



చరిత్ర

హిందూ దేశ, ఆంధ్రుల, సాహిత్య, తత్వ

దక్షిణదేశీయాంధ్ర వాంగ్మయం



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌతిక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

శంకరాచార్య మధ్యమాం



గురు దత్తాత్రేయ



గురు బాలాచీ



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర శాస్త్రి



గురు పీరబ్రహ్మేంద్ర శాస్త్రి



యోగి వేమన

అస్మదాచార్య పర్యంతం



గురు తీర్థాంగ శాస్త్రి



గురు లాహరీ మహాశయి



గురు రామకృష్ణ పరమహంస, ఆమ్మ చారదాదేవి



గురు వివేకానంద



గురు పాయి బాలా



గురు ఆరదీంద్



గురు రమణ మహర్షి



గురు యోగానంద



గురు భక్తివేదాంత ప్రభుపాద



గురు మహాయాశశాస్త్రి



గురు విద్యాప్రజ్ఞానానందగిరి



గురు చంద్రోక్తిశర పరమార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020010002621

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

పక్షిణదేశీయశాస్త్ర వాఙ్మయము

నిరూపితులు చేరికటరావు ఎమ్. ఏ.

అధ్యక్షులు - ఆంధ్ర విశ్వవిద్యాలయము

[మొదటి వికాసము]

మదరాసు విశ్వవిద్యాలయము

1960

లోకారాధ్య కోడిమేల రాజలింగారాధ్యులవాసు (1870 -)

యీ వాఙ్మయమునకుఁ జేరిన గ్రంథములను ముద్రించి ప్రకాశమునర్పి
యున్నాను.

అంద్రవాఙ్మయేతిహాస ప్రపంచమునకుఁ జెన్నిఁదులై సారస్వత
పరిశోధనకు జగాదివ్వటీలైన మానవల్లి రామకృష్ణశాస్త్రిగారు, వేదాధికారి
ప్రభాకర శాస్త్రిలవారు నీ దక్షిణాంధ్రవాఙ్మయ గ్రంథముల విలువను లోక
మునకుఁ జెల్పిన మహానీయులు. ఈ సందర్భమున నీ నమను కీర్తిశేషులై,
తంజాపురాంధ్ర నాయకరాజ చరిత్రమును వ్రాసిన కరుగంటి సీతారామ
భట్టాచార్యులవారిని ప్రశంసించుట కర్తవ్యము. ఇంక నీ దక్షిణాంధ్ర
వాఙ్మయమునకుఁ జరస్థాయిత్వము గల్పించిన నొక మహాసంస్థాగూర్చియు,
నొక మహావ్యక్తినిగూర్చియు మీకు విన్నవించుచున్నాను.

అంద్ర సాహిత్యపరిషత్తు

ఆంధ్రసాహిత్య పరిషత్తు చెన్నపురియందేర్పడిన వెనుక, పరిషత్తు
వారు, దక్షిణదేశమునందలి తెలుగుగ్రంథములకొరకు సర్వేక్షణము
చేయించి, తంజావూరియందే కాక, మధుర, పుదుక్కోట మున్నగు ప్రదేశ
ములయందు వర్ధిల్లిన తెలుగుసాహిత్య గ్రంథములను సేకరించిరి. ఆనాఁ
డాంధ్ర సాహిత్యపరిషత్కార్యాలయ నిర్వాహకులును కీర్తిశేషులును నగు
శ్రీ అక్కిరాజు ఉమాకాంత విద్యాశేఖరు లీగ్రంథములను పరిశీలించి
వీనికొక స్వరూపము నేర్పఱచి, “అరవదేశమందలి ఆంధ్రవాఙ్మయము”
అను పేర నొక చిన్నగ్రంథము వెలయించిరి. దీనినిబట్టి యానాటి నీ
వాఙ్మయము పేరు, పైని వివరించినరీతి నుండెనని గ్రహింపవచ్చును.

ఆంధ్రసాహిత్య పరిషత్తువారాపైని తంజావూరి పుస్తకభాండా
గారమునందలి గ్రంథములను పరిశోధించి, కొన్ని గ్రంథములనుఁ బ్రతులు
వ్రాయించిరి. కొన్ని యముద్రిత గ్రంథములకు సూచికలు పరిషత్పత్రిక

1. వీరు ఒరంగలు పురమున శ్రీ శివభర్తృవర్ధనీ రామలింగేశ్వర ముద్రాక్షర
శాలలో పండితారాధ్య పరిత్రాది మహా బహుశైవగ్రంథములను ముద్రించి ప్రకటించి
యున్నారు. దక్షిణాంధ్ర వాఙ్మయమునకు సంబంధించిన, కోడూరి వేంకటాచల కవి
కృత శివరహస్య ఖండములో (28 అశ్వాసముల మహాకావ్యము) నిరుపది యాశ్వాస
ముల గ్రంథమును, విశేషద్రవ్యము జెచ్చించి ముద్రించియున్నారు.

యందుఁ బ్రకటించుటయే గాక, యా వాఙ్మయమునకు సంబంధించిన మన్నాదుదాస విజ్ఞానాది కృతులను ప్రప్రథమమున ముద్రించి ప్రకటించిరి. మఱియుఁ బరిషత్ కన్యశులును ప్రోత్సహించి రామయ్యపంతులుగారి వాఙ్మయమునకుఁ దొలుత The Southern School in Telugu Literature అని నామకరణము గావించిరి.

శ్రీ పింగళి లక్ష్మీకాంతముగారు

శంభావూరి సరస్వతీమహాలు గ్రంథాలయములోని తెలుగు గ్రంథములయొక్క విలువను లోకమునకుఁ జెలుపుటయేగాక, ఆ వాఙ్మయమును వాఙ్మయదరిశ్రమను సుస్థితిము గావించిన యశస్యు ఆంధ్ర విశ్వకళాపరిషత్తునకుఁ బూర్వమాంధ్రభాషా శాఖాధ్యక్షులయిన శ్రీ పింగళి లక్ష్మీకాంతమహాశయులచని ఘంటాపథముగఁ జెప్పవచ్చును. వారు సరస్వతీమహాలనందలి తెలుగుగ్రంథముల విశిష్టతనుగూర్చి “హిందూ పత్రిక” 17-1-1932 తేదీన యాంగ్లేయభాషలో నొకవ్యాసముఁ బ్రకటించిరి. అంతియేకాక ఆ తెలుగు గ్రంథముల సమగ్రపట్టికను, ఆంధ్ర విశ్వకళాపరిషత్తువారు ప్రకటించుటకుఁగూడ మూలకారకులైరి. లక్ష్మీకాంతముగారిగේ సరస్వతీమహాలు గ్రంథభాండాగారమునందెంతటి యభినవేశము, ఎంత పవిత్రభావముగలదో ద్విపద భారతమునకు (అది సభాపర్వములు గల ప్రథమ సంపుటము) వారు వ్రాసిన పీఠికయందలి యీ క్రింది వాక్యములనలన విశదమగును.

“దక్షిణతీర్థమును సేవింపఁబోవు నాంధ్రులు దర్శింపవలసిన ముఖ్య తీర్థము తంజావూరి సరస్వతీ మహాలులోని పుస్తకభాండాగారము. ఆ యాలయమును నిర్మించినది యాంధ్రనామకరాజులు. అందుఁ బ్రతిష్ఠ చేసిన దేవి యాంధ్రసరస్వతి. కాలక్రమమున ఆ దేవికి యిరుపార్వముల ఇతరభాషామూర్తులను, నెలకొల్పించినవి. అయినను మూలపీఠమున దర్శనమిచ్చు దేవత ఆంధ్రసరస్వతియే. ఆ తీర్థసంసేవనము, ఆంధ్రులెల్లరును, విశేషించి సాహిత్యోపాసకులును ముఖ్యముగా ఆచరింపఁ దగినది.”

(పుట 40)

ఇట్లే గ్రంథ భాండాగార వినిష్టత వెల్లడించుటయేగాక వాహనర్చన మహత్తరసేవ మఱియొకటి గలదు. అది యీ తంజావూరి గ్రంథాలయ మునఁ గల గ్రంథములన్నింటికని, ఆంధ్రవిశ్వకళాపరిషత్ పక్షమున పుత్రికలను వ్రాయించుట. వాటి పనిఁ తగిన పండిత విశేషులను నియ మించుటయేగాక, స్వయముగా నా ర్జునములను పర్యవేక్షించుచు, నా గ్రంథములకు సాకల్యముగా పరిష్కృతమైన ప్రతులను తయారు చేయించి, ఆంధ్ర విశ్వకళా పరిషత్తున భద్రపఱచి తాళపత్ర లిఖిత గ్రంథ శాఖ నేర్పాటుచేసిరి. ఇట్లాంధ్ర దేశమున కంతయో దూరమున నున్న తంజాపురాంధ్రవాఙ్మయమును, సాహిత్యోపాసకుల కందుబాటులో నుండునట్లు చేయుటయేగాక, వాని యోగ్యతను విశ్వల్లోకము గ్రహించు నట్లుగా నందలి యముద్రిత గ్రంథములను ముద్రించు కార్యమును ప్రాగం భించిరి. తెనుఁగునఁ గల పెద్ద ద్విపదగ్రంథములలో నొకటియగు ద్విపద భారతముయొక్క ముద్రణమునకు నాగే శ్రీకారము చుట్టిరి. ఆదినభా పర్వములుగల సంపుటమును, వాగే పరిష్కరించి, దాని సమూల్యమగు విపులపీఠికతో నలంకరించి, యాంధ్రసాహితీ లోకమునకుఁ నమర్పించి నారు. అఖండమై, అనితర సాధారణమైన వాఁచి పరిశ్రమ మూలముననే సేదాంధ్ర విశ్వకళా పరిషత్తువారు తంజావూరి సరస్వతీమహాలు గ్రంథము లను ప్రకటించుట కనువుపడినదని చెప్పట యతిశయోక్తి కానేరదు.

మఱియు ప్రథమమున వాగే వాఙ్మయచరిత్రమున దీనికి - “దక్షిణాంధ్ర యుగము” అను నామకరణము గావించి, యాంధ్రసాహస్యత చరిత్రలో నీ యుగమును చిరస్థాయి కావించినారు. మఱియు కృష్ణరాయని యుగము ననుసరించుచు, సంతకంఠ కొన్ని శాఖలలో నద్భుత పరిణామ వికాసములను చూపినదీ యుగమని సోపవత్తికముగా నిరూపించి నారు. సేద వాఙ్మయ చరిత్రలయందన్నిట నీ పీఠితోడనే యాయుగము వ్యవహృత మగుచున్నది.

అనిర్వచనీయమగు శ్రీ లక్ష్మీకాంతముగారి యీ దక్షిణాంధ్ర సాహితీసేవ, వాఙ్మయచరిత్రమున ననవరతస్మరణీయమై యలరారు చున్నది.

ఇప్పటి కిరువదియైదేండ్లకుఁ బూర్వమునుండి నే నీదక్షిణాంధ్ర వాఙ్మయమునఁ బరిశ్రమము చేయుచున్నాను. క్రీ. శ. 1934 - లో “చంద్రిక” అను మాసపత్రికయందు, “తంజావూరి మహారాష్ట్రరాజులు, సంస్కృతాంధ్ర వాఙ్మయము” అను వ్యాసమును బ్రకటించితిని. 1936 లో ఆంధ్రసాహిత్య పరిషత్తు రజతోత్సవసందర్భమున, “తంజావూరాంధ్ర వాఙ్మయము” అను పేర నొకవ్యాసము వ్రాసితిని. పై రెండును, తంజావూరి వాఙ్మయమునుగూర్చిన యపూర్వ విషయములెన్నింటినో బహిర్గత మొనర్చినవి. క్రీ. శ. 1938 లో లింగనమఘ శ్రీ కామేశ్వరకవికృత మగు సత్యభామాసాంత్వనమును పరిష్కరించి, పీఠికాదులతో వెలయించితిని. క్రీ. శ. 1940 లో వెలిదండ్ర వేంకటపతి రాధామాధవ సంవాదమును, పరిష్కరించి విపులపీఠిక రచించితిని. క్రీ. శ. 1941 లో తంజావూరి రఘునాథనాయకుని రసవత్కృతియగు వాల్మీకిచరిత్రమును నద్వితీయముగ సంతరించితిని. ఈ ముద్రణము వలననే, యా కృతివిశిష్టత వాఙ్మయప్రపంచ మెఱుంగఁజాలినది.

పై పరిశ్రమమును పురస్కరించుకొని నేను మదరాసు విశ్వవిద్యాలయమున, పరిశోధక శాఖయందు నియమితుడనైనప్పుడు (క్రీ. శ. 1944) దక్షిణదేశీయాంధ్రవాఙ్మయ నమగ్రచరిత్ర వ్రాయుటయు నా పరిశోధక కార్యక్రమమున నొక కృత్యముగ చేర్చితిని. కాని యా కార్యక్రమమున తెనుఁగుకవుల చరిత్రయను గ్రంథము మొదటిదగుటచేత నేను దానినిగూర్చి పరిశ్రమము చేసితిని. ఆ గ్రంథము క్రీ. శ. 1953 లో విశ్వవిద్యాలయమువారు ప్రకటించిరి. దాని వెనుక మఱి రెండేండ్లకు ననగా క్రీ. శ. 1955 లో “దక్షిణ దేశీయాంధ్ర వాఙ్మయచరిత్ర” ను పూర్తి చేసితిని. దానిని విశ్వవిద్యాలయమువారే ప్రకటించిరి.

దక్షిణదేశమున వర్ధిల్లిన తెలుఁగువాఙ్మయమునుగూర్చి, యీ గ్రంథముకన్న ¹నమగ్రమైన గ్రంథమింతవఱకు ప్రకటితము కాకపోవుట చేత, నొక యేడాదిలోపుగా ముద్రితములైన ప్రతులు చెల్లిపోయినవి.

1 ఈ కరువాత “దక్షిణాంధ్ర సాహిత్యము” అను పేర శ్రీ డాక్టరు నేలటూరి వేంకటరమణయ్యగారిొక చిన్న గ్రంథము, “దక్షిణాంధ్రయుగ వాఙ్మయ చరిత్ర” అను పేరితో వేటొక గ్రంథమును శ్రీ డాక్టరు కే. వి. ఆర్. నరసింహము గారును ప్రకటించిరి.

మతియు నీ దక్షిణాంధ్ర వాఙ్మయము విశ్వవిద్యాలయములలో 'తెలుగు ఆనర్పు' 'ఎస్. ఏ.' శతగతులనాటికి ఆంధ్ర వాఙ్మయ చరిత్రమున ప్రత్యేక పతనీయ భాగమైనది. వారిణముచేత, నేను తెలుగు నీవిక పునర్ముద్రణకావ కాశము లభించినది.

పూర్వముద్రణముకన్న నీ ద్వితీయ ముద్రణమునంగల విశేషములు.

1. సాహిత్య విమర్శనభాగము హెచ్చుగాఁగల వాఙ్మయ సమీక్ష.
2. అనుక్రమణిక.
3. ఆంగ్లేయ భాషలో సంగ్రహముగా నీ వాఙ్మయచరిత్ర.
4. విపులీకృత గ్రంథసూచి.
5. దక్షిణ దేశమున వాఙ్మయరంగములను సూచించు పటము.

ఈ గ్రంథమును సమీక్షించినవారు తమ సమీక్షలలో సూచించిన, సవరణ వివరణములను నేను చేసిన, యీ ముద్రణమున వానిని సరి చేసితిని. సమీక్షకుఁడు సహృదయతతో గ్రంథము విమర్శించిన నది సరసమును, సమంజసమును, సారస్వతాభ్యుదయ హేతువునైన విలసిల్లును, కాని యాతఁడు రంధ్రాన్వేషణాయత్నచిత్తుడైనచో, విమర్శనము విరసము, అసమంజసము, విద్వత్సంతాప హేతుకమునైన, వెట్టి తలలు వేయును. ప్రకృత గ్రంథవిమర్శనములలో 'సత్యవాది' అను విమర్శకుఁడు ప్రకటించిన విమర్శనము - 'సంస్కృతి' అను పత్రిక ప్రకటించినది.

కాని యీ సమీక్షను తిలకించిన వారందఱికి, నదియొక 'అనత్యవాది' రచితమైన యసంస్కృతమగు విమర్శ - 'కేవలము గ్రంథమునందలి విషయమున కే మాత్రము సంబంధించని భాషావిమర్శ మాత్రము అని తోచును. ఇతనట్టి సందర్భమున దానిప్రత్యుత్తరించుట యవసరము. అట్టివానిని వివేకముగలవారు విస్మరింతురు. అట్లే మఱికొన్ని యపరిణత బుద్ధుల వ్రాతలును విస్మర్యమాణములు. సహృదయతతో సమీచినముగా, సవరణములు సూచించినవారిని గ్రంథరచయిత నిరంతరము సంస్మరించుచునే యుండును.

ప్రస్తుతద్వితీయముద్రణము, విషయ సేకరణమునందేమి, విమర్శనా పథకమునందేమి, సాధ్యమగునంతవఱకు సమగ్రముగ నుండు రీతిని రచితమైనది. అయిన నింకను తాళపత్రగ్రంథశోధన జరుగవలసి యున్నది. సేడట్టి పరిశోధనము చేయుచున్నవారిలో నగ్రగణ్యులు సేలముజిల్లా హోసూరు వాస్తవ్యులు. శ్రీ యస్. కోదండరామయ్యగారు. దక్షిణప్రాంతముల కవులీవజవారు కపరిచితులను నెండటనో తెలిపిరి. అట్టి వారిలో కొండట నిండు బేర్కొను చున్నాను.

కొణిదేన నాగయకవి :— ఈతఁడు మైసూరిసీమలోని నంజనగుడి వాస్తవ్యుఁడు. బ్రహ్మనారదసంవాదము - అను నాతాశ్వాస ప్రబంధము రచించియున్నాఁడు. మఱియు, పతివ్రతా భరణము, రాధామాధవసంవాదము అను రెండు కృతులను రచించెనట.

హోసూరి సాకమ్మ :— ఈకవయిత్రి రామాయణ ముక్తికాంతా విలాసాది బహుగ్రంథములు రచించినది.

రాఘవదాసశివి - అచ్యుతరాయశతకమును తంజావూరి వరదరాజ శతకమును రచించెను.

ఇక కర్తృత్వము తెలియని యాక్రింది శతకములు లభ్యములైనవని వారు తెలుపుచున్నారు.

౧. నుబ్బరాయ శతకము. (సీసపద్యములు)

౨. అంబాయమ్మ శతకము. (కందములు)

౩. సర్వేశ్వర శతకము (మత్తేభ శార్దూల వృత్తములు)

ఇది యథావాక్కుల యన్నమయ కృతికన్న వేతైనది.

మైసూరు చెన్నపట్టణ పరిపాలకుఁడగు జగదేవరాయనిగూర్చి వీరు చక్కనిపరిశోధన సలిపిరి. ఆ ప్రాంతమున “జగదేవిదుర్గము” నుండి యీతఁడు పరిపాలించినాఁడని, రెండవ జగదేవరాయని యాస్థాన పండితుఁడగు కాళహస్త్యధ్వరి రచించిన “చతుశ్లోకి” కల్పతరు వ్యాఖ్య యందు, జగదేవరాయనిగూర్చి గలదనియు నాగ్రంథము కలకత్తా విశ్వవిద్యాలయము పొరచ్చువేయించిరనియు మున్నగు విషయములెన్నో వారు లేఖామూలముగ నాకుఁదెలిపిరి. వారి లేఖలనుబట్టి చూడగా నింకను దక్షిణప్రాంతమున, మైసూరు సీమలోను, తెలుగు గ్రంథములగూర్చి అన్వేషణ చేయవలసిన యావశ్యకమున్నట్లు స్పష్టమగుచున్నది. ఇట్టి

యపూర్వవిషయములు దెలిసిన శ్రీ కోదండరామయ్యగారి సహజముల
మున నా కృతజ్ఞతను దెలుపుకొనుచున్నాను. వారినిను తమ సరిశ్రమము
నితోఁగి కనుగొని సాగింతురని యానించుచున్నాను.

ఇక ప్రస్తుతగ్రంథముద్రణము పూర్తియగుచున్నది నాకు సహాయ
భూతులైన వారినిందు పేర్కొనుచున్నాను.

1. విద్యాన్ రావూరి. దొరస్వామిశర్మగారు ఎ.బి.ఏ., ఎ.ఎ.ఎస్.
హిందూ హైస్కూలు పండితులు - తిరువల్లి క్షేత్ర, మదరాసు.
2. విద్యచ్చిరోమణి విఠలదేవుని నుండరశర్మగారు, నందరావూరి
నరస్వతీమహలు లైబ్రరీ పండితులు
3. శ్రీ మల్లంపల్లి శరభేశ్వరశర్మగారు, మదరాసు ప్రభుత్వ ప్రాచ్య
లిఖిత పుస్తక భాండాగారము తెలుగు పండితులు.
వీరికి నానమస్సులు.
4. శ్రీ యన్. శివసుందరేశ్వరరావు, ప్రాచ్యలిఖిత పుస్తకశాలా
పూర్వ పండితుడు.
5. యన్. సర్వేశ్వరరావు 'బి. ఏ. ఆనర్సు' మదరాసు ప్రాచ్య
లిఖిత గ్రంథాలయమునఁ బ్రకృతము మొదటి పండితుడు.
6. శ్రీ ఆర్. రాజగోపాల్ 'బి.ఏ. ఆనర్సు' మదరాసు క్షేత్ర కళా
శాల - తాంబరము.

ఈతఁ డీ గ్రంథమునకు సమక్రమణికను రచించుటచే గాక,
దేశపటమునుకూడ తయారుచేసి యున్నాడు.

వీరికి నా యాశీస్సులు.

ఇక నీ గ్రంథ ముద్రణమున కనుజ్ఞ యొసంగిన మదరాసు విశ్వ
విద్యాలయము సిండికేటువారికిని, విశ్వవిద్యాలయోపాధ్యక్షులైన డాక్టరు
సర్ ఎ. లక్ష్మణస్వామి మొదలియును M.D.L., D.D Sc., D.C.L.D.
Litt M.L.C. వారికి నా మనఃపూర్వక కృతజ్ఞతావందనము లర్పించు
చున్నాను. ఈ గ్రంథమును సర్వాంగ నుండరముగా ముద్రించిన 'రత్నం'
ముద్రణాలయాధికారులను మిక్కిలి ప్రశంసించుచున్నాను.

మదరాసు
విశ్వవిద్యాలయ భవనములు
తేది 20-3-1960

నిడుదవోలు వేంకటరావు : రీడరు

అంధ్ర కాళాభ్యుదయము

సాహిత్య సమీక్ష

అంధ్రవాఙ్మయ చరిత్రమున దక్షిణదేశాంధ్రవాఙ్మయము కృష్ణ రాయని యుగము నెచున వెలసినదని సాహితీ విమర్శకులును, చారిత్ర కులును నంగీకరించిరి. సాహితీక్రమ పరిణామదృష్టి ననుసరించి కృష్ణరాయ యుగము ప్రబంధ రచనగా పరిగణితమైనది. అందు ప్రబంధ రచనలే ప్రధానములై ప్రకృష్ట స్థానమునాక్రమించినవి. ఇతర దక్షిణాంధ్రవాఙ్మయమున ప్రబంధములేకాక ఇతరపూర్వమాంధ్రవాఙ్మయమున వెలయని యక్షిగాన, నాటక, వచన, గేయరచనా శాఖలు వర్ధిల్లినవి. ఈ నాలుగు శాఖలును దక్షిణాంధ్రవాఙ్మయముననేకాక, మాంధ్రవాఙ్మయమున కంతటికి నొక ప్రత్యేక విశిష్టతా గౌరవములను సంపాదించినవి. కాబట్టి యీ యుగమునందలి సాహిత్య రచనలను నీ గ్రంథమున సమీక్షించుట ప్రధానకర్తవ్యమైయున్నది.

దక్షిణాంధ్రవాఙ్మయమునకు ప్రత్యేకత నొడఁగూర్చిన పై నాలుగు శాఖలలో వచనములేప్య తక్కినవి సంగీతసాహిత్య సమప్రధా న్యము గలవి. తెలుఁగు భాషలో సంగీతసాహిత్యములకు గల యవివాదావ సంబంధమును గుర్తించి మన లాక్షణికులు కవితారచనలన్నింటిని “ఆశు, మధుర, చిత్ర, విస్తర కవితలు” అని చతుర్విధములుగా విభజించి, వానిని నిర్వచించిరి. వీనిలో మధురకవితలు సంగీతసాహిత్య సమప్రధాన కృతులు. విస్తరకవితలు-ప్రబంధములు మొదలగు కృతులు; కావున దక్షిణాంధ్ర వాఙ్మయమున సాహిత్యరచనలు పైవిభజన దృష్టితో విమర్శించిన నది సాహితీక్రమ వికాసమును, ప్రత్యేక లక్షణములను నిరూపించునని యెంచి యా వధకము నవలంబించినాఁడను.

ఆశు, మధుర, చిత్ర, విస్తర కవితలనువని నన్నయనాటి నుండి యున్న వే కాని నిన్న మొన్నటివీ గావు. కాఁగా నీ విభజనము సంస్కృ

తాలంకార శాస్త్రవృద్ధిలో చేయబడినదియు గాను, ఇది 1-దేసీయమైనది. చతుర్విధ కవితలనఁగా నీ తమనాశ ఆశు, మధుర, చిత్ర, కవిత్వములను నొక మతస్థేయము పొడపూచినది. ఇది యల్పవాని వివరణకాల “చతుర్విధ కవితామతస్థి కాల్పనానికెన్నఁ” అని వ్యాఖ్యముచేసి వివరించు వారు వ్రాసిన టీకయందున్నది. కాని సెన్సెస్ శబ్దచాలి కి ప్రయోగమును ఆశు, మధుర, చిత్ర, విస్తర కవిత్వములుబలెనో చెప్పించినది. కవిత్వములో దయకర్త ఆశు, మధుర, విస్తర కవితలు (1-11) పేర్కొనఁగాను. చరమయోగి విలాసకర్త “ఆశు, మధుర, చిత్ర, విస్తర కవితల శక్తి సోవిద ప్రసక్తి” అని వీని సుట్టంకించినాఁడు.

ఇక దక్షిణాంధ్ర వాఙ్మయమున నీ సుప్రసాదమునే కవులు గ్రహించిరి. విజయరాఘవభూపాలుఁడు “పూతనాహారణము” అను నాటకమున నవతారికలో “చతుర్విధ కవితా నిర్వాహక” పార్వతీమంబిరుదాంగద విరాజమాన చరణాంభోజ” అని చతుర్విధ కవితలఁ దడవియున్నాఁడు.

గణపవరపు వేంకటకవి తన ప్రబంధరాజమున “అనుతానుప్ర, మధురము, చిత్రము, విస్తరము నా చతుర్విధ కవితలు” గవిత రచించు గలనని ప్రతిజ్ఞచేసినాఁడు.

తారాశళాంక కర్త “చిత్ర విస్తర మధురానుభవ గవిత” రచింపఁగ నేర్చె” (2-54) అని చతుర్విధ కవితలను జెప్పియున్నాడు.

మహారాష్ట్రరాజ మాణిక్యమగు శహాజీ నాటకరచనలయందు నీ చతుర్విధ సాహితీ రీతులు ప్రయుక్తములై యున్నవి.

1, వీని స్వరూప స్వభావాదులను గూర్చినా ‘తెనుగు కవుల చిత్ర’ అనఁ తారికలో చర్చించియున్నాను.

త్రాసిన నీల్యాణము :

“ఈ హేంద్రస్వరూపమునకు హేంద్రస్వరూప బ్రాహ్మణ్యం
 ఈ హేంద్రస్వరూపమునకు హేంద్రస్వరూప బ్రాహ్మణ్యం
 ఈ హేంద్రస్వరూపమునకు హేంద్రస్వరూప బ్రాహ్మణ్యం
 హేంద్రస్వరూపమునకు హేంద్రస్వరూప బ్రాహ్మణ్యం
 హేంద్రస్వరూపమునకు హేంద్రస్వరూప బ్రాహ్మణ్యం

త్యాగవిరోధ చిత్రప్రబంధము :

“సకలభూతానామచతుర్విధసాహితీ నిర్వాహకుండు”

అను విశేషము ప్రయుక్తమైనది. గంగాపార్వతీ సంవాదము :

“సకలభూతానామచతుర్విధసాహితీ నిర్వాహకుండు”

ఇట్లే యాతని సంచరణ ప్రబంధమునకు గలదు.

“సకలభూతానామచతుర్విధసాహితీ నిర్వాహకుండు”

ముద్దుపపని రాధకాసాంక్ష్యములో (1-50)

సీ. “ఆకుకవిత్వము లన్నితేనే సరా చిత్రప్రబంధముతో చెప్పవలె?”

అని చతుర్విధ కవితలలో నాశు, చిత్ర కవితలకు బేర్కొన్నది.

పైని వివరించిన రీతిని నాయకరాజులు, మహారాష్ట్రరాజులును, కవులును నీ చతుర్విధ కవితలను పెర్కొనుటచే నీ పద్ధతినే సాహిత్య సమీక్షయొనరించుచున్నాను.

ఆశు, మధుర, చిత్ర, విస్తర కవితాలక్షణముల నా యా శీర్షికల క్రింద నుదాహరింపఁబడి యుండుటచేత నిచట ప్రత్యేకముగ నీయఁబడ లేదు. ఇందు మొదటి శీర్షిక యగు నాశు కవితయందు ఆశు కవిత, సమస్యపూరణములు, శతలేఖనీ, సమయలేఖనీ, మాలికా కవిత్యము అను విభాగములుగలవు.

సాహిత్యరచనలు - ఆకుకవితలు

“ఏకపాద, త్రిపాద, కఠినపాద, విషమసమస్యపూర్ణములు, వ్యస్తాక్షరీ సంఘటిత పద్యంబులును, ఇష్టారజితావరప్రతిపాది నిషేధాక్షర రచనాచతుర్మతియు, అష్టావధానంబులు, ఘటికాశతగ్రంథ కల్పనయు, ఆకాశపురాణంబు లని తత్కాలాదికావ్యకవిత్వరచనాని రచియింపఁబడునది.”

యాశుకవిత్వంబుని లాక్షణిక గ్రంథనిర్వచనము.

నాయక రాజుల యేల్బుడిలో నీయూతన కవితకు సత్కృతిని గూడనిచ్చి
 లభించినది. రఘునాథుని కాలమున విలసిల్లిన కవి బుత్రి రామభద్రాంబ
 శతలేఖనీ, సమయలేఖనీ, అష్టభాషా కల్పిత చతుర్విధ కవితాను
 ప్రాణిత సాహిత్యసామ్రాజ్యభద్ర ప్రకాశాంశ" యని నీవి సమస్యలను
 దయ గద్యయందు చెప్పకొన్నది. తేనియ గానబట్టి, నీవి కవ్యము
 లైన కావ్యముల నెన్నియేని రచించిన కావ్యవిను ము సమస్యలను.
 ఆయన చేతి చలువచేతనే గాంధీలు నీమెకు "పురికాకత ప్రతిభులు
 నోక్కటన" పాండిత్యము "ఓష్ఠనిగోష్ఠాది క్లౌష్ఠానుభవవిష్ణు" కవన
 చాతుర్యధుర్యత లభించినవి. లక్ష్మీనరస్యములు పాండిత్య విను సమస్య
 నాథనాయకుని కొలువున రామభద్రాంబ పూరించిన సమస్యలను రఘు
 నాథాభ్యుదయ నాటకమున 19, 20, 21 పుటలలో గాంచినను.
 తెలుగు భాషయందే కాక సంస్కృతప్రాకృతములందును సమస్యలను
 రామభద్రాంబ పూరించినది. రామభద్రాంబయే కాక మధురవాణియును
 కవయిత్రిగూడ రఘునాథనాయకుని కాలమున నాడు, చిత్ర కవిత్యము
 లందు నేర్పరియని తన సంస్కృతరామాయణ గద్యసంక్తులను బట్టి
 తెలియుచున్నది.

"వీణావాద కళావినోద సమయేధ్యత్వా సమస్యలను సమస్యలను
 సాధుపూరయతయాదత్తా కవీంద్రైస్తయా.....సమస్యలను సమస్యలను
 కవితాసందర్భధారా మధాసాహోర్మి పరిపూరిత శ్రుతిమధ్యసంభావితాంశి
 ...కుటికార్థనిర్మిత శతశ్లోకీ ఫణిగ్రామణీ ప్రస్తారాభివన్న వృత్తివిత్తాభాణి
 కథాశుక్రియా పద్మాప రచనా విశేషజహుధావిఖ్యాత కీర్తితయా" యను
 నీమెయు రామభద్రాంబతోబాటు రఘునాథుని కొలువున సమస్యలను
 బూరించినది. ఆకు చిత్ర కవిత్య రచన యాదువారి కానాడు సజ్జేరు
 పైబండినడకయైనది. విజయరాఘవునిచే కనకాభిషేకసన్మానితయైన
 రంగాజమ్మ,

"విచిత్రతర పత్రికాకత విభవనాచికార్థావగాహన ప్రవీణయు,
 తత్ప్రతి పత్రికాకత స్వహస్తలేఖన ప్రకృతీర్తియు, ఆకులితాంశ భాషాకవితా
 సర్వంకషమనీషా వికారదయు"నై

విలసిల్లెను. రఘునాథనాయకుని కాలమున విలసిల్లిన విద్వత్కవయిత్రులు
 రామభద్రాంబ మధురవాణులవలె, విజయరాఘవుని యాస్థానమున

రంగాజీతోబాటు కృష్ణమాంబ యను వేటొక కవయిత్రియు నాశు, చిత్ర
కవనములం దారి తేరిన దిట్టయని తెలియుచున్నది. కృష్ణమాంబ,

“ స్రస్తార సంస్కృత పదుమాడు కోటులు నలునదిరెండు లక్షల పదేడు
వేల నేళ్ళూను వింశతియును నాటువృత్తంబులందు, నీ వృత్తమునకు నీ
వర్ణనసమస్య గూర్చుటన్న నా వృత్తమున సమస్యను రచించి యందుకు
శ్లోకంబు లాశువుగాఁజెప్పి యవి తెనుఁగునను పద్యము చేసి, ఇరువదాఱు
ఛందము లెఱిగి కవిత చెప్పి ఘనతగాంచినది ”

అని కాశ్యపురాజుగోపాల విలాసమున నామెను ప్రశంసించినాఁడు. ఈ
యుగమున నీ యాశు కవితకును తంజావూరి రఘునాథుఁడే యాద్యుఁడు.

రఘునాథనాయకుఁడు పారిజాతాపహరణము అను తెనుఁగు కృతిని
యాశువుగా యామద్వయమునఁ (అనఁగా నాఱుగంటలలో) జెప్పఁగా
దానిని లేఖకు లతికష్టముతో నా యాశుధారా త్వరితగతినందుకొని
వ్రాయఁగలిగిన సాహిత్యరత్నాకరమున నిట్లుట్టంకింపఁబడినది. అంతత్వ
రితముగాఁ జెప్పఁబడినను నందలి కవనము మాకంద మధుర్గురివలె
నుండెనట.

“ మాకంశకంశకదమంద మరందబిందు
త్వంపారిజాత హరణం త్వరయానిబద్ధ(?)మ
యామద్వయేన యదు నేతరి పారిజాత
మాజీహరిత్సర మచ్యుత భూపనూనుః
కావ్యరత్నద్రవ విబుధైస్తు కథంకథంచి
దాశేః చిత్రమవధాయ ఘటింద్రకల్పైః ”

5 సం. 30, 31 శ్లోకములు.

తండ్రియగు నచ్యుతప్పనాయకుఁడు తన కుమారుని యాశుకవితా
వైదువ్యమున కెంతయు సంతసించి, గురూత్తంతుఁడగు గోవింద దీక్షితుని
ప్రేరణచేత, రఘునాథునకు కనకాభిషేకముగావించెనట.

ఏనంపద స్తనయమేష కృపారసాఘైః
జాతాభిషేకమపితం బగతి విదాజః
తత్రాభిషిందితమణిభిర సౌసభాయాం
అనీత్య ఏవమను భేషపటాభిషేకః

5 సం. 35 శ్లో.

మధురలో విజయరంగచొక్కనాథుని కాలమున నుండునై నేంకటాచల
కవి “కథాశుకవి” యని పొగడ్తకెక్కినాడు. ఈతని సన్నిధి నైనను
నాశువుగాఁ జెప్పబడినతని కాచిరుదు వచ్చియుండును.

సమస్యాపూరణములు

దక్షిణదేశీయాంధ్ర వాఙ్మయమున నీ¹ సమస్యాపూరణ ప్రక్రియ
మిక్కిలిగా వ్యాప్తి నందినది. మఱియు నొక్క తెలుగు భాషయుదే
కాక, సంస్కృత ప్రాకృతావృథాష లందును సమస్యాపూరణములు నడుగు
చుండెడివి.

రఘునాథనాయకుని కాలమున నీ సమస్యాపూరణ ప్రక్రియ సార్వ
త్రికమైన దని చెప్పనొప్పును.

సమప్రధానం శతశేఖరీసంగం ప్రకృత నానావిధపద్యపూరణం
నలీలజాగ్రత్ ఘటి కాశితో చిత్రకమాష్టభాషాకవితావిజ్ఞా ధిగామః.

యజ్ఞ నారాయణ దీక్షితుని సాహిత్యకల్పాశ్రమము ౧౧-౨౪

పై శ్లోకమున ‘పాదపూరణము’ అను ప్రక్రియయే సమస్య. అనగా పద్య
మున గాని, శ్లోకమునగాని యొక పాదమునిచ్చి తక్కిన పాదములు

1. సమస్యలనఁగాఁ గవినిబరీక్షించుటకై పెద్దలిచ్చెడు పద్యభాగములు.
కవికిఁగల భాషాపాటవము, కవితయందలి యభ్యాసవిశేషములను బ్రతీక్షింపబడు
యొనఁగెడు పద్యరూప ప్రశ్నలనే సమస్యలనవచ్చును. ఇవి సంస్కృతమునందును
గలవు. తద్వారముననే తెలుగునకు వచ్చినవి. సమస్యాపూరణమునఁ గవికి లోక
జ్ఞానము, బహుభాషా పాండిత్యము, మాతృభాషయందు నడకతి, ప్రజ్ఞయుండ
వలెను. అప్రపంచాన, శతావధానములందిది యొక యంగముగానున్నది. భాషాకాల
మున కవి యెవ్వఁడైన రాజాస్థానమునకు వచ్చునెడల కవి సామర్థ్యము పరీక్షించుటకు
సమస్యలే ముఖ్యాధారములు. అల్లపాని పెద్దన రాధామాధవకవి సామర్థ్యమును
సమస్యాపూరణమువలననే కనిపెట్టెనను విషయమందతికి విదితమే. సమస్యలు తెలుగున
తిక్కననాఁడినుండి ప్రచారములోనున్నవి. ఈ అశు కవితలనుగూర్చి ప్రత్యేక
పరిశ్రమయే జరుగలేదు. సమస్యాపూరణప్రక్రియ, తమిళ, కన్నడ, మళయాళ భాష
లలో గాని తదితర రాష్ట్రీతర భాషలలోగాని యున్నట్లు కానరాదు. పరిశీలించుట
కర్తవ్యము.

పూరింపుమని పృచ్ఛకులు కవి నడుగుదురు. అది యాతని కొక సమన్యగాపరిణమించును. కావుననే పాదపూరణము సమన్యమైనది. దీనికి సరియగు తెలుఁగు మాట “కై పదము”; అనఁగా చేతికందిచ్చుపదము. భోజరాజీయమున (౨-౪౦) (కీ. శ. 1430) అనఁతుఁ డీ పదమును నుపయోగించి యున్నాఁడు.

“ కై పద మిచ్చువారలును గ్రమ్మనఁ బద్యముఁ జెప్పువారలున్ ”

రఘునాథనాయకాభ్యుదయమున నీ ప్రక్రియ సూచితమైనది.

“ తానిర్వహించిన తెక్కినకృతులు
కొందఱు వినిపింపఁ గొందఱుతగిన
సందర్భములసమస్యలు ¹నేకరింప
నెఱుట సంగీతసాహిత్యనాట్యములు
మొదలైన విద్యలు మార్తీభింపె.”

రఘు. ప్ర ౫-౨౧-౫౨౫ పంక్తులు.

రఘునాథనాయకుని కాలమున కొలువున నడచిన సమన్యపూరణములు రఘునాథాభ్యుదయమున (నాటకము) నుదాహృతములై నవి.

1. “ నేకరించు ” అను ముద్రిత సాతము “ శేఖరించు ” అని యుండఁదగదు. “ శేకరించు or శేఖరము చేసుట u. a. to prepare, collect సిద్ధముచేసుట కూర్చుట ” అని ప్రొణ్యనిఘంటువు పుట. ౧౦౮౯. శేఖరము అనగా శిరోభూషణము శిరస్సునకు భూషణమును సమకూర్చుననే యెట్లుగా నలంకరణము పూర్తియగునో, యట్లే పద్యములో నాల్గవపాదమున గల సమస్యను, తెక్కిన మూడుపాదములతో పూర్తిచేసిన పద్యము పూర్తియగును. ‘ శేఖరించు ’ అను పదము శబ్దరత్నాకరమున పుట ౩౫౮ లో నున్నది. అర్థము ‘ గొప్పపను ’ అని కలదు. కాని యది సరికాదు. శ్రావణము చెప్పినదే సరియైనది.

“రఘునాథనాయనినారి మాట వింటిరా! కవులారా! ఈ సమయ
లాండ్ర గీర్వాణ ప్రాకృతసమస్యలు పూరింపఁ గోరుచున్నార నీరిని
బరీక్షింపరయా!

నా. అనిన విని యమ్మహారాజతోఁ గవిరాజు లేమయిన్నాఁడు.

“అయ్యయ్య! స్వామి నగరలక్ష్మీనరస్వరూప! ఈ సమస్యలను
యిందలఁగఁ బరీక్షయేలయ్య? అయినను మీరానాచిచ్చిన మోహరాసుని. ఈ
కమలాస్యలకు సమస్యలు యిచ్చేయయ్య” అని సమస్యలు యిచ్చిన యెరువలెను.

సమస్య : రారాజని యచ్చ్యతేంద్ర రఘునాథనృపా!

నా. జేరా! రామభద్రమృనాథ ఆ సమస్యపూరించి చదివెడు గుఱువలెను.

క. వీరి నీసరిరాజులు

భూరమణులు నిన్నుఁ జాలఁబొగడుదురు భరీ!

స్వారాజని కేరాజని

రారాజని యచ్చ్యతేంద్ర రఘునాథనృపా!

విజయరాఘవనాయని కాలమున సమస్యపూరణములు విజయ
రాఘవ కల్యాణము అను నాటకమున పేర్కొనబడినవి. అందు సంస్కృ
తము, ప్రాకృతము (అష్టవిధప్రాకృతములు), తెలుఁగు సమస్యలు గలవు.

సమస్యనిచ్చినవారు :

సంస్కృతము చిట్టా శివసోమయాజులు

“విద్యానిధిర్విజయరాఘవసార్వభౌమ”

పూరించినవారు :

గోవిందభట్టు

“సద్యోదదాతిసుకవి ప్రతికేషితార్థాన్
హృద్యాననద్యతర సద్యగనేష్యభిజ్ఞః
ప్రద్యోతన ప్రతిమ బాహుమహాభిరామ
నిద్యానిధిర్విజయరాఘవసార్వభౌమ”

ప్రాకృతము మొదలగు నష్ట భాషలయందు, మధురకవి యిచ్చిన సమస్య
లను సకల విద్యాసార్వభౌముఁడు పూరించియున్నాఁడు.

౧. శౌరసేని :

- మ. తుహస్పదావోతమోహరది
 స. సా. సుయోధనం మహందోమణ్ణారుదాస ఛమావాళ
 షాత్రణ్ణిమంఖుదాణిం తుహస్పదావోతమోహరది ||
 ఛాయ. శ్లో. సూర్యోధవాన్ మహాన్ మన్నారుదాసక్షమాపాల
 యుక్తమిదం ఖల్విదానీం తప్రతాపస్త మోహరతి ||

౨. మాగధి

- మ. వియముపదాభూడ శాహవేజయది
 స. సా. శ్లో. శోహణబంహణశంఖం
 లుకగదె లజ్జలఖ్కుణోశేదో
 అన్నా శియమహిమనిహీ
 వియయపదాభూథ శాహవోజయది
 ఛాయ. శ్లో. శోభన బ్రాహ్మణసంఘం
 రక్షన్ రాజలక్షణోపేతః
 అన్యాయక మహిమనిధి
 ర్విజయపదారూథ రాఘవోజయతి

౩. పైశాచి :

- మ. తుర్ముసమోనద్ది భూతలంమికయా
 మన్నలతాసోమనాది బూమిపయా
 స. సా. జెన్నుసరిఫోవిజ్జే పున్నమచందోద్దిదంసనంమితుమం
 దమనాథ తమాయపునో తుర్ముసమోనద్ది బూతలమ్మికయా
 ఛాయ. విష్ణుసదృశోపీశ్యే పూర్ణిమచంద్రోసి దర్శనేత్వం
 రఘునాథతనూజ పునస్తన సమోనాద్ది భూతలేకవి:

1. మ. మధురకవి.

2. స. సా. సకల విద్యాసార్వభౌముడు

౪. చూళికాపై శాచి :

మ. దవతివన్నెద మైతేతి
తుచాతిస కంకితాయంపలాయిం
బత్తాసనాసీలూదో
మన్నలుతాసోమనాదికో బూమిపయా

ఛాయ. స్థాపయతి వర్ణధర్మాన్
దదాతి ద్విజాతీనాం కాంక్షితానిఘాని
భద్రదాసనాధిపూర్ణో
మన్నరుదాసోగుణాధిపోభూమిపతిః

౫. అపభ్రంశము :

మ. రావూవియయరాహూ

స. సా. క్షణ్ణపావ్రపయోజాద భమరికియ మానసు
సదాజయది తంకేసు రావూవియయరాహూ

ఛాయ. విష్ణుపాదపయోజాత భ్రమరీకృతమానసః
సదాజయతి తంజేశో రాజావిజయరాఘవః

౬. ప్రాకృతము :

మ. జయయిసయా వియయరాహవోరాయా

స. సా. వయజరుయివియయచంద్రో
వయజవిలాసాహినంది యాయరియో
జావయీ జజజభమయణో
జయయిసయా వియయరాహవోరాయా

ఛాయ. వదనరుచి విజితచంద్రో
వచనవిలాసాభినందితాచార్యః
యువతి జననవమదనో
జయతి సదావిజయరాఘవోరాజా ||

భాండీర భాష :

దీని లక్షణము.

“ కాంభోజమాగధీగాడీ మహారాష్ట్రీ కలింగజా
గైర్వాణీమిత్రతాభాషా భాండీరీతిప్రకీర్తితా ”

సార్వభౌముని సమస్య.

రాయగొప్పాభుచెసయా

మధురకవి పూరణ.

శ్రీకృష్ణవానందకరు
తుహమన్నరు దాసురె
తుహమానంద కరుహే
రాయగొప్పాభు చెసయా

భాయ.

హేమన్నరుదాసు
తన శ్రీకృష్ణ ఆనందకరుః
త్వం రాజగోపాలస్యః
తథానందకరస్సదా

పుదుక్కోటరాజగు కోటి రఘునాథనాయకుడు ప్రౌఢ ప్రబంధ రచన యందే గాక సమస్యపూరణమందును మిక్కిలి చతురుడు. తన యాస్థానకవియు సుద్దండకవియునగు సుదురుమాటి వెంకనార్యుడిచ్చిన నూఱు సమస్యల నాతడుపూరించెను. అవి “¹కవిజనోజ్జీవని ” అను పేర సంగృహీతములై ప్రకటితములైనవి.

రఘునాథతోండమాకా రాజు సమస్యపూరణమునం దెంత సమర్థుడో తెలుపుటకు నా గ్రంథమునుండి కొన్ని సమస్యలను వాని పూరణములను నీ క్రిందనిచ్చుచున్నాను.

1. కవిజనోజ్జీవని ఆంధ్రసాహిత్యపరిషత్తువారిచేత. ౪. 1937 లో ముద్రితమైనది.

౧. “మీసానకుఁ గాల్గుమూఁడు మేదిని గల్గె”

క. మీ సానకుఁ గాల్గొక్కడ

వాసిగవిన్నదియు లేదు వసుధాస్థలిలో

వాసనగండము రాచెడు

మీసానకుఁ గాల్గుమూఁడు మేదినిగల్గె.

మీసానకు - మీనమునకు. మీసానకు - మీగండపుసానకు.

శబ్దచిత్ర సమన్వయము:

౨. “వావిలిలోఁద్రోయఁ గ్రోతినలెనే యుండె” వావిలి
చెట్లలోఁద్రోయఁగాఁ గ్రోతినలెనే కన్నట్టుచుండెనని సమన్వయము.

క. ఓ విద్యన్మణినను ను

గ్రీవునియన్నకును బేరెటింగింపుము రూ

శేవితమనియెడు మధ్యము

వావిలిలోఁద్రోయఁ గ్రోతినలెనే యుండె.

వావిలి యను పదమున మధ్యము వి - ద్రోయఁగా-వాలి యగును.

౩. యతివంచన సమన్వయము:

“డగ్గలవాకబరీధర వేంకటనగాధ్యక్షా” ఇది ద్విపదపాదముగాఁ గను
పట్టఁజేసినది. కాని చివరి దీర్ఘమున్నది.

క. డిగ్గలవాకబరీధర

ద్రగ్గలితక్తిర్రిజాలసద్గణకిలా

విగ్గపితరక్షచూర్తాం

డగ్గలవాకబరీధర వేంకటనగాధ్యక్షా

ఇచట ‘డగ్గ’ ప్రాసలో కందపద్యమున నిముడుటచే నమన్వయనిచ్చిన
వారు వంచితులైరి.

ఈ క్రింది సమన్వయపూరణమువలన రఘునాథ తొండమామరాజు
సంస్కృత వ్యాకరణముందు నిష్కాతుడని తెలియవచ్చును.

క. అగ్రజగోశబ్దముపై

నగ్రజిశబ్దంబు గూడనది యెట్లగు సం

ధి గ్రహణముఁ దెలుపుమనన్

గోగ్రజిగో అగ్రజిగవాగ్రజియనియో.

శతలేఖిని విద్య లేక శతావధానము

ఆద్యతన కాలమున నాంధ్రదేశమంతయు తమ శతావధాన విద్యచే మాఱుమ్రోగింపఁజేసినవారు తిరుపతి వేంకటేశ్వర కవులు. వారే బుద్ధ చరిత్రమున శతలేఖిని విద్యయే శతావధానమని యిట్లు చెప్పియున్నారు.

మ. శతలేఖిన్యవధానపద్యరచనా సంజాతభాస్వద్యతో

వితతాశేషనరాంధ్ర భూపతిసభా విఖ్యాతనామాస్మదో

న్నతికిం గారణమైన దేవి ఘనవీణా పాణియవ్వాణి సం

తతమున్ శేంకటకృష్ణరాయనృపు వాగ్దామంబుఁగామించుతక

శతలేఖినివిద్యయనఁగా నూఱుమంది తమ చేత లేఖనులు లేక గంటములు బట్టి వ్రాయుచుండగా, విరామము లేక నూఱుమందికిని నూఱు పద్యములు చెప్పుట. శతమనునది యాశుకవితలలో నొక పరిమితిగా నేర్పడినది. ఈశతలేఖిని విద్య దక్షిణాంధ్రవాఙ్మయమున రాజాస్థానములయందు ముఖ్యముగా తంజాపురాస్థానమునందు ప్రచారములో నున్నట్లుగా నీక్రింది వివరణమువలనఁ దెలియుచున్నది.

తంజాపురాస్థానమున నీ విద్యవెలయుటకు ముందు క్రీ. శ. 1500 ప్రాంతముల విలసిల్లి నవాఁడును కృష్ణరాయల నమకాలికుఁడునునగు చటి గొండ ధర్మన యను కవి యీ శతలేఖిని విద్యయం దాఱి తేఱినట్లు తన చిత్ర భారతమునఁ జెప్పుకొనియున్నాఁడు.

మ. శతలేఖిన్యవధాన పద్యరచనా సంధాసురత్రాణ చి

హ్నితనామా! చటిగొండ ధర్మసుకవీ! నీ వాగ్విలాసంబులా

శతకఠోజ్జ్వల కాటకొటరకుటీ శీతాంశురేఖాసుధా

న్వితి గంగాకనకాబ్జ నిర్భరసావిద్యుతపూర్ణధర్మముల్,

కాని తంజాపురాస్థానమునగాని తదితర స్థలములయందుఁగాని జరిగిన యీ శతలేఖనీ విద్యాప్రదర్శనముల వివరములు మనకు లభ్యము కాలేదు. కాని యన్నింటికన్న విశేష మేమనఁగా నీ కాలమున శతావధాను లందఱు పురుషులే. స్త్రీలే లేరు. అట్టిచో శంజాపూరి నాజ్మయమున రామభద్రాంబ, మధురవాణి, రంగాజమ్మ శతలేఖనీ విద్యాప్రపంచము నకు త్రిశక్తులవలె తేజరిల్లుచున్నారు ! ఇదియే యచ్చటి విశిష్టత విద్యా.

సమయలేఖనీ విద్య

ఒక నిర్దిష్ట సమయములో ననఁగావరిమిశ కాలములో పద్యములు చెప్పట. ఇది సాధారణముగా 'గడియ' (అనఁగా నిరువది నాలుగు నిమిషములు)లో నూఱు పద్యములు జెప్పట యను నియమముతో నుండును. అడిదము సూరకవి "గడియకు నూఱు పద్యములు గంటము లేక రచింతుదిట్టనై" అని ప్రతిజ్ఞ చేసిన దిట్టిదియే యని యెఱుఁగవలెను.

"ఘటికాశత గ్రంథకల్పను" అనునదియు సమయలేఖనీలో జేరును. ఇచట గ్రంథమనఁగా, ముప్పది రెండక్షరములు గల శ్లోకరచన. ఈ విద్యయందును దక్షిణాంధ్ర వాఙ్మయమున స్త్రీలకే ప్రాధాన్యము. రామభద్రాంబ, రంగాజమ్మ, ఘటికాశత గ్రంథ సమయలేఖనీ విద్యలు నేర్చిన వారు. మధురవాణి, ఘటికార్థ నిర్మిత శతశ్లోక" నని చెప్పుకొన్నది. నిక్కువముగా వారందఱును సరస్వతీ మూర్తులు.

మాలికాకవిత్వము¹

ఆళు కవితలలో జేరిన మఱియొక ముఖ్యశాఖ, మాలికాకవిత్వము. దీనికి "నల్లసాని పెద్దనగారి "పూతమెఱుంగులున్" అను

1. మాలికా కవిత్వము నేటికిని ప్రత్యేకముగా నొక వాఙ్మయశాఖగాఁ బరిగణితము కాలేదు. మొట్టమొదట యాశుకవిత్వగూర్చియే పరిశ్రమ జరుగలేదు. నేను తొలిన మాలికాకవిత్వము యొక్క విశిష్టత, ప్రాధాన్యమునుగూర్చి పెద్దన మనుచరిత్ర అను వ్యాసమున (భారతి నవంబరు 1954) నాంధ్రలోకమునకుఁ జెలిపితిని. దానినిఁ గూర్చి యీతరువాత పెక్కు-విషయములు సేకరించితిని. అవకాశము కలుగగానే మాలికాకవిత్వచరిత్రను విద్యల్లోకమునకు నివేదింపఁగలను.

నుత్పల పద్యమాలిక నాంది. ఇచట విశేషమేమనగా చంపకోత్పలములు, శార్దూలమ త్రైభములు నాల్గుపాదములు నియతముగా గల వృత్తములు. వీనిని ద్విపదలవలె నొక దానితో నొకటి చేర్చి కొన్ని పంక్తుల మాలికలుగా వ్రాయకూడదు. భావము నాలుగు పాదములలో నిముడక పోయిన నైదుపాదములుగా వ్రాయవచ్చును కాని యది సాధారణము కాదు. పెద్దనగారు “ పూతమెఱుంగులున్ ” అన్న మాలికలో ముప్పది చరణములు చెప్పిరి. ముప్పది రెండయిన నెనిమిది యుత్పలమాలలగును. కాని యీ ముప్పది చరణములు నొకే ప్రాసలోనున్నవి, కాగా నొకే ప్రాసతో పదులు, వందలు చరణములుగా మాలికరచించు సంప్రదాయము పెద్దనగారితో ప్రారంభమైనది.

దక్షిణాంధ్ర వాఙ్మయమున సీమాలికా కవిత్వమును పెంపొందినది. మధురాపురాంధ్ర వాఙ్మయమున ముద్దళగిరికాశ్రితుఁడగు గణప వరపు వేంకటకవి ‘పెదల్గిరి విజయము’ను నుత్పలమాలికలుగా రచించి యున్నాఁడు. వివరము లీ క్రింద సీయఁబడినవి.

మాలికాకవిత్వమున సీనమాలికలు చెప్పుటకంటె చంపకోత్పల మాలికలు చెప్పుట కష్టతరము. ఏలననగా సీనములయందు యతి నియమమే తప్పప్రాసనియమము లేదు. వృత్తములలో యతి ప్రాస నియమములు రెండును నుండును.

వేంకటకవి చెప్పిన ‘పెదల్గిరి విజయము’న తూఱ్వుమాలిక, పడమటి మాలిక, ఉత్తరపుమాలిక, దక్షిణపుమాలిక గలవు. ఈ నాల్గును ఉత్పల మాలికలే. వాని వివరము.

తూఱ్వుమాలిక - టకారప్రాస - 74 చరణములు :

ఇందు 342 పంక్తులు గలవు.

మొదలు ఉ. పోటరినంటఁదాశహజి పుత్రుఁడొకానొక నాఁడుతూరుపుం

వేటకుఁ జేరి.....న

తుది య్యాటలొనర్చికామచు పెదల్గిరి ధీరుఁడు వర్ధిలుకా

.....ధరకా.

పడమటి మాలిక - సకారప్రాస - 69 చరణములు :

మొదలు ఉ. శ్రీసతిమందిరంబున వసించి సమంచితభూరి...

వాసవిశేష సంపదల.....జై భవా

తుది దాసాబగొంది సంతసము దాల్చిపెదల్గిరి శౌరివృక్షం.

ఉత్తరపుమాలిక - లకారప్రాస - 163 చరణములు :

మొదలు ఉ. శ్రీలలితాంగియుక్ బుడమి చెల్వయుఁ గొల్వఁగి తెల్వచూపు గో
పాలుఁడు.....

తుది.ముద్దవీర భూ

పాలు పెదల్గిరి ప్రభుడపార శుభోన్నతి ధాత్రివృక్షం.

దక్షిణమాలిక - రకారప్రాస - 119 చరణములు :

మొదలు ఉ. శ్రీరమణీయమార్తి నృపసింహుఁడు దుర్లయజైరివీరసం
హారుఁడు ముద్దవీరయ పెదల్గిరి ధీరుఁడు.....

తుది.పెదల్గిరి ధీరుఁడు దక్షిణక్షితి

శ్రీరుచిరస్ఫురజయముఁ జేకొని పౌరులు సన్నుతింపఁగా
వారణమెక్కివచ్చి శుభజై భవలీలల ధాత్రివృక్షం.

మొత్తము చరణములు - 426.

సీసమాలికలు

వేంకటకవియే సీసమాలికలు రచించుటలోఁ బ్రథముఁడు. ఈతని
యాంధ్ర కాముది వేయి చరణములుగల సీసమాలిక.

వేంకటకవి ననుసరించి భుదుక్కిటలో, నుదురుమాటి వెంకన
కపింద్రుఁడు తొండమాణ్ వంశావళిని సీసమాలికగా పూర్వతరముల
నుండి తనకాలము వఱకుగల రాజుల వృత్తాంతము రచించెను. ఇందు
373 పంక్తులు గలవు.

తత్పత్తుడు సాంబశివకవి తన కాలము వఱకుఁ గల రాజుల చరిత్ర నొక దానిని సీసమాలికగా పూరించెను. ఆ మాలికయందు 342 పంక్తులు గలవు. మధురాపురాంధ్ర వాఙ్మయమునకుఁ జెందిన బాల కవి యనంతయ రచితముగు నల్లందిగళ్ వారి వంశావళి యను నదియు సీసమాలికయే. ఇందు 202 పంక్తులుగలవు.

సాహిత్య రచనలు - మధుర కవితలు

నాటకాలంకారములు, కళికోత్కలికలు, విభక్త్యధిదేవతో దాహరణములు, సప్తతాళనటనలు, నట్లాట్లు, గీత ప్రబంధములు, చతుర్భద్రిక, అష్టభద్రికలు, బిరుదావళి, నామావళి, రంగ ఘోష, జయ ఘోష చతురుత్తర సంఘటనలు, యక్షగానంబుల వెలయుపదంబులు, దరువులు, ఏలలు, ధవళంబులు, మంగళ హారతులు, శోభనంబులు, ఉయ్యాలజోలలు, జక్కులరేకు పదంబులు, చందమామ సుద్దులు అష్టకంబులు, ఏకపద, ద్విపద, త్రిపద, చతుష్పదాష్టపదులు, నివియాది గానన్నియు లయప్రమాణంబుల నొప్పిమృధుమధుర వచన రచనలఁ బ్రసిద్ధంబైన యవి మధుర కవిత్యంబులు. (లక్షణశిరోమణి)

మధుర కవితలలోఁ బైని పేర్కొనఁబడిన రచనాభేదములలో నాటకాలంకారములు, యక్షగానపదములునను నివారెండును దక్షిణాంధ్ర వాఙ్మయమునుగూర్చి వ్రాయునపుడు మనము ముఖ్యముగఁ బరిగణింపఁ దగినవి. ఈ రెండింటినిగూర్చి యిటీవల విశేషపరిశ్రమ జరిగినది. వీనిని గూర్చియేగాక, తదితర పదరచనలనుగూర్చి యిప్పటికెన్నియేని వ్యాసములు వెలువడినవి. కాని తద్రచయితలెవ్వరును, సంప్రదాయసిద్ధమును, శాస్త్రీయమునునగు సంగీత భరతనాట్యవిజ్ఞానముతో సమన్వయమొనర్చి యక్షగాన స్వరూపముగూర్చిగాని, పదరచనా పథకమునుగూర్చిగాని సామాన్యుల కేగాక, సాహిత్య జిజ్ఞాసువులకుఁగూడ నిదమిత్థమను లక్ష్య లక్షణస్వరూపము నందింపలేకపోయిరి. ముఖ్యముగా మధుర కవితా రచనలను విమర్శించునపుడు సాహిత్యజ్ఞానమేగాక సమధికమైన సంగీత శాస్త్ర పరిజ్ఞానముగూడ నావశ్యకమైయున్నది. అందును దక్షిణ దేశమున

యక్షగాన నాటక పదరచయితలందఱును సంగీతసాహిత్యములలో సమర్థమును శాస్త్రీయమును నగు జ్ఞానముగలవారు. కావున సట్టిరచనలను మనము విమర్శించునపుడు కడుజాగరూకులమై యుండవలయును.

యక్షగానము — నాటకము

యక్షగానము, నాటకము భిన్నరచనా ప్రక్రియలైనను, దక్షిణ దేశమున, తంజావూరిలో నాయకమహారాష్ట్ర రాజవరిపాలనలో యక్షగాన రచన యపారముగా నభివృద్ధిచెందినదని సాహితీచారిత్రక విమర్శకు లెల్లరును వ్రాసియున్నారు. కాని యాగ్రంథములను సాకల్యముగాఁ బఠి శీలింపఁగా, దక్షిణాంధ్ర వాఙ్మయమున, నభివృద్ధిచెందినది నాటక రచనయూ? లేక యక్షగానరచనయూ? యనుసందేహము పోడనూపినది. ఈసందర్భమున సందేహ నివృత్తిచేయుటకు నావాఙ్మయమున నేడుప లభ్యములగుచున్న కృతులనుండి యాయాగ్రంథకర్తలు తమరచనల నే రీతిగా పరిగణించిరో తొలుత తెలియజేయుచున్నాను.

దక్షిణాంధ్ర వాఙ్మయ ప్రారంభకుఁడు తంజావూరి రఘునాథుఁడు. అతఁడీ క్రింది యక్షగానరచనలను చేసినట్లుగా నాతని యాధ్వాన కవులును, కుమారుఁడు విజయరాఘవ నాయకుఁడును స్పష్టపఱచి యున్నారు.

౧. శ్రీరుక్మిణీకృష్ణవివాహము. ఇది యక్షగానమని గోవిందదీక్షితుల వారు, సాహిత్యసుధలో “శ్రీరుక్మిణీకృష్ణవివాహ యక్షగానం ప్రబంధాన్ నటనైకభేదాన్ ” అనివ్రాసియున్నారు. కావున నిది యక్షగానమే కాని యలభ్యము.

౨. జానకీలక్ష్మణము. ఇది రఘునాథునికృతియే. దీనిని చాటు కావ్యమని విజయరాఘవ నాయకుఁడు చెప్పియున్నాఁడు.

“ మొఱవడిఁ జూపు వాల్మీకి చరిత్ర

జానకీకల్యాణ చాటుకావ్యంబు

తానిర్వహించిన తక్కినకృతులు ” “ రఘునాథ నాయకాభ్యుదయము ”

పైపంక్తులే రఘునాథాభ్యుదయమున నున్నవి.

ఇది చాటుకావ్యమని పేర్కొనబడుటవలన, పద్యద్విపద కృతుల కన్న విలక్షణమైనది యనిమాత్రమే మనము తెలిసికొనఁగలము. ఇదియు నలభ్యమే కావున నితమిత్యేమని నిర్ణయింపలేము. కావున నీమధుర కవితలలో రఘునాథునిరచన యొక యక్షగానము మాత్రమే.

ఇక విజయరాఘవ నాయకునికాలమున నీరచనలు విరివిగా సాగినవి. అతని యాస్థానమున నున్నవారట్టి రచనలగావించిరి. ఒక్క విజయరాఘవుని రచనలనే మొదట గ్రహింతము.

పేరు	రచనాభేదము - నాటకము	లభ్యమా ? అలభ్యమా ? అలభ్యము
1. రాజగోపాల విలాసము	“	“
2. ఉపాపరిణయము	“	“
3. మోహినీవిలాసము	“	“
4. మంజరీద్విపద	“	“
5. సముద్ర మథనము	“	“
6. జానకీకల్యాణము	“	“
7. పుణ్యకవ్రతము	“	“

లభ్యములు

1 కాళియమర్దనము - ముద్రితము - గ్రంథారంభమున స్పష్టముగా “కాళియమర్దన నాటకంబు నృత్యగీత వాద్యపద్య వై శారద్యంబు గనిపింప”

2. రఘునాథాభ్యుదయము - ముద్రితము - గ్రంథారంభమున రఘునాథనాయకాభ్యుదయ నాటకంబునకు సంవిధానం జెలువలెను అని కలదు.

3. ప్రష్ణోదచరిత్రము - ముద్రితము. “స్వామివారు హావణించిన ప్రష్ణోద నాటకంబు”

4. పూతనాహరణము - ముద్రితము “స్వామివారు హావణించిన పూతనాహరణ నాటకంబు”

5. విప్రనారాయణచరిత్ర - ముద్రితము “స్వామివారు హావణించిన విప్రనారాయణ చరిత్రమను విచిత్ర నాటకంబు”

6. కృష్ణవిలాసము - ముద్రితము. విజయరాఘవ సార్వభౌముడు హావణించిన కృష్ణవిలాస నాటకము.

విజయరాఘవ నాయకుని యాస్థానకవులు.

కామరసు వెంకటపతి సోమయాజి - విజయరాఘవ చంద్రికా విహారము. (ముద్రితము)

“శృంగార రసవత్సా విర్భావంబునకు గర్భోత్పత్తకంబుగా నొక నాటకంబు”

కోనేటి దీక్షితచంద్రుడు - విజయరాఘవ కల్యాణము - ముద్రితము “విజయరాఘవ కల్యాణంబును నాటకరాజంబు”

పురుషోత్తమ దీక్షితుడు - గ్రంథముపేరే తంజావూరాన్నదాస మహానాటకము ముద్రితము

రంగాజమ్మ - గ్రంథముపేరే మన్నారుదాస విలాసనాటకము ముద్రితము విజయరాఘవుని కుమారుడు మన్నారుదాసు.

హేమాద్రి నాయకాస్వయంవరము (ముద్రితము) “హేమాద్రి నాయకాస్వయంవరంబును నాటకంబునకు”

నాయక రాజుల వెనుక పాలించినవారు, మహారాష్ట్ర రాజులు. వారును, వారియూస్థానకవులును బహుళముగా నీనాటకరచనలను వెలయించినారు. వారిలో సాహితీ భోజుడు శహజీమహారాజు ప్రథముడు. ఆతని నాటకరచనలు మనకు లభ్యమైనవి. ఇవియన్నియు నాటకములనియే పేర్కొనఁబడినవి.

1. కిరాతవిలాసము “కిరాతవిలాసంబనెడు నాటకంబునందు”
2. కృష్ణలీలావిలాసము “కృష్ణలీలా విలాసనాటకమ్..నకలక్రేయసే”
3. గంగాపార్వతీసంవాదము ‘గంగాపార్వతీ సంవాదంబనెడునాటకంబు’
4. జలక్రీడలు “జలక్రీడలనియెడు నాటకంబు”
5. ద్రౌపదీ కల్యాణము “ద్రౌపదీ కల్యాణంబనెడు నాటకంబునందు”
6. భక్తవత్సల నాటకము — నాటకము పేరుతోనున్నది.
7. రతీకల్యాణము “రతీకల్యాణ నాటక కథాక్రమము”
8. రామపట్టాభిషేకము “రామపట్టాభిషేక మనెడునాటకంబు”
9. రుక్మిణీ సత్యభామా సంవాదము “రుక్మిణీ సత్యభామా సంవాదంబనెడునాటకంబు”
10. వల్లీకల్యాణము “వల్లీకల్యాణ నాటకము”
11. విఘ్నేశ్వర కల్యాణము “విఘ్నేశ్వరకల్యాణ మనెడునాటకంబు”
12. శచీపురందరము “శచీపురందర కల్యాణనాటకము”
13. శాంతాకల్యాణము “శాంతాకల్యాణ నాటకము”
14. సతిదాన శూరము “సతిదాన శూరనాటకము”
15. సతీపతిదాన విలాసము “సతీపతిదాన నాటకము”
16. సీతాకల్యాణము “సీతాకల్యాణంబనెడు నాటకము”

ఇవిగాక యీక్రింది శహజీకృతులు నాలుగు ప్రబంధములుగా

పేర్కొనఁబడి యున్నవి.

1. త్యాగరాజ వినోద చిత్రప్రబంధము
2. పంచరత్న ప్రబంధము
3. విష్ణుపల్లకి సేవాప్రబంధము
4. శంకరపల్లకి సేవాప్రబంధము

ఇవి ప్రబంధములను పేరుతోనున్నను నివినాటకములే. వీనిని సంగీతనాటకములు లేక గేయనాటకములని యందును, ఆంగ్లేయభాషలో వీనిని 'opera' అనియందురు.¹ కావున శాహరాజీ కృతములన్నియు నాటకములే.

ఇతర కవుల రచనలు

1. శేషాచలవతి

శాహరాజ విలాసము “లలితగతి శాహరాజ విలాసము నెడు నాటకము

సరస్వతీ కల్యాణము “సరస్వతీ పరిణయంబు నెడు సరసనాటకము”

గిరిరాజకవి

రాజకన్యాపరిణయము “రాజకన్యాపరిణయ నాటకము”

రామమోహన కొరవంజి “కొరవంజి నాటకము”

లీలావతీ కల్యాణము “లీలావతీ కల్యాణ నాటకము”

వాదజయము “వాదజయంబును వరనాటకంబు”

సర్వాంగ సుందరీవిలాసము “శాహధవుని సర్వాంగ సుందరి వివాహంబు నవవైఖరులుమీఱు నాటకము”

2. బాలకవి సుబ్బన్న

పంచకన్యా పరిణయము “పంచకన్యా పరిణయంబును నాటకంబు”

లీలావతీ శాహరాజీయము “లీలావతీ శాహరాజీయంబును నాటకము

శాహమహారాజు కల్యాణము “శాహమహారాజు కల్యాణనాటకము”

3. వాసుదేవకవి

పార్వతిపరిణయము “పార్వతీ పరిణయాఖ్యమనెడు నాటకంబు”

4. రామకవి

వాదజయ కొరవంజి “వాదజయ కొరవంజి నాటకం”

¹. చూడుడు. పల్లకి సేవాప్రబంధము. ప్రొఫెసరు పొంబూర్తిగారి యాంగ్లేయపీఠిక, శ్రీ. పి. వి. చలపతిశర్మ రావుగారి తెలుగుపీఠిక.

5. తులజాజీ లేక తులజమహారాజు.

౧. శివకామసుందరీ పరిణయము కృతికర్త తులజాజీయే భాసుర తులజక్షి తీశ.....శివకామసుందరీ పరిణయ రూపనాటకము “బాగుగ నాడుద మీసభాస్థలన్” అని వ్రాసియున్నాడు.

ఇందు సంస్కృత నాటకపద్ధతి గలదు. “నాద్యంతే సూత్రధారః సూ॥ వసంత ఋతువర్గన.....

“ఓరి పారిపార్శ్వక యిటురమ్ము” అని సూత్రధారపారి పార్శ్వకులు ప్రవేశ పెట్టబడిరి.

౨. రాజరంజన విద్యావిలాస నాటకము. ఇది నాటకము పేరుతో నున్నది. పైనాటకమునందువలె, సూత్రధారపారిపార్శ్వకులు గలరు.

6. ఏకమహారాజు - విఘ్నేశ్వర కల్యాణము

“ఏకమహారాజు ప్రశీతమ్ - విఘ్నేశ్వర

పరిణయమ్ నామమ్ నాటకమ్”

7. శివాజీమహారాజు - అన్నపూర్ణా పరిణయము

“అన్నపూర్ణా పరిణయంబను సూతననాటకంబు

నటియింపఁ జేసి”

ఇందు 1-2 అంకములు గలవు.

8. మాతృభూతకవి - పారిజాతాపహరణము.

“పారిజాతాపహరణ నాటకమందు”

అని గద్యలో గలదు.

ఇందంక విభజనగలదు. అయిదంకములు గలవు.

ఇతర కవికృతులు.

9. పారిజాతాపహరణము - శ్రీనారాయణతీర్థులు

“పారిజాతాపహరణం నాటకమభినయితే”

10. బాలకృష్ణలీలా విలాసము - అక్కనామాత్యుఁడు.

“ బాలకృష్ణ లీలావిలాస లాభిత నాటకము ”

11. శివపారిజాతము - వెంకట కృష్ణకవి.

“ శివపారిజాత నాటకమాడేటటువంటి మాన్యు ”

12. అష్టావధానికవి

చంద్రశేఖర విలాసము “ శ్రీర్మం నాటకమ్ ”

13. చల్లాసూరయ

వివేకవిజయము “ అలరగసి వివేకవిజయాభిగ నాటకమెవ్వరేని ”

14. మేలత్తూరి వేంకటరామశాస్త్రి

“ ఈతని కృతములగు ¹పదునొకొండింటికి నాటకము ” అనియే పేరు

మధుర

కుందుర్తి వేంకటాచలకవి మిత్రవిందా పరిణయములో

సీ. “ ఘటియించినావు ద్రాక్ష పాకమున
బహునాటకంబులు సమున్నతిఁ జెలంగ ”

అని తాను పెక్కునాటకములు రచించినట్లు చెప్పుకొనియున్నాఁడు.
కాని యందొకటియుఁ గానరాలేదు.

తిరుమలకవి “ చిత్రకూట మాహాత్మ్యము ” అనునాటకమును
రచించెను. కవియే గ్రంథావతారికలో

“ గొనబొమిడిన చిత్ర
కూట మాహాత్మ్యమను నాటకము ”

అని వ్రాసియున్నాఁడు.

ఎల్లయ చంద్రతారా విలాసము లేక, తారాశశాంకము
‘ తారాశశాంక కతిపయ నాటక ప్రబంధములు. ’

1. చూడుఁడు, మేలత్తూరు భాగవతమేళ నాటకములు.

మైసూరు

కంఠీరవరాజు - కంఠీరవరాజు పదునాలుగు కృతులన్నియు
గేయనాటకములు.

వానిలోఁ గొన్నింటికి పావకినాటకము, వైవస్వతనాటకము,
నైరుతినాటకము, వారుణినాటకము, వాయవినాటకము, కౌబేరినాటకము,
అను పేరేయున్నది. తక్కినవి నృత్యగేయనాటకములు. అందు 1వసంతో
త్సవ విలాసము “నాట్యమేఘాంగతి ప్రబంధనాటకము.”

పైని నిరూపించిన వివరణమును బట్టి, దక్షిణాంధ్ర వాఙ్మయ
మున నాటక రచనలే గాని యక్షగానరచనలకు ప్రాధాన్యమేలేదని
స్పష్టమగుచున్నది గదా! యక్షగానమువేటు, నాటకమువేటు అను
నిశ్చితమగు నభిప్రాయ మీకాలమున కవులకునుండుటచేతనే వారు తమ
రచనలలో విశదముగా, ‘నాటకము’ రచించుచున్నానని ‘యక్షగానము’
రచించుచున్నానని తెలిపియున్నారు. తంజావూరిలో మహారాష్ట్రరాజగు
శహజీమహారాజు కాలమున గిరిరాజకవి, తానురచించిన కృత్యంతరములు
నాటకములని చెప్పినను, “శాహేంద్ర చరిత్రము” అను కృతిమాత్రము
“యక్షగానమని” యిట్లు చెప్పియున్నాడు.

“ద్వి. సరస సాహిత్యలక్షణ విదుషేర

సరవౌంద కాహరాశేంద్రునిపేర

.....

కండ చక్కెరలీలఁ గల్పించురుచుల

గండుమీఠిన యక్షగానంబుమిగుల

గరిమను గిరిరాజకవి విరచించె”

మైసూరిప్రభువగు చిక్కదేవరాయల పేర రచితమైన చిక్కదేవరాయ
విలాసము, యక్షగానమని, కవియే యిట్లు చెప్పియున్నాడు.

1. ఈ గ్రంథమున పుట 490 లోను, సంతకుమందును నేను వీనిని యక్ష
గానములనే పేర్కొంటిని. కాని యీతరువాత పరిశోధనావలన నివి గేయనాటకము
లని గుర్తించితిని.

“అభ్యుదయ పరంపరాభివృద్ధిగా నామొనర్చుకొనిన శ్రీచిక్క
దేవరాయ విలాసంబను యక్షగానంబునకు గాఢాశ్రావణంబునైన”

బెంగుళూరునిర్మాత పెదకెంపరాయుడు తన గంగాగోపీవిలాసమున
నది యక్షగాన మని పేర్కొన లేదు. గావున దానిని నాటకముగానే
మనము పరిగణింప వచ్చును.

పై విధముగా, తంజావూరి నాయకమహారాష్ట్ర రాజుల కాలమున
రచితములైన పై కృతులన్నియు విశేషముగా నాటకములుగా పేర్కొనఁ
బడియున్నవి. అయినను పై కృతులలో కొన్నింటిని “ఋషిశ్వాకళా
పరిషత్తువారు 1. సంపుటములలోఁ బ్రకటించిరి. మొదటి సంపుటమున
1. ప్రహ్లాదచరిత్ర 2. సూతనాహరణము 3. కాళియనుద్గమము
4. హేమాంబనాయికాస్వయంవరము. రెండవ సంపుటమున 1. విజయ
రాఘవచంద్రికావిహారము 2. విజయరాఘవ కల్యాణము 3. తంజావూరి
రాన్నదాన మహానాటకము. మూడవ సంపుటమున 1. ద్రౌపదీ
కల్యాణము 2. రతికల్యాణము 3. శచీపురందరము 4. సతిదానహారము
5. పంచకన్యాపరిణయము. మొత్తముమీఁద పండ్రెండు నాటకములు
గలవు.

పై మూడు సంపుటముల ముఖపత్రములపైని పెద్దయక్షరము
లతో యక్షగానములు (తంజావూరు) సంపుటము అని కలను. పైన
నేనుదాహరించిన రీతిని నీ సంపుటములలోఁ బ్రకటితములైన వన్నియు
నాటకములుగా కృతికర్తల చేతను, తంజావూరి కేటలాగు సంపాదకుల
చేతను (ఇది యాంధ్రవిశ్వకళా పరిషత్ప్రకటితమే!) పరిగణితములు
కాగా, ప్రస్తుత సంపాదకులు యక్షగానములుగా వాని నెల్లు పేర్కొనిరో
దురూహ్యముగనున్నది. ప్రథమ సంపుటము యొక్క యుపోద్ఘాతములో
సంపాదకు లిట్లువ్రాసిరి. “ప్రహ్లాదచరిత్రము - విజయరాఘవ కృతము.

1. ఈ మూడింటికిఁ పరిష్కర్తలు, సీతకాకర్తలు ప్రాధానము గంటిజోగి సోమ
యాజిగారు, ఎస్. ఏ,

ఇది యొక దృశ్యకావ్యము ఇట్టి రచనములను యక్షగానములనియు ప్రబంధములనియు, మహానాటకములనియు నాటకములనియు నాయా కవులు పేర్కొనుచు వచ్చిరి. ఈ జాతి కావ్యములు నాట్యసంగీత ప్రధానములై నేటివీధి భాగవతములను బోలియుండును”

కాని పరిష్కర్తలు పై వివరించిన రీతిని నాయాకవులు నాటకము లని పేర్కొనిన వానిని యక్షగానమని పేర్కొనలేదు. ఇక ప్రబంధము లను పేరుతోనున్నవి కూడ నాటకములు గానే పరిగణితములు. త్యాగరాజు వినోద చిత్రప్రబంధము. ఇది నాటకముగానే పరిగణితము దీనినే, “కాళీతాండవ నాటకము” అని ఆంధ్రవాఙ్మయ సూచిక పేర్కొనినది. పంచరత్న ప్రబంధము, శంకర విష్ణుపల్లకి సేవప్రబంధములు, రచనా రీతిచే ప్రబంధములైన నాటకముల క్రింద పరిగణితములు. ఈ ప్రబంధ ములు నాటకభేదములలో ¹గేయ నాటకములు లేక సంగీత నాటకములు అను రచనకుఁ జెందినవి. పంచరత్న ప్రబంధము నిట్టిదియే. “మహా నాటకము” అని యొక్క తంజావూరురాన్నదాన మహానాటక కర్త మాత్రమే పేర్కొన్నాడు గాని వేతెవ్వరు పేర్కొన లేదు. కృతికర్తలు నాటకములనియే వీనిని పేర్కొనగా, పరిష్కర్తలు, వీనికిన్ని నామాంత రములున్న వనుటయెంత మాత్రము సమంజసముగ లేదు.

“హేమాద్భుతానికా స్వయంవరము” ఉపోద్ఘాతములో

“ఈ యక్షగానమును రచించిన వాడు మన్నారు దేవుడు” అని వ్రాసిరి కాని కవియే - ప్రస్తావనలో - మన్నారు దేవుండు...హన ణించిన హేమాద్భుతానికా స్వయంవరంబను నాటకంబునకు అని వ్రాసి యున్నాడు. పరిష్కర్తలు దీనిని చూచియుండరు.

1. శంకర విష్ణుపల్లకిసేవ ప్రబంధములఁ బ్రకటించిన ప్రొఫెసరు సాంబమూర్తి గారు, వీనిని గేయరూపములు (వీనినే యింగ్లీషులో operas) అందురు. లేక సంగీత నాటకములుగా పరిగణించిరని యా వాక్యేతేలిపితిని.

మూడవ సంపుటమున నిక్షేపకహాజీస్థులను గూర్చి (పుట IV)

“శహజీ అతని యక్షగానస్థతులు” అని చాసి, తిరిగి V-వ పుటలో శహజీస్థతులు “ఆయివదింటను బనునాని నాటకములుగను నాలుగు ప్రబంధములుగను, గ్రంథకర్తచే బేర్కొనఁ బడినవి” అని కలదు. పైయుద్ధృతాంశములవలన చరిష్కర్తలకు, యక్షగాన నాటక భేదమవగాహనముకాలేదనుట స్పష్టము.

XV-వ పుటలో రాజమోహన కొరవంజి-ఇది కొరవంజి అనగా ఎఱుకత పాత్రవిశిష్టమైన యక్షగాన ప్రాయరచన అని కలదు. కాని తంజావూరి కేట్లాగులోనిది “కొరవంజి నాటకం” అని పేరు. (చూ. పుట 205) యక్షగానములు నాటకములు భిన్నరచనములు కావుననే, తంజావూరి కేటలాగునందు, యక్షగానములు వేరుగను, నాటకములు వేరుగను పరిగణితములై యున్నది.

సారాంశమేమనగా తంజావూరిని వెలసినది యే యొకటి రెండు యక్షగానములు తప్ప తక్కిన వన్నియు నాటకములే. ఇవి యన్నియు సంస్కృతనాటకముల పద్ధతి పూర్తిగా ననువదింపఁ, దేశీయమైన పద్ధతులలో నూతనముగా రచితములైన స్వతంత్రనాటకములు - నక్షగాంధ్ర వాఙ్మయము యొక్క ప్రత్యేక విశిష్టత యీ స్వతంత్రనాటక రచనము. నాయకరాజు లీ స్వతంత్రనాటక సృష్టి యెట్టులానర్పిరో కనుగొందము.

నాయక రాజుల స్వతంత్రనాటక రచన విధానము

౧. నాయకరాజుల కాలమునకు ముందు యక్షగానములను నొక గేయరచనా భేదము వెలయుచుండెను. అందు కథావస్తువున్నను ప్రాయికముగా నవి సంగీతపద ప్రాధాన్యములైనవి. అవి కేవలము శ్రవ్యములే కాని, ప్రదర్శన యోగ్యములు కావు. ఇట్టి రచనలు, శ్రీ నాథ మహాకవి యొక్కయు, నాతనికి సమకాలికులును తిరుపతి క్షేత్రమున సంగీత నాచార్యులునగు అన్నమయ్యగారి యొక్కయు, కాలమున ప్రవర్తిల్లినట్లుగా నీక్రింది పంక్తులను బట్టి తెలియనగును.

సీ. “కీర్తింతురెవ్వని కీర్తిగంధర్వులు
గాంధర్వుమన యక్షగానసరణి”

అని శ్రీనాథుని భీమఖండము.

“యక్షగాన పదంబుల నలరునట్టి” అని అన్నమయ్యగారి సంకీర్తన లక్షణమునఁగలదు. ఆనాటి యక్షగాన కృతులు మనకు లభ్యము కాలేదు కానిప్రోలుగంటి చెన్నకవి సౌభరి చరితము, కర్తృత్వము తెలియని “లక్ష్మీకల్యాణము” అను యక్షగాన కృతి క్రీ.శ. 1500 నాటికే వెలసినవి. ఆ వెనుక విజయనగర రాజుల కాలమున వెలసిన కందుకూరి రుద్రకవి యక్షగానము సుగ్రీవ విజయము చాల ప్రసిద్ధమైనది.

నాయకరాజులలో రఘునాథుఁడొక యక్షగానమును రచించినట్లు మనకుఁ దెలియుచున్నది గదా! కాని తరువాత రెవ్వరును యక్షగానము (పైరీతిగా శ్రవ్యగాన ప్రయోజనము మాత్రమే గలది.) వ్రాయలేదు, సరికదా నాటకములే వ్రాసినట్లు పైవివరణము తెలుపుచున్నది. దానికి కారణము నాకిట్లు లోచినది. సాహిత్యాను భవముగల పెద్దలు వితర్కింతురు గాక!

సంగీత సాహిత్య విద్యావిశారదుఁడు, మార్గదేశి సంప్రదాయ సమభిజ్ఞుఁడును నగు రఘునాథ నాయకుఁడే తంజావూరున ప్రభవించిన స్వతంత్రమైన తెలుఁగు నాటకరచనకు మూలపురుషుఁడని నా యభిప్రాయము. ఆతఁడు యక్షగాన కృతిని రచించినను నది శ్రవ్యప్రధానమే యగుటచేత, నందలి నాటకోపయోగ కేయపద పరికరసంపత్తిని గ్రహించి సంస్కృత నాటకరీతులను మేళవించి, ప్రదర్శన యోగ్యమై దృశ్యమాన మగు నొక నూతన నాటకసృష్టి గావించుటకు పథకము నేర్పరిచెను. రఘునాథ నాయకుఁడొనర్చిన నాటకశాలా నిర్మాణము కూడ నీ నాటక సృష్టికిఁ దోడ్పడి యుండవచ్చును. రఘునాథనాయకుని కుమారుఁడగు విజయరాఘవుని కాలమున నీపథకము క్షుణ్ణమైనది. ఆతఁడు పెక్కు నాటకరచనలు గావించి దీనిని వాఙ్మయమున సుప్రసిద్ధిము. చేసెను. నాయకరాజుల కాలమున నీ రచనావిధానమెట్లు పరిణాతి జెందినదియు నీ క్రింద వివరించుచున్నాను.

౧. సంస్కృత నాటకములలో పురుషులే, మహిళ వేషమును, స్త్రీ వేషముకూడ వేయవలసి యుండెను. అట్లే వేషధారణము పురుషులకు “భృకుంసుడు” అని పేరు. కాని రఘునాథనాయకుడు పెద్దతన మాన్పించి, స్త్రీలచేతనే స్త్రీ వేషములు వేయింప నారంభించెను. మహిళయును,

“భరత విద్యాధురంధరః”

రంగస్థలంబు రామాలంకృతముచేసె”

అని విజయవిలాసమున చేమకూర వేంకటకవి చెప్పియున్నాడు.

౨. రంగస్థలమనగనే మనకు నాటకశాల, స్త్రీస్థాన మానదు. “భరత విద్యాధురంధర” అను పైవిశేషణము రఘునాథుని భరత నాట్యశాస్త్రము ననుసరించి రంగస్థల నిర్మాణము చేసెనని నూచిందు చున్నది. మరియు, నాటకశాలను నాటక నిర్మాణము చేయించెనని వేంకటకవి చెప్పియున్నాడు.

ఉ. మాటలనేర్చునా బహుదానోలనా

నాటకశాలలా యొకటనవ్వలను. (1-29.)

అనగా నాటక ప్రదర్శనముకొఱకు నాటకశాలల నిర్మాణముచేసెను.

నాటకశాలలయందు నాయకరాజులు కొలువు తీర్చి వారిని ప్రహ్లాద చరిత్రనుండి తెలియుచున్నది.

“హిరణ్యకశిపు వాక్యం - రారా! కటికి నాటకశాల కొలువుకు ఆచార్యులు మొదలైన వారిని రప్పించరా.

కటికి - అయ్యయ్య అయ్యా ఆచార్యనందన! ఏలినవారు నాటక శాల చూస్తామన్నారు రారయ్య!”

హిరణ్యకశిపుడు పిలువగా నాటకశాలవారు వచ్చిరట యెటువలెను. విజయరాఘవ చంద్రికావిహారనాటకమున తంజావూరి వర్ణనలో నాటక శాలల ప్రశంసగలదు.

“భూరమణీమణిహారము, తంజపురము సంపదల కొటారము, వలరాయని మీద నేలలు చాలవర్ణింప నేర్చిన బాలలు విలసిల్ల నాటకశాలలు నందు వింతవింతలు కృష్ణలీలలు” హేమాబ్జనాయికా స్వయంవరమున నాటకశాలప్రశంసగలదు. గోపాలుఁడు రావేయోబరాబరి! నాటకశాలలోని బిరుదు పాత్రను రక్షించవె.”

నాటకశాలను (Theatres) గాక బయలు నాటకశాలలు (Open air theatres) నాయకరాజుల కాలమున నుండెడి వని విజయరాఘవ చంద్రికా విహారనాటకమునగల కమ్మ వక్కాణనుండి తెలియుచున్నది.

సీ. శ్రీరాజగోపకుమారుల విజయ రా

ఘననాయనయ్య వారవధిరింపఁ

గదరయ్య దేవరసదపదమ్మలకు మీ

బయలి నాటకశాల పడుచునైన

లీలావతిని కదివేలదండంబులు

బయలున నున్న రంగస్థలమున నాడు నాటకములకు “బయలునాటకము అని పేరు. అముద్రితమైన గొడగూచి బయలునాటకము” అడయారు (మదరాసు) పుస్తకభాండారమున నున్నది.

3. సంస్కృత నాటకములయందువలె, పాశ్చాతాది భాషాభేదములను విడనాడి, తెలుఁగు భాషలోనే, గ్రాంథిక వ్యవహారిక భాషామూలమున నుత్తమ సీచపాత్రల సంభాషణములను రచించు పద్ధతి యీ నాటకములలోఁ గలదు.

నాటకములలోని పాత్రలొంశారులతో భాషించుట సంభాషణ యనఁబడును. యక్షగానములలో నీసంభాషణయే యుండదు. “కవియే పాత్రయేమను చున్నాడు” అని చెప్పును. కావున సంభాషణ యనునది, యక్షగానములను సంస్కరించుట యందు చేసిన యొక గొప్ప మార్పుని తెలియవలెను.

౪. సంభాషణ యనగా భాషాసంబంధముగాన నిచ్చట కొంత వివరణము కావలసియున్నది. నాయకరాజులు తెలుగువాడైనను, వారు తెలుగును రాజభాషగా చేసినను, వారు పాలించినదేశము ద్రవిడదేశము. కాబట్టి యచ్చటి ప్రజాస్వనహారభాష తమిళము. ఆ కారణము చేత వారు నాటకములలో తమిళభాషలో సంభాషణయు ప్రవేశ పెట్టిరి. ఇక ఉత్తమపాత్రలకు, విద్వాంసులకు, సంస్కృతభాషనే ప్రవేశపెట్టిరి. (చూ. దక్షిణాంధ్ర వాఙ్మయముభాష) అచ్చటచ్చట కన్నడముగూడ కన్పట్టును. మహారాష్ట్రరాజులు వచ్చినవెనుక, మహారాష్ట్రమునకుగూడ యీసంభాషణలలో ప్రవేశము గన్పట్టుచున్నది. ఇట్లు సంభాషణలయందు భాషాసాంకర్య మగుపడుచున్నను, నది నాటకోచిత్తమై రసస్ఫురణ కల్గించుచున్నదేగాని వైరస్యకారణము కాలేదు. ఇన్ని భాషలున్నను, నాటకములందు తెలుగు ముద్రయేకలదు. ఇంకొక విషయముగూడ నీ సందర్భమునఁ జెలుపవలసి యున్నది. ఈనాడు మనము సంస్కృతనాటకముల ననువదించునపుడు పాత్రోచిత భాషవాడక, గ్రాంథిక భాషనే సర్వస్వత్రవాడుచున్నాము. అట్టి పరిస్థితులలో పాత్రోచిత భాషోపయోగానకాశమున్నయానాడు నాయకరాజులు కేవల సంస్కృతనాటకానువాదములు చేయక ప్రత్యేకముగ నంధ్రతాముద్రగల నాటకములను సృష్టించుటయే వారి యపూర్వ సాహిత్యభిజ్ఞతకు నిదర్శనము.

౫. సంస్కృత నాటకమునందువలె, నాంది ప్రస్తావనలను విసర్జించి 'కైవారము' ను ప్రవేశపెట్టుట. విజయరాఘవుని విప్రనారాయణ చరిత్రమున కైవారము గలదు. మేళగాండది బదువుచురు.

౬. యక్షగానముల యందిష్ట దేవతాస్తుతి యున్నది. కాని విజయరాఘవనాయకుఁడు నీస పద్యముతో నాటకము ప్రారంభించుచు నొక క్రొత్త పథము ద్రొక్కినాడు.

సీ. భోజకన్యా ముఖాంభోజ రాజమరాళ

సత్యాఘనస్తనప్రబక భృంగ

జాంబవతీ విలోచన చకోరకళాంక

మిత్రబిండా తటిశ్చేషయాప

భద్రవశావళ భద్రదంతావళ

వరసుదంతా మనోవన మృగేంద్ర

లక్షణారూప కలాపినీపరస్య

భానుసుతాలతా పారిజాత

గీ. హేడశశ్రీసహస్ర చతుఃప్రసార

హారసారమసార మోహనశరీర

విజయరాఘవ భూపాల భజనలోల

కేలుమోడైద రాజగోపాల ! నీకు

పై పద్యమున శ్రీకృష్ణుని యష్టమహిమలను పేర్కొనుటయే గాక, తన నామముకూడ నిష్టదేవతాస్తుతిలో నుల్లేఖించియున్నాడు. ఇది యెంతయు నూతనము. యక్షగానములయం దిట్టి విధానము లేదు.

2. నాటకమున విదూషక పాత్రగాని, ¹అంకవిభజనముగాని లేవు.

౩. అన్నింటి కన్నముఖ్యమైన సంస్కారము, నాటకమునందలి సంగీత నాట్యవిధానము. యక్షగాన రచనలు ప్రాయశఃకముగా డేశిపద ప్రాధాన్యములని తెలిపితిని. అందు ప్రయుక్తములైన, ఏలలు, జోలలు నువ్వాలు, మంగళారతులు, ధవళములు, చందమామపదములు దరువులు, ద్విపదలు, చోపదలు, తేకులు మొదలగు వానికి నాటకము లలో ప్రవేశము గల్పించిరి. క్వాచితక్రముగ పద్యములుండును. ఇవియే గాక, సునంస్కృతములైన పదరచనలను నాటకమున నుండును. అవి రాగతాళప్రయుక్తములై యుండును.

౪. నాటకములలో నచ్చటచ్చట నాట్యముగలదు. నాట్యగేయము లును రచితములైనవి. బిరుదు, పాత్రలు (నాట్యక తైలు) పదకేళివినిపించి నాట్యముచేయుట గాననగును.

౫. భరతవాక్యము కొన్నింటగలదు.

1. అంకవిభజనము-కివాడీరాజు “అన్నపూర్ణాపరిణామ” నాటకమునందుఁ గన్పట్టుచున్నది. ఇందు రెండంకములు మాత్రమే గలవు.

నాయకరాజులును, శహస్రాధిపతులు ప్రాసిన నాటకములకు తరువాత తంజావూరును పాలించిన మహారాష్ట్రరాజుల నాటకములకు గొంత భేదమున్నది.

౧. నాయకరాజులు నైష్ఠ్యపులగుటచేతను, నెలకు ముఖ్యముగా విజయరాఘవ నాయకుడు పోషనైష్ఠ్యపు పార్వతీయనుడిగుటచేతను, నైష్ఠ్యవభక్తిప్రపత్తిగల కథానస్తువులనే మూలముగా గ్రహించెను. పూతనాహరణము, కామయమర్షణము, ప్రహరచక్ర, నివనారాయణ చరిత్రము మొదలగునవి.

మహారాష్ట్రరాజులు ప్రాణిముగా నివభక్తులు. అందును శహజీ తిరువారూరునందు త్యాగేశ స్వామిభక్తులు. అందుచే, నివసంబంధమైన యితీవృత్తములుగల నాటకములు నెలసినవి. గంగాచార్యుల సంచాడము, పార్వతీపరిణయము, విఘ్నేశ్వరకల్యాణము, వల్లీకల్యాణము మొదలగునవి.

౨. నాయకరాజుల కృతులలో, రచనయందా మూడునంతులు తెలుగు, తెలుగు పద్యములు, తెలుగుపద రచనలేయుండును. మహారాష్ట్రరాజుల కృతులలో సంస్కృత భాషాప్రాధాన్యము హెచ్చు. అందును శహజీరాజుకృతులలో నెక్కడచూచినను సంస్కృత భాషా ప్రభావము స్పష్టముగా కన్పట్టును.

ఈతని కృతులలో 'సతీదాన శూరము' అను నాటకమున 38 శ్లోకములున్నవి. కాని యవియన్నియు శహజీకృతములుకావు. ప్రాచీన కావ్యములనుండి యుదాహరింపబడినవి పెక్కులు.

౩. మహారాష్ట్రరాజుల కృతులలో కవిత్యముకన్న పాండిత్యప్రదర్శనము హెచ్చుగానుండును. త్యాగవిరోధ చిత్రప్రబంధ మిందులకు సాక్షి భూతము.

౪. పురోహితుల సంభావనతగవులు, ముత్యదువులముచ్చటలు, ఆస్థానవిద్వాంసుల యేమాగాధాలు, మహారాష్ట్రరాజుల కృతులలో సంతగా కన్పట్టవు.

గి. జానపద గేయములు నాయకరాజుల కృతులయందు తక్కుమహారాష్ట్రరాజుల నాటకరచనలలో నున్నవాయను విషయము పరిశీలింపఁ దగినది. నాయకరాజుల నాటకములలో నున్న జానపదముల నిందు పొందుపఱచు చున్నాను.

సుసంస్కృతమగు పదములను గేయములను, నాటకములలో నాయకరాజులు హెచ్చుగా వాడియున్నను, సామాజిక ప్రజాభిరుచి ననుసరించివారు జాన పద గేయములను నచ్చటచ్చట వాడిరి.

గొల్లపదాలు - పూతనాహరణమున నున్నవి.

౧. ఓటికిన్నెరమీటుకొంట గొల్లలాలో ఆ

యేటి సయినేటిమాపు గొల్లలాలో !

తందనాలు పాడుకొంట మనమురాగా ఆ

మందలోన సద్దురేగి గొల్లలాలో !

.....

బూసిసూసి కేకయేసి గొల్లలాలో వాడు

గోసివిడంగ దూసెగదర గొల్లలాలో !

౨. రెండురెండు యిప్పగింజలే తుమ్మగిలో

రెండువేల మాయావుమందల్ తుమ్మగిలో

మూడుమూడు యిప్పగింజలే తుమ్మగిలో

మూడువేల మాయావుమందల్ తుమ్మగిలో

౩. కుడుములు పిండిమార వెన్నెలాహే

మామండితినంగదే వెన్నెలాహే

నల్లేరుదురదంట వెన్నెలాహే

నమల వెలుచునె మాగంగ వెన్నెలాహే

పల్లేరుముండ్లంట వెన్నెలాహే

పొలు వెలుచునె మాగంగ వెన్నెలాహే

సాక బెట్టి నీకు మొక్కే మేకవీర మమ్ము

సాకినంతరించవచ్చు యేకవీర !

౪. ఏట్లో పా-కేటి యెట్టెన్నిగంగా
 పాలలోనుండేటి యెచ్చటిగంగా
 ఏట్లో మా యెట్టెన్న యెచ్చకుంచంగ
 పా-కేటిగంగొచ్చి పవ్వలిచంగ
 చల్లనితల్లి మీసజాతరలు సేసేవామ్మా
 నల్లాపుల పాలపొంగల్లు పెట్టేమమ్మా
 గొల్లాలకల్లాను కొలముచేపొట్టె
 యెల్లమ్మ ! యెల్లమ్మ ! ఏలుకోవమ్మ !

౨౬. నల్లనిదేవర నామాముసాదిన
 బళారాయుడు బసవయ్యకొడును
 నారదనుయసుప్పు నాతినిపెండ్లాడి
 బారతకతసెప్పె ప్రేరదేవరను
 రింబకుపుట్టెను రావణుండెనగాను
 కుంబకర్ణుని పెద్దకొడుకు గాదటరా
 అతికాయుదంగదుండెల ధమ్మరావుతో
 అతిపక్షపోరాడి రదివింతగాదా
 మనకువరాలిచ్చే మ్రోగారుదేవర
 అనుమంతుదేవర కల్లుండుగాదా

౩. మట్టిమాని కిందనున్న మాతంగిరాజ
 యెట్టెమ్మ చెఱుపు చేయించేనుగాని
 చింతమాని కిందనున్న శివసత్తిరాజ
 గంతబయటనున్న ఓసాంబవీరాజ
 బత్తితోతిరువళిక యెత్తేనునీకు
 బుత్తిముత్తు వియ్యకమ్మ పోతరమ్మ
 సత్తెముగల్గినతల్లి చాలమేలు
 పత్తిచేను బయటనున్న ముత్తేలమ్మనీవు
 పల్లెండు నేతిదీపం పట్టేనునీకు
 సిల్లాడెనమ్మ ఓ కొట్లారిగంగా

కాటమరాజు పదాలు - (విజయరాఘవ కల్యాణము నుండి)

౧. కుంభములో పుట్టినట్టి కుంభకర్ణుడి కొడుకువై
కుంభమల్లా దింటివిగదర ఓ కాటమరాజా ?
కూరనార జెతకవుగా ||

౨. అంబాలిక సాగసాన అంబోధి దాటువేళ
పంబలు వాయింపుచును - ఓ కాటమరాజు
కంబలి నాచుకొంటివిగా ||

౩. సుష్పనాతి ముక్కుపోయి నొప్పిచేత మూలుగంగ
ఇష్పపూలదండవేసి - ఓ కాటమరాజు
అష్పడే కూడితివిగదర ||

కంబమురాయని మీది పదములు.

౧. సరిద పారకేలబూని
జెలుగుమీది తొండవలెను
ఎలుగురాజు మీదనెక్కి - ఓ కంబమురాయ
జలదారి దాటితివేర

౨. మంచము నెత్తిబెట్టుక
కంచము వాయించుకొంటి
మంచుకొండ మీదనెక్కి - ఓ కంబమురాయ
చెంచివిహార చెచ్చితిగా

పోలేరమ్మ పదాలు.

౧. బూరుగమాని గని
బూబియని జెలుచుకొని
బొబ్బరింతవు గదమ్మ - పోలేరమ్మా

౨. వాలు చన్నులల్లా దగ
నాలుకను జెళ్ల బెటుక
వూళ్ల బెట్టుదువుగదమ్మ - పోలేరమ్మా

కూనలమ్మ పదాలు.

౧. కుండనిండు కొండగోగు

(దండిగాను) కూరివండి

కూకుండి తిందువమ్మ

- కూనలమ్మ

౨. కొతికూన చంకబెట్టి

(బాతిగాను) కొట్టయెక్కి

కొక్కిరింతువు గదమ్మ

- కూనలమ్మ

౩. మాటికుండ తెలుచివేసి

(గునిసి) గునిసి యాడుచూను

కుక్కల దోలుదువమ్మ

- కూనలమ్మ

దరమరాజుమీది పదాలు. ౧

౧. ఉడుమూల బట్టి తెచ్చి

నడుములకు తాడుగుచ్చి

కొడవలి చేతికిచ్చి - ఓ దరమరాజు

అడవులలో నాడితివిగా

౨. బొడ్డికూర సద్దిగొంచు

మద్దల నెత్తిబెట్టుక

మద్దిమాని మీనకెక్కి ఓ దరమరాజు

యెద్దలను మేపుదువుగా

దరమరాజు పదాలు. ౨

౧. ఉప్పులేని సర్దిగంజి ఓ దరమరాజు!

పూదుక తాగుదువయ్య ఓ దరమరాజు!

౨. ఉట్టిమాది కగరబోయి ఓ దరమరాజు!

కాలుపూనమాయెగద ఓ దరమరాజు!

౩. వొడ్డిమాని మీదనున్న ఓ దరమరాజు!

పూగిపూగి యాడుమయ్య ఓ దరమరాజు!

౪. ఉల్లంకి పిట్టవలె ఓ దరమరాజ !

పులికి పులికి అడుమయ్య ఓ దరమరాజ !

౫. ఊసరి వెల్లివలె ఓ దరమరాజ !

నూచితల యాడుమయ్య ఓ దరమరాజ !

కేతిరాయకుని పదం - (సంచకన్యా పరిణయము నుండి)

కేతిరాయకుడే

విందులకై తేను ముందువచ్చువాడే

కదనాలకై తేను కడకేగువాడే

కవిగాయకులకై - కాసేయనివాడే

ఎల్లలంజలకై తే కొల్లబెట్టేవాడే

తోయజాతులపై దమిగల్గువాడు

కేతిరాయకుడే

చందమామ పదం - శాహేంద్రచరిత్ర - గిరిరాజుకవి.

వల్లనొప్పుచల్లనివాడవు గదవోయి చందమామా చాల

వలనున్న యింతులనెలిచెడటికి చందమామా

పైని వివరించిన వివరణమువలన, దక్షిణాంధ్ర వాఙ్మయమునకు ప్రత్యేకత నాపాదించినవి, దృశ్యకావ్యములైన నాటకములేగాని, శ్రవ్యము లగు “యక్షగానములు” కావని తేటపడుచున్నది. అందును తంజావూరి యందు వెలసిన రచనలలో యక్షగానరచన మొక్కటియేయని నిరూపించితిని. వాస్తవస్థితి యీవిధముగా నుండగా, యక్షగానమునుగూర్చి వ్రాసిన విమర్శకులెల్లరు సీ క్రిందిరీతిని లిఖించుట దురూహ్యముగనున్నది.

“తంజావూరి ప్రజాసాహిత్యము సంభారీయెక్కించి, యక్షగానమునకు బ్రహ్మరథము పట్టిన దినములవి”. (కెన్నెర. మే. 1954)

“లలితకళ” లను పోషించిన తంజావూరాంధ్ర నాయకులలో మొట్టమొదట చెప్పుకొనఁ దగినవాఁడు రఘునాథరాయలు..... ఈ మహారాజు కోటలో నాటకశాలలు కట్టించి, యక్షగానములను ప్రద

ర్పింపజేసి నపరివారముగా వినోదించువాడట. ¹ఇతఁడచ్యుతాభ్యుదయాది కావ్యములనేకాక పారిజాతాపహరణాది నాటకములనుగూడ రచించినట్లు తెలియుచున్నది. కాని దృశ్యకావ్యములు తప్ప శ్రవ్యము లేవియు నీతనివి లభింపలేదు.....విజయరాఘవ నాయకుఁడు యక్షగాన పితామహుఁడు..... “ఈ రీతిగా యక్షగాన రచనయు ప్రదర్శనమును”, మహారాష్ట్రరాజులు యక్షగానప్రియులే”, “తంజావూరి పాలకుల కాలములో బయల్పడలిన యక్షగానము నూటికిపైనున్నవి”. యక్షగానములను పరిశీలింపగా..... అయిదుభాగములుగా గోచరించును.

(భారతి. అక్టోబరు. 1954.)

“తంజావూరికవులసలు యక్షగానాలను కేవలం నాటకాలనే వ్యవహరించడం మొదలుపెట్టారు”.

(కిన్నెర. :జనవరి 1955.)

దక్షిణాంధ్ర వాఙ్మయమున ముఖ్యముగా తంజావూరియందున్న విల్లిన యీమధురశాఖారచనలు నాటకములోలేక యక్షగానములో నిర్ణయముకానప్పటికీ యక్షగాన శబ్దవ్యుత్పత్తినిగూర్చి, పుట్టుపూర్వోత్తరములనుగూర్చి చర్చించుట యంతసమంజసము కాదని తోచుచున్నది. అవకాశము లభించినపు డావిషయమునుగూర్చి విపులముగ చర్చించెదను.

పదకవితలు - పదకవితలు మధురకవితాశాఖకు సంబంధించిన వయినను దక్షిణాంధ్ర వాఙ్మయమున, మధుర, తంజావూరు అను నీ రెండింటిలో, ‘మధుర’ అనుపేరుగల రాజ్యమున నీ పదకవితలు పదమూనలేదు. తంజావూరియందే విద్యద్రంజకముగ విలసిల్లినవి. తంజావూరి

1. ఇది యెంతయు నసంబద్ధమగువ్రాత. రఘునాథునికృతి పారిజాతాపహరణము ప్రబంధమని, అది యాశువుగా చెప్పబడినదని గ్రంథములు నేర్పించుచున్నవి. నాటకము లాశువుగాఁ జెప్పట యెచ్చటైన కలదా? ఇంక రఘునాథుని కృతులు - దృశ్యకావ్యములతప్ప శ్రవ్యము లేవియు లభింపలేనట. వార్షికచరిత్రము, రఘునాథ రామాయణము దృశ్యములనియే వీరియభిప్రాయము గాఁబోలు. వ్యాసశర్మకుగల దృశ్య, శ్రవ్యకావ్య విచక్షణాజ్ఞానము శంకింపవలసి వచ్చుచున్నది.

నాయక రాజుల కాలమునకుముందే, నాంధ్ర దేశమున తిరుపతిక్షేత్రమున తాళ్లపాక యన్నమాచార్యులనారు, సంకీర్తన లక్షణమేర్పఱచి, ముప్పది రెండువేల సంకీర్తనములురచించి, పదవి త్యాగముచేయవలెనని తెలుగుననే కాక, ద్రావిడ కన్యాబంధు దేశములలో సంకీర్తనశాస్త్రమును గల్పించిన యాచార్యులుగూడ ఉన్నవనియున్నది. అన్నమాచార్యుని సంగీతపద రచనలు శ్రీ దివ్యతిరగతి క్షేత్రమున వేంకటేశ్వరస్వామి సన్నిధిని, సంకీర్తనముకొఱచు రచితములైనవి. అవి ముప్పదిరెండువేలు. వీనిలోని గొంత భాగమునూత్రమే రాగితోకలపైఁ జెక్కబడి సురక్షితములై యున్నవి. కాని శక్తినిని విద్యానగర రాజ్యపతన కారణముగా వ్రాత చెక్కినను, సురక్షితములు కాకపోయినవి. కాని నాంధ్ర దేశమున వానికి కొంత వ్యాప్తియుండెను.

దక్షిణ దేశమున నాయక రాజుల యేలుబడి ప్రారంభమైన వెనుక, రఘునాథనాయకుని కాలమున సంగీతవిద్యయు, ప్రధానముగా వ్యాప్తిలో నుండుటవలన, తత్సత్ప్రచురము విజయరాఘవ నాయకుని కాలమునుండి యీ పదకవిత తుజావూరిలో నభివృద్ధి నందఁజూచినది. విజయరాఘవుఁడు పదకవితాప్రవీణుఁడు. “ఏలలు, విడిపదాల్ హెచ్చుసంకీర్తన లాభ్యాత్మ లొనరించు నతులచర్య!” అని ప్రహ్లాదనాటక ప్రారంభమునగలదు. కాని యీతని పదములు లభింపలేదు. ఇంక నీతని కాలమున రసవత్కవయిత్రయని పేరందిన రంగాజమ్మ ‘మిగుల శృంగారంబుఁ గన్నట్ట పదములు మృదురసాస్పదములగుచు, రాణింప’ రచించెనట. అవియు లభ్యము కాలేదు. పదకవితా ప్రవీణుఁడగు క్షేత్రయ విజయరాఘవునిపై “వేయిపదములను” జెప్పియున్నాడని తెలియుచున్నను, వానిలో నత్యల్పసంఖ్యగల పదములు మాత్రమే లభించినవి.

మహారాష్ట్ర రాజుల కాలమున, పదకవితకుసంతకు మున్నెన్నడు లభింపని ప్రాధాన్యము లభించినది. సంగీత సాహితీ విద్యా భోజుఁడగు శహాజీ పదకవిత్యమునఁ బ్రవీణుఁడు. ఈతఁడు రచించిన పదముల వివరణ మిప్పుడిప్పుడే తెలియుచున్నది. తనయిష్టదైవముగు త్యాగేశునిపై సీతఁడు

భక్తి, భావ, వైరాగ్య, శృంగార, హాస్యనీతి, మంగళపదములను శీర్షికలతో రెండువందలకుఁబైగా రచించియున్నాఁడు¹ “త్యాగేశపదములు” అను పేరితోనున్న మఱియొక² తాత్పర్యగ్రంథమున, కిక్కిరి పదములున్నవి. ఇవి యన్నియు శహజీ రచనములే.

శహజీ ననుసరించి యాతని యాస్థానకవులు పదవిధములు వెలయించిరి. వారిలో గిరిరాజు కవి ముఖ్యుఁడు - ఈతని పదరచనలొకాళమునఁ జాలవ్యాప్తిలోనుండుటచేత శహజీ తన నాటకములలో వీని నుట్టంకించియున్నాఁడు. ముద్రితమైన ‘రతికల్యాణ నాటకమున’ (పుట 70)

“పరువడి గిరిరాజుకవి పదములను”

సరసుఁడైన యట్టికాపేంద్రుని

పరిపరివిధములఁ బాడుచును”

అనియు, ‘శచీపురందరము’ అను మఱియొక ముద్రిత నాటకమునఁ (పుట 180)

“పరువడి గిరిరాజుపదములను

సరసుఁడైన యట్టికాపేంద్రుని

పరిపరివిధములఁ బాడుచును”

అనియు, నీ పదముల ప్రశంస గలదు.

గిరిరాజు కవి శహజీరాజుపై చెప్పిన పదములు ముద్రితము కాలేదు. వానిలో కనూటయఱువది పదములు మనకు లభ్యమగుచున్నది. పోమకవి - ఈతఁడు శహజీరాజు కాలమున పదకవితలవెలయించినకవి. ఈతఁడు శహజీపై చెప్పిన శృంగార రసప్రధానములగు పదునేడు పదములు లభ్యములగు చున్నవి.⁴

1. చూ. తంజావూరి కేట్లాగు - రెండవసంపుటము, 852 - 853 సంఖ్య.

2. చూ. „ మొదటి „ 431 - 433 „

3. చూ. „ రెండవసంపుటము, 854 - 856 „

4. చూ. „ „ 855 „

“ సోమకవి చతుత నన్ను
విరులసగుల నరిగునుల
సరిమి యెంతో హాయిగ
కాహళూపరి యేతొర ”

శహజీ సోదరుడగు మొదటి శరభోజీకాలమున, గిరిరాజకవి యుండి కొన్ని పదములూతని పేరరచించి యున్నాడు. శరభోజీ సోదరుడగు తులజాజీ లేక తులజమహారాజు పదములను రచించియున్నాడు. పదకవిత యందీతనికొక విశిష్టస్థానమీయఁదగి యున్నది. ఏలయన సీతఁడు శృంగార, పై రాగ్యపదములను విడిచి సీతపదములను రచించి యున్నాడు.

“ సీతి గలిగియందు నిత్యశ్రేయమువచ్చు
సీతియే భూషణము నృపతులజ రాజేంద్ర ”

“ భూలోకజనులకు ముఖ్యమీసీతి
వేలారు శాస్త్రములు వెదకి చూచినగాని ”

ఇట్టి మనోశిక్షణ హేతువులగు పదములలోనే మూఁడునాలుగు మాత్రమే ముద్రితములై యున్నవి. ఈ పదములకుఁ గర్తయగు తులజాజీ ‘సంగీత సారామృతము’ అను సంగీతశాస్త్రగ్రంథమును రచించి యుండుటచేత, సీ పదములు గీతిపదములేగాక, సీతిసాహితీయందును, గీర్తనీయములై యున్నవి.

రెండవ శరభోజీ కాలమున, కాళినాథనారాయణ కవులను నిరువురు పెక్కుగీతములను, పదములను రచించిరి. వీరిరువురును సీవఱకపరిచితులు. 1 వీరిరచనలు క్రొత్తగ మనకెఱుక పడినవి.

పై శరభోజీ పేరవెలసిన తంజావూరి నరస్వతి గ్రంథాలయమున, ‘పదములు’ ‘గీర్తనలు’ అను శీర్షికతో కొన్ని వేలపదము లపరి శీలితముగా నున్నవి. అందుదాహరింపఁబడిన, తాళపత్ర గ్రంథసంఖ్య

1. చూడుడు. తంజావూరి కేట్లాగు గ్రంథసంఖ్య 904 - 905.

2. గ్రంథమనఁగా ముప్పది రెండవర సరిమితిగల రచన,

ననుసరించి చూడగా సవియన్నియు ముద్రించిన సవి యుంచుచుంచు రెండువేలపుటల గ్రంథముగను. పదవి తా నుకలువయు పరిగీలితమై, నుపరిష్కృతమై, ప్రకటితమైనప్పుడే మనము, తంజావూరు పదసాహిత్యము దానియొక్కప్రత, ఆంధ్రగేయపద నాజ్ఞయమును నానికగల యున్నత స్థానము నెఱుంగుటకు మనకర్హతగలుగును.

ఉదాహరణములు : మధురకవితాశాఖలో చేరిన యుదాహరణ ములు మూడుమాత్రమే యీ వాఙ్మయమున లభించినవి. మొదటిది బాల కవి యనంతయ రచితము. రెండవది నుమాసురూపి సీతారామయ్య, రఘునాథ తొండమాన్ తండ్రి తిరుమల రాయని పై రచించినది. కాని సమగ్రముగ యిది దొరక లేదు. మూడవది చిక్కదేవరామోదాహరణము.

మధురకవితలో బేర్కొనబడిన కళింగోత్కళికలు విభక్త్యధి దేవతోదాహరణములకు నుదాహరణముగా దక్షిణాంధ్ర వాఙ్మయ మున శేషార్యోదాహరణము, చిక్కదేవరామోదాహరణము అనునవి గలవని తెలిపితిని. శేషార్యోదాహరణము, తెలుగు కృతి. బాలకవి యనంతయ శేషార్యుడను నొక మహనీయుని (ఈశుడు మధుర నాయకులగు విజయరంగ చోక్కనాథుని కాలమున మంత్రిత్వము వహించిన పెద్ద రాఘవాచార్యుని సోదరుడు) గూర్చి చెప్పినది.

చిక్కదేవరామోదాహరణము సంస్కృత కృతి. దీనిని తిరుమ లార్యుడను కవిరచించెను.

ఉదాహరణములనగా గీతసాహితీలక్షణలక్షణములగు లఘు కృతులు. భాషలో సప్తవిధవిభక్తులను సంబోధన నుదాహరించుచు, నొక్కొక్క విభక్తికి వద్యమొక్కటియు, దానితో రగడభేదములగు కళిక

1. ఈ మూడుదాహరణములను నా “ఉదాహరణ వాఙ్మయ చరిత్రమున” ముద్రించితిని.

ఈ యుదాహరణములను కూర్చిన, సంపూర్ణ వివరములకు, సాహితీ క్రమ వికాసమునకు నేను రచించిన పై గ్రంథము చూడవగును.

లను చేర్చిరచించిన కృతికి యుదాహరణమని పేరు. కళింగోత్కళికలు తాళలయాన్వితముగా పాడఁదగిన వగుటచే నివినుధుర కవితలలోఁ జేరినవి.

చిత్రకవిత్వము :

చిత్రకవిత్వంబన పాదగోపనంబును పద్యభ్రమకము, పాదభ్రమ కంబును నామగోపనంబును, ఓవ్యనిరోవ్య సంకరజిహ్వా, అచల జిహ్వా వృత్తంబులు, బంధకవిత్వము మొదలైన బహువిధ చమత్కారంబులగు రచనలు చేయుట.

పై నానిలో చిత్ర బంధకవిత్వములు తెలుఁగున మొదట ప్రవేశ పెట్టినవాఁడు నన్నెచోడ కవిరాజశిఖామణి. ఈతని కుమారసంభవ మున, నాగ మురజ గోముత్రికా చక్రబంధములు గలవు. కాని యివి యన్నియు నన్వర్థములై సందర్భశుద్ధిని గలిగియున్నవి.

చూడుఁడు — నాగాభరణుఁడగు శివునినాగమురజబంధములఁ బ్రస్తు తించెను. “చక్రిశక్రాద్యమర చక్రంబు చక్రబంధాద్యనేక స్తుతిశతంబులఁ బ్రస్తుతించెను.”

నన్నెచోడఁడు ప్రాచీనుఁడు. పండ్రెండవ శతాబ్దినాటి వాఁడు ఆనాటినుండి క్రీ. శ. 16-వ శతాబ్దివఱకు కవులీ చిత్రబంధ కవిత్వముపై మొగ్గుచూపలేదు. అచ్చటచ్చట ప్రబంధములలోఁ గ్వాచిత్కముగ నీ బంధకవిత్వము కాననగును.

దక్షిణాంధ్రవాఙ్మయము, శృంగారరస చతురశీతి బంధముల కుత్పత్తిస్థానమైనట్లు ప్రబంధ కవితాచిత్రబంధములకును నుత్పత్తిస్థానము అని చెప్పవచ్చును ¹గణపవరపు వెంకటకవి కవితయం దీరచన పరమావధి

1. గణపవరపు వెంకటకవి ననుసరించి గుడారు వెంకటదాసకవి తనప్రకృష్ట బలరామచరిత్రమున, నిట్టిరచన గావించియున్నారు. అద్యతనలలో మండపాక పార్వతీశ్వర కాశ్రిగారు (1833 - 1897) “ప్రబంధ సంబంధబంధని బంధనగ్రంథము” అను లక్షణగ్రంథమును రచించి, దానికి లక్ష్యముగా “కవితావిసోదకాశము” అను నా బంధవిపరణగ్రంథము రచించిరి.

నందినది. ఈతేడు తన ప్రబంధరాజ వేంక సీన్వర విజయవిలాసమున
౧౦౦ సంఖ్యగల యొకే సీసపద్యమున నరునదింటికిఁజై గా గిర్భాసములై న
రచనలలో నొక కందమున నిరువది బంధము లిమిడ్చియున్నాఁడు.

ప్రబంధసాహిత్యములో వేంకటకవిక చిత్ర కవిత్వమునందెట్టి
యున్నత స్థానముగలదో, మహారాష్ట్ర రాజశేఖరుఁడగు శహాజీకి
సంగీతనాటక ప్రబంధ సాహిత్యమున నట్టియున్నత స్థానముగలదు.

శహాజీ రచించినది త్యాగవినోదచిత్ర ప్రబంధము. “చిత్ర
ప్రబంధము” అను పేరు చూడఁగ నే యందు చిత్రకవిత్వ రచన ప్రధాన
ముగానున్నదని గ్రహింపవచ్చును. ఇది యొక నాటకము - శహాజీ కిష్ట
దైవమగు త్యాగేశమహిమ యందు ప్రతిపాదితము. అయిన నిందు కథ
స్వల్పము. కవితా చిత్రకల్పనమనల్పము. శహాజీరాజు సంస్కృతాంధ్ర
మహారాష్ట్రభాషలలోను, సంగీతశాస్త్రమునందును సుద్వంతుఁడైన మహా
పండితకవి రాజశిఖామణి. పంచరత్న ప్రబంధమున సీతని మఱియొక కృతి
యందు సూత్రధారుఁడు శహాజీ సంగీత విద్యానైపుణ్యము నిట్లు బ్రస్తు
తించినాఁడు “కలిత సంగీత తానత్రుతి స్వరస్థాన రాగాంగగాన క్రియా
స్థాయిగమక ప్రబంధ సహిత గాయకగుణతతాసంధ ఘనసుషిర గాత్ర
భేదక్రియాగ్రహ జాతి మార్గతాళ, దేశితాళ తత్త్వజ్ఞుఁడను.” ఈ
నాటకమున సీ క్రింది కవివచనము వలన సీతని వైదుర్యము తెలియఁ
గలదు. “సకల భాషాభూషిత సకలార్థ విలాసిత, సకలచిత్ర సాహితీ
సంగీత భరత సంభరిత విద్వద్భిముర చాతురీమాధురీ సుధాప్రద త్యాగ
వినోద చిత్రప్రబంధము సంపూర్ణము”

ఒక్క దరువున చతుర్విధ రాగాలాపనలు, భాషాభేదము, అందు
శ్లేషలు, శబ్దాలంకారము, అందులో ననులోమ విలోమాది ప్రక్రియలు,
ఏకద్విత్రి చతుఃపంచాక్షర దరువు, లీలా యను పేరితో రచనలు, సంపూర్ణ
పాదైకయమక లీలా జ్ఞానాజ్ఞానైక శబ్దభిన్ననామకల్పనాలీలా-అనేక లోక

నామక ¹శబ్దార్థ గ్రహణపదార్థలీలా - కవిభావనిగూఢ న్యంగార్థలీలా - ఆద్యసరాక్షరఘటితలీలా-సవ్యాపనవ్యసమపదలీలా మొదలగు, చిత్రాతి చిత్రరచనా ప్రక్రియ లిండుగలవు.

ఈ చిత్రప్రబంధమువంటి చిత్రకృతి వేటొకటి లేదని చెప్పనచ్చును. ఈ గ్రంథరచనమువలన శహజీ వశ్యవాక్తముఁడనియు, సంగీత సాహిత్య విద్యారంగమున జగజ్జెట్టియనియుఁ జెప్పట సత్కీర్తియే గాని యతి శయోక్తి కాదు.

గర్భకవిత్వము - చిత్రకవితలోనంతర్భూతము

గర్భకవిత్వమనఁగా నొకే వృత్తమునందు, వేటొక వృత్తముగాని వృత్తములుగాని యిముచ్చట. ఈప్రక్రియకును నన్నెచోడఁజే ప్రథముఁడు, ఆతఁడు కుమారసంభవమున నొక చంపకమాలలో కందమునిమిడ్చి వ్రాసియున్నాఁడు. గర్భకవిత్వమునకు వేంకటకవి రచనమే పరమావధి. ఒక్క సీసపద్యమున నటువది పదపద్య వృత్తభేదము లున్నవి. అవి కందములు, తేటగీతులు, ఆటవెలదులు, శోభనములు, మంగళహారతులు చొపదలు, వృత్తములు, అష్టకములు, దరువులు, రగడలు, శ్లోకములు. ఉభయభాషాకందములు అను రీతిగా నందుండి వేటుగా వ్రాసి చూపుట కనువుగానున్నది.

ద్వ్యర్థి కావ్యములును చిత్రకవితలోనే పరిగణితములు. కృష్ణాధ్వరి రచించిన నైషధపారిజాతీయము అను ద్వ్యర్థి కావ్య మొకటియే దక్షిణాంధ్రవాఙ్మయమునఁగాన నగు చున్నది.

సాహిత్యరచనలు - విస్తర కవిత్వము

విస్తరకవిత్వమనఁగా నష్టాదశవర్ణనాత్మకమై కథానరణి గల్గిన ప్రబంధరచనము. దక్షిణదేశీయాంధ్రవాఙ్మయమున ప్రబంధములు గద్య పద్యాత్మకముగానే గాక ద్విపద పదశరూపములుగా కూడ వెలసినవి.

1. శహజీకృతమైన శబ్దరత్న సుమన్వయము. అనుకోకమిందు మాచితమైనది. ఇది యొక సంస్కృత నిఘంటువు. ముద్రితమైనది.

ప్రబంధములలో నవ్వాదశవర్ణసలలో కొన్ని విషయానికొకటి శాస్త్రీయమైన విషయములనే నొప్పుచున్నవిగాన నవి శాస్త్రీయగ్రంథములనబడును. ఈ విస్తర వాఙ్మయమునకు కథాసూత్రములు - కొన్నింటిలో నా యా రాజుల చరిత్రలు, కొన్నింటిలో స్థలపురాణ మూహాశ్మయములు, కొన్నింటిలో పురాణకథలు, కొన్నింటిలో జాతుల వృత్తాంతము.

దక్షిణాంధ్రవాఙ్మయమున ప్రబంధముల యందలి కొన్ని యితీ వృత్తములు క్రొత్తవి.

౧. వాల్మీకి చరిత్రము - వాల్మీకి చరిత్రనే యితీ వృత్తముగా గ్రహించి రచించిన పద్య కృతులలో¹ రఘునాథుని కృతియే మొదటిది, కడవటిది యని చెప్పనొప్పును. ఈ కృతిలో మన ప్రవృత్తులయందు గలుగు మార్పులను కవి చక్కగ వ్రదర్శించియున్నాడు. సవీన విమర్శక పథకము ననుసరించిన దీనిని “మన స్వత్వప్రబంధము” (Psychological Prabandha) అని చెప్పవచ్చును. ఇందలి కవిత్వ రచనయు మనోరమ మగుటచేత, “ప్రబంధమణి భూషణము”² అను నొక సంకలన గ్రంథమున నిందుండి పెక్కు పద్యములుదాహృతములై యున్నవి. ఈ గ్రంథము క్రీ. శ. 1700 ప్రాంతముల సంధానితమైనది.

శృంగార సావిత్రి

ఈ పద్యకృతి రఘునాథరాయల కృతమని చెప్పటకు శిష్యుద్రిత గ్రంథ వీతిక మొదవపుట యందలి యీ క్రింది వాక్యమూఢారము. వీతికలో రఘునాథరాయని గూర్చి చెప్పిన వెనుక,

1. ౧. చంగభాషలో వచనరూపమున శ్రీ సీతానాథ తత్వభూషణులు రచించిన కృతిని తెనుఁగున వచనరూపముగ కీ. శే. కాతా శ్రీ రామకృష్ణిగాను వెలయించిరి, వాల్మీకి చరిత్రమునే ౨. కీ. శే. కాళ్లవారి గోపాలరావుగారు “వాల్మీకి” అనుపేర నొక నాటకమును, రచియించి యున్నారు. అందును వాల్మీకి మనఃప్రవృత్తి చక్కగ చిత్రింపఁ బడినది.

2. దీనిని కీర్తికేసులు, విద్యద్యర్యులు మా. రామకృష్ణ కవిగారు క్రీ. శ. 1909 లో ముద్రించిరి.

1. జి. యస్. కా.శ్రీ అండుకో వారిచే ముద్రితమై ప్రకటితమైనది. 1928, మదరాసు.

సావిత్రి చరిత్ర

“రసవంతమగు నీ ప్రబంధమునుగూడ నా మహారాజకవియే రచించి యుండునని మే మనుకొనుచున్నాము. దీని మూలము తంజావూరి సరస్వతీ పుస్తకశాలలో నున్నది.” కాని ముద్రిత గ్రంథము చివర (౧౩౭ పుటలో) సావిత్రి చరిత్ర సమాప్తము” అను వాక్యము క్రింద నీ పద్యము కలదు.

“తంజావూరి రఘునాథుని

అంజయె యతఁడో వహివీలాసము మెలయన్

రంజిల్ల బుధులు రచనా

మంజు సావిత్రిచరిత మహిరచియించెన్”

పై పద్యమును బట్టి ప్రకటన కర్తలకే యీ గ్రంథ కర్తృత్వమునందు సందేహమున్నట్లు స్పష్టము. మఱియు నిచట చిత్రమే మనఁగా, ముద్రిత గ్రంథమునకు మూలమగు తంజావూరి పుస్తక శాలలోని ప్రతిలో నీ కందపద్యము లేదు.

చ. చని మఱునాడు తానకల సంధ్రమముల్ తనరంగ”

అనునదియే చివర పద్యము. అట్టి సందర్భములలో పై పద్యముయొక్క యునికిని తెలుపకుండ ప్రకాశకులు ప్రకటించుట యెంతమాత్రమును సమంజసము గాలేదు. మఱియు ముద్రితగ్రంథమున నున్నయాశ్వాస విభాగము మూలగ్రంథమున కానరాదు. గ్రంథమునకుఁగూడ, శృంగార సావిత్రి” యను నామకరణము గ్రంథము ప్రకటించిన శృంగార గ్రంథ మాలాధిపతులే చేసిననుట నిర్వివాదాంశము. ఏలననగా, తంజావూరి పుస్తకశాలలో నీ గ్రంథమునకు “సావిత్రీకల్యాణము” అను పేరున్నది. పై కందపద్యమునుగూడ వారే చేర్చియుందురేమో యని యనుమానించుచున్నాను. కావున రఘునాథరాయని కర్తృత్వమనిశ్చితమనియే తీర్మానింపవచ్చును.

కృష్ణరాయ విజయప్రబంధ కర్త యగు కుమార ఘోర్జటి, తానొక సావిత్రి చరిత్ర రచించినట్లు కృష్ణరాయ విజయమున చెప్పి యున్నాడు.

“చిత్రముగాగ...చిన్నపుడె...సావిత్రి వివాహమున”

ఒకవేళ, చిన్నప్పుడే రచించి, యెవ్వరికి కృతినీయకుండ యుంచిన ఘోర్జటి సావిత్రి చరిత్ర యిదియోనో తెలియరాదు.

కవి యెవ్వరై నను కావ్యము ¹సంపూర్ణముగా లేకున్నను సరస ముగానున్నది. తేట యగు కూర్పు, భావనైకద్యము, సరసపదసంవిధానము నీ గ్రంథమున ముఖ్యగుణములు. సావిత్రిచరిత్రము శాంతరస ప్రధానము. అయిన కవి యిచట శృంగార రసమునకుఁ గొంత యవకాశముగల్పించినాడు. అచ్చటచ్చట వ్యంగ్యచమత్కృతిగలను.

ద్వితీయాశ్వాసమున నీక్రింది పద్యమున సావిత్రి దేవికి శ్రీమహా విష్ణువు ప్రత్యక్షమైనపు డామె యొనరించిన స్తుతిలో దశావతారములు వ్యంగ్యముగాఁ దెలుపఁబడినవి.

నీఁ ఈడుచు జలరాశిచైఁ దేలునొక వేళ	మత్స్యావతారము
సూరక మనిగుండు పొక్కవేళ	కూర్మావతారము
బొలుపుగా మొగము ద్రిప్పకయుండు పొక్కవేళ	వరాహావతారము
సుగ్రంబుగాఁ జూచెదొక్కవేళ	నాసింహావతారము
బ్రభువుల చేసాచిత్రిమాలు పొక్కవేళ	వామనావతారము
జక్కగాఁ జెందుదు పొక్కవేళ	పరశురామావతారము
రాజుజై ధరయెల్ల రక్షింతు పొక్కవేళ	రామావతారము
గ్రక్కున బెకలింతు పొక్కవేళ	కృష్ణావతారము

1. వారదుండు సత్యవంతుని జీవితపరిణామమును, సావిత్రికిని, వామెతండ్రికినిఁ జెప్పుట. సావిత్రి యేమైనను సత్యవంతునే పరింతుననుట. సావిత్రి సత్యవంతుల వివాహము మొదలగు గ్రంథభాగ మందు లోపించినది.

గీ. నుందునొక చోటతలంగక యొక్కవేళ

బుద్ధావతారము

నిక్కులొడ్ల దిరుగును నొక్కవేళ

కల్పియవతారము

ఋషిపరి విధంబులగు మీసభావ మెఱుంగ

బ్రహ్మకై ననుదరమె యోపద్య నాభ !

(౧౯౦ ప)

ఆ యా శ్వాసముననే గల యీ క్రింది పద్యములో 'పచ్చితురక' యను పదము ప్రయుక్తమైయున్నది.

క. ఆ హరుని కన్ను గానక

యహా ! తలద్రొక్కినావ టందురు చంద్రా !

సాహసమటరా దేవ

ద్రోహమునేఁ జెల్లపచ్చి తురకవు గదరా !

ఇది సావిత్రికి శైశ్వోపచారములు చేయునప్పుడు సఖులు చంద్రోపాలంభనము చేయువట్టు నందలి పద్యము. ఈ 'పచ్చితురక' అను పద మే విజయ విలాసమున నుభద్రావిరహ ఘట్టమున మన్మథోపాలంభనమున నున్నది.

పచ్చితురకాగద యప్పుగనుండు చూడఁగన్ -

(విజయ, 3. ౬౬)

దీనిని బట్టి సావిత్రికృతికర్త విజయవిలాసకారుని ననుసరించెనని తోచును.

ఇక రచనా విషయమున నిందలి భాష యితర దాక్షిణాత్య కృతులవలె, నందర్శించితమైన వ్యావహారిక పదజాలముతో కూడుకొని మనోహరమైయున్నది.

అట్లనై యేవురు - (౧-3) ఆటందు (౧-౧౬) త్రొక్కటలు (౧-౧౭) మంకు (౧-౬౩) పెంకె (౧-౬౩) భ్రష్టు (౧-౬౩) కొలారికము (౧-౭౪) పరమాణ (సరమానా) (౧-౯౫) వానవుండు బిరుదపాత్ర మేనకపాలికనువు పరమానయిది. (పదమాంబవిదియని ముద్రితము) చూచేవు (౨-౧౮) జిల్లేడాకుల దొప్ప (౨-౫౯) కళంకు (౨-౮౯) సాహెబూపంపు (౨-౫౦) కోణెవాకిట (౨-౯౫)

గ్రంథసంతయు నుదాత్తరీతినుండి పాతివ్రత్యభావమును ప్రస్ఫుటీకరించుచున్నది. సావిత్రిపాతివ్రత్యమునకు నారాయణుండు ప్రత్యక్షమై యమునితో

“అంతక ! నిన్ను నీ పుణ్యసంఘము నింకకునేటికి నుహికాంతుని గృహంబుధిక్ బ్రతుకుగంటి పతివ్రతలున్న శ్రోత నీ వింతటినుండిపోయిన నహించను, నీ మనసు, ... అని పల్కెను.” యమునికూడ సావిత్రిని ప్రశంసించుచు

“ఎంత హృదయము మునగా సావిత్రి
యంత దేవిగొలిచి యమునిగలిగె
శంఖచక్రధనుని సత్యంబుగాఁ గాచె
బులకలొడఁజె”

అని పలికెను.

ఇందు విసువు పుట్టించువర్గములులేవు - “కవితలాలోచించు గతి మిన్ను దెనఁచూచి యేమేమో తలపోయునెఱుగకుండ” అను రీతిమనోహరభావములు గలవు.

‘శృంగారసావిత్రి’ యని పేరితోనుండుటచే నిదిశృంగారభూయిష్ట మనుకొను వారుండవచ్చును. కాని యీ గ్రంథమట్లుగాదు. అందఱకును పఠనీయమగు రీతి నున్నది.

విజయవిలాసము

దక్షిణదేశీయాంధ్ర వాఙ్మయమున, నవతొందిన నాటినుండి విజయవిలాసము, విపులప్రచారము వడసినదియని వెనుక నిరూపించి యున్నాను. గ్రంథము రచితమైన ముప్పదేండ్లలో నప్పకవివంటి లాక్షణికులదృష్టి నాకర్షించినదనిన, నీ కావ్యప్రాశస్త్యమునుగుఱించి వేఱుగా చెప్పనక్కఱలేదు. “క్షీతిలో నీ మార్గమెవరికెన్ రాదునుమీ” అని సాహితీభోజుడగు, రఘునాథ భూజానిచే మెప్పుగన్నకవి విజయవిలాస కర్త వేంకటరాజు. బహుమహాకృతులు రచించిన రఘునాథభూవతి “చవిపోతఁడెప్పుటకు” శక్తికల కవియేయుండఁడని, అట్టి మహారాజ కవిగ్రుని తనకవితచే నలరింపఁజేసి, యాతనిచే బహుకృతుఁడనై తనని వేంకటరాజుకవితే స్పష్టపఱచి యున్నాడు. వీరేశలింగము పంతులు మొదలువిమర్శకులెల్లరు విజయవిలాసమును బ్రశంసించిరి.

గీ. పేరుననుకొని గ్రంథము నారయంగఁ

బసంగఁ బొసఁగెడునని కీర్తి నెసఁగి నట్టి

చేమకూర వేంకటకవి చేసిన యది

యతార విజయవిలాసమా నాంధ్రమునకు ”

అని బిల్వేశ్వరీయమున కొక్కొండవారీతిని ప్రత్యేకముగ స్తుతించినారు. ఇక తక్కిన విషయములలో కొక్కొండవారికి ప్రతిస్పర్ధలైనను, వేదము వారు, చేమకూర కవితావిషయమున మాత్రము కొక్కొండవారితో నేకీ భవించిరి. దీపాలవారు, సారంగధర చరిత్ర వ్యాఖ్యానమున, చేమకూర తెలుఁగుకవితలో సిద్ధహస్తుఁడనిరి. చేమకూర కవితాధర్మములు, తాపీగా నాలోచించినగాని నాకళింపునకురావని తాపీధర్మారావుగారు ప్రతిపదాక్షర వ్యాఖ్యానము గావించిరి. ఇక నందఱిప్రశంసలు క్రిందుపఱచునట్లుగా నేలటూరి వేంకటరమణయ్యగారు, దాక్షిణాంధ్ర సాహిత్యమున “ఇతఁడు చేమకూర (వేంకటకవి) రామరాజభూషణునిని కంటెను, వేయేల ఆంధ్ర కవులందఱికంటెను మిన్నయై వన్నె కెక్కినాఁడు” అనియొక యపూర్వాభిప్రాయము వెల్లబుచ్చినారు.¹ (పుట 29).

కాని పై విమర్శకులెల్లరును, విజయ విలాసములోనే, కవి రాత్రి వర్ణన సందర్భమున నీ క్రింది పద్యము నెందుకొఱకు రచించెనో విచారింపలేదు.

చ. క్షితిపయివట్టి మాఁడులుఁ జగిర్పవసంతుఁడు దారసోపగుం

భితపదవాసనలో నెఱప, మెచ్చకచంద్రుఁడు మిన్ననం బ్రస

న్నతయును సౌఖమార్యముఁగనం బడ తొల్లరగంగఁ జేసె నే

గతి రచియించితేని సమకాలమువారలు మెచ్చరే కదా! (౧-౨౧౦)

ఇచట కవి స్పష్టముగా, తన కవిత్వమునకు, రాజాదరణమున్నను, కవి రాజులు, పండితరాజులునైన సమకాలికుల యాదరణమునే పడయలేదని

1. చేమకూర వేంకటకవి, రామరాజ భూషణుని కన్న, అందఱాంధ్ర కవుల నధిఁడైన మాటలు, కేవల మత్సుక్తులగుటయేగాక రచయిత యొక్క-కవితా తారతమ్య విచేదనారాహిత్యమును విస్ఫుర్తము చేయుచున్నది. “విజయవిలాసమును పిల్లవగు చరిత్రమందురు” అన్న వాక్యము రచయితకు జ్ఞప్తియందుండిన వీరిశ్రవాణను ప్రాసీ యుండునా?

తెల్పుచున్నాడు. దీనినిగారణము చునసాహితీ విమర్శకులారయ లేదు. వేంకటకవి యవతానికలో తననుగూర్చి వ్రాసికొనిన నానినిబట్టి చూడఁగా నాతఁడు రఘునాథుని భక్తినిశ్చాసములతో నేనించుకొలువరియై చనవరియై, యాతని సముఖముననుండు నాఁడని తెలియుచున్నది గాని, ఆ కాలమున రఘునాథనాయకుని యాస్థానమునందలి కవులతో నాతనికి సంబంధమున్నట్లు తెలియుటలేదు. రఘునాథనాయకుని యాస్థానమున రామభద్రాంబ మధురవాణి మున్నగు కవులుగ్రతులులే గాక, కృష్ణాధ్వరి యను విద్వత్కవియు నున్న నాను. వీరుగాక రామభద్రాంబ గురువును, ప్రశస్తాంధ్రకవియునగు చెంగల్వకాళకవియు నా కాలమున నుండెను. కాని యాతఁడు రఘునాథుని యాస్థానములేదు. అతఁడు ప్రసిద్ధికెక్కినది రఘునాథనాయకుని తనయుడగు విజయరాఘవనాయకుని కాలము. “అయ్య దినముల రామభద్రాంబవారు నేఁడు కృష్ణాంబ వివేకచే నేర్చు మెఱసి వినుతినేయుటలెల్ల నీ ఘనశాసనంబు. కవి వినుతచర్య చెంగల్వకాళ నార్య!” అను రాజగోపాల విలాసమందలి వాక్యము నై విజయమును ధ్రువపఱచు చున్నది. ఆస్థాన కవయిత్రి గురువగుటచే నాతఁడు తంజావూరి యందే నివసించుచుండెనని నిశ్చయింపవచ్చును.

సాధారణముగ ¹రాజాస్థానములలోరాజు రసజ్ఞుడై సాహితీ పోషకుడై, కవి తాభిమాని యగుచో, నాస్థాన విద్వాంసులు కవులే కాక, తక్కిన పరిజనమును రాచకార్యములు నిర్వహించువారిలో కొంతమంది నిరంతరకవి పండిత సాహచర్యముచేత కవితా సాహితీ

1. అదృతకాలమున వాంధ్రభోజిడని ప్రఖ్యాతిగొంచిన పీఠికాపుర సంస్థానాధీశుఁడు మూర్యరాయ మహీపతి సంస్థానముతో సన్నిహితసంబంధ మున్నవారికి వైవిధ్యమువగతము కాగలదు. వారి యువ్యోగులలో సేవకులలో చాలమంది సాహిత్యాభిరుచిగల వారు. వారిసేవకులలో నగ్రగణ్యుడగు శ్రీ బాణలక్ష్మణస్వామి, వర్ణన రత్నాకరాది బహుమహాగ్రంథములు సమకూర్చి, విద్వత్కవియు పలనీలి నాఁడు, ఆ మహారాజు, అస్థానకవి మొదలుగా వాంధ్రకవితఁ జెప్పిన తన సన్నిధానవస్తుల రచనలను స్వయముగా విని యానందించి వారిని ప్రోత్సహించుట నేను స్వయముగా నెఱిగినది. అస్థానములో నున్నకవులును, నితర ప్రదేశములనుండి వచ్చుకవులును తమ రచనల నాస్థానకవికి తొలుత వినిపించు సంప్రదాయమచ్చుట నుండెడిది.

వ్యాసంగము చేయుచుండును. కొందరు కననము నల్లునేర్పు కూడ సంపాదించి, కృతులు రచించెదరు. అందును రఘునాథనాయకుని యాస్థానముంతయు కవితా సర్వరంగమే కావున చేమకూర వేంకట రాజును, నిట్టి కృతిని రచించి రఘునాథనాయకుని మెప్పుపొందిన వెనుక, యాస్థానమున నున్న కృష్ణాధ్వరికి, నా యూరనేయున్న కాళ కవికి తన రచన మగు విజయవిలాసమును వినిపించి యుండును. కాని వారు వేంకటపతి రచనమును నెంత మనోహరముగనున్నను మెచ్చి యుండరు. కారణము వారు సంస్కృతాంధ్రభాషల యందుద్గండులగు పండితులు మహాపురుషులు. కృష్ణాధ్వరి నైషధపారిజాతీయ మను శ్లేషకావ్య కర్త. కాళయ విద్వాంసుడేగాక కమనీయ రచనావిశారదుడగు కవి ఇరువురును నలంకారశాస్త్రమున పండితులు అట్టివారు, కేవలము తెలుగు ప్రబంధములను, సంస్కృతాలంకార శాస్త్రీయ దృష్టితో బరిశీలింతురు. విజయవిలాస కృతియెంత రసవంతముగనున్నను నది తెలుగుజాతీయత సాచ్చుగాగలది. తెలుగు ప్రబంధము కావున వారిరువురును విజయవిలాసమును మెచ్చియుండరు.

ఇక రాజ్యాధీశుడగు రఘునాథుడు ప్రశంసించెనుగదా! ఆతని కభిమాన పాత్రుడగు తెలుగు కవిని యామహారాజాశ్రితులమగు మనము మాత్రమేల ప్రశంసింపరాదు? అను భావము వారికి కలుగక పోవచ్చును. నేటివరె, రాజకీయాధినేతల మనోగతుల కనుగుణముగా విచక్షణ లేకుండ కవికృత గ్రంథములపై: నభిప్రాయములను యోగ్యతాపత్రముల నొసగెడి యాచారమాకాలమున ప్రచారమునలేదు. కవి పండితులు స్వతంత్రులు. భాషాసాహిత్యవిషయమున, రాజుగారి యభిప్రాయములనే యనుసరింపవలెనను నియమముగలవారు కారు. అట్లయిన యాస్థానము సంధే, రాజుగారి సముఖమునందే ఒకరి తప్పుల నొకరెత్తి పొడుచు కుందురా? “ త్వంశుంత త్వంశుంత ” యనుకొందురా? సాహిత్య విషయమున స్వాతంత్ర్యము వహించిన వారానాటి కవిపండితులు.

1. అస్థానకవులెట్లు వాగ్వాదముచేసి దూషించుకొనెడివారో విజయరాఘవ కల్యాణ నాటకమున, మధురకవి సమస్యాపూరణము చూడవచ్చును.

ఇట్టి సంఘటన నేదియో మనసున నుంచుకొనియో, వేంకటరాజుకవి “ఏగతి రచియించిరేని సమకాలమువారలు మెచ్చరే కదా” అన్న యభిప్రాయమును వెల్లిబుచ్చియుండును. ఈ సంస్కృతమున మఱియొక విషయమునుకూడ మనము జ్ఞప్తయందుంచుకొన నలసియున్నది. రఘు నాథనాయకుడు తెనుగున ప్రశస్త కవియైనను సంస్కృతమున మహా విద్వాంసుడు, కవి యని ప్రసిద్ధిగన్నవాడు అతనికి తెనుగు కన్న సంస్కృతము ప్రియతరము. అతని యాస్థానమున సంస్కృత విద్వాంసులకు, సంస్కృత కవులకున్న ప్రాధాన్య మాంధ్ర కవులకులేదు. కావున నచ్చటి తెలుగు కవులైన సంస్కృత పండితులు కవిత్వమే గాని పాండిత్యవిశిష్టత లేని విజయవిలాసము వంటి తెలుగు కృతి యందలి విశేషములను గ్రహింపక లేక పోవుట వింతకాదు.

వేయేల రాజుగారు మెచ్చిన మఱియొక ప్రసిద్ధ కృతినిఁ గూర్చి వినుడు. సాహితీ సమరాంగణ సార్వభౌములగు శ్రీకృష్ణ దేవరాయల వారి నభిలో, అష్టదిగ్గజములలో నగ్రేసరుడైన అల్లసాని పెద్దన్న గారున్నారు గదా! ఆంధ్రకవితాపితామహుడగు నాతని మనుచిత్రను రాయలవారంతయుగొని దానిని పల్లకిలో నూరేగించునపుడు, స్వయముగా తన హస్తముతో నెత్తినారు గదా! రాయలవారి కంత ప్రియతమమై, ప్రశంసించిన గ్రంథము, నాస్థానమునగల తక్కిన కవులు తిమ్మన మల్లన, ధూర్జటి, రామకృష్ణకవి మొదలగు వారుగాని, సమకాలికులగు నెడపాటి యెఱ్ఱన, భానుకవి, వల్లభాచార్యులు మొదలగువారు గాని మనుచరిత్రనుగాని పెద్దనను గాని ప్రశంసించిరా? ఆయుగముననే, మఱి కొంత కాలమునకు మహాప్రసిద్ధులైన, పింగళినూరన, రామరాజభూషణుడు మొదలగు వారైన పెద్దన పేరెత్తలేదు. కావున, నేటి మన విమర్శన పథకము ననుసరించి పూర్వకావ్యములను విమర్శింపరాదు.

వేంకటకవి “ఏగతి రచియించిరేని సమకాలమువారలు మెచ్చరే కదా” అను వాక్యము, రఘునాథ నాయకుని యాస్థానముగల కవి పండితుల వెళ్ళును పొందలేక పోవుటవలన వ్రాసిన యది యని విమర్శక లోకమెఱుంగును గాక!

సారంగధర చరిత్ర - చేమకూర వేంకటరాజు

ప్రత్యేక గ్రంథరూపమున తొలుత సారంగధర చరిత్రను వ్రాసిన కీర్తి చేమకూర వేంకటరాజు దని చెప్పవచ్చును. వేంకటరాజు కవి సారంగధర చరిత్రవ్రాసిన వెనుకనే, యది తెలుగు దేశమున చాలఁగా వ్యాపించి నది. దాక్షిణ్యసాహిత్యమున నీ గ్రంథము వెలువడిన వెనుక సారంగధర కథ, ద్విపద, నచన యక్షగానాది శాఖలలో విస్తరిల్లినది. తెనుగు దేశమున బహుప్రజారంజకములైన కథలలో నిది యొకటిగాఁబరిణమించినది.

ఈ సారంగధర కథకు తెలుగు దేశమునకు తొలుత సంబంధము లేదు. ఇది పరిశీలించునపు డీ క్రింది ముఖ్యవిషయమును మనము గమనింప వలెను.

ఈ కథను తొలుత తెలుగున చెప్పినవాఁడు శ్రీగిరి కవి. ఆతని గ్రంథము మనకు లభ్యము కాలేదు. ఆతఁడు క్రీ. శ. 1350 ప్రాంతము వాఁడు. ఆ వెనుక క్రీ. శ. 1450 ప్రాంతమున గౌరన తన “నవనాథ చరిత్ర” అను గ్రంథమున, తొమ్మిందుగురు సిద్ధులలో నొకఁడగు చౌరంగి సిద్ధుని చరిత్రగా సారంగధరుని కథ చెప్పియున్నాఁడు. అందీకథ భారత వర్ష పశ్చిమ ప్రాంతమున నున్న మాల్యవ్రదేశమున జరిగినట్లు వర్ణితమైనది. అందు మాళవదేశము, మాంధాత పురము, రాజరాజ నరేంద్రుఁడు గలరు.

దీనినిబట్టి క్రీ. శ. 1450 ప్రాంతమునగూడ యీ సారంగధరకథకు తెలుగుదేశముతో నేమాత్రము సంబంధము లేదని తెలియుచున్నది. ఇంక క్రీ. శ. 1549 లో ద్విపద బాలభాగవతమును వ్రాసిన దోనూరి కోనేరు నాథుఁడు ద్విపద బాలభాగవత గ్రంథాంతమున, తన కృతిపతి యైన ఆర్వీటి తిమ్మరాజు పంశమును, తత్పూర్వులను వర్ణించునపుడు తూర్పుచాళుక్యులను గూర్చి కొంతఁ దెలిపియున్నాఁడు అందు ముఖ్యముగా భారత కృతిపతి యగు రాజరాజ నరేంద్రునిగూర్చి యిట్లు వ్రాసి యున్నాఁడు.

“ద్వి. అతనికిఁదగ విమోచిన్యఁజొదవె
 రతికినీడనఁజాలు రత్నాబియఁదు
 నాజగతీశునొయ్యలి భానుమతక
 రాజరాజనరేంద్ర గాఢస్యఁజొదవె
 అతఁడు వేంగిదేశమను సోగమునకు
 నతులనాయకమణి యనఁగనట్టి
 రాజనుచేంద్రవరంబను నీతి
 రాజధాని మనోహరముగఁ గట్టించె
 నారాజమణి కార్యుఁడగు పెద్దకొడుకు
 సారంగధరుఁడతి కాంతుఁడైయుండి
 యాసక్తిఁ బినతల్లి యైనచిత్రాంగి
 చేసిన యాపదఁ జెచ్చెరఁగఁపది
 యనఁకుండై “చారంగి” యను సిద్ధుఁడయ్యె
 జననాథ! నేఁడును జగతిపైనిలిచె
 నాతఁడె యాభారతాఖ్యాన మందుఁ
 బ్రతిలేని మొదటిపర్వంబులు మాట
 నందె తెనుంగున నానన్న పాఠ్యఁ
 డందఱు వెఱిగొందునట్లుగా నొడువ.”

ఈ భాగమంతయు నముద్రితమే.¹

పై విషయములను బట్టి యీ కథ పశ్చిమ ప్రాంతమునందు
 మాఖ్యానంబుండి తూర్పుప్రాంతముగు వేంగిదేశమునకుఁ బ్రాకినదనియు వేంగి
 దేశమున మొదటనుండియు లేదనియుఁ దెలియుచున్నది. చదువరులకు
 సుగమముగ నుండుటకై కథాప్రచారమును, మార్పులను నీ క్రింద
 నూచించుచున్నాను.

1 దీనికెనుక నన్న యాంధ్రీకరాజుల సంకల్పమమును శ్రీ బాక్తరు శేలటూరి
 వేంకటరమణయ్యగారు భారతి (జూన్ 1929) లో ప్రకటించిరి. అవతారిక లేక
 గ్రంథము కొంతభాగము 1929 లో ముద్రితమైనది.

	దేశము	పురము	రాజు
గౌరన	మాల్వా	మాంధాత	రాజరాజనరేంద్రుడు
కోనేరు	వేగి	రాజమహేంద్రవరము	రాజరాజనరేంద్రుడు
నాథుడు			
1 చేమకూర	మాల్వా	„	„
వెంకటరాజు			

నవనాథ చరిత్రమున నున్న కథను ²నాంద్రదేశముతో ముడి పెట్టినవాడు కోనేరునాథుడని నిశ్చయముగఁ జెప్పవచ్చును. ఏలనన నాతఁడు మూలముననున్న రాజరాజ నరేంద్రుని నామ మాధారముగాఁ గొని, అతనిది వేగిదేశమని, రాజమహేంద్రవరము రాజధాని నాతఁడు కట్టించెనని యీ కథకు సంబంధము గల్పించినాడు. మఱియు నీ సంబంధమునకు స్థిరత్వముగల్పించుటకు, నీ కథయందలి రాజరాజనరేంద్రుడే, నన్నపార్థునిచేత, మహాభారతము నాంధ్రీకరింపఁ జేసిన రాజేంద్రుడని స్పష్టముగాఁ దెలిపియున్నాడు. ఆంధ్ర మహా భారతమునఁ జెప్పబడక పోయినను నన్ని చరిత్రల మూలమున రాజ రాజనరేంద్రుని తల్లి - విమలాదిత్యుని భార్య చోళసామ్రాజ్యాధిపతి యగు రాజేంద్రచోళుని కుమార్తెయగు “కుండవాంబాదేవి” యని యందఱకు తెలిసిన విషయము. ఇది నిర్వివాదమైనది. ఆమెకు మఱి యొక నామధేయమే లేదు. అట్టిచో, విమలాదిత్యుని భార్య ‘భానుమతి’కి భారత కృతిపతి యగు రాజరాజనరేంద్రుడు జన్మించెనని కోనేరునాథుడు వాయుట కల్పితము గాక మఱేమగును? ఇక భారత కృతిపతియగు రాజరాజనరేంద్రునికి, ‘అమ్మంగదేవి’ ‘రేవలదేవి’ అని యిరువురు

1. వెంకటరాజు కథయందు చేసిన మార్పులను గ్రంథమునఁ జూడవగును.

2. సారంగధర చరిత్రకథను, నాంద్రభారత కృతిపతియగు రాజరాజనరేంద్రు నితో ముడిపెట్టుటకు మూలకారణము కాకునూరి అప్పకవియని ఇప్పటికి ముప్పదేడేండ్ల క్రిందట, కీ. శే. భావరాజు వెంకటకృష్ణారావుగారు వ్రాసియున్నారు, (మాడుడు. రాజరాజనరేంద్ర పట్టాపేకసంచిక. (1922) సారంగధరఁడు అనువ్యాసము. పుటలు ౧౫౪ - ౧౬౧.) కాని, అప్పకవికన్న యొక శతాబ్దికాలము ముందున్నవాడు కోనేరు నాథుడు. కావున, యాతఁడేదీనికి కారణమని నిశ్చయముగఁ జెప్పవచ్చును.

భార్యయన్నట్లు తెలియుచున్నది. అందును అమ్మంగజేవి పట్టపురాణి. ఈమె పేరు శాసనములను గన్పట్టుచున్నది. కాని 'రత్నాంగి' 'చిత్రాంగి' యను పేరు లే శాసనములలోను గన్పట్టలేదు. కాబట్టి యినియును కల్పితమనియే నిశ్చంకముగాఁ జెప్పవచ్చును. మఱియు రాజరాజనరేంద్రునకు రాజేంద్రచోళుడను కొమారుఁడు తప్ప వేఱుపుత్రులు లేరు. అట్టిచో "పెద్దకొడుకు" అనునది కూడ కల్పితమే గదా !

చేమకూర వేంకటరాజు కృతియేగాక క్రీ. శ. 1656 సంవత్సరమున కాకునూరి అప్పకవి రచితమైన అప్పకవీయమునందలి, ఆంధ్ర శబ్దచింతామణి వృత్తాంతము మూలమున నీ కథ కవిజంషిత లోకమున వ్యాప్తమగుటకుఁ గారణమైనది.

ఆంధ్ర శబ్దచింతామణి నన్నయ కృతమని నిరూపించుటకు నప్పకవి, తన గ్రంథమున నీ సారంగధర కథను చొప్పించినాఁడు.

గీ. రాజరాజనరేంద్ర తనూజుఁడార్య
సఖుఁడు సారంగధరుఁడు శైశవమునందు
నన్నయ రచించునెడఁబసంజానయి
నన్యైతవ్వరెఱుంగరీ యాంధ్రభక్తి

క. అతఁడు తనకాళ్లునేతులు

మఱిసెడి జనకుండు దఱుగ మత్స్యేంద్రుని సం

గతినవిక్రమ్య మొలచిన

హితిసిద్ధులగలసి యొక్క సిద్ధుండయ్యెన్. (పీఠిక 48, 49 పద్యములు)

అసలు సారంగధరుని కథయే కల్పితమైనపు డప్పకవి కథ యంతకంటె కల్పితము. తనూలముగ నేర్పడిన నన్నయ యాంధ్రశబ్ద చింతామణి కర్తృత్వమంతకంటె కల్పితము.

అప్పకవికి నూతేండ్లవెనుక, నీ సారంగధర కథనే యహోబలపతి పండితుఁడు తన గ్రంథమున నరిగా నట్లే యనువదించియున్నాఁడు. తెనుఁగుమహాభారతము-రాజరాజనరేంద్రుఁడు-నన్నయ-కృతయముతో సంబంధించినట్లు తోచిన కథ కాబట్టి యాంధ్రదేశమంతయు నల్లుకొని

పోయి తెలుగు సాహిత్యమున, విపుల ప్రచారమునందినది. కొందఱు కవు లిట్టి కథలను గ్రంథస్థముగాపించుట చేత, వాస్తవముగు నాంధ్ర సాహిత్య చరిత్రకొన్ని పట్టుల మఱుగుపడియున్నది. సత్యాన్వేషణమే పరమావధిగాఁగలనేటి సారస్వత చారిత్రక పరిశోధనమూలమున కొంత వఱకు నిజముగు సాహిత్య చరిత్రతెలియుట కవకాశము లభించుచున్నది.

విలాసము - అను పేరితో వెలయుకృతులుకూడ దాక్షిణాత్య సాహిత్యమున కానగుచున్నవి.

విజయవిలాసము

రాజగోపాలవిలాసము

మన్నారుదాన విలాసము (ప్రబంధము)

„ (నాటకము)

ఆంధ్రవాఙ్మయమున పై రచనలకు ముందుగా ప్రాచీనకాలము నుండి యిట్టివి వెలసినవి.

నన్నెచోడ కవి - కళావిలాసము.

నాచనసోమన - వసంతవిలాసము.

శ్రీనాథుఁడు - హరవిలాసము.

నిశ్శంకకొమ్మన - శివలీలావిలాసము

కాని యీ కృతులన్నియు నిష్టదేవతా, ప్రత్యేక వ్యక్తిలీలా విలాసములు. పై నుదాహరించిన దాక్షిణాంధ్రవాఙ్మయ విలాస కృతు లొక ప్రత్యేక సంప్రదాయము ననుసరించినవి. ఆ సంప్రదాయ మీ క్రింద వివరింపఁబడినది.

విజయవిలాసము, రాజగోపాలవిలాసము, మన్నారుదాన విలాసము - ఈ మూఁడింటి కాపేళ్లు సార్థకములైయున్నవి. అవి భవనముల పేళ్లు.

విజయవిలాసము - విజయభవనవిలాసము అను భవనమున కృతి యాయఁబడినది.

రాజగోపాలవిలాసము — రాజగోపాల విలాసభవనము పేర నెలసినది.

మన్నారుదాసవిలాసము — మన్నారు రంగసూతుము లేక విలాసము

అను భవనమునకు సంబంధించినది.¹

దేవతాసంబంధములగు విలాసకృతులును లేకపోలేదు. పచ్చ కప్పురపు తిరువెంగళకవి చొక్కనాథచరిత్రకు “చొప్పస్థి లీలావిలాసము” అను నామాంతరముగలదు. ఇందు మధురాపురాధి దైవముగు హాణాస్యే శ్వరుని యరువదినాలుగు లీలలు వర్ణింపబడినవి. ఇదిగాక, దక్షిణాంధ్ర వాఙ్మయమున నీ క్రింది విలాసకృతులు కాననగుచున్నవి.

గ్రంథము	కావ్యభేదము	గ్రంథకర్త
రాజగోపాల విలాసము	- నాటకము	విజయరాఘవనాయకుడు
రతిమన్మథ విలాసము	- ప్రబంధము	„
మోహినీ విలాసము	- ద్విపద	„
„	- నాటకము	„
శ్రీకృష్ణవిలాసము	„	„
విజయరాఘవచంద్రికా విలాసము	„	కామర్ప వేంకటపతి సోమయాజి
కిరాత ¹ విలాసము	„	శహానీ
కృష్ణలీలా విలాసము	„	„
సతీపతిదాస విలాసము	„	„
భక్తవత్సల విలాసము	„	„
కామరాజవిలాసము	„	శేషాచలపతి

1. సాధారణముగ నాయాభవనములపేర్లు వానిపై చెక్కియుండును. ఆవిలాసము లోనున్నవారి లోను తరప్రత్యుత్తరముల జరుపుచో పేరువాసి భవనముపేరు వ్రాయవలెను. అందుచేతనే నేడు “విలాసము” అనగా చిరునామా (postal address) అను సర్దుములో వ్యాప్తమైనది. “ఈపైవిలాసము” నకుం బంపుడు. నా “పైవిలాస మిది” అని వ్యవహారము బాహుళ్యముగా నీనాటికిని గలదుగదా!

గ్రంథము	కావ్యభేదము	గ్రంథకర్త
సర్వాంగసుందరీ విలాసము	నాటకము	గిరిరాజకవి
బాలకృష్ణలీలా విలాసము	,,	అక్క-నామాత్యుడు
చంద్రశేఖర విలాసము	,,	అష్టావధానికవి
శ్రీకృష్ణ విలాసము	ప్రబంధము	చల్లాపల్లి వెంకన్న
రాజరంజనవిద్యావిలాసము	నాటకము	తులజాజీ
జగన్నాథహనవిలాసము	,,	మెలత్తూరి వేంకటరామశాస్త్రి
ప్రబంధరాజ వేంకటేశ్వర		
విజయ విలాసము	ప్రబంధము	గణపవరపు వేంకటకవి
మధురామంగళపుంశ్చలీ	,,	చిన్న వెంగన? వికటకవి
లీలావిలాసము		గోపాలకవి
చంద్రతారావిలాసము	నాటకము	ఎల్లయ
రంగవిలాసము	యక్షగానము	హోసూరిసాకమ్మ
ముక్తికాంతావిలాసము	,,	,,
చిక్కడేవరాయ విలాసము	,,	,,
లక్ష్మీ విలాసము	,,	కంఠీరవరాజు
కలవాణీ విలాసము	,,	,,
నాట్యవిద్యా విలాసము	,,	,,
విభక్తికాంతావిలాసము	,,	,,
అష్టదిక్పాలక విలాసము	,,	,,
గంగాగౌరీ విలాసము	,,	పెదకెంపరాయుడు
కృష్ణవిలాసము	ప్రబంధము	విశ్వేశ్వరపండితుడు

‘అభ్యుదయ’ రచనలు అనగా “అభ్యుదయము” అను పేరిటో నున్న కావ్యరచనలు.

ప్రాచీనకావ్యములలో ప్రత్యేక వ్యక్తుల జీవితచరిత్రను చిత్రించు రచనలకు “అభ్యుదయ” రచనలని పేరు. వీనిని పద్యరూపముగానున్న జీవిత చరిత్రలని (Biographies) చెప్పవచ్చును. సంస్కృతమున వేదాంత

దేశీయులనారి యాచనాభ్యుదయ మీరీతి రచనలకు మార్గసర్పకమైనదని నా యభిప్రాయము. దక్షిణాంధ్ర వాఙ్మయమున నిదియునొక ప్రత్యేక లక్షణముగా పరిశోధిల్లినది. ఈ రచనలను తంజావూరి నాయకరాజులు మాత్రమే కావించిరి.

తంజావూరినాయకరాజులకు ముందు, పీఠయనగర రాజ్యమున సాళువ, తుళువ సంశ్రియుల కాలమున నిట్టి రచనలు సంస్కృతమున వెలసినవి.

1. సాహ్యాభ్యుదయము - రాజనాథడిండిమకవి.

2. రామాభ్యుదయము-సాళువనరసింహస్వపతి(దీని ననుసరించియే తెనుఁగున నయ్యలరాజు రామభద్రకవి రామాభ్యుదయమును రచించి యున్నాఁడు).

3. అచ్యుతరాయాభ్యుదయము - రాజనాథడిండిమకవి.

అచ్యుతరాయాభ్యుదయ కావ్యసందర్భమున నొక విషయము ప్రస్తావింపవలసి యున్నది. అచ్యుతరాయాభ్యుదయ మసఁగా, శ్రీకృష్ణ దేవరాయల తండ్రియగు నచ్యుతదేవరాయలేకాని వేఱుకాదు. కృష్ణ దేవరాయల తండ్రి చరిత్రమునే నచ్యుతదేవరాయల యాస్థానకవి రాజనాథ డిండిముఁడు రచించెను. కాని, తండ్రిమించినకొడుకై జగత్ప్రసిద్ధుఁడగు కృష్ణదేవరాయల చరిత్రనుమాత్రము, తదాస్థాన కవు లెవ్వరును, సంస్కృతమునగాని, తెనుఁగునగాని, ప్రాంతీయభాషయగు కన్నడమునగాని రచించియుండలేదు. కృష్ణరాయనికి రఘునాథ నాయకునికి, పెక్కుపోలికలున్నను, నీ విషయమున మాత్రము,

1. అభ్యుదయరచనలు, అభ్యుదయ సాహిత్యము అనునవి నవ్యసాహిత్యమున Progressive Writing, Progressive Literature అనునవికి పర్యాయపదములుగా నేర్పడినవి. ఇదియొక సాహిత్యోద్యమముగ సామ్యవాదులు తెలికొల్పిరి దీని దృక్పథము రచనావిధానమే నెఱు. కాబట్టి, పై నాయకరాజుల కాలముకాటి యభ్యుదయరచనలకు, వీనికి నేమాత్రము సంబంధములేదు.

రఘునాథుడు, కొంతవిశిష్టత గడించినాడు. అతనిచరిత్ర, సమకాలికులగు నాస్థానకవులచే రచితమగు భాగ్యమునకుఁ బాత్రమైనది. రాయలవారి కత్యంత సన్నిహితులుగదా అల్లసాని పెద్దన్నగారు! వారైనను మను చరిత్ర కృత్యాదియందు కృష్ణరాయని విజయములనే వర్ణించిరిగాని, రాయలచరిత్ర సభ్యుడయకావ్యముగా దిద్దితీర్చలేదు. కృష్ణదేవరాయలు దక్షిణదేశ చరిత్రముననేగాక, భారతవర్ష చరిత్రము నందొకస్థానమును గడించిన చక్రవర్తి.

వీనిననుసరించి రఘునాథనాయకుని కాలమున రామభద్రాంబ “రఘునాథాభ్యుదయము” అను కావ్యమును రచించినది. రఘునాథుడు నాయక రాజేకాక, తనకునునాయకుఁడే. కావున యాతని చరిత్రను “రఘు నాథాభ్యుదయము” అనుపేర సంస్కృతభాషలో వెలయించినది.

కేవలము సంస్కృతభాషలోనున్న యిట్టిరచనలను తెనుఁగునకుఁ దెచ్చినకీర్తి రఘునాథనాయకునిది. ఆతఁడు తనతండ్రి జీవితచరిత్రను “అచ్యుతాభ్యుదయము” అనుపేర రచించెను. ఈ గ్రంథమిప్పుడు లభింపకున్నను, నది తెలుఁగుగ్రంథమేయని యనియు, ద్విపదయేయనియు నాతఁడు రచించిన నలచరిత్ర వలనఁ దెలియుచున్నది. మఱియు నప్పటి యాస్థానకవులందఱు సీ గ్రంథమును బేర్కొనిరి. రఘునాథనాయకుని చరిత్రను, నాతని గొమారుండగు విజయరాఘవనాయకుఁడు “రఘునాథ నాయకాభ్యుదయము” అను ద్విపదకావ్యమును, “రఘునాథాభ్యుదయము” అనుపేర నాటకముగాను రచించియున్నాఁడు. ఈ రెండింటిలో ద్విపదకృతి, రెండ్రాశ్వాసములు సంపూర్ణముగను మూడవ యాశ్వాసమ సంపూర్ణముగను లభించినది. యక్షగానకృతి సంపూర్ణముగనున్నది. రెండును రఘునాథుని దినచర్యగూర్చియు నాకాలమునందలి రాజ్యవ్యవస్థ లనుగూర్చియు పెక్కువిషయములు దెలుపుచు చారిత్రకులత్యంతోపయుక్తముగనున్నవి.

విజయరాఘవ నాయకునికుమారుండగు మన్నారదాసు తనతండ్రి చరిత్రను, “విజయరాఘవ నాయకాభ్యుదయము” అనుపేర రచించి నట్లుగ నాతని “హేమాద్భుతానాయకా వ్యయంపరము” నుండి తెలియుచున్నది. కాని, యదిభవ్యముకాలేదు.

ఉత్తరాంధ్రదేశమున, శ్రీ. శ. పరువెనిమిదన శతాబ్దాంతమున, భద్రాయరభ్యుదయము, గణనాథా భ్యుదయము, కృష్ణాభ్యుదయము, ఉమాపత్యభ్యుదయము, శ్రీకమారాభ్యుదయము మున్నగు సభ్యుదయ కావ్యములు వెలువడినది. ఇవియన్నియు పద్యకృతులు. వీరిలో శ్రీకమారాభ్యుదయము అని పేరితోనున్న గ్రంథమునకుఁ గర్తలు వావిలికొలను నుబ్బారావుగారు. ఇది శ్రీ. శ. 1893 లో ప్రకటితమైనది. అధునాతన కాలమునఁ బుట్టినప్రాశ ప్రబంధములలో నిది మొదటిది. దీనికి టీకకూడ యీ కాలముననే రచితమైనదన్నచో గ్రంథ ప్రశస్తి సేటపడగలదు. “కుమారాభ్యుదయము” అను పేరితో నొకకృతిని కవి సామ్రాట్ విశ్వనాథ సత్యనారాయణగారి రిటీనల రచించిననివింటిని. నేనాగ్రంథము చూడక పోవుటచే, విశ్వనాథవారి గ్రంథమునకుగల ప్రశ్నేవిశిష్టతలను నిందు బ్రశంసించఁ జాల నైతిని.

రఘునాథనాయకుని చరిత్రము

అభ్యుదయ రచనల ప్రస్తావమున, రఘునాథనాయకుని చరిత్రము సమకాలికులచేత, సంస్కృతాంధ్రభాషలలో రచితమైనట్లు తెలిపితిని. కాని తెనుగున వచన రూపమున, నేటివరకు నెలువడలేదు. తెనుగున నున్న రఘునాథాభ్యుదయ, రఘునాథనాయకాభ్యుదయములలోని విశేషముల కన్న సంస్కృతమున రచితములైన కృతులయందు రఘునాథుని బాల్యదశ, విద్యార్థిదశ, అమేయప్రతిభ, గ్రంథరచన మున్నగువానినిఁ గూర్చి యెన్నియేని యపూర్వవిషయము లెఱుంగనగు చున్నవి. దక్షిణాంధ్రవాఙ్మయముతో మనకుఁ బరిచయముగలుగఁగానే, తంజావూరు నాయక రాజులనుగూర్చి, రాజ్యవ్యవస్థనుగూర్చి నవలాహూహమున, నొండు రెండు గ్రంథములు వెలువడినవేకాని, ఆ నాయక రాజులలో నగ్రగణ్యుడగు రఘునాథుని సంపూర్ణ చరిత్రము మాత్రము నెలువడలేదు. సంస్కృతములో నాతనిగూర్చి వ్రాసిన గ్రంథము లొకటి రెండు తప్ప తక్కిన వన్నియు ముద్రితమై యందుబాటులోనున్నవి. వాని ఘన్నింటిని సమగ్రముగాఁ బరిశీలించి, రఘునాథుని చరిత్ర రచింపవలసి యున్నది. ఆ గ్రంథములలో రఘునాథునిగూర్చి వర్ణితములైన విష

యము లీ వజ్రకు నాంధ్రలోకమునకుఁ బరిచితములు గాక పోవుటచే, స్థలీపులాక న్యాయమున, నా గ్రంథములలోని కొన్ని శ్లోకములను నాంధ్ర తాత్పర్యముతో నిందుపొందుపఱచుచున్నాను.

శ్లో॥ లిఖనాయ లిఘేః కృతః పురస్తాత్పికతావత్సిత ఇత్తు రాశిరస్య ।
వగణాయ వసుంధర శ్లేన్) మానోరఖలే వాఙ్మూరితా కలాశ్యలానీత్ ॥

(స. 5 శ్లో. 2)

తా. అక్షరములు వ్రాయుటకొఱకు శిశువగు నారాజకుమారుని యెదుట ఇసుకయుంచినట్లు రత్న రాశినుంచిరి. అట్లుంచబడిన యా రత్న రాశి రాజకుమారుని వరించుటకు సమస్తకళలును అంకురించినవో యని నట్లుండెను.

శ్లో॥ స్రజవం లిఖిశ్చ పార్థి వేన్దోస్తనయో భూమితలే శుభృత్తలేఖం ।
ఇయదేవ మమేనమభి కాంచీవలయం వోధురితి ప్రదర్శయన్ కిం (స. 5 శ్లో. 4)

తా. భూభారమును వహించెడినాకు సముద్రమనెడి కాంచీవలయము ఇంతమాత్రమైనదే యని ప్రదర్శించుచున్నట్లు ఆ రాజకుమారుఁడు ఓంకారమును వర్తులముగా వ్రాసెను.

శ్లో॥ అఖిలానపి పంచమైంహోభిర్భరతో వ్యవయాన్ భశేన్ద్రానూనోః ।
స్తుతిమస్య పరమృరాసుసిన్ధః క్వ చతుర్వ్యభృతిక్రమః సహేత ॥ (స. 5 శ్లో. 7)

తా. ఈ వంశమువారికి పరంపరగా ప్రసిద్ధమైన చతుర్వర్ణములయొక్క భరణక్రమము, ఈనాఁడీ రాజకుమారుఁడు సమస్తవర్ణములను అయిదారు దినములలో ధరించుటవలన కలిగిన స్తుతి యెట్లు సహించును? (అలంకారము-విరోధాభాస, వర్ణపదమునకు శ్లేష)

శ్లో॥ సమమేర చతుర్విధం కవిత్వం మతిరాపొన్నతి పురామహేన్ద్రానూనోః :
అమృతాంశు కిరోరభీశురేఖా నిఖిలం దిగ్విలయం యథానికాయాం ॥

(స. 5 శ్లో. 7)

తా. బాలచంద్రునిరేఖరాత్రియందు నాలుగు దిక్కులను వ్యాపించునట్లు ఈ రాజకుమారుని యొక్క బుద్ధి, చతుర్విధ కవిత్వమునందు సమకాల ముండే ప్రవరించెను.

శ్లో॥ సమితిప్రియ చాపసః స యోగ్యస్త్వగ్రహోన్మయ విపంచికాను విపంచిః ।

పరిభ్రామపాత్రీ విపంచికాయాం సమితా కం ప్రథితేష్టా సార్వభౌమ్యమ్ ॥

(స. 5, శ్లో. 8)

తా. సాక్షాన్నారదనుహామునిదేవే యా రాక్షసచూరుసకు సీతాయందు శిక్షనిచ్చియుండవలెను. లేచియెడల యుక్తప్రియుడగు సీతాచూరుమారు నకు పీణావాదనమందింత సామర్థ్యమెట్లు కలిగియుండును ?

శ్లో॥ అస్యన్యతాభ్యవము పూన్యతత ప్రపంచస్త్వహీనత తాన్యతాన్యభ్యమ్ ।

అశ్వోపసాని గతాం స్వవిభూషణాన దేశానాహూయ్య కనుమానమ

వాన్యతాన్యత (స. 6, శ్లో. 8)

తా. అచ్యుతాభ్యవయము మొదలగు శతప్రబంధకర్తయగు సీతనిశి భూతలేంద్రుడైన తండ్రి అశ్వములను, గజనమూహములను, విశేష భూషణములను దేశములను విచ్చెను.

శ్లో॥ ఆపర్తవాదార్థిక మాగమానాం బాద్యం సగుణ్ణాం బలబాసనేన ।

సంత్యజ్యతే సాంపత్రమేష భూత్వా చతుర్వధేషు ప్రళవనో విపశ్లేమ్ ॥

(స. 16, శ్లో. 60)

తా. నాలుగువేదములను దేవనిగా వల్లెవేయుటచేత సీతకు బాద్యము కలిగెను. అంతబ్రహ్మదేవుడే రాజుగా ప్రభవించి నాలుగు విధములగు కవిత్యములందు ప్రవీణుడై యా బాద్యమును శ్రవించెను.

శ్లో॥ ప్రబంధ మాత్మన్యకకోత్ప్రసిద్ధం వాల్మీకిరాజావతి వాగ్విభాషణః ।

స ఏవ రామస్తవతేస్మ కస్మిన్ భూత్వా నిబంధం రఘు సాధుభూషః ॥

(స. 16, శ్లో. 61)

తా. ఆదియందు వాల్మీకి ప్రసిద్ధుడుగు రామాయణ ప్రబంధమును తన వాగ్విలాసముచే వ్రాసెనని యా శ్రీరాముడే యిప్పుడు రఘునాథ భూపాలుడై యా వాల్మీకిని గుఱించి ప్రబంధమును వ్రాసెను.

శ్లో॥ సయత్నమాహృత్య కుద్యకోప్రహీదం స పారిజాతం హరిరబ్జమేకం ।

అథాదయం త్యక్త్య కథాం నిబద్ధన్నయత్న మాకల్పమహో తనోతి ॥

(స. 16, శ్లో. 62)

తా. శ్రీకృష్ణుడతి ప్రయత్నముతో పారిజాత వృక్షమును తెచ్చి ఒక్క నవత్సరము మాత్రమే తన భార్యకు సంతోషము కలిగించగలిగెను. కాని రఘునాథభూపతి యా పారిజాతాపహరణ కథను అప్రయత్నము గానే రచించి కల్పాంశము వఱకు పండిత ప్రమోదమును కలిగించెను.

శ్లో॥ రామాయణోక్తా రఘునాథనేతా ప్రాచేతసాదప్యజని ప్రతీతః ।

తత్రాన్యవృత్తం వదతః స్వకీయవృత్తస్య వక్తుశ్చ న కిం విశేషః ॥ (స.16. శ్లో. 63.)

తా. రామాయణ రచనయందు ఈ రఘునాథభూపతి వాల్మీకి కంటే మిక్కిలి ప్రసిద్ధమైనవాడాయెను. ఒకఁ డితరుని చరిత్రను వ్రాయుట కంటే తాను తన వృత్తాంతమును రచించుటలో విశేషమున్నది కదా!

“రామభద్రాంబ” రఘునాథాభ్యుదయము. (సంస్కృతము)

చిత్రకథా రచనలు

చారులీలావిలాసము

దక్షిణాంధ్ర వాఙ్మయమున వెలువడిన ప్రబంధములలో చెంగల్వ రాయ విరచితమైన చారులీలావిలాసమొక ప్రత్యేకవిశిష్టతగలది. ఇది కళాపూర్ణోదయము, భద్రరాజ పుత్రచరిత్ర, మదనమోహినీ విలాసము, చిత్రసీమ మొదలగు నూతనచమత్కార కథాకావ్యములవంటిది. గ్రంథము మూడవయాశ్వాసమున నడిమిభాగమువఱకే లభించినది. అవతారికా పద్యములులేవు. కథాప్రారంభమునుండి చదువఁగ గ్రంథ మందింకను కొన్నియాశ్వాసము లుండవలెనని తోచుచున్నది. ఈ గ్రంథమున గద్యయిట్లుగలదు.

“ఇది శ్రీ మదుమారమణ చరణారవింద సేవాసమాసాదిత కవితా పవిత్ర కాళికగోత్ర పవిత్ర మారుపెద్ది తిరుమలరాయపౌత్ర వేంకటరాయ పుత్ర చెంగల్వరాయ నామధేయప్రణీతంబైన చారులీలావిలాసంబను ప్రత్యగ్రప్రబంధంబునందుఁ బ్రథమాశ్వాసము”

“ఈ గ్రంథము కృతిపతి వైధ్యనాథ భూరమణుడు. ద్వితీయాశ్వాసాంతమున

ఉ. రాజనూనితంస, కవిరాజ సోమనాంస, కీర్తిని
 ప్రాచుర్యవంక, విభావం శ్రావణయాగవా
 నానగదీర్షనాద్యం సుఖం, కావ్యప్రభాక
 న్యామధుప్రసాద విభావం, ముఖ్యచారం గానం!

అను పద్యమువలనను తృతీయాశ్వాస ప్రాసంధమున

క. శ్రీధర్వహ కాశమహీ

సాధుల సుధానిధాన సాగమునా

సాధుజనాంబులనీదిన

సాధా! వంద్యనాథ! నాట్యవిహీదా!

అను పద్యమువలనను గానవచ్చు ఘట్టములే కృతికి చరిత్ర. గోధకములు,¹
 అని యీ గ్రంథము తొలుత నాంధ్రవిద్యల్లోకమునకుఁ బోవుచు కీర్తి
 శేషులు మానవల్లి రామకృష్ణకవిగాను కృతిపతినిఁగూర్చి యిట్లు వ్రాసిరి.¹

“భూరమణశబ్దము కేవల మాపచారికముగాక రాజకులావతంస
 యను విశేషణముచే వైద్యనాథుఁడు రాజేయైయుండవచ్చును. కాళ
 భూపతి యెవ్వఁడోయెఱుంగరాదు. నెల్లూరి మనుమసిద్ధివంశ్యులలో తిరు
 కాళభూపతి యుండుటను ప్రసిద్ధము. ఈ గ్రంథరచనముచు, బరిశీలించ నిది
 రెండుశతాబ్దంబుల క్రిందట రచియింపఁబడి యుండునని తోచుచున్నది.”

కాని కవిగారి యభిప్రాయమును సవరించుచు, కృతికర్త వంశ
 సంబంధులిట్లు వ్రాసిరి.²

“కృతిభర్త క్షత్రియుఁడుకాఁడు. తెయ్యూరు (చెంగల్పట్టణిల్లా
 మధురాంతకము తాలూకా) జమీందారగు తిరుకాళత్తి మొదలారిగారు
 కృతికర్తయే యితనికి విద్యాభ్యాసముచేసి రసికశేఖరునిగ నొనరించెను.
 కృతిభర్తయగు తిరుకాళత్తి మొదలారిగారి పౌత్రుఁడు, అదే పేరుగల
 యాతఁడు నాల్గునందత్సరములనాఁడు శివసాయజ్యమును బొందెను.”

1. భారతి. సం. ౪. సం. ౩. (జూలై ౧౯౨౩), పుట ౬

2. శ్రీమామిడి కర్ణుల వెంకటకృష్ణ శర్మగారు. భారతి. సం. ౪. ౧౧.
 (నవంబరు ౧౯౨౩). కలహరగంప గిరిక పుట

పైని యుదాహరించిన యంశములనుబట్టి చారులీలావిలాస కృతి పతి, తిరుక్కాళ త్రి మొదలియారనియు కవి సంగ్రహముగా, కాళమహీ నాథుడని చెప్పినాడనియు వైద్యనాథనామముతో సంబంధములేదనియు స్పష్టమగు చున్నది. “వరవైద్యనాథ నాట్యవినోదా!” అనునది కృతి పతియగు కాళమహీపతికి విశేషణము. వైద్యనాథదేవునియొక్క నాట్య వినోదములను జరిపించువాడని యర్థము. కృతిపతి పౌత్రుడు శ్రీ. శ. 1923 లో చనిపోయినాడు. కావున, చారులీలావిలాస కృతిపతి, రెండు శతాబ్దాల క్రిందటివాడుగాక, 1850 - 60 ప్రాంతము వాడగుచున్నాడు.

ఇక నితని కావ్యమునుగూర్చి ప్రస్తావించెదను.

కథాసారము

శోభావతి యనుపురమును సుదర్శనుడగురాజు పాలించుచుండెను. ఆతనిభార్య ప్రశాంత. వారిరువురు హిమవత్సర్వత ప్రాంతమునజరించుచు, నందలి యాశ్రమముల నివసించు తపోధనులను దర్శించుచుండిరి. వారిలో నొకమహర్షి సుదర్శనుడు సభార్యుడై చేసిన పరిచర్యలకునలరి, సర్వదేవత లను నాహ్వానించుటకు సమర్థమైన యొకజపమాల నొసంగెను. సుదర్శను డాజపమాలతో స్వపురమునకువచ్చి, కొంత కాలమైనతరువాత యొక నాడు వేటకువెడలెను. ఒక దినమంతయు సుదయాస్తమయములెఱుంగక వేటాడి, మిక్కిలియలసి, సుదర్శనుడొకచో మైమఱచి నిద్రించెను. అప్పు డొక రాక్షసుడు రాజును పరిభవించుటకు, నొకయుక్తి పన్నెను. నిద్రించు చున్న రాజునట్లే యెత్తికొనిపోయి సముద్రమధ్యమున నొకపర్వత సానుప్రదేశమున విడిచి రాక్షసు డదృశ్యుడయ్యెను. అప్పుడు సుదర్శ నుడు నిద్ర మేల్కొని, తనకుదగిలిన యవస్థకుఁజింతిల్లుచు, జపమాల చేఱుని శివునాహ్వానించెను. శివుడు ప్రత్యక్షముకాగా రాజాతని స్తుతించెను. పరమేశ్వరుడు ప్రసన్నుడై వరమును కోరుకొమ్మనెను. రాజు సంతానమునుకోరెను. మహేశ్వరుఁడిట్లు చెప్పెను.

“మేము విలాసముగా, నెలచులతో మేలముగా మనవుడు, రప్పించితిని. కాన, నీకు శిష్టంగా భావించి విలాసవతియగు కూతురు గలుగును. మణియు నా మెను, అడవిచూచిన మగవాడగును. మగవాడు చూచిన నాడదియగును.”

రాజు తిరిగివచ్చిన కొంతకాలమునకు నిచుచునుచును ప్రశాంతకుదనయకలిగెను. ఆమెకు “చారులీల” అని పేరు పెట్టిరి. ఆమె శ్రమశ్రమముగా బెదిరి యాచార్య యశావనమయ్యెను. ఇట్లుండ నొకనాడు త్రికాలజ్ఞుడగు నొక మహాయోగి వచ్చెను. రాజును నాతనిచారులీలకు భర్త యెట్లు సంఘటించునని యడిగెను. యోగియుచిట్లు చెప్పెను. “చిత్రశిల్ప భూపాలుడను నొకరాజుగలడు. ఆతనికి సారసప్వజుడను కుమారుడగలడు. ఆతడతని సౌందర్యవంతుడు. ఆతడే చారులీల భర్తయగును.”

ఇంతటితో ప్రస్తుతములభ్యమగుచున్న ప్రతియూగిపోయినది. తరువాత నింక నెంతయో, చిత్రతరమును, రసనస్తరమును నగు కథా సంవిధానము గ్రంథాంతరమున నుండియుండును. “చారులీల నెవ్వతయో చూచినంత నది పురుషుడు గానోచి యను రాగప్రవృత్తి పెంపొంది, విస్మయాపాదకముగ మజల సారసప్వజుడే తేర ప్రేమగానై యుండు కథావైచిత్రియందుండక తప్పదు” అని విమర్శకాభిప్రాయము. ఇది యెంతయు సమంజసమైయున్నది. ఇందలి కవితా శైలిని నిరూపించుటకు నీ క్రింది పద్యములుదాహృతములు.

చిలుక తన ప్రజ్ఞావిశేషము నెఱుకపఱచుట.

సీ. ఆఖరిద్వీక రాజాధిరాజాంతః పు

రములెల్ల కొలువుకూటములు మాకు

బార్వతీగోమతీ బార్వతీప్రమథాను

రాంగనలో బలుకుతోడండ్లు మాకు

బృథులనందన చైత్రరథముభ్రువివిధోప

తనవిహారములు మాకనుభవములు

ఘనసారకదళి కా పనసామ్రభర్తూర

ఫలభక్షణములు మాప్రాభవములు

గీ. వసుమతీ స్థలివేయు సంవత్సరములు
 బ్రనికి యొండొంటికిని సంధిఁబఱపనోర్తు
 మంబుదాలక ! సకలలోకంబులందు
 మేమెఱుంగని చిత్రంబులేమి కలవు ?

చారులీల విరహావ్యథ.¹

గీ. సకలచిత్రవ్యథలవాఁగఁ జాలినట్టి
 కాంచనవిపంచి చేసినకర్మమేమి ?
 కేలనంటదు బెబ్బలి లీలఁజూచు
 దళితరిపుజాల ! సారసధ్వజస్థపాల !

కా. ప్రావీణ్యంబునఁ బల్కునేర్తునని చెప్పఁగాదుగా చారులీ
 లావైదగ్ధ్యము యుగభావములఁ జాలంజాలఁ గాక్షించునే
 వేవేగం బయనంబుచేసికొని నావెంటన్ దయన్రమ్మటన్
 నీవేకన్నులఁ జూచినన్ వెలియ దానిక్కంబు రాజేంద్రుడా !

అ. వె. నీమలోఁగలట్టి భామలవలెగాసి
 తాళఁజాల దట్టితనువుగాదు
 అంటిఁజూడఁ జేతికంటును లావణ్య
 గరిమ యేమనందు ధరణినాథ !

ఈ క్రిందిపద్యములవలన కవియొక్క భరత సంగీత నాట్య సంప్ర
 దాయపరిజ్ఞానము తెలియవచ్చును.
 భరతము.

నీ. వినుసారసధ్వజ ! విశ్వప్రసిద్ధమా
 భరతంబు పదియాఱు తెఱఁగులయ్యె
 నది యెట్టులనినఁ గౌహళమతంబును శుక్ర
 గురునారదర్షి ఫలునమతములు
 నందికేశ శ సమీరనందన యాజ్ఞవ
 ల్క్రియ భరతాచార్య కృతమతములుఁ
 గీర్తింపఁదగిన సంగీతరత్నాకరా
 దులుపది యిలలోనఁ గలిగియుండుఁ

1. మద్రాసు ప్రాచ్యలిఖిత పుస్తకభాండాగారము. సంఖ్య R. 1052.

గడమ యెచ్చటనున్నదో సడయుటరిది
గాన నానేర్చినంత నిక్కముగ సభ్యు
లలరఁబలికెడఁ జారులీలాంతరంగ
జలజమదభృంగ ! సకలశాస్త్రప్రసంగ !

సంగీతము.

నీ. శాస్త్రరీతినెసంగు సప్తస్వరంబులు
లక్షణ లక్ష్యములనుఘటించి
రచనమై దేశిమార్గములను ఒరికించి
పాడవముఖరాగ సరళినరసి
అఱోహణావరోహణ గమకస్ఫూర్తి
శెలసి డెబ్బదిరెండు విధములైన
మేళకర్తల నేర్పుమీఱంగఁ బాడువో
గలుగు వర్జావర్జములనెఱింగి

గీ. యెలమి శ్రీపురుషాఖ్యల శెలయురాగ
మైత్రిగనుఁగొని గానవైచిత్రమెఱయ
నచ్చరలు మేలుమేలని యిచ్చనలర
మించుప్రౌఢిమ వీణవాయించుచుండె.

ఇది 'తతనితంబా భోగధవళాంశుకము' గట్టిన యలివేణి వీణవాయించు
పెద్దన్నగారి పద్యముతో నీడురాలేదని విమర్శకు లనుకొనవచ్చును. కాని
యిందు సంగీత శాస్త్రవిషయము కొంతవిపులముగా ప్రపంచితమగుట
చేత, మనుచరిత్ర పద్యముకన్న విశిష్టతగలది. చారులీలావిలాసము
నందలి పద్యమున డెబ్బది రెండు మేళకర్తల ప్రస్తావమున్నది. ఇది కృష్ణ
దేవరాయల కాలముననే ప్రారంభమైనది. ఆ విషయము మనుచరిత్ర
కారుఁడు నూచించిన సమంజసముగనుండెడిది. చారులీలావిలాసకర్త
సంగీత నాట్యశాస్త్రజ్ఞున మాతని "నుందరేశ్వరవిలాసము" పలనఁ
దెలియఁగలదు.

సాంత్వన రచనలు

అనగా “సాంత్వనము” అను పేరు గలిగిన రచనలు. ఇవియు ప్రబంధములే కావున వీనికి విస్తర కవితలో స్థానము లభించినది. సాంత్వన శబ్దమునకు “అనునముచుట” లేక “ఊటడించుట” యని యర్థము. నాయిక కోపము నహించినపుడు నాయకుఁడామె నూటడించుట యనున దీ రచనలలో ప్రధానఘట్టము. దక్షిణాంధ్ర వాఙ్మయమున నిట్టి రచన లలో తొలుతటిది.

1. సత్యభామాసాంత్వనము - ఇది మధుర నాయక రాజగు ముద్దళగిరికి సంకీర్తముగా రచింపబడినది. లింగనమః శ్రీకామేశ్వరకవి దీనికి గర్త (క్రీ.శ. 1670 ప్రాంతము). దీని వెనుక నీ క్రింది రెండురచనలు వెలసినవి.

2. రాధికాసాంత్వనము - నముఖము వేంకట కృష్ణప్పనాయక రచితము. ఏకా శ్వాసప్రబంధము. ఇదియు మధురకు సంబంధించినదే) విజయరంగచోక్కనాథుని కాలమున రచితమైనది. (క్రీ. 1710 ప్రాంతము.

3. రాధికాసాంత్వనము - ముద్దుపళని రచనము తంజావూరి మహారాష్ట్రరాజగు ప్రతాపసింహుని కాలమున రచితమైనది. (క్రీ.శ. 1740 ప్రాంతము)

పైవానిలో కాలక్రమము ననుసరించి కామేశ్వరకవి సత్యభామా సాంత్వనము “తొలికృతి” కావున సాంత్వనకవిత్వ రచనకుఁ గామేశ్వర కవియే మూలపురుషుడని చెప్పనొప్పును.

ఈ కృతులలో శృంగార రసాధినేత యగు శ్రీ కృష్ణుఁడు నాయకుఁడు శృంగార రససీమ సత్యభామ యొక నాయిక. రాసిక్య శృంగార లీలావధిక యగు రాధికమణియొక నాయిక. కాబట్టి శృంగార రసశౌండీర్యమీకృతు లందు పండఁబాటినది.

మోహశృంగారము

ఇక నీ సాంత్యన రచనల యందలి శృంగారము, “మోహ శృంగారము” అని విమర్శకులు నామకరణము గావించినది. ‘మోహము’ అనునది గుణవాచకము. శృంగారము రసవాచకము. ఈ రెండింటిని ముడి జెట్టి, మోహశృంగారమనుటయు, నది విప్రలంభ సంభాగశృంగార విభాగములవలె, నొక శృంగారరస విభాగముగాఁ బరిగణించుటయు చూడఁగా మన విమర్శకులు దాక్షిణాత్య కృతులయందు ప్రపంచితమైన శృంగారరసమును సరిగానర్థము చేసికొనక, ప్రాచీనాలంకారిక రససంప్రదాయములను సరిగా నవగాహనము చేసికొనలేక, కేవల నవీన పాశ్చాత్య విమర్శనాపథకము ననుసరించిన బాహ్యమైన తిక దృష్టికి వ్యామోహములై యొనర్చిన కల్పనగాని వేటొందుకాదు. సంస్కృతాలంకార శాస్త్రము నందుగాని, వాని ననుసరించిన యాంధ్రాలంకార గ్రంథములయందుగాని ‘మోహశృంగారము’ అను విభాగమెంత మాత్రమును గానరాదు. అట్టి మోహశృంగార కావ్యముల కాది యని విమర్శకులు పరిగణించిన సత్యభామా సాంత్యనమునందలి శృంగారమును గూర్చి తొలుత చర్చింతము.

సత్యభామాసాంత్యనము

ఇందు నాయిక సత్యభామ-నాయకుఁడు కృష్ణుఁడు. ఈ గ్రంథమున నాలుగు శ్వాసములున్నవి. మొదటి యాశ్వాసము మధురాపుర వర్ణన, కృష్ణవర్ణనలతో ముగియుచున్నది. రెండవ యాశ్వాసమున, సరకాసురవధోద్యోగము, యుద్ధ ప్రయాణము, సత్యా కృష్ణుల మస్త్రధ క్రిడ, యుద్ధమున సత్యభామ పాల్గొన గోరుట, శ్రీకృష్ణుఁడంగీకరింపకఁడనుట వర్ణితములు. మూడవ యాశ్వాసమున సత్యా కృష్ణుల విరహము ప్రద్యుమ్న ప్రయాణము. సత్యరాక-మున్నగు సంశయములున్నవి. నాల్గవ యాశ్వాసమున, సరకాసుర యుద్ధము, సత్యభామ యుద్ధమున తన నై పుణ్యముఁ బ్రదర్శించుట. సరకాసుర వధ, భగదత్త పట్టాభిషేకము సత్యభామ కోపము, కృష్ణుఁడొనెను సాంత్యనోక్తులతో కోపముపశ మింపఁజేయుట, వారి సమాగమ పర్ణితములై నవి.

పైనుదాహరించిన కథాక్రమము ననుసరించి చూడఁగా సత్య భామా సాంత్యమున శ్రీ కృష్ణుఁడు నరకాసురునితో యుద్ధముచేయుట సత్యభామ యుద్ధమునందు పాల్గొని, వీరత్వమును బ్రదర్శించి కృష్ణునిచే వీరవనిత యనిపించుకొనుట, అను సంశయములు, వీరశృంగారరసము కూడ నిందున్నట్లు విశదము చేయుచున్నవి. ఆ సందర్భమున కామేశ్వర కవి రచించిన పద్యములు

శృంగార వీరమునకు

“కంకణ క్షేంక్రియల్ కటు చాపటంక్రియల్
చిటునవ్వు మెఱియింపు జేవురింపు”

అను సీసమును,

రాద్రశృంగారమునకు

“సంవర్తకీలియై చంద్రికాపాలియై
కనుగెంపు నునుగెంపు గ్రక్కతిల్ల”

అను సీసమును,

శృంగారాదృశ్యమునకు

“జెన్నెఱుమాఁకయో విడియెండఁకాఁకయో
అనునయ్యో చంద్రదాస్య మినుకుఁజూపు”

అను సీసమును,

అందఱు విమర్శకులును నేక గ్రీవముగాఁ బ్రశంసించినవియే ! మఱియు సీ సందర్భమున, నరకాసుర యుద్ధఘట్టమున సత్యభామ వైపుణ్యమును, కవితా సిద్ధహస్తలగు కవిత్రయమువారి యెఱ్ఱన, నాచన సోమన, బమ్మిరపోతన హృదయముగను ననవద్యముగను వర్ణించి యున్నారు. కామేశ్వర కవియు సిద్ధహస్తఁడు గనుకనే, యీ ఘట్టమున వారికిఁ దీసిపోకుండ కవితారచన గావించియున్నాఁడు.

పైదానివలనఁ దేలిదేమనఁగా సీ కృతియందు కేవలము విమర్శకులను కొనునట్లు సంభోగశృంగారమే గాక, వీరశృంగారముకూడ నున్నది.

అది యంగాంగీ భావసమన్వితముగానున్నది-అను విషయము విస్పష్టమగుచున్నది. శృంగార రససంవిధానమున నీ కృత్యముందు పాలుత సంభోగ శృంగారమును, నా వెనుక విప్రలంభము, నా వెనుక తిరిగి సంభోగ శృంగారము నొక క్రమరీతిని వర్ణితములైనవి. ఈ రచనా క్రమమున నన్నిచోడ మహాకవి కుమారసంభవ రచనాక్రమమును స్మరణకుఁ దెచ్చుచున్నది.

కుమారసంభవము

సత్యభామాసాంత్వనము

1. గజక్రీడ-సంభోగ శృంగారము సత్యాశ్రీకృష్ణ క్రీడ (సంభోగము)
2. పార్వతీపర మేశ్వర విప్రలంభము సత్యాశ్రీకృష్ణుల విరహము -
(విప్రలంభము)
3. పార్వతీ పరిణయము. శివపార్వతి నరకాసురయుద్ధము-సత్యభామ
మన్మథ క్రీడ-సంభోగశృంగారము వీరశృంగారప్రదర్శనము (వీరము)
4. కుమారస్వామితారకాసుర సత్యాశ్రీకృష్ణుల నరసక్రీడ -
యుద్ధము-వీరరసము (సంభోగము)

కథా ప్రణాళికననుసరించి, చివర కొంచెము వ్యత్యాసమున్నను పైవానిలో నొక దానితో నొక దానికి పోలికలున్న వనుటస్పష్టము.

ఇట్టిదియే గాక, మఱియొక సందర్భమునగూడ నీ రెండింటికి పోలిక కాననగుచున్నది.

కామేశ్వరకవి శ్రీకృష్ణునికి విరహమును గల్పించి యాతనిని సామాన్యమానవునిగఁ జిత్రించెనని యొక విమర్శ లిట్లు వ్రాసిరి. “కామేశ్వరకవి శృంగారరసావిష్టుడై యోచిత్యమును వీటి బుచ్చినాడు. ఈ నరకాసుర వధను ఎఱ్ఱన సోమనపోతన మున్నగు మహాకవు లెందఱో వర్ణించినారు. శ్రీకృష్ణునితటిఁబైసి మాలిన వృత్తిగ నెవ్వరును ప్రదర్శించి యుండలేదు.....

కామేశ్వరకవి భావించిన శ్రీకృష్ణుడు ప్రీలోలుడు, విషయా
సక్తుడు కాంతావియోగము నొక్కనిముసమైన వహింపజాలడు.”

(దాక్షిణాంధ్రసాహిత్యము. పుట 40.)

పైని యుదాహరించిన వాక్యములను పరిశీలింపగా, విమర్శకు
లెట్టిన సోమనపోతనల రచనలను చక్కఁగాఁజదువలేదని తెలియుచున్నది.
చదివినచో నెట్టిన సోమనపోతనలలో నెవ్వరైన, నరకాసుర యుద్ధమునే
వర్ణించిరి గాని, సత్యభామ సాంత్వనమును, నా ఘట్టముతోపాటు
వర్ణించిరా? అను సందేహము వెంటనే వారికిఁ గలుగవలసియుండెను.
నరకాసుర వధానంతరమున సత్యభామ సాంత్వనము సత్యముగా నా యా
గ్రంథములందు లేనేలేదు. అందుచేత విమర్శకుల వాక్యము లనంబద్ధము
లని తేలుచున్నది. నరకాసుర యుద్ధవర్ణన సందర్భమున మహావీరుని
గనే నాచితినిఁబాటించి చిత్రించిన కామేశ్వర కవి, సాంత్వన సందర్భ
మున నాతని విరహావస్థను స్వర్ణమగు రీతిని వర్ణించినాఁడుగాని “బైసిమాలిన
వ్యక్తి”గా వర్ణింపలేదు. విరహావస్థయందండఱకు, ననఁగా పరమేశ్వరుని
మొదలు పామరుని వఱకు భావము లొక్కటిగనే యుండును గదా!

త్రిమూర్తులకంటె శివుఁ డెక్కువ యని తెలుపు శివపారమ్యవాది
యగు నన్నెచోడ మహాకవి పరమేశ్వరుని విరహతాపము నెట్లు వర్ణించి
నాఁడో చూడుఁడు.

వ. “అంత నటచని కృతాంతాంతకుండు కంతులతాంతాత్రుహతాంత
రంగుండై కాంతావియోగమ్మునం దురుపిల్లుచు.

సీ. హిమవంతుఁ డింతినాకేఁడచ్చు డెఱిఁగియు

నామాటలేనేడ నాడనైతి

నతఁడొందునానోడి యతివనాకడనుంచి

యేఁగినకన్నెల యెఱుంగనైతి

నాబాలననుఁగూడి యాసింపుచున్నచో

మిన్నకతపమేల పన్నికొంటి

నెలనాఁగ నామీఁద నెలయింపవచ్చిన

భావజాతో నేలపగయుఁగొంటి

ఆ. వె. తరుణి నలరసంబు దఱిమివైఁబడనున్న

నెఱజఱింగి కూడనేరనైతి

బేలనైతినుచు బాలేందు ధరుఁడాత్మ

చింతవిడిచి విరహచింతఁదగితె

మ. అలిధమ్మిల్ల మృణాళహస్తగమనీయావర్తనాభిన్ మహా

త్పల గంధిన్ గలహంసయాన విలనద్బం ధూకరక్షోష్ఠను

త్పలనేత్రిన్ గమలాస్య నంగజరసాంభాపూరఁ దత్పార్వతీ

జలజావాసముఁ జొచ్చియాడక మనోజాతానలంబాఱునే ?

ఉ. అత్తను మధ్యరూపు కడునందము గాఁగుసుమాయుధుండుధా

చిత్తమునందు రేఖఁగొని చిత్రమువ్రాసెనొ పోలుపొందన

హృత్తైజా నేర్పునంగలయనూన్పెనొ గా కిదితస్మనోభవో

స్మృతవికారమౌ మదనుమాయయొ నిక్కువమౌ తలంపఁగాన్

వ. అని యనేక ప్రకారములఁ ద్రిలోచనుండు రణరణకవ్యధాకులిత
హృదయుండగుచునుండె.”

సాక్షాత్తుమన్నభునే సంహరించిన మహాశక్తి సంపన్నుడగు
సీశ్వరుని విరహావస్థను నన్నె-చోడకవి, సాధారణమానవ విరహావస్థవలెనే
వర్ణించియున్నాఁడు. మఱియు సీశ్వరునిచేతను “తాను బేలనైతిని” యని
యనిపించినాఁడు. అట్టిచో నన్నె-చోడకవి గూడ యీ సందర్భమున నొచి
త్యము పాటించలేదని చెప్పనగునా? సత్యభామా సాంత్యనమున
శ్రీకృష్ణుఁడంతకుముందు సత్యాసమాగమ సౌఖ్యమును బొందినవాఁడు
గావున, విరహమున నానాటి యనుభవములనే పలుమాఱులు తలఁచు
వాఁడుగావున, నట్టి కృష్ణవిరహావస్థకనుకూలముగా నాయికాశృంగార
చేష్టలనుఁబెంచి కవి వ్రాసినాఁడు. ఆతఁడా కాలమునాటి శృంగార
రాభిరుచుల ననుసరించి వ్రాసెనని చెప్పవలయునే కాని యచ్చట వేఱొక
యభిప్రాయముతో వ్రాసెనని తెలుపుటకు నేమాత్రము నాస్కారములేదు.

సత్యభామా సాంత్యనమున కామేశ్వరకవి యకాచితిని గోల్పోయి
నాడని వ్రాసిన విమర్శకు లాగ్రంథమును సాంతముగాఁ జదివిరాయని

యనుమానముగలుగుచున్నది. “అసభ్యశృంగార వర్ణనాత్మకములైన పద్యములు” వ్రాసిన కామేశ్వర కవియే వేశ్యాసమాగమ సౌఖ్యమును దూషించుచు, కులకాంతా సమాగమ సౌఖ్యమును భూషించుచు వ్రాసిన యీ క్రింది పద్యముల యుదాత్తతను నొచితిని జూడుడు.

క. జాలము మందుల పొందుల
జాలంబడఁజేసి తాళఁజాల మటంచున్
తేలింతురు వెలజంతలు
గాలింతురు చేతిసొమ్ముగఁడ వడిలోనన్

క. వలపొకచో, పిలుపొకచోఁ
బలుకులు వేట్కొకచోట భావంబొకచో
వెలయించు వెలమిటారుల
వలకగపడి మోసపోవువారలు గలరే ?

శాస్త్రవిహితముగ వినాహమైన దాంపత్యమున కులకాంతా సమాగమ సౌఖ్యమిట్లు వర్ణితమైనది.

క. మేలెంతురు కులకాంతలు
తేలింతురు రతులఁగొంకుఁ దీర్చినకొలదిన్
పాలింతురు కులధర్మము
తాలిమిపచరింతు రెంత తహతహయైనన్.

చ. అహరహరైధమాన శుభమన్వయవృద్ధికి సాధుబుద్ధికిన్
విహితము ప్రేమభావనకు విశ్రుతకీర్తికి నున్మిషట్టునై
యిహపరసాధకంబగు కులేందుముఖీ శుఖమెంత వానికిన్
బహుతర జన్మపుణ్య పరిపాకమునన్ ఫలియించు నెంచఁగన్

సీ. దాక్షిణ్యములగీచు - లక్షణంబుల దీచు
వ్రతముల యొరగల్గు - రహికినిల్లు
నెఱతనంబుల రావు - నిక్కువంబుల ప్రోవు
కలిమికిదావు భా - గ్యములకోవు
వినుతికి విడిపట్టు - వినయంబులకు గుట్టు
కలఁకకుఁ గలవుకీ - ర్దులకు నెలవు
పతిభక్తికిచిదారు - శుతరత్నపుగోటారు
ధర్మంబులకు మూట - దయకుఁగోట

గీ. యనుచు నందఱుఁ గొనియాడ నతిశయించు

కులసతినిఁజేరి యన్నింటఁ గొంతుదీరి

యాత్ర సుఖమిచ్చునో ధన్యుడట్టివాని

కడక చెలువొందు నెందు నీ పుడమియందు

పరకీయాశ్రమంగార సౌఖ్యము కేవలమైహికమే యనియు దంపతీ నిష్క్రమైన శ్రమంగారిము సౌఖ్యమిహమునకే గాక, పరమునకుగూడ సాధక మనియు నది పూర్వజన్మ పరిపాకముననే లభించుననియు, నదియే సాంఘికాభ్యుదయ హేతువనియుఁ దెలిపిన కామేశ్వర కవి యెంతటి శ్రమంగార రసవివేచన కలవాడో ప్రాజ్ఞ లూహింతురు గాక !

రాధికాసాంత్యనములు

సముఖము వేంకటకృష్ణప్పనాయని¹ రాధికాసాంత్యన మేకాశ్వాస కృతియు, ముద్దుపళని నాలుగాశ్వాసములకృతికి మూలమైనది. ఇందు సంభోగవర్ణన యతిమాత్రముగ నున్నదనియు, మఱియునిందు వరాంగ వర్ణన నొకటిగాక రెండు పద్యములతో నున్నదనియు, నిది యనభ్య మనియు నందుచే నిషేధమునకుఁ బాత్రమైన గ్రంథముగాఁ బరిగణించి నారు. ఇందలి వర్ణనా భాగములన్నియు ముద్దుపళని కృతియందుగలవు. కాని యిట్టి రచన లొక్క దాక్షిణాత్యవాఙ్మయముననే కాక, ఉత్తరాంధ్ర ప్రదేశ్వాఙ్మయమునను గలవు. నన్నెచోడ మహాకవి కుమార సంభవమున పార్వతీదేవి యవయన వర్ణనమున

క. “ సృరమందిరంబుతోభా

కరముగ మెఱుంగారు బసిడి కంబములనంగా ”

1. సముఖము వేంకటకృష్ణప్ప నాయనికృతి క్రీ. శ. 1938 లో శ్రమంగార కావ్య గ్రంథమండలి (బందరు) వారు ముద్రించి ప్రకటించియున్నారు. కాని, యీ ముద్రణ సంగతి నెఱుంగకయే, తామ్రాగ్రంథమును క్రొత్తంగ గనిపెట్టినట్లు లోకమును భ్రమింప జేసి యొక పరిశోధకక్షీరకంఠుఁ డాంధ్రసాహిత్య పరివత్సత్రికలోఁ బ్రకటించెను. దీనినిగూర్చి నేను “ త్రిలింగ ” పత్రిక యందునొక వ్యాసము తే 8-3-1954 దిని ప్రకటించి సత్యము నిరూపించి, లోకమునకు తెల్లడించితిని.

అని వ్రాసియున్నాడు. శ్రీనాథమహాకవి రచితమగు “యజమాన ప్రమదావికస్వర...స్వస్తాశ్వా” అను నైషధ కావ్యగత పద్యమంద తెలిపినదియే. మఱియు క్రీడాభిరామమున శంబరభంజను గేహములు, పంచబాణమందరములు, అనమశరాలయములు బాహుముగ గన్పట్టుచున్నవి. ధూర్జటి శ్రీకాళహస్తిమాహాత్యమున “మరునిల్లు బయల్పడఁ జేసి” అని చెప్పియున్నాడు. ఇక వీనినన్నింటిని మించిన వైజయంతీ విలాసమున (సారంగ తమ్మయ్యకృతము) నీ క్రింది పద్యముగలదు.

సీ. శదఁజేయనదనైన మదనుక్రొవ్విరితేసే
దాల్కొన్నహరిణీ పదంబనంగ
ననవిల్లు కేరీవనము చక్కిఁజూపట్టు
తరుణారుణాశ్వత్థ దళమనంగ
దర్పకాలయ బహిర్ద్వార తోరణమునఁ
దళుకొత్తు మించు టద్దంబనంగఁ
గందర్పజేవు శృంగారంపుఁ దోటలోఁ
బాలుపారు దిండున పూవనంగ

తే. నతనుఁ డంగడినమ్మమోహ నపుఁబనస
తొలయనఁగ దీనికిలలేడు తులయనంగఁ
దగినవస్తువుఁ జూచెనమ్మగువమేన
బలితమగు వాఁఁగురె యాబ్రహ్మచారి

(3 - 35)

దీని ననుసరించియే రాధికాసాంత్వనమున రెండు పద్యములును నిట్లే సీన పద్యములలో నున్నవి.

సీ. శృంగార జప్తనక్షీరాభినదుమను
దనరారు బంగారు దమ్మియనఁగ

సీ. పంచబాణుని చేతిబాణములోన్వినీక
పరగడు నమ్మతంపు బావియనఁగ

కావున నముఖముగాని, ముద్దుపళనిగాని, యిట్టి రచనలను తామై సృష్టించి రచింపలేదనియు, సంతకుముందున్న వాని ననుకరించి రచించిరనియు

నిశ్చయముగాఁ జెప్పవచ్చును. ఇంతకు నిట్టి రచనలు కొంత భాషా సాహితీ సంస్కారమున్న వారికి గాని యవగతము కావు గదా! అట్టియెడల జనసామాన్యమున కీ గ్రంథములు దుర్నితని బోధించుచున్నవను విమర్శ కాభిప్రాయమున కెట్టి విలువ నీయవలయునో ప్రాజ్ఞులు విచారించుట గాత!

సంభోగ వర్ణనలును, వరాంగవర్ణనమును, సంస్కృతభాషలో సంస్కృతసమాసములలోనుండిన యది సభ్యమై యొప్పుచున్నది. వానినే సంస్కృతసమాసములలో తెనుఁగు ప్రత్యయములు చేర్చి చెప్పనపుడది యనభ్యతాదోషమునకు పాల్పడుచున్నది. ఇదేటి న్యాయము? ఇట్టివి కేవలమచ్చ తెలుఁగులలో చెప్పినవి యనభ్యములు. అట్టి వానిని మన వైయాకరణులు గ్రామ్యములని వర్గీకరించి కావ్యముల యందెంత మాత్రముపయోగింప కూడదని నిర్ణయము చేసియున్నారు. ఈసూత్రము ననుసరించియే శ్రీనాథాది మహాకవు లిట్టి వర్ణనలను సమాసయుక్తముగ వ్రాసియున్నారు. ఇది యుక్తమే! సంభోగ మిరువురు ప్రాణుల సంయుక్త స్థితియేగదా! మతియు నిట్టి ప్రాణి బంధమును వర్ణించుటకు సమాస బంధమే సరియైనదని గ్రహించి, శృంగార రసార్ణవకర్ణధారుఁడగు శ్రీనాథమహాకవి సమాసబంధమున నిట్టి రచనగావించినాఁడు. ఇది యెంత సరసము, సమంజసము నయుక్తికముగ నున్నదో ప్రాజ్ఞ విమర్శకులు పరిశీలింతురుగాక. శ్రీనాథుని ననుసరించి పెద్దనాది కవులును నిట్టి రచనము గావించిరి.

సీ. పతిపాతీ పల్లవచ్యుత నీబంధన

వ్యగ్రబాలాహస్త వనరుహంబు

(నైషధము. 7. 177.)

సీ. సహసానఖంపచస్తన దత్తపరిరంభ

మామూలపరిచుంబితాధరోష్ణము

(మనుచరిత్ర- 3. 116.)

శ్రీనాథమహాకవికిఁ బూర్వము నన్నెచోడ మహాకవియుఁ గుమార సంభవమున, (8-144-153) సంభోగ శృంగార వర్ణనము గావించియే యున్నాఁడు. పాల్కురికి సోమనాథుఁడు పండితారాధ్య చరిత్రమున, గురుభక్తాండాది కథయందు, కామశాస్త్ర తంత్రమును చవిచూపించి

యున్నాడు. ఇంక మహాభక్తులై, తిరుపతి త్రేతమున సంకీర్తనాచార్యులగు తాళ్లపాక యన్నమయ్యగారు, తమ వేంకటేశ్వర శతకమున యలమేలుమంగా సంభోగ శృంగారమును వర్ణించియే యున్నారు. వారి సంకీర్తనములలో “శృంగార సంకీర్తలు” అను విభాగమాధ్యాత్మ సంకీర్తనములతో నవినాభావ సంబంధము గలిగియున్నదన్న విషయ మిప్పటికి మనవిమర్శకులకు గోచరింపలేదు.

ఉత్తరాంధ్రదేశమున సారంగు తమ్మయ్యే కాక ప్రబంధ యుగమున, కనుపర్తి యబ్బయామాత్యుడు ననిరుద్ధచరిత్రమున, సంభోగ శృంగారముతోపాటు ప్రసవానంతర ప్రథమ ద్వితీయా సంభోగములను గూడ వర్ణించియున్నాడు. దాక్షిణాత్యాంధ్ర సాహిత్యముననే, శృంగార భూయిష్టములై, యనభ్యములైన ప్రబంధములు వెలువడినవని బాహుముగ విమర్శించిన విమర్శకులు పై యుత్తరదేశీయాంధ్ర కవుల కృతులను గాని, వానియందుగల సభ్యతాసభ్యతలుగాని, దృష్టిలోనుంచుకొనక తమ యభిప్రాయముల నెట్లు ప్రకటించిరో దురూహ్యముగనున్నది.

కావున నీ విషయమున కేవలము ముద్దుపశని కృతినే నిశితముగ విమర్శించుట సమంజసముగాదు. మఱియు నీ రాధికాసాంత్వనమునందలి పద్యములు ధ్వన్యాలోకమువంటి సుప్రసిద్ధ సంస్కృతాలంకార శాస్త్రులక్షణములకు లక్ష్యములైన వన్నచో, నట్టి కృతులను మన మెంత జాగరూకతతోఁ బరిశీలింపవలయునో స్పష్టమగు చున్నది గదా!

¹స్త్రీలయొక్క ప్రత్యేకావయవ వర్ణనలు, ప్రబంధకవులే ప్రత్యేకముగ నొనర్చిననుట సరికాదు. నన్నెచోడ మహాకవి కుమార సంభమున, పార్వతీదేవి యవయవ వర్ణనము ముప్పదిరెండు పద్యములలో రచించి యున్నాడు. శృంగార నైషధమున నిట్టి రచనలు గలవు. తక్కిన ప్రబంధ వాఙ్మయమందంతటను గలవు. కావున నిట్టి వర్ణనప్రక్రియ వాఙ్మయమునందనుక్రమముగా వచ్చుచున్నదే గాని, వేఱుకాదని తెలియనగును. కాని

1. స్త్రీలపయోధరములను మాత్రమే నూలు స్లోకములతో వర్ణించుచు నొక సంస్కృతకవి “కుచశతకము”ను రచించెను.

యనుశ్రుతముగా వచ్చునట్టి వర్ణనల యందైన కవులు తమతమ ప్రత్యేక తను చాలపట్టుల ప్రదర్శించిరి. వాని నిచ్చట విపులీకరించుటకుఁ దావు లేదు. అట్లు ప్రదర్శితమైన నన్ని వేశములను, వర్ణనలను, బాగుగ పరిశీలించియే దాక్షిణాత్యప్రబంధ విమర్శనకుఁ గడఁగుట సాహితీ విమర్శకుల కర్తవ్యమైయున్నది.

తారాశశాంకము

దక్షిణాంధ్ర వాఙ్మయమున దుర్నీతిని, న్యభిచారమును సమర్థించు కృతులలో తారాశశాంకము ముఖ్యమైనదని విమర్శకుల యాశయము. “తాటాకులలోన వ్రాసిరి పరాంగన గూడిన పాపమంచు” “ఎన్ని పూవులన్ వ్రాలదు తేఱి యట్లెమగవాడను వానికి దోసమున్నదే?” అను గ్రంథమునందలి వాక్యములు, విమర్శకులకు నూతనోల్లసనవి. మఱియుఁ గొందఱు విమర్శకులు దుర్నీతిని వర్ణించునపుడు కవి నీతి నూత్రములను వక్కాణించి యట్టి చర్యలదోషమును గర్హింపలేదనియు నందుచేత, సీతఁడట్టి చేష్టలను సమర్థించెననియు వ్రాసిరి. కాని గ్రంథము నామూలాగ్రముగ చదివిన వారికి విమర్శనము లెంతమాత్రమును సరి యైనవి కావని ఘంటాపథముగఁ జెప్పవచ్చును.

తారయే తొలుత చంద్రుని గోరినపుడు చంద్రుఁ డీక్రింద విధముగ నామి చర్య యెంత మాత్రమును సమంజసముగ లేదని చెప్పియున్నాఁడు. ఆ ఘట్టమున తారా చంద్రుల సంభాషణముననే, పైనియుదాహరించిన వాక్యములున్నవి.

చంద్రుని మాటలు.

క. తగునే నీకిది? యెంతటి

తెగులే? యాగుద్దొకింత తెలిసినజగతి

న్నగవారడి యపయశమున్

మగువా! చేపట్టినట్టి మగవానికగున్

ఉ. ఇంతిరొ ! పాలవంటి కులమీపు జనించినదాట నెన్నఁగా
 నెంతయు వన్నె వాని గనునింటను జొచ్చినదేమిచెప్పు కం
 చంతటి కాపురంబు సతులొననజేసెదు జాతినీతి యొ
 క్కింతఁదలంప నిప్పునికి నేటికినేటికిఁ గ్రొత్తగాఁజొరన్

ఉ. ఓర్వదు బంధుజాల మడకొత్తున నొత్తునుమామగారిదే
 పర్వినమాత్ర పంటపగఁబట్టును బావ, మగండటంటిమా
 దుర్వహారోష భీషణతఁ దోడనె చంపఁగఁ జూచుఁగావునన్
 సర్వవిధంబులన్ సతికి జార సమాగమ కాంక్షఁ జెలునే ?

ఆ మాటలకు తారప్రత్యుత్తరము చెప్పుచు నిట్లు పలికెనది.

“లోకములోనఁ గొంద టబలుల్ సతులన్ దనియింపలేక న
 స్త్రీకమనీష నన్యపురుషుల్ తమభామల నంటకుండఁ దా
 టాకులలోన వ్రాసిరి పరాంగనఁ గూడిన పాపమంచున
 య్యాకుల పాటుచూచి యిపుడాకుల పాటొదవెన్ మనంబునన్ ”

తారాశశాంకమనఁగనే జ్ఞప్తికి వచ్చు నీ పద్యమే గదా విమర్శ
 కుల యభిప్రాయమునకు నాలంబనమైనది ! పై పద్యమందలి కల్పనయే
 కదా కవి దుర్నీతిని బోధించినాడను విమర్శకు నాధారమైనది ! కాని
 యిచట విమర్శింపవలసిన విషయ మొకటి గలదు. పై పద్యభావము
 తాను స్వంతముగ కల్పన చేసినచో కవి యిచట విమర్శకుల యాక్షేపణ
 లకుఁ బాత్రుఁడే. కాని యిది శేషము వేంకటపతి స్వంతకల్పన
 కాదు. వేంకటపతి కన్న రెండువందల యేండ్లకుముందు, శ్రీ కష్ట దేవ
 రాయల యాస్థానమున ‘అష్టదిగ్గజములలో’ నొకఁడైన యెలకూచి రామ
 భద్రకవి తాను రచించిన ¹సకల కథాసారసంగ్రహమున నిట్టి కల్పన
 కావించియున్నాఁడు. ఆ పద్య మిది.

మ. కలిమిం గొందఱు శ్రోత్రియుల్ సకుల కాంక్షల్ దీర్చుఁగాలేకయా
 కలకంఠుల్ తమబాసి చక్కదనమున్ గాంభీర్యమున్ మన్మథో
 త్కలనారంభము వాగ్విజృంభణము సత్కారజ్యముం గల్గవా
 రలతోజొంది తముంగణింప రమచున్ గ్రంథములం దట్లవ్యా
 కులురైవ్రాసిన మార్గముల్ దలఁతురే కుంభిం భుజంగ్రహుల్ (4. అ.)

1. సకల కథాసార సంగ్రహమునదితము. దీని యొకైకప్రతి మదరాసు
 ప్రాచ్యలిఖిత పుస్తక భాండాగారమున గలదు. గ్రంథసంఖ్య. (ది. 855.)

పై పద్యమున, సొల్లుపదములతో నైదుపాదములతోనున్న భావమును గ్రహించి వేంకటపతి రామభద్రుని కవిత సంస్కరించి, యిందలి భావము నెంత యర్థవంతముగ నాల్గుపాదములతో నిమిడింపవచ్చునో యా కవితా శిల్పమును తన పద్యమున చూపియున్నాడు.

దీనినిఁ బట్టి వేంకటపతి తారాశశాంకమున వ్రాసిన పైపద్యము దుర్నితని సమర్థించుటకుఁ గాదనియు, పూర్వకవి కృతముకు పదభావమునే గ్రహించి, దానికి మెఱుంగుఁ బెట్టునట్టి శక్తి తనకున్నదని చూపుటకు మాత్రమే వ్రాసినాడనియు, దానిని సందర్భోచితముగా నెలకొల్పినాడనియు నూహించుట సమంజసము.

ఇట్లే “ఎన్నిపూవులన్ వ్రాలదు తేటియట్లే మగవాడను వానికి దోసమున్నదే” అను పద్యమును జూడుఁడు.

ఉ. ఏలరజాలిఁ బెట్టెదిపుడేలర వేగమె యెన్నిపువ్వులన్
వ్రాలదు తేటి యట్టెమగవాడను వానికిదోసమున్నదే ?
బాలిని దానెఁబెడిన భామసుబిగ్గ కవుంగిలించినన్
జాలరు యంద్రభోగ పదసౌఖ్య మనన్మది వేలయున్నదే (3 - 86)

ఇందలి భావమును వేంకటపతిది కాదు. ఇది యాంధ్రదేశమున పడునొకొండు, పండ్రెడవ శతాబ్దులలో ప్రచురప్రచారముననున్న “తుమ్మెద పదముల”లో నిది.

“యవ్వనమందున తుమ్మెదా! బహు
పువ్వులవాసనె తుమ్మెదా
అవ్విగ్రోలుచునున్న తుమ్మెదా! నీ
కవిశేరములేల తుమ్మెదా!”

పై పదమునగల భావముగ్రహించి, వేంకటపతి పద్యమున ననుసంధానించినాడు. మఱియి పై పద్యమున, “మగవాడను వాని దోసమున్నదే” అను పాదమున “మగవాడను వాడు” అనునది శ్రీవాళ మహాకవి హరవిలాసమునుండి గ్రహించినది. అట్లునుఁజూర్వశిని తిరస్కరించి నపుడామె యుద్ధముని నీ క్రిందిరీతినుపాలంబించినది.

ఉ. వాసవు నిండుకొల్వనకు వచ్చినయప్పుడ తత్సమంచితా

కాసన మెక్కియున్న నినునంగజ సన్నిభుజూచి పుష్పబా

కాసను పుష్పబాణ నివహమ్ములకుం గుటియైతి నిట్టినా

యాన నిరాకరింపఁదగవా ! మగవాడపు కావ యర్జునా! (7 - 129)

మఱియు, తారాశశాంక విజయమున కేవలము శృంగారమేగాక, వీరరసమును ప్రపంచితమైనది. పంచమా శ్వాసాదియందు, కవియే, వీర శృంగారములు రెండును నీ కావ్యమున నున్నటుల వ్రాసియున్నాడు. ఇంద్రునికి చంద్రునకు జరుగఁబోవు యుద్ధప్రారంభమున, యింద్రుని యుద్ధప్రయాణమును కవి యిట్లు వర్ణించియున్నాడు.

క. అంత శచీకాంతుఁడు మది

నెంతయుఁ గుతుకమున వీరశృంగారరసా

త్యంతరమణీయై టైఖరి

వింతైకనుపట్టు సహితవిభవము మెఱయన్

(5 - 3)

యుద్ధవర్ణన మంతయు యొకటిగాదు, రెండుగాదు, నూటపది యాటు పద్యములలో నందును రెండు పెద్దవచనములతో సంపూర్ణమైనది.

ఇంద్రుఁడు, జయంతొడు, నూర్పుడు వీరొక్కొక్కరు క్రమముగా యుద్ధమొనర్చిన విషయము విపులముగా వర్ణితమైనది. నూర్పుఁడును చంద్రుఁడును పోరాడు సమయమున జగమంతయుఁ దల్లడిల్లుటచేత, బ్రహ్మ యప్పుడు శివునాహ్వానింప, నాతనికి చంద్రునకు యుద్ధము జరిగెను. బ్రహ్మ వారినడుమ నిలిచి యుద్ధము వారించెను. శృంగారరస వర్ణనలనెంత సామర్థ్యముతో రచించినాఁడో, యుద్ధవర్ణనలనుకూడ నంతసమర్థతతో వేంకటపతి రచించెను.

ఇట్లించుమించుగా శశాంక విజయమున నొక యాశ్వాసమునం దంతయు, వీరరసప్రధానమైన యుద్ధము వర్ణితముకాగా. నొక యాశ్వాసమున నొకేఘట్టమున నున్న శృంగార రసోక్తులను పురస్కరించుకొని, గ్రంథమంతయు, పచ్చిశృంగారమని, యనభ్యమని, యాచితీమీఱినదని విమర్శించుట యెంత “యాచితీ” మీఱిన విమర్శనమో, విద్యల్లోక మెఱుంగఁగలదు. ఇంతకు వేగకటపతి దుర్మీతిని బోధించునను పట్టునగల

భావములన్నియు, నాతని స్వంతములు కావనియు నవియన్నియు సంతకు ముందు వాఙ్మయమున నెలయుచున్నవనియు చూపితిని. గ్రంథముల నామూలాగ్రముగ చదువకయే విమర్శనము బ్రకటించుట పరిపాటియైనది గాన యింతగా వ్రాయవలసి వచ్చినది.

సారాంశ మేమనఁగా దాక్షిణాత్యాంధ్ర వాఙ్మయమున గనుపట్టు శృంగారమునకు “మోహశృంగారము” అని వాడుట కేవల కల్పిత మనియు, నానాటి కవులు సంప్రదాయసిద్ధముగ వచ్చుచున్న తత్త్వత్సర్వ కవుల పోకడలను గ్రహించి, శృంగారరసము వర్ణించిచే కాని సభ్యత, యశాదితిని పాటించకరచింప లేదనియు, నందుచేత నవివాఙ్మయమునకు ‘కళంక’ మాసాదింప లేదనియు, నాంధ్రప్రబంధ వాఙ్మయమున నవి యొక ప్రత్యేక విశిష్టత నాపాదించిన కావ్యములనియు సాహితీ విశిష్టములు గ్రహింతుమ గాక !

ఈ యుగమందు వెలసినకావ్యములలో కనిపించు శబ్దచమత్కార ములు, జాతీయములు, శ్లేషవైచిత్రీ, నాటకీయ సంభాషణపద్ధతి, రసపుష్టి మున్నగు గుణములు కావ్యరచనా సౌందర్యమును తీర్చిదిద్దినవి. అందులకు వాల్మీకిచరిత్రము విజయవిలాసము, సారంగధర చరిత్ర, కోటి రఘునాథరాయని పార్వతీపరిణయము చక్కని యుదాహరణలు. దక్షిణ దేశ నాయకత్వముగలుగుటచేత “దక్షిణనాయకత్వము”ను నాలంకారిక గుణము చూపట్టుకావ్యములును లేకపోలేదు. అందులకనుగుణముగా 1 రాజగోపాలవిలాసము, విజయవిలాసము. సత్యభామా రాధికా సాంత్వ

1. “దాక్షిణాత్యాంధ్ర సాహిత్యము” అనుగ్రంథమున ‘రాజగోపాలవిలాసము, గూర్చి వ్రాయుసందర్భమునఁ దత్కర్తలెల్లు లిభించిరి. “కృష్ణుని యష్టభార్యలను అష్టవిధనాయికలుగఁ జిత్రించుట కాశ్యప్రధానోద్దేశముమని తెలియవచ్చుచున్నది. పంచమాశ్వాసమున మన్నారగుడ్డిల మాహాత్మ్యకథనముగలదు. కవిత్వము రసమైనదే ఇతని సమానరచన శ్రీనాథుని రచనఁ దలపించుననియు, నన్నయవలె మత్తేభవృత్తమును వడిపించుటయందు గట్టివాడనియు, శృంగార రసమును అంధ్ర కావ్యములందువలె గాక, అమరుక కావ్యమునందువలె భావప్రధానముగనే యా విష్కరణము గావించినాడనియు శ్రీ నిడదవోలు వేంకట్రావుగారనుచున్నారు. ప్రతానామృతము ప్రథమసూక్తమునుబడి చెప్పినమాటలని తోచుచున్నది. ఇంతకంటె ‘ఈయన కవిత్వము రసవంతమైనదేకాని విశిష్టగుణములు కలదికాదు’ అను సీతారామ భట్టాచార్యులవారి యభిప్రాయమే సత్యమనక నావుననున్నది. (పుట. 33) మైని యుదాహరించిన గ్రంథభాగమునుబట్టి

నములు, రాధామాధవ సంవాదము తారాశశాంకము మొదలగు కావ్యము లెక్కువగా శృంగార రసమునే పోషించినవి. మహారాష్ట్రనాయకులు మాత్రము శైవమతాభిమానులగుటచే శివకథలను కూడ చేపట్టి, భక్తి శృంగారమును నెక్కువగా పోషించిరి. దాక్షిణాత్య ప్రబంధ కృతులలో జాతివారా చమత్కారము లెక్కువగా ప్రవేశపెట్టబడుటచేత, సంస్కృతపద భూయిష్టరచన నన్నగిల్లి, తద్భవదేశ్యపద బాహుళ్యమగు మెత్తని, కమ్మని, రచనలు, చక్కని తెనుగు నుడికారపు సొంపుతో తలలెత్తినవి. కనుకనే నవి ప్రజాబాహుళ్యమును నెక్కువగా నాకర్షించినవి. తెనుగు దేశమందు విజయవిలాసాది ప్రబంధములలోని పద్యమును కంఠ స్థములుగా వచ్చినవారు చాలమంది కలరు.

తత్కర్తలు రాజగోపాల విలాసగ్రంథ పంపాదకుడు వెలువరించిన యభిప్రాయము 'సత్యమునకు దాపునలేదని' తీర్మానించిరి. ఇంక వాగితీర్మానమున కాధారమును ప్రమాణమునైన సీతారామ భట్టాచార్యులవారి యభిప్రాయమెంత "సత్యమునకు దాపుననున్నదో" తెలిసికొందము. సీతారామ భట్టాచార్యుల వారనగా శ్రీకురుగంటి సీతారామయ్య ఎమ్. ఏ. గారు. వీరు 'కొందఱు తంజావూరి కవులు పండితులు' అను నొకగ్రంథమును క్రీ. శ. 1943 లోఁబ్రకటించిరి. ఇందు 121 పుట మొదలు 185 పుటవఱకు తెనుఁగుకవులగుర్ని గలదు. అందు కాళకవీనిగుర్ని రాజగోపాల విలాసమునుగుర్ని యేమిద్రాసిరో దానినీక్రిందఁ బొందుపఱచుచున్నాను.

కాళకవి మొదలగువారు : "ఈయన విజయరాఘవుని యాస్థానాంధ్రకవులలో వన్నె కెక్కినవాడు. ఈయన 'రాజగోపాలవిలాసము' ను గ్రంథమును రచించెను. ఈయన యింటిపేరు చెంగలవలవారు. వెంకటయ్య తనతండ్రిపేరనియు, తాను "విజయరాఘవ భూపప్రసాదాసాదిత వివిధరాజ చిహ్నచిహ్నిత భాగధేయుడ" ననియు, తెల్పుకొని యున్నాడు. ఈ గ్రంథమొక స్థలపురాణము. మన్నారగుగడి స్వామి చరితము ఈ గ్రంథముతోపాటు మఱియొకటి విజయరాఘవుని వంశచరిత్రము మాత్రముకలది యున్నది. దానికి విజయరాఘవ వంశావళి యనినామమున్నట్లు తెలియుచున్నది. ఈయన కవిత్వము రసవంతమైనదేగాని విశిష్టగుణము కలదికాదు. అప్పటికింకను ప్రబంధ కవిత్వమే యేలుచున్నకాలము. అందుచే కాలానుగుణముగ వ్రాసెను. ఈయన విజయరాఘవుని తుదిదినములవరకును దాదాపున్నట్లు కన్నడును. (పుట 176, 177) వైనియుదాహరించిన భాగమునుబట్టి చూడఁగా తత్కర్తలు కవిత్వముమాట యటుండ నిచ్చి గ్రంథముయొక్క స్వరూప స్వభావములగుండ నెఱుగరని స్పష్టమగుచున్నది. గ్రంథమున మన్నారగుగడి తేత్రమాహాత్మ్యము పంచమాశ్వాసముననే యున్నది. తక్కిన నాలుగుశ్వాసముల భాగమును శ్రీకృష్ణుడవ్వ మహిష్టులతో విహరించిన

. దాక్షిణాత్యాంధ్రకృతులలో నొక్కశృంగారరసమే కాక, నాటకములయందు హాస్యరసము ప్రపంచితమైయున్నది. శృంగారమున మోహశృంగారములె, హాస్యమున, ససభ్యము ననొచితి యీకృతుల యందుగలవని విమర్శకులు వ్రాసియున్నారు. వీరి విమర్శనమునకు గుఱియైనవి రెండు నాటకములు. ఒకటి స్వయంప్రేమ దీక్షితుని తంజా పురాన్న దాన మహానాటకము. రెండవది వాసుదేవకవి కృత పార్వతీ పరిణయనాటకము. లోకసామాన్యచేతిగా నిట్టి యితివృత్తములయందు,

విషయములతో (శృంగార రసమున అష్టవిధనాముకల స్వభావాలుల ననుసరించినవి) తోనున్నది. ప్రస్తుత గ్రంథకర్తలీ విషయమే ప్రస్తావించెను. సరికదా మఱియొక వ్రాత నిట్లువ్రాసిరి. “ఈ గ్రంథముతో పాటు మఱియొకటి విషయరాఘవుని వంశ చరిత్రము మాత్రము కలదియున్నది. దానికి విజయరాఘవవంశావళి ‘అనునామమున్నట్లు తెలియుచున్నది.’ కాని, “విజయరాఘవ వంశావళి” యనునది వేరు గ్రంథము కాదు. రాజగోపాల విలాసములోనగల గ్రంథావతారికా భాగము లేఖకులు ప్రత్యేకముగ నామకరణముచేసి వ్రాసినదిగాని యది ప్రత్యేకగ్రంథము కాదు. ఈ విషయమును నేనిప్పటి కిరువదిమూడేండ్ల క్రిందట ననగా క్రీ. శ. 1936 లో వ్రాసిన “తంజా పురాంధ్ర వాఙ్మయము” అను వ్యాసమునఁ జెలిపియుంటిని. చూడుము. ఆంధ్ర సాహిత్య పరివత్తు రజతోత్సవసంచిక (పుటలు 151 - 164) ముద్రితమైన రాజగోపాల విలాసగ్రంథము చూచిన నీ విషయము స్పష్టము. పీఠికయందును నీ విషయముఁ జెలిపితిని.

గ్రంథావతారిక యందుగల విషయములేవో తెలియక గ్రంథస్థమై, గ్రంథము నాల్గొక్కాసములలో నున్న యష్టమహిమల విషయమైనను స్పృహింపక, కవిత్వమును గూర్చి యొకవాక్యమును వ్రాసిన పైగ్రంథకర్తలు గ్రంథమును వొకపరిమైన నామాలాగ్రముగ చదివినా యను యనుమానము గలుగుచున్నది. ఇట్టి సందర్భమున నీతారామ భట్టాచార్యులనారి యభిప్రాయమే ‘సత్యమునకు దాపుగ’ నున్నదను నభిప్రాయము ప్రకటించిన దాక్షిణాత్యాంధ్ర సాహిత్య కర్తయభిప్రాయము సత్యేతరమనుటలో సందేహములేదు. రాజగోపాల విలాస సందర్భమున గాళయకవిని గూర్చియేగాక, మఱియొక కవయుత్రినిగూర్చి నీతారామ భట్టాచార్యులనారు వ్రాసినది చూచిన, వారందరి పద్యములను సరిగా నర్థముచేసికొనలేదని చెప్పుటలసి వచ్చినందులకు జింటిల్లుచున్నాడను. కాళయకవి కిష్యురాలగు “కృష్ణమాంబును” గూర్చి యిట్లు వ్రాసియున్నారు.

హాస్యరస నన్ని వేశములుండుననియు నాకారణమున నాయానందర్భమున జరుగు సంభాషణాదికము లనభ్యముగఁ బరిగణింపఁబడవనియు, విమర్శకులు గ్రహింపకుండుట చిత్రము! పైవానిలో మొదటిదగు తంజాపురాన్నదాన నాటకమునందలి హాస్యమునగల సభ్యతా సభ్యతలను గూర్చి యీ వఱకే గ్రంథమునందు చర్చింపబడియున్నది. ప్రస్తుతము రెండవది యగు పార్వతీపరిణయమును గూర్చి విమర్శించుచున్నాను.

సీ. “.....

యిరువదారును ఛందంబు లెరిగియిట్లు కవిత చెప్పినవారు లోకమున గలరె,
యనుచు వినుతింప వినిపించి ఘనతగాంచ గీర్తనీయ గుణాలంబ కృష్ణమాంబ

ఈ కృష్ణమాంబ రచించిన గ్రంథమెద్దియు దొరకలేదు. ఈమె రావినూతల తిరుమలయ్యకు మాతురని మరియొక పద్యములో చెప్పబడి యున్నది రావినూతల యనుగ్రామము గుంటూరి మండలమున పింగోలుతాలూకాలో నున్నది. ఈగ్రామమున రావినూతల వారసు నియోగిబ్రాహ్మణ కుటుంబములున్నవీ, కావున నీయమ యట్టి కుటుంబమునకుజేందిన యువతి కావచ్చును. ఇంటిపేరునుబట్టి జాతిని నిర్ధారణముచేయుట సుసాధ్యముకాదు. ఈమెను కృష్ణాజి యనికూడా పిలుచుచున్నట్లు తెలియును; (పుట. 179 - 180)

ఈ యుదాహృత భాగమున “ఈమె రావినూతల తిరుమలయ్య మాతురని మఱియొక పద్యములో చెప్పబడి యున్నది.” అనునొక వాక్యముగలదు. ఆ పద్యమందు దాహృతము కాలేదు. పద్యమిది.

సీ. శ్రీవత్సగోత్రుండు శ్రీకరపాక నాటార్యేల బంధుజనాతి కాయ
కాళయమంత్రి పుంగవునకు గంగమాంబకు మదయించు తపఃఫలంబు
రణరంగ గంధవారణ బిరుదాంకిత స్వకులజ శ్రీకంఠ సచితమాలి
పార్వతీపరిణయ ప్రముఖ ప్రబంధ నిబంధ ధురంధర ప్రాధఫణితి

గీ. యైన చెంగల్య వేంకటయ్యయును, రావినూతల తిరుమలయ్య తనూజ కృష్ణ
మాంబమును గన్ననిధి కాళహస్తీగిరిక కవితలలితోక్తి భారవి కాళనుకవి

ఈ పద్యమున ‘కృష్ణమాంబ’ యనుపేరునుమాచి ఈ కృష్ణమాంబయే కాళకవి శిష్యురాలగు ‘కృష్ణమాంబ’ యని భట్టాచార్యులవారు భ్రమించి వ్రాసిరి. కాని పద్యమును సరిగానవగాహన చేసికొనలేదు. ఇందు దాహృతమైన ‘కృష్ణమాంబ’ కాళయకవి తల్లిగాని, కవయిత్రయగు కృష్ణమాంబకాదు.
చూడుడు.

పార్వతీపరిణయము

శహజీకాలమున, వాసుదేవకవిరచించినపై నాటకమునుగూర్చి నమీక్షలో నిట్లుకలదు.

2. “ శివుడిందు పార్వతితోపోడిక్షిను పరీక్షింపగోరి నృధ్ధబ్రాహ్మణ రూపమున వచ్చును.....ఈ నృధ్ధుడూ బ్రహ్మచారిణి ప్రత్యంగవర్ణన చేయును. ఇది కేవలమనుచితము. అతని విరహవర్ణనము యింకను అనుచితముగానడచును...

6. పర్వతరాజసత్తులు పార్వతీపరమేశ్వరుల విచాపాపిషయమై నిశ్చయతాంబూలములు జరిపిన సంకల్పము.

“అన్యశమమోది ద్రావిడన్య.....అస్మిన్ వర్తమాన వ్యావహారిక చాంద్రమానే.....అషడ్జాళనామ సంవత్సరే అభాసమానే... పార్వతీదేవి శర్మణాపికన్యయాః పరమేశ్వరనామ్నేవరాయ నిశ్చల తాంబూలం కరిష్యే.

ఇంకొక శుద్ధానాచిత్యమిది. గ్రంథకర్తకు సత్తులు సంకల్పమును ఎంత చులకనమైపోయినది !

క్రీవత్సగోత్రమున పాకానాటాశ్వల పంశీయుడైఁ జలసిననాఁడు.

కాళయమంత్రి - భార్య గంగమాంబ

చెంగల్వ వేంకటయ్య - భార్య కృష్ణమాంబ ఈమె రావినూతల తిరుమలయ్య తనూజ

కాళయకవి

రాజగోపాలవిలాస కర్త

పై పద్యమున పంశపృక్షమునుబట్టి యిందున్న కృష్ణమాంబకు కవయత్రి కృష్ణమాంబకు నేమాత్రము సంబంధములేదు. కాని భట్టాచార్యులచారు మాత్ర మీకృష్ణమాంబయే, కృష్ణాజీయని వ్రాయుటచేతను, ఇంటిపేరునుబట్టి జాతిని నిర్ధారణ చేయుట సుసాధ్యము కాదని వ్రాయుటచేతను, నిరువురు నొక్కరేయని భావించినట్లు స్పష్టము. ఇంత యవ్యవస్థితును గ్రంథమును ప్రమాణీకరించుచు విమర్శించుట యెంత సమంజసమో విజ్ఞులు తెలుపుదురు గాత !

7. మంగళాష్టకము. కల్యాణవేళముని ప్రోక్షమైన “కావేరీయమునానదీచ...కుర్వంతువామ్మంగళమ్” అనునది. చెంబూకంబళి, నంబివానిదిగదా చేంతాడుమందేగదా! గంతల్ బొంతలులోభివానివి గదా గార్థంబు చాకింటిదే. అన్నాదమ్ముడు యిద్దఱున్ కూడుకొని యొక్కరైన్ కుర్వంతువామ్మైఘనమ్.” అని ‘పేరడీ’ చేయబడినది. ఈ రెండివది మంగళాష్టకముగాదు-శుద్ధ-అమంగళాష్టకము. అత్యంత అనభ్యమైనది.

కవి విదగ్ధుడేకాని రచనలో ఇతి వృత్తమునకు తగిన యుదాత్తత ప్రదర్శించలేక పోయినాడు. కోరి అనాచిత్యమున కొడిగట్టినాడు. ఇది పురాణదంపతుల పుణ్యకథ అన్నమాటే మఱిచిపోయి నట్లు వ్యవహరించినాడు. హాస్యముకోసమనభ్యుత నాదరించినాడు.”

పై సమీక్షావాక్యములు చదివినవారి కీ నాటకమంతయు, ననాచితికి, అనభ్యుతకు నొక యుదాహరణగా కన్పట్టవచ్చును. కాని యీ సమీక్షను జాగ్రూకతతో సమీక్షించిన వారి కీ సమీక్షా రచన యంతయు, ననంబద్ధము, అజ్ఞాన నిరుద్ధము, లోకానుభవవిరుద్ధముగా కన్పట్టకపోదు. గ్రంథవిమర్శనమునకు, కేవలము విషయ సేకరణమేకాక లోకానుభవము, సంప్రదాయ పరిజ్ఞానముకూడ చాలగానావశ్యకము. ఇవి రెండును, రెండు నేత్రములవంటివి. ఈ రెండింటిలో నేది లోపించినను, నట్టి విమర్శనము గ్రుడ్డెద్దుచేన బడ్డగతిమడ్డి యగును.

ఏకరాత్రములు, శేఖ్యరూఢములు. పరస్పర ముద్రికాగ్రహణములు, పుష్పహాసాలంకరణములు, తపాలా, తంతిమూలకములు దూర శ్రవణయంత్ర సంభాషణా పూర్వకములు. ఇత్యాదిగా వివాహప్రక్రియలు జరుగు నేటికాలమాన పరిస్థితులలో నయిదు దినములు జరుగు పూర్వకాల వివాహసంప్రదాయములు, (అయిదువ కయిదు దినములు పెండ్లి జరుపుట సమంజసమే కాక శాస్త్రీయము,) వివాహకాలమున నడచు,

వ్యంగ్యసంభాషణా చమత్కారములు నూతన నైవాహిక మంత్రప్రతి
కల్పనలు విస్మృతప్రాయమైనవి. ఈనాటి యువకమాణవక లోకమున
కిట్టివి యశ్రుతపూర్వములు నపరిచితములు కావచ్చును. కాని యిప్పటి
కొకటి రెండు తరముల క్రిందటి వారికి పై సమీక్షయందనభ్యము,
అమంగళము, అనాచిత్యముగల ప్రతికల్పలన్నియు, సుపరిచితములే!
'శుద్ధ అమంగళాష్టకమని' పేర్కొన బడినవానాటివి రెండు వినుడు.

“గూనాబల్లాచాకలాడిదై తే బట్టయి తెమండేగదా
ఉలికేటందుకువాడి యిష్టమెకదా కుర్వంతు నామంగళమ్
సముహూర్తస్సానధాన శుభలగ్నస్సానధాన.

“ఇల్లావాకిలి యింటివాడిదై తే యిల్లాలునుండేగదా
వచ్చేటందుకు దాని యిష్టమెకదా కుర్వంతువామంగళమ్
సముహూర్తస్సానధాన శుభలగ్నస్సానధాన.

పై మంగళాష్టకము లాంధ్రదేశమున కుత్తరపు చివరనున్న కళింగ
దేశము. (విజయనగము, విశాఖపట్టణ, శ్రీకాకుళ, సోంపేట ప్రాంతము)
నందు ప్రచారమున నున్నవి.

ఇట్టి సందర్భములో, నాంధ్రదేశమునకునుమారమున దక్షిణ
దేశమున దక్షిణప్రాంతమునున్న తంజావూరియందు వాసుదేవకవి, యిట్టి
సంప్రదాయమును నాటకమునఁ దెలియఁజేసినందులకు కవిని ప్రశంసించు
టకు బదులుగా నిది “శుద్ధ అమంగళము అనాచిత్యము” అని సమీక్షించు
టయే “శుద్ధ అనాచిత్యము.”

1. అనాడు-అనగా నలువదేండ్ల క్రిందట జరిగిన వా వివాహ కాలమున చదివిన
పై మంగళాష్టకములు, నాచెవిలో నేటికిని మాటుప్రాయమున్నవి.

నాటకకర్త వాసుదేవకవి (వాసిన వ్రాతను సరిగా సర్థము చేసికొనకయో లేక సంప్రదాయమునెఱిగిన పెద్దల నడిగి మనము తెలుసుకొనుటా? అను సహంభావముచేతనో, సమీక్షాకర్త “అన్నాదమ్ముడు..... యొక్కర్తై కుర్వంతు వాంమైభునమ్” అను పాదము సత్యంతమున సభ్యమని వ్రాసియున్నాడు. కాని యన్న చనిపోయిన వెనుక తమ్ముడన్నయొక్క భార్యను పెండ్లియాడు నాచార ముత్కళదేశమున నున్నదని యతని కెఱుకలేదు. మఱియు టిబెట్టదేశమున నేటికి సోదరు లిరువురికి నొక్కతే భార్యయుండుననువిషయము (వివేకానందస్వామి వంటి మహనీయుడు తెలిసినది) వ్యాసకర్తకు, కలలోనైన కనుపింపలేదు.¹ వాసుదేవకవి వివాహసంకల్ప సమయముననే సందర్భశుద్ధిగా యిట్టి యాచారమును, సంప్రదాయమును తెలిపినందులకు కవిని ప్రశంసించ వలసినదేగాని, అసభ్యమని విమర్శించుట విమర్శకుని సభ్యతా లోపము.

ఇక సంకల్పమునూట - సప్తఋషుల సంకల్ప మెంత చులకన మైనది! యని యొక యాశ్చర్యార్థక చిహ్నితవాక్యము. ఇచట విమర్శకుని జ్ఞాన మెంతచులకనయో మనమాశ్చర్యపడవలసినదే కాని వేఱొందుకాదు.

మన వివాహములలోని మహాసంకల్పమునకు బదులుగా, కొంత కాలము క్రిందటనే అనగా నింగ్లీషువారి పరిపాలన బాగుగనాటుకొనిన

1. అన్నయొక్క భార్యను తమ్ములనుభవించు సంప్రదాయము, దక్షిణ హిందూదేశమున నీలగిరిప్రాంతమున “తొడున” రను కొండజాతివారి యందునున్నట్లు “నీలగిరి యాత్ర” యను పుస్తకగ్రంథమున నిట్లు గలదు. ఈ గ్రంథము క్రీ. శ. 1846 లో వ్రాయఁబడినది. “ఏక కుటుంబముననుండు సోదరులందఱు సగ్రజ భార్యులగుదు వాడుకగలదు. అగ్రజుండు భార్యకంటె నొందియుండుతఱి నేనిం దక్కళత్రంబు కాలధర్మంబు నొందిన నయ్యగ్రజునకు పరిణయం బొనరించి తక్కళత్రంబుతోన ముఱిందులందఱు గూడెదరు. జ్యేష్ఠుండు జీవించ గనిష్ఠులు పరిణయంబు చేసికొనరు. (పుట 41.) మద్రాసు ప్రొవ్యలభిత పుస్తకభాండాగార ప్రకటితము. గ్రంథసంఖ్య 65.

కాలముననే ¹లండన్ సంకల్పముదయించినది. ఇది “ఓం లార్క్ వే స్వాహా, ఓం జీననే స్వాహా మమ ఉపాత్త్యసవ్యయద్వారా.....అని మొనలిడి ఉభయకుల కామక్ గోత్రస్య మిష్టర్ లంక్ మిస్సస్సు నామధేయస్యధేముమహానద్యాం, జ్ఞానకల్యాణ స్నానమహాంకరిష్యే” అని పూర్తి యగును.

ఈ లండన్ సంకల్పము నీనాఁ డేసాంఘిక నాటకముననో నిమిడించి ప్రకటించిన కొంతకాలమునకు సమిక్షాకర్తనంటి విమర్శకులు దీనిని ‘పేరడి’ యందురో లేక సాంఘిక వ్యవస్థలో, సాహిత్యులగు నాంగ్లేయుల, దేశ భాషాప్రభావమెంతవఱకుఁ బ్రాసనగో వెలిసికొనుటకు నవకాశము గల్పించిన ‘నూచన’ యందురో యూహింపవలసియున్నది.

“కవి విదగ్ధుఁడే కాని...కోరి యనౌచిత్యమున కొడిగట్టినాఁడు. ఇది పురాణదంపతుల పుణ్య కథయను మాటయే మఱచిపోయినట్లు వ్యవహరించినాఁడు.” అని విమర్శ. పురాణదంపతుల పుణ్యకథయని రెండు శతాబ్దాలనాఁటి వాసు దేవకవియే మఱచుటయేమి? కవికుల గురుఁడగు కాళిదాసకవియే యిప్పటికే పదమూడు శతాబ్దాలక్రిందట, మఱచినాఁడన వచ్చునా? “జగతః పితరౌపదే” అని రఘువంశము ప్రారంభించిన మహాకవి కుమారసంభవమున, దంపతీరతిని బట్టబయలుగా నెట్లు వర్ణించెను? ఇంతయేల? ఇప్పటికయిదు శతాబ్దాలు క్రిందట దివ్యతిరుపతి క్షేత్రమున, సంకీర్తనాచార్యులు తాళ్లపాక అన్నమయగారు “అమ్మకు తాళ్లపాక ఘనుఁడన్నఁడు పద్యశతంబుఁజెప్పెఁ గోకొమ్మని వాక్పి నూనముల కూరిమితో నల మేలుమంగన్” అని “అమ్మకు” సమర్పించిన పద్యశతము (వేంకటేశ్వర శతకము) సంభోగ శృంగార వర్ణనాత్మకము.

1. ఏదైన గ్రంథమునుగూర్చి వ్రాయునపుడు, ఆ గ్రంథముద్రణమునుగూర్చి యంతకుముందు వ్రాసిన పరిశోధకులనుగూర్చి “వీరికి గ్రంథమెన్ని పరియాయములు ముద్రితమైనది తెలియలేదు” అని యవహేళనముచేయు వ్యాసకర్త, వైలండ్స్ సంకల్పమెప్పుడు నున్నదో, కనుగొనుటకు పరిశోధన చేయునని, సంకల్పమంతయు గాఢుఁడలిగినను నిందుచాహరింపజైతిని.

అన్నమయ్యగా రలమేలుమంగ వేంకటేశ్వరులు, పుణ్యదంపతులను మాట మఱచినారని చెప్పనగునా! పై యిరువురునుకోరి యనౌచిత్యమున కొడిగట్టినారా?

కవిహృదయము రీతి, కావ్యవిమర్శచగతి కవియైన వానికేగాని, కలముపట్టిన వారికెల్ల నవగతముకాదు. వ్యాసకర్తయే యీ పట్టున వానుడేనకవి వ్రాసినది 'నాటకము' ను మాట అనౌచిత్య, అనభ్య అమంగళీత్యాది పదప్రయోగ వ్యవహారములలో మఱచినాడేకాని, అసలు గ్రంథకర్త మఱువలేదు.

ఆ నాటకరచన కంతరార్థము సంకల్పించియే కవియారీతి నితి వృత్తము సాగించినాడు. ఆయంతరార్థము గ్రహించుటకు నీ విమర్శకుని హృదయాంతరాళమున నావంతయును, తావులేదు. అది యట్లుండనిండు. ఈ నాటకమున వినాయకుని నర్పించుటకుముందు పూజారివచ్చియున్నను పరిచారికుడు వచ్చినవెనుక జరిగిన సంభాషణ "ఇక్కడ హాస్యము" అను శీర్షికక్రింద చూపబడినది. ఆ సంభాషణ నూత్రధారునికి పరిచారకునకు జరుగును. "పరిచారిక గాడిదముండాకొడుకు" రాగానే, నూత్రధారుడు "ఇంతనేపు స్వయంపాకం సేయక యెక్కడికిబోయి యుంటివిరా?" అని ప్రశ్నించును. "దినము సల్లి వంటకముపిడిచి తల్లిగెనేనుకవత్తును. ఈ పొద్దుసల్లి మిగులలేదు. వండుకొంచు వచ్చేటందుకు యింతనేపు పట్టెను." అని జవాబిచ్చును.

నూత్ర. ఓరి! తిష్టనూత్ర ముండాకొడుక! ఓరి! దేవునికి సల్లివంటకము పెట్టుదురటరా!

పరి. ఇప్పుడు పదినాళ్లనుంచి నీ పిల్లారికినీ (వినాయకునక!) పూజారి కిన్ని కడుపు సెగయెత్తింది. అందునుంచి సల్లివంతం నై వేద్యం పెట్టుతున్నాము.

నూత్ర. ఓరిరి వెరివాడా! రేవటినుంచి స్వయంపాకంచేసి వేడితల్లిగను గొంచురార!

పై విధముగానే, శహాజీ రచితమైన శచీపురందరము అను నాటకమున, నూత్రధారునికి అర్చకునికి సంభాషణ.

నూత్ర. ఓహోయి అర్చకుండవరోయి! విఘ్నేశ్వరుండు వచ్చి యింత తడవాయెనే. యింతనేపు పూజనేయక యెక్కడికిపోతిర నుక్క ముండాకొడక!

అర్చ. ఏలరా! ఊరకే వదరుతున్నావు వెట్టి పెత్తాకొడక... అర్చకుని శిష్యాలుమాత్రం తెంచుకొని వత్తువురా. నీవాండ్లను నండించేది లేదు. ఏమిన్నీ లేదు.

అందే పూజారి పరిచారకునిచూచి “ఓరి పరిచారిక భ్రష్టు ముండాకొడక..... నైవేద్యమైన పదార్థాలు యివన్నీ నెత్తిమీన పెట్టుకొని, మణివగాని గుత్తలంజ తొత్తుకుయిచ్చి, దానిదగ్గఱ సుమకో ఊండి స్నానమున్ను చేయకనే తడిబట్టతో ఒడ్డుతుండుచుకొని తారుమారుగా విభూతిపూసుకొని, విఘ్నేశ్వరమూర్తికి పరిచారికము చేయవస్తావి. విఘ్నేశ్వరుని సామృంతాను తిని తొత్తుకొడుకులకున్న ముండమోపులకున్న..... క్రొవ్విపోయెను.

ఈ నాటకముననే, వక్రదంతుడు “ఓరి తిష్టనూత్ర ముండా కొడుక్కుల్లారా!” అని నూత్రధారుని సంబోధించును.

శచీపురందరము, శహాజీమహారాజు కృతము. ఆతఁడేతనరచనలలో పై విధముగ వ్రాసినపుడు తదాస్థానకవియైన వాసుదేవకవియు నట్లే రచించి రాజాదరణము గాంచినాడు.

ఇట్టి రచనలయం దంతరార్థము, సుంతయేని పరిశీలించినగాని చింతనీయముకాదు.

తంజావూరి. నాయక రాజులవలె, మహారాష్ట్ర రాజులు దేవాలయములలో, నిత్యనైమిత్తక పూజావిధానములు సక్రమముగా జరిపించుటయందు శ్రద్ధవహించినవారు. వారికాలమున సాధారణముగా కొన్నిచోట్ల పూజారులు దేవాలయములలో, నైవేద్యపదార్థములు, పూవులు, పండ్లు పడుపుకత్తెల యిండ్లకుఁగొనిపోవుట, పూజా నమయమునకు శుచిగా రాకుండుట, మున్నగు నరాజకములు జరుగు.

చుండెడివి. అట్టివానిని తొలగించి, ¹పూజారులకు గుణపాఠము నేర్పుటకు నాటకప్రదర్శనముల నట్టి యకృత్యములను బైటపెట్టుటకంటె, వేఱు మార్గములేదని వారీపథకముఁ ద్రొక్కిరి. నగరిలో బహిరంగముగా నాటకము ప్రదర్శించునపుడిట్టి యకార్యములను స్పష్టముగా ప్రజానీక మునకుఁ జూపునపుడు నిజముగా నట్టి యకార్యములను చేయువారికంత కంటె శిక్ష యేమున్నది? వారితప్పు నడవడికలను వారేదిద్దుకొందురు. మఱి యొకవారిని దండనలచే శిక్షించిన లాభమేమి? ఇట్టి ప్రయోజనము నభిలషించియే, యానాటి నాటకరచయితలు తమనాటకముల నిట్టి హాస్యరసప్రధానరచనలు గావించిరి.

పూజారులవలెనే వైదికులు వివాహకాలమునందు, సంస్కృత భాషాజ్ఞానములేక సంకల్పము చెప్పనపుడు చేయులింగ వ్యత్యాసములు, అపభ్రంశములు మొదలగునవి మృదువుగా విమర్శించుటకు, వానుదేవ కవి యిట్టి నూత్నసంకల్పరచన కావించినాఁడేగాని వేఱుకాదు. అట్టి సందర్భములు, పార్వతీ పరిణయమువంటి వివాహాధావృత్తమున్న నాటకములయందేగాని తక్కిన వానియందతుకు కొనఁజాలవు. కవి యాశయమును సిద్ధింపదు.

1. పూజారులుగాని యర్చకులుగాని యిట్టివిచేయుట పరిపాటియైనట్లు తూర్పు గోదావరీ మండలమున పలిశెల కొప్పు లింగేశ్వరస్వామి కథ తెలుపుచున్నది. పలిశెల యందలి, ఈశ్వరాలయమున, లింగమునర్పించు పూజారి ప్రతిదినము తనవేశ్యయింటివద్ద పూదండలుంచి, యవి యాలయమునకు దెచ్చి యర్పించువాడు ఆవేశ్య వానినొకమారు ధరించి, యట్లేయేమియు నెఱుంగనట్లు వానినుంచెడిది. ఒకనాఁడు పూజారిమామూలుగా దండలను తీసికొని దేవునికినమర్పించెను. అప్పుడే దేవదర్శనమునకు వచ్చిన రాజాగారి కాదేవునికర్పించిన దండనిచ్చెను. వారాదండను కొనిపోయి నగరిలో చూడగా నందు శంధ్రుకలుండెను. ఇదియేమి లింగాకారుండైన ఈశ్వరుని పూజాపుష్పములలో శంధ్రుకలెట్లు వచ్చిననియని పూజారిని గద్దించియడిగిరి. ఈశ్వరునికి కొప్పు (శంధ్రుకలు) గలవు. తాము బిగ్గించవచ్చునని యాతఁడు చెప్పెను. మఱునాఁడు రాజాగారు వచ్చిచూచుసరికి యట్లేముండెను. కావుననే యా లింగమారి కొప్పు లింగేశ్వరుడయ్యెను.

మంగళాష్టకములలో, తెలుగు సంస్కృతపదములను కలిపి రచనచేయుట (మణిప్రవాళరచన) తొలుతొల్త నైదికలనలననే, ప్రారంభమైనది. వారు కర్మకాండలో సంస్కృతమునే నుపయోగించుట విధియై యున్నది. కాగా నిత్యవ్యవహారమున తెలుగున నున్నప్పుడు సంస్కృత పదము వానితో సంపుటికరించి, వ్యవహారింపక తప్పదు.

“ ఆషాడ శుద్ధసంచమ్యాం వచ్చినే వృద్ధగౌతమీ
అథవాతప్పిదాకణి ద్వాదశ్యామతప్పదూ ”

ఇత్యాదిరచనలు, మనకు పరిచితములే. కాని తరువాత తెలుగు కావ్య రచనలో నీ పద్ధతి యుండకూడదను నను శాసనము నెలసినది. అట్టిమణి ప్రవాళరచనను తలపింపజేయుటకు నీ మంగళాష్టక మణిప్రవాళరచన యావశ్యకమైనది.

మన మత, సాంఘిక, భాషాసంప్రదాయమునీ నాడుమఱుగు పడినను, మన సాహిత్యరచనలలో నవి గర్భీకృతమై యున్నవి. కావున నట్టిరచనలు విమర్శించుటకు ముందు, మనపరిశోధక క్షీరకంఠులింక యెంతవరకో పెరిగిపెద్దవారైనగాని యర్హత గడింపలేరని తెలిసికొన వలసి యున్నది.

క్షేత్రమాహాత్మ్యములు

దక్షిణాంధ్ర వాఙ్మయమున ప్రత్యేక శాఖగా నెన్నదగినవానిలో క్షేత్రమాహాత్మ్య శాఖయొకటి. ఇది నాయకరాజుల కాలమునకుముందే దక్షిణదేశమున ప్రారంభమైనది.

౧. చొక్కనాథ చరిత్ర - ఇది క్రీ. శ. 1540 ప్రాంతమున, వెలిసిన పచ్చకప్పురపు తిరువెంగళకవి రచితము “ హాలాస్యక్షేత్ర మాహాత్మ్యము” అనబడు మధురాపురక్షేత్ర మాహాత్మ్యమును నిది వివరించును. ద్విపద కృతియగు దీనినే, మైసూరి పరిపాలకుడగు సంజరాజు వచనకృతిగా రచించియున్నాడు.

౨. మన్నారగుడిక్షేత్ర మాహాత్మ్యము - ఇది తంజావూరునకు సమీపమున నున్నది. నాయకరాజులకు ముఖ్యక్షేత్రము. దీనికి “ దక్షిణ ద్వారక ” యనియు, “ చంపకారణ్యక్షేత్ర మాహాత్మ్యము ” అనియుఁ బేర్లుకలవు. ఇచ్చటి రాజగోపాలస్వామి యపరావతారమగు విజయ రాఘవ నాయకుఁడు. తానీ దివ్యస్థలవర్ణన రచించినట్లుగా ప్రహ్లాద విజయ నాటకావతారికలో నిట్లు చెప్పకొన్నాఁడు.

“ దక్షిణ ద్వార కాస్థలవర్ణనాభాగ
మధ్యరించిన సుప్రసిద్ధచరిత ”

కాని, యిది కానరాలేదు. ఇక చెంగల్వ కాళకవి విరచిత¹ రాజ గోపాల విలాసమునందలి యైదవయాశ్వాస మీ మన్నారగుడియను చంపకారణ్య క్షేత్రమాహాత్మ్యమే. ఇది సంస్కృతమున, బ్రహ్మాండ పురాణమున విష్ణుక్షేత్ర ఖండమున, నుత్తరభాగమున, నరువదియొకటి మొదలు నరువదియొనిమిది యాధ్యాయములలో నున్నది. మన్నారగుడిక్షేత్ర మాహాత్మ్యము వచనములోగూడ నొకటియున్నది. కాని యత్కర్తృక తెలియరాదు.²

౩. పంచనదస్థలపురాణము - దీనినే ‘ తిరువాడి ’ క్షేత్రమందురు. ఈ స్థలపురాణమును తులజాజీరాజుకాలమున నాబూరి కుప్పనకవి తెనిగించినట్లు తన శంకరవిజయమున నిట్లు చెప్పకొని యున్నాఁడు.

సీ. “ లీలఁబంచనదీస్థలీపురాణము తెనుఁ
గించితి వారూఢకీర్తిమొలుయ ”

కాని యీ గ్రంథమలభ్యము.

1. నాచే సంపాదితమై ప్రకటితమైన రాజగోపాల విలాసమున గ్రంథాంతమున తెలుఁగు లిపిలోను, నాగరలిపిలోను, పైని తెలిపిన మూలసంస్కృత భాగము ముద్రితమై యున్నది.

2. మదరాసు ప్రాచ్యలిఖిత పుస్తకభాండాగారము మన్నారగుడి కైఫీయతు.

౪. శ్రీరంగమాహాత్మ్యము-సుప్రసిద్ధ వైష్ణవ ష్టోత్రమగు శ్రీరంగము యొక్క మాహాత్మ్యమును, వచనరూపముగ మధురాపురాధీశుడు విజయరంగ చొక్కనాథుడు రచించినాడు.

౫. వృద్ధాచల మాహాత్మ్యము - వృద్ధాచలక్షేత్ర మాహాత్మ్యమును ప్రబంధముగా శేవూరి అనంతయ రచించియున్నాడు. ఇది అముద్రితము. తురయూరు ప్రభువగు లింగాక్షి సంకీర్తము.

౬. శ్రీముష్ణమాహాత్మ్యము - ఇది దక్షిణ దేశక్షేత్రమే. వైయనంతయ పోత్రుడు బాలకవి అనంతయరచించెను. ఇది వెంగుళము కృష్ణభూపతి యానతిచే దెనిగింపఁ బడినది. అయిదాశ్వాసముల పద్య ప్రబంధము. అముద్రితము.

౭. సేతుమాహాత్మ్యము-అనఁగా రామేశ్వర ష్టోత్రమాహాత్మ్యము వెలఁగపూడి కృష్ణయామాత్యుడు, భానుమద్విజయావతారికలో, దన పూర్వులలో నొక రీ కృతిని రచించినట్లు చెప్పుకొని యున్నాడు.

కృ భూసుత గాంగేయో పా

ఖ్యాన సుమంతోద యాంధ్రకర్ణావృతముల్

మానితప్రభుజో పా

ఖ్యానము శుభహేతుసేతు మాహాత్మ్యంబుల్

కాని యీ కృతి లభ్యమగుటలేదు.

భాస్కర వేంకటాచలకవి అను దక్షిణాంధ్రకవి సేతుమాహాత్మ్యమును రచించియున్నాడు. ఇది నాల్గాశ్వాసముల పద్యకృతి. అముద్రితము.

౮. చిత్రకూటమాహాత్మ్యము-తిరుమలకవి కృతము. ఇది ద్రవిడ భాషలో “త్తిల్లి” అనఁబరగుచున్న చిదంబర ష్టోత్రమాహాత్మ్యము. అముద్రితము.

౯. గజారణ్యక్షేత్రమాహాత్మ్యము - గజారణ్యక్షేత్ర మనఁగా జంబుకేశ్వరము - ఈ స్థలమాహాత్మ్యమును, కవిధాటి బలభద్రకవి “గజారణ్యసంహిత” అను పేర పద్యకృతిగా రచించియున్నాఁడు. గ్రంథము ముద్రితము.

౧౦. కాశీ మహిమార్థ దర్పణము - ఇది జగత్ప్రసిద్ధమగు వారాణసీ క్షేత్రమహాత్మ్యము. సంస్కృతకాశీ ఖండమునుండి నంజరాజు వసన రూపముగాఁ దెలిగించినది. గ్రంథ మముద్రితము.

పై ని వివరించిన వానిలో మొదటి తొమ్మిది క్షేత్రములును దక్షిణ దేశమునకు సంబంధించినవే. ఒక్క కాశీక్షేత్రముమాత్రమే యుత్తర దేశమునకు సంబంధించినది. ఈ సందర్భమున మనము, వాల్మీకిచరిత్రలో రఘునాథనాయకుఁడు మూలమున లేకున్నను క్షేత్రములను వర్ణించెనన్న మాట మఱువరాదు.

వేదాంత గ్రంథములు

దక్షిణాంధ్ర వాఙ్మయమంతయుఁ గేవలము శృంగార పదమే యనియు నందును తంజావూరియందు శృంగారరస ముప్పొంగి, విశృంఖలముగ విహరించినదనియుఁ దలంచు, వాఙ్మయవిమర్శకులకు, తంజావూరి రాజ్యమునందే వేదాంతగ్రంథము లుద్భవించుట వింతగాఁ దోచక మానదు. చంపకారణ్యక్షేత్ర వాసియగు పరమానందతీర్థుఁడీ శాఖలోఁ బెక్కుగ్రంథములు రచించియున్నాఁడు. ఈతఁడు దత్తాత్రేయ సంప్రదాయ ప్రవర్తకుడై, అద్వైత వేదాంతమునుగూర్చి, యీక్రింది గ్రంథములు రచించియున్నాఁడు. బ్రహ్మవిద్యా సుధార్ణవము, వివేకచింతామణి ఉపదేశక్రమము, అను భవదర్పణము, ముక్తికాంతాపరిణయము, శివజ్ఞాన మంజరి, సంపంగిమన్న, శివముకుంద పరమానందశతకములు.¹ ఈగ్రంథము లన్నియుఁ దంజావూరునకు సుదూరముననున్న యాంధ్రమండలములందు వ్యాప్తిగలవన్నచో వీనిప్రచారము గ్రహింపవచ్చును.


1. ఈ పుస్తక వివరణమునకు నీ గ్రంథమున పుటలు. 296-300 పుటలు చూడుఁడు.

తులజాజీ కృతముగు 'రాజరంజన విద్యావిలాసము', ప్రబోధ చంద్రోదయమువంటి వేదాంతనాటకము. గాత్రపురిని జీవుండు సత్య ధర్మానుల సంగతివలన కామాదిమాయలను తలుచునగా, నవి యాత్మేశునితోఁదెలుప, మోహనమోగి విచ్ఛలనాడి జీవునిశపథస్థితునిగాఁ గావించును. జీవునకీశ్వరుండు ప్రసన్నుడగును. దేవేశ్వరులు రతిమన్మథ వివాహమొనర్తురు.

చల్లసూరయకవి వివేకనిజయనాటకము నిట్టిదే. ఇందు వివే కేంద్రుండుపనివత్కాంతఁ గూడి ప్రమోదమునగుట ప్రతిపాదితము. జీవేశ్వరుండు ముక్తికాంతనుగూడి యమందానందము నొందునను విషయముగూడ నిందు పొందుపఱుపఁబడి యున్నది.

నల్లందిగో వంశావళి (సీసమాలిక)

విజయరంగ చోక్కనాథుని కాలమున వెలసిన యీ చారిత్రక సీసమాలిక¹ నల్లందిగో వారను నొకసుప్రసిద్ధ వైష్ణవ వంశమును గూర్చి తెలుపునది. ఈ మాలిక యందు వారివంశమిట్లు తెలుపఁబడినది.



పై వంశావళి యీయయ్యవారయ్యకుఁ గృతి.

1. దీనిని తొలుత శేషార్యోదా హరిణమునగూర్చి తెలుపునందర్భమున పేర్కొని యుంటిని. (చూడుండు. ఉదాహరణ వాక్యముచరిత్ర. పుట 157, 158 1930) అతడుక నిది క్రీ. శ. 1952 మద్రాసు ప్రాచ్యలిఖిత పుస్తకభాండాగారమువారి బుల్లితెన (సం. 5. సం. 1) లో క్రిమల్లం పల్లికరభేక్షరకర్మగారి సంపాదకత్వమునఁ బ్రకటితమైనది.

౧. పై వారిలో నారాయణ జియ్యరు శ్రీరంగక్షేత్రమున జియ్యరై యుండెను. తురకల దండయాత్రవలన శ్రీరంగనాథస్వామి మళయాళ దేశమున వలసకుఁ గొంపోబడి యరువది సంవత్సరములు పొడవడగి యుండ, స్వామినిమఱల సంస్థానమునఁ బ్రతిష్ఠించి తనమంత్రశక్తివలన యనేకాద్భుత క్రియలనొనర్చెను.

౨. నారాయణ జియ్యరునకు నాలుగవతరమువాడగు తిరుమలా చార్యుఁడు గానాభినయల విద్యలయందాటి తేటి, అపరవారదుఁడని ప్రఖ్యాతిపహించెను. అతఁడు విజయనగర రాజ్యాధీశుఁడగు శ్రీరంగరాయల వారిచేతను, తుపాకుల లింగభూషణిచేతను, పాండ్య రాజ్యాధీశుఁడగు ముద్దు వీరప్పనాయని వారిచేతను సమ్మానితుఁడయ్యెను.

౩. తిరుమలాచార్యుని నలువురు కొమారులును, పాండ్యదేశాధీశుఁడగు¹ విజయరంగ చొక్కనాథ నాయకునికి (1704 - 1732) యాప్తులై యున్నట్లుగా నీ గ్రంథమున నిట్లు తెలుపబడినది.

“సీ. మన్మథమన్మ

ధాకృతి నిన్నంజెడనుక (అయ్యవారయ్య)

త్రితజన సంస్తుత్య కేషయామాత్య ప

ర్వతదైర్య వేంకటరాఘవాద్య

ఘనకీర్తి నిస్తండ్రుఁ గన్తూరిమంత్రిండ్రు

వారు తేజోరూప జైభవములఁ

దుతికేక సకలవిద్యలువేర్చి నానాట

నభివృద్ధిఁ బొందుచు నహరహంబు

నీమాటజవదాట కామోదమునుగూర్చు

చలరామచంద్రుని కనుజాలైన

శత్రుఘ్ను భరతలక్ష్మణుల చందంబునఁ

దమ్ములై నీకుఁ జిత్తమ్ములలర

1. ఈ వేంకట రాఘవాచార్యుఁడు మధుర నాయకరాజధర్రలో నొకప్రసిద్ధ పురుషుఁడు. విజయరంగ చొక్కనాథుని వెనుక రాజ్యముపొలిచిన మినాక్షి కాలమున (1732 - 1737) కూడ రాజ్యతంత్రమునఁ బాల్గొన్నవాఁడు.

సేవసేయుచు బాంధ్యసింహాసనమునై
 దక్షిణవాయులై తననువిజయ
 రంగచోక్తన్యపాలు రత్నసమ్మళమున
 నాత్తులై, మిశ్రులై యధికులగుచు
 గొలువగా వారిలో గుణభియుని యైన నేం
 కటరాఘవాచార్యుల గవనభార్యులు
 జేపట్టి
 సకలాధి కారములే చక్కగా నయచేసి
 ప్రతిలేక పాలించుటలెనెడు

పై యన్నదమ్ములలో శేషార్జుని సేవనే శేషార్జ్యోదాహరణము రచితమైనది. అందు శేషార్జుని వంశమును గూర్చియున్న చెప్పబడినది.

కా. శ్రీనల్లది గళన్యవాయు మవనిన్ జెన్నెందు సేవనంబు
 దానారాయణ జయ్యించనగదా నారాయణుడువృక్షం
 బైనాడందు జెలంగు తిర్మలనుధీయానాధ వంశమున దా
 నానూన సిరశీర్తిశేషమునకు దృఢగృహస్థాశ్రయై

కా. రాకేందుద్యతి తిర్మలగృహును భూద్వాజ గోమ్రువనయా
 లోకశ్రీకరుడయ్యనారయను మేలుంగూర్చు నారమ్మునిన్
 జోకన్యేంకట రాఘవాచార్యునకు గస్తూరయ్యునిన్ పెన్ద నా
 లోకైకస్తుత కీర్తిశేషమును ముఖ్యునిన్ ప్రశంసించనన్.

ఈ శేషార్జ్యోదాహరణము రచించిన కవి బాలకవియనంతయ్య కావున నల్లదిగళ వంశావళి కృతికర్తయు యనంతయ్యయే యగుట స్పష్టము.

ఈ వంశావళి చారిత్రకాంశములతో సమన్వయించి ప్రకటించిన నది దేశచరిత్రకు నంతయో యుపకరించును.

1. ఈ సందర్భమున చారిత్రక సంబంధములైన మూలికల ముద్రణమునుగూర్చి వివరములకెట్టి యభిప్రాయములున్నవో గమనింపుడు. గణపవరపు నేలకటకవి రచించిన 'పెదల్లిరివిజయము' ను గూర్చి "దాక్షిణాత్యాంధ్ర సాహిత్యము" న నెట్లున్నదో చూడుడు. "పెద్దళిగిరివిజయము చారిత్రకముగను వాఙ్మయదృష్టియందును ముఖ్యమైనది. భాషాభిమానులెవ్వరైనను దీని ప్రతినిద్రాయించి ప్రదురుగురు గాక! పుట. 38." కాని గ్రంథకర్తలు కొంచెము పరిశోధన చేసిచూచిన 'పెదల్లిరివిజయము' తమ గ్రంథ రచనాకాలముకంటె (1955) మూడేండ్లు ముందుగనే ముద్రితమై ప్రకటితమైనది.

. Bulletin of the Government Oriental Manuscripts Library, Vol. V, No. 2, 1952, P P. 50-52.

దండకములు

దక్షిణాంధ్ర వాఙ్మయమున దండకములు చాలతక్కువగనున్నవి. ఉన్నవానిలో నొకటి రెండు భక్తిపరముగనున్నవి. తక్కినవన్నియు శృంగారపరములే! ఆంధ్రవాఙ్మయమున దండక రచన నన్నయతో ప్రారంభమైనది. నన్నయ రచించిన దండకము, కావ్యమధ్యమున నున్నది. దండకము, కావ్యగ్రథితము గాక, ప్రత్యేక గ్రంథరూపమున రచితమైనది పోతనామాత్యుని భోగినీ దండకము. దండకములను భక్తి పథకమునుండి తప్పించి శృంగారపరముగాఁ జేసినదీ భోగినీ దండకమే.

దక్షిణాంధ్రవాఙ్మయమున శృంగారమునకుఁ బ్రాధాన్యముకలదు. కావున శృంగారదండకములే చాలఁగా వెలువడినవి. ఒక రాజు స్వారి వెడలుట, అనందరథమున నొక స్త్రీనిఁ జూచి మోహించుట, ఆమె రాజుపై విరాళిగొనుట, రాయబారములు, తుదకు వారి సమాగమము ఇదియే దండకముయొక్క యితి వృత్తము.

భక్తిపరముగ నున్న దండకములలో వాల్మీకి చరిత్రమున ప్రథమాశ్వాసమున మునీశ్వరులు విష్ణుమూర్తిని స్తుతించునపుడున్న దండకము మొదటిది యని చెప్పనొప్పును. విజయరాఘవ నాయకుఁడు రాజగోపాలదండకమును రచించినట్లు చెప్పకొన్నాఁడు. “ధరరాజగోపాల దండక సందర్భవైదర్భిగన్న విద్వత్కవీంద్ర!” ఇందలి వైదర్భి శబ్దముచే దండకము ‘వైదర్భి రీతిని’ రచితమైనదని యెంచ వచ్చును. ఈ దండకము లభ్యముకాలేదు.

రాజగోపాల దండకము

తంజావూరి పుస్తకశాలలో రాఘవకవి ప్రణీతమగు నొక రాజగోపాల దండకముగలదు. కాని యది విజయరాఘవనాయకుని రచన కన్న భిన్నమైనట్లుగా దండకమునందలి చివరభాగము తేలుచున్నది. ఇది ముద్రితము గానందున నిందలి కైలి తెలియుటకును నాద్యంతముల నిచ్చుచున్నాను.

మొదలు - శ్రీ రుక్మిణీసత్యభామాకుచన్వంస్వ విస్వస్థ కన్తూరికాసార
భోదార భూరిప్రభావిస్ఫుర త్కొన్తుభప్రోల్లసన్వత్స, వత్సా
భిరక్షాసముత్సాహవేళా వినిర్వాహితాభిర్వ దోర్నర్వదుర్వార
పూర్వామర గ్రామణీవార వారాణిరాట్కన్యకాధీశ.

తుది - మాధుర్యముం జెందు సంస్కారముంజేయఁగానెంచి నానేర్చి
నట్లుల్లసన్మాధురీసాధురీ కీర్తిన్విడంబించు మీదిన్వలీలావిలా
సాల్లిలోనన్ లవాంశంబు లీ దండకస్ఫూర్తిగావించి యర్పించి
తిన్ సత్కృపాశీల సంసేవితాదిత్య ప్రత్యాహిరాజ్యోని
జాలాశుభావాల శ్రీరాజగోపాలకై కొమ్మటంచున్న హిన్నించు
నీదండకంబున్న తిన్ జెప్పె...నాపాకనాటన్ గమన్ మేటియా
కావటూరన్ విరాజిల్లు వృద్ధాచలా మాత్యపాత్రుండు,
సత్సంస్కృతాంధ్ర ప్రబంధైక సందర్శలీలా కళాకారదా
మూర్తియా మూర్తివిద్వత్తనూజాశుభా రాఘవాఘ్నిడతి
ఖ్యాతి నాచంద్రతారామై - మించఁగాన్.

పై దానిని బట్టి యీ దండకకర్త రాఘవకవి, మూర్తికవి పుత్రుండు,
వృద్ధాచలామాత్యుని పౌత్రుండు - పాకనాటినియోగి - కావటూరునివాసి
యని తెలియుచున్నది. ¹ఇది యముద్రితము.

విజయరాఘవ దండకము

రసవత్కవయిత్రి రంగాజమ్మ, విజయరాఘవ నాయకునిపై
యొక దండకమురచించినది. కాని దానిని 'మోహిని' యను నామ
సంగ్రహించి, అల్లాడ విజయభూపతి పేర సమకూర్చినది. దానికి
'మోహిని దండకము' అని పేరు. వివరములకు గ్రంథములోని పుటలు
చూడుండు. ఇది యముద్రితము.

విద్యావతీ దండకము

ఈ ప్రశస్త దండకము, మధురనాయకరాజ సోదరుడగు ముద్దళ గిరిపై, గణపవరపు వేంకటకవి రచించినది. ఇదియు నొక పెద్దదండకము. ఈ దండకము వేంకటకవి కాలనిర్ణయమునకుఁ జక్కగ దోడ్పడుచున్నది. ఆ విషయమంతయుఁ బాఠకలోకమునకు దెలిసియేయున్నది. అయినను “దాక్షిణ్యత్యాంధ్ర సాహిత్యమున” పై విద్యావతీ దండకమునుగూర్చి, వేంకటకవి కాలమును గూర్చి పరిశోధకు కీ వఱకు తెలియనట్లుగా నిట్లు వ్రాసిరి.

పుట 43 “చిరకాలము నుండియు వేంకటపతికవి యొక్క వాస్తవ కాలము దెలియక వాఙ్మయ విమర్శకులును జరిత్రకారులును దిప్పలు పడుచు పలువిధముల నూహించుచుండిరి.” అని యిదివఱకు విమర్శకులు కవిచరిత్రకారులు వ్రాసిన వానిని యనువదించి చివఱకు “ఈ విద్యావతీ దండకప్రతి” యొక్కటి ప్రాచ్యలిఖిత పుస్తక భాండాగారమునందున్నది. అందు “శ్రీ విశ్వనాథాన్వయాంబోధి.....శ్రీ ముద్దల్లిరి క్షాతలాధీశు పేరన్.....వేంకటార్య ప్రణీతంబుగా బొల్బునావుష్వకోదండకంబైన విద్యావతీ దండకంబుర్వినా చంద్రతారార్కమై యొప్పెడుక” ఇందువలన “గణపవరపు వేంకటకవి చొక్కనాథుని తమ్ముడైన ముద్దళగిరికి నమకాలికుడని స్థిరపడుచున్నది” అని తమ చిన్నగ్రంథమున ముప్ప త్రిప్పలుపడి, మూడు పుటలు వ్రాసి గ్రంథకర్తలు కాలనిర్ణయ మొనర్చినారు.

విద్యావతీ దండకము క్రీ. శ. 1948 లో ననగా తమ గ్రంథమింక నాతేండ్లకు ప్రకటిత మగుననగా ప్రకటితమైనది. దానిని గ్రంథకర్తలు చూచియుండిన నింత శ్రమపడియుండరు.

శహారాజ దండకము

పైర్వీక్షతో నొక చండక నచన నుజుగూరి పుస్తకశాలలో గలదు. (గ్రంథ సంఖ్య 423). ఇది యాసిగ్రాము. కొలుసను నుపలబ్ధభాగమును బట్టి చూచినిది శహారాజుగూర్చి యిది నిరూపించి విచియించి యుండవచ్చునను నూహా బాధము మిన్నది. ఇది శ్రేయ గానది మే.

మొదలు - శ్రీశంభుపాదాబ్జ భృంగాయనూనాంత నింగుండు, రంగత్కృపా పూర్ణనిర్మలశ్రీనింగుండు ప్రవేశాన్నితానక నిత్యాంకుర శ్రీనిముద్రుండు, భద్రానారాధ్యుని, చోళమహాశాసి, తంజా పురీవాసి, భూషక్రకారంధరీ భూషభృన్నిర్మలగ్రాన్థిత శ్రీ పురీవాసర్యాగేశ పాగ్రుండు. శ్రీ శాహాభాపాలుఁ డెంజేరిహిన్.....చేరితిన్ యారాజకలవచ్చునింగూడు చందంబునూహించు ... కేశ్వరుండరి, యోరాజదేవేంద్ర! యోరక్షణోపేంద్ర! యోరూటపాంచాల! యోసత్కృ పాశశీల! యోదాససంతాన!.....

బృహన్నయితా దండకము

నుదురుమాటి వేంకనార్యకృతము. అనర్గళధారకలది. తొండమాక రాజులకిష్టదైవమగు బృహదాంబాదేవీపై రచితమైనది. భక్తిశృంగార పరమైనది.

చంద్రాననా దండకము

వేంకన ప్రపాత్రుండు సాంబశివకవి రచించినది. శృంగారపరము.

శాస్త్రగ్రంథములు

భావప్రధానములై రస నివ్యంధములగు కావ్యములేగాక, శాస్త్రీయ గ్రంథములుగూడ చాలినంతగా నీ యుగమున పుట్టినవి. వీనిలోఁ బేర్కొనఁదగినవి.

1. ఖడ్గలక్షణ శిరోమణి-నవనప్పరచితము. పుదుక్కోటలోఁ బుట్టి నది. కత్తులకు సంబంధించిన యిట్టి శాస్త్రగ్రంథము తెలుఁగున వేరొకటి లేదు. దీనివివరములీ గ్రంథమున (438-443) పుటలలోఁ జూడవచ్చును.

2. మల్లుపురాణము - వెంకనార్య రచితము - మల్లుల పుట్టు పూర్వోత్తరములను దెలుపునిదియుఁ బుదుక్కోటలోఁ బుట్టినది.

3. గణిత దీపిక - గణితశాస్త్రమునకు సంబంధించిన యేకైకకృతి.

4. సంగీతశాస్త్ర సంబంధరచనలు.

భరతసంగీత విద్యలపారముగఁ బ్రవర్తిల్లిన దక్షిణాంధ్ర వాఙ్మయమున సంగీత నాట్యములకు సంబంధించిన లక్షణగ్రంథములు, రాగతాళ చింతామణి - అభినయదర్పణము - తాళదళ ప్రాణప్రదీపిక మొదలగునవి లభించుటలో నాశ్చర్యమేమియును లేదు. కాని వాస్తవముగాఁ జూచిన, లక్షణగ్రంథములకన్న, లక్ష్యగ్రంథముల బాహుళ్యమే ఆయాశాస్త్ర ప్రాభవ పరిపూర్ణతను, ప్రచారమును దెలుపును. నాయక మహారాష్ట్రరాజుల కాలమున వ్యాప్తిలోనికి వచ్చిన గీత, నాట్యప్రాధాన్యములగు, నాటకకృతులు, స్వరజతులు, నసంఖ్యాక ములగు పదరచనలు, వీనికి మూలభూతములైన సంస్కృత గ్రంథములకు వ్యాఖ్యానములు మొదలగునవి తెలుగుననే యుండుటచేత, భరతసంగీత శాస్త్రములు రెండింటికీ లక్ష్యలక్షణ సమన్వయము కుదిరిన నన్నివేళ మాంధ్ర సాహితీప్రపంచమున, నొక్క దక్షిణాంధ్ర వాఙ్మయముననే, యందును తంజాపురాంధ్ర వాఙ్మయముననే యని చెప్పనొప్పును.

మహారాష్ట్రరాజుగ శహాజీ కాలము సంగీతశాస్త్ర చరిత్రలో నొక చిరస్మరణీయఘట్టము. అతఁడు సంస్కృతమునగల సంగీతశాస్త్ర గ్రంథములన్నింటిని, సేకరించి, యొక బృహత్ సంగీతకోశమును నిర్మించు టయే గాక, కొన్ని సంస్కృత గ్రంథములకు తెలుగుటీక వ్రాయించి యున్నాడు. తాను ప్రత్యేకముగ రాగములనుగూర్చి “రాగమేళ వివేకము” అను గ్రంథము రచించినాడు. ఇదియముద్రితము. గ్రంథాదిని శ్రీభోసలకులతిలక శ్రీశాహారాజేంద్ర.....తత్తద్రాగమేళ సముద్భూత రాగాః క్రమేణలిఖ్యంతే” అని కలదు. గ్రంథాంతమున “ఇతి శ్రీభోసల కులావతంస శ్రీశాహారాజ శశాంకప్రకాశితః రాగమేళవివేకః అష్టమః” అని కలదు. ఈ సంస్కృత గ్రంథమునకుఁ ధెనుగు వివరములు గలవు.

సంస్కృత భాషలోనున్న ప్రామాణికములగు భావనాట్య శాస్త్రాది గ్రంథములకు తెలుగు భాషలో పదాలు వ్రాయించి యా శాస్త్రజ్ఞున మును తెలుగునారి కలపించిన నీర్తి సంతాపము మహారాష్ట్రరాజులదని చెప్పనొప్పును. అభినయ దర్పణము, అష్టానభరతము, ఆది భరతము, భరతార్ణవము మున్నగు గ్రంథములకు సంకలనకు సుబోధకముగనుండు రీతిని టీకలు వ్రాయించిరి. మఱియు 'తాన నిఘంటువు' అను సంగీతశాస్త్ర నిఘంటువును తయారుచేయించిరి. ఇది తానము నాలాపించునపు డెన్ని రీతుల నక్షర విన్యాసముండునో, యన్నింటికి స్వరమువ్రాయఁబడి యున్నది.

తాన - ఇంద్ర, శక్ర, చక్ర, విష్ణు

తానా - స్వారాటీ

తన - హరి, వృష

తనానా - మరుత్వత్, నిహజన్, నలద్విత, నలద్రుత్, నలచ్చిత్
తుషారాట్

తాననా - పాకజిత్, పాకభిత్, జంభజిత్, జంభభిత్, వృత్తజిత్,
గోత్రభిత్, వజ్రభిత్, దేవరాట్, స్వర్గరాట్, నాకరాట్.

ఇట్లు దేవతల పేర్లు కాక, నీటి మనుష్యులయొక్కయు మత్స్యముల యొక్కయు స్వరము లీయఁబడియున్నవి.

తనతాన - జలమర్త్య - అపూరుష, సాధోనర

తానాతాన

తనతన - జలనర, వయోమర్త్య.

తనతనన - జలమనుజు.

తాన - మీన, మత్స్య, అండజ

తానన,

తనయుష - తనతన, అనిఘుష.

ఇట్లే గ్రంథమంతయు గలదు. ఇట్టిలోకోత్తర 1 గ్రంథము నింత వఱకే భాషయందును నుద్భవిల్ల లేదు.

శహజీకృతమగు త్యాగరాజవినోద చిత్రప్రబంధనాటకము - సంగీత సాహితీ కల్పనా శిల్పమునకుఁ బరమావధి - అతని పంచరత్న ప్రబంధ కృతీయందును కొన్ని యపూర్వ దేశి సంగీతశాస్త్ర ప్రక్రియలు దాహృతములైనవి.

పంచరత్న ప్రబంధము

ఇందొక కథగాని సన్నివేశముగాని లేవు. నాట్యోపయోగి గీత ప్రబంధ విశేషము లనేకములు గలవు. భాష తక్కువ. స్వరతాళముల విన్యాసముగలదు. కొన్ని యుదాహరణములు.

౧. మోహరం

తత్తక్కారం యుకయుక తత్తత్తత్తాం దత్తత్తా తోధికితా
తీయమానం.....తందక తకతక తందక తకతక

౨. గణపతి కవుత్తం

ధీత్తత్తై ధీత్తత్తై తద్దాదిద్ధితోసంతా

౩. నెలకట్ట

తెయిలెయిందత్త త హత్తతెయిలెయిం

౪. సొల్లుకట్టు

తాంధి తద్ధిమి తక యుం గణక యుగ తత్తోంగుడు

౫. జటి

తాంధిధితాందాం ధిద్ధితాంతాం

౬. ప్రబంధదరువు

ఇందు కళాధర సుందరపదన పు

రందర వందిత చరణురె

2. త్రికాలస్వరం

సారిగ గారిస రీగప సాపృగ గపధస సానిసీధ

౮. పదాభినయము దరువు

దేవదేవేశ నన్నెప్పు గావుమహేశ

౯. వర్ణత్రికాల స్వాల్ప

ధిమిధిమికిట తకర్పణ రితకిట

౧౦. సాదనకాండ్య సలాముబదము

సల్లాము, సల్లాము, సల్లాముల్ మీకే

భాషాలక్షణ గ్రంథములు

అచ్చ తెనుఁగు నిఘంటువులు. దక్షిణాంధ్ర వాఙ్మయము తంజావూరిలో రఘునాథనాయకునితో ప్రారంభమగు నాటికిఁ గొంచెము ముందుగా నుత్తరాంధ్ర ప్రాంతమైన తెలంగాణమున, గోలుకొండలో “యయాతీ చరిత్ర” అను నచ్చతెనుఁగు కావ్యముద్భవించినది. అంతకు ముందు తెలుఁగులో తత్సమ భాషాసహితములగు కావ్యములే గాని, కేవల మచ్చతెనుఁగుతోఁ జెప్పఁబడిన కావ్యములులేవు. కాఁబట్టి యా గ్రంథమునకు విశేషవ్యాప్తి కలిగినది. అయినను దక్షిణాంధ్ర వాఙ్మయ యుగమునఁ గవులెవ్వరును నొక్క-యచ్చతెనుఁగు కబ్బమును వ్రాయ లేదు. దీనినిఁబట్టి దాక్షిణాత్యకవులు, ప్రబంధకవులను గతానుగతికముగ ననుసరింపలేదనియు; దమ ప్రత్యేకత నిరూపించిరనియు తెలియునగును.

అచ్చతెనుఁగున ప్రత్యేకరచనలు గావింపక పోయినను, నది కావ్యభాషగా పరిణమించుచేత, తరువాతికవుల కుపయుక్తమగునట్లు నచ్చతెనుఁగు పర్యాయపద నిఘంటువులను దాక్షిణాత్యకవులు నిర్మించిరి.

అందు మొదటిది గణపవరపు వేంకటకవి వేంకటేశాంధ్రము. ఇది నూఱు సీసపద్యములతో నున్నది. రెండవది, కన్నూరి రంగకవి సాంబ నిఘంటువు. మూడవది, సుదురుమాటి వేంగనార్య కృతమగు నాంధ్రభాషార్థవము. ఇది సంస్కృతమున నమరనిఘంటువు పద్ధతిని,

మూడు కాండములుగా విభక్తమై సీసపద్యములతో నున్నది. మఱియుఁ దెలుఁగు పదమునకు సరియగు సంస్కృతపదమును చూపఁబడి యున్నది. ఇది యాంధ్ర నిఘంటువుకారుల కెల్లరకును పరమోపాదేయమైన ప్రామాణికమగు కృతి.

ద్విరూపకోశము - సంస్కృతమున ద్విరూపకోశము ననుసరించి యచ్చతెనుఁగు పదమునకుగల రెండేసిరూపము లిందు చూపఁబడినది. ఇందుపయ క్తములై నవి సీసములే. ఇది కవులకు నిఘంటు రయిచతలకు నుపయోగించు కృతి. అముద్రితము.

ఛందోలక్షణ గ్రంథములు

ఛందోలక్షణ గ్రంథములయందు, కొన్ని ప్రశస్త గ్రంథములు దక్షిణాంధ్ర వాఙ్మయమున వెలసినవి. వానిలో మొదట పేర్కొనఁ దగినది.

ఆంధ్ర ప్రయోగరత్నాకరము. ఇది గణపవరపు వేంకటకవి కృతము. ఇది తెలుఁగు దేశమునఁ బ్రచారములోనున్న అప్పకవీయముతో నమకాలికమగు గ్రంథము. అప్పకవీయమునందుకంటె, ప్రయోగ రత్నాకరమున, మనకిప్పుడు లభ్యముగాని, భీమన స్మసింహపురాణము రంగనాథుని వనమాలి విలాసము, మున్నగు కృతులయందలి పద్యములు దాహృతములై యున్నవి. ఇదివఱకు వాఙ్మయ చరిత్రకారులకుఁ దెలియని, మల్లికార్జున పండితారాధ్యుల వారి శివతత్త్వసారము మొదట బయలుపడినప్పుడందలి పద్య మొకటి యంతకుముందే, ఆంధ్రప్రయోగ రత్నాకరమున నుదాహృతమైయుండుట సాహిత్యచరిత్రకారుల కత్యాశ్చర్యము గలిగించినది. ఇందు “స్నానశబ్ద యతి” మున్నగు శాబ్దిక విషయములు చాల చర్చింపఁబడినవి. గ్రంథ మముద్రితము. రెండవది “ఆనంద రంగరాట్ ఛందస్సు” ఇది కస్తూరిరంగకవి రచితము. ఆనంద రంగపిళ్ల కంకితము. లక్షణ చూడామణి యను నామాంతరము గలది. ఇదియును నప్ప కవీయము తరువాత ప్రామాణికముగ నెన్నఁదగినది.

మైసూరిరాజ్యమున, కళువే వీరరాజునకుఁ గృతిగా “వీరనాథండున్న” అను నొక లక్షణ గ్రంథమును, శ్రీకృష్ణరాజ నొడయరునకుఁ గృతిగాఁ “గృష్ణభూపాలీయము” అను నొక లక్షణ గ్రంథమును నుద్భవిల్లినవి. కాని యవి యంత ప్రసిద్ధినిఁబడయలేదు.

అలంకార గ్రంథములు

ఈ శాఖకు సంబంధించిన రెండుగ్రంథములు ఖుమకొట్టయందే వుట్టినవి. ఒకటి నుదురుమాటి వెంకనార్య కృతము. రఘునాథీయము. రఘునాథరాయ తొండమాన్ పేర రచితమైనది. ఇంద్రధూలంకారములు మాత్రమే గలవు. రెండవది 1రసమంజరి. ఇది సంస్కృతమున భానుకవి రసమంజరికి తెలుఁగునేత.

వచనరచనలు

నంజరాజు చరిత్రము

ఆంధ్రవాఙ్మయమునఁ బ్రసిద్ధుడైన నంజరాజు, సంస్కృతకర్ణాట వాఙ్మయములఁగూడఁ బ్రసిద్ధుడే. సంస్కృతమున, నాలూరి నరసింహకవి “నంజరాజ యశోభూషణము” అను నలంకార శాస్త్రమును రచించి నంజరాజునకే కృతినిచ్చియున్నాఁడు. నరసింహకవిఁ “అభినవకావ్యాస” అని బిరుదముకలదు. ఇది ప్రతాప రుద్రయశో భూషణము” ననునరించి రచితమైనది. ఆ గ్రంథమునందువలె నంజరాజ యశోభూషణమున, నంజరాజు కథానాయకుఁడు, మణియు నందువలె, నీ గ్రంథమున నాటకప్రకరణముగలదు. సంస్కృతమున నంజరాజ యశోభూషణమున గల నాటక

1. ఇది గొనసూరి నారాయణయ్య రచితము. దీనినిగూర్చి బాపిజాత్యాంధ్ర సాహిత్యమున (61 పుటలో) విష్ణు గలదు. “ఇతని యాంధ్రరసమంజరి గుడిపాటి కోదండకవి యాంధ్రీకరణమువలె. నింకను నముద్రితమే. కాని, గుడిపాటి కోదండకవి రసమంజరి యముద్రితము కాదు. ముద్రితమే శ్రీ. క. 1873 నాటికిది ముద్రితమైనది. చూడుఁడు బ్రిటిషుమ్యూజియము గ్రంథాలయము తెలుఁగు శేట్లగు.

ప్రకరణమునకు సరసింహకవియే యొక యాంధ్రాను వాదమొనర్చి యున్నాడు. అదివచనకృతి. నంజరాజచరిత్ర¹ మని దానికిపేరు.

ఈ గ్రంథశైలినిఁ దెలియటకై యాద్యంతభాగముల నిందుదా హరించుచున్నాను.

“శ్రీరంగపట్టణము ప్రభుత్వముచేసిన నంజరాజచరిత్రము శ్రీరంగ పట్టణమని యొక, పట్టణమనాదీయమై కావేరీతీరమందు ఉండెను. ఆ పట్టణ మందు అనేకదినములుండి బహుభాగ్య వంతుడున్నా అయిన నంజరాజు అనే రాజప్రభుత్వము చేస్తూ ఉండెను. ఆయనకు శ్రీరంగనాథస్వామి ప్రత్యక్షమైన సాధుభాగ్యంబు లిచ్చుచుండెను. దేవతావరల్పసామర్థ్యంజ్ఞై తన పరాక్రమముచేత నకలదేశములు జయించి నకలదేశములు తన స్వాధీనమం దుంచుకొనెను.

అటుతర్వాత ఆ విద్వాంసులలో నకలశాస్త్రములను ఎఱిగినవాడగు శివరామశాస్త్రులు అని పేరుగలిగి ఉండెను. ఆయన కుమారుడు నవీనకాళి దాసు అని పేరుగలిగిన సరసింహశాస్త్రులు నేను మీ విషయముగ ప్రబంధ మును నిర్మాణముచేస్తానని మందలించినాడు. అతరువాత ప్రభువు బహు సంతోషపడి నకల బహుమానములుచేసి, తాంబూలము చేతికియిచ్చి ప్రబంధము నిర్మాణించుచున్నాడు. ఆ శాస్త్రులు ప్రబంధముచేసి యీ ప్రబంధమునకు నంజరాజ యశోభూషణమని నిశ్చయముచేసెను. ఆ తర్వాత నొకనాడు ప్రభువు బహుసంతోషపడి యుండేటప్పుడు యీ ప్రబంధమును తీసికొనిపోయి కచ్చేరీలో ప్రభువుచేతికిచ్చెను. ఆ తర్వాత ప్రభువు ఆ పుస్తకముతీసికొని సరసింహశాస్త్రులకు తొమ్మిదిఅంబారీలు పన్నెండుహయ రత్నములు, ముత్యాలపల్లకి, లక్షవరహాలున్న పన్నెండు వేలవరహాలుయైత్తే జాగీరులున్ను యిచ్చినాడు. తరువాత ఆ ప్రబంధమును అనేకమందిశిష్యులకు పాఠముచెప్పినాడు. అందరున్న ఈ నాటకమును నేర్చుకొని సుఖంగాఉండిరి.

1. ఈ గ్రంథముపైతము, మదరాసు ప్రాచ్యలిఖిత పుస్తకభాండాగారమున R, 781. అను సంఖ్యతోనున్నది

ఈ రాజు ప్రభుత్వము చేస్తూఉండేటప్పుడు నిత్యమొకగజదానమున్ను, పది గోదానములున్ను విద్వాంసులకు ఇచ్చుచు నచ్చినవాడాయెను. గజదానమునకు వేయివరహాలుదక్షిణ. గోదానమునకు నూటపదహారు వరహాలుదక్షిణ. ఈ ప్రకారము బ్రాహ్మణులకిచ్చుచుండెను.

హాలాస్యమాహాత్మ్యము నంజరాజుకృతము. గ్రంథవిషయము ప్రారంభము

కైలాసనగవర్ణన - నూతనమాహామునిని ఋషీశ్వరులు ముఖ్యమైన శిష్యులమాహాత్మ్య మెఱింగింపుమని కోరుట. అగస్త్యసంహితయని దీనికి నామాంతరము గలదని హాలాస్యమాహాత్మ్యమును గూర్చి యెఱుకపఱచుట. స్కాందంబాటు సంహితతో గూడిన నందేబది ఖండములు బాదలు. అవి 1. సనత్కుమార సంహిత 2. నూతనసంహిత 3. శంకర సంహిత. చతుర్వేదసారము - దీనికే అగస్త్యసంహిత యని నామాంతరము.

గ్రంథాంతము

పుణ్యప్రపంచంబగు యీ ప్రశ్నాధ్యాయంబు స్వస్థచిత్తుండై వినయతండు గంగాసాన ఫలంబుచెంది సమస్తపాప పదమ్ములవలన విముక్తుండగు. గద్యము : ఇది శ్రీ భారద్వాజగోత్రాధిరామ ఋక్కాభాను వర్తిమహీశ్వర సేనాధిపతి కళువెదొడ్డ మహీపాల పాత్ర వీరరాజపుత్ర విద్వజ్ఞున కల్పనాజ నంజరాజ ప్రణీతంబైన స్కాందోక్తంబును యగస్త్య సంహితా ప్రతిపాదకంబునగు హాలాస్య మాహాత్మ్యంబునందు ప్రశ్నవిధి యనునది ప్రథమాధ్యాయము.

ఇందు శివుని యరువదినాలుగు లీలలు వర్ణితములైనవి. అవి యీ గ్రంథమున 20, 21 పుటలలో తెలుపఁబడినవి. గాన ప్రత్యేకముగ తెలుపఁబడలేదు.

ఫలశ్రుతి

ఓయిమునిశ్రేష్ఠలారా ! మీరాదియందు శ్రేష్ఠంబగు లింగంబును అద్భుతంబగు తీర్థంబును యుత్తమంబగు శివక్షేత్ర మహిమంబును నెఱింగించితి. సకలజగములు గష్ట బతికమింతురు గాక ! ఎల్లవారు భద్రమ్ములుం బొందనిమ్ము. అందఱు సద్గతిం బొందుదురు గాక ! సమస్త మైన వారికి శ్రేయస్సు గాకమ్మనుచుం బ్రార్థించినవాడై సర్వజ్ఞుడైన సూతపౌరాణికుండు శంభు భక్తాదిమునిశ్రేష్ఠుల కృపాదృష్టిచేత ననుగ్రహించినవాడై శివధ్యానపరుండై యుండె”

భాషావ్యవస్థ

దక్షిణ దేశీయాంధ్ర వాఙ్మయమున వెలసిన కృతులయందలి భాష సలక్షణముగాదనియు, నాంధ్ర వ్యాకరణ నియమముల నుల్లంఘించి, విశృంఖలముగా భాషను వాడిరనియు, నీవఱకు విమర్శకులందఱును వ్రాసియున్నారు. కాని, ప్రాచీన కాలమునుండి పరంపరాయాతముగా వచ్చుచున్న మన భాషాసంప్రదాయములను బరిశీలించిన నవి రెండువిధములుగా గోచరించును. ఒకటి నన్నయభట్టారక భాషారచనా సంప్రదాయము. ఇది సుసంస్కృతమైన భాష. దీనిని మార్గ సంప్రదాయమని చెప్పవచ్చును. రెండవది నన్నెచోడ పాల్కురికి సోమనాథాది శివకవులచే ప్రతిపాదితమైన భాషారచనా సంప్రదాయము. దీనిని దేశీయని చెప్పవచ్చును. ఈ దేశీ సంప్రదాయమున, లక్షణములు మార్గపద్ధతికన్న విలక్షణములై యుండును. కారణమేమనగా, తెనుగు భాషలో వ్యాకరణములు వ్రాసిన లాక్షణికులందఱు, నన్నయభట్టారక భాషాసంప్రదాయము ననుసరించియే వ్రాసిరి. కాబట్టి యట్టి వ్యాకరణముల ననుసరించి, శివకవుల గ్రంథములఁ బరిశీలించిన నవి వ్యాకరణ విరుద్ధములగుటనే గన్పట్టును. కాని, కాలక్రమమున కొందఱు త్తరరాంధ్ర కవులు నట్టి ప్రయోగములు కావించిరి. అట్టివి ప్రాచీన భాషాలక్షణములకు సరిపోకపోవుటచే, నర్వాచీన లాక్షణికులిట్టి విరుద్ధప్రయోగములకు గతికల్పింపవలసి వచ్చెను. శివకవుల గ్రంథములములాగ్రముగఁ

బోగీలించిన నగ్నాచీన ప్రబంధానియు చేసిన ప్రయోగములను సంతకు చాలకాలమునకు ముందే విషాదులు వానిని లాక్షణికులుగా సంగీకరించి రని చెల్లమగును. ప్రసిద్ధముగా ప్రచురముగా నుండజీ దేశభాషా సంప్రదాయమును విస్మరించి, మార్గసంప్రదాయము ననుసరించుటచేతనే మన భాషావిమర్శన నిట్టి యన్యచిట్టకు సపోహకుఁ బాల్పడినది.

ప్రస్తుతము దక్షిణాంధ్ర కృతులలో లక్షణవిరుద్ధములని విమర్శకు లెత్తిచూపినవానికి ప్రాచీన ప్రయోగములు చూపుచున్నాను.

సంధి.

౧. అత్వసంధి విజయవిలాసము.

లేనెలంత - ఈ విచార. (1-195) ఇచట లేనెల యంత - ఈ విషయము అని యుండవలెను. అట్లున్న గణధంగము.

చీరెల్ల = చీర + ఎల్ల - బసవపురాణము. పాల్కురికి సోమనాథుఁడు పుట. ౨౪

కోకమ్మి = కోక + అమ్మి - „ ౧౧౪

ప్రాతప్ప = ప్రాత + అప్ప - „ ౧౩౩

దుగ్గళవ్వనియె = దుగ్గళవ్వ + అనియె „ ౧౧౧

౨. ఇత్వసంధి.

బరితి + అనున్ = బరితనున్ - విజ. వి. ౧. ౫౯

బరితి + ఇది - బరితిది - „ ౨. ౧౦౭

మఱిది + ఇంత = మఱిదింత - „ ౩. ౧౭౦

బరితి + ఏడ బరికేడ - పా. సో. బసవపురాణము. పుట. ౨౩౯

కాకి + అఱపులు - కాకఱపులు „ ౧౧౨

తిత్తి + ఒలిచి - తిత్తోలిచి „ పండిత. ౧. ౯౧౯

౩. క్వార్థకసంధి.

అడిగి + ఇచ్చునొ - అడిగిచ్చునొ విజ. వి. ౧. ౫౯

అనవలసి + అంటి - అనవలసఁటి „ ౧. ౧౧౧

చూచి + ఇటు - చూచిటు

జెఱచి + ఉండుము — జెఱచుండుము బస. 30 పు.
 కూడి + ఉండు — కలిగుండు }
 కలిగి + ఉండు — కూడుండు } ,, ౧౫౫ పు.
 ఎగిరి + అడువారు — ఎగిరాడువారు పండి. ౧. ౧౯౦

౪. ఉదంతమగు కుషస్థియందు సగాగరామి.

వాడుకు — వాడునకు యని యుండవలెను. విజవి. ౧. ౧3౪
 సిగ్గుకు — సిగ్గునకు ,, ,, ,, ౨. 3౦
 మంతుకు — మంతునకు ,, ,, ,, ౨. ౮౩
 కానుకు.....నన్నెచోడని కుమారసంభవము ౮. ౧౬
 నభముకెగయు.... ,, ౯. 23

దీనికి శ్రీ నాథాధి మహాకవుల ప్రయోగములు గలవు.

౫. వస్త్రీనమానమున నుదంతమునకు నబాదిపదము పరమైనప్పుడును గాగమురామి.

జెన్నుని యన్నన్న — జెన్నుని యన్ననన్న యని యుండవలెను విజవి ౧. ౧౪౮
 కూడటకులు — కూడు + అడుకులు కూడు నడుకులు కాలేదు బస. 3౧ పు.
 జిల్లెడాకులు — జిల్లెడు + ఆకులు జిల్లెడు నాకులుకాలేదు. ,, 22 పు.

౬. స్వరలోపము.

ఎఱి — ఎఱిగి యనుటకు విజవి. ౨. ౧౪2
 చాల్నిలుండు — చాలునిలుండు అనుటకు 3. ౬౧.
 ఎఱి బసపు. 2.
 కన్నెఱి ,, 2.
 జెల్లిదియ — జెల్లి + ఇదియ ,, పండి. ౨. ౪౦౦
 (ఇత్యు ద్విత్వలోపములు)

౭. సంస్కృతాంధ్ర మిశ్రసమాసములు.

'దివచల్య — విజవి. ౨. ౧౪౪
 ఇతరవేల్పులు — బసపు. ౨౦౧
 అధనుపాఱులు — పండి. ౧. ౧3౧

1. దీనిని దుష్టసమాసమని వే. వేంకటరాయ కాన్పులవారు, విజవి పీఠి 6, ఇట్టివి జైరిసమాసములుగావు, ప్రాచీన లాక్షణికుల ననుసరించి యివిసరియైనవి, చూడుడు. నా వ్యాసము బసవపురాణ ప్రయోగాలననుసరింప, ఆంధ్రపత్రిక సంవత్సరాది సంచిక వికారియుగాది. (1959)

౧. అత్యనేపదమున ననుప్రయుక్తమును 'కొని' కి 'కా' ఎచ్చుట (కొను ధాతువు కావ్యర్థకరూపము)

యనుదానికి 'క' వచ్చుట.

పట్టుకొని - పట్టుక పుచ్చుకొని వుచ్చుక

తెచ్చుక —

వి.వి. ౧. ౧౪

ఊడుక —

„ ౧. ౧౪

తప్పించుక —

„ ౧. ౧౪

కట్టుక —

„ ౩. ౧౪

ఎత్తుక —

భాస్కర రాహుణము. „ ౧. ౩౧

కూడుక —

పద్మపురాణము. „ ౧. ౧౧౧

సంధించుక —

„ ౩. ౩౧

కూడుక —

అనంతపురి గౌరవము

తప్పించుక —

తప్పించుక తిరుగువాడే ధన్యుడు సుమతీ!

(సమంతాంతకము)

ఇట్టివి చాలగలవు.

దక్షిణాంధ్ర కృతులలో ధారాళముగా వ్యవహరిక భాషా పదములు, రూపములు - వరించేవేళ, చూచేవు, అయినా మొదలగునవి మస్తు, వజీరు, అవుతనా, బంగళా మొదలగు నన్య భాషాపదములు ప్రయుక్తములైనవి. ఆ వాఙ్మయమున ప్రత్యేక విశిష్టత గడించిన నాటక ములయందు పాత్రోచితముగ వ్యవహరిక భాష సంభాషణలలో ప్రయుక్త మగుటయు, నిట్టి రచనలకు దోహదము కలిగించి యుండవచ్చును. విశేషమేమనగా నాటక సంభాషణలయందు పాత్రోచితభాష తెనుగుననేగాక సంస్కృతమున, స్థానికముగు ద్రావిడ భాషయందుఁ గ్వాచితకముగ కన్నడమున గలవు. మహారాష్ట్రరాజ పరిపాలన ప్రారంభ మైనవెనుక నాటకరచనలలో మహారాష్ట్రభాషకూడ ప్రయుక్తమైనది. ఆయాభాష లేవిధముగ ప్రయుక్తమైనవి యీ క్రింది యుదాహరణములను బట్టి గ్రహింపవచ్చును.

సంస్కృతము.

చిట్టాబళ సోమయాజులు - మాట, అహోసభ్యాః అలమేతైః
కవిత్వప్రసంగైః శాస్త్రప్రసంగః కవేరుచ్ఛాటన మంత్రసః | రే గోవింద
భట్ట శ్రూయతామయా తర్కేప్రసంగః క్రియతే | త్వయాక్షిప్యతాం.

అనన్యథా సిద్ధనియత పూర్వభావిత్వం కారణత్వం

గోవిందభట్టు :- అన్యథా సిద్ధనియత పూర్వభావిత్వం కారణత్వమితి కిమర్థముచ్యతే !
పూర్వభావిత్వం కారణత్వ మిత్యేవాచం.

చిట్టాబ:- హేశ్రూయతాం ఘటాదికార్యం ప్రతిజ్ఞవాదాగతస్య రాసభస్య పూర్వ
భావిత్వమస్త్యేవ. రాసభః కారణంవా !

గోవిందభట్టు - గర్దభం కిముదాహరణముచ్యతే |

సోమయాజులు - ఏవం వృథాకర్తవ్యేన త్వమేవగర్దభః

గోవిందభట్టు - ఏవం వృథాకర్తవ్యేన త్వశునకః

సోమయాజులు - త్వం శూకరః

విప్రనారాయణ చరిత్రనుండి

విప్రనారాయణుడు దేవదేవినిజూచి

హేతరుణి ! కిమేతదత్రాగమనం ! కిమూవాసస్థానసంకింభవదీయం
నామధేయమ్ ? కామాయాంశుకాది విశేషధారణం కింకారణమ్ ! కిమేతా
దృశదీనతయా ? మయాయాదవశశాంక కింకరేణ తవకింకరణీయం
తావకీనం కథయవృత్తాంతమఖిలమ్.

దేవదేవి ఆకర్ణయమాని జనవరేణ్య ! దేవదేవీనామ్యహం
దేవదాసీలోభాదిదుర్గుణ సమేతాం మాతరం విహాయవైరాగ్యేణ
సమాగత్య భవద్దివ్య నందరసం లభ్యాస్వామినాం చరణావింద నేవాం
కరోమి కరుణాకటాక్ష వీక్షణేన పరిరక్షణం కర్తవ్యమ్.

కన్నడము

ఇది క్వాచిత్కముగ సుపయుక్తమైనది,

శహజీ రతికల్యాణ నాటకము (పుట 69)

గేయము

జనవయ్య నిన్ను పరగళ బేరగదను
వశనానినం దనరెవ కోడుననగ
మొల్లా నీరుగను - వుప్పు ఆనరుగ
కోశై యాగిన - కోరను నానలహు.

(రఘునాథాభ్యుదయము నుండి)

కస్తూరిమాట - ఎనయ్య రంగయ్య ధర్మాసన మొరలాద వెక్క
నముఖదల్లి హేళిదెల్లరాణువెలి అవరవరు హిడినలంచ పరిధానవహేళి
బేడాయందు నినగె అవరవరు ప్రియహేళిద్దు నానరిమునే.

అట్లవణరంగయ - నేనేను బల్లెయయ్య. అంభాద్దు ఉంటాదరె
రూపిను. యేను బగులు తిద్దియ.

అరవభాష - నాయకరాజులు పాలించినది ద్రవిడదేశమగుటచేత
రాజభాష తెలుగేయైనను ప్రజావ్యవహారములో స్థానికమగు ద్రవి
భాషయే యుండెడిది. అందుచేత రాజకీయ వ్యవహారములు, మణియము,
లెక్కలు, సంభాషణ అరవములోనే జరిగెడివి. నాయకరాజుల కాలమున
నాటకకృతులలో నరవమచ్చటచ్చట వాడబడినది.

రఘునాథాభ్యుదయము నుండి :-

చిదంబరశాస మొదలారి :- సముఖత్తిల సంగళేన్ అడిచ్చిపట్రిక్ ఎల్లాంకర్లక్కల్
చిత్తమరియుం సుమ్మాయిరుంగో

విప్రనారాయణ చరిత్రనుండి

పూజారి - ఓహోహో! యిదెన్నడా! యిదెన్నడా! పంచపాత్రంగళితే వొద
పొన్నుకిణ్ణి కాణోం, హెసంపండుదే, అడ మారత్తాల్ వారే!

మార - అడియేన్

పూ - అడ యెంబరుమాన్!

ఎం - అడియేన్

పూ - అడ పరాంకుళా!

మార - అడియేన్

పూ - సన్నిధియిలే వారుపొన్ను కిణ్ణం యేన్ కాణోం. యిదెన్నపిల్లాయి ?

సరా - ఇదెన్నమయ్యా ! నమ్మై కేళ్ళొక్కరిర్. నాంగళెల్లాం దేవరీర్ కిరఘ్
అన్నోవంవోం

పూ - అనాక యిందైక్కుపంచపాత్రంగళ్ శుద్ధిపజ్జినవరాక్ ?

విల్లాయి - ఉమ్మైత్తవర నాంగళేన్న తిరుక్కాప్ప పూట్టువాంగినోమో కిణ్ణంగళై
తోట్టమో నమ్మైకేళ్ ప్పానేన్ యిందైక్కు పుమ్మడయ వరిశైయండ్రో

పూ - అమాం అప్పడి శెల్లుంపిల్లాయి నమ్మడయ మేలేదానే శొన్లుత్తిరీగళ్
అనాలే ఉంగళైకేళ్ళొ కార్యమెన్న యిన్నైర్ తిర్క్కు తిరువారాధనం
సంక్షేపమాకప్పణ్ణువోం

మహారాష్ట్రరాజుల పాలనలో, నరవము వ్యవహారమున నున్నను,
వారికృతులలో వారిమాతృభాషయైన మహారాష్ట్రభాష కానవచ్చును.

మహారాష్ట్రభాష

చంద్రశేఖర విలాసమున దరువు - మహారాష్ట్రాంధ్ర మిశ్రమము.

అంతాతాగితె అబ్బాయ తాలి తాలి తాలెల్లలో

మీరు హాతరులు మేము మీరిరలం

చిరలుంతరులుం గూడుకొని అడవారితల్లి అడినమ్మ

గోకుడుపకల్లెనో వొక్కమం కొండాడాయో

తాలి తాలి తాలెల్లలో - తాలి తాలి తాలి తాలెల్లలో

దరువు - హేనుబాణు మేరబిమేరుడా అకదిల్లి జాణుమేరె బెమేరుడ అల్లకు
జాణుమేరచిమేరుడ అకదిల్లి జాణురబిమేరుడ. త్యాగరాజవినోద చిత్ర
ప్రబంధము అథ నాటకమున మహారాష్ట్రభాష హెచ్చుగా వాడబడి
యున్నది.

పాత్రోచిత భాష

నాటకములలో సంభాషణలయందు పాత్రోచితభాషవాడఁ
బడుటచేత వా కాలమున బ్రాహ్మణాది నానావర్ణములవారును, స్త్రీలును
నేవిధముగా మాటలాడు కొనుచుండిరో. తెలుసుకొనుటకు చక్కటి
యవకాశము లభించుచున్నది.

విద్యార్థుల సంభాషణ (మన్నాగిరీరాన విలాసమునుండి)

మల్లుభట్టు - అవునోయి : యెప్పుడుగో ప్రాప్త్యుండేనా యిప్పువలె
భ్రమనుకొనునా ! భవిష్యత్తును అనుభవమర్థమని యెప్పువలె
చెప్పుచున్నావోయి ?

ఇంకొక పండితుడు - నజ్రశుంఠ మల్లుభట్టిగాండు యేమోయి అనే
అట్టు ఆయునా నాబ్రదుకు.

మల్లుమల్లు - యిప్పువంటి బ్రహ్మిష్ఠో బ్రహ్మకొనును యేమోయి అన
వచ్చునా.

ఇంకొక - వోరి ! నీవలె పుభయతో బట్టి ప్రాయశ్చిత్తం చేసుకొక
పుంటివటరా

మల్లు - వోరి నీవుపుట్టి మూండాయితారాలులే నిన్నటి సుమపడవు
నావంటి యోగ్యుణ్ణిచూచి యేమి వదలేవురా శునకంవలె
పాదరక్షలుతీసి రెండు ప్రహరింతురేమో.

జోక్యుల సంభాషణ ఈ గ్రంథమున చూడవగును. 131 - 137 పుటలలో

పురోహితుల సంభాషణ

,,

ముత్తైదువుల

,,

,,

గొల్లలమాటలు - ఒరే ! ఒరే ! దీన్నిపాడేసి మనసువరం యిక్కడ
పండుగ సేతాం.

గొల్లలభాష - ఒరే ఒరే చిన్నంక ! ఒరే ఒరే పెద్దంక ! ఒరే ఒరే

ఒకఁడు - నూక ! ఒరే గుడ్డిబొమ్మ ! ఒరే అమానపెద్దు ! ఒరే
మాంచాకతిమ్మ ! ఒరే గంగ ! మన కిచ్చమ్మకు వచ్చిన
గాచారం తీరెనే మనకాయినారం వద్దురారోరి.

మఱొకఁడు - కిచ్చమ్మగు ఏంగాచారం వచ్చెరా

మఱొకఁడు - మఱి నువ్వేడ నుంటివంట

మఱొకఁడు - ఒరే! నేనే పొనపొనపోనా కోడెమ్మగుంటకాడ గొట్టెల
మంద యుండదే ఆ గొట్టెలమందకాడ ఒక గుడ్డిమానిసి
మరకపోతా వుండగా ఆలంటా చుస్తూఉంటిరా!

పై రీతిగా దక్షిణాంధ్ర నాటకరచనలలో వైతన్యము, తొణికిస
లాడుచుండును. ఇవి నాటకరంగమున రసస్ఫూర్తి గలిగి ప్రేక్షకులను
సపారముగ రంజింపఁ జేసినవనుటలో సందేహములేదు. ఇంకొక విషయము
గూడ నీ సందర్భమున చెప్పవలసి యున్నది. పద్యకృతుల యందలి
భాషనుగూర్చి విమర్శించినట్లుగా తంజావూరి నాటకములయందలి
భాషను మనము పరిశీలింపవలయును.

నాయక రాజులు పాలించిన దేశమున స్థానికమైనది యరవభాషయే
యైనను, వారు తెలుఁగును రాజభాషగా చేసినట్లు వారి శాసనములు
తెలుపుచున్నవి. తంజావూరి నాయకరాజులు తెలుఁగుభాషలో శాసన
ములు వేయింపలేదు. విజయరాఘవనాయకుఁడు, వలాండా వారికిచ్చిన
సమ్మిక శాసనము (వెండితేకుపై నున్నది) తెలుఁగుభాషలోనున్నది. దానిని
నీ గ్రంథమున చివట నిచ్చియున్నాను. నాయకులవెనుక పాలనచేసిన
మహారాష్ట్ర రాజులును తెలుగు భాషనే రాజభాషగా నొనర్చిరి. ఈ
విషయమున మధురనాయకులను మనము మెచ్చుగా మెచ్చుకొనవలసి
యున్నది. వారుచాల తెలుఁగు శాసనములను వెలయించిరి. వారి
శాసనములలో చేవ్రాలు స్పష్టముగా తెలుగు పరిపాటిననునరించి
“విశ్వనాథ నాయనయ్యవ్రాలు.” విజయరంగ చొక్కనాథ నాయనయ్య
వ్రాలు “అని యుండును, వీరి శాసనములు రెండు గ్రంథాంతమునను
దాహరింపఁబడియున్నవి. ఈ శాసనములన్నింటిని శ్రోడికరించి ప్రకటింప
వలసియున్నది. పుదుకోట రాజులు వేయించిన శాసనములలో నొకటి
మాత్రమే తెలుఁగు భాషలోనున్నది. ఇక మైనూరి పరిపాలకులును,
వారి సామంతులును తెలుఁగుభాషలో వెలయించిన శాసనములు, శుందల
కొలదిగాయాన్నవి. ఇవియును వేఱుగా ప్రకటితముకావేదు,

ఇక శాసనములయందలి భాషయంతయు వ్యావహారిక భాష. శాసనములు సర్వప్రజానీకమునకు తెలియవలసినవిగాన నవి యెప్పుడును ప్రజావ్యవహార భాషలోనుండును. కాబట్టి దక్షిణదేశమున ననగా ద్రావిడ, కర్ణాటక దేశమునలభ్యమైన తెలుఁగు శాసనములన్నియు ప్రకటితములైన నవి తెలుఁగుభాషా పరిణామమును తెలుసుకొనుట కెంతయేని యుపకరించును. ఇట్లు శాసనములేకాక ఉత్తర ప్రత్యుత్తరములు, వ్యావహారిక భాషలోనే జరుగుచుండెడివి. అందుల కుదాహరణములుగా, తంజావూరి మహారాష్ట్రరాజుల కాలమున వ్రాయబడిన యుత్తరములను మూడింటి నిందు ప్రకటించుచున్నాను.

1. అమరసింహుడు శంకరాచార్యుల వారికి వ్రాసినది.

“త్వముఖ్యిష్యతై న శ్రీమదమరసింహ్య భూపాలములు అన్వేషదండవత్సృణామ ములుచేసి కాయంగల విజ్ఞాపనములు శ్రీవారు చెన్నపట్టప్రదేశాన్ని నల్ల చాలాదినము లాయను గన్గ-శ్రీవారి చరణారవింద దర్శనాపేక్షచాలవున్నదిగన్గ- అచ్చిటి ప్రదేశపు సంచారం శ్రీఘంగాచేసుకొని ఆషాఢ శుభపౌర్ణమి యీవలో కుంభకోణప్రదేశానికి వచ్చి చేరితె చాలా సంతోషంగా వుండును. హరిభట్టు ధవళీకర్ అనే బ్రాహ్మణు డ్నిని కొంచెం అపవాదం వచ్చింది త్వసముఖానికి విశిదంగా శృతమైవుండునుగద. ఆ బ్రాహ్మడు ధర్మకాత్మ విధాయకుడు గన్గ-వారి బంధువులు మరిన్ని వుండే బ్రాహ్మ ణులు నగరి వారివద్ద వచ్చి చాల అర్జుచేసిరిగన్గ- మనకున్న ఆ బ్రాహ్మణ్ణి పునీతుడు కాయవలెనని శ్రీవారి సముఖాన్ని విజ్ఞాపనము వ్రాసుకొన్నది. హరిభట్టు చెన్నపట్టణ ములో వున్నాడు. అతడు శ్రీవారి సముఖాన్ము వచ్చును. వాడి యందు శ్రీవారు దయచేసి ప్రాయశ్చిత్త రూపంగా యేమైనా చేయించివారిని పునీతుడుగా కాయ తగ్గది. యాకార్యంనిమిత్త్య మనవక్కిలు త్రియంబక సంభాషి బావావారు శ్రీవారి సన్నిధానమందు విజ్ఞాపనము చేస్తురు. ఆలాగున దయచేసి కాయతగ్గది.

పుదుచ్చేరి నవాబు అమరసింహ మహారాజునకు వ్రాసిన జాబు

“షహామతు అవాలిమర్త బతుషపుకతు వమావీసుంజులితు మలాజా మెహారు బాన్ మొకర్రం మొకలీసాన్ మహారాజ అమరసింహారాజే సల్లమల్లామాలెలా

1. ఈ అమరసింహుడు క్రీ. శ. 1797-1798, సంవత్సరమున తంజావూరి నేలిన మహారాష్ట్రరాజు కులజాతీ సోదరుడు. ఇంద్రుని జాబుమాడ నీతనికి సంబంధించినది.

మేముంన్నా ఖుషీని వున్నాము మీఖుకాలినామా హమేకా వ్రాయించి పంపింస్తూ రావలెను. త|| విలయితీ హుకుంప్రకారం పునుచేసగయిరా యీప్రదేశా లను ప్రాంసువారి తాలూకాలును మంఝును గవునరుహోదా మొకర్రరు చేసి రవాణా చేసినారు గనుక యిక్కడ దాఖలు అయినాము పూర్వ పూర్వంనుంచి ప్రాంసు సర్కాంను తృసంస్థానానకును నడచుకొని వస్తూవున్నదోస్తీ యత్తిపాకు దినేదినే మాదినముల యందు అధిక అభివృద్ధి కాగలందుకు మావల్లనయ్యిప్రయత్నములు చేసి మీన్నేహం సంపాదించువలెనని మామనస్సున పూర్తిగా వున్నది. తృ అంతః కరణములోనున్న అదేమేరకు వున్నదనే అభిప్రాయంమాకు ముందుగావున్న గవునరు గారి వుత్తర ప్రత్యుత్తరాల వల్లను మాకుబాగా తెలిసి అధికసంతోషగా వున్న మొదలయ్యి అభిప్రాయములు శేతురాయలు తృకు తెలిపించుగన్ము జ్యాదావ్రాయగలది యేమి వున్నది. హమేసామీఖయి రాఫీయకు సమాచారలు వినకొరవున్నాము. ఖాతీర్కు తెవలెను.

ఒక వేశ్యవ్రాసినది

అఖిలాండకోటి బ్రహ్మాండనాయకులయి మహారాజ చక్రపతివారి పాద పద్మములకు పుష్పగంధ కస్తూరి పంన్నీరు పరిశోదుల చాతపూజా చాయబడిన షునంట్టి పాదపద్మములకు ॥

విన్నపములు-శేవకురాలు శంక్కటరాఘవు నిరంత్తరమున్న అనేక సాష్టాంగ దండ్లుములుబెట్టి కాయంగల విజ్ఞాపనములు|| తర్వా|| సముఖానను శేలపుత్రీస్కూని కటాక్షతీక్షణం చొప్పునను యిల్లు ప్రవేశించినాము. సముఖమున శేలపుత్రీస్కూని బయలుదేరిన నాటనుంచి దివ్యపాదారవిందముల మీద అచంఛల ప్రభిధిక్తి జ్ఞానమే కాని యితరములేదు. అది అట్లావుండగా సముఖచేసినషువంటి మేలుంన్నా అదరణా నున్న యిది నాకరీరంమున వున్నమట్టుకు మరవవలసింది లేదు. అది యెట్లాగంటై చంద్రింజీ యడబాళ్ళికలువలు యేరితునవుండునో అటువలెనే నూర్యంజీ యడ బాళ్ళికమలములు యేరితున వుండునో అటువలెనే దీనత్వాన్ని జెంది వున్నాను; ఇంతటికిన్ని తమపాదారవింద దర్శనంవల్లను నాకుస్కూల పాపవిమోచనం అయినది, అక్కడనుంచి వచ్చిన నాటనుంచి సముఖమందున్న కొలువు మనస్సుకు కోరుతున్నాను గాని మరికాటిలేదు. యేదినాన్న అయి శిష్యముగ సముఖమందు పావచాయంగలందుకు వచ్చి చేరుకున్నాను పదివేల కోట్లదండ్లుములు.

సీ. పుండరిక మేమేమొపానక చింతింతు
 చింతించివాలోన చిన్నచోడు
 చిన్నచోడు యొకింత శేపు తెల్విగనుండు
 తెలిసివ్యాస మిమ్ముగలవునచ్చు
 తలచినంతనెచ్చు నిలిచి నట్లు నెగోచు
 తోచినేగగునలేచి జాతు
 జాచివేగమే పునఃజాచి కాంగిటగ్గు
 గొచ్చికొగిటలేక జచ్చునోర్తు
 గీ. జచ్చునోర్చియు తలచియుండు జెతలనిండు
 సఖులగడ్డిండు తెగునయోచు తలండు
 నీడుమనసిండు అంధ నంన్నియు కనిండు
 భవ్యగుణహరి జెనాగోపాలకారి

దాక్షిణాత్యసాహిత్యము - సాంఘికవ్యవస్థ

బ్రాహ్మణ ప్రభావము :

తంజావూరాంధ్ర సాహిత్యమున మునకుఁగానవచ్చు విశిష్టసంప్ర
 దాయములలో బ్రాహ్మణప్రభావము; అన్నదానము అను నీరెండును
 ప్రశంసనీయములైనవి. ప్రాచీన వైదికమత సాంఘికవ్యవస్థ సడలిన
 యీ కాలములో నిట్టి సాహితీ సంప్రదాయములు హాస్యాస్పదములుగా
 గానవచ్చును. కాని యాంధ్ర సాహిత్య చరిత్రలో, బ్రాహ్మణ ప్రభావ
 మును, అన్నదానమును వర్ణించు నట్టి ఘట్టమువేతొకచోట నింతవిశద
 ముగాఁగానరాదు-నన్నయభట్టారకుఁడాంధ్ర మహాభారత భాగమున
 సంస్కృతమూలమున లేని వైదికమత సంప్రదాయములు, బ్రాహ్మణ
 మహాత్మ్యము నచ్చటచ్చట నూచించినను, ప్రత్యేకముగ, తత్వోపదేశ
 మును గూర్చి, వర్ణనలేదు-ఇక నన్నదానము, ప్రాచీనకావ్యములలో
 దానప్రశంస సందర్భముననే వర్ణితమగునుగాని ప్రత్యేకముగ వర్ణితము
 కాదు-కావున నీరెండింటి యందీ దక్షణదేశీయ వాఙ్మయ మగ్రస్థానము
 వహించినది.

1. ఈ చక్రవతి తంజావూరి శేరిన కడపటి మహారాష్ట్ర రాజు కివాడి. ఈతడు
 క్రీ. శ. 1898 నుండి 1850 వరకు నేలెను.

తంజావూరి నాయకులు విశిష్టాద్వైత మతముననుసరించిన వైష్ణవ సార్వభౌములు, అయిన పరమతనమానము గలవారు, విశేషించి బ్రాహ్మణ భక్తులు-ఇది వారిగ్రంథములయందంతటను గలదు.

రఘునాథనాయకుడు. ఈతని బ్రాహ్మణ భక్తిని, పోషణను గూర్చి చేమకూర వెంకటకవి యిట్లు చెప్పియున్నాడు.

“సీ. రత్నాకరాంతోర్వరా విహరుండౌట నగ్రహారములసంఖ్యముగ జేసె”

గే. అతఁడు ప్రభుమాత్రుఁడే బహుళాగ్రహార

నిత్యసత్యమహాదాన నికరపోషి

తాపిచమాలసేతు ద్విజాభిగీర్ణ

పుణ్యవిభవుండు, రఘునాథ భూవిభుండు (విజవి. ౧ ౩ ౨౩.)

చ. త్రికరణశుద్ధి నచ్యుతుని శ్రీరఘునాథనృపాలు జైఖరిన్

సకల మహీనురావలికి సత్రములెప్పుడు పెట్టలేడరా

యొకదొర, యందు లెక్కవిని

“యొక్కొక్కనాటికి యింత రొక్కమింతకుఁజగసాగవా

యనకతాముదమందినఁ జాలు సెమ్మదిన్”

౧ - ౨౩

“అమృతోక్తి భర్తజానంత వాఁడౌనెకా

యునత్ప్రఖ్యాతి నంతవాఁడె

దయాదృకధు శేష ధాత్రీమరున్నిస్సృతా.

౨ - ౨౦౯

(దయాదృక=కరుణగల చూపుచేత ధుత--పోగొట్టఁబడిన అశేషధాత్రీ మరుత్ = సమస్తమైన బ్రాహ్మణులయొక్క నిస్సృతా. దారిద్ర్యము గలవాఁడా. అనగా బ్రాహ్మణులలో దారిద్ర్యము” అను మాట లేకుండ చేసిన వాడని తాత్పర్యము.

అన్నదాన మహత్త్వము

రఘునాథుండు ప్రతిదినములకు భూసురులకు పక్షులుండుముగ నన్న దానము చేసెడు వాడని యగ్రహారములు, నిర్విఘ్నవాఁడని విజయరాఘవ నాయకుఁ డిట్లు చెప్పియున్నాడు.

“ద్వి. కథనహాస్యాధిక సమయం విప్ర
సతతాన్న దాన నీయోధురః సమండు.”

“ద్వి. అవనిజంపక వల్లికానివానమున
వివిధాగ్రహారముల్ జలయించుమేటి”

రంగాజమ్మ మన్నారు దాసవిలాస ప్రబంధమున నిట్లు చెప్పినది.

“సీ. దినమొక్కలక్ష భూదేశలోత్రములకు
సత్రంబుఁ బెట్టుటే స్వామివ్రతుము.”

ఇంతయేల? రఘునాథుడే తన వాల్మీకి చరిత్ర గద్యగో నిట్లుచెప్పకొని
యున్నాడు.

“నిరతావారి తాన్నసత్ర సంతోషిత ప్రతిదివన పంచాశత్
నహస్ర భూసుర బహువారావర్తిత, మహదానన్తైభవానర్తిత భూసుర
నిజనామాంకి తాకళంక వస్తుసమగ్ర బహుళాగ్రహార భూషిత చోళధరా
మండల”

ఇతరులు, రఘునాథుడు లక్షభూసురుల కన్నదానము చేసినట్లు
చెప్పిరి. రఘునాథుడు తాను మాత్రము “ప్రతిదినము నేఁబదివేల
మంది భూసురులకు” అని చెప్పి యున్నాడు. ఇచట మనము సమన్వ
యించుటెట్లునఁగా, ప్రతిదినము రఘునాథుడేఁబదివేలమంది విప్రులకుఁ
దక్కువ కాకుండ నన్నదానము చేసెడి వాఁడని యర్థము.

బ్రాహ్మణ పోషణయందు, నన్నదానము నందు తండ్రిని మించిన
కొడుకు విజయరాఘవనాయకుడు పూతనాహరణ నాటకకై వారగద్యలో.
“ప్రతిదిన బ్రాహ్మణ బహుళ సహస్రాభీష్ట మృష్టాన్న దానదీక్షా
ధురీణ” అని యున్నది.

చెంగల్వకాళకవి రాజగోపాల విలాసమున సీతని యన్నదాన
జనిత కీర్తి యావద్భారత వర్ణమున వ్యాపించినదని సీక్రింది సీస
పద్యమున వర్ణించి యున్నాడు.

నీ. కాశి కాపట్టణ ఘంటాపథంబుల
 విప్రకోటుల వల్లవినుతిఁగాంచి
 రామేశ్వరస్థల రాజమార్గంబుల
 బ్రహ్మసంఘములెన్నఁ బ్రబుతికెక్కి-
 ద్వారకాయుత పురద్వారసీమలయందు
 మహినురలో నుతియించ రహివహించి
 మధురాపురోత్తమ మధ్యపీఠులయందు
 వసుధామరస్తుతి వన్నెమీటి

గీ. నలరునీయనయని, వారితాన్న దాన
 మక్షిమ భూత భవిద్యావి మహిమహేంద్ర
 ముఖులకరుదనిపోగడ దిబ్బిఖములందు
 ఘనతఁజెలువొందు విజయరాఘవ విభుండు

పై దానినిఁబట్టి తంజాపురాన్న దాన మహిమ యానేతుహిమాచలము
 మాఱుమ్రోఁగినది.

విజయరాఘవుని కాలమున పురుషోత్తమ దీక్షితుని తంజా
 పురన్న దాన మహానాటకము" నాయక రాజుల యన్న దాన ప్రశస్తి
 కాచంద్రార్కము నాంధ్ర సాహిత్యవీధిని నిలిపిన పతాక.

అన్న దాన కార్యము నొకమహా నాటకమున కితివృత్తముగ
 గ్రహింపఁబడినదనిన నాయకరాజుల కాలమున, నా దానమున కెట్టి
 ప్రాముఖ్య ముండెడిదో తెలియనగును. కావేరీ వారిపురముచే
 ముక్కాఱుఁబండు చోళదేశమునకు రాజధాని తంజాపురు. అది
 దేశమున కంతటికిని ధాన్యాగారము, ఎల్లప్పుడు సస్యశ్యామలమై యుండుట
 చేతనే చోళదేశమును రామ భద్రాంబయిట్లు వర్ణించినది.

“అస్తిప్రభాఞైరతి మాననీయా
 వోశావనీకాలివనీనిదోశా
 సహ్యత్మజాపుర సరస్వమీర
 సంపర్కపుణ్యా జనతాశరణ్యా”

శాలివహన నివోధమును చోరదేవమును చాలించిన ప్రభువులు, తంజావూరిని నిరంతరవాదితాన్ని దాన సక్రముని సర్వార్థముచేసి, అందును విజయరాఘవ నాయకుని యన్నదాన సహకాష్ట నిర్వహించుకొని కథ వినుడు.

“విజయరాఘవ నాయకుని కాలములో తంజావూరి నగరి సక్రమున ప్రతిదినము బంధించి నేలమండలి బ్రాహ్మణుల కిన్నదానము జరిగెడిది. ఒక యేడు వర్షము లధికమైనది. దేశములో నొక చోటనుండి వేటొక చోటికి రాకపోకలకు నివోధ మున్నడినది, ధాన్యము తంజావూరిలో పండినను, వానిని సచనము చేయుటకు వంటచెలకు ముఖ్యముగదా, రాకపోకలకు నడ్డంకులు గలుగుటచే వంట చెలకు వచ్చుటకు వీలులేకుండ నుండెను. వంటలు సాగకపోయినవి. సక్రమధికారులు విజయరాఘవునితో నావృత్తాంతము విన్నవించుగా నాశుడు నగరిలోని ప్రాతకట్టడ ములను పగులగొట్టి యండలి కలపను వంట కట్టియలుగా నుపయోగింపు డని యాజ్ఞనిచ్చెను. అట్లు పట్టడములను కొట్టి చేర్చిని కలప మూడు దినములకంటె సెచ్చు ననిపోలేదు. మరలసక్రమధికారులు వంట స్థితి గతి తెలిపిరి. విజయరాఘవుడు నగరిలోని వస్త్రములన్నింటిని దెప్పించి బజారులోని నూనెకుండలతో తడిపించి. అగ్నిని రగులఁజేర్చించి, అన్నము వండ నాజ్ఞాపించెను, కాని యీతఁడు ముగియునప్పటికి కొంతకాలము పట్టుటచే వంట భోజనములు చాల యాలస్యమయ్యెను. అంత వఱకును విజయ రాఘవనాయకుడు నగరి జనమంతయు, సర్వ యుపవాస ముండిరట!” అన్నదాన విషయమున విజయరాఘవుఁడంత భక్తి శ్రద్ధలు గలిగి యుండు వాడో పై కథ తేట పఱచుచున్నది. (తంజావూరి రాజుల చరిత్ర.)

సాంఘిక పురోభివృద్ధికి బ్రాహ్మణుడు మూలమని నాయాటి నాయకరాజులు చక్కగా గుర్తించిరి. బ్రాహ్మణులూ కాలమున, రాజుకీ

1. నేటికిని, నేయంటియందైన, పెడతెగకుండ, వంటలు, భోజనములు సాగు నున్నట్టియింటికి “ఇకొక తంజావూరి సక్రం” అని పామెతయేర్పడినది. ఇది సర్వార్థప్రదేశమున నున్నది. దీనినిబట్టి నాయకరాజుల అన్నదానమహిమ యంతవ్యాప్త మైతిమహాహింసవచ్చును.

యముగా నేవృత్తినవలించినను, నితర విధములుగా జీవయాత్ర సాగించినను నిష్పత్తివలె బ్రాహ్మణ మత ధర్మములను పరిత్యజించి, నామ హాత్ర బ్రాహ్మణులై యుండలేదు. వారే వృత్తినున్నను నిత్యవై మిత్తికకర్మలను వినర్జింపలేదు- “నానాటికి తీసికట్టు నాగంభట్టూ” అన్నట్లుగా నేడు పూర్తిగా వృత్తిలో బ్రాహ్మణధర్మము లేకున్నను ప్రస్తుత కాలమునకు, ముప్పది నలువ దేండ్లకు ముందు, బ్రాహ్మణులు పాశ్చాత్యుల కొలువు చేసినను, పెద్దయుద్యోగులేమి, చిన్న గుమాస్తాలేమి సంధ్యావందనాది నిత్యకృత్యములను వినర్జించిన వారు కారు. కొందఱు తాకికులైనను, వేషభాషలలో వైదికులట్లనేయుండి బ్రాహ్మణత్వ ముట్టి పడుచున్నట్లుండెడివారు. అట్టిచో సర్వవిధముల బ్రాహ్మణులకు పోషణ జరుగుచున్నప్పుడు, తాకికులైన బ్రాహ్మణులు తమ విధ్యుక్త ధర్మములను నెఱవేర్చుకొనుచు, అట్టి రాజపోషణకర్హత గడించిన వారనుటలో నందే హములేదు.

రాజగోపాల విలాసమున పంచమాశ్వాసమున రాజశేఖరుడను రాజు, బ్రాహ్మణునికే చూపిన కృతఘ్నుతవలన రాజ్యమును కోలుపోయి, తిరిగి బ్రాహ్మణుని యాశీస్సుచే రాజ్యమును బడసెను. ఈనందర్భమున కాళయ విరచించిన యీక్రింది పద్యము, నాయక రాజుల కాలమున బ్రాహ్మణ ప్రభావమెంత యుండెడిదో తెలుపును.

సీ. చతురంగబలములై సురక్షణమునేయు
 బ్రాహ్మణాశీర్వాద పాటవంబు
 ధనధాన్యరాసులై తమపుసంతతమును
 బ్రాహ్మణాశీర్వాద పాటవంబు
 ప్రాకారము లగాధపరిఘ్నులైగాచు
 బ్రాహ్మణాశీర్వాద పాటవంబు
 ప్రాసాదములు రత్నభవనంబులై యుండు
 బ్రాహ్మణాశీర్వాద పాటవంబు

గీ. బ్రాహ్మణులఁ బూజచేసి సద్భక్తితోడ
 నన్నపానాదు లానఁగూర్చు నవనిశేత
 నాయురారోగ్య భాగ్యంబులనుభవించు
 సత్యమిదినుమ్మ నమ్మనాసత్యరూప!

వైదిక కర్మాచరణము,

నాయక రాజులిట్లగ్రహణముల నిచ్చి, యన్న దానముచేసి బ్రాహ్మణులను పోషించుటయే గాక వైదిక కర్మ కలాపమును యథా విధిగా నెఱవేర్చి, పురోహితులకు, భూరి సంభావన లొనంగి పోషించు వారు. వివాహసమయమున సంకల్పములు కూడ, నాయకరాజుల కాలముల కొన్ని కృతులలో గాన వచ్చుచున్నవి. విజయరాఘవ కల్యాణమున, మన్నారు దానవిలాసమున హేమాద్భుతానామకాస్వయం వరమున, వివాహసంకల్పము లుదాహరింపఁబడి యున్నవి. సంకల్పములలో దేశ కాల నిర్దేశముండును గాన, వీనివలన నాయాకృతుల కాల నిర్ణయము చేయుటకు నెంతయో యనుకూలముగనున్నది, చూడుఁడు.

విజయరాఘవ కల్యాణము.

సంకల్పము - శుభేశోభనే ముహూర్తే ఆద్యః బ్రహ్మణః ద్వితీయ పరాధే, శ్వేతవరాహకల్పే, వైవస్వతమన్వంతరే, కలియుగే ప్రథమపాదే, జంబూద్వీపే, భరతవర్షే, భరతఖండే అస్మిన్వర్తమానే, వ్యావహారిక చాంద్రమానే సౌమ్యనామ సంవత్సరే, ఉత్తరాయణే వసంతర్తౌ వైశాఖమాసే శుక్లపక్షే ఆద్యశుభ నక్షత్ర, శుభయోగ, శుభకరణ యుక్తాయాం అస్మాంశుభతిథౌ అచ్యుతభూపాల కుమారస్య, విజయరాఘవ భూపాలస్యవివాహాఖ్యం కర్మ కరిష్యమాణస్తదాచా.

పైని నిర్దేశింపఁబడిన కాలము వలన నీ నాటకము. క్రీ. శ. 1669 ఏప్రియలు-21-మే. 7-తేదీలలోపున రచితమైనట్లు స్పష్టము.

మన్నారుదాన విలాసము-

సంకల్పము - శుభే శోభనముహూర్తే.....శుభకృన్నామ సంవత్సరే, ఉత్తరాయణే, వసంతర్తౌ, వైశాఖమాసే శుక్లపక్షే ఆద్య పంచమ్యాంశుశుభతిథౌ. గురువాసరయుక్తాయాం.....అస్మాం శ్రీ రఘునాథభూపాల కుమారస్య అచ్యుత విజయరాఘవ భూపాలస్య ఉద్వాహాఖ్యం కర్మ కరిష్యమాణ తదాచా."

పైసంకల్పము వలన మన్నారుదాన విలాస నాటకము, క్రీ. శ. 1662
ఏప్రియలు 18 తేదీని రచితమైనట్లు తెలియుచున్నది.

రంగాజమ్మ తన నాటకమున నిట్లు రచనా కాలము నిర్దేశించుట
యేగాక, వివాహప్రక్రియలో నాద్యంతము జరుగు కార్యకలాపము
సంతయు సంగ్రహముగా నిట్లు పేర్కొనినది.

“సుముహూర్తో స్పృత్యనుగృహ్లాంతు నముహూర్తమస్తు సుప్ర
తిష్ఠితమస్తు

వా. అని యీవిధాన, దేవతాహ్వన, నాంద్యగ్నిముఖ, స్నాతకవ్రత,
పునఃపుణ్యహవాచన, అంకురార్పణ, కన్యావరణ, మంగళాష్టక,
నవ వస్త్రధారణ మంగళ నూత్రధారణ వివాహప్రధాన
హోమాది శుభకర్మంబులూచరింపఁ జేయునమయంబున” అనియు
“మఱియు పురోహితులు వివాహశేష హోమంబులు శేఖరించుకళ”
అనియు వివాహ విధానమున చేయఁదగిన కృత్యములను విస్పష్టముగా,
చక్కఁగా రంగాజమ్మ యెఱింగించినది.

మన్నారు దేవుడు హేమాబ్జనాయకాస్వయంవరమున

సంకల్పము - శుభేశోభనే ముహూర్తా.....సౌమ్యనామ సంవత్సరే,
ఉత్తరాయణే, వసంతరే, చైత్రమాసే శుక్లపక్షే, అద్యశుభ
అద్యో శుభనక్షత్ర.

రక్తాబ్జనాయక రాజగోపాలయోః ఉద్వాహాఖ్యం కర్మకరిష్య
మాణ.” అనికాలనిర్దేశము గావించియున్నాఁడు దీనివలన నీ నాటకము
క్రీ. శ. 1667-మార్చి 21-ఏప్రియల్ తేదీలమధ్య రచితమైనదని చెప్ప
వచ్చును.

విజయరాఘవ కల్యాణ రచనకు, దీనిని మధ్యనొక మాసకాలము
వ్యవధియుండఁ గూడును.

ఇశ్వరవిజయ రాఘవనాయకుడు పూతనాహరిణమున, కాలనిర్దేశము కావించి యున్నాడు ఇచట వివాహము లేదుగాని, స్వస్తివాచనము అనువైదిక ప్రక్రియ యున్నది.

స్వస్తివాచనమనగా, శుభసమయములను శుభసమయముల యనంతరమునందు సర్వారిష్ట శాంత్యర్థము, చేయువైదిక కర్మ. ఇచట నందుడు పుగోహితులఁ బిలిపించి, తనకుమారుడగు శ్రీకృష్ణునికి స్వస్తి వాచనం బాచరింపుడని కోరును-వారును.

శుక్లాంబరధరం విష్ణుమ్
శశివర్ణం చతుర్భుజమ్
ప్రసన్నవదనం ధ్యామేత్
సర్వవిఘ్నోపశాంతయే

అని మొదలిడి,

“శుభేశోభనముహూర్తే ఇత్యాదిగా ప్రారంభించి అస్మిన్ వర్తమానే, వ్యావహారికే, చంద్రమాస ఖరనామ సంవత్సరే ఉత్తరాయణే వసంతర్తే చైత్రమాసే, శుక్లపక్షే అద్య పంచమ్యాం శుభతిథౌ గురువాసర సంయుక్తాయాం.....అన్యకుమారస్య సర్వారిష్టశాంత్యర్థం కలశపూజాంకరిష్యే. అనేనకలశోదక మార్జనేన అన్యకుమారస్య సమస్త పీడాపరిహారోస్తు...అస్మిన్ గృహేశోభన పరంపరావాప్తిరస్తు” ఖర సంవత్సరము క్రీ.శ. 1658 తో సరిపోవుచున్నది. తేదీ ఏప్రిల్ 18.

ఇచట పుణ్యాహవాచన విధానము చెప్పబడినది. కలశములలో నీరమునుంచి, మామిడి కొమ్మలు పైనుంచి, కలశజలమును మంత్ర సంస్కారము గావించి కలశపూజయైన మెరుక నాజలమును గృహమంతయుఁ జల్లుదురు. దానివలన, గృహములో నుండువారికి, ప్రత్యేకముగా స్వస్తి పుణ్యాహవాచనము కావలసినవారికి సమస్త పీడాపరిహారమగును.

విప్రసారాయణ చరిత్రమున-తిరువారాధన సమయమున సంకల్పమున్నది.

శుభేశోభనే ముహూర్తే అస్మిన్ వర్తమాన వ్యావహారిక చంద్రమానేన నందననామానం మత్సరే ఆయనే, శుభమానే శుభకరణే ఏవంగుణ విశేషణ విశిష్టాయాం, శుభతిథే చంపకారణ్య పుణ్యక్షేత్రే శ్రీరాజగోపాలస్వామినన్నిధా.

విజయరాఘవ భూపాలస్య సర్వాభీష్ట సిద్ధ్యర్థం శ్రీరాజగోపాల స్వామి పూజాంకరిష్యే.”

ఇందుదాహృతమైన సంవత్సరము-నందన-ఇది విజయరాఘవుని రాజ్యకాలమున క్రీ. శ. 1652 లో వచ్చినది గావున నీ నాటకమానంవత్సరమున రచితమైనది¹.

పై యుదాహృతులనుబట్టి వైదిక కర్మలనాచరించుట యందు, నాయకరాజు లెంతశ్రద్ధ వహించెడివారో మనము తెలుసుకొనవచ్చును. మఱియు నీ సంకల్పములలో ‘చాంద్రమానము’ వ్యవహరింపబడినది. దీనిని బట్టి నాయకరాజులు, మానవరిగణనమున తెలుగు దేశపద్ధతియే యవలంబించి రనుట స్పష్టము, ఏలననగా, వారు పాలించిన ద్రవిడ దేశమున ప్రచారములో నున్నది, ‘సౌరమానము’-ఈ కారణము చేతనే, తమిళసంవత్సరాదియు, తెలుగు సంవత్సరాదియు కొన్నిదిన ములవ్యత్యాసములలో వచ్చుట జరుగుచున్నదని గ్రహింప వలెను.

1. నాటకాదులలో నిట్టిసంకల్పము నిచ్చుటయు నీ కాలమున కొందఱికి ఛాందసముగాఁ దోచవచ్చును. కాని చారిత్రముగఁజూచిన నాయకరాజుల్లిట్టి సంప్రదాయమును కృతులలో నెఱకొల్పి గ్రంథరచనా కాలనిర్ణయమున చిక్కులువడుచున్న వాఙ్మయచరిత్రకారుల క్రమనెంతయో తగ్గించియున్నారు. వారికి వాఙ్మయచరిత్రకారులెల్లరుఁ గృతజ్ఞులుగా నుండనగును; మన ప్రబంధములలో వివాహమున వర్ణించు నపుడిట్టిపద్ధతి నవలంబించిన కవి కాలనిర్ణయమున కెంతయో తోడ్పడియుండెడిది, నన్నెఱోడకవి కుమారసంభవ కావ్యమున పార్వతీవివాహ సంకర్షణమున నిట్టి సంప్రదాయమును పాటించిన, మనకాలని కాలనిర్ణయము చేయుటయందలి కష్టపాటు సంభవింపదుగదా !

వివాహాదిప్రక్రియలతో, వైదికులకు పురోహితులకు- పేరటాండ్రకు ముత్తైదువులకు ప్రాధాన్యము హెచ్చయినది. పేరటాండ్ర యొక్క, ముత్తైదువుల యొక్క సంభాషణలు హృద్యముగ నాటకముల వర్ణితము లైనవి. తక్కిన బ్రాహ్మణులకు సంభాషణలు విశేషముగముట్టు చుండెడివి.

నాయకరాజుల కాలమున సిదియు నొక విశేషమే. ఏమనగా -

నాయకరాజుల కాలమున నాటకములలో నిట్టి బ్రాహ్మణ ప్రాభవ వైదిక కర్మ విధానములు వర్ణితములైనను- బ్రాహ్మణాభిమానులైన మహారాష్ట్ర రాజులు వ్రాసిన కృతులలో నీ విషయము కన్పట్టదు. ఇది యొక్కటియే నాయక రాజులకు బ్రాహ్మణుల యెడగల భక్తి గౌరవములను తేటపఱుపగలదు.

యజ్ఞ యాగాదిక్రతుపోషణము

నాయకరాజులు, దానశీలతచేతనేగాక, యజ్ఞయాగాది కర్మల యందును శ్రద్ధవహించిరి.

రఘునాథ నాయకుఁడు పంచమహా యజ్ఞములు ప్రతిదినము చేయువాఁడని రఘునాథా నాయకాభ్యుదయమిట్లు చెప్పుచున్నది.

“ ద్విః కడువేడ్కఁ గొలుపుసింగారమ్మ సామ్మ

సడలించి, సరిగంచు చలువలుగట్టి

చిన్నారియొంట్లను శ్రీరామతాళి

సన్నవజ్రముల చేసగుబుధరించి

యావేళ పంచమహాయజ్ఞములను

గావించిపతి యున్నగతి విలోకించి

పైదానిని బట్టి ప్రత్యేకముగ గొలుపునకు వేసికొనిన యాభరణములు తొడుగుట తీసివైచి, చలువలుగట్టి, యనగా మడిబట్టకట్టుకొని పంచయజ్ఞములను రఘునాథుఁడు నిర్వర్తించెడు వాఁడు.

ఇకమహా యజ్ఞములను నాకాలమున చేయుటకు తగిన వసతులను నాయకరాజుల కల్పించిరి. యజ్ఞదీక్షితుడైన వానికి దీక్షిత నామ ముండును. నాలుగుతరములుగా నాయక రాజులకు మంత్రియైయున్న గోవింద దీక్షితులవారు బ్రహ్మాండమైన యజ్ఞము నొనర్చిరి. కావేరి తీరమున యజ్ఞయాగాది క్రతువులు విరివిగా జరుగుచుండెడివి.

విజయరాఘవుని గురువైన తిరుమలతాత యాచార్యుడు.

“జనవిలక్షణ సలక్షణ చతుశ్చేది
జనవిచక్షణ గుణస్తవనీయ చర్య
దీక్షాదినియమజ్ఞైదిక మంత్రతంత్ర
దక్షిణాసాంగ శతక్రతుయాజి”

యని రఘునాథ నాయకాభ్యుదయమునగలడు. కావున నాతడు నూఱు క్రతువు లొనర్చినాడని యర్థము. విజయరాఘవ చంద్రికా విహార కృతికర్త కామరసు వెంకటపతి తన్ను ¹సోమయాజిగా వ్యవహరించు కొనినాడు. సోమయజ్ఞము చేసిన వారే యానామముతో వ్యవహరింపబడుదురు. కావున వెంకటపతి సోమయజ్ఞము చేసియుండును.

విజయరాఘవ కల్యాణ కృతికర్తయగు కోనేటి దీక్షితుడును తంజావూరాన్నదాన నాటకకర్త పురుషోత్తమ దీక్షితుడును యజ్ఞ దీక్షితులేయని మన మూహింపవచ్చును.

యజ్ఞయాగాది సంప్రదాయము లీనాడుత్సన్నములై నవి. యజ్ఞము చేయుటయన్న సామాన్యముకాదు. యజ్ఞదీక్షితుడు, వేదము చదువుకొనినగాని వాని కా యర్హతలేదు. ఇక యజ్ఞశాలానిర్మాణము యజ్ఞసంభార సంగ్రహణము యజ్ఞముల నన్నదానము, అధ్వర్యులకు

1. ఈ కాలమున కాశ్చి సోమయాజి, మొదలగు శబ్దములు నామమాత్రములై వ్యవహారములో వాని వ్యుత్పత్త్యర్థములు గోల్పోయినవి. కాని యా కాలముననట్లు కాదు. తండ్రి సోమయాజియైన, కొడుకును సోమయజ్ఞము చేసినకాని యాతనిని సోమయాజియని వ్యవహరించెడివారు కారు. ఉదా. తిక్కనసోమయాజి. తండ్రి కొమ్మన కొమ్మనయే గాని సోమయాజికాదు,

దక్షిణ మొదలగువాని కమితస్వయమగును. కావుననే యజ్ఞము చేయు వారు రాజులను యజ్ఞమునకై ధనము సర్పించుదురు.

యజ్ఞసాహు ధూమముచే, మేఘములుతీస్నములై వర్షము కురియునని వైదికశ్రుతి యుండుటచేతను, భూమి సస్యశ్యామల మగుటకు, వర్షము ముఖ్యమగుటచేతను రాజులీ యజ్ఞములు చేయువారికి సకల సౌకర్యములొన గూర్చువారు-అందును నాయకరాజు లీవిషయమున నెంతయోశ్రద్ధ వహించినట్లు పైయుదాహృతులు తెలుపుచున్నవి.

అహవసీయము, గార్హపత్యము. దక్షిణాగ్నియను శ్రేతాగ్నుల ధూమముచే తంజావూరి రాజ్యమున వీధికాంగణములు పరివృతములై యుండెడివని ధర్మరాజుద్వరి తన “తత్త్వ చూడామణి ప్రకాశ” వివృతి యందట్లు చెప్పియున్నాడు.

శ్రేతాగ్నిధూమకుల వీధికాంగణే
గృహేగృహే యత్రవసంతిసూరయః
అధీతసర్వశ్రుత కథాంతకా
వినిర్జిత ప్రత్యనుమాన వేదినః

దానశీలులై అగ్రహారములు నొనంగి, యన్న దానము చేయుట చేతనేకాక నాయకరాజులు తమ యఖండ దానపరతచేత, బ్రాహ్మణ మతధర్మము లను బోషించిరి.

రఘునాథనాయకుని తండ్రి యచ్యుతప్పనాయకుఁ “డర్శితతికిందిన మిచ్చిన యీవుల లెక్కలు, చూడ, కోటికర్ణులఁ దలపించు” నని విజయ విలాసకర్త వ్రాసియున్నాడు. ఇంక రఘునాథుఁడు “అమిత దానవిసోది,” అని విజయవిలాసము. రఘునాథుఁడే తనగద్య యందు “నిత్యవిలీర్ణి ధారా రాధేయ,” అని చెప్పకొని యున్నాడు. ఇందతిశయోక్తి లేదనియే చెప్పవచ్చును. రఘునాథునియన్నదాన ప్రసిద్ధి యీహకుఁ జెలియఁ జేసితిని,

షోడశ మహాదానములు

ఇక విజయరాఘవనాయకుఁడు, దానశీలతలో తండ్రి తాతలను మించినవాఁడు. శాస్త్రోద్విష్టములైన షోడశమహాదానములు (పదియాఱు దానములు) నొక్క సమయముననే చేసినాఁడట! ఈ విషయమును కాళకవి యిట్లు వర్ణించినాఁడు.

నీ “..... దక్షిణద్వారకను, కృష్ణతీర్థమందు నియమమున
స్నానంబుఁగావించి సంకల్పపూర్వము
గాను షోడశమహాదానములను

గీ. ఘనతమీఱఁ గళావతిగర్భశుక్తి
మాక్తికధనంబు రఘునాథ మహిషకుతుఁడు
విజయరాఘవమేదిని విఘ్నఁడొసంగ
జేద జేదాంతవిదులైన విప్రులకును.

(౧. ౩౯.)

ఈవిషయమునే విజయరాఘవనాయకుఁడు రఘునాథనాయకాభ్యుదయములో నిట్లు చెప్పియున్నాఁడు.

“ ద్వి. తడయక పదియాఱు దానంబు లొక్క
గడియలోఁ జేసిన ఘనదాన పరుఁడు ”

పైని చెప్పిన దానములు కృష్ణతీర్థ మందొక సమయమున చేసినట్లు కాళకవి చెప్పఁగా, విజయరాఘవుఁ డా సమయమొక గడియ యని స్పష్టపఱచినాఁడు.

షోడశదానములొక్కగడియలో చేయుట యన్నయది యతి దుర్ఘటకార్యము. రాజులైనను సంతకు ముందెంత కాలమునుండియో వానిని నేకరించి యాసమయమునకు సిద్ధముచేసి యుంచవలెను. షోడశ మహాదానములననివి.

శ్లో. బ్రహ్మాండం విశ్వచక్రం ఘనమదితమహాభూతకం రత్న ధేనుం
సప్తాంబోధించ కల్పక్షితిగుహతికే కాంచనీం కామధేనుమ్
స్వర్ణశ్మృం యోహిరజ్యాశ్వరథ మపితునా పూరుషంగోసహస్రం
హేమాశ్వం హేమగర్భం కనకకరిరథం పంచమాంగల్యతానీక

(1) బ్రహ్మంజనానము¹ (2) విశ్వచక్రదానము (3) ఘటదానము
 (4) మహాఘాతదానము (5) రత్నధేనుదానము (6) సప్తసముద్ర
 దానము (7) కల్పవృక్షదానము (8) కాంచనకామధేను దానము (9)
 స్వర్ణభూమి దానము (10) హిరణ్యాశ్వరథ దానము (11) తులాపురుష
 దానము (12) గోసహస్రదానము (13) హేమాశ్పదానము (14) హేమ
 గర్భదానము (15) కనకకరిరథదానము (16) పంచలాంగలీదానము.
 పై వానిలో 1, 2, 4, 6, 7 - వీనిలో నాయాదానములకు తగిన ధనము
 దానమీయఁబడును. తక్కినవి బంగారుతో చేసిన యాయా వస్తువుల
 నీయవలెను. తులాపురుషదానమునఁగా తాను తులాభారము తూగి,
 త్రాసులోఁ నొకవైపుతాను, వేటొకవైపు తన యెత్తుధనమునుంచి
 ఆ ధనమంతయు దానముచేయుట.

రఘునాథ నాయకుఁడీ తులాపురుషదానమును చేసియున్నాఁడు.
 ఆతఁడు తన యెత్తు రత్నముల నొకవైపు, తానొక వైపుతూగి,
 యారత్నములను దానము చేసినాడు - చేమకూర వెంకటకవి యిట్లుచెప్పి
 యున్నాఁడు.

తోటకము-అతులాగమకాస్త్ర నిరస్త గురే
 జ్యోతులాది కవిద్యదవాస్త కథ
 క్రతులాభ శుభోదయ కారణ ర
 త్ను తులాపురుషాదిక దానచరణా

మఱియు నీదానములన్నియు సంకల్పపూర్వకముగ ధారాదత్తము
 చేయఁబడిన వగుటచేత వైదికమతాను సారముగ నీయబడినవనుట
 స్పష్టము. వేదవేదాంగ విమలైన బ్రాహ్మణులకు తక్కితక్కిన వారికివి
 పరిగ్రహించుట కర్హతలేదు.

విజయరాఘవుఁడు ప్రతిపంచత్సరము హిరణ్యగర్భదానము
 గావించువాఁడని రఘునాథనాయకాభ్యుదయమునఁ గలదు.

“నిర్భరభక్తితో నీవు హిరణ్య
 గర్భ దానములు గావించువేశ”

1. Vide T. T. Devastana's Inscriptions, Vol. III No. 65
 Inscriptions in Krishnaraya's Time Page 158;

గోమాహాత్యము

“గోబ్రాహ్మణేభ్యః శుభమస్తు నిత్యమ్” అనునూక్తి ననుసరించి బ్రాహ్మణ మాహాత్యముతో గోమహాత్యము, దక్షిణాంధ్ర వాఙ్మయమున వ్యక్తమగుచున్నది. మధుర చొక్కనాథనాయని వారికిఁ గృతిగా లింగసమఖి శ్రీకామేశ్వరకవి ‘ధేనుమాహాత్యము’ అను నావుల మాహాత్యమును రచించి యున్నాఁడు. ఆంధ్ర వాఙ్మయములో గోవు యొక్క సత్యసంధత నిరూపించుకథ యొకటి భోజరాజీయము నందున్నది కాని, ప్రత్యేకముగా నావుల మాహాత్యము నిరూపించు గ్రంథములేదు. అట్టిరచన దక్షిణదేశ వాఙ్మయముననే వెలయుట విశేషము.

కార్తిక మాహాత్యము

మాఘమాహాత్యము,

మాసములలో కార్తిక, మాఘమాసముల యందు చేయు స్నానములకు నొక విశేష ప్రభావముగలదు. ఆస్నానములు జన్మాంతర కర్మాంతర, పాప కృత్యములను విశేషముగాఁ బాఱఁద్రోలి, యాయుర్వృద్ధి కరములగుటయేగాక, మోక్షమును సంఘటించును. ఈ స్నానములు వైదిక కర్మానుసారముగ సంకల్ప పూర్వకముగ ప్రతిదినముచేయఁదగిన వియేగాని నేటి గజస్నానములవంటివి కావు, ఆకాలమున, భక్తి శ్రద్ధలతో సీస్నానములు, జనులొచరించు వారు కావుననే, వాని విశిష్టతను దెలుపు గ్రంథములును నావశ్యకములైనవి.

పై రెండు కృతులును, దక్షిణదేశమునందలి ప్రజలలో వైదిక కర్మానుష్ఠానత్వమును విశదీకరించుచున్నవి.

దేవాలయోద్ధరణము - దేవతాభక్తి

నాయకరాజుల కాలమున దేవాలయములు శ్మశ్రాస్థలములు, నుచ్చదశయందుండెడివి. విజయనగర రాజుల వలెనే, తరజావారి నాయక రాజులు, దేవాలయములకు శాశ్వతానేకైతికర్యము లొనర్చిరి.

నాయక రాజులయగదాద్యుడగు చిన చెవ్వనృపతి శ్రీశైలమందున ప్రాకారసోపానపాళి నిర్మించెను. వృద్ధాచలమున ప్రాసాదమండపముల నిర్మించెను. అరుణాచలమున గోపురము సంఘటించెను. గోపర్వతమున పూజావిశేషాదికముల నేర్పాటుచేసెను. చెవ్వనృపతి కుమారుడచ్యుతప్ప నాయకుడు శ్రీరంగపతికి సింహాసనము ప్రణామయంబగు పసిండినజ్జ దేవాలయమున కష్టమప్రాకారము - గోపురము నమర్పించెను. మఱియు రత్నాంగద కిరీటము, అభయహస్తము నిచ్చెను. అచ్యుతప్ప నాయకునిగూర్చి చేమకూరకవి యేమనుచున్నాడో చూడుడు.

కా. శ్రీరంగేశుడువచ్చి, యచ్యుతభటప్రీతిరై, భాగ్యకే
భూహాధినిల్లి తాప తనకుం గైంకగ్యముల్ చేసెంగా
కేరాజైనను జేయంగాఁ గలిగినే యిట్లే విమానంబునో
భూరిస్సిగ్గుముగా మహామణి మయంబుల్ గాఁ గిరిటాదులున్.

అచ్యుతునికి శ్రీరంగనాథుఁ డివ్వదైవము, కుమారుడగు రఘునాథునికి రాజ్య మప్పగించి, అచ్యుత నాయకుడు తన చరమదశను శ్రీరంగ క్షేత్రమందే గడపినాడని సాహిత్య రత్నాకరాది గ్రంథములు సాక్ష్యము నిచ్చుచున్నవి.

రఘునాథనాయకుడు కృతయుగ రఘునాథుని యపరావతారముగాఁ గీర్తిగన్నవాఁడు. రఘునాథ నాయకుడు తన కిష్టదైవముగు రామచంద్రుని రమణీయ వాగ్రచనాపుష్పములఁ బూజించినాడు. రామాయణమునేకాక, రామాయణ కర్తయుగు వాల్మీకి చరిత్రమును రచించి, రామునకే యంకితమొసగి యున్నాడు, ప్రత్యేకముగా జానకీ కల్యాణ చాటుకావ్యమును రచియించి యున్నాడు. తనకు సంభవించిన సాహితీసౌష్ఠ్యము, రచనాశక్తి శ్రీరాముని ప్రసాదముచేతనే యని తన గద్యలోనిట్లు మొదలనే చెప్పుకొనినాడు.

“ఇది శ్రీరామచంద్ర సాంద్ర కరుణా కటాక్షలబ్ధసిద్ధ సారస్వత విశేష నిరర్గళ వాగ్దేవవాణీష సరససాహిత్య కళాభాజ”

ఇట్లు సాహిత్యము మూలముననేగాక సభక్తి మూలకముగ రామభద్రునికి శాశ్వత కైంకర్యము గావించినాడు - శ్రీరామవిగ్రహములను, రామసేతు, శ్రీరంగ, విజయరాఘవపుర, కుంభకోణాది స్థలముల ప్రతిష్ఠాపించి నట్లుగా నాతని గద్య నలనఁదెలియుచున్నది. (రామసేతు, శ్రీరంగ విజయరాఘవపుర కుంభకోణాది దివ్యస్థల ప్రతిష్ఠాపిత రామభద్ర-)

క్షేత్రస్థలములు

ఇక క్షేత్రస్థలములయందును దద్వర్ణనలయందును రఘునాథుని కెంత మక్కువయో, యాతని వాల్మీకి చరిత్రమునుండి తెలియవచ్చుచున్నది. వాల్మీకి చరిత్రలో సంస్కృత మూలములోలేని క్షేత్రముల వర్ణన, తెలుగున ప్రత్యేకముగా వ్రాసియున్నాడు, నప్తర్లు వైకుంఠమున శ్రీనారాయణుని సేవించి, తిరిగి, హిమవత్పర్వత ప్రాంతమునకు వెడలునప్పుడు, భారతవర్షమున తొలుత దక్షిణ ప్రాంతమునుండి, ఉత్తర ప్రాంతములకు వెడలిరని రఘునాథుడు వ్రాసియున్నాడు. అందు మొదట వారు దర్శించినది.

1. గజతీర్థము - ఇది తామ్రపర్ణి నది సంగమస్థలమునఁ గలదు. గజేంద్ర మోక్షణకథ జరిగిన పవిత్రస్థలము.
2. బాలకృష్ణ తీర్థము - ఇది గజతీర్థము తరువాత నున్నది.
3. రామసేతువు - జగత్ప్రసిద్ధమగు రామేశ్వరము - ఇచట గల పవిత్రస్థలములు - చక్రతీర్థము - భేతాళ వారిధి - పాపవినాశిని - సీతా సర్వస్వ-మంగళ తీర్థము - ఆమృతవాటిక - లక్ష్మణతీర్థము. రామ తీర్థము, శంఖచక్ర జటా తీర్థములు - వీని నన్నింటిని రఘునాథుడు తెలిపియున్నాడు.

ఇంతయేగాక, హనుమత్కుండము - బ్రాహ్మకుండము - కోటి తీర్థము - ధనుష్కోటియందు గ్రంథులిడి, నప్తర్లు రామలింగముఁ గొలిచిరని తెలిపియున్నాడు. రామసేతువర్ణనమున పదునాలుగు

పద్యములున్నవి - రఘునాథునకభిమత డ్డేత్రములలోనిది యొకటి. ఇచట రామభద్రుని రఘునాథుఁడు స్థాపించి యున్నాఁడని మనము ముందట తెలిసికొంటిమి గదా !

4. మధురాక్షేత్రము, ఇచట నీపవనము, హేమపుష్కరిణి ప్రశంసగలను హాలాస్యక్షేత్రము, హాలాస్య నాథుని చతుష్పత్తి లీలావినోదములను వర్ణించి రఘునాథుఁడు తన శైవ వాఙ్మయ వేత్తృతమును వెల్లడించినాఁడు.
5. శ్రీరంగము - ఇదియు రఘునాథుని కభిమతక్షేత్రము. ఈక్షేత్ర ప్రశంస పది పద్యములలోనున్నది.
6. తంజావూరు తనరాజధాని. అచ్చటి బృహదీశ్వరస్వామిని నృసింహ స్వామిని, విష్ణుస్వామిని, యానందవల్లిని నుందశేశ్వరుని పేర్కొన్నాఁడు.
7. దక్షిణద్వారక - మన్నారుగుడి - రాజగోపాల స్తుతి. కమలాపురము, త్యాగేశ్వరము లెందు నందుట్టంకింపఁబడినవి.
8. కుంభకోణము - అచట దైవతములు - చక్రపాణి శార్ఙ్గపాణి, కుంభేశ్వరుఁడు. సోమనాథుఁడు, నాగనాథుఁడు విశ్వనాథుఁడు, అవిముక్త శివుఁడు.
9. శ్రీముష్ణము - శ్వేతవరాహస్వామి,
10. చిదంబరము - కనకసభ : తిల్లగోవిందరాజులు : నటరాజవర్ణన.
11. అరుణాచలము - అరుణాచలేశ్వరుఁడు.
12. కర్ణాట - వరదరాజు, ఏకామ్రేశ్వరుఁడు.
13. వేంకటాచలము - తిరుపతిక్షేత్రము వేంకటేశ్వరుని వర్ణన 7 పద్యములు.
14. ఆహోబిలము - నృసింహస్వామి.
15. శ్రీశైలము - శ్రీశైలమును గూర్చి మల్లికార్జునుని గూర్చి - 7 పద్యములు గలవు.
16. శ్రీకాశీక్షేత్రము - విశ్వనాథుని వర్ణన.

విజయరాఘవనాయకుడు, రాజగోపాలస్వామి కతిప్రియతముఁ
డైన భక్తశిఖామణి - మన్నారుగుడి యందలిరాజ గోపాలస్వామికి
రత్నాంగి, రత్నకీరీటము, దివ్యరత్నభూషణములు నవ్వారిగా నొసగి
నాడు. మఱియు, గోపుర ప్రాసాదములు, ప్రాకారము, నాలయమున
గట్టించినాడు - వైకుంఠ సభనందు నిర్మాణముచేసి, పుష్పవనతటా
కాదులచే, మన్నారుగుడిని భూలోక వైకుంఠము కావించి యున్నాడు
ఇట్లు రాజగోపాల దేవునికి సకల శాశ్వతానేక కైంకర్యములు గావించి
యున్నాడు. ఆదేవునకు ప్రతివత్సరము జరుగు ఘట్టనోత్సవ తిరు
నాళ్లకు, తాను స్వయముగాపోయి కైంకర్యము చేయువాడు - మఱియు
నాయుత్సవ సందర్భమును, 'రగడతోను చౌపదములతోడను వర్ణించి
యున్నాడు. మఱియు రాజగోపాలుని గూర్చి, యొక దండకము గూడ
రచించినాడు. సంపగిమన్నారుపై, యక్షగానరచనా భేదమగు నొక
సాంగత్యము రచించినాడు. వేడుకోలువిన్నపములు, దరువులు
నాదేవునిపై వ్రాసినాడు - తాను మన్నారుదాస భక్తుడనని ప్రజా
సేకమునకుఁదెల్పుటకు, తన విగ్రహమొకటి, రాజగోపాలదేవుని
కెదురుగా కైమోడ్పుతో నిలిచినట్లు నిర్మింపఁజేసి యున్నాడు.

ఇట్లే, విజయరాఘవ నాయకుడు శ్రీరంగనాథస్వామికిని భక్తుడు,
ఆతఁడు ప్రతిదినమును ముప్పదిమైళ్ల దూరమున స్వయముగా శ్రీరంగ
నాథుని దర్శించి తిరిగి తంజావూరునకు వచ్చుట చరిత్ర ప్రసిద్ధమైనది.

నాయకరాజుల వెనుక పాలించిన మహారాష్ట్ర రాజులలో శహాజీ
మహారాజు త్యాగేశభక్తుడు. ఈత్యాగేశుడు తిరువారూరు క్షేత్రమున
వెలసిన శివమూర్తి. శహాజీ కృతులన్నియు నీ దేవున కంకితము.
అందు ముఖ్యముగా నీ దేవుని యుత్సవములకు సంబంధించిన శంకరపల్లకి
సేవా ప్రబంధము అనుగేయ నాటకము రచించి, యది శాశ్వతముగా
నాదేవుని యెదుట ప్రదర్శించుటకు, పదిపుల్ల భూమిని దానముచేసి
యున్నాడు.

తంజావూరి రఘునాథనాయకుడు, వాల్మీకి చరిత్రమున సంస్కృత మూలమునందు లేకున్నను, తెలుగున డ్డేత్రవర్ణనకుఁ బ్రత్యేకముగా బ్రసక్తి కల్పించినట్లుగా శహజీరాజు, శచీపురందరము, అనునాటకమున డ్డేత్రములను గూర్చి ప్రశంసించుటకు నొకసన్ని వేశము గల్పించినాడు.

“కపిల కణ్వాదులగు ఋషులు తపస్సు చేయుటకు ననువగు స్థలముచూచి రమ్మని తమశిష్యుడగు వక్రదంతుని కాజ్ఞాపించును. వక్ర దంతుడును కమలాపురియను డ్డేత్రమును గనిపెట్టి, గురువులకుఁ గపిల కణ్వాదులకు, మార్గమధ్యమున డ్డేత్రములను జూపుచు నక్కడకు తీసికొని వెళ్లును - పంచనదీ డ్డేత్రము - (తిరువాయూరు) - కుంభకోణము మధ్యాక్షునము - శ్రీవాంఛము - వేదవనము - ఇచ్చట నున్నవనమాలి సూర్య మూర్తములను రెండు తీర్థములు - ఆపైని కమలాపురము చూపును. కమలాపురము (తంజావూరివద్ద నున్నది) నే వారు తపస్సు చేయుస్థలముగా నెన్నుకొందురు - ఇచట - కమలాలయ తీర్థము, త్యాగ రాజునన్నిధి - వాల్మీకేశ్వరుని నన్నిధి - ఉత్తమ స్థలములు. దీనినిబట్టి డ్డేత్రస్థలములయందు శహజీ రాజునకుఁగల భక్తిప్రపత్తులను గ్రహింప నగును.

మధుర నాయకులలో విజయరంగ చొక్కనాథుడు శ్రీరంగ నాథుని భక్తుడు - అతడు శ్రీరంగమాహాత్మ్యము” అను నాడ్డేత్ర మహాత్మ్యము, చక్కని వచనముగా రచియించి యున్నాడు. సముఖము వెంకట కృష్ణప్పనాయకుడు, విజయరంగ చొక్కనాథుని, “శ్రీరంగపతి వదాంబుజ సారంగుని” గాఁ బేర్కొని యున్నాడు.

ఇట్లు డ్డేత్రములయందు దేవతలయందు సత్యంతభక్తి శ్రద్ధలు చూపుటయేగాక దేవాలయమునందలి నిత్య నైమిత్తిక కర్మలు క్రమముగా జరుగుటకు, నాయకరాజు లత్యంత శ్రద్ధ వహించిరి నిత్యోత్సవములేగాక, వారోత్సవ, వత్సోత్సవ, మాసోత్సవ, వర్షోత్సవము లను, నిర్ణీతకాలమునందు సక్రమముగా జరుగుటకు శాశ్వతస్థితుల నేర్పాటు కావించిరి. దక్షిణదేశమున, దేవాలయములన్నింటి యందు

రాగభోగములు నేటికిని క్రమముగా జరుగుచున్నవన్న యాకీర్తి యంతయు, తంజావూరు నాయకమహారాష్ట్ర రాజులది యనిచెప్పుట యతిశయోక్తి కానేరదు.

కనకాభిషేక సత్కారము :- కవిగౌరవము

కనకాభిషేక మనగానే మనకు శ్రీనాథమహాకవి జ్ఞాపకమునకు వచ్చుచుండును. విజయనగర రాజ్యము చావచిటిగి చదరలైన తర్వాత దక్షిణమునకు తర్లిపోయి, స్వతంత్ర రాజ్యముల నేర్పాటు చేసికొనిన తెనుగు నాయకరాజులు, అందు ముఖ్యముగా తంజావూరి రఘునాథవిజయ రాఘవులు మహదైత్యర సంచన్నలై ప్రాచీన హైందవరాజ మర్యాదలను పాటించుచువచ్చిరి. తమకు పూర్వులైన విజయనగర సార్వభౌములు కదన వీరులేగాక కవిత్వపోషకులై యశశాములైరి. వారి చలువచేత సంక్రమితమైన రాజ్యమును స్థిరపఱచుకొని, వైరి రాజుల విప్లవములనడచి, శాంతియుతులై, వారివలెనే తాముకూడ కవిపండిత పోషణము, స్వయముగా కవన మల్లగల నేర్పును సంపాదించుకొనిరి. ఇందులకు నిదర్శనము వారు కవిపండితులపై జూపిన యాదరణమే! రఘునాథుడు తనతండ్రిచే కనకాభిషేక సత్కారము బడసినాడు.

ఏవమ్ పదమ్ స్తనయమేష కృపారసామైః

జాతాభిషేక మపితం జగత్తిబిడాజః

తత్రాభిషింబిత మణీభిరసా సభాయామ్

అనీత్యవీన వసుధేశ పటాభిషేకః

(సాహిత్య రత్నాకరము. 5. 35)

తన యాస్థానమున గీర్వాణ వాణిని మధురవాణిగా నొనర్చిన మధుర వాణికి కనకాభిషేక మొనర్చి యున్నాడు, “ప్రాథ శ్రీరఘునాథ నాయక కృత స్వర్ణాభిషేక క్రియాదీవోద్యమ్యంతి” యని మధురవాణి రామాయణమే కాదశస్సర్గ గద్యలో తన యేలికకు కృతజ్ఞతను జూపుకొన్నది.

సుధీంద్రుడను మధ్వయతీంద్రునకు కనకాభిషేక శారవము రఘునాథ
నాయకుని కొల్వకూటమున తిరిగిసల్లు నారాయణకవి రాఘవేంద్ర విజయ
మున చెప్పినాడు.

ఆతులవివిధ విద్యన్మండ విజ్ఞాన్వహనః

ప్రభుమణి రఘునాథ ప్రాధభూపాల కేన

నిహిత నిఖిల విద్యన్మౌళి పాదస్పృశేంద్ర

సరజన సురవాసం ప్రాపహేమాభిషేకమ్ ॥

తండ్రివలె విజయరాఘవుడు గూడ నిట్టి మర్యాదకులోటు కలుగ
జేయలేదు. శృంగార రస తరంగితములైన పదములను చెప్పించుకొని,
తన వృత్తాంతమును మన్నురుగుడి యందలి దేవర వృత్తముతో నభేద
వ్యవసాయ మొనర్చిన కావ్యములను స్వీకరించి, 'నావిభుండని' తనపై
మరులుగొన్న రంగాజీని కనకాభిషేక సత్కారముతో సంతృప్తి
నొందించినాడు. మహారాష్ట్రనాయకులు గూడ నిట్టి విషయమున దీసి
పోయిన వారుగారు. సంగీతసాహిత్య విద్వాలోలుడైన శహాజీ మహారాజు
తన యాస్థాని నాంధ్రపాణిని బిరుదాంకితుని, శేషాచలర్షిని, కనకాభిషిక్తు
నిగా జేసినాడు. ఆంధ్ర మాగాణమును వీడి శుద్ధద్రవిడ దేశమైన తంజా
వూరును చేరిన కవులకు నది రాజా శ్రయముచే రమానటీ రంగస్తల
మైనది. కాబట్టియే తెలుగు కవులకు పండితులకు నాకాలమునెల్ల
ఋతువులందును కనకవర్షము కురిసినది.

దాక్షిణాత్యాంధ్ర వాఙ్మయమును నింకను కూలంకషముగఁ బరిశీ
లించిన యెడలనింకనెన్నియో విషయములు మన తెలుఁగు భాషకు,
తెనుఁగు వాఙ్మయమునకు, తెలుఁగు సంస్కృతికి సంబంధించినవి లభింప
గలవు. గ్రంథవిస్తర భీతిని నిందు స్థాలీవులాకన్యాయమున వివరించితిని.
ప్రాజ్ఞులు మేలేర్పి కొందురు గాక !

విషయసూచిక

	పుట.
అవతారిక	1
గోపన	4
భద్రకవి లింగకవి	10
పచ్చకప్పురపు తిరుణ్ణంగళకవి	17
తంజాపురాంధ్ర వాఙ్మయము	24
నాయక రాజయుగము - రఘునాథనాయకుడు	26
రామభద్రద్రావి	27
మధురవాణి	30
రఘునాథనాయకుని రచనలు	...
రఘునాథ రామాయణము	42
కృంగార సావిత్రి	47
వాల్మీకి చరిత్ర	48
చేమకూర తేంకటరాజు - విజయవిలాసము	56
సారంగధర చరిత్ర	69
కృష్ణాద్వైతి	76
కవి చాడపు - తేత్రయ	86
విజయరాఘవ నాయకుడు	87
చరిత్ర	90
సాహిత్యరాయ పెండేరము	92
కారదాభ్యుజము	93
చంద్రరేఖ	94
రచనలు - విజయరాఘవ నాయకునివి	96
విప్రనారాయణ చరిత్ర	98
పూత నాహరణము	104
కాళియమర్దనము	106
ప్రహ్లాదచరిత్ర	108
శ్రీకృష్ణవిలాసము	109
చెంగల్వకాళకవి - రాజగోపాలవిలాసము	111
కొనేటి దీక్షిత చంద్రుడు	123

పురుషోత్తమ దీక్షితుడు	...	126
కామరసు శైంకటపతి సోమయాజి	...	129
పసుపులేటి రంగాజమ్మ	...	133
మన్నారూదాస విలాసము (నాటకము)	...	
ఉషాసరిణయము	...	139
మన్నారూదాస విలాసము (ప్రబంధము)	...	
పదకర్తలు - క్షేత్రయ	...	142
పెద్దదాసు	...	164
మన్నారూదేవుడు	...	167
తంజావూరి మహారాష్ట్రరాజ యుగము	...	176
వంశవివరములు	...	
శ్రహాజీ - సంస్కృత వాఙ్మయము	...	177
ఆంధ్రవాఙ్మయము - కృతులు	...	
కిరాత విలాసము	...	181
కృష్ణలీలా విలాసము	...	183
గంగాపార్వతీ సంవాదము	...	187
జలక్రీడలు	...	188
త్యాగరాజ వినోద చిత్రప్రబంధము	...	189
బ్రహ్మదీ కల్యాణము	...	190
పంచరత్న ప్రబంధము	...	191
పార్వతీపరిణయము (వాసుదేవకవి)	...	192
రతికల్యాణము	...	194
రామపట్టాభిషేకము	...	195
రుక్మిణీసత్యభామా సంవాదము	...	196
నల్లకల్యాణము	...	197
విఘ్నేశ్వర కల్యాణము	...	198
విష్ణుపల్లకి సేవాప్రబంధము	...	199
శంకరపల్లకి సేవాప్రబంధము	...	201
శచీపురందరము	...	204
కాంతాకల్యాణము	...	205
పతిదాన కూరము	...	206
సతీపతిదాన విలాసము	...	

	పుట.
సీతాకల్యాణము	207
భక్తవత్సలనాటకము	208
సరస్వతీకల్యాణము	211
శహజీ యూస్థానముందలి యాంధ్రకవులు	
ఆంధ్రపాణిని శేషచలకవి	212
గిరిరాజుజవి	219
వేంకటగిరి లేక కవిగిరి	226
బాలకవి నుబ్బిన్న	230
అక్కనామాత్యుఁడు	233
అష్టవధానికవి	234
పోలూరి గోవిందకవి	235
చల్లాపల్లి వేంకనార్యుఁడు	236
సోమకవి	238
గ్రంథవిలేఖలు - రాజపోషణము	239
మొదటి శరభోజీ	240
తులజాజీ (తుక్కోజీ)	243
అలూరి కుప్పనకవి	247
కన్నూరి రంగకవి	251
రెండవ ఏకోజీ	253
జయసింహుఁడు - నెల్లూరి శివరామకవి	257
ముద్దుపళని	261
అమరసింహుఁడు - మాతృభూతకవి	272
రెండవ శరభోజీ	278
త్యాగరాజు	"
శివాజీరాజు (తంజావూరు)	280
వేంకటకృష్ణకవి	286
శృంగారకవి తిరుమలనాథకవి	289
బడగలనాటి నరసకవి	291
చల్లా నూరయకవి	293
క్రీ నారాయణ తీరులు	295
పరమానందతీరుఁడు	296
పల్లవి గోపాలయ్య - రాజగోపాల వాగ్గేయకారాగ్రణి	302
సభాపతయ్య	306
మేలత్తూరి వేంకటరామకృష్ణ	308

మధురాపురాంధ్ర వాఙ్మయములు

వంశవివరములు	...	310
రాయవాసకము	...	319
లింగనమఘ శ్రీ కామేశ్వరకవి	...	319
గణపవరపు వేంకటకవి	...	326
రాణిమంగమ్మ	...	329
విజయరంగ చొక్కనాగండు	...	330
సముఖము వేంకటకృష్ణస్వనాయకు	...	333
శేషము వేంకటపతి	...	357
కుందుర్తి వేంకటాచలకవి	...	364
మిత్రవిందా పరిణయము	...	366
కార్తిక మాహాత్మ్యము	...	368
తురయూరి రెడ్ల చరిత్ర	...	
రేవూరి కవికుటుంబము	...	373
అనంతకవి - గాథేయోపాఖ్యానము	...	374
పృథ్వాచల మాహాత్మ్యము	...	377
రేవూరి అనంతయ్య (బాలకవి)	...	378
శేషార్యదాహరణము	...	"
శ్రీమన్మ మాహాత్మ్యము	...	379
శివరహస్యఖండము	...	"
బద్దెపూడి యెఱ్ఱభూపతి	...	380
శేలంగపూడి శృష్ణయామాత్యుండు } వంశవివరములు }	...	383
భానుమద్విజయము	...	390
కామరామకవి	...	392
శేలిదండ అశ్వరికవి	...	396
తిరుమలకవి	...	398
శ్రీపతి రామభద్రకవి	...	400
కవిధాటి బలభద్రకవి	...	401
భాస్కర వేంకటాచలకవి	...	402
నీనయకవి	...	403
ధూర్జటి వేంకటరాయకవి	...	404
ఎల్లయి	...	406

పుట.

హోనూరి సాకమ్య	...	407
పుదుక్కోట - ఆంధ్రవాఙ్మయము	...	409
శంకవివరములు		
సీతారామయ్య	...	410
రాయరఘునాథరాజు	...	414
పార్వతీపరిణయము	...	415
కవిసంజీవని		

నుదురుమాటి వెంకన్న

ఆంధ్రభాషార్థము		
రఘునాథీయము	...	427
పార్వతీకల్యాణము	...	428
తొండమాన్ వంశావళి	...	„
బృహన్నాయికా దండకము	...	429
మల్లుపురాణము	...	430
మన్నారయ	...	434
నవనవ్వు - ఖడ్గలక్ష్మణశిరోమణి	...	436
నుదురుమాటి సాంబశివకవి	...	444

మైసూరు - ఆంధ్రవాఙ్మయము

చికదేవరాయవిలాసము	...	447
శృంగారసీసపద్యశతకము	...	449
కంఠీరవరాజు యక్షగానకృతులు	...	450
జెంగుళూరి నిర్మాత, పెదకెంపరాయుడు	...	464
కళువ వీరరాజు - భారతవచనము	...	470
నంజరాజు		
బద్దెవీటి దత్తప్రకవి	...	489
కోడూరి వేంకటాచలకవి	...	490
పొన్నతొట్ల దొబళకవి	...	492

	పుట.
సునుకురి మమ్మడి మమ్మడి	... 494
తలమల - విశ్వేశ్వరపండితులు	... 497
ప్రళయకావేది - జలివండ్ల వేంకటపతి	... 498
శైయ్యారు - మాగుప్పెట్టి చంద్రావధాని	... 510
ఎట్టియాపురము - సుబ్బరామదీక్షితులు	... 513
తి. సు. మునుగంటి	... 516

అనుబంధము

అమృత ప్రాంతములు	... 520
చాటువులు	... 528
కాసనములు	... 542
సవరణములు	... 552
శుద్ధపత్రము	... 558
ప్రత్యేక వ్యాసముల సూచికలు	... 560
పదానుక్రమణిక	... 561

దక్షిణ దేశీయాంధ్రవాఙ్మయము



అవతారిక

ఆంధ్రవాఙ్మయ చరిత్రమున క్రీ.శ. 1600 నుండి క్రీ.శ. 1775 వఱకును వర్ధిల్లిన వాఙ్మయ యుగమును “దక్షిణాంధ్ర వాఙ్మయ యుగము” అను పేర వాఙ్మయ చరిత్రకారులు ప్యవహరించుచున్నారు. ఈ యుగముయొక్క స్థానమును, బ్రత్యేకతను నిరూపించుటకు ముందుగా నీ యుగమునకుఁ బూర్వమందు ¹వెలసిన వానిని గూర్చి తెలిసికొనవలసి యున్నది. ఆ యుగము లివి :

- | | | |
|------------------------|-------------------|--------------------------------------------------|
| 1. నన్నయకుఁ బూర్వయుగము | క్రీ. శ. 800-1000 | } తూర్పు చాళుక్యులు. |
| 2. నన్నయ యుగము | ,, 1000-1100 | |
| 3. శివకవి యుగము | ,, 1100-1250 | చోళులు. |
| 4. తిక్కన యగము | ,, 1250-1330 | కాకతీయులు. |
| 5. ఎఱ్ఱాప్రెగ్గడ యుగము | ,, 1330-1400 | } 1. రెడ్డి రాజ్య
స్థాపన. |
| 6. శ్రీనాథ యుగము | ,, 1400-1500 | |
| | | 2. విజయనగర రాజ్యస్థాపన,
రెడ్డి రాజుల యుచ్ఛదశ. |
| 7. కృష్ణరాయ యుగము | ,, 1500-1600 | విజయనగర రాజుల యుచ్ఛ్రయదశ. |

1 చూడుఁడు తెనుగు కవుల చరిత్ర. మదరాసు విశ్వవిద్యాలయ ప్రకటితము (1953) పుట 2-4.

ప్రతి మానవునిలోని ప్రాధాన్యముగా యుగముల కేర్పరచుచు యుగకర్త
 తన ప్రసిద్ధ కీర్తుల నామములతో నెలవనవి. ఒక్క తేవకవి యుగమునకు
 చూత్రము ప్రత్యేకముగా నా కాలమునఁ బ్రచుర ప్రచారమును గాంచిన
 వీర శైవమత వాఙ్మయము ననుసరించి యా నామకరణము చేయఁబడి
 నది. వీరశైవమతస్థులచున కీర్తుల పేర నా యుగమెట్లు వ్యవహరింపఁ
 బడినదో, ఆ రీతిగనే, వాఙ్మయము వర్ధిల్లిన ప్రదేశమునుబట్టి యీ
 యుగము “దక్షిణాంధ్ర వాఙ్మయము” అని వ్యవహరింపఁబడినది. దేశ
 కాలపాత్రము లనియెడి యుపాధులలో మిగిలిన యుగములు పాత్రల
 ననుసరించి ప్రాధాన్యమును బడయఁగా నీ దక్షిణాంధ్ర యుగము దేశము
 ననుసరించి ప్రత్యేక ప్రాధాన్యముఁ బడసినది. ఏలయనఁగా నింతకుముందు
 వెలసిన వాఙ్మయమంతయును శ్రీ శైల కాశేశ్వర దాక్షారామములను
 శివస్థలములకు మధ్యనున్న యాంధ్ర దేశముననే వెలసినది. ఇది తెలుగు
 భాష మాత్ర భాషగాఁగల తెలుగుదేశము. దీనికి దక్షిణపు సరిహద్దు
 నేటి కన్నాలు మండలమునఁగల శ్రీ శైల క్షేత్రము. దీనికి దగ్గఱగ
 దక్షిణ పశ్చిమభాగమునఁ గల్లాటప్రాంతమగు మైసూరును, దక్షిణ
 ప్రాంతమున ద్రావిడదేశము లేక తమిళదేశమును గలవు. ఈ ద్రావిడ
 దేశము దక్షిణ భాగమునకుఁ జవరనున్న కన్యాకుమారి వఱకును
 వ్యాపించియున్నది. ఇచ్చట వ్యవహారముననున్న భాష తమిళము (అఱ
 వము) ఈ దేశముననే, బహు ప్రాచీనకాలమున ద్రవిడ నాగరికతకుఁ
 బట్టుగొమ్మలైన పాండ్య చోళ రాజ్యములు వర్ధిల్లినవి. అందు చోళ
 రాజ్యమునకు తంజావూరును, పాండ్యరాజ్యమునకు మధురయును ముఖ్య
 పట్టణములు. ఈ రెండు రాజధానులేకాక పుదుక్కోట, తురయూరు,
 నేలము, తిరునల్వేలి మొదలగు ప్రదేశములన్నియు నీ ద్రావిడ దేశము
 నకు సంబంధించినవే. కేవలము తమిళము మాత్ర భాషగాఁగల యీ
 ప్రదేశములలోనే గాక మైసూరు మొదలగు కన్నడ ప్రాంతములలోఁ
 గూడ శ్రీ. శ. పదునేడవ శతాబ్ది ప్రారంభము నుండియు వర్ధిల్లిన తెనుగు
 వాఙ్మయమును “దక్షిణాంధ్ర వాఙ్మయము” అని మనము వ్యవహా
 రించుచున్నాము.

ఈ ప్రదేశములు తెలుగు దేశమునకు సుదూరమున నున్నను క్రీ. శ. 11-వ శతాబ్ది ప్రారంభమునుండియు ననగాఁ దూర్పు చాళుక్య వంశీయుఁడగు రాజరాజ నరేంద్రుఁడు (1019-1061) తంజావూరు రాజధానిగాఁగల చోళసామ్రాజ్యమునకుఁ జక్రవర్తియగు రాజేంద్ర చోడ చక్రవర్తి కూతురయిన అమ్మంగదేవిని వివాహమాడిననాఁట నుండియు రాజకీయముగ సంబంధములును రాకపోకలును దొలుత నేర్పడినవి. ఈ కాలముననే పెరియారు, కావేరీనదీతీర ప్రాంతములనుండిన యరవలు రాజు యొక్క యాహ్వానము ననుసరించివచ్చి గోదావరీతీర ప్రాంతముల నివాసములు గల్పించుకొనిరి. * శ్రీ రాజేంద్రుని వెనుకఁ జోళరాజ్య ప్రతినిధులే యీ దేశమును బాలించుచుండిరి. కాని యావెనుకఁ, దెనుగునాటి నేలిన వెలనాటి రాజులయు, గాకతీయులయు కాలమున (1132-1323) నీ సంబంధము చాలవఱకు నడలినది. ఆంధ్ర భాషాపోషణము, ఆంధ్ర సంస్కృతి దేశమున విస్తరిల్లినది. కాకతీయ సామ్రాజ్య విచ్ఛిన్నత్య సంతరమున క్రీ. శ. 1336 లో విజయనగర సామ్రాజ్య మేర్పడినది. హరిహరరాయల బుక్కరాయల కాలమునఁ గుమారకంపన దక్షిణదేశముపై క్రీ. శ. 1356 లో దండెత్తి యా ప్రదేశమును వశపఱచుకొనెను. కాని క్రీ. శ. 1370 ప్రాంతములో మహమ్మదీయులు దక్షిణ దేశముపై దండెత్తి శ్రీరంగనాథస్వామి దేవాలయము కొల్లగొట్టినపుడు గోపనయను ప్రసిద్ధ దండనాయకుఁడు, శ్రీ వేదాంత దేశికుల నియోగమున వారినిఁ దఱిమి, వేటొకచోటికిఁ దరలించఁబడిన శ్రీరంగనాథుని విగ్రహమును దిరుగ యథాస్థానమునఁ బ్రతిష్ఠఁ గావించెను. ఈవిజయము తాత్కాలికమే. ఆంధ్ర నాయకత్వ మా ప్రదేశమునఁ బ్రవర్తిల్లనేలేదు. ఈ గోపనయే దక్షిణాంధ్ర హజ్జయమునకు సంబంధించిన మొదటి తెలుగు కవి.

* వీరు ఆరామములు లేక తోటలకు నిలయుమైన కొనసీమ ప్రాంతమునే నివాసముగఁ జేసికొనుటచే, వీరిని ఆరామ ప్రాచీనులని మనము వ్యవహరింతుము.

గోపన - సింధుమతీ విలాసము

ఆంధ్ర సాహిత్య పరిషత్కార్యాయమున గ్రం. సం. 1660 'సింధుమతీ విలాసము' అను గ్రంథము గలను. ఇది తెంజాశ్వాసముల ప్రబంధము. దీనిని రచించిన కవి 'గోపనసుందరి' యని యీ క్రింది గ్రంథాంత గద్యపలనఁ దెలియుచున్నది.

“ఇది శ్రీ మదాప స్తంబసూత్ర, భాండాగారగోత్ర, నరనా మాత్యపుత్ర శ్రీ వేంకటేశ్వర కరుణాకలితకవితా విగాన శ్రీ మత్ప్రతివాది భయంకర వేదాంత దేశికోపదేశ నిమగ్నశ్రీ శ్రీమత్ప్రహ్లాద మంత్రరాజ జపవిరాజమాన నిజహృదయ కసులనగ్నికార సుకవిజన విధేయ గోపన నామధేయ ప్రణీతంబైన సింధుమతీ విలాసం బను శృంగారరస ప్రధాన ప్రబంధంబునఁ బ్రథమాశ్వాసము.”*

శ్లో. యాయం సింధుమతీ విలాస మఖిలం శృంగార సంపత్కరం
వాచానుజాద్రవీయకం సతుముదం నానావిధోద్వాహకం
పశ్యన్నాథు జన స్సుకార్య రచనః కోవాక్షుష స్వాపిచక్
బిందుర్వాయాది గీతివా బహువిధాః పాతర్మమైవా యది.

పద్య రచన.

చ. కడు భ్రహ్మజెంది తొంతుచు వికారము నొందుచు ఖిన్నమూర్తి యై
పొడమిన నెవ్వగ నివ్వకుండు భూరి దయారహితాత్ముడైనఁ దా
నడలెడు పద్మినీ ముదిత యందము నాఁజటు సాంద్రనాథమై
కడువడిఁ గేకి సంఘము కళారవమంటి చెలంగె దిమ్మలక.

ఈ ప్రతీని ప్రమోదూతనామ సం. శ్రావణ బ. ౫ భౌమవారము సంపూర్ణముగా చందానాగలింగము వ్రాసికొనెను.

*“పై గద్యములన గోపన పాదుకా సహస్రంబు గణించిన వేదాంతదేశి కా చాద్యుని శిష్యుడగుట స్పష్టము. కవిత్వము మిగుల శృంగార మన నొప్పును. మధురా పురమునందుండు జయుడను నానికిని సింధుమతీ యను నొక వేశ్యాంగనకునుగల సంబంధమే యందు కల్గింపఁబడినది. మధ్యమధ్య సంస్కృత శ్లోకములు గూడ గలవు”

(ఆంధ్రసాహిత్య పరిషత్తు ప్రక భాండాగారము సంపుటము ర్ తుటలు 396-397.)

ఈ గోపన కవినిగూర్చియు, గ్రంథమునుగూర్చియు గోలుకొండ కవుల సంచికలో పూర్వకవి పరిచయము అను శీర్షికక్రింద 398 పుటలో నిట్లు వ్రాయఁబడి యున్నది.

“35 గోపమంత్రి. ని. (నివాసము) గార్ల. కా. (కాలము) క్రీ. శ. 1700 ప్రాంతము. ర. (రచన) సింధుమతీ విలాసము. పద్య కావ్యము.

వి. (విశేషములు). కవి భారద్వాజ గోత్రుడు. సింధుమతి యను వేశ్యకు, జయుఁడను యువకునకుఁ గల సంబంధముఁ దెలుపు శృంగార కావ్యము. ఇందు సంస్కృతాంధ్రకవిత కలదు.”

దీనినిబట్టి పై నుదాహరించిన పరిషత్తులోని గ్రంథమును, నిది యను నొకటియే యనియు, గవి యొకఁడేయనియు, గ్రంథవిషయము కూడ నొకటియే యనియు మనకు స్పష్టమగుచున్నది. మరియు గోపన కవి తెలింగునా ప్రాంతము వాఁడనియు క్రీ. శ. 1700 ప్రాంతము వాఁడనియుఁగూడఁ దెలియుచున్నది. కాని గద్యమందలి ‘శ్రీమత్రుతివాది భయంకర వేదాంత దేశికోపదేశ విమలీకృత శిక్షిత శ్రీమదష్టాక్షరీ మంత్రరాజ జపవిరాజమాన నిజహృదయ కమలకర్ణికార’ అను విశేషణ వాక్యమును జూచిన గోపనకవి విశిష్టాద్వైత మతమునఁ బ్రత్యేక విశిష్టత గడించిన శ్రీ వేదాంత దేశికుల వారిచే స్వయముగా నుపదేశము నొందిన వైష్ణవాగ్రేసరుఁడనియు నాతఁడుకూడ శ్రీ వేదాంత దేశికుల కాలమువాఁడే యనఁగా క్రీ. శ. 1870 ప్రాంతమువాఁడే యనియు మనము నిశ్చయింపవచ్చును.

ఈ గోపన, విజయనగర సామ్రాజ్య స్థాపనమైన మొదటి ఘట్టములో, మహమ్మదీయులను దక్షిణదేశములోఁ గాలు నిలుపకుండ నరికట్టిన చారిత్రక మహాపురుషుఁడు. ఈ క్రింద వివరించిన చారిత్ర కాంశములవలనఁ జారిత్రక పురుషుఁడగు గోపనయే సింధుమతీ పరిణయమును రచించిన కవియని నిశ్చయింపవచ్చును. ఇందులో నుదాహ

రింపబడిన శాసనములలోని విషయములు పై గ్రంథమునందలి గద్య లోని విషయములతో సమన్వితము లగుచుండుటవలనఁ బ్రాచీనాంధ్ర కవులలో గోపన యొక్కఁడని నిర్వివాదముగాఁ జేలుచున్నది. మఱియుఁ గృష్ణమాచార్యుల డెనుక నాంధ్రవైష్ణవ వాఙ్మయమున నితఁడు రెండవ వైష్ణవ కవియని యెన్నునగును.

దక్షిణదేశముపై క్రీ. శ. 1327 ప్రాంతమున మహమ్మదీయులు దండెత్తివచ్చి తొండమండలమును జయించి శ్రీరంగ శ్మేత్రమును గొల్ల గొట్టవచ్చినప్పు డా దేవాలయమునందలి యర్చకులు శ్రీ రంగనాథుని విగ్రహమును మైసూరు మండలముననున్న తిరునారాయణపుర మను నామాతరము గల మేల్కొటయందుఁ గొన్ని దినములు భద్రముగా దాచిరి. ఆ వెనుక నా విగ్రహమును శ్రీ తిరుపతి శ్మేత్రమునకుఁ దీసికొని పోయి శ్రీ వేంకటేశ్వర స్వామివారితోఁగూడ నచ్చటనే దానికి నిత్య పూజాదికములను నెఱవేర్చుచుండిరి.

క్రీ. శ. 1336 లో విజయనగర సామ్రాజ్య మేర్పడిన వెనుక సంగమ వంశీయుఁడగు హరిహరరాయలు తన సోదరుఁడును, సైన్యాధి పతియు నగు వీరకంపరాయని మహమ్మదీయుల నివారించి తొండ మండలములను జయించుటకు పంపెను. ఈ వీరకంపరాయనికి సహాయ భూతుఁడుగానున్న సేనానాయకులలో సింధుమతీ పరిణయ ప్రబంధకర్త యగు గోపన యొక్కఁడు. ఈతఁ డాకాలమునాఁడు 'చెంజీ' దుర్గమునకుఁ బరిపాలకుఁడుగా నుండెను. మధురనుగూడ వశపఱచుకొన్న మహమ్మ దీయులను జయించి కంపరాయఁడు దక్షిణదేశాంతర్గతమగు పాండ్య చోళరాజులను విజయనగర పాలనక్రిందికిఁ దెచ్చెను.

1. ఈ జయవృత్తాంతమే 'కంపరాయ చరిత్ర' లేక మధురా విజయము అను సంస్కృత కావ్యమున వర్ణితమైనది. కంపరాయని రాణులలో నొకఁడెయు, కమ నీయ కమ్యుత్రియునగు గంగాదేవి లేక గంగాంబ రచియించినది. ఇందులో సంస్కృత కవిస్తుతిలోఁ దెలుగుకవి తిక్కయజ్ఞస్తుతి గలదు. ఈ కావ్యము క్రీ. శ. 1924 లో ముద్రితమైనది. దాక్షిణాత్య కవులగు రచియించిన కృతులలో నిదియుఁ బరిగణింపఁదగియున్నది.

చేంబిదుర్గమునుండి యొకనాడు గోపన సేనాని శ్రీ వేంకటేశ్వర స్వామిని దర్శించుటకై తిరుపతి క్షేత్రమునకు వెడలి యచ్చట వేంకటేశ్వర దేవుని ప్రక్కనున్న మఱియొక విగ్రహముఁ గాంచి యచ్చటి యర్చకులను బ్రశ్నించెను. వారును నది శ్రీరంగనాథుని విగ్రహమనియు, మహమ్మదీయుల బారినుండి తప్పించి, యచ్చట భద్రపఱుచుచుంటిమనియు నాతనికిఁ బ్రత్యుత్తరమిచ్చిరి. అంత గోపన, రంగనాథుని విగ్రహమును దిరిగి శ్రీరంగమునఁ బునఃప్రతిష్ఠ చేయుటకు వారి యనుమతిని బడసి, యా విగ్రహమును, దిరుపతినుండి తీసికొనిపోయి తన రాజధాని యగు చెంజి దుర్గమునకుఁ జేరువనున్న సింగవర గ్రామమున రాతి దేవళములో నిలిపెను.

ఇంతలో మహమ్మదీయులు శ్రీరంగము నాక్రమించుకొనిరి. కాని మహమ్మదీయ సైన్యాధ్యక్షుని కాప్రదేశము సరిగా నుండకపోవుటచే, శ్రీరంగమును విడిచి యాతఁ డచ్చటి కాఱుమైళ్ళ దూరముననున్న సమయవరమును రాజధానిగాఁ జేసికొనెను. తురుష్కులిట్లు దేవాలయ ప్రదేశమునుండి తొలగిపోవుట, కంపరాయలు మధురా పట్టణమును జయించుట, గోపన్న వైష్ణవభక్తి గలిగియుండుట శ్రీరంగమునందలి యర్చకు లెఱింగి, గోపన్నతో నుత్తరప్రత్యుత్తరములు జరుపుచుండిరి. గోపన్నయు సరియగు సమయము చూచుకొని, క్రీ. శ. 1371 లో బ్రహ్మాండమగు సైన్యమును గూర్చికొని, మహమ్మదీయులను బూర్తిగ నోడఁగొట్టి, సింగవరములో వేంచేసియున్న శ్రీరంగనాథుని విగ్రహమును మహావైభవముతో శ్రీరంగమునఁ బ్రతిష్ఠించెను.

ఈ మహాకార్యమున కత్యంతానందము నొంది, మహాప్రసిద్ధులగు శ్రీ వేదాంతదేశికులవారు గోపనను స్తుతించుచు రెండు శ్లోకములను జెప్పిరి. అవి రెండును, శ్రీరంగము దేవాలయమునఁ దూర్పు ప్రాకారమున శిలాశాసనరూపమున వెలయుచున్నవి.¹ ఆ శ్లోకము లివి. ఈ శాసనకాలము. “క్రీ. శ. 1371 న్వస్తీశ్రీ బంధుప్రియే శాకాబ్దే.

“గ. ఆశేయా నీల శృంగదుత్తి రచిత జగ ద్రంజనా దంజనాద్రే
 స్వేచ్ఛామారాధ్య కాంచిత్యమయ మయస్తే హనుష్కాన్ తురుష్కాన్
 లక్ష్మీత్యైభ్యానుమాభ్యాం సహవిజ నిలయేస్థాపయన్ రంగనాథమ్
 సమ్యగ్వర్త్యం సమర్ప్యం కరుతనిజ యశోదర్పణో గోపణార్ణవః.

అ. వీభేశం రంగరాజం వృషభగిరి తటాత్ గోపణ షోణిదేవో
 వీత్వాస్వాం రాజధానీన్ని జబలనిహతాత్ సిక్తతౌలుష్కైః
 కృత్వా శ్రీరంగభూమిం కృతయుక నిహితాన్తస్తు లక్ష్మీమహీభ్యమ్
 సంస్థాప్యం సరోజీత్ భవ ఇవకురుతే సాధుచర్యాంసమ్యామ్.”

ప్రతివాది భయంకర బిరుదము ధరించిన వారిలోఁ బ్రథములు
 వేదాంతదేశికులే. వీరు శతాధిక గ్రంథకర్తలై శతవర్షాధికముగ జీవించిరి.
 (క్రీ. శ. 1270-1382)

ఈ శాసనములోని మొదటి శ్లోకము గురువరంపరా ప్రభావము
 అను తమిళ వైష్ణవ మతగ్రంథమున నుదాహృతమై యున్నది. మఱి
 యును వైష్ణవ దేవాలయములను గూర్చి తెలుపు “కోయిళులొగు”
 అను చారిత్రిక గ్రంథమునఁగూడ నీ గోపన మహాత్కార్యము విశదీకరింపఁ
 బడియున్నది. ఆ గ్రంథమున గోపన, శ్రీ రంగనాథుని ప్రతిష్ఠించు
 సమయమున నా దేవునికి ౫౨ గ్రామములను సమర్పించెనను విషయము
 కూడఁ గలదు.

గోపన యాంధ్రబ్రాహ్మణ నాయకుడైనను, నాతఁడు ద్రవిడ
 దేశమునందుఁ బరిపాలన మొనర్చుటచే నాతనిఁగూర్చిన శాసనము లఱవ
 భాషలో నున్నవి. అచ్చారపాకము శాసనమున¹, గోపన బ్రాహ్మ
 ణుఁడును, ఆపస్తంబ నూత్రుఁడును, భారద్వాజ గోత్రుఁడు నై నట్లు తెలుపఁ
 బడి యున్నది. కాంచీపురము శాసనములలో మూడింటియందును,

1. Epigraphical Report, (Achchara-pakam No. 250 of 1901)

గోపన పేర్కొనఁబడి యున్నాఁడు. అందొక దానిలో గోపనకు 'అయ్యన' యను కుమారుఁడు పుట్టుట తెలియుచున్నది.¹

ఇక 'సింధుమతీ పరిణయము' ముదిరితమై ప్రకటితమైనచో, నది యాంధ్ర సాహిత్యమున కొక యమూల్యాలంకారమే యగును.

సంగమ సాధువ వంశీయుల యనంతరము తుభువ వంశీయుఁ డగు శ్రీకృష్ణదేవరాయలు క్రీ. శ. 1509 లో రాజ్య మధిరోహించెను. అతఁడు దక్షిణదేశమును జయించి, యా ప్రదేశములలోఁ దెనుఁగు నాయకులను బరిపాలకులుగా నియమించుటయే తెనుఁగు వాఙ్మయ మానాటఁ బ్రవర్తిల్లుటకు హేతువైనది. దీనిఁబట్టి దక్షిణదేశాంధ్రవాఙ్మయ మేర్పడుట రాజకీయపరిస్థితుల మూలముగనే యని గ్రహింపవగును. మధుర తంజావూరులలో నియమితులైన తెనుఁగు నాయకులు తమతోఁబాటు, తమ భాషనుఁ దమ సంస్కృతినిఁ దమ పరివారమును నచ్చటకుఁ దీసికొనిపోయి, తెనుఁగు యశస్సును స్థిరముఁ గావించిరి. పూర్వ మేనాఁడో తెలుఁగువారైన యాంధ్రులు స్వరాష్ట్రతరమగు మగధదేశమును బాలించిన విషయము మన కంతఁగాఁ దెలియలేదు. కాని దక్షిణదేశమును బాలించిన యాంధ్రనాయకు లాంధ్రేతర రాష్ట్రములయందు నాంధ్రత్వము, నాంధ్రసాహిత్యము శాశ్వతముగ నిల్పిన విషయముమాత్రము మనకు స్పష్టముగఁ దెలియవచ్చుచున్నది.

శ్రీకృష్ణదేవరాయలయుగమున తెనుఁగు భాష యుచ్ఛస్థితిని బొందినది. ఆ యుగమున—తెనుఁగు రాష్ట్రభాషగా నేర్పడుటచే 'దేశ భాషలందుఁ డెలుఁగు లెన్న' యైనది. అట్టి రాయల యాస్థానమున

1. South Indian Inscriptions Vol. 1 (No. 86-88 & E. P. R No. 33 of 1890.)

దొడ్డయాచార్యులవాఱి వేదాంతదేశిక శైలవ ప్రకాశికలో గోపనమగూర్చి యట్లు గలదు :

స్లో॥ జిత్వాతులుష్కాన్ భువిగోపజేంద్రో రంగాధిపమ్ సాపితవాన్ స్వదేశే
ఇత్యేకమాకర్ణ్యగురుః కపింద్రో హృష్టాభవదన్య స్తమహాప్రపద్యే,
ద్వి

మెలగిన నాయకులును నట్టి భాషాభిమానమే యాలంబనముకాఁగాఁ దాము పాలించిన ప్రదేశములలోఁ గవులను పోషించి, గ్రంథములు వ్రాయించి, తాము స్వయముగఁ గృతికర్తలై కృతిభర్తలై, యాంధ్ర పాజ్ఞయ చరిత్రమున నొక ప్రత్యేకయుగము నేర్పఱుచుటకుఁ గారణ భూతులైరి.

కృష్ణ దేవరాయల యనంతరమున నచ్యుతదేవరాయల కాలమున (క్రీ. శ. 1530-42) దక్షిణదేశములో నిద్దఱు తెలుఁగు కవులు రచనలు గావించి యచ్చటి నాయకులకుఁ గృతి నిచ్చిరి. వారినిఁ గూర్చిన వివరము లిచ్చుచున్నాను.

1. భద్రకవి లింగకవి

(క్రీ. శ. 1530-40)

శ్రీకృష్ణదేవరాయల యుగమున నచ్యుతదేవరాయల కాలమున వెలసిన ద్విపద కవులలో నొకఁ డగు నీ లింగకవి చరిత్ర మింతదనుకఁ గవిచరిత్రల కెక్కలేదు. మఱియు నీతఁడు వీరశైవుఁ డగుటచేఁ గేవల వైష్ణవ యుగమనఁ దగిన రాయల యుగములోఁ బ్రసిద్ధుడైన యీ కవి కాల మెఱుంగుట యావశ్యకమే యగును.

వంశవృత్తాంతము : ఈతఁడు రచించినవి రెండు ద్విపద కావ్యములు 1. దేవాంగపురాణము, 2. సానంద చరిత్ర. వీనివలన నీతని వంశవృత్తాంతమును గాలమును నెఱుకపడుచున్నవి. ఈతఁడు కూడలి సంగమజ్యోతినివాసి. ప్రసిద్ధ శైవభక్తుఁడగు దేవరదాసుమయ్య వంశీయుఁడు. రామయప్రభునికిని నమలాంబకును బుత్రుఁడు. ఈతని వంశ వర్ణనముఁబట్టిచూడ నీతఁడు రాజ్యాధికారి యని తోచుచున్నది.

“ధరణి పై దేవర దాసుయ్య వంశ
వరనిధి సంపూర్ణ వార్ధి చంద్రుండు
దురిత దూరుడు శివద్రోహరగండ
భిరుద ప్రతాప గంభీర వరసుండు

చరితార్థ చరితుండు సత్య సంధుండు
సరసుండు శివ ధర్మ కాస్త్ర కోవిదుండు
పరమశివజ్ఞాన భరితాత్ముఁ డనంగఁ
బరంగిన రామయ ప్రభు హృద్విసుతుండు. ”

(దేవాంగపురాణావతారిక)

“ జంగమ కులవార్ది చంద్రోదయుండు
లింగైకనిష్ఠా విలీన మానసుండు
... ..
భాసిల్లు రామయ ప్రభువరేణ్యుండు
తనదుపాతిసత్య ధర్మమార్గమున
నననూయ కెనయైన యమలాంబ వలనఁ
గనిన పుత్రుండు భద్రకలిలింగవిభుండు ”

(సానంద చరిత్ర యవతారిక)

ఈతని గురువు శ్రీ కాళహస్తి సంగమేశ్వరుడైనట్లు—

“ చిరభవాంబుజ హస్తి శ్రీ కాళహస్తి
గురుసంగమేశ్వరుఁ గొనియాడి సాడి ”

అని తన గ్రంథములోఁ జెప్పియున్నాఁడు.

కాలము : లింగకవి తన దేవాంగపురాణమును రచించుచు నాఁడు పడవీడున కధిపతియగు శ్రీ కాళహస్తిశుండను నొక మహా పురుషుండున్నట్లుగా నిట్లు చెప్పినాఁడు.

“ భూనారికిని శిరోభూషణంబైన
మానిత ద్రావిడ మధ్య దేశమున
నడర మర్త్య స్వర్గమగు మధుర రస
పడవీడు సకల సంపదలకు వీడు
ఇర వొప్పుఁ గాళహస్తిశ్వరుఁ డనెడి
పురుషాగ్ర గణ్యుఁ డప్పురి కధీశ్వరుండు
పెట్టణంబుల కెల్లఁ బరంగిన తల్లి
పట్టణంబునట్టి పడవీటియందు. ”

పైని బేర్కొనఁబడిన కాళహస్తిశ్వరుండు కృష్ణ దేవరాయని పేనుక విజయనగర సామ్రాజ్యమును బరిపాలించిన యచ్యుత దేవరాయల

కాలమువాఁడు (క్రీ.శ. 1530-1542). ఈతఁ డాకాలమునఁ బడవీడును బాలించుచుండిన ట్లీక్రింది శాసనములు తెలుపుచున్నవి :—

ఉత్తరార్కాడు జిల్లా, దేవకీపురమున బృహదంబాదేవి యాలయమున శాసనములు.

శా. శ. 1452 (క్రీ.శ. 1530). పడవీడు తిరుమలేశ్వరుని వనంతమంశప నిమిత్తము భూదానము.

శా. శ. 1452 (క్రీ.శ. 1530). దేవకీపురము దేవాలయము - ధర్మకర్తృత్వము (శ్రీ కాళహస్తి నాయకుఁడు)

శా. శ. 1454 (క్రీ.శ. 1532). ఇందులో స్పష్టముగాఁ గొండమనాయకు డనువాఁ డా కాలమున గొల్లలను దేవాలయమునకు సేవకై వినియోగించుటకుఁ బడవీడును బాలించుచుండిన కాళహస్తిశ్వర నాయకుని యనుమతిని బొందెనని కలదు.

శా. శ. 1454 (క్రీ.శ. 1532) దేవాలయమునకుఁ బ్రతిమగ్గముపైని 11 వణములు పన్ను కట్టుటకు శాసనము. ఇందు కాళహస్తిశ్వరుఁడు పేర్కొనఁబడినాఁడు.

(E.P. Reports 1913, pages 44, 45 Nos. 364, 374, 373, 377)

పై శాసనముల ననుసరించి లింగకవి యచ్యుత దేవరాయల కాలము వాఁడనుట నిశ్చితము.

కవిత్వము, కౌవ్యములు : ఈతఁడు శివకవి కావునఁ గృత్యాదిని బండిత శ్రయమును, పాల్కురికి సోమనాథుని, పిడుపర్తి బసవేశ్వరుని, శేషయోగీంద్రుని (నాగులూటి శేషనారాయణుఁడు - పర్వత పురాణకర్త), రంగనాథుని స్తుతించియున్నాఁడు. ఈతని కాలము క్రీ. శ. 1530 ప్రాంత మగుటవలన. పిడుపర్తి బసవన, శేషయోగీంద్రుఁడు ననువారి కాలములు గూడ స్పష్టముగా దెలిసికొనుటకు వీలు కలుగుచున్నది. ఈతఁడు తన కవిత్వమును గూర్చి:-

“ తెనుగుకు నెఱవాది ద్విపదకు రాజు ”

“ వినుత శబ్ద బ్రహ్మ విద్యా నిరూఢి
ఘనత మించిన భద్రకవి లింగ విభండ
రమణీయ శివకవి రాజన్య హృదయ
కమల మిత్రుడు భద్రకవి లింగ విభండ
నెఱయ నాతని కంటె నేర్పరి గలడె ”

అని తెలుపుకొనినాడు. మరియు గృతిపతి యీతనిఁ బిలిపించి,

“ అనఘాత్మ ! సంతోషమయ్యెడి మాకు
మాకులమునకు నీ మహనీయచరిత
శ్రీకరాభరణమై చెలువుదీపించుఁ
గావున దేవాంగ ఘన చరిత్రంబు
శావిరి ద్విపద కావ్యంబుఁ గావింపు.
నగజాధినాథుఁ డున్నతకులదైవ
మగు రామలింగంబు నధిపతిఁజేసి
స్థిరముగాఁ, గీర్తిమందిరముగాఁ బుణ్య
కరముగా, నవరసాకరముగాఁ జారు
తరముగా, నరసుందరముగా, దురిత
హరముగా, జనమనోహరముగా ననుచు ”

గ్రంథమునేయ నాజ్ఞాపించెను. ఈ ద్విపదకృతియు నట్లే మనో
హరముగా నుండును.

దేవాంగ పురాణము : ఇది యేడాశ్వాసముల ద్విపదకావ్యము. దీనికి మూలము బ్రహ్మాండ పురాణము. ప్రథమాశ్వాసమున దేవాంగ మహర్షి జననమును దేవతా వస్త్రనిర్మాణమును వర్ణితములై నవి. రెండవ యాశ్వాసమునుండి యాటవ యాశ్వాసము వఱకు నాతఁడు విద్యాధర, పుష్పదంత, భేతాళ, వరరుచి, దివసాలి, దేవరదాసి యవతారముల నెత్తిన కథ వర్ణితము. సప్తమాశ్వాసమున దేవాంగకులమున జన్మము,

తత్కులప్రశస్తి చెప్పబడినది. దేవరదాసి జైనులను ఖండించి శైవమును బెంపొందించెను. ఈ గ్రంథము చివర గొమరేంద్రుడను నొక దేవాంగుని వంశ క్రమము వర్ణితమైనది.

ఈ కృతిలో నింద్రజాల, రస, వైద్యాదివిషయములు పెక్కులు వివరింపబడినవి. ఈ గ్రంథము ముదునూరి రామేశ్వరస్వామి కంకితము.

సానంద చరిత్ర : ఇది సానందుడను శివభక్తుని చరిత్రమును దెలుపును. మూఁడాశ్వాసముల కృతి. ఇది యరుణాచలమున కుత్తరముననున్న యరుణాద్రి ముగళ మను గ్రామముననున్న వీరభద్రయ్యయను జంగమదేవర కంకితము. ఈతడు సంగయదేవర కుమారుడు. ఈ ద్విపదరచనమునకును కోట శివరామకవి రచిత పద్య సానందోపాఖ్యానమునకును జాలచోట్ల బదసాదృశ్యముగలదు. లింగకవి శివరామ కవికంటె ముందువాఁడు కావున, యీతని ద్విపద గ్రంథమే పద్య గ్రంథమునకు మూలమని చెప్ప నొప్పును.

లింగకవి సానందోపాఖ్యానము - ప్రథమాశ్వాసము

ద్వి. ఫలవిశేషంబులు పరిమళద్రవ్య

కలితోదకంబులు కలపంటకములు

పసమించు చక్కెర పానకంబులును

మిసిమించుకమ్మని మిగడ పెరుగు

అరిశలు బూరెలు నతిరసంబులును

కరణమణింగలు గారెలు నమృత

కలశంబులును చంద్రకళలు నేవియులు

అలరుగుత్తులు రసాయన మప్పడములు

పూసనంబులు నుండ్రములు మంచిజెన్న

దోసెలు మిగడ దోసెలు వడలు

సారెనత్తులు మేలు జంతిక చుట్లు

పూరణంబులు రసపూర్ణంబులైన

కడియంపుటట్టులు గంగ నురుగులును

కడునొప్పురస ఘటికలును చాపట్లు

అద్భుతంబులు చక్కెలంబులు మణియు

నిడ్డియల్ మోరుండలివి యాదిగాఁగ
కలపిండివంటలు కమ్మని ఘృతము
నెలకొనివడఁ దీర్పు నీరుమజ్జిగలు
చారపప్పును పాయసములు తేనియలు
చారుతరంచైన కాకపాకములు
.....కలవు.

శివరామకవి - పద్యకృతి ప్రథమాశ్వాసము

గాఁచెలు బూరె లిడ్డెనలు కమ్మని దోసెలు చక్కిలంబులున్
చారులు కూరలున్ ఫలరసంబులు తేనెలు పానకంబులున్
సాఁచెలు పాయసాన్నములు చక్కెరలుక్కెర లప్పడంబులున్
పేరిన నేతులున్ చెఱుకు బిళ్ళలు చల్లని నీరు మజ్జిగల్.

నీ. కలవంటకంబులు కజ్జాయములు మనో
హరములు తీతుని యానవాలు
మీఁగడ పెరుగు మామిడి పండ్లరఁటిపండ్లు
ఖండకర్కరలు టెంకాయపాలు
పనసపండులు ద్రాక్షపండులు ఖర్జూర
ఫలములు గజనిమ్మపండ్లు దోస
పండ్లు కమ్మని చారపప్పులు గసగసాల్
శీతలోదకములు చెఱుకురసము

భక్త్యభోజ్య లేహ్యపానీయముల నిట్లు
తృప్త బొందఁజేసి దివ్యవిభవ
మలరఁగొంచు బోయి యర్కజాపుర బహి
ద్వార దేశమందు వారిడించి.

౧. దేవాంగ పురాణము

ఈతని గద్యలు :

“ఇదివీరభద్ర మహిష్మప్రసాద
విదితసత్కావ్య ప్రవీణధురీణ
సంగమేశ్వరగురు చరణారవింద
సంగతగంధ పుష్పంధయమాన
ఘనయశోనిధి భద్రకవిలింగధీర
వినుతమాధుర్య వాగ్విరచితంచైన
ప్రకటదేవాంగ పురాణంబునందు
నలంకముగ... ఆశ్వాసమయ్యె.”

ఈ గ్రంథమునకు వ్రాతప్రతి యొకటి గలదు. (మద్రాసు ప్రాచ్య లిఖిత పుస్తకశాల సంఖ్య D. 94). ఇది క్రీ. శ. 1879 లో నారాధ్యుల వీరేశలింగముగారిచే జెన్నపురిలో ముద్రితమైనది.

౨. సానంద చరిత్ర*

“ఇదివీరభద్ర శ్రీ హేలాప్రసాద
సదమలసత్కావ్య సందర్భపశుల
చిరపుణ్యకోభిత శ్రీ కాళహస్తి
గురుసంగమేశ్వర శోమలచరణ
జలజాతగంధ పుష్పంధయమాన
కలితమానసభద్ర కవిలింగధీర
విరచితసానంద విమలచారిత్ర
మరుదైనభవలతాయతలవిత్రంబు
సకలపవిత్ర మీ సత్కథయందు
నకలంకగతిఁ దృతీయాశ్వాసమయ్యె.”

పల్నాటి వీర చరిత్రమునఁ గోళ్ల పోట్లాట యను భాగమును రచించిన మల్లనకవి తల్లిదండ్రులు కూడ అమలాంబ, రామనలే. కాని వారు కొండిన్య గోత్రులగుటచే లింగకవి తల్లిదండ్రులు కారని యెఱుంగునది. (ప్రా. సంఖ్య. D. 1112).

*దీనికి వ్రాతప్రతులు తొమ్మిది కలవు. (సంఖ్య D. 1164-92) అందు రెండు కాగితపుఁ బ్రతులు. తక్కినవి తాళపత్రప్రతులు. ఈ గ్రంథము కూడ క్రీ. శ. 1885 లో నారాధ్యుల వీరేశలింగముగారిచే ముద్రితమైనది. తంజావూరి పుస్తకశాలలో దీనికి నాలుగు తాళపత్ర ప్రతులు గలవు. సంఖ్య 364-367.

2. పచ్చకప్పురపు తిరువేంగళకవి

(క్రీ. శ. 1530-ప్రాంతము)

అచ్యుతదేవరాయల కాలమునఁ బ్రసిద్ధుడైన యొక ద్విపద కావ్యకర్త తిరువేంగళకవి. ఈతఁడు భట్టుకులజాఁడు. మనకుఁ దెలిసినంతవఱకు భద్రాజులలో నితఁడు మొదటి కవి యని చెప్పవచ్చును. ఈతఁడు రచించిన చొక్క-నాథచరిత్ర యను గ్రంథమున నీతని వంశ వృత్తాంత మిట్లు కలదు :

కృతిపతి యీతనిఁ గూర్చి ప్రస్తావించుచు :

“ అనఘుండు మీ తాత యగు తిమ్మరాజు
తన తమ్ముఁ డయ్యలు దాను నిమ్మహినిఁ
బ్రాధుండై చదువులఁ బరఁగ మెప్పించె
ప్రాధ రాయలచేతఁ బచ్చ కప్పురము
రాజనఁగా తిమ్మరాజుకుఁ దిప్ప
రాజుడయిచె విరాజితమ్ముగను
రాజుల మెప్పించె రసికుఁ డాతని త
నూజుఁ డవార్య సన్నత కవీంద్రుడవు ”

అని చెప్పినాఁడు. తిరువేంగళుని తండ్రి తిప్పరాజు. అతని తండ్రి యగు తిమ్మరాజును నాతని తమ్ముఁ డయ్యలరాజును దమ విద్యా విశేషముచేఁ బ్రాధదేవరాయలను మెప్పించి, పచ్చ కప్పురము బహుమతిగాఁ బడసిన నాఁటినుండియు వీరు పచ్చ కప్పురము వారైరి. ఈ ప్రాధదేవరాయలు క్రీ. శ. 1422 నుండి 1447 వఱకు విజయనగర సామ్రాజ్యమును బాలించిన యిమ్మడి దేవరాయలు కాఁడగును. మనుమఁడు క్రీ. శ. 1538 ప్రాంతమున నుండుటచే, తాత క్రీ. శ. 1450-60 ప్రాంతమున నుండుట విరుద్ధము కానేరదు.

కాలము : తిరువేంగళకవి తన చొక్క-నాథ చరిత్రను “ నన్నె వందలి ” పురాధ్యక్షుఁడగు గోళ్ల పెద్దరామనాయకునికిఁ గృతిగా రచించెను. ఈతఁడు గోళ్ల చిన్న రామనాయకుని యన్న. అన్న దమ్ము లిరువురును సచ్యుతదేవరాయ ప్రతాప కార్య ధురంధరులై దక్షిణ దేశమున రామనాథపురము జిల్లాయందలి తిరుపత్తూరి సీమను బరిపాలించు చుండెడివారు. వీరు కమ్మ కులస్థులు; బసవనాయకునికిఁ దిప్పమ్మ వలన జన్మించినవారు; విప్పాలగోత్రులు; సుప్రసిద్ధ మధ్య మతా చార్యుఁడగు వ్యాసతీర్థుని శిష్యులు. వీరికి ఉపనూరి సింహములను బిరుదు కలదు. వీరిలో గోళ్ల పెద్ద రామనృపాలుఁడు అచ్యుతదేవ రాయల పుణ్యమునకై శా. శ. 1450 (క్రీ. శ. 1538 లో) విశంబి సంవత్సర దక్షిణాయన పుణ్యకాలమున తిరుపత్తూరు నందలి తిరుత్తలి నాయనారు దేవాలయమునకు శాంత మంగళ మను గ్రామమును దాన మొనర్చి శాసనము వేయించినాడు.¹ మఱియు నీ పెదరామనృపాలుఁడు (రామప్పయ్యనాయని వారని వ్యవహారము) నదాశివరాయల కాలమునఁ గూడ నున్నట్లు వేటొక శాసనమువలనఁ దెలియుచున్నది. ఈతఁడు శా. శ. 1472 (క్రీ. శ. 1550) సంవత్సరమున తిరునల్వేలి జిల్లా అంబ నముద్రము తాలూకా బ్రహ్మదేశమను గ్రామమును కైలాసనాథ నాయనారను దేవునకు సమర్పించి యొక శాసనము వేయించియున్నాడు.²

గోళ్ల చిన్నరామప్పయ్య, నాతని యన్న పెద తిమ్మయ్యయఁ దిరుపతి వేంకటేశ్వరునికిఁ దిరువీధి యుత్సవముల నిమిత్తము 15,000 పణములు శ్రీ భండారమున కర్పించినట్లు తిరుపతిలో శాసనము గలదు. ఈ శాసన కాలము శా. శక. 1462 శార్వరి (క్రీ. శ. 1540). ఈ శాసన కాలమునఁ జినరామప్ప రామనాడు జిల్లానుండి చంద్రగిరి రాజ్యమునకు నాయకుఁడుగా మార్పబడెనని నివేదికయందు సూచింపఁ బడినది.

1. (E. P. 1790 of 35-36).

2. (A. R. 373 of 1916).

3. (Epigraphical Report of T. T. Devasthanams—Pages 244-245).

దీనిఁ బట్టి తిరువేంగళకవి క్రీ. శ. 1530 ప్రాంతమున నున్నట్లుల
స్పష్టమగును.

చొక్కనాథ చరిత్రమున నీ క్రింది పంక్తులు పైవాని కాధారములు :

“చెలగుచు నుపనూరి సింహంబుపేరఁ
బురుషోత్తమధ్యాన పూర్ణాత్ము పేరఁ
దగుగోళ్య బసవేంద్రు తనయుని పేర
సుగుణాధ్య పరసతీ సోదరు పేర
ఘనత స్వామి ద్రోహ గండని పేరఁ
జనరామ విభునికి జ్యేష్ఠుని పేర
దీపించు నచ్యుత దేవరాయ ప్ర
తాప దక్షిణ బాహు దండంకు పేరఁ
జతురత నీ కావ్య సారంబునకును
బలియైన పెదరామపార్థివు పేర ”

“అరుణాచలేంద్ర పూజామోద విభవ
ధరమించు నన్న నందలి పురాధ్యక్ష
ప్రియబంధు వనచైత్ర పిప్పాల గోత్ర
దయసత్య దాక్షిణ్య ధర్మ స్వరూప
తగ మించు వ్యాస తీర్థ ప్రీయకిష్య
సుగుణాధ్య పరసతీ సోదర చరిత
అయతోన్నత బాహు యచ్యుత దేవ
రాయ ప్రతాప కార్య ధురంధరుండ
అంచిత కొదమనాయంకర గండ
మించి కర్తించు స్వామి ద్రోహగండ
చేకొన్న నుపనూరి సింహద్భుజాంక
వాకిటి చిన్న భూవర సహితుండ
బసవ భూవర తపః ఫలసత్కుమార
వసుధఁ గల్గిన కమ్మ వంశ వర్ధనుండ
బాగొప్పుఁ దిప్పు మాంబాదేవి గర్భ
సాగర సంభవ సంపూర్ణ చంద్ర
చిరకీర్తి యుతుండైన చిన్నరామప్ప
పురుష రత్నంబునఁ బొగడంగ విరివి
నిలసిల్లు పెదరామ విభవసుత్రాము ”

చొక్కనాథ చరిత్ర తొమ్మిది యాశ్వాసముల ద్వితీయ కావ్యము. ఇది స్కాందమున, మధురా ఖండమున, హాలాస్య క్షేత్రమున వెలసిన సుందరేశ్వరుని (చొక్కనాథుని) యశువదినాలుగు లీలలను దెలుపు హాలాస్యక్షేత్ర మాహాత్మ్యమునకుఁ దెలుఁగు కృతి. దీనికి చౌషష్ఠి లీలా విలాసమును పేరుకూడఁ గలదు. ఆ చౌషష్ఠి లీలల వివరముల సీక్రింద నిచ్చుచున్నాను *

తిరువేంగళకవి చెయ్యేటి దరిని (బాహుదానదీతీరమున) వెలసిన ఓరుగంటమ్మను, ఏకపీఠాదేవిని స్తుతించినాఁడు. కవి స్తుతిలో :

“ బిరుదు వేములవాడ భీము నన్నయను
అరయఁ దిక్కన నెఱ్ఱనార్య శ్రీ నాథు
నిలఁగల్గు కవులను నెల్ల సద్భక్తి ”

వినుతించినాఁడు. ఈతఁడల్లసాని పెద్దనకు సమకాలీనుఁడగుటచే నాతని నుతింపలేదు. ఈ తరువాతి కవులు పెద్దనను పెద్దగా స్తుతిం

* 1. వృత్రాసురుని జంపినందువలన యంద్రునకుఁ జాట్టుకొన్న బ్రహ్మహత్యా పాతకమును శివుఁడు పోఁగొట్టుట. 2. విరావతమునకుఁ గల కాపమును నివారించుట. 3. కదంబనమున మధురాపురిని ప్రతిష్ఠించుట. 4. తటాతకా లేక మీనాక్షీదేవిజననము. 5. మీనాక్షీ సుందరేశ్వరుల వివాహము. 6. సుందరేశ్వరుఁడు వ్యాఘ్రపాదునికి పతంజలికి తన నాట్యకాళము చూపుట. 7. గుండోత్తరుని కపరిమితాహారమును తీర్చించుకొను కక్తి నిచ్చుట. 8. పర్వతమంత యెత్తుగల యన్నరాశిని గుండోత్తరునికేఁ జూపుట. 9. ఏడూ సముద్రములను నొకదగ్గఱ చేర్చుట. 10. మలయధ్వజుఁడు స్వర్గంబునుండి వచ్చు నవకాళము కల్పించుట. 11. ఉగ్రపాండుని జననము. 12. సుందరేశ్వరుఁడ ఉగ్రపాండునకు నాయుధమును నొసఁగుట. 13. శక్తికలన సముద్రమును తఱిమిజేయుట. 14. ఇంద్రుని కిరీటమును దీసికొనుట. 15. మేరు పర్వతము నుండి జంగారముఁ దెచ్చుట. 16. ఋషులకు సుందరేశ్వరుఁడు వేదార్థము నెఱింగించుట. 17. రాజునకు నజ్రముల నొసఁగుట. 18. సముద్రోదకములను మేఘములు త్రాగునట్లు చేయుట. 19. మేఘముల ఖండముగా వర్షించునపుడు వాని నడ్డుపెట్టుట. 20. సుందరేశ్వరుఁడు సిద్ధుని వేషము చేయుట. 21. రాతి యెనుగుచే చెఱుకు గడలు ననులించుట. 22. దిగంబర జైనుల కృత్రిమకుంజరమును సంహరించుట. 23. బ్రాహ్మణ కన్యకకు వరములిచ్చుట. 24. అశేకాద్భుతకృత్యము లొనరించుట. 25. బ్రాహ్మణ శ్రీ వధ నడ్డగించి యాపెను రక్షించుట. 26. దుష్టుఁడగు బ్రాహ్మణుని క్షమించుట. 27. మల్లయుద్ధమున జయముంచుట. 28. జైనులు పంపిన మహోదగమును సంహరించుట.

చిరి. కాని కృష్ణరాయ యుగమున కవులెవ్వరు నీతని స్తుతింపలేదు. తిరువేంగళకవి గద్యలోఁ జెప్పుకొనినట్లుగా, నీతని కవితయుఁ బచ్చకప్పుర సారభ్యమును గుబాళించుచున్నది.

“ ఇది సర్వ ఘనసత్క-పీండ్ర పాదాబ్జ
విదితపూజామోద విమలుండు. పచ్చ
కప్పుర సారభ్య కలితనామాంక
తిప్పరాజు సుపుత్ర తిరువేంగళేంద్ర
విరచితంబుగ లోక విఖ్యాతమైన
సరస లక్షణ కావ్య సత్క-పీండ్రాభి
నందిత శ్రీ చొక్క-నాథ చరిత్ర
మందును నిది నవమాక్వాస మయ్యె ”

హాలాస్య మాహాత్మ్యమును దెలుఁగులోఁ జెప్పుటకుఁ దిరువేంగళకవియే తొలివాఁడు. ఈ ద్విపదకృతి వెలసిన తరువాత 18,

29. జైనుల కృత్రిమపు గోవును వధించుట. 30. పాండ్య సేనానాయకునికి, ఆసం
ఖ్యాకములైన సైన్యములను కనఁబఱచుట. 31. పాండ్యరాజునకు నిధి నిక్షేపములు
బహుమతిగా పోసఁగుట. 32. గాజాల వర్తకజేషము ధరించి శైశ్యవాడలో స్త్రీలకు
గాజాలు తొడిగి, వారల గర్భనతులుగ నొనరించుట. 33. యక్షకన్యలగు నా స్త్రీలకు
అప్పనిద్ధుల నొనఁగుట. 34. చోళులకు ద్వారములు తెఱచుట. 35. పాండ్యరాజుపై
వేడిసీరును పోయుట. 36. వుష్పవాటికలో బంగారముచేయు విద్య ప్రదర్శించుట.
37. చోళరాజును జయించుట. 38. ఎల్లప్పుడు సిండుగానుండు నొక బియ్యపుసంచి
నొక సిద్ధున కిచ్చుట. 39. వ్యాసుని కుమారునకు జయము నిచ్చుట. 40. పాండ్య
రాజునకు గలిగిన బ్రహ్మహత్యాదోషమును నివారించుట. 41. సుందరేశ్వరుఁడు కట్టె
లను మోయు భారము వహించుట. 42. చేరరాజునకు సుత్తరములు పంపుట. 43. భద్రు
నకు వజ్రసింహాసన మిచ్చుట. 44. భద్రుని భార్యకు విజయము చేకూర్చుట. 45. అడవి
పందిపిల్లలకు పాలిచ్చి సాకుట. 46. ఆ పందిపిల్లలకు మంత్రిత్య మొనఁగుట. 47. భార
ద్వాజ పక్షికి కాకులపై విజయము సమకూర్చుట. 48. నీటి కాకికి ముక్తి ప్రసాదించుట.
49. మధురాపట్టణపు సరిహద్దులను నిర్ణయించుట. 50. శివునిపేరిట చోళరాజును
జయించుట. 51. మధురరాజు నాస్థానమునందు “ సంగము కవీశ్వరులు ” కూర్చుండు
“ శంఖసీతము ” ప్రతిష్ఠించుట. 52. స్వరచిత్రపద్యమును బ్రాహ్మణున పోసఁగుట.

19, 20 శతాబ్దములలో దీనికి బద్ధ్య గద్యాత్మకకృతులు వెలసినవి. మైసూరు దొడ్డరాజు దళవాయి యగు కళువె నంజరాజు దీనిని వచన కావ్యముగ రచించి యున్నాడు. మల్లంపల్లి బుచ్చికవిండును, వెంకటగిరి సంస్థానమునఁ దిరుమలసెట్టి జగన్నాథ కవియు, శ్రీ 'కళా ప్రపూర్ణ' జనమంచి శేషాద్రి శర్మయుఁ బద్ధ్యకావ్యములుగ రచించిరి. పైవానిలో వచన కృతిమాత్రము ముద్రితము కాలేదు.

ఇందలి శైలిఁ దెలుపుటకుఁ గొన్ని పంక్తుల నుదాహరించుచున్నాను,

“ద్వి. ఘనమైన యొక మహా కమలాకరంబు

పురుషింప జైకుంతపురమునుఁ బోలె

నరుదైన వేడ్క శ్రీ హరి యుక్త మగుచుఁ

గమలనాభుని దివ్యకరములఁబోలె

రమణీయ శంఖ చక్ర స్థిత మగుచు

సన్నత విహగేంద్ర చరితంబుఁ బోలె

పన్నగ గజ కచ్చపంబులు గలిగి

వినుతింప దేవేంద్రు వీడును బోలె

యనిమిషాహార విహరంబుగలిగి

ప్రకటిత నక్షత్ర పథమునుఁబోలె

మకర కర్కట మీన మండలి గలిగి

యనుపమ రాజ చిహ్నంబులఁబోలె

53. నక్కీరుని సంగతించుట. 54. నక్కీరునకు ప్రావిడనూత్రముల ననుగ్రహించుట. 55. కవిశ్వరుల రచనలను పరిక్షించుట. 56. సుందరేశ్వరుఁడు ఉత్తరహాలాస్యజ్ఞేత్రమునకుఁ దరలుట. 57. జాలారి కన్యను వివాహమాడుట. 58. వాతపురీశ్వరుని సంస్థాపించుట. 59. నక్కలను గుఱుములుగా మార్చి మాణిక్యవాచకుని కిచ్చుట. 60. జైగ నదియందు వరదలు కల్పించుట. 61. పిట్టవృక్ష మట్టితట్టులు మోయుట. 62. గూని సౌండుర్యము జ్వరమును గూనిని పోగొట్టుట. 63. కట్టకూలములతో జైనులను సంహరించుట. 64. జమ్మిపెట్టుక్రిందనున్న లింగములను పాడులుగా నొనరించుట.

ఘనతర పుండరీకంబులు గలిగి
 యమృతాబ్ధి ముగ్ధన విహారంబుఁబోలె
 రమణీయ శుభనసరాగంబుఁ గలిగి
 చారుణంబైన కాంతారంబుఁబోలె
 సారంగ పటల సంచారంబుఁ గలిగి
 యరుదైన శైల గవ్వరములఁ బోలెఁ
 దిరముగాఁ గేసరోదీర్ఘంబు గలిగి
 మహనీయ పుణ్యా క్రమంబునుబోలె
 సహరహంబును మేటి హంసలు గలిగి
 కలిత భూపాంగనా కరములఁబోలె
 పాలుపొందఁ గంకణ మ్మృగంబుఁ గలిగి
 జన నుతంబగు దివ్య శరధియుఁబోలె
 మునుకొని బహు శిలీ ముఖములు గలిగి
 కడునుత్త మాత్య లక్షణములుఁబోలె
 వడిమించు ఘనతరావర్తమ్ము గలిగి
 చెన్నొందు నానందరహిత కరము. ” — చొక్కనాథచరిత్ర*

*ఈ గ్రంథము మదరాసు ప్రాచ్యలిఖిత పుస్తకశాలవారిచే సంపూర్ణముగ, ముద్రితమైనది. (సంఖ్య = 25 - 1954)

చొక్కనాథ చరిత్రకుఁ బ్రాచ్యలిఖిత పుస్తకశాలలో మూడూ ప్రతులు గలవు
 1. కాగితము, 2. తాళపత్రములు.

D. 1051 సంఖ్యగల వ్రాతప్రతియందు ప్రాసదోరవా రీ గ్రంథమును గూర్చి
 యీ క్రిందిరీతిని వ్రాసియున్నారు.

“This is a collection of 64 Tales or Legends (శీలలు) intended to describe the miracles or pranks of the God Siva. — It pretends to be translated from Sanskrit. It is also met with in Tamil. The Telugu style is low and easy enough.”

D. 1053 సంఖ్యగల వ్రాతప్రతి, ఆరాధ్య కలకేఖరుఁడు శరభేశ కృపగల
 సత్కమీంద్రుఁడు, ఏగంటి పెదసోమయ్య కుమారుడు సోమన, కీలక శ్రావణ బి ౧౩
 ఖాటికి పైడిపాటి రాఘవయ్యగారికొఱకు వ్రాసెను.

తంజావూరురాంధ్రవాఙ్మయము


క్రీ. శ. 1565 లో ననగా బదునాఱవ శతాబ్ది మధ్యమున విజయ నగర సామ్రాజ్య విచ్ఛిన్నత్యనంతరము, చిరకాలమునుండి దాక్షిణాత్య రాజ్యములని పేరెన్నికగన్న పాండ్య చోళరాజ్యము లాంధ్ర వాఙ్మయ మునకుఁ బట్టుఁగొమ్మ లయినవి. ఆంధ్రసాహిత్యాభివృద్ధి కనుకూలము లగు పరిస్థితు లేర్పడినకతన - తంజావూరు - మధుర - పుదుక్కోట - నేలము - మైసూరు మున్నగు రాజ్యాస్థానము లాంధ్రవాఙ్మయ రంగము లైనవి. అందు తొలిరంగముగు తంజావూరిని క్రీ. శ. 1535 మొదలు క్రీ. శ. 1673 వఱకుఁ బరిపాలించిన నాయకరాజుల కాలమున నాంధ్ర వాఙ్మయ మెంతేని యభివృద్ధిగాంచినది.

నాయకరాజుల వెనుక క్రీ. శ. 1674 నుండి క్రీ. శ. 1850 వఱకును మహారాష్ట్రరాజులు తంజావూరుమును పరిపాలించిరి. వారును ప్రాంతీయ మైన తమిళభాషనుగాని, తమ మాతృభాషయైన మహారాష్ట్రభాషను గాని యాదరింపక సంస్కృతమును, సంతకంటె విశేషముగ తెలుఁగు భాషను బోషించి తమ పేరు వాఙ్మయచరిత్రలో శాశ్వతముగ నిలుపు కొనిరి కాబట్టి యీ తంజావూరాంధ్రవాఙ్మయమును రెండు యుగములుగ విభజింపవచ్చును: 1. నాయకరాజులయుగము, 2. మహారాష్ట్రరాజుల యుగము. ఈ రెండింటిలోఁ గాలక్రమమున మొదటిది నాయకరాజుల యుగము.

నాయకరాజ యుగము

తంజావూరును పేరుతోవెలయు నాయకరాజ్యమును సంస్థాపకుఁడగు చినచెవ్వుప్పనాయకుఁడును, నా వెనుక నాతని కొమరుఁడగు నచ్యుతప్పనాయ కుఁడును క్రీ. శ. 1614 వఱకుఁ బరిపాలించిరి. అచ్యుతప్ప నాయకుని వెనుక రాజ్యమునకు వచ్చినవాఁడు తంజావూరాంధ్ర నాయక రాజశిరోమణి రఘు నాథనాయకుఁడు. ఈతఁడే తంజావూరి రాజ్యమునఁ దొలుత దక్షిణదేశే శాంధ్రవాఙ్మయమునకు శ్రీకారము చుట్టిన రాజకవి. కాబట్టియే యీ వాఙ్మయ యుగము పదునాఱవ శతాబ్దినుండి ప్రారంభమైన దనవచ్చును.

తంజావూరి నాయకరాజుల వంశవృక్షము



(రఘునాథ నాయకాభ్యుదయము పీఠిక 11 పుట.)

ఈ నాయకరాజుల పాలనమున వర్ధిల్లిన వాఙ్మయ యుగమునకే నాయకరాజ యుగమని పేరు.

నాయక రాజయుగము

రఘునాథ నాయకుడు

దక్షిణ హిందూదేశ సారస్వత చరిత్రమునఁ గృష్ణదేవరాయల వెనుక రఘునాథ నాయకుడు మిక్కిలి ప్రసిద్ధుఁడు. ఇతఁడు కృష్ణదేవరాయలవలె, మహాపరాక్రమశాలియై, సంగీతసాహిత్య విద్యావిశారదుడై, కవిపండిత పోషకుడై, కృతికర్తయై, కృతిభర్తయై తేనుఁగు వారికే జిరస్కంఠీయుడైన నాయక రాజు-విజయనగరమున కృష్ణరాయల నాటి వైభవము, తంజావూరుమున మఱి నూతేండ్రకుఁ బునరుద్ధరణముఁ జెందినది. వారిరువురి చరిత్రలలో నీ క్రింది సమానాంశములను గమనించితిమేని, కృష్ణదేవరాయలే రఘునాథరాయలై తిరిగి జన్మించెనాయను నూహ కలుగక మానదు.

కృష్ణరాయలు

అల్లసానిపెద్దన మనుచరిత్ర

భువన విజయసభారంగము

తిమ్మరసు మంత్రి

ఆముక్తమాల్యద తెలుఁగుకృతి

మదాలస చరిత్రాది సంస్కృత కృతులు.

వైష్ణవ మతాభి నివేశము
పరమత సహనము

సంగీత విద్యాభిజ్ఞత

రఘునాథరాయలు

చేమకూర వెంకటకవి విజయ
విలాసము

¹విజయభవన సభారంగము

గోవింద దీక్షితుఁడు

వాల్మీకి చరిత్ర రామాయణాది
బహుకృతులు

భారత సంగ్రహాది బహుకృతులు

వైష్ణవమత ప్రవిష్టత - పరమత
సహనము

²సంగీత శాస్త్ర వైదుష్యము-
శాస్త్ర గ్రంథ కర్తృత్వము

1. విజయ విలాసమును నీ సభా భవనమున, రఘునాథరాయలు నేపాళ చోళగుల జయించిన తెనుక, కృతినెచ్చి యుండుటచే వేంకట కవి భావసాఫలకముగఁ ధన రచనకు విజయ విలాసమును పేరు పెట్టియున్నాడు.

2. కృష్ణదేవరాయుడు సంగీత విద్యా ప్రవిష్టుఁడు. బండారు అక్కినారాయణ యను కవిశ్వరుఁడు “సంగీత మూర్ఖోదయము” అను సంగీత శాస్త్ర గ్రంథమును సంస్కృతమున రచించి రాయలకుఁ గృతిగానిచ్చి యున్నాడు. మఱియు రాయలు మధ్యయతి శ్రీ కృష్ణాచార్యుల వారి యొద్ద వీణావాదనము నేర్చెను. రఘునాథుఁడు ప్రవీణుఁ డగుట (ప్ర - వీణ) సారకమే.

శ్రీ కృష్ణరాయల కాలమునకంటె, రఘునాథనాయకుని కాలమునఁ గవయిత్రులు పెక్కురు విలసిల్లిరి. వారిలోఁ దొలుతఁ జేర్చొనఁదగినది రామభద్రాంబ.

రామభద్రాంబ

సాహితీ భోజుఁడగు తంజావూరి రఘునాథరాయని కాలములో (క్రీ. శ. 1614-1633) విలసిల్లిన ప్రఖ్యాత కవయిత్రి రామభద్రాంబ. ఈమె రచించిన గ్రంథములలో సంస్కృతమున “రఘునాథాభ్యుదయము” అనునది మాత్రము లభ్యమై ప్రకటితమైనది. (మదరాసు విశ్వవిద్యాలయము - ప్రాచ్య పరిశోధనాలయము - సంస్కృతశాఖాప్రచురణము - సంఖ్య 2) తెలుఁగుగ్రంథము లేవియు లభింపలేదు. అయినను సీమె తెలుఁగు కవయిత్రి యని విజయరాఘవనాయకుని కాలముననున్న చెంగల్వ కాళకవి రచితమైన రాజగోపాల విలాసమునందలి యీ క్రింది పద్యమువలనఁ దెలియుచున్నది. విజయరాఘవనాయకుఁడు కాళకవి కవిత్వమును బ్రశంసించుచుఁ జెప్పిన పద్యము :

సీ.. ఘటి కాళత్రగ్రంథ-ఘటనోత్కట నవీన, పాండిత్యగరిమలు-భరి యనంగ
శోవ్యనిరోష్ఠ్యాది - శోద్దామ దసగర్భ, సందర్భ మానని-సన్నతంప
మాకందమంజరీ-మధురూరీ మాధుర్య, రచనావిశేష మా-రా యనంగ
పరిహృతేతరయక్తి-భాగ నూతనకథా, చాతుర్య ధుర్యత-సన్నతంప

గీ. అయ్య దినముల “రామభద్రాంబ” వారు
నేఁడు “కృష్ణాజి” కవితచే-నేర్పు మెఱుసి
కవితసేయుట లేల్ల మీ-ఘనతగాదె
కవివిరుతచర్య ! చెంగల్వ-కాళనార్య !

(రాజగోపాల విలాసావతారిక ముద్రితము.)

పై పద్యమువలనఁ జెంగల్వ కాళకవి రామభద్రాంబ గురువనియు, నామె యాతని యనుగ్రహమువలననే తెలుఁగు కవిత్వము చెప్ప నేర్చినదనియు మనము గ్రహింపవలయును. తెలుఁగున నీమె కవిత్వము నెఱుంగుటకు నీమె కవితాగోష్ఠిలో రఘునాథుని యాస్థానమునఁ బూరించిన సమస్య యొక్కటియే కన్పట్టుచున్నది. సంస్కృత కవిత్వమందీమె యతిప్రాసలు మొదలగు నాంధ్రకవితా ప్రత్యేక లక్షణములను బాటించుటచే నీమె తెలుఁగు కవయిత్రియేయని చెప్పనగును. మచ్చునకు,

కటాక్షజాతాః - కరుణా రసోన్మయే, నక్తవలం లే - నతతాపహరిణః,

ప్రవర్ధయంతే - ఫలభార సంగతః, సమస్త సంప - ల్లవతీశ్చ సుతతమ్.

ఏకాదశసర్గము శ్లో. 72.

దశశ్చినునాంకిత - దామసాగభీ, ర్మిశన్మి లిందారవ - మేడుతోదరామ్,

సలీలలాస్యాక్రమ - ఛంక్రమోచిత ప్రకృష్టకర్పూర పరాగ భాసురామ్.

ద్వాదశసర్గము శ్లో. 3.

ఈ రఘునాథాభ్యుదయ కావ్యమున సుగృహీత నాముండగు తంజావూరి రఘునాథనాయకుని చరిత్రము వర్ణితమైనది. రాజాస్థానమున రాజనన్నిధానమున మెలగిన విద్వత్కవయిత్రి రచన మగుటచే గేవల సాహిత్య విషయముననేకాక చారిత్రకముగఁగూడ నీ గ్రంథ ముపాదేయమైనది. కావుననే విజయనగర సామ్రాజ్య చరిత్రకారులు, తమ చారిత్రకసాధనములలో నీ గ్రంథము నొక ముఖ్యసాధనముగ క్రీ. శ. 1917 లో గుర్తించిరి. (Sources of Vijayanagar History. S.K. Iyengar. 1917).

ఈ సంస్కృతకావ్యమునఁ బండెండు సర్గలు కలవు. ప్రతీసర్గాంతమునను నొక గద్యగలదు. ఇందులో 900 శ్లోకములు గలవు. తృతీయ, దశమైకాదశ సర్గాంతములలో శార్దుల వృత్తిములు, మాలినియు, ద్వాదశమున స్రగ్ధరయుఁ గలవు. తక్కిన భాగములయందెల్ల రఘువంశమునందువలె నొకే వృత్తిము వాడఁబడినది. ఇదియు రఘునాథుని చరిత్రమే యగుటచే రామభద్రాంబ రఘువంశము నాదర్శముగఁ గొని వ్రాసినదని,

రఘునాథాభ్యుదయము. సర్గలవిషయములు : ప్రథమసర్గ-చోళ దేశ వర్ణనము, 2. తంజావూరు వర్ణనము, 3. రఘునాథనాయక వర్ణనము, 4. రఘునాథుని దినచర్య - కమలావిలాసము, 5. సభా వర్ణనము, 6. రఘునాథుని వంశావళి, 7. రఘునాథుడు, యువరాజు, వివాహము, తుండీర దేశజయము, 8. చోళగుని జయము, 9. నేపాళ (జాఫ్నా) జయము, 10. పాండ్యరాజుల జయములు, 11, 12. రఘునాథరాయని కాలమున స్త్రీ విద్య-స్త్రీల సంస్కారము, సంగీతవిద్య, రావణహస్తము, నాటకరచన, రాగములు, నృత్యములు, వాని విశేషములు చెప్పఁబడినవి. ఈ సర్గలన్నియుఁ జదువఁదగినవి.

ఇందలి గద్య :

“ ఇతి శ్రీ రామభద్ర కరుణాకటాక్ష లబ్ధ సారస్వత ప్రవర్ధమాన శతలేఖినీసమ సమయ లేఖినీ యాష్టభాషాకల్పిత చతుర్విధ కవితాను ప్రాణిత సాహిత్య సామ్రాజ్య భద్రపీఠాధిపాద రామభద్రాంబా విరచితే రఘునాథాభ్యుదయే ప్రథమసర్గ : ”

ఇట్లే తక్కిన సర్గలయంతములందును గల గద్యల నూహించుకొనునది.

ఈక్రింది సమస్యను రామభద్రాంబ యాశువుగాఁ బూరించినది. సమస్యా సందర్భము విద్యాగోష్ఠిలోఁ జూడనగును.

“ కింతే సంతాన పాదపాయంతే ”

కతికతినః క్షితిపతయః

కింతే రఘునాథ నాయకాయంతే,

భువి బహుః కిల తరవః

కింతే సంతాన పాదపాయంతే.

రసవత్కవితా సామ్రాజ్య భద్రపీఠాధిపాద యగు రామ భద్రాంబకావ్యము తెలుఁగు భాషలోనికి ననువదించిన నామె వైదుషీ విశేష మింకను బ్రస్తుటము కాఁగలదు.

మ ధు ర వాణి

రఘునాథనాయకుని కాలమున విలసిల్లిన కవయిత్రులలో మధుర వాణి మకుటమని చెప్పనొప్పను. ఈమె సంస్కృతమున రచించిన రామాయణ కావ్యము సుందరకాండమువఱకు 14 సర్గలుగల భాగము లభించినది. తెలుఁగున నీమె రచించిన కృతులు లభింపలేదు. కాని యీమె సంస్కృత ప్రాకృతాంధ్ర భాషలలోఁ బ్రఖ్యాత కవయిత్రయై రఘునాథ భూపాలునిచే స్వర్ణాభిషేక మహాగౌరవము నొందిన దని యీమె గద్యములవలనఁ దెలియుచున్నది.

తత్తాదృక్ ఘటికార్థ నిర్మిత శతశ్లోకీ ఫణిగ్రామణీః,
 వాణీ ప్రాకృత కాస్త్రు నైపుణ సమున్మీల ద్యుతః శ్రీ బిషా,
 దీప్యోద్యన్మతి సఖ్యయా మధురవాణ్యంబాఖ్యయా నిర్మితే
 శ్రీ రామాయణసార కావ్యతిలకే సర్గస్తృతీయో భవేత్.
 ప్రస్తారాభి నవాత్త పృత్త కవితాధాటి కథాశుక్రియా,
 పద్యాపారచనా విశేష మహా విఖ్యాత కీర్తి క్రియా,
 దీప్యోద్యన్మతి
 సర్గస్తరీయో (సమస్యా) గమత్.
 వీణా వాదకళా వినోద సమయే ధృత్వా సమస్యాః శతం,
 సద్యస్సంపది సాధుపూర యతయా దత్తా కవీంద్రస్తయా,
 దీప్యోద్యన్మతి
 సర్గోఽభవత్పంచమః,
 ప్రఖ్యాతార్జున యా పదార్థగమక వ్యాఖ్యాన పక్షాన్వయ
 ప్రాగల్భ్యాస్పద నైషధ ప్రతివిధాసానంద సూరింద్ర యా,
 దీప్యోద్యన్మతి
 సర్గోఽత్రషష్ఠోఽభవత్,
 సవ్యోవిస్మయకృన్నిరోష్ఠ్య కవితా సందర్భ ధారానుధా
 సారోర్మీ పరిపూరిత శ్రుతి మధీ సంభావితాభిఖ్యయా,
 దీప్యోద్యన్మతి
 సర్గోఽఽనిష్టాష్టమః.
 మాధుర్యైకధురంధరాంధ్రకవితా నిర్మాణ సమ్యాన్వయా,

దీప్తోద్యన్మతి సఖ్యయా మధురవాణ్యంబాఖ్యయా నిర్మితే,
 శ్రీ రామాయణ సారనామని మహాకావ్యేతి భవ్యేనుగీ,
 చగ్గోల్లాస విశేషధామ్ని నవమస్సర్గో మనోహ్లాదభవత్.
 సూరిస్తవ్య కుమారసంభవ మహాకావ్య ప్రతిగ్రన్థన,
 ప్రాగల్భ్య ప్రకటక్రియా పదసదః ప్రఖ్యాతజైదుష్యయా,
 దీప్తోద్యన్మతి
 దశమస్సర్గోఽత్ర కావ్యేఽభవత్.
 ప్రాథ శ్రీ రఘునాథ నాయకకృత స్వరాభిషేకక్రియా,
 దీప్తోద్యన్మతి సఖ్యయా సర్గస్తైకాదశః.

రఘునాథుడు రచించిన తెలుగు రామాయణము నాతని యాస్థానములోని విదూషీమణులు పఠించుచుండఁగా నొకనాఁ డాతఁడు “తన యాంధ్ర రామాయణమును సంస్కృతీకరింపఁగల కవయిత్రు లెవ్వ రైనఁ గలరా?” యని ప్రశ్నించెనట. ఆ ప్రశ్నకు జవాబుగా శ్రీరామ చంద్ర మూర్తియే రఘునాథునికి స్వప్నములో దర్శనమిచ్చి యిట్లు చెప్పెనట.

చతుర మధురవాణీం సమ్యగాకర్ణ్యయస్యాః
 సదసి మధురవాణీ నామదత్తం త్వయైవం
 సరస కృతివిధాయాం సాధుమేధా విశేష
 స్వధిక పటురకేషా స్వంబుజాక్షిషు నైషః.

“నీకు మధురవాణి యను బిరుదముపొందిన మేధావతి, సరస కృతి నిర్మాణ నైపుణిగల కవయిత్రి గలదు. ఆమెచే నీ గ్రంథము రచితమైన దివ్యముగ నుండు”నని చెప్పి యంతర్హితఁ డయ్యెను. రఘు నాథుడును నామెను బిలిపించి రామాయణమును సంస్కృతీకరించుట కాజ్ఞయొనఁగెను.

రఘునాథుని రామాయణముకూడ మనకుఁ బూర్తిగ లభ్యము కాలేదు. గ్రంథాదినుండి నాబుగాశ్వాసములదాఁకఁ గల గ్రంథము ధొరకుచున్నది. (రఘునాథ రామాయణము అను పేరఁ బ్రకటిత

మైనది. ఆంధ్రసాహిత్య పరిషత్ప్రకటితము, కాకినాడ.) దొరకినంత వఱకు సంస్కృతాంధ్ర రామాయణములనుబట్టి చూడఁగాఁ దెలుఁగున కన్న సంస్కృతమునఁ గొంత విస్తృతి కలదని చెప్పనొప్పును. మధుర వాణి తెలుఁగు కవయిత్రి గావున సంస్కృత కవితలో నచ్చటచ్చట యతి మైత్రిని బాటించినది. మంగళశ్లోకములో,

లక్ష్మిం దిశే - లక్ష్మణ పూర్వజన్మా
 వీరోరఘూణాం - విజయం ప్రయచ్ఛేత్
 ఆరోగ్యమర్కా - భి జనశ్చదద్యాత్
 రతీకమాతే - రఘునాథ నేతుః
 ప్రకృతి మధుర కావ్య - ప్రౌఢ సందర్భ విధి
 ర్యువతి జనమణీభి - ర్యుక్త పార్శ్వద్వయోఽసౌ,
 అథసవిధ ముపేతాం - సౌహృదాహ్వయ మన్మా
 మవపనరివృధానా - మగ్రణీ రిత్తభాణీత్.
 అజహ దలంకృతిక్రమ - మనేకరసోల్లసితం
 సరసపదార్థ సంగతి - సమగ్రగుణాను గుణమ్,
 రఘురమణ ప్రబంధతిలకం - రసి కాభిమతం
 సుదతి విధీయతామితి - సుధీరగదీన్నపతిః.

ఇట్లే యతులు పాటించఁబడినవి. ¹పై యుద్ధృతాంశములఁబట్టి యీమె యాంధ్రభాషా కవితా పాండిత్యము నూహింపనగును.

వీరి విద్యాగోష్ఠి :

ఆ రఘునాథభూపాల చంద్రుండు విద్యత్కవీంద్రులంజూచి యే మనుచున్నాఁడు.

రఘునాథరాయని వారిమాట : వింటిరా ! కవులార ! ఈ పడుచు లాంధ్రగీర్వాణ ప్రాకృతసమస్యలు పూరింపఁగోరుచున్నారు. వీరినిఁ బరీక్షింపరయ్యా !

1. భారతి ధాతమార్గశ్చ మునఁ బ్రకటితమైన శ్రీరామకృష్ణ కవిగారి మధురవాణి అను మధురవ్యాస మిందుల కుపశిష్యుడు.

వా : అన విని యమ్మహారాజుతోఁ గవిరాజు లేమనుచున్నారు.

అమ్మయ్య! స్వామినగర అక్షీసరస్వతులు సాక్షాత్కరించి యుండఁగఁ బరీక్షయేలయ్య? అయినను మీ రాసతిచ్చిన మీఱరాదు గద. ఈ కమలాస్యలకు సమస్య లిచ్చేమయ్య! అని సమస్యలు యిచ్చిరట యెటువలెను.

సమస్య : రారాజని యచ్చ్యతేంద్ర రఘునాథస్వపా !

వా : ఔరా! రామభద్రమ్మవారు ఆ సమస్య పూరించి చదివి రట యెటువలెను.

క. ఏరీసరిరాజులు, భూరమణులు నిష్కుఁ జాలఁ జొగడుదురు భరీ !

స్వారాజని రేరాజని, రారాజని యచ్చ్యతేంద్రరఘునాథస్వపా !

వా : ఔరా! ఈ పద్యంబు విని యాంధ్రకవితా నిర్వహణంబు నకు మెచ్చి చదివెనట యెటువలెను.

సమస్య : కింతే సంతానపాదపాయంతే

వా : అవురా! ఆశుకవితావాణి యగునాశుకవాణి యీ సమస్య పూరించి గీర్వాణభాషను సమస్య నిచ్చిరట యెటువలెను.

శ్లో. కతికతి న త్రితిపతయః, కింతే రఘునాథనాయకాయంతే,

భువి బహుః కిలతరహః, కింతే సంతానపాదపాయంతే.

వా : అవురా! యీరీతి సంస్కృత సమస్య పూరించి చదివిన విని మెచ్చి ఆ రామభద్రమ్మకు మధురవాణమ్మకు వేర్వేర ప్రాకృత సమస్య లిచ్చిరట యెటువలెను.

౧ సమస్య : రహుణాహఘ్నతి చందిరోవిహః

౨ సమస్య : వడ్డఱి రహుణాహరాయసాహోహి

వా : అవురా! ఈ రెండుసమస్యలు వారు పూరించి చదివెనట యెటువలెను.

రామభద్రాంబ

శ్లో. పరిపూర్ణకళాహిసోహమాణో, అహియంసమృత చిచ్ఛ సెవ్యమాణో
సహిష్ణ (స?) చెందిఅఱ, రహుజాహాఖ్యతి చందిరోవిహాఱ.

ఛాయ: పరిపూర్ణకళాభిశోధమానః, అభితస్సత్కులనిత్య సేవ్యమానః
సఖియ (శః?) చంద్రికాధ్యో, రఘునాథక్షీతి చంద్రోవిభాతి.

వా: అవురా! ఆ రెండవ సమన్య పూరించి చదివెనట
యెటువలెను.

మధురవాణి

తేల్లొక్కక్కసుహావహాయర వియయరాహవంస ఇణం
దెత్తూణణియతణాయం వడ్డయిరహుజాహారాయ పాహోహి.

ఛాయ: త్రైలోక్యైకసుఖావహ, శుభకర విజయరాఘవం శశినం
దృష్ట్యైవిజతనూజం, వర్ధతే రఘునాథరాజపాథోధిః.

వా: భళి! భళి! మేలు! మేలు! సాహిత్యసామాజ్యపట్టభద్ర!
ఈ మహామహిమంబు స్వామినగరగాక తక్కినరాణుల కెక్కడిదయ్యి!
(రఘునాథాభ్యుదయమునుండి)

రఘునాథనాయకుని రచనలు

1. పారిజాతావహరణము

ఈ ప్రబంధమును రఘునాథుడు రెండుజాములలో నత్యాశువుగ
రచించెనని యజ్ఞనారాయణదీక్షితుడును రాజచూడామణి దీక్షితుఁ
డును చెప్పియున్నారు. ఈ రచనకు మెచ్చి తండ్రి యచ్యుతప్పనాయకుఁ
డీతనికిఁ గనకాభిషేకము గావించినాఁడు. దీని నాతని యాస్థానములోఁ
జదివినట్లు రఘునాథనాయకాభ్యుదయములోని యీ క్రింది పంక్తులవలనఁ
దెలియుచున్నది.

“విరిబోండ్లు కొందఱు వినిపించి రపుడు, హరుజైన పారిజాతావహరణంబు”

ఇదియు నేడు లభ్యముకాలేదు,

2. గజేంద్రమోక్షము, 3. రుక్మిణీకృష్ణవివాహము, 4. జానకీపరిణయము

ఈ మూఁడును యక్షగానకృతులు. వీనిలో గజేంద్రమోక్షము, రుక్మిణీకృష్ణవివాహరచనలు, సాహిత్యసుధలో యక్షగానములుగాఁ బేర్కొనఁబడినవి. జానకీపరిణయము రఘునాథనాయకాభ్యుదయమున 'చాటుకావ్యము' అనఁగా యక్షగాన మని చెప్పఁబడినది. ఇవియును లభ్యములుకాలేదు. వీనినిగూడ నాస్థానములోఁ జదివినట్లు పైగ్రంథము నుండి తెలియుచున్నది.

“జానకీల్యాణ చాటుకావ్యంబు

తానిర్వహించిన తక్కినకృతులు ; కొందఱు వినిపింప ”

5. అచ్యుతాభ్యుదయము (నాయకాభ్యుదయ రచనలు)

రఘునాథుఁడు తన తండ్రియగు నచ్యుతప్పనాయకుని జీవితచరిత్రను రచించి నాయకాభ్యుదయ రచనలకు మార్గదర్శకుఁడయ్యెను. రఘునాథుఁడు తన తండ్రి చరిత్ర రచించినట్లే, యాతని కుమారుఁడగు విజయరాఘవనాయకుఁడు తన తండ్రియగు రఘునాథుని జీవితచరిత్రను 'రఘునాథనాయకాభ్యుదయ' మనుపేర రచించినాఁడు—విజయరాఘవనాయకుని కుమారుఁడు మన్నారదేవుఁడు తన తండ్రి చరిత్రమును 'విజయరాఘవనాయకాభ్యుదయము'. అనుపేర రచించియున్నాఁడు. వీనికి నాయకాభ్యుదయ రచనలని పేరు.

రఘునాథుఁ డీ గ్రంథమును ద్వీపదగా రచించినట్లు నలచరిత్ర యందలి యీ క్రింది పంక్తులు తెలుపుచున్నవి :

“భూషించి యచ్యుతాభ్యుదయ ప్రబంధ

నిర్మాణమున మాకు నిఖిలదేశముల

నిర్మలసత్కీర్తి నెగడుఁ గావునను

నటువలె ద్వీపదకావ్యము వేఱె యొకటి

ఘటించి సత్కీర్తిఁ గైకొందు ననుచు

మది నెంచి.....”

అచ్యుతాభ్యుదయ రచనమును గోవిందదీక్షితులవారు సాహిత్య సభలో నుట్టంకించి యున్నారు. రఘునాథుని రామాయణమున నిది పేర్కొనబడినది. ఈ ద్విపదకృతిని రఘునాథనాయకుని యాస్థానమున విద్యావతులైన వెలదులు చదివి వినిపించినట్లు రఘునాథనాయకాభ్యుదయమునందలి యీ క్రింది ద్విపదవలనఁ దెలియుచున్నది :

“ విరిజోండ్లు కొండలు వినిపించిరపుడు

భువి మెచ్చ నచ్యుతాభ్యుదయ కావ్యంబు ”

ఈ కావ్యమును, మన్నారుదేవుని విజయరాఘవనాయకాభ్యుదయమును నేడు లభ్యములు కాకయున్నవి.

గి. నలచరిత్ర

అచ్యుతాభ్యుదయరచనానంతరము రఘునాథుఁడు నలచరిత్రమును ద్విపదకృతిగా రచించెను. ఇంద్రునిది యాశ్వాసములు గలవు. మహాభారతారణ్య పర్వమునందలి కథను, శృంగారనైషధకథను జోడించి రఘునాథుఁ డీ నలోపాఖ్యానమును రసోల్లసితముగా సంతరించినాడు. రఘునాథుని తక్కిన గ్రంథములతోఁబాటు దీనినిగూడ నాస్థానమున సాహిత్య విద్యావతులగు సారసాక్షులు చదివి వినిపించినట్లు రఘునాథనాయకాభ్యుదయమునందలి యీ క్రింది పంక్తులనుబట్టి తెలియుచున్నది:

“ విరిజోండ్లు కొండలు వినిపించి రపుడు, నవరసచిత్రంబు నలచరిత్రంబు

మారుచైన పారిజాతాహరణంబు, మొజవడిఁ జూపు వార్మీకిచరిత్ర

జానకీకల్యాణచాటుకావ్యంబు, తా నిర్వహించిన తక్కిన కృతులు

గోవింద దీక్షితులవారు “సాహిత్యసుధ” లో నీ గ్రంథరచనమును నిట్లు బ్రశంసించిరి :—

“క్రి పారిజాతాహరణప్రబంధ, చిత్రం చ వార్మీకిచరిత్రకావ్యమ్

తథాచ్యుతేంద్రాభ్యుదయం గజేంద్ర, మోక్షం చరిత్రం చ నలస్యచిత్రమ్.

నిర్భయవాగ్ని ర్నిపుణార్థభాగ్నిః ”

తెనుఁగుభాషలోని ప్రశస్తద్వివదకృతులలో నీ నలచరిత్రము పరిగణింపఁదగినది. ఇది శ్రీరాముని కంకితము. గ్రంథావతారికలో నలమహారాజుకథను దనకుముందు రచించిన నన్నయ శ్రీనాథులను నిట్లు పొగడియున్నాఁడు.

“ శిలలలోపల తెన్న చిలికినకరణి
నలఘుసంస్కృతముల యర్థంబులెల్లఁ
చెలుఁగుమాటలఁ దేట తెల్లంబుగాఁగఁ
జెలువొందఁ బల్క నేర్చిన నన్నపాఠ్యఁ
దిక్కయజ్ఞును నెఱ్ఱధీమణిఁ దలఁచి.
యక్కజంబుగ నిటు లొనను నుభయ
భాషల నానారభంగులంపార
నైషధాదికప్రబంధంబు లెన్నేని
భువి నిల్చి సత్కిర్తిఁ జొందినయట్టి
నవరసనాథు శ్రీ నాథునిఁ బొగడి ”

శ్రీనాథుని “తల్లి మదేకపుత్రక” యన్న పద్యము ననుసరించి వ్రాసిన యీ క్రింది ద్విపదలు హృద్యములై యున్నవి.

రఘునాథుఁడు :-

“ ఒంటిగాఁడనె నాకు నూరంతబలగ
మింటి తెల్లను గర్తనే నొక్కయండ
నాతల్లి యెంతయైనను గలదయ్యె
నాతల్లి మాటికి నవయఁ జెన్నఁడును
నూతొండపండు కన్నులుగాన దిపుడు
గారాబుపట్టి నొక్కరుడ నే నరయ
నిల్లారు కడుగోల యెండ కన్నెఱుంగఁ
దల్లిడిల్లంగ నుండునట్టిది యేను
కొడుకులు గుడ్డలోఁ గూనలు నన్నుఁ
చెడఁబాయ రెన్నడు పెంచిన మమత
చిగ్గఁడఁడులు తెచ్చి నెట్టుకంబాక ”

దెసలఁజూచుచు నోరు తెఱచియుండుదురు

కన్నవారికిఁబోలె కాన్పించునయ్య

విన్నవారల కట్టి వేదనలెల్ల

దయఁ జూడుమయ్య సంతసనీయ చరిత !

నయ మెంచవయ్య యోనవనీతభావ !

నిగ్రహింపకుమయ్య నిషధేశ ! నన్న

సుగ్రహింపుము చాల నుతులు గాంచెదవు.”

-ద్విపద నలచరిత్ర

శ్రీనాథుడు :-

సీ. తల్లిమదేకపుత్రక, పెద్ద, కన్నులుఁ

గాన దిప్పుడు మూఁడు కాళ్ళ ముసలి

ఇల్లాలఁ గడుసాధ్వి నేమియు నెఱుంగదు

పరమపాతివ్రత్య భవ్యచరిత

జెనుక ముందఱ లేరునెనరైన చుట్టంబు

లేవడి యెంతేని జీవనంబు

కానక కన్న సంతానంబు శిశువులు

జీవనసితికేనతావలంబ

గీ. కృపఁదలంపఁగదయ్య యోనృపవశేణ్య !

అభయమీవయ్య యోతుహి నాంశువంశ !

కావఁగదవయ్య యరార్థి కల్పకాళి !

నిగ్రహింపకుమయ్య యో నిషధరాజ !

-నైషధము 1, 108;

ఇందలి శైలి జాతీయమైనది. “ ముసించిసికినయట్లు, ఇనుపదబ్బున ముల జంజురులు, చక్కిలమువలెఁ జిక్కుట ” మొదలగు పలుకుబట్లు; “నల్లమంది - ఏనుఁగుఁ గంబానకెలయించినట్లు-అనాలు చవిచూచుట-” మొదలగు జాతివార్తాచమత్కారములు నిందు నిందుకొనియున్నవి. అచ్చటచ్చట శ్రీనాథుని నైషధ పద్యములకు ద్విపదానువాదము లెట్లుండునో పైని చూపితిని ఈ గ్రంథములోని యాశ్వాసాంత గద్యయిది :

“ ఇది రామచంద్ర మహిత దయాసాంద్ర
విదిత సాహిత్య నవీన సాహిత్య
చినచెప్పయ్యాచ్యుతక్షితిపాల తనయ
వినయాది శుభగుణ విభవ సనాథ
రఘునాథ భూపాల రమ్యవాగ్దాల
సుఖుటిత నవరసస్ఫుట శబ్దమహిమ
దనరెడు నలచరిత్రమను ప్రబంధ
మునఁ బ్రథమాశ్వాసమును దగు శ్రీ ల ”

రఘునాథుఁడు పూర్వోత్తర కథాసందర్భములను గమనించి కొన్ని సముచితవర్ణనలు కావించినాఁడు. ప్రథమాశ్వాసమున నలుని యశ్వ కళా నైపుణ్యము, చతుర్థాశ్వాసమున నంగీతశాస్త్రవివరణము. షష్ఠాశ్వాసమున నలదమయంతుల కష్టదశ, కలివర్ణనము, రఘునాథుని కవితాచాతుర్యమును, శాస్త్రవైదుష్యమును బ్రస్ఫుటీకరించుచు నీ గ్రంథరచనను బ్రత్యేకించుచున్నది. ఇందలి రచన కొకమచ్చతునుక : (హంసను నలుఁడు పట్టుకొనినప్పుడు చెప్పిన మాటలు.)

“ మొదలకుండఁగఁ బట్ట మేదినిశ్చయఁడు
నదిగని విడువఁజీయవనీశుఁ డనుచు
నలువంకలును జూచి నలువంకఁజూచి
తలఁపునఁ గడునద్భుతము పిక్కటిల్ల
మనుజభాషల నంచ మనుజేశుఁ బలికె
వినవయ్య ! యోరాజ పీఠశేఖరుండ
ధరణి నాజాడ మేతకుఁగాఁగఁ దిరిగి
తిరిగి బడలిక లెల్లఁ దీర నీయోర
వంచన నయమార్గవర్తన చించి
పొంచివట్టితి వేమి పుణ్యంబు గలిగె ?
రాజహంసుండవయ్యుఁ ప్రౌఢిసంచకయ
రాజహంసము ముట్టరాదయ్య నీకు
ద్విజరక్షణంబు సంధిలఁజేయుచేత
ద్విజశీక్షణంబు సంధిలఁజేయఁదగువై.

భక్షినిగాని యేఁ బ్రతిపక్షిఁగాను
 భక్షింపఁ దలఁచి నకా బట్టితే నీవు
 పట్టెఁడైనను లేదు పలలంబు నీవు
 పట్టినకతమున పాణియుగంబు
 బట్టచే నదియును వేవేగఁ గరఁగఁ
 బుట్టతే పులుఁగులు భూమిలోపలను
 గాంచనపక్షములో గలవంచు నెంచి
 యుంచలదినువార లవనిలోఁ గలరె ?
 పొమ్మని విడువుమో పుణ్యచారిత్ర !
 నమ్మి విడిచిదితి నాటెక్కఁకుదల
 బంగారమున కాపపడితివో రాజ
 సింగరమే కాని చేతికి రాదు. '

నలోపాఖ్యానము ప్రత్యేక ప్రబంధరూపమున వెలువడుట కిదియే
 మొదలు. దీని వెనుక చక్రపురి రాఘవాచార్యుఁడు ద్విపదగను, సిరి
 ప్రగడ ధర్మనామాత్యుఁడు, బెహరా రామకృష్ణకవి పద్యకావ్యములుగను
 రచించిరి. ధర్మవరము రామకృష్ణమాచార్యులవారి 'చిత్రనళీయము'
 చాల వ్యాప్తమైన గ్రంథము.*

నలచరిత్రమున నేడాశ్వాసములును, నెనిమిదవ యాశ్వాసములోఁ
 గొంతభాగమును గలదు. ఋతుపర్ణుఁడు కుండిన నగరమునకు గుట్టముల
 నాయత్తపలుపుమని చెప్పఁగా నలుఁడు (బాహుకుఁడు) చిక్కిన గుట్టము
 లను సిద్ధముచేసిన యీ క్రింది పంక్తులతోఁ నాగ్రంథము ముగియుచున్నది:

“ సింధుజంబులగు లేజీల నేబ్బుఱిచి
 తెచ్చితి ముందఱిదేవ ! నామనసు
 వచ్చినవీ వారునముఱిని పలుక.
 ఋతుపర్ణవిభుఁడౌగ్రహించి 'మేలో మేలు'

*ఇది తొలుత కీ.శ. చెలికాని లచ్చారావుగారి 'అంద్రభాషావిలాసిని' అను
 పత్రికలోఁ బ్రకటితమై యాశుక క్రి. శ. 1929 లో గ్రంథరూపమున వెలువడినది.
 ముద్రితప్రతి డెమ్మిపైజాన నూటయిరువది పుటలలో నున్నది. ద్విపద లొకే పంక్తిగా
 చిన్న యక్షరములతో ముద్రితములైనవి. పై రఘునాథుని నలచరిత్ర తత్వజ్ఞామే
 సమీచీనముగఁ బునర్ముద్రితము కాదగినది. దీని ప్రాంతప్రతి తంజావూరిలో లేది
 పోవుట విశేషమే. ద్విపదకృతులు పెక్కులు ముద్రితము అగుచున్న కాలమున నిక
 భును సుముద్రితమై వ్యాప్తిచెందదనియున్నది.

మతిమంతుడని నిన్ను మన్ననఁ జేసి
 యడిగినందుల కిట్లు హాస్యాస్పదములు
 బడుగుగుఱ్ఱములఁ జూపఁగఁ బాడియగువె ?
 చక్కిలంబులుఁ బోలె చాలఁదూలంగఁ
 జిక్కినవివిచూడు చేరునేయొక్క
 నాటపెయాకుండినమువకు నేటి
 మాటలు చాలింపుమా ! యని పలుక
 బాహుకుండనియె నాపారివ్ర తోడ
 వాహంబులివి కృత్యముఁ బొందియున్న
 నుండనీ యినియెఁగు నొకనాటిలోనె
 కుండినంబునకు నిక్కువము నాపలుకు
 కండలు జెరిగిమై గదలంగ లేక
 కొండలవలె నుండు గుఱ్ఱంబులేల ?
 పంచకంబులు నున్నఁ బాతినశ్శెల్ల
 కొంచఁగ నేఁగునే క్రోశమాత్రంబు
 బక్కచిక్కిన నేమి బలిననేమి
 యుక్కశంబగు మనకుండంగ వలయు
 నేటానపడక, బల్విడి జగ్గఁగొనక
 కాటుఁజూపక యసంగంబుగా జెనుక
 జిహ్వాక కరసంజ్ఞ చేతనె మదికి
 గమ్యత్రంబగు మహాజవమున మెఱఁగు
 హయరత్నముల నేలునట్టి రాజానకు
 జయముగల్గుటకు సంకయమును గలదె ?
 కడుఁజిక్కి యున్నవిగా యనిమఱచి
 వడినేఁగి యాడంగవళమె యశ్వములు
 పచ్చికుఱ్ఱలుగావె పరికించి వాని
 యిచ్చ నెఱుంగుచు నెక్కడ వలయు

దీని తరువాతి కథలో, నలుఁడు నిజరూపము నొందుట, దమ
 యంతితోగూడి రాజ్యము పాలించుట యను సంశయములు మాత్రమే
 యుండుటచేత నీ కథయంతయు నెనిమిదవ యాశ్వాసముతోఁ బూర్తి
 యైనదని నిశ్చయింపవచ్చును.*

* పై నలచరిత్ర వివరణమునుబట్టి యది రఘునాథనాయకునిదని నిర్వివాదముగా
 నిశ్చితమైనది కాని 'దక్షిణాంధ్రవాఙ్మయ చరిత్ర' యను గ్రంథమున 60-65 పుట
 లలో తద్గ్రంథకర్త వేరొక ద్విపద నలచరిత్ర నుదాహరించి రఘునాథరాయని కృతి
 లభ్యముకాలేదని వ్రాయుట దురూహ్యముగా నున్నది. అతని నలచరిత్రకృతి యిప్పటికి
 విరువదనిమిదేండ్ల క్రిందటనే ముద్రితమై విమర్శకులచే నుదాహృతమైనది. కావున
 రఘునాథరాయని గ్రంథమును గూర్చి శంకింపఁటకు ఖస్కార మేమియును గన్పట్టును.

7. రఘునాథరామాయణము

శ్రీరామచంద్ర భక్తుడగు రఘునాథుడు వాల్మీకి చరిత్రమును రచించుటయేగాక, వాల్మీకిమహర్షి ప్రణీతమైన శ్రీమద్రామాయణమును జంపూకావ్యముగా రచించెను. ఈ గ్రంథమంతయు నాతడు పూర్తిచేసినో లేదో కాని నేడు లభ్యమగుచున్న భాగమున బాలకాండమున మూఁడాశ్వాసములు సంపూర్ణముగను, నాల్గవ యాశ్వాసమున 26 పద్యములు మాత్రమే గలవు. ఇది ముద్రితమైనది. లభ్యమైన భాగము రఘునాథరాయని రసవత్కవితకు చక్కని యుదాహరణమై యుండుచున్నది. ప్రథమాశ్వాసమున అవతారిక, సంగ్రహరామాయణము, వాల్మీకి శోకము శ్లోకమగుట; రెండవయాశ్వాసమున శోసలదేశవర్ణన, అయోధ్యాపురవర్ణన, దశరథమహారాజవర్ణన, పుత్రుని కొఱకుఁజింత, పుత్రకామేష్టిచేయు ప్రయత్నము, ఋష్యశృంగచరిత్ర; మూడవయాశ్వాసమున ఋష్యశృంగుడయోధ్యకువచ్చుట, దశరథుఁడశ్వమేధయాగముచేయుట, దశరథునకుఁ బుత్రప్రసాదము లభించుట యను వృత్తాంతములు కలవు. నాల్గవయాశ్వాసము శ్వేతద్వీపవర్ణనతోఁ బ్రారంభమైనది.

ఇందలికవిత జాతివారాచమత్కారములు గలిగి రసభావగర్భితమై యలరారుచున్నది. రసస్ఫురకముగ వ్యాసహరికపదము లుపయోగించి రఘునాథుఁ డొక క్రొత్తవన్నె కవితకుఁ గూర్చినాడు. ఋష్యశృంగునిఁ జూడఁగానే యప్పరస లను కొనుమాటలు

“ సీ. కొమ్మకో నడునెత్తి కొమ్మేండి యాచుట్టు
జడలు చెంపల వ్రేలఁబడుట యేండి

మెడచుట్టుఁజల్లల చిడిపిరాల్లార్చిన
తీరునఁ బూసఁబెడ లేండి

బుని గప్పుకొన్న చొప్పున మేన నిండంగ
మేదించినట్టి యీబూది యేండి

కనవు ముప్పది త్రాటఁ బొసంగఁగ గట్టిన
బాధభింకతోలు కచ్చడమడేంది

గీ. నొసల మసిబొట్టిచేంది యెద్దెసలనిట్టి
జూచి గనుగొను మమ్మక్క జూచినపుడె
జలపడరెయంచుఁ జేటొమ్మపఱచికొనుచుఁ
గడఁగి డగ్గఱఁ జేరక కడవ యుండి. ” (2-145)

దశరథుఁడు పుత్రులు లేరని చింతించు నమయమున పలికిన పలు
కులు బాల్యచేష్టలనుఁ జక్కఁగ నిరూపించుచున్నవి.

“చ. కలుగునొకొ చకోరహితుఁ గన్గొని తెమ్మని పోరుజెట్ట దా
దులు గితురించి యద్దమునఁ దోచిన చందురుఁ జూప రెండుచే
తులఁగొని పట్టి సంతసముతోఁ దనచేతికిఁ జిక్క నంచు న
గ్గలికఁ జెలంగుబాలకుని కన్నులఁ జూడఁగఁ గల్గుభాగ్యమల్. ” (2-52)

రాజులెంత సర్వజ్ఞులైనను రమణులకు లోఁబడుదు రని యీ క్రింది
పద్యమునఁ జక్కఁగాఁ దెలిసియున్నాఁడు.

“సీ. వడ్డర్పనీ పరిశ్రమ సమంచిత బుద్ధి
వాసిఁగన్నట్టి విద్యాంసులకును
కర్ణామృతస్యంది కవితా నిరూఢిచేఁ
ప్రౌఢిమించిన కవిరాజులకును
గాంధర్వ సర్వస్వకళఁ గళంకము లేక
జాణలొ జగజెట్టి జాణులకును
దత్తిభరత మతంగాది మతముల
పలులెడినాట్య తత్త్వజ్ఞులకును

గీ. నిచ్చి యీ కొల్వులంజెల కీయఁ దగునే
పల్లకీలను హెచ్చు సంబళము విరుదు
బాద్యములు జూడ నృపులు సర్వజ్ఞులయ్యుఁ
దెలియలేరని కొందఱు పలికి రపుడు. ” (2-125)

విజయనగర సామ్రాజ్య కాలమునఁ బుట్టిన ప్రబంధములవలె
నిందును సమకాలిక జాతీయ జీవితము ప్రతిబింబించియున్నది. కొనల
దేశవర్ణనయందలి ప్రాసంగులు, సన్నవంకలు, బంగారు తీగలు

మున్నగు ధాన్యములను గూర్చి చెప్పట, పొలములకు నీటిపారుదల జల సమృద్ధి ప్రత్యేకించి వర్ణించుట యానాఁడు తంజావూరి రాజ్యమండల మెంత సుక్షేత్రఖండముగా నుండెనో తెలియఁగలను.

సీ, పుష్పమంజరు లిష్ట పువ్వు రాజనములు
కస్తూరి నిగరాలు గంధసరులు
గంగాజలంబులు బంగారు తీగియ
తేనుంగు దంతముల్ దీనసరులు
సన్నవంకలు ముత్తైసరులు ప్రాసంగులు
రాయ మెచ్చలు నీశ్వరప్రియములు
నయములు రామబాణములు సీతాఘోగ
ములు బాలకేశసరుల్ మోసనములు

గీ. కఠియమేనులు సన్నబక్కండ మఱియుఁ
గలుగు ధాన్యంబులెల్ల ముక్కారుఁబండి
నిండి యెల్లడఁ జూచిన నెగడు చుండు
తామ మనుషేరి నెఱుంగరా భూమిజనులు

(2-11)

మఱి యీ క్రిందిది దశరథుని కొల్వుకూటములోని వేత్రధరుల వర్ణనము :

సీ. కెన్నముద్దలువోలె సన్నసుగ్గడితంపుఁ
కెలిచల్పబటువు పాగలు పొసంగ
నునుపారి యుఱచట్టలును నాని కొనరిన
కలిపెపచ్చడములు కెలువ మెసగ
నొండొంట నొరవచ్చు మున్న చెంపలగొప్ప
నీలాలప్రోగుల నిగ్గుదొలక
నృపముద్రలఁ కెలింగు నపరంజి ముద్దుటుం
గరములు కరములఁ గరము మెఱయ

గీ. శుద్ధవేషంబుతోడఁ బ్రసిద్ధులైన
సచివు లధిపుమాజారంబు సరణి దఱిసి
క్రమమొనరి కొన్ని కత్త్యంతరములు గడచి
తంత హెగ్గళ్ళున్న రమ్మనుచుఁ నిలువ.

(2-60)

వీరు రఘునాథనాయకుని కొలువులోని పెంగ్గళ్లేగదా !

ఇందలి శ్వేతద్వీపవర్ణనలోని కొన్ని భావములు ప్రవరనేనుని సేతుబంధ మహాకావ్యమునుండి గ్రహింపఁబడినవి. ఇది రఘునాథుని వస్తుకవితాసామర్థ్యము (అనగా వర్ణితవిషయము నొక్కదానినే బహు రీతులు, బహుభంగిమములు నొప్పునట్లుగా రచించుట) నిరూపించుచున్నది. కొన్ని స్వతంత్రభావములును గలవు. రెండింటినిమాత్రముదాహరింతును.

“ సీ. రమ పెండ్లినాటిముత్తెములపాల్ నిండిన

విధుకాంతమణి కాంతవేది యనంగ

జలవారణములపోరులు నూచు సలిలభ

ర్తకు నొనర్చిన జెండితమక మనంగ

జలకాయ హరినాభిచతురాస్య గొలువ వ

చ్చిన వాహనమరాళ సేన యనంగ

మున్నీటిరాయని ముంజేతివజ్రమ

యంపుహంపీరుతాయత యనంగఁ

గీ. బాలసంద్రంబు ఘనయాచకాభి కెల్లఁ

దోరహత్తుగాఁ దీరసపూర మిత్తు

ననుచు నెత్తినధవళ పట్టాంబరధ్వ

జంబనంగ పాండురాంతరీపంబు జెలయు,

గీ. నీరుపాపలు గుమిగూడి నింగి కెనయ

వీచి కారజ్జావులఁ గట్టి విడిచినట్టి

కాగీతపు గాలిపటము నిష్కంపలీల

ఘన్నదో యన తెలివించెన్ను మీఱు. ”

(4-11)

ఇట్లు తెలిదీవిని నలువది విధములుగా చర్చించిన రఘునాథుని కవితాపైశద్య మెట్టిదో పాఠకు లూహింపఁగలరు. ఇందులో 467 గద్యపద్యములు గలవు. (1-188, 2-192, 3-111, 4-26) ఆశ్వాసాంత గద్య వాల్మీకి చరిత్ర గద్యవలెనే యుండును.

ఆంధ్ర సాహిత్యపరిషత్తు) సురణిము సంఖ్య 40.

రఘునాథనాయకునికి శ్రీనాథునికవిత్రయం చెక్కున మక్కువ.
రామాయణమునను, వాల్మీకి చరిత్రమునను, నలచరిత్రమునందును
శ్రీనాథుని బ్రత్యేకముగఁ బేర్కొనుటయే యిందులకుఁ దార్కాణము.
రామాయణమున :

క. నానా శాస్త్రపురాణ

జ్ఞానము సందర్భమునఁ బొసంగఁగఁ గృతులె

నేనియొనరించి మించిన

శ్రీనాథుని వచన వైఖరిన్ మదిఁ దలఁతున్. (1-12)

వాల్మీకిచరిత్రమున :

కా. సందర్భంబు నవార్థగర్భమగుచున్ జాటుక్రియన్మించుగన్

జంతుల్ ద్రోక్షుచు నిండియంతట రసశ్రీమెచ్చుఁ గొల్పంగనా

నందాంభోధి తరంగముల్ బలెఁ బ్రబంధంబుల్ భువిన్నిల్పిదా

నంజెల్లంబుఁగఁగీర్తి గాంచుమను శ్రీ నాథున్మదిం గొల్పెదన్. (1-12)

నలచరిత్రమున శ్రీనాథస్తుతి ముందుదాహరించితిని. (పుట. 37.)

పద్యముల యెత్తుగడలు :

ఉ. పంచమ వేదమైపరఁగు భారత సంహితనంద్రభాషఁ గావించె

భీమఖండము. (1-5)

పంచమ వేదమైపరఁగు భారత మంద్రవహో విలాసముల్ నింది

రామాయణము. (1-11)

ఉ. కష్టర భోగివంటకము కమ్మని గోదమపిండి సౌజ్ఞయన్

క్రీడాభిరామము. (1-11)

కష్టర భోగివంటకము కమ్మని నేవడియన్బు జందిమేల్. (2-13)

“ నీ. తన దానమహిమ చింతామణి కామధు

కృంతానముల తోజబంతిగాఁగ ” రామాయణము. (1-88)

“ నీ. తన దానమహిమ పంతాన చింతారత్న

శీమార మరఘుల సిగ్గుపఱుప ”

నైషధము (1-9)

ఈ క్రింది పద్యము కృష్ణరాయల యాముక్తమాల్యద యందలి రెడ్ల హేళన వర్ణనకుఁ బ్రత్యుత్తరము.

“కప్పుర భోగివంటకము కమ్మని నేవడియప్పజించిమేల్
దుప్పటు లట్లు మూరగల తోరపుఁ బచ్చడముల్చెలంగఁగా
గొప్పక దానిపైఁడి జగిగుత్తపుటుంగరముల్ గరమ్ములకై
ద్రిప్పుచు రచ్చినేయుదురు రెడ్డిదొరల్ తమి పాచ్చనచ్చటన్.” (2-13)
-ఆంధ్రసాహిత్య పరిషత్ ప్రచురణము, 40, 1937.

ఆముక్తమాల్యద యందలి పద్యమిది.

మ. గురుగుం చెంచలిఁ దుమ్మి లేదగిరి సాకుండ్రొత్తిణి పల్లవో
త్కరముంగూడఁ బొరంటినూనియలతోఁ గట్టావి కుట్టాచు గో
గిరముల్మెక్కి, తమింబసుల్ పొలమువోఁ గ్రేపుల్ మెయిన్నాకమే
కరువుం గుంపటి మంచమెక్కిరి వ్రభులై వ్రకాపి రెడ్లజ్జడిన్. (4-134)

8. శృంగారసావిత్రి

ఇది రఘునాథభూపాలునికృతిగాఁ బ్రకటితమైనది. ఇందలి కవితా సౌకుమార్యమును, రాజస్థాన సంప్రదాయములును రచనారీతులును రఘునాథనాయకుని కృతిగాఁ బట్టియిచ్చుచున్నవి. కాని యాశ్వాసాద్యంత పద్యములుగాని గద్యగాని కన్నట్లుట లేదు - రఘునాథుని కృతులలో నెవరును నీ గ్రంథము తడవియుండలేదు - భావిపరిశోధనమున నింతకన్న వివరము లిచ్చుటకు వీలుగలుగునేమో గమనింపవలసి యున్నది.

ఈ కృతి క్రీ. శ. 1928 లో శృంగార గ్రంథమాలలో గంటి సూర్యనారాయణ శాస్త్రిగారిచే ఇండియా ముద్రాక్షరశాలలో ముద్రితమై ప్రకటింపబడినది. ఇందుగల పీఠికలో 5, 6 పుటలలో నిట్లున్నది:

సావిత్రి చరిత్ర

“రసవంతమగు నీ ప్రబంధముచుఁగూడ నా మహాగజ కవియే (తంజావూరి రఘునాథుఁడు) రచించియుండునని మేమునుకొనుచున్నాము. దీని స్థూలము తంజావూరి నరస్యతీ పుస్తకశాలలో నున్నది. అది ప్రాతః

పుస్తకము. గ్రంథారంభ మొక యాశ్వాసము లేనట్లున్నది. ఆశ్వాసాద్యపద్యములు లేవు. నడుమఁగూడ నొకచోఁ గొంత గ్రంథపాఠమున్నది. ఈ గ్రంథమును ముగియ రచింపకపూర్వమే గ్రంథకర్త స్వర్గస్థుడై యుండునని యాహము. ఆ ప్రతినిఁబట్టి తత్కర్తను గుర్తింపఁ గుదురదయ్యెను. కాని శ్రీరఘునాథరాయ మహాకవి రచించిన రామాయణమునందలి పద్యములు (ఋష్యశృంగ తపోభంగము పట్టుననున్నవి) ఈ గ్రంథమునందును నుండుటచే తత్కర్త యేతత్కర్తయని మేమూహించితిమి.” కాని నేడు ముద్రితమైన పై రఘునాథ రామాయణమున ఋష్యశృంగ తపోభంగముపట్టున ‘శృంగార సావిత్రి’ లోని యొక్క పద్యమైనను గానరాలేదు. కావున నీ గ్రంథకర్తృత్వ మింకను నిశ్చితము కాలేదని చెప్పనగును.

9. వాల్మీకి చరిత్ర

ఆంధ్రవాఙ్మయమునఁ గవిరాజశిఖామణి నన్నిచోడఁజేపుఁడును, సాహితీసమరాంగణ సార్వభౌముఁడు శ్రీ కృష్ణదేవరాయలును, సంగీత సాహిత్య విద్యారసజ్ఞుఁడు రఘునాథనాయకుఁడును రాజకవిత్రయముగాఁ గీర్తింపఁదగినవారు. ఆంధ్రవాఙ్మయచరిత్రమునఁ బ్రత్యేకవిశిష్టత గలిగిన తంజాపురాంధ్రవాఙ్మయమునకు మూలపురుషుఁ డీ రఘునాథనాయకుఁడే.

ఈ ప్రబంధమునఁ గథావస్తువు కవితావతార ప్రథమతీర్థంబగు వాల్మీకి చరిత్రము. పరమపవిత్రమగు నా రఘునాథుని చరిత్రము జగదాచిమకావ్యముగ సంస్కృతభారతిని వాల్మీకి రచించి కవియై కీర్తినందగ, నా వాల్మీకి చరిత్రమును నీ రఘునాథుఁడు సహజమాధురీ ధురీణమగు నాంధ్రభాషలోఁ బ్రబంధరూపమున రచించి, రఘునాథునికే యంకితమొసంగి, కవిరాజై కవితాచరితార్థత గాంచినాఁడు. రఘునాథనాయకుఁ డీ ప్రబంధమును రచించినట్లు గోవిందదీక్షితుల వాఘ తమ సాహిత్యసుధయం దిట్లు చెప్పియున్నారు.

శ్రీ పారిజాతాహరణ ప్రబంధ, చిత్రంచ వాల్మీకి చరిత్రకావ్యం
తథాచ్యుతేంద్రాభ్యుదయం గజేంద్ర, మోక్షం చరిత్రంచ నలస్య చిత్రమ్
శ్రీ చక్రణీ కృష్ణవివాహ యక్ష, గానం ప్రబంధానటనైకభేదాన్
నిర్మాయవాగ్విరిషి పుణార్థభాగ్వి, ర్విద్యత్కవీనాంవిదధాసి హర్షమ్.

గ్రంథమున నాశ్వాసాంతగద్యలో రఘునాథునిపేరే యుండుట
చేత నిది రఘునాథకృత మనియే నిస్సంశయముగఁ జెప్పనొప్పును.

గద్య

“ఇది శ్రీరామచంద్రసాంద్ర కరుణాకటాక్షలబ్ధ సిద్ధసారస్వత
విశేష, నిరర్గళ వాగ్వైభవాశేష, సరససాహిత్యకళాభోజ, నత్య సంభూ
షిత ముఖాంభోజ, నకలసామ్రాజ్యధోరేయ, నిత్య విత్తిర్విధారా
రాధేయ, నిరతావారితాన్న సత్రసంతోషిత ప్రతిదివస పంచాశత్సహ
న్రభూసుర, బహువారావర్తిత మహాదానవైభవావర్తిత కీర్తిభాసుర,
నిజనామాంకితాకలంకవస్తుసమగ్ర, బహుళాగ్రహారభూషిత, చోళధరా
మండల నిఖిలభోగవిభవ నిర్జితాఖండల సాధితసముద్రాంతరద్వీప, పర
సృపాలసంస్తుతప్రతాప, నేపాల భూపాలస్థాపనాచార్య, కర్ణాటరాజ
పూజనీయధారంధర్య, రామ నేతు శ్రీరంగవిజయరాఘవపుర కుంభ
కోణాది దివ్యస్థల ప్రతిష్ఠాపిత రామభద్ర, సర్వజనసంభావిత, గాంభీర్య
ముద్రావినిర్జిత సముద్ర, సదాశ్రితభరణ దీక్షాదక్ష, దక్షిణసింహాస
నాధ్యక్ష, రాజాధిరాజ సన్నతా సాధారణశౌర్య, దిగంత ప్రసిద్ధత
రౌదార్య, సుజ్ఞానజ్ఞానక, సతతసంసేవితజనక, పోషితవిద్యత్కవియాధ,
భువనశోభితగుణసనాథ, బలవత్పరిపంధిగృహీత సామంతమహీ కాంత
విమోచన శ్లాఘనీయబాహుబల, మూర్తిమాంబాగర్భ శుక్తిముక్తాఫల,
చిన చెవ్వయాచ్యుత సృపాలపుత్ర సజ్జనస్తోత్రపాత్ర, రూపరేఖావిజిత
కుసుమసాయక, నకలధర్మసంధాయక, రఘునాథనాయక ప్రణీతంబైన
వాల్మీకిచరిత్రంబను మహాప్రబంధంబునందఁ దృతీయాశ్వాసము.”

కథావిమర్శనము

వాల్మీకిచరిత్ర మూలము సంస్కృతమున ధర్మఖండమున నున్నది. మరియు వాసిష్ఠ రామాయణము, భక్తవిజయము మున్నగు గ్రంథములలో నీకథ యున్నట్లు తెలియుచున్నది. ఈ రెండింటియందును గథలు కొంచెము భిన్నముగ నున్నవి. ధర్మఖండమున వాల్మీకి కిరాతకులుఁ డనియు, దోపిడివృత్తిచే జీవించుచుండె ననియు, నస్తన్ని దర్శనముచే రామ మంతో ప్రదేశమునుబొంది మహర్షియై విలసిల్లెననియుఁ గలదు. వాసిష్ఠరామాయణ భక్తవిజయములలో నీతఁడు తొలిత నుత్తరు బ్రాహ్మణుఁడై, యశావనమునఁ గిరాతవనితాలోలుఁడై సాధుపురుష నందర్శసాంగత్యములచే మహాపురుషుఁ డయ్యెననియుఁ జెప్పబడి యున్నది. పై రెండింటిలో *ధర్మఖండములోని కథయే వాల్మీకి చరిత్రమునఁ బ్రబలమై యున్నది. రమారమి మూడు పంక్తులలోఁ జెప్పఁదగిన యీకథను మూఁడాశ్వాసముల మహాప్రబంధముగా రచియిం చుటయే రఘునాథరాయని కవితాప్రతిభను జాటుచున్నది. వాల్మీకి చరిత్రకథా సూత్రము గమనించిన నీ విషయము మఱియు స్పష్టమగును.

మూక్తినుందరీ యశావనమగు బదరీవనమున శౌనకాదిమహర్షులు హరిన్మరణచిత్తులై యుండ నారదుఁ డచటికి వచ్చెను. మునులు నారదుని విష్ణుకథలను దెలుపఁగోరిరి. నారదుఁడు వైకుంఠమునకుఁ బోయలంచి తన సఖుఁడగు పర్వతమునిని వారికిఁ జూపి యాతనివలనఁ విష్ణుకథ లెఱుంగుఁడనిచెప్పి వెడలిపోయెను. పర్వతుఁడు వారల కిట్లు చెప్పెను :

తెలిసినయందు. శ్రీ మహావిష్ణువును నేవించి నవ్వులు తిరిగి వచ్చుచు నవ్తద్వీపములు, నవ్తకుల పర్వతములు గడచి తామ్రపర్ణిఁ

* ధర్మఖండము శ్రీ. క. 1700 సంవత్సర ప్రాంతమున గోదావరీమండల ప్రాంత వాస్తవ్యుఁ డీమరుపల్లి భవానీశకవి ఆంధ్రమున బిదియాశ్వాసముల మహాప్రబంధముగా రచియించి యున్నాడు. ఈ గ్రంథమును అభినవాంధ్రభాజులు శ్రీ పీఠికాపురాధీశ్వరులు శ్రీ. క. 1981 లో వచ్చువేయించిరి.

జేరిరి. ఆ తామ్రపర్ణి చెంగటంగల¹ గజతీర్థము నీక్షించి, తన్మాహాత్మ్య మెఱింగి సేతువునొద్ద ధనుష్కోటియందుఁ గ్రుంగి, రామలింగేశ్వరు దర్శించి మధుర కేతెంచిరి. అచ్చట సోమసుందరు సేవించి యాపై శ్రీరంగపతికిఁ గైంకర్యముగావించి, తంజావూరుచేరి, దక్షిణద్వారకయగు మన్నారుగుడి వీక్షించి, కుంభకోణము, శ్రీముష్ణము, చిదంబరము దర్శించి, శ్రీ తిరుపతి క్షేత్రమున శ్రీ వేంకటేశునికి సపర్యలానర్చి, శ్రీశైలముఁజేరిరి. అచ్చట మల్లికార్జును సేవించి, వింధ్యదాటి శ్రీ వారణాసీ క్షేత్రమున విశ్వనాథు సంభావించునంతలో గ్రీష్మము వచ్చెను. ఆ గ్రీష్మబాధ కోర్చి వారు తమసానిమ్మగఁ జేరఁగనే యొక కిరాతుఁ డడ్డపడి వారిని హింసించెను. వారును వానికి తత్త్వబోధచేసి రామ మంత్ర ముపదేశించిరి. కిరాతుఁడు బహుదీక్షతోఁ దపమునల్ప, నా తపోభంగముసేయ నింద్రుఁడు రంభోర్వసులఁ బంపిన వారు విఫలమనో రథలై తిరిగిపోయిరి. అప్పుడు మహర్షు లరుదెంచి యాతని తపోనిష్ఠ కాశ్చర్యమనన్కులైరి. అతని చుట్టుపుట్ట పెరిగెను. వల్మీకమునుండి వెడలుటచే వాల్మీకి యయ్యెను. అప్పుడు శ్రీరాముఁడు ప్రత్యక్షమై తన కథను గావ్యముగాఁ జేయుమని యానతిచ్చెను. వాల్మీకి యట్లే రామా యణము రచించి యశశ్శరీరుఁ డయ్యెను.

ఇందు మొదటి రెండాశ్వాసములలో క్షేత్రవర్ణనము, తృతీయా శ్వాసమున రంభోర్వశీ వివాదఘట్టమున నాట్యవర్ణనము కవికల్పిత ములు. ఈక్షేత్రము లన్నింటిని రఘునాథరాయలు దర్శించినవాఁడు. రామసేతు శ్రీరంగ కుంభకోణాది దివ్యక్షేత్రముల శ్రీరామభద్రుని ప్రతిష్ఠించినవాఁడు. తంజావూరు తన రాజధాని. దానిని వర్ణించి తన స్వదేశాభిమానముఁ గనఁబఱచియున్నాఁడు. సంగీతనాట్యకళ రఘునాథ రాయని కాలమున నత్యున్నత స్థితిలో నుండెడిది. కావునఁ గథాభాగ మున పీనికే బ్రసక్తిగల్గింది రఘునాథుఁడు తన కవితాచాతుర్యముఁ

1. గజతీర్థ మనఁగా గజేంద్రమోక్షస్థలము. భాగవత గజేంద్రమోక్షణ కథ వివరింపఁ గుఱింపఁబడినది.

జూపినాఁడు. రఘునాథుఁడు క్రొత్తగాఁ గనిపెట్టిన “రఘునాథమేళ”ను నిట్లు వర్ణించినాఁడు :

“సీ. ఆదితాళము ద్వితీయక మంతరక్రిడ

జయమంగళంబును జంపె లీల

చాచపుటంబు చంచత్పుటంబును ప్పట్టి

తాపుత్రకంబు విద్యాధరంబు

రతిహంస లీల శ్రీరంగంబు రంగంబు

కంకాళ ఖండ కాకాధములును

కోకిలప్రియము విలాకితంబుచు దుక్క

డెంకి త్రిభంగి మట్టిగ విజయము

గీ. నంది నందన జయసింహ నందనములు

మొదలు గాఁగల తాళముల్ మొనసియున్న

గూడి కవచటముగఁ గొని యాడి తేని

విరుదు లివియిత్తు నీకు నే విరుదటందు ”

(3-52)

కథయం దిట్టిపట్టులు మొత్తముమీఁద మనోహరములై యున్నవి.

ఈ రాజకవి కవిత్వము మృదుమధురపదఘటితమై ధారాశుద్ధి గలిగి ప్రసన్నగంభీరమై యొప్పుచున్నది. కావ్యమంతయు స్వతంత్రముగ రచియింపఁబడినదయ్యు నచ్చటచ్చటఁ గొన్ని ప్రాచీన శ్లోకముల కనువాదములును, బ్రాచీనకవికృత పద్యముల కనుస్మృతులును లేక పోలేదు. ముచ్చునకు :

హనుమంతుని వర్ణన - కృత్యాది

ఈ. ఎక్కడ రామకీర్తన మెకించుకయేవినైన నేడ్కఁదా

నక్కడ వచ్చి రంజలికృతాంజలియై ప్రమదాశ్రు పూరముల్

నక్కటిలంగ మైబులకబ్బందము జాడుకొనంగఁ బాడుచున్

నొక్కచు నాడు నయ్యనిలనూను ప్రభానతభానుఁ గొల్పెదన్, (1-2)

ఇది “యత్ర యత్ర రఘునాథకీర్తనం తత్ర తత్ర కృత మస్త
కాంజలిమ్, బాష్పవారి పరిపూర్ణలోచనం మారుతిం నమతరాక్ష
సాంతకమ్.”

అను శ్లోకమునకుఁ దెలుఁగుచేత.

సీ. పంకజబిందు బింబస్థాయి త్రైలోక్య
మంగళదాయి శ్రీరంగకాయి
సకల జనానంద సంధాయి గరుడ తు
రంగమయాయి శ్రీ రంగకాయి
సహ్యాకన్యాతటాంచలకులాయి ప్రపంచ
రక్షణోపాయి శ్రీరంగకాయి
అఖిలదైవతసంపదతికాయి యగణిత
బ్రహ్మాండకాయి శ్రీరంగకాయి

గీ. నిఖిలజగదింద్రజాలంబు నెఱపుమాయి
అచ్చులకుస్థల మొదల నచ్చెన్నవ్రాయి
కొలుచువారలపాలిటి తలఁపురాయి
రానరానుజదాయి శ్రీరంగకాయి.

(2-30)

పై పద్య మనుప్రాసఘటితమైయున్నను నిది చదివినతోడనే
సంకుసాల నృసింహకవి కవికర్ణరసాయనములోని యీ క్రింది పద్యము
స్మరణకు రాకమానదు.

సీ. అపవర్గకాంక్షచే నాకొన్నవారికిఁ
దంగటిజాన్ము శ్రీరంగకాయి
నిర్వాణదారిద్ర్య నిర్విణ్ణుడగువాని
మంగిటిసేవధి రంగకాయి
సంసారమల విమోచనము నాకాంక్షించు
పరిగువు పై గంగ రంగకాయి
పరమార్థలాభతత్పరుఁ డైనవానికి
మంగొంగు పగిఁది శ్రీరంగకాయి

గీ. బెదరకాకటి యమృతంబుఁ బిరికికొనఁగ
శృంగములు లేని మొదవు శ్రీరంగశాయి
కోరువారలకోర్కు లీఁగోరివచ్చు
జంగమామరతరువు శ్రీరంగశాయి. (1-91)

నీ. కమల గర్భాంఢభాంఢములగుంఁ జ్యోతి
నెనయు జంగరు బొమ్మరిండ్లుగాఁగ
నీరేడులోకంబు వెడనెడఁ జెన్నార
పన్నార దొంతుల బాగుగాఁగ
..... (1-2)

ఈ పద్యమున రెండవపాదముయొక్క భావము చిత్రభారతము
(5-134) నుండి గ్రహింపఁబడినది.

నీ. “తన వినోద క్రిడకును పద్మసంభవాం
డంబులు చిన్నిపన్నాన్లుగాఁగ.”

అచ్చటచ్చట శబ్దాలంకారములు హృదయంగమములై కవితకుఁ
గణన కూర్చుచున్నవి.

క. లోపలఁ జని చని హరినీ
లోపలకురువిందకందశోజ్జ్వల కనకా
లోపల సుద్రచనాజా
లోపలితమైన యొక్క యున్నతవేదిన్. (1-75)

మ. తమసానిమ్మగదాఁటి తజ్జలసముద్యద్బాల శైవాల జా
తమసారద్యుతి తీరభూరుహ విభాధట్టంబుతోఁగూడి సం
తమసానీకముఁబోలె నల్లెనలు నిండం జూచి యోహా! మహా
తమసానీరము నిండెఁ జెల్లదని చింతంజాలఁ బల్కింపుచున్ (2-83)

వాల్మీకిచరిత్రము స్వతంత్ర ప్రబంధముగా నెన్నఁదగినది. కవితా
ప్రాధిమ్యంచేమి, కావ్యనిర్మాణమునందేమి, కళాప్రదర్శనమునందేమి,
ఆంధ్రప్రబంధములలో నున్నతస్థాన మాక్రమించుచున్నది. రసాచిత్త
విషయమున దక్షిణాంధ్రవాద్యయమున నీ కావ్యమునకుఁ బ్రత్యేకవిశిష్టత
కలదు. రఘునాథభూషాబుఁ దువయోగించిన శబ్దజాల మాతని,

నన్నిచోడని కుమారసంభవముతోడను, శ్రీకృష్ణ దేవరాయలవారి
యాముక్తముతోడను బరిచయమున్నట్లు తెలుపుచున్నది. 'తృణజ్యోతి,
ఓహరిసాహరి' మున్నగు పదము లిందులకుఁ బ్రమాణము. 'ఉగము'
మున్నగు నపూర్వపద ప్రయోగము లిందు కానఁబడుచున్నవి. రఘు
నాథభూపాలుఁడు శ్రీరామభక్తుఁడయ్యును, బరమత సహిష్ణుతకలవాఁడు.
వాల్మీకి చరిత్రమున శ్మేతవర్ణనమున నైవశ్మేతములఁగూర్చి చేసినప్రశంస
లాతనికిఁ బ్రాచీన నైవవాఙ్మయమునఁగల పాండితిని సూచించుచున్నది.
చూడుఁడు. మధురయందలి సోమసుందరుని వర్ణనము:

నీ. మునులకందగరాని మోక్షంబు పక్షికి
దయచేసె నెవ్వఁడు నయమొనర్ప
వివిధార్థములుగ ద్రావిడనూత్రములు సల
క్షణముగా నెవ్వఁడు సంగ్రహించె
జంబుకంబులు తురంగంబులుగాఁజేసి
యమ్మె నెవ్వఁడు పాండాధిపతికి
శ్రుతినిందలకుఁ దామసుల కూలవిధులఁ
గావించె నెవ్వఁడు ఘనత మెఱయఁ

గీ. దట్టదలఁబెట్టపట్టెడు పిట్టాసంగు
ముసలియవ్వకునై మన్నమోసె నెవ్వఁ
డట్టి లింగస్వరూపున కఖిలపతికి
సోమసుందరునకు నీడు జోడు గలదె.

(2-20)

జంబుకంబులు తురంగములు చేయుట, పిట్టవ్వకుఁ దట్టలు
మోయుట మున్నగుకథలు దాక్షిణాత్యశైవవాఙ్మయముతోఁ బరిచయ
మున్నఁగాని సాధారణముగఁ దెలియనట్టివి. ఇట్లే తంజావూరు, అరుణా
చలము, శ్రీశైలము మున్నగు శివశ్మేత్రముల వర్ణనములు రఘునాథుని
పరమతసహనముఁ దెలుపుచున్నవి. ఇట్లు పరమతసహనము గలిగినవాఁ
డయ్యుఁ, దన రామభక్తిని గ్రంథమునందుఁ బ్రస్తుటముఁ గావించినాఁడు.
గజతీర్థమును వర్ణించువట్టున భాగవత గజేంద్రమోక్షణ కథను సంక్షేప
ముగ భావగర్భితముగఁ జెప్పియున్నాడు. కథయందుఁ బ్రసక్తి లేకపోయి

నను, దవ కాలమునఁ దానత్యున్నత స్థితికిఁచెచ్చిన నాట్య సంగీతకళా విశేషముల నీ గ్రంథమునఁ దృతీయాశ్వాసమున వివరించినాఁడు. పుట్ట తేనియపోలిక నిట్టలంపుఁ దీయఁదనముఁగలిగిన తెలుఁగుభాషయందుఁ బుట్టఁబుట్టపు మనుగడను నీరాచకయినరి వ్రాసి, తనుఁ గొల్చు వేల్పునకు నీకబ్బపుఁగన్నెనిచ్చి యెల్లకడల నెల్లవేళలఁ దెలుఁగువారిలో నెలకొనిన పేరుగడించినాఁడు. మహాదాతయై, శత్రుజేతయై, కృతిప్రణేతయై శరణాగతతాతయై, గాంధర్వ విద్యాధిష్ఠాతయై కవిపండిత హృదయ సంస్థాతయగు నీ రఘునాథభూనేత చరిత్రము సువర్ణాక్షరములతో లిఖింపఁదగినది. రాజకపింద్రకృతమై కవిరాజసమ్మానితమగు నీతని కృతు లాంధ్రమహాజను బాదరింతురుగాత !*

ఈతని యాస్థానమందలి కవులు :

చేమకూర వేంకటరాజు

ప్రబంధవాఙ్మయమున బహుళ ప్రచారములోనుండి తెలుగువారికి తొలినుండి తెలిసిన దాక్షిణాత్యకృతి విజయవిలాసము. ఈ రసవత్తర ప్రబంధము రచియించినకవి చేమకూర వేంకటరాజు. కృతిభర్త అభినవ భాజరాజు బిరుదాంకుఁడు రఘునాథరాయలు. రఘునాథనాయకుఁడు పాండ్య, తుంజీర, 1 నేపాళ 2 చోళగులను జయించినవెనుక, క్రీ. శ. 1516 ప్రాంతమున విజయభవన మను సాధమున నీకృతి సంకీర్తము గొని యుండును. ఈ విజయభవనరాజము రఘునాథనాయకునిచేఁ దాను పొందిన విజయములకుఁ జిహ్నము (పుట 18-41-424-25) గాఁ గట్టింపఁ బడినట్లు, రఘునాథనాయకాభ్యుదయమున నిట్లు చెప్పఁబడినది.

* వాల్మీకి చరిత్ర - ప్రతుల వివరము. తంజావూరి పుస్తకశాల సంఖ్య. 247 - 248, ముద్రితము - సరస్వతి పత్రిక. కొంత భాగము రామవిలాస గ్రంథమాల 1911 - 1921. ఆంధ్రవిజ్ఞానసమితి గ్రంథమాల. 1940 విజయనగరము. (సంపాదకుఁడు, పరిష్కర్త-ప్రస్తుత గ్రంథకర్త)

1. నేపాళమనునది - నేటి జాఫ్న (Jaffna) అరవమున దీనిని 'యాపా జాను' అందురు.

2. 'చోళ' అననది, దేవికోట క్షీపమును బాలించు నొక నాయకునిపేరు.

“ విజయవిహ్నములచే శలయుచు నున్న,

విజయభవనరాజ వేదికాసలిని ”

విజయవిలాసమునఁగూడ నీభవనము పేర్కొనఁబడియున్నది.

“ క. చెలులు ప్రసంగవశంబున

నలరెం గడు విజయభవన మనినన్ ”

(3-26)

ఇచ్చటి కథాభాగమున విజయుఁడు(అర్జునుఁడు)న్న భవనమని యర్థము. రఘునాథరాయలు పై విజయములను బొందినవెనుక, నాతనికి నీ భవనమునఁ గృతి నిచ్చుటచేతనే, భావస్ఫూరకముగ నీ గ్రంథమునకు విజయవిలాసమని పేరుపెట్టియున్నాఁడు. దీనికి ‘సుభద్రాపరిణయ’ మని నామాంతరము. ఇదియును బై విషయమును స్పష్టపఱచుచున్నది.

క్రీ. శ. 1656 లోఁ బ్రసిద్ధలాక్షణికుఁడగు నప్పకవి తన గ్రంథమున విజయవిలాసమునుండి పద్యము లుదాహరించుటనుబట్టి చూచినచో నీ కృతి రచితమైన ముప్పది, నలువదేండ్లలో నెంత ప్రఖ్యాతిగన్నదో తెలియఁగలదు.

మఱియుఁ బల్నాటిలోని తంగెడసీమ కాపురముగాఁగల యప్పకవి దక్షిణదేశమున నుదూరమున నున్న తంజావూరిలో రచితమగు కృతి నుదాహరించుట చూడఁగా నప్పటికి రెండింటికి నడుమ రాకపోకల వ్యవహారము లెంత సురంతరాయముగా సాగుచుండినవో తెలియఁగలదు.

కులభేదముచేత లోకోత్తరమగు వసుచరిత్రమునుండి పద్యము లుదాహరింపని యప్పకవి, విజయవిలాస రచయిత వేంకటరాజు కులము తెలియకపోవుటచే 5 పద్యము లుదాహరించినాఁడు. చేమకూర వేంకటరాజు కులమునఁ గళంకముగలవాఁడే యనుటకు శ్రీ వాసిరెడ్డి వేంకటాద్రి నాయనివారి కాలమున నడచిన యీ ప్రసంగమువలన దెలియవచ్చుచున్నది.¹

1. చాటుపద్యరత్నాకరము శ్రీ దీపాల పిచ్చయ్యకాస్తీగారిచే సంపాదితము, పుట. 162.

కులమునఁ గళంకముగల బుచ్చివెంకు అను నొకకవింగూర్చి
వేటొకకవి, ప్రభువుయొక్క యభిప్రాయముము :

“ కులమునఁ గళంకు కలదనుకొంచుఁ గొంకు
బుధజనాటన్యవన్యంకు బుచ్చివెంకు. ”

అనెనట. అంతట వేటొకకవి లేచి,
కొంక క తమరాడిన యది
బొంకేలగు వేంకటాద్రిభూపాలక యీ
న్యంకేల వాకిలి గల
రంకే యిచ్చొట నిలుప రసవంతమగున్.

అని చమత్కరించెనట. అందుల కా బుచ్చివెంకు :

ఉ. పన్నినసత్పుబంధమున బాగునునోగును జూడ కీడుచే
మన్ననమాలి మా కులముమాటఁ దలంతురే ? చేమకూర పెం
కన్నకు లోప మేమి ? కులమా కవనానకు ? పెంకటాద్రిరా
జన్న గణించి మీరలు దయామతిఁ బ్రోచిన మాకుఁ జాలదే ?

చేమకూర వేంకటకవి తాను లక్ష్మణామాత్యతనయుడని చెప్పు
కొనుటచేత, అప్పకవి యీతఁడు నియోగి యని భ్రమించియుండును
గాఁబోలు !

ఉత్తమ సాహితీరంగమున జాతిమతభేదములు లేవుగదా ! అప్ప
కవి యిందలి రచనా నైపుణికి ముగ్ధుడై పద్యము లుదాహరించియుండును.
అప్పకవియే యననేల, అఖండకవితా సాహితీసంపన్నుండును, అనుప
మాన వైదుషీ భూషణుండును, అభినవభోజరాజు బిరుధ విరాజమా
నుండును నగు రఘునాథరాయలే వేంకటకవినిగూర్చి “ వాణ్నియమగూఢి
సీయంతవాడికేడి ”¹ అనియు, “ ప్రతిపద్యమునందుఁ జమత్కృతి
గలుగం జెప్పనేర్తు ”² వనియు, క్షితిలో నీమార్గ మెవరికిన్ రాదునుమీ ”³
అనియు, ప్రశంసింపఁగా నికఁ దక్కినవారి ప్రస్తావనయే యనా
వశ్యకము. నాటినుండియు దక్షిణాంధ్రవాఙ్మయముననేగాక నా యుగ
మునం బ్రభవించిన ప్రబంధము లన్నింటికి నిది తలమానికమై వెలయు
చున్నది.

విజయవిలాసమున మూఁడాశ్వాసములలో క్రమముగా 228, 206, 238 ; మొత్తము 672 పద్యములు గలవు. ఇందు వచనము లెనిమిది మాత్రమే యుండుటచేత నిది కేవల పద్యకృతియనియే చెప్పవగును. ఇందు ప్రతిపద్యచమత్కృతి యిట్లు సాధింపఁబడినది :

1. జాతీయముల కూర్పు, 2. యమకము (గమకము)ల పేర్పు, 3. శ్లేషల నేర్పు, 4. సామెతల చేర్పు.

1. “ఆనతియిచ్చెనాయది ‘శిలాక్షరము’, దానమిచ్చెనా ‘వనుగు పాడి’, కంకణముగట్టు పంచబంగాళమైపాటు, పెట్టనికోట, దెబ్బదీయుట, చిదిమిపెట్టినబంటులు, ఉక్కుతున్నలు, కొంగుబసిండి, నడుమంత్రపుఁ గల్గి, జాదులు ప్రసాదములు, కాలుద్రొక్కు, పెట్టనిసొమ్ములు” మొదలగు జాతీయము లిందుఁ జక్కఁగఁ బ్రయుక్తములైనవి. వీని సార్థక్యము నెఱుకవలచుట కొకపద్య ముదాహరించుచున్నాను.

చ: జలరుహగంధివీనులపసల్ నవసంఖ్య నడేమి లెక్కనున్
చెలియ నఖాంకురాళి నెలచేడియసైకము దానుజుక్కనున్
పాలఁతుక గబ్బిచన్నుఁ గవపువ్వులచెండ్లను లేదు బంతసున్
కలికిముఖారవింద మల కల్వలరాయనిఁ దోసిరాజనున్. (1-102)

2. సామెత లచ్చటచ్చట ముచ్చట గూర్చుచుండును :

“వంటయింటికుందే లిది యెందుఁబోఁగలదు (1-71). ఏటికివచ్చె నమ్మ తాఁబిలువని పేరంటమునకు (1-73). ఈతకు మిక్కిలి లోఁతుగల్లునే (1-167). మోక్షమునకుఁబోవ మొనలెత్తుకొనిపోయె (2-43). పెద్దలున్నారు వారెర్లి పెండ్లి నేయఁగలరు (2-187). విండ్లమ్ములుగల వారికిఁ దోడుచల్లకడవలవారే (3-44). శోభనముమీఁదనె శోభనము (3-138).”

3. యమకము లప్రయత్నముగనే యర్థస్ఫురణను గలిగించున :

“ఆపుర మేలుమేలు భళియంచు (1-84). యమునాతరంగిణీతో యమునా (1-121). తియ్యనివింటివాని వెనుదియ్యక (1-143). గోష్ఠి

నుండెడు పద్మరాగోష్ఠి (2-100). చొక్క-ముగు నీనిజూచినఁ నొక్క-మనం
(2-133). కలశ స్తని మణికంఠణ కలశ స్త నిశాదము (3-79).

కొన్ని పద్యములలో నన్నిపాదములం ద్విక్లి చమత్కృతియుండును:

గీ. నలినలీలసంచ నలినలిగావించు

నించుమించులాడు నించుమించు

లేమ నగవుఁజూపు లే మన నగు ! బాగు !

జగ మెఱుంగుదాని జగ మెఱుంగు.

1-101.

గీ. హిమరనైకనైకతమునందు విహరించు

క్షరవేషవేష ఘననిభాంగు

నెనరుఁదవుల దవులనే చూచి శ్రీశిగా

నెఱిగి యార ! యార కేందువదన.

2-124.

గీ. ముదితచేతులఁ దలబ్రాలము త్రియముల

ముదితచేతులగుచు.....

2-24.

ముదితచేతస్కులగుచు అని యుండఁదగును.

క. మంగళనూత్రంబు చతురిమం గళసీమణి.¹

2-22.

మనశ్శబ్దము తుది సకారంబునకుఁ దత్సమమున ద్విత్వలోపంబగు
టకు నీ క్రింది పద్యములోని (మనసు) ప్రయోగము లక్ష్యమగు :

గీ. మనసు భద్రసుకృత మహిమ యేమనవచ్చు

మనసు భద్రమయ్యె మనకునెల్ల.

3-87.

ఒక్కొక్కచో రేఫ, శకటరేఫముల సాంకర్య మీప్రహవా
మునఁ గొట్టుకొనిపోవుచుండును. అయిన నివి రసోత్పాదకములే.

“కురువీరవసింపఁగ నీకురు (కుఱు) వీర (1-145). వేమఱుఁ
మరుఁ మరున్నెగాంక (3-42).”

1. (చతురిమణి + గళ) సీమణి.

సరళపరతత్వమున ద్రుతము పూర్ణబిందువగుటకు లక్ష్యము.

వశ్యవాక్కుగు చేమకూర వేంకటకవికిఁగాక యెరుల కింతటి సామర్థ్యము కలుగుట యరిది. ఇట్టింక నెన్నోపద్యము లుదహరింప వచ్చు. (అనుప్రాసములకు చూ. 1-180, 1-185, 196)

4. శ్లేషలు - యమకానుప్రాసములు మొదలగు శబ్దాలంకారముల చిత్రణమందేకాక శ్లేష మొదలగు నర్థాలంకారముల రచనయందును నీకవి యందెవేసినచేయి.

గీ. పోఁకప్రాశులమహిమ కప్పురపుటనఁటి,

యాకుఁదోటలసౌభాగ్యమందె గలదు

ప్రబలు మాక్తికసౌధ సంపదల మహిమ

వీటిరహిమెచ్చవలయుఁబో వేయునోళ్ళ.

1-82.

ఇందు పోక - కప్పురము - అకు - మాక్తికము - వీటిరహి అనుచో, శబ్దశ్లేషలవలన కర్పూరసహితమైన వీడియము (తాంబూలము) వ్యక్తమగుచున్నది.

ఉ. ఊదుకపోవుశంఖము నహో! గళరేఖ, శరాసనమ్ములక

వాదుకుఁబట్టి కన్నొమలవైఖరి వంకలుఁ తీరుచుక, గటా

క్షోదయ లీలసాయకసమాహములక విషమాస్తు) గల్పుఁబో

యేదొరసాటి యీ నరున కెన్నఁగ వీరవిలాససంపదన్.

1-84.

ఈ పద్యమున ఊదుకపోవుట - వాదుకుఁబట్టుట - వంకలుతీర్పుట మొదలగు తీరస్కార పదములకు నాయా యువమానవాచకముల స్వభావమునకు చక్కని యర్థభావసమన్వయము శ్లేషమూలమున సమకూడినది.

5. జాతీయధ్వనులు : ఊత - (Accent) మనోభావవ్యక్తీకరణమునకు :

క. మీరింద్రప్రస్థముఁ గ

న్నారా ? పొండవులఁ జూచినారా ? సుఖులై

వారందఱు నొకచో ను

న్నారా ? వీరాగ్రగణ్యు నరు నెఱుఁగుదురా ?

(2-168)

తెనుగున ఊఁత (Accent) యున్నదని చెప్పబడిన సీగ్రంథమునఁ జక్కని యుదాహరణములు గలవు. 2-3-3 :

క. అరచందమామనేలిన,

దొరగా ¹నెన్నుదురు, నెన్నుచును ²పెనుదురు.

బరువంపు మల్లెమొగ్గల,

దొరగా ¹బుల్లునును, బుల్లు ²చును బువ్వనినె. * (2-78)

ఇట్టి మనోహరకావ్యమున పాతాళలోకమున గల నాయిక యులూచిని, మర్త్యలోకమున గల నాయిక చిత్రాంగదను దివ్యాంశ సంభూతురాలగు నాయిక సుభద్రను (సుభద్ర ప్రేమముని చెల్లెలు) చిత్రించి చేమకూర వేంకటకవి సిద్ధహస్తయ్యచే నాడు. 'విజయవిలాసము' దక్షిణ దేశీయసంస్కృతవిత్ విజయవిలాసము.

విజయవిలాసకర్త తన కృతిపతి మహానాయకుడని యీ క్రింది విశేషణములచే సూచించియున్నాడు :

1. కావ్యగీతి ప్రియత్వము :—అభినవ భోజరాజ బిరుదాంకుడు (1-53). అభినవ భోజరాజవర బిరుదాంకా. (1-225) విద్యాధిక (2-1). స్నిగ్ధసారస్వతా (2-206). విరాజచ్ఛతుష్టప్తి విద్యాప్రవీణా (3-238). క్షోదక్షమ రసభావ సుకవితా భోజ (1-61). సరసాగ్రేసర (1-225). భరత శాస్త్ర ప్రాథమార్థిక లాస్య రసాస్వాదన కోవిదా (1-225). కమ్రకవిత్వాలోచన కందలిత హర్షలోలుప హృదయా (1-227). అతులాగమ శాస్త్ర నిరస్తనురేజ్య (1-227).

* పై పద్యమున 1 యని సూచించినచోట నూడిపలికిన ఒక యర్థమును, 2 సూచించినచో నూడిపల్కిన మఱియొకయర్థమును చెబుచును. మొదటి నెన్నుదురు = గణించుదురు; రెండవ నెన్నుదురు = నెఱు + నుదురు. మొదటి పల్ + కుదురు = పలుకొక్కకుదురు, చాలు అనగా దంతపంక్తి. రెండవ పల్కుదురు = చెప్పుదురు.

2. కులీనత :—అచ్యుతేంద్ర రఘునాథస్వపా (2-1). అచ్యుతేంద్ర రఘునాథ (3-1). మూర్త్యుంబా గర్భశుక్తి ముక్తామణి (1-63). అచ్యుత రఘునాథ వసుంధరాది రాడ్వర్య (1-64).
3. ధార్మికత్వము :—వాసరప్రభుతనూజ స్థూలలక్షా (1-225). తులా దిక విగ్ధదవాప్త శతక్రతులాభ (1-228). శుభోదయకారణ రత్నతులాపురుషాదిక దానచణా (1-228) షోడశమహాదానాఢ్య పుణ్యక్రియాదక్షా (2-204). దయాదృఢతాశేషధాత్రీమరున్ని స్వతా (2-206). ఘనావేలగర్భిణ దానపదవీ పరితోషిత కాళగౌతమీ చోళకవిద్విజస్తుతవచోలగ (3-237).
4. గుణాఢ్యత్వము :—సత్యాదిమ చక్రేశ్వర (1-226). శ్రీజానకీ మనోహర పూజించిత హృత్పయోజ (3-1). రామసేవాధురీణా (3-238). సీతాదృష్టోహనాంఘ్రి సేవాధని (1-60). సకలాస్థానప్రణత వరగుణాభరణ (1-62). అఘటన ఘటనా చాతుర్యఘనో ద్జిత కార్యనిర్వహణ ధుర్వహధీమఘ వాచార్య (1-64). దక్షిణ సామ్రాజ్య విభవధౌరేయ (1-61 వ్యవస్థంతములు.)
5. మహాభాగ్యము :—పురందర జిహ్వాగధురంధరా (2-225). విభవ భృత్తంజాపురీవల్లభా (1-225). ఆదిగచ్ఛేశ్వర (2-1). శాశ్వత కీర్తివైభవ రమాభృచ్చోళసింహాసనాధ్యక్షా (2-204). దుర్గవా రాళి విద్యోతికీర్తి (3-238). సుధాభుగ్ధురీణామ నాగ్భోగవర్తి (3-238). పోష్యాఖిలదిగ్రాజ (3-1). క్షేత్రగళైకలాంఛన విజ త్వర శుభ్రయశో విశాల (3-237). ధారాళగళనృదద్విరద రాజవిరాజ సభాంగణా (3-237).
6. వైదగ్ధ్యము :—తరుణీమన్మథ (1-226). శ్రవణభూషా దివ్యరత్న త్విమాతరణి శ్రీకరగల్లభా (1-225). వనితాసేచనక మనోహరాంగ (1-227). శృంగార కళానూచన (1-227). సరాధీశ్వరాకార నాళికబాణా (2-237). స్థిరానందనా (3-238). సాక్షాన్మనోజు (1-69). దాక్షిణ్యగణేయన (1-61). కీర్త్యాద్యార్యా ధరితా మర్త్య మహీరుహసుధాభి మహికాఘ్నణి (1-63).

7. ఔదార్యము:—ఆశ్రితభరణ గుణభరణ (1-226). యాచనకవినత (1-227). దాక్షిణ్యకర మూర్తి (2-204). ఆశ్రిత ధీరరక్షణ కళాధారంధరీ సత్కృపావీక్షా (2-204). సకలాస్థజన నిర్వాజకృపా (3-1).

8. ప్రతాపనుభవత్వము:—శౌర్యబహురాజ్య ధురంధర (1-226). శ్రీధుర్య శౌర్య (2-1). ధైర్యహృదయ మూర్ధన్య (2-1). మద్దుమరాట్ కిరీట దశనైకాక్షేయ కౌక్షేయకా (2-204). కలహారంభణ కౌతూహల పులకిత భుజపరాక్రమాద్భుత నానాజల దుర్గవ నీదుర్గస్థల దుర్గాహార్య దుర్గ సామ్రాజ్యనిధి! (2-205). చోళగమానభంజనా (2-237). ఆరాతి క్షమాభృద్భిదాంచత్ కృపాణా (2-237). శాతాసి కలిత బాహస్వీతాసికవి మతరాజ నిఖిలానని (1-60). నేపాళ నృపాల స్థాపన చణు (1-62). ధౌర్తవదరికరిస్పృశి (1-63).

9. కవితాశక్తి:—కృతిపతియగు రఘునాథనాయకుని కవిత్వమునుగూర్చి, వేంకటరాజు,

“ఉ. తారసపుష్టిమైఁ బ్రతిపదంబున జాతియువార్తయుఁ జను
త్కారము నరగౌరవముఁ గల్గిననేక కృతుల్ ప్రసన్నగం
భీరగతిన్ రచించి మహిమించినవో నిఁకళక్తు లెవ్వర
య్యా! రఘునాథ భూపరసి కాగ్రణికిన్ తెవిసోఁకఁజెప్పఁగన్” (1-31)

అని వ్రాసిన పద్యము ప్రత్యక్షరము సత్యము.

రఘునాథుఁడే తన కవితఁగూర్చి యిట్లు చెప్పుకొన్నాఁడు :

క. “చెప్పవలెఁ గప్పురంబులు
కుప్పలుగాఁ బోసినట్లు కుంకుమపైపైఁ
గుప్పిన క్రియ విరిపొట్టము
విప్పినగతి ఘుమ్మనం గవిత్వము సభలో

క. చెవులకుఁజవులై చల్లఁగఁ
గవులకుఁదవులై సమస్త కావ్యకళాబం
ధవులైన రససింధువులై
యవురా! యనఁ గవితలపని నలరఁగవలదా? వాత్మీకి చరిత్ర. 1-12, 13

రఘునాథుఁడు తనకృతులయందు పేర్కొనని కవితాగుణవిశేషములను వేంకటరాజు పేర్కొనుటయే పై పద్యమున విశేషము.

విజయవిలాసకర్త వేంకటరాజు తన పూర్వులనుండి గ్రహించిన పట్టులు.

అర్జున వర్ణనము

నీ. ఎగుబుజంబులవాఁడు మృగరాజమధ్యంబుఁ
బుడికి పుచ్చుకొను నెన్నడుమువాఁడు
నెఱిశెండ్రుకలవాఁడు నీలంపు నికరంపు
మొలుగుఁ జామన చాయమేనివాఁడు
గొప్ప కన్నులవాఁడు కోదండ గుణిణాం
కములైన ముంజేతు లమరువాఁడు
బవిరిగడ్డమువాఁడు పన్నిదంబిడి డాగ
తచ్చు నందపుతెన్న మచ్చువాఁడు

గీ. గరగరనివాఁడు నవ్వు మొగమ్మువాఁడు
చూడఁగలవాఁడు మేలైన సొబగువాఁడు
వావి మేనత్తకొడుకుఁ గావలయునాకు
నర్జనుండు పరాక్రమోపార్జనుండు; విజయ. (2-164)

పై వర్ణనము క్రీ. శ. 1450 ప్రాంతముల విలసిల్లిన ప్రసిద్ధ సంకీర్తనాచార్యులు తొల్ల పాక అన్నమయ్యగారి సతి తిమ్మక్క రచించిన నుభద్రా కల్యాణములోని యీ క్రింది మంజరీపాదముల ననుసరించియున్నది.

మం. “ఎగుబుజంబులవాఁడు మృగరాజు నడుము
నడచి పుచ్చుకొను నెన్నడుము గలవాఁడు
గరగరనివాఁడు చక్కనివాఁడు నతఁడు
గొప్ప కన్నులవాఁడు కోదండగుణికి
ణాంకంబుల బాహు లమరినవాఁడు
తెన్నున మచ్చగలి విభవంబువాఁడు
బవిరిగడ్డమువాఁడు పన్నిదంబిడిన
తెన్ను పగడసాల తననాడవచ్చు
చిగురొత్తు చెంద్రుక చెలఁగు పాదములు.”

నుభద్రాకల్యాణము పుట: 32.

“అయ్య మీరేదేశ మరసి చూచితిరో ?
ఎయ్యది మీనామ ? మెచట నుండుదురో ?
పంగ నింద్రప్రస్థ పట్టణమునను
బహుళ సంసదలతోఁ బరగుచున్నార
ధీరమానసులు కుంతిసుతుల్ ? వారు
సారయఁ గడుసుఖులై యున్న వారె ?”

సుభద్రా కల్యాణము. పుట 28.

క. మీరింద్రప్రస్థముఁ గని
నారా ? పొందవులఁ జూచినారా ? నుఖులై
వారందఱు నొకఁడో ను
న్నారా ? పీరాగ్రగణ్యు నరునెఱుఁగుదురా ?

విజయ. (2-163)

“అమరఁగాఁ బలికెను నలివతో నపుడు
కోమలి యిద్దరము గోకర్ణమందు
.....
చెలియ యుంటిమి మేము చెలికాండ్రవలెను
అతనికి నాకును నరమర లేదు
అతనికి నాకైకమతివరో వినకె”

సుభద్రా కల్యాణము. పుటలు 31, 32.

ఉ. కోమలి యీ గతిన్మదిఁ దగుల్వడఁ బల్కిన నవ్వ నిర్జర
గ్రామజీనూను మీరెచటఁ గంటిరో యంటివి కన్నమాత్రమే
ఏమని చెప్పువచ్చు నొకయించుక భేదములేక యాయన
మేమయి యున్న వారము నుమీ ! వికచాంబుజపత్రలోచనా !

విజయ. (2-168)

అ. క. తీరములనుఁ గ్రుంకి దేవతాసేవలు
చేసికొనుచుఁ బెక్కువాసరములు
కూడి యతఁడు మేము గోకర్ణమునయందు
నుంటి మనిన మచ్చెకంటి యతిరి,

విజయ. 2-169,

ఇది ముద్రితమున ‘గీ.’ అని యుండుటవలన స్వారస్యము చెడినది.
అది-సుభద్ర చెప్పచున్నదిగాన ఆటవెలది.

ఇంకను పూర్వకవి యనుస్మృతులను జూపుచున్నాను.

ఉ. తియ్యని వింటి వాని వెనుదియ్యక డగ్గర
జాలునయ్యసాహాయ్య తనూవిలాసి విజయ. (1-143)

ఉ. తీయని వింటునే వెనుక తీయని బీరము న
నృనోభవా చిత్రభారతము† (2-80)

సీ. చిన్నిప్రాయపు వేడిచెవులు వట్టాడించు
గతి నున్నదీరామ కన్నుదోయి విజయ. (2-106)

సీ. తే. గరుడ గంధర్వ యక్షకిన్నరులఁ గన్నఁ
జెవులు వట్టియాడించు నశేషలోక
భీకరములగు విధములు.....
తిక్కన = నిర్వ. రా. (4-22)

క. చెఱకు విలుఁ బూనఁజూచిన
చెఱకున్ లోనైరి సకలసిద్ధులుఁ దలఁపక. చిత్రభారతము. (1-81)

గీ. చెఱకు విలుకాని బారికి వెఱచినీడు
మఱుఁగుఁ జేరితి..... విజయ. (1-158)

(చెఱకు - కన్యచెఱకు - ఇప్పటికి - కన్నె చెఱవిడిపించుట. వ్యవ
హారములో గలదు.)

గీ. మన మభద్ర..... మనసు భద్రమయ్యె విజయ 3-87.
మనసుతో దారసంగమమున. (రాఘవ పాండవీయము 9 పీఠగళిసూరన.)

క. నీకైతపంబుఁ జేసెద
నీకైవడిఁ దాపనేల యేనర్జునుడకా, విజయ. (3-175)

ఈ కై వడి - ఈ ప్రకారము - ఈ వేషము, నీకై వడి - నీయొక్క -
కై - చేతిని. వడికా = వేగము - దాపనేల.

నీ చేయి వెనుక త్రిప్పనక్కరలేదు. నేను చెప్పగానే నా చేతిలో
చేయి వేయుము - అని భావము.

† చిత్రభారతకృత చరిత్రాండ భర్తన. విజయవిలాసార్థకంఠే నూతనంధు
పూర్వము - ప్రి. 4, 1580 ప్రాంతమువాడు.

అప్పకవీయమున విజయవిలాసమునుండి యుదాహృతములైన పద్యములు :

ప్రథమాశ్వాసము	- 1-83	ఆణిమెఱుంగు...
„	- 1-85	దేవబ్రాహ్మణ...
„	- 1-114	తాసైరింపక.....
„	- 1-158	చెఱుకువిలుకాని...
ద్వితీయా „	- 2-4	అనిన స్త్రీమది.....
తృతీయా „	- 3-15	చిత్తజడల్లి తూపు...
„	- 3-56	కొమ్మపయినీవు.....

వ్యాకరణ విశేషములు

అత్వసంధి :—లేనెలత, ఈబిడారు (1-185).

ఇత్వసంధి :—బంతను (1-102) బంతిది (2-107) తండ్రి (3-165) మఱుదింత (3-107).

క్వాప్థేకారసంధి :—అడిగిచ్చునా (1-59) దీనిని గవినంశయ విచ్చేద కారుడు 'ఇడగవచ్చు నుల్యప్పపై నిత్వసంధి...ఆఘమడంపఁ గోరిందు శేఖరు నన్నయట్లు కవిజనానుమతిని' అని నమర్చించి నాడు. అనవలసంతి (1-161), చూపిలు (2-203), ఉదంతంబు

విజయవిలాసము తాళపత్రప్రతులు, మదరాసు ప్రాచ్యలిఖితభాండాగారము; విజయవిలాసము: 769 నుండి 781 వఱకు తాళపత్రప్రతులు 782, 783, 784. సవ్యాఖ్యానము;

795. Note of C. P. Brown: This Commentary on the Vijayavilasam, a very Celebrated Telugu poem written by the learned Zuluri Appaya, 'on a Comparison of six manuscripts under the direction of C. P. Brown at Masulipatam in 1831.

N. B:—The preface is wanting in this Copy and must be supplied from my first manuscript when the book is Copied fair.

The name of the Commentator and the date of the Completion of Commentary are expected as given at the end of the M. S.

“ఈ విజయవిలాస ప్రబంధమునకు టీకరించేలాగున ఛార్లీసు ఫిలిప్స్ బ్రౌన్ దొర, పాదు సెలవిచ్చినందున మదిలిపట్టణముందు జూలూరి అప్పయపంతులు రచించడమైనది. ఇంగ్లీషునందత్సరము 1830 డిశంబరు 11 న విశ్వలిసానునందత్సర మార్గశిర 11 న

నకు షష్ఠీకువర్ణకంబు పరంబగుచో నగాగమురామి : వాడుకు (1-134), సిగ్గుకు (230), మంతుకు (2-37), స్వరబోపము : ఎల్లీ (2-187), చాల్నిలుడు (3-61), మిశ్రమాసములు: దినచలువలు (2-144). ఆత్మనేపదార్థమునందనుప్రయుక్తమగు కొను ధాతువు యొక్క-క్యైర్థక రూపమగు 'కొని' కి 'క' ప్రత్యయము వచ్చును: ఊడుక (1-134), కట్టుక (-3154).

లఘులఘురేఫలకు మైత్రి :—రూపము తారతమ్యము నెఱుంగు.

పై విశేషములన్నియు శివకవుల జాను తెనుగు సంప్రదాయము ననుసరించి సరియైనవియే. అద్యతన వైయాకరణ సంప్రదాయము ననుసరించినచో సరియైనవి కావు.

సారంగధర చరిత్రము

చేమకూర వెంకటరాజు రెండవకృతి సారంగధరచరిత్ర, ఇది యును విజయవిలాసమువలె మూఁడాశ్వాసముల ప్రబంధము. ఈ ప్రబంధమున నవతారికలేదు. ఆశ్వాసాద్యంతముల నున్న పద్యములు విజయవిలాసమునుండి గైకొనబడినవి. గద్య విజయవిలాసమందలి గద్యయే. 'ఇది శ్రీ సూర్యనారాయణ వరప్రసాద లబ్ధప్రసిద్ధ వాగ్విభవ సుధాసార జనిత యశోలతాంకూర చేమకూర లక్ష్మణామాత్య కుమార సమారాధితబుధనమాజ వేంకటరాజ ప్రణీతంబైన తృతీయా శ్వాసము.' ఇందు ప్రథమాశ్వాసమున 136 గద్య పద్యములును, ద్వితీయాశ్వాసమున 283 ను, తృతీయా శ్వాసమున 270 యును, వరకు సంపూర్ణమైనది." తంజావూరి పుస్తకభాండాగారము 251-255, 5 ప్రతులు 1 నకుగ్రమ్మ, 4 అనుగ్రమ్మ.

ముద్రితప్రతులు :— 1860 వివేకకళానిధి ముద్రాక్షరశాల. 1883 బహుశా త్యాగరాయ శాస్త్రిగారి టీకతో ముద్రితము. 1894, అముద్రిత గ్రంథదింతామణి మూలము మాత్రమే. 1900: కొచ్చర్లకొట రామచంద్ర వేంకటకృష్ణారావుగారిచే ముద్రితము. 1911. వేదము వేంకటరాయ శాస్త్రిగారి టీకతో ముద్రితము. 1952, శ్రీ బులుకు వేంకటరమణయ్యగారి టీకతో ముద్రితము (శావిళ్ల)

మొత్తముమీద 689 గద్యపద్యములు గలవు. దీనికి వ్యాఖ్యగలదు. వ్యాఖ్యతో నీ గ్రంథము ముద్రితము.¹

మూలకథ

తెనుగు దేశమున జనరంజకములగు కథలలో నొకటియగు నీ సారంగధర చరిత్రకథను దొలుత గౌరన 'నవనాథ చరిత్ర'మను ద్వీపద కావ్యమునఁ జెప్పియున్నాడు. ఈతఁడు క్రీ. శ. 1480 ప్రాంతము వాఁడు. అందు 'చౌరంగి' అను సిద్ధుని కథయే సారంగధరుని కథ. ఇది మహారాష్ట్ర దేశమున వెలసిన 'నాథపథీయ' సంప్రదాయమునకుఁ జెందినది. మాఖ్యదేశమున జరిగినది. గౌరనకృతిలోఁ గథారంగము మాళవదేశమనియు, మాంధాతపురమనియు రాజు రాజమహేంద్రుఁ డనియు నున్నది. మాళవదేశమునుండి యీ కథ కాంధ్రదేశముతో సంబంధముఁ గల్పించినవాఁడు దోసూరి కొనేరునాథుఁడు. ఇతఁడు క్రీ. శ. 1549 లోఁ దాను రచించిన ద్వీపద బాల భాగవతమునకుఁ జివర నార్వీటి రాజుల పూర్వులను వర్ణించుచు నందులో విమలాదిత్యునికి భానుమతికఁ దనయుడైన రాజరాజనరేంద్రుఁడు, రాజమహేంద్రవరమును పురము గట్టించి వేగి దేశమేలెననియు, నాతని పెద్దకొడుకు సారంగధరుఁడనియుఁ పినతల్లియైన చిత్రాంగి చేసిన యపకృతిగడచి చౌరంగి (సారంగధరుఁడు) అను సిద్ధుఁడయ్యెననియుఁ జెప్పినాఁడు. క్రీ. శ. 1620-30 ప్రాంతముల నీ కథనే తొలుతఁ బ్రత్యేక పద్యకావ్యముగ వ్రాసిన చేమకూర వేంకట రాజు, మాళవ మాంధాత నామములుజ్ఞించి, రాజమహేంద్రవరము రాజధానిగాఁజేసి, మహాభారత కృతిభర్తయగు రాజరాజనరేంద్రునితో నీ కథకు సంబంధము దృఢపఱచియున్నాఁడు. చేమకూర వేంకట కవి కృతి ననుసరించి యీ కథను రచించిన, బాణాల శంభుదాన కూచి

1. (a) బహువిధాని ప్రతి 1855. b. వేదమువారి ప్రతి. c. వావిళ్ళవారి ప్రతి. d. కొండవల్లివారి ప్రతి. e. శ్రీ దీపాల పిచ్చయశాస్త్రిగారి ప్రతి 1942. జితకాళి వ్యాఖ్యా సమేతము. ఇది నవీనపథకము ననుసరించి హులంకవముగా వ్యాసంగముచేసి ప్రకటితమైన ప్రాచీన కృతులలోఁ బ్రత్యేకముగఁ బరిగణింపఁదగినది. ఈ గ్రంథము నుండి యితఁక నిరయములిందు సంగ్రహీతములైనవి.

మంచి తిమ్మకవ్యాదులందఱును నీ కథ యాంధ్రదేశమున జరిగినట్లే వ్రాసినారు. క్రీ. శ. 1656 లో నప్పకవి యీ కథకు స్థిరత్వము గల్పించుటకు సారంగధరునికి నాంధ్రశబ్ద చింతామణికి ముడిపెట్టినాడు. ప్రజాసామాన్యమున బహుళ ప్రచారమందిన యీ కథకు సంబంధించి నవి ముప్పది రచనములు వివిధ వాఙ్మయ శాఖలలో గలవు.

వేంకటరాజు గౌరన గ్రంథమునందువలె చిత్రాంగి యుంపుడుగత్తె యని చెప్పఁగా, బాణాలశంభుదాసుఁడు పై కోనేరునాథుని వ్రాతకు భంగమువచ్చునని రాజునరేంద్రుని భార్యగా నొక చిత్రకథ కల్పించి నాడు. తిమ్మకవి దాని ననుసరించి నాడు. కాని యీ మార్పు సరసముగ నుండలేదు. గౌరన కృతిలో సారంగధరుని భార్యపేరు మంగళాంబయని యుండగా వేంకటరాజు 'మంజువాణి' యని మార్చినాడు. ఇది సరసముగ నున్నది.

కథాసంగ్రహము 1

ప్రథమాశ్వాసమున రాజునరేంద్రుని సంతానచింత - ఈశ్వర ప్రసాదమువలన సారంగధరుఁడు జన్మించుట - ఆతఁడు దినదినాభివృద్ధి నంది యతావనవంతుఁడగుట - చెంచుల విన్నవముననుసరించి రాజువేటకుఁ బోవుట - సారంగధరుఁడు పాపురాల పందెము నాడుట - ఆ పందెములో సారంగధరుని పాపురము చిత్రాంగి మేడపై వ్రాలుట - అను విషయములు గలవు.

ద్వితీయాశ్వాసమున సారంగధరుని చిత్రాంగివద్దకుఁ బోవలదని సుబుద్ధి నివారించుట - సారంగధరుఁడు వినక వెడలుట - చిత్రాంగి వలపు - సారంగధరుని నిగ్రహము - చిత్రాంగి సారంగధరుని హింసించుటకుఁ బ్రతిసహాయము - రాజు చిత్రాంగికై విరాళిగొనుట - విరహభాధ నహింపలేక రాజుధానికి వెడలుట - చిత్రాంగీసాంత్యము - చిత్రాంగి సారంగధరునిపై నేరము మోపుట - రాజు మంత్రులతోఁ బెద్దలతో

నాలోచించుట - యను విషయములు గలవు. తృతీయాశ్వాసమున చిత్రాంగి నదలింప నామె నేరముస్థిరీకరించుట - రాజు సారంగధరునికి కాలుసేతులు ఖండించు శిక్షవిధించుట - తలారులు కొనిపోవుట - రత్నాంగి చిత్రాంగి సంవాదము - రత్నాంగి రాజుతో మొఱపెట్టు కొనుట - ఆమె సారంగధరుని జూచి దుఃఖించుట - సారంగధరుడామె నోదార్పుట - తలారులు సారంగధరుని కాలుసేతులు నఱకి పొంచి యుండుట - మత్స్యేంద్రనాథుడు వచ్చి సారంగధరునితో నాతడు దోషికాడని చెప్పుట - ఆమాటలు తలారులు రాజునకెఱింగించుట - రాజు చిత్రాంగిని బిలిపింప నామె యబద్ధమాడుట - ఆకాశవాణి నిజము చెప్పుట - రాజు చిత్రాంగిని బావిలోనికిఁ ద్రోయించుట సారంగధరుడు మత్స్యేంద్రనాథుని యనుగ్రహంబున కాలుసేతులు వచ్చి సిద్ధుడగుట - అను విషయములు గలవు.

వేంకటకవి కథాభాగముననుసరించుటయేగాక, గౌరన ద్విపద పంక్తులకుఁ బద్యానువాదములఁ గూర్చియున్నాఁడు.

గౌరన :

ద్వి. తల్లి ! నాయెడ నీకుఁదగునె కోపంబు
మల్లడిగొనుచున్న మన్మథుడెతకుఁ
గాకనీపలుకు విఘాతమాటలకుఁ
జీ కాకుపడి ధర్మశీలంబువదలి.

(పుట. 51)

వేంకటకవి :

క. తల్లి ! నాపైనీకుం
జెల్లునెకోపంబు మదనశితకరపాళీ
హల్లకనిహతి శృధచేఁ
దల్లడపడి పట్టిదూరు తగవా పూనన్ ?

(2-140)

గౌరన :

ద్వి. పలికితి నోరి ! నాపతిలేనిజనుక
నలుకక కనుఁబెట్టి యంతఃపురంబు
వన్నెలుపచరించి పడిఁజొచ్చివచ్చి
నన్నుఁజేపట్టి మన్మథ వికారమున

జడమాటలాడెడు విభునికేగూర్తు
 నొడలుప్రాణంబులు నుర్వీశుసామ్యు
 పాపాత్మ ! పినతల్లిఁ బట్టియారీతి
 కేపినకప్పులే యెడనైనఁ గలరె.

(పుట 85)

వేంకటకవి :

కా. ఓరీ ! నాపతిలేనినో భయములేకొక్కింత శుద్ధాంత మొ
 య్యారందేర్పడఁ జొచ్చినన్నఁగని కామాంధుండకై ప్రేరేపి
 వారాజస్యని సామ్యుప్రాయమును నా ప్రాణంబుఁ జొమ్మారకే
 యారీతిన్ పినతల్లిఁ బట్టిన ఖలుండెన్చొగలందేమహిన్ ? (2-228)

ఇట్లనువాదములున్నను చేమకూరకవి సిద్ధహస్తుడగుటచే, నీ ప్రబంధమున కొక ప్రత్యేక వ్యక్తిత్వము నొడఁగూర్చినాడు. సారంగధర చరిత్రలోఁ దెనుఁగు నుడికారము పెంపునింపు నింపుచున్నది.

లోకోక్తులను వాడుటలో నీకబ్బమునఁగని చాలనేర్పుచూపినాడు. “కొండంత దేవరకు కొండంతపత్రి - గ్రామోనా స్తికుతస్సీమా - ఏటావలి గిలిగింతలు - తలప్రాణము తోఁకకువచ్చె - మేనమామపోలిక” మొదలగునవి యితరకవులు వాడినను నీతని వాడుకయందవి యన్వర్థమైనవి.

జాతయోక్తులతో శ్లేషార్థమును నమర్చించుట - “శకునమడ్డగించిన పని, బొట్టుపెట్టినట్లు, పులునువిఱుగు, బుజాలు మూడయి” మొదలగునవి.

శ్లేషవిగింపులు “మనసెఱుంగని కల యొడలు మఱచిన శివము - మెత్తనిచోటనె గుద్దలివాడు - మూడుత్తరపులు.”

శబ్దాలంకారమున యమకమున కీతఁడు పెట్టినదిపేరు. అవి యప్రయత్నముగనే వచ్చిపడుచుండును : “జనవరుకేలన్ - మనసరులన్ - పరియలుగా - మురియలుగా - నురియలుగా.” ఇక తెనుగునఁ బదముల విఱుపులతో నర్థాంతరములు గలుగునట్లు రచించునేర్పితని కలవడినట్లు వేఱొక కవి కలవడలేదు. “సారంగధరునకు న్మనసారంగను - సెలవిండు లెక్కపెట్టుచు సెలవిండు నృపాలయనుచు - మేదిసీవరేణ్య నీ పరణ్యమునకు” ఇట్టివి ఎచ్చటఁజూచిన నచ్చట గన్పట్టుచు ముచ్చట లొదలించుచుండును.

ఇట్టి లోకోత్తర శిల్పనైపుణిం జూచియో, కవితా మర్మజ్ఞుడగు రఘునాథ నాయకుఁ డీతని “క్షీతిలో సీమార్గ మెవరికిన్ రాదు సుమీ” యని ప్రశంసించినాఁడు. సారంగధర చరిత్రమునందలి కవితాశిల్పమునుగూర్చి ప్రసిద్ధ విమర్శకుల యభిప్రాయముల నిందు పొందుపఱచు చున్నాఁడను.

బ్రౌనుదొరగారు :—“విజయవిలాసము a poem in three books describing the marriage of Arjuna — సారంగధర పద్యకావ్యము
This poem is greatly admired for the beauty of it's style, which is very intricate.”

వేదము వేంకటరాయశాస్త్రిగారు :—“ఇందు పూ మొగ్గులువోలే తామే విడు క్లేషలును, ద్రాక్షాపాకంబున నోరూర రసమొల్కు రచనలును పదాచారాభిమానం బురికొల్పు ధర్మ్య నిబంధన నైపుణియు విసిగింపని వర్ణనలును, బరువులు నెఱువులుంగాని కబ్బంపుఁ దొడవులును ఈ ప్రబంధమును భారతీ భాండారమునందు కడునుచ్చస్థానమందు నెలకొల్పుచున్నవి.”

విద్యత్కవి దీపాల పిచ్చయ్యశాస్త్రిగారు :—“సారంగధర చరిత్ర చక్కని జానుతెనుగు కావ్యము. వెంకటకవి తెలుగు పాలము నాలుగం చులు తిరిగి, ఆటలు, పాటలు, ఆచారములు, అలవాటులు, సంప్రదాయములు, సాంగెములు మున్నగువాని తీరుతీయములెఱింగి, సీమసీమలలోని జాతీయములైన పలుకుబడులను, నానుడులను (లోకోక్త్యలను) సంతరించి అందు మేల్తరము లేల్పికూర్చి, నుడికారపు సొంపుతో, ప్రతిపద్య చమత్కృతితో సీ కమ్మని కావ్యము తీర్చినాఁడు. విజయవిలాసమునను శబ్ద శిల్పము గలదు గాని శ్లేషాది చమత్కృతు లింత ప్రౌఢమైనవిలేవు. శిల్పనైపుణిచే చెన్ను మిగిలినను కవితా కమనీయతయందును రచనా సౌష్ఠవమునందును సారంగధర, విజయవిలాసమున కించుక వెనుకపడిన మాట నిజము”

సారంగధర చరిత్ర - వచనానువాదము

చేమకూర సారంగధర చరిత్ర పద్యకృతికి సముఖము వేంకట కృష్ణప్పనాయకుడు తూ. చా. తప్పక వచనానువాదమును గావించి యున్నాడు. దాని వివరముల నాతని గ్రంథమునఁ జూడవగును.

ప్రసిద్ధ లాక్షణికుడగు నప్పకవి సారంగధర చరిత్రనుండి యొక సీస పద్యపాదమును నొక చంపకమాలను నుదాహరించి యున్నాడు.¹

వేంకటకవి విజయవిలాస సారంగధరచరిత్రలలో సారంగధర చరిత్రయే యాతని తొలికృతి యను నూహ కాధారముగ నీ క్రింది కథను వీరేశలింగము పంతులుగారు వేంకటకవి చరిత్రమున నుదాహరించి యున్నారు.

“రసికావతంసుడైన కృతిపతి తన కంకితము చేయఁబడిన సారంగధర చరిత్రమునంతను విని యందు శోకరస మత్యద్భుతముగా వర్ణింపఁ బడుట చూచి యది నిజముగా నేడిచినట్టే యున్నదని పలికెననియు, అపైని కవి తన శక్తినింతయఁజూపి ప్రతి పద్యరసాస్పదముగా విజయవిలాసమును చేసి తీసికొనివచ్చి వినిపింపఁగా నతని యింటిపేరునుబట్టి శ్లేషించి చేమకూర మంచి పాకమునఁ బడెనని మెచ్చుకొనెననియుఁ జెప్పుదురు.” (ఆంధ్రకవుల చరిత్ర ద్వితీయభాగము 246 పుట).

సారంగధర చరిత్రలో కృత్యాది పద్యములు లేకపోవుటగూడ పై కథ సత్యమనియే స్థాపించుచున్నది.

1. సీ. ఉమ్మెత్తపువ్వునా నొరపైక కుచ్చెట్లు చెలగి మిగాళ్ళపై చిందులాడ. (1-120)
చ. తలనరు లేగలేగ (3-117)

2. మదరాసు ప్రాచ్యలిఖిత పుస్తకభాండాగారముననున్న M. Nos. 13-10-20, 14-3-4, 14-19-4, సంఖ్యలుగల తాళపత్రప్రతులలో కృత్యాది పద్యములన్నన నవి చేమకూర వేంకటరాజకృతములే యని చెప్పుట కేయాధారమున లేదు.

కృష్ణాధ్వరి

ఈతఁడు నైషధపారిజాతీయమును శ్లేషప్రబంధమును రచించి రఘునాథ భూపాలుని కంకితముఁ గావించియున్నాఁడు. ఈ గ్రంథము సీనాటి పరిశోధకులు కిన్ను తెలువక పూర్వము హరిశ్చంద్ర నలో పాఖ్యాన పీఠికలో¹ 'నముద్రితగ్రంథ చింతామణ్యాధిపతులు' పూండ్ల రామకృష్ణయ్యగారును, ప్రథమ కవిజీవిత రచయితలగు గురజాడ శ్రీ రామమూర్తి పంతులుగారు తమ² ద్వ్యర్థికావ్య కవుల జీవితముల లోను దీనినిగూర్చి తెలిపి యీక్రింది పద్యము నుదాహరించిరి :

ఉ. ప్రేషములేమియుంగనమిఁ బింగళిసూనప రామరాజా స
 ద్భూషణ భాషితంబులగు పుణ్యకథాద్వయ సంగ్రహోద్భుత
 శ్లేషకృతుల్ ప్రసిద్ధిఁగని శ్రీ రఘునాథ నృపాలహాలినా
 నైషధ పారిజాతకృతి నాయక రత్నముఁ జెంది హెచ్చగుక.

ఈ గ్రంథము నేటివరకు నముద్రితమే. తంజావూరి పుస్తకశాలలో M. 215 సంఖ్యగల యొక్క తాళపత్ర ప్రతి మాత్రమే దీనికిఁ గలదు. వేటొక ప్రతి లేదు. తంజావూరి పుస్తక సూచికయందు నిందులో నైదా శ్వాసము లున్నట్లు తెలుపఁబడియున్నది. కాని గ్రంథాంత గద్య- 'ఇది శ్రీమద్రఘునాథ పాలనానుభవ నిష్ఠాత కృష్ణాధ్వరి విరచితంబైన నైషధ పారిజాతీయంబను పుణ్యశ్లోకశ్లేష ప్రబంధంబునందు చతుర్థాశ్వాసము' అనునది పరిశీలించినను, గ్రంథము చక్కఁగాఁ బరిశీలించినను నిందు నాల్గొ శ్వాసములే యున్నట్లు నిశ్చయింపవచ్చును.

రఘునాథనాయకుఁ డీకృతికి ముందు పెక్కు కృతు లందినట్లు కృష్ణాధ్వరి యిట్లు తెలుపుచున్నాఁడు.

సీ. నవరస 'శ్రీ రఘునాథ భూపాలీయ'

నామభామాభీష్ట నాయకుండు

సరస 'నైషధ పారిజాత' కావ్యయ కావ్య

వర్యా స్వయంవర వల్లభుండు

1. పీఠిక 12 పుట. శ్రీ. క. 1892.

2. ద్వ్యర్థికావ్య కవులు-పింగళి సూరన. పుట 814. శ్రీ. క. 1892.

కళ్యాణ 'కామదీ కందర్ప' నాటక
కన్యోద్వహన బద్ధకంకణండు
అమరు కాలం కారహరి భంగ్యైక శృం
గార సంజీవనీ కామమండు.

గీ. తాళచిత్రామణీ వహతస్పరుండు
మంచి జామాత రఘునాథమనుజనేత
తెలియ నైషధపారిజాతీయ కృతియు
నేవురక్కల చెల్లెలై హెచ్చుననుచు.

ఇందు పేర్కొనబడినవన్నియు సంస్కృతగ్రంథములు - కృష్ణా
ధ్వరి తెలుగుకృతి నిచ్చుచున్నాడు గాన నేవురు సంస్కృత కన్యలకు నీ
తెలుగు కృతికన్య చెల్లెలుగా విలసిల్లునని చక్కగాఁ జెప్పియున్నాడు.

కృతిరచనా సందర్భము

కృతిపతి రఘునాథుడు పారిజాతాహరణ కావ్యమును, నల
చరిత్రమును తెనుగున రచించియే యున్నాడు. ఇందులో పారిజాతా
హరణము లభింపలేదు కాని నలచరిత్రము లభించుచున్నది. అది
ద్విపద కావ్యము. ముందుదాహృతమైనదే - కృష్ణాధ్వరియుఁ గృతిపతి
రచించిన కథలనే గ్రహించి, యసమాననైపుణ్యముతో నాకథలను
జోడించి యేకైక కృతిగా రచించి, యాతని కంకితము గావించినాడు.
ఈ విషయమే గ్రంథాదిని.

ఉ. నైషధ పారిజాతహరణ ద్వికథార్థ సమర్థన (క్షమా)
*శ్లేషగతి ప్రబంధము ఫలించిన మా రఘునాథకారి సం
తోషముఁబొందున న్నడకతోదకదిగ్జయ కోభిసద్యశో
భూషణమైన యీకృతికై బూనితిప్రౌఢనిరూఢిఁ జెందగన్.

* తంజావూరాంధ్ర నాయకరాజ చరిత్రమున పుట 237 లో "కృష్ణయజ్ఞ
మాడా తెనుగున శృంగారనైషధ పారిజాతమను ద్వ్యర్థి కావ్యమును రచించెను." అని కలదు. గ్రంథనామమునం చెక్కడను ముందు శృంగార పదము గన్పట్టుటలేదు. ఇది శ్లేషప్రధానమగు ద్వ్యర్థి కావ్యము. గ్రంథములో "నైషధపారిజాత హరణద్వి
కథార్థ సమర్థన క్రియా శ్లేషగతి ప్రబంధము" అనియు, గద్యలో "నైషధపారిజాతహరణ
మను శ్లేషప్రబంధము" అని కలదు.

తనకు నీ రచనయందు మార్గదర్శకులగు సూరన, రామరాజభూషణులను స్తుతించు పద్యము “ప్రేషములేక” ముందుదాహరించితిని. కృష్ణాధ్వరికూడ నసామాన్య ప్రతిభగలవాడగుటచేత నీ రచన ముత్తమ శ్రేణికిఁ జెందినదిగా విలసిల్లినది :

కథాసంపుటి కరణము

ఈ ప్రబంధ కథలో నలకథ మహాభారతారణ్య పర్వమునను, సంస్కృతాంధ్ర నైషధములయందును గలదు. పారిజాత కథ భాగవతమున నున్నది. ఇందు మహాభారతమున నలుని కథలో నలదమయంతీ వివాహానంతరము రాజ్య వివాశమును బునఃప్రాప్తియుఁ గలవు. తెనుఁగు నైషధమున వివాహముతోఁ గ్రంథము పరిసమాప్తమగుటచే, నా భాగమునే కృష్ణాధ్వరి గ్రహించినట్లు లీ క్రింది పద్యమువలనఁ దెలియుచున్నది :

క. శ్రీహస్త శ్రీనాథ

వ్యాహరప్రతిభ సంస్కృతాంధ్ర నిబంధ

పూర్వహాని నాకుదొరకుట

యేహరు పుభయా (ర్థ కథన) హేళిక కనుచున్.”

ప్రథమాశ్వాసము

నలకథ :- “చారులమూలమున దమయంతీ సౌందర్యగుణ విశేషముల నెఱిగిన నలుఁడామెయందు బద్ధహృదయుఁడై ప్రొద్దుఁబుచ్చుటకు నుద్యానవనమున కేగి యందు హంసనుబట్టుకొని యార్తయై వేడిన దాని కభయంబిడెను. ప్రత్యుపకార మొనర్ప నెంచిన హంసయు దమయంతీ యొద్ద కప్పుడె యేగియామె నలునియందను రక్తయగునట్లునార్చెను.

పారిజాత కథ :- శ్రీకృష్ణుఁడు, చారులవలన సరకానురుని దుష్టవర్తనము విని యొకనాఁడు వనమున విహరించుచుండ సరకపీడితులైన దేవతలాతని శరణుఁబొచ్చిరి. ఆర్తులైనవారికభయంబిడి యాతఁడు సరకునివధియింప నిశ్చయించెను. దేవేంద్రుఁడంత నాతనికి సరకుని

కారాగారముననున్న రాజకన్యల వార్త నెఱింగించి వారి నాతనితోఁ గూర్చువాఁడై యప్పుడ రాజ కన్యలయొద్దకేగి వారు శ్రీ కృష్ణునియందు బద్ధహృదయలగునట్లు నరించెను.

ద్వితీయాశ్వాసము

సలకథ :- నారదుఁడు దేవలోకమునకేగి దిక్పాలకులతోఁ గూలు పున్న యింద్రునకు దమయంతీరూపమును వర్ణించిచెప్పి యింద్రాదిదిక్పాలకు లామెను వరింప భూలోకమునకేగఁ బ్రతిన నల్పుట్టినరించెను. విదర్భపురమున భీమరాజు దమయంతీ స్వయంవరసన్నాహ మొనరించెను.

పారిజాత కథ :- నారదుఁడు ద్వారకకేగి శ్రీకృష్ణుఁడు రుక్మిణితో నుండ సోక పారిజాత పుష్పమును గృష్ణునకిచ్చి యాతనిచే దానిని రుక్మిణి కిప్పించెను. ఆ వృత్తాంతము విని యాగ్రహించిన సత్యభామకు శ్రీకృష్ణుఁడు దేవలోకమునుండి పారిజాత వృక్షమును దెచ్చియిచ్చుటకుఁ బ్రతినఁజేసెను. అనంతరము శ్రీకృష్ణుఁడు నరకాసుర వధకై ప్రాజ్ఞోత్తిషమున కేగ సన్నాహమొనర్చి సంసిద్ధుఁడై యుండెను.

తృతీయాశ్వాసము

సలకథ :- ఇంద్రాగ్నియమవరుణులు స్వయంవరమునకై భూలోకమున కరుదెంచి స్వయంవరమునకుఁబోవు నలుని మార్గమునఁ గాంచి యాతనిఁ బ్రార్థించి దమయంతియొద్దకు దూతగాఁ బంపిరి. భీమరాజు స్వయంవరాగతుల నెదురుకొని గారవించెను. నలుఁడు దమయంతి యండమును వర్ణించి యనంతరము దాతృ్యమును నెఱవేర్చెను.

పారిజాత కథ :- శ్రీకృష్ణుఁడు బలదేవసాత్యకి కృతవర్మాదులతో నరకునిపై వెడలి మార్గమధ్యమునఁ దన్నుఁగాంచిన యింద్రాదులఁ బంపి నరకునిపురమును ముట్టడించి నకలబల సహితముగ నాతని ననిఁ దునిమెను ఆనంతరము ప్రాజ్ఞోత్తిషమును బ్రవేశించి నరకుని కారాగారముననున్న రాజకన్యల రూపమును వర్ణించి వారితో సంభాషించెను.

చతుర్థాశ్వాసము

నలకథ :- భీమరాజు ప్రార్థింపఁగా సాక్షాత్కరించిన సరస్వతీదేవి రాజకుమారుల నొక్కొక్కరిని దమయంతికి వర్ణించి చెప్పుచు నామె వారిని వరింప నిచ్చగింపకుండ వేటొక్కని వర్ణించుచు నిట్లు పోడత సహస్ర రాజకుమారుల వర్ణించెను. అనంతరము నలహంపధారులగు నింద్రాదుల మంచెల డాసి వర్ణించి యనంతరము నలుని వర్ణించెను. అపుడు దమయంతి యుత్సుకత నొంద సరస్వతి యామెను గొనియాడెను. దమయంతియు నలుని కంతమునఁ బుష్పదామమును వైచి యాతని పరిఁచెను. ఆ యుత్సవ సమయసమృద్ధమును గంచుకులు వారిందిరి. నలుఁడు దమయంతిని వివాహమాడి స్వపురముఁజేరి యామెతో వివిధ భోగములఁదేలి పుత్రపౌత్రీబుడై సుఖముగా రాజ్యముచేయుచుండెను.

పారిజాత కథ :- కృష్ణనిచేఁ బ్రార్థితమై సత్య యరుడెంచి యొక్కొక్క రాజపుత్రికి కృష్ణనివర్ణించి తెల్పి యామె కృష్ణని వరించిన యభిప్రాయ మెఱింగి యన్యరాజకుమారికిఁ దెల్పుచు నిట్లు పోడతరాజకుమారికలకును గృష్ణనివర్ణించి చెప్పెను. అంతఁ దనయందు బద్ధాను రాగలగువారిఁ గృష్ణుండు ద్వారకకనిపి సత్యతో స్వర్గమున కేగుచు మేరు వునుడాసి యామె కింద్రాది నివేశంబులు వర్ణించిచూపెను, స్వర్గ ప్రవేశ మొనరించి యతిదికిఁ గుండలములర్పించి యామెపొగడ్తలంది యింద్రోద్యాన మందలి పారిజాతమును డాసి యావృక్షమును బెఱికి గరుడనిపై నిడి యడ్డగించిన దేవతలనదిమి సత్యాయుక్తుడై ద్వారకకేగి యామె యుద్యానమున నా వృక్షరాజమును బ్రతిష్ఠించి శుభముహూర్తమున రాజకన్యా సహస్రంబుఁ జేపట్టి దక్షిణనాయకుడై మెలంగుచుఁ బుత్ర పౌత్రీబుడై సుఖముగా రాజ్యము చేయుచుండెను. ”

కృష్ణాధ్వరి పై రెండు కథలయందును నే కథలను బూర్ణముగా మూలమునుండి గ్రహింపక రెండింటిని నిపుణముగా మేళవించెను. భాగవత కథయందలి యింద్రాదులు శ్రీకృష్ణునితో సరకుని దుష్కృత్యములు దెబ్బటయు నాతనిసరకుఁడు వధింపఁబ్రతిని వట్టుటయునను కథతో

(ప్రారంభించి దానికిఁ దిమ్మన (పారిజాతాపహరణములోని) కథకుమాతృక యగు కథలోని నారదాగమనమును, అతఁడొసఁగిన వుష్ణమును శ్రీ కృష్ణుఁడు రుక్మిణి కిచ్చుటయు నందులకు సత్య యాగ్రహింప నామె కాతఁడు దేవలోకమందలి పారిజాత వృక్షమునే తెచ్చి యిచ్చుటకు బాసయిచ్చుటయు ననుకథ నతుకు వెట్టి యనంతరము సరకవధయు నదితికుండలము లిచ్చుటకు స్వర్గమున కేగి మరలివచ్చునపుడు దేవపారిజాత మును హరించుటయు, ఊడశ సహస్రరాజకన్యలఁ బరిణయ మగుటయు నను భాగవత కథాభాగముతో ముగించెను. ఈ కల్పనచే నారదుఁ డింద్రాది దిక్పాలకులకు దమయంతీ రూపగుణములు వర్ణించిచెప్ప వారామె పాణిగ్రహణమునకై విదర్భాపురమునకేగఁ బ్రతిసనల్పిరను నైషధ కథ కనుకూలకథ యేర్పడుటేకాక మిక్కిలి రసవంతమై భాగవతకథకు వన్నెవచ్చినది.

ముఖ్యమగు నీ మార్చేకాక నైషధ కథానురోధముచే బారిజాత కథయందును, బారిజాతకథానురోధముచే నైషధకథయందును గవిచేసిన మార్పులనేకము కలవు. శ్రీకృష్ణుఁడు తన్ను వలచిన పదు నాఱువేల రాచకన్యలను మన్నించి యందలమున నిడి ద్వారకకుఁ బంపి నట్లు భాగవతముననుండఁ గృష్ణాధ్వరి దమయంతీస్వయంవరానురోధ ముచే శ్రీకృష్ణుఁడుదన్ను రాచకన్యలకు వర్ణించి చెప్ప సత్యను బ్రార్థించె ననియు నామె యొక్కొక్క తెకు వేర్వేరు నాతని గుణరూపములు వర్ణించి చెప్పిననియుఁ గల్పించెను. ఇట్లే సత్యకింద్రాదినివేశంబులు వర్ణించి చెప్పుట మొదలగునవి కూడ కల్పింపఁబడెను. పారిజాత కథయందలి కృష్ణసరకాదుల యుద్ధమున కనుకూలముగ భీమరాజు స్వయంవరాగతుల నెదుర్కొనుటయు శ్రీకృష్ణుఁడింద్రాదులతో యుద్ధముచేయుట కనుకూల ముగ నలవరణ సమయమందలి సమృద్ధమును గంచుకులు వారింపు టయు¹లోనగునవి కల్పింపఁ బడినవి.

1. సీ. ప్రాసఖడ్గాదిసంబాధులాయోధుల దండకురాకుండఁడరిమితరిమి, ప్రశస్తుర భురరణోభ్రాజితా వాజాలదొమ్మిఁగ్రమృరకుండఁదొలితోలి, రజస్త్రదస్రవారంభులౌ కుంభులతోటిదూరంబుగాఁ గొట్టికొట్టి, పటురయాత్రాంతసత్సభములౌ రథములఁగను చూపుమేరనేగదిమిగదిమి, తే. కంచురేకులధి కారివక్షమునడవ (!), రాజమార్గంబునర్వ తోరణము గనుచు, నావధూవరులతి మాత్రహర్షులైరి, దైవతాపనిపత్రచూతముల నీడ, క. అమృహిపాలకుమారుల, యొమ్మికదలుపంగనేరఁ డొదఁడనివిశ్వా, సమృద్ధునవిదర్భ భూపతి, సమృద్ధిఁబ్రార్థింపవచ్చి నెనరుదయింపక

వ. సారసనాభురాజియమ్మహాబాహు సెదిరి ప్రత్యక్షమయ్యె.

ఈకవి వర్ణనలకును మృదుపదరచనా నైపుణ్యమునకును సులభ గ్రాహ్యశ్లేషకు నీక్రిందిపద్యముల నుదాహరణములుగా గ్రహింపనగును.

ఉభయకథాపక్షములను జంద్రోదయవర్ణనము

“ సీ. అంధకారముగొందులకరునూకిననేమి

జెన్నెలకుబ్బుల గావింపలేదె

అంభోరుహశ్రీలనాహరించిననేమి

కైరవంబుల నెల్ల గావలేదె

కోకంబులకు మేలు గూర్చుకుండిన నేమి

నెరి జిగోరముల మన్నింపలేదె

విరహిదంపతులకు నేడి చూపిననేమి

సుఖతులకును జల్వజూపలేదె

గీ. మేలుదలంచినవారికి మేలుచేయు

గీడుదలంచినవారికిగీడుచేయు

వీడు జాబిల్లి నెత్తి దీవించనేల

ధర్మమిది రాజమాత్రసాధారణులకు. ”

పురవర్ణనము, స్త్రీవర్ణనము

సీ. రంగారుకడవన్నె బంగారుకుండల

నొరయుచు నుండు పయోధరములు

కంటికిదూరమా కాకావ కాళంబు

నధరీకరించు మధ్యమునుతీవి

మాలిన్యమెఱుంగని మణిదర్పణంబుల

గడఁగొత్తుముఖ చంద్రకాంతకాంతి

మించురత్నాకర మేఖలకును భూష

ణంబైన చారునితంబభార

తే. మారవర్ణింపఁబ్రద్యుమ్న హర్మ్యమిట్టి

దింతియేయని మరినిశ్చయింపరాని

యేపొనఁజెరా

నృపతి పుత్రికలు జూచి హృదయమలర. ”

నొరయుచునుండు (పు)¹ రాచుకొనుచుండు (స్త్రీ) సోటిచేయు
చుండు పయోధరములు (పు) మేఘములు (స్త్రీ) స్తనములు.

రత్నాకరమేఖల (పు) సముద్రము నొడ్డాణముగాఁగల భూమి
(స్త్రీ) రత్నముల కాకరమగు నొడ్డాణము.

వ. సత్యాయ త్తచిత్తానుపర్వకార్య నిర్వహణంబుకై వచ్చితి
నంటివి తత్సాక్షి కంబుగా నిన్ను వరించెద ముదితస్వయంవరోత్సవంబున
ననుచు రాజకన్యలక్షణంబున విన్నవింప ననుకంపమానుండై విని రేపు
సోమశ్రవణంబు శోభనకృత్యంబులకనిశిరంబు బ్రవేశించి హర్షోత్క
ర్షంబున సమస్త రాజలోక సాధారణ నాగరిక సౌవస్థిక సంభాషణంబుల
విదర్భభూపతి పూజ్యమానుండై సముద్య దద్యశ్విన వివాహశోభ
నలుండు నగరిశృంగారంబు గావింపగా మించుచుండునప్పుడు.

సత్యాయ త్తచిత్తా { (నై) సత్యమునకధీనమైన చిత్తముకలవాడా
{ (పా) సత్యభావ కధీనమైన చిత్తముకలవాడా

తత్సాక్షి కంబుగా { (నై) నుపయ్యలు సాక్షులై యుండఁ గా
{ (పా) సత్యభావ సాక్షియైయుండఁ గా

రాజకన్యలు+లక్షణంబున (పా) రాజకన్య+లక్షణంబున (నై)

విదర్భభూపతి+పూజ్యమానుండై (పా)

విదర్భభూపతి (చేతఁ) బూజ్యమానుండై (నై)

వివాహశోభ (చేత) నలుండు (నై)

వివాహశోభనలు+ఉండు (పా)

క. ఘృతినే విదర్భభూపతి, సుతనుసమాజంబునెల్లఁ జొక్కించి శుభ
స్థితిఁ తెండ్లియాడె నధికత, రతిభావనలుండు సానురాగ క్రిలక.

విదర్భభూపతినుతను=విదర్భరాజకుమారురగు దమయంతిని (నై)

సమాజంబునెల్లక=నదన్యులనందఱను (నై)

విదర్భభూపతి=దుక్కణిపతియగు కృష్ణుండు (పా)

నుతనుసమాజంబుక=రాజకన్యాసమూహమును (పా)

1. పు=పురవర్ణన. స్త్రీ=స్త్రీవర్ణన.

2. సా=సాహితాపహరణకథ, నై=నైషధకథ.

సూరనాదులు పయోగించిన యాంధ్రభాషా సంస్కృతాభిభాషా శ్లేషాదులగు నన్ని శ్లేషలను గ్రహించినట్లు పై యుదాహరణముల వలననే స్పష్టముగాఁ దెలియుచున్నది.

¹అముద్రిత నైషధపారిజాతీయమునుండి మఱికొన్ని పద్యములు దాహరించుచున్నాను.

పద్యంతములనుండి :

క. పరదోషాపరయోషా

పరభాషా రహిత భూమిపాలక ఋషికిన్

మరుదుర్వీధి దరదర్వీ

కరగుర్వీధ్య ప్రతాప ఘనతేజానకుఁ (‘శేముషికిన్’ అని పాఠాంతరము)

క. వాణీనిపుణసభాంత

ర్వాణిహితసు వస్తుమహిత వాదాన్యకయు

శ్వాణికిఁ బరగిరి విరుదక్య

పాణికి రఘునాథభూమిపాలాగ్రణికిఁ

కవి విజ్ఞప్తి :

చ. ఫణితఫణింద్రులార ! రసభావ వశంపద భావనాఘణం
ఘణిత మదుక్తి ధోరణులఁ గల్గిన తప్పులు దిద్దరయ్య ! త
ద్గుణమగుణంబు దూషణమదూషణమాననుచారుగాక త
ద్గుణమగుణంబు దూషణము దూషణమానను వారలాత్తులే.

హంస వర్ణనము :

చ. సరసులలోననే మెలఁగు జాణకపురో మదిమెచ్చి పెద్దయా
నురుతగబుద్ధి జృంభణ వయోగజనం బృథుకాంతి మత్తవ్వ సం
భరణుండు రక్తిరంగెనయుఁ బాటలవర్ణ మృదుప్రచారణం
బరగుఁ బదక్రమంబులను బ్రహ్మరథోచితం దెంచిచూచినన్.

1 (నైషధ పారిజాతీయము సంఖ్య 172 - తంజావూరు పుస్తక భాండాగారము.) ఇట్టి యుత్తమకావ్య మింతవఱకును ముద్రితము కాకుండుట యాంధ్రుల దురదృష్టము. దీనినిగాల్చి మద్రాసు విశ్వవిద్యాలయ ప్రాచ్యపరిశోధన శాఖా ప్రతికలో శ్రీ చల్లా సత్యనారాయణగారి వ్యాసము మూడవదివది. (1987.'88)

కవివాక్యము :

ఉ. ప్రాభవ భవ్యభోగగుణ భాగ్యదురంజన దుర్నిరీక్ష తే
జోభరహారబాణ జయశోభితపాదవినమ్రరాజద
త్తాభయవీరసేన తనయాహితరాజ్యధురీణ నీదయా
క్షాభవమే నెఱింగి నిటవచ్చితి నీకొకమేలుఁ గూర్చగన్

దమయంతి వర్ణన :

సి. గమనశైఖరిగంటె గాంగేయమ యబిసా
హారాతిమదరాజ హంసవలన
వచనశైఖరిగంటె వలదామ్రపల్లవ
గ్రాసతుందిల కలకంఠివలన
కుంతల ద్యుతిగంటె ఘూర్లమానపయోద
గర్జితోత్సవ నీలకంఠివలన
దృగ్విలాసముకంటె ధీరేతరత్రాస
శోభమానైకికి శోరివలన

గీ. గాత్రయష్టి ప్రభలుగంటె గాఢతిమిర
వారివాహన దిక్తటిద్వల్లికలన
కారదాప్తి ప్రసన్నవాక్సరణి నగుటఁ
గొంతఁ జెలిపితిఁ దల్లిల కువలయేళ !

రఘునాథుని గూర్చినవి :

కా. అలంకారిక హర్షమత్కృతి వరంబాజూన సారస్వత
క్రీటుండో రఘునాథకౌరిఁ గని ఛర్మింపంగ నన్యుల్ వృథా
నూరింభావుకులైన కొందఱు దృఢస్యాతోష్ఠతా నూచితో
పాలంభుల్ గనకున్న నేమి కుహనా హల్లూహలుల్ లోహాలల్.

ఉ. అజి జితారికోటి నతినన్వహమన్న సువర్ణదాన సం
పూజిత విప్రకోటినుతిఁ బొందుచు నార్ధరు చక్రవర్తులన్
రాజులఁ జేయునట్టి రఘునాథస్వపాలుఁడె చక్రవర్తియో
నీజగమందు నేడను తెందలిరర్పది యిడ్లలు రాజులెన్నఁగన్

ఉ. ఆయతక్షీర్తి ధాతహరిదంచలుఁ డంజన లక్షణాభిహా
పాయ దృఢప్రయోగ పరిపాటి కృతుల్ రఘునాథభోజ భూ
నాయకుఁ డందుఁగాక విగుణస్ఫుట నోషములౌ ఘటాక్షర
న్యాయ జప్తప్రబంధముల నందు మనంగలవైన నందు నే

మ. స్వయముక్తాత్మకృతిస్తుతుల్ బడులు భాషామంజరికా లింగ ని
ర్ణయమున్ గొంత సమాసచక్రము క్రియల్ నైఘంటు కాన్యూల్ నిర
న్వయతం గూర్చి కవిత్వమంచు సభలన్ వర్ణింప వివృత్యవి
ప్రియమా నాపదవాక్యమానసువచశ్రీమత్కృతుల్ దక్కఁగాన్

కవి చౌడప్ప

ఆంధ్రవాఙ్మయమున హాస్యరసమును వెల్వరించిన కవి చౌడప్ప
రఘునాథనాయకుని నెఱిగినట్లుగా నీ క్రింది పద్యమువలనఁ దెలియు
చున్నది.

క. నేరుతునని మాటాడఁగ
వారిజభవునంత వానివశమా తంజా
వూరి రఘునాథ నాయని
గారెఱుంగఁగఁ గుండవరపు కవిచౌడప్పా.

క్షేత్రయ : కీర్తనీయమును మధురభక్తి సంభరితమును నగు పద
వాఙ్మయమును సృష్టించిన క్షేత్రయ రఘునాథనాయకుని గూర్చి చెప్పిన
యీ క్రింది పద్యము 'ఆంధ్ర కొముది' యందుదాహృతమై యున్నది :

క. "తముఁ దామె వత్తు రథులు,
క్రమ మెఱిగిన దాతకడకు రమ్మన్నారా
కమలంబు లున్న చోటికి,
భ్రమరంబుల నచ్చుతేంద్రు రఘునాథ నృపా."

ఈ పద్యము తప్ప క్షేత్రయ రఘునాథ నాయకునిపైఁ జెప్పిన
పదము లేవియు గానరావు.

విజయరాఘవనాయకుఁడు

విజయవిలాసకృతిభర్తయై, వాల్మీకిచరిత్రాదికృతికర్తయై సంగీత విద్యావిశారదుఁడని మహాప్రసిద్ధిఁ జెంది యాంధ్రులకుఁ, జరస్మరణీయుఁ డగు తంజావూరు రఘునాథరాయని కొమారుఁడీ విజయరాఘవనాయకుఁడు. రఘునాథరాయని వెనుక క్రీ. శ. 1633 నుండి క్రీ. శ. 1673 వఱకునుఁ దంజావూరును బరిపాలించెను. ఈతని కాలముననే మహారాష్ట్రలు తంజావూరిరాజ్యము నాక్రమించుకొనిరి. ఈతని కొమారుఁడు మన్నారు దేవుఁడుకూడఁ దండ్రితోఁగూడి మహారాష్ట్రలతో యుద్ధమున మడియుటచే దంజావూరు నేలిన యాంధ్రనాయకరాజులలో నీతఁడు కడపటివాఁడు.

తండ్రివలె విజయరాఘవనాయకుఁడు కృతిభర్త, కృతికర్త. ఈతఁడు తెలుఁగున నాటకములు, ద్విపదలు, చౌపదలు మున్నగునవి, పెక్కు రచించినాఁడు.

అవి యన్నియః ప్రహ్లాదచరిత్రమును నాతని నాటకము నందుదాహరింపబడి యున్నవి:

నీ. శ్రీవొంద 'రాజగోపాల విలాస నా

టకము' సందర్భింసు సుకవి వంద్య

మధురోష్టులను 'చెంగమలవల్లి పరిణయం'

బాసతిచ్చిన ప్రతిభా నిధాన

కొవిదుల్ గొనియాడ 'గోవర్ధనోద్ధర

ణము' రచించిన కల్పనాధురీణ

'రతిమన్మథ విలాస' కృతిరాజ మొనరించి

పరగు ప్రాంబంధిక పట్టభద్ర

భవని 'రాసక్రీడ నవనీతహారంబు'

హాపణించి జలయు మహానుభావ

1. ప్రహ్లాదచరిత్రము. (విజయరాఘవ నృపాల.) M. 692 తంజావూరు సురస్వతి మహాల్లు పుస్తక భాండాగారము. ..

చాతురిచే 'పాఠిజాతాపహరణంబు'

రచనచేసిన మృదు వచన ధుర్య
ఘనమైన 'రుక్మిణీ కల్యాణ' మను కృతి

నిర్వహించిన బుధ సార్వభౌమ
వరుస 'రాధామాధవ వివాదము ధనాభి

రామం' బొనర్చు సర్వజ్ఞతిలక
పాండిత్యమున 'సత్యభామా వివాహ' వ
ర్ణన యొనర్చిన కవిరాజరాజ

ప్రజ్ఞాతానన 'నుషాపరిణయ నాటకం'
బమర జేసిన శారదానతార

'దక్షిణద్వారకా ఫలవర్ణనా' భాగ

ముద్దరించిన సుప్రసిద్ధ చరిత
మహిమచే 'కాళియమర్దనం' బొనరించు

సరిలేని రాజుల చక్రవర్తి
ధర 'రఘునాథాభ్యుదయము' నాటకముగా

ద్విపదగా రచించు ధీరవర్య
అల 'మోహినీ విలాసా' ఖ్య ద్విపదకృతి

నాటకం బొనరించు నలసమాన
అతి పవిత్రంబు 'ప్రహ్లాద చరిత్రంబు'

సవరించు ఘనమనీషా ధురీణ
హరువున 'పూతనాహరణం' బనెడు నాట

కం బొనరించు శృంగారలోల
తగు 'మంజరీ ద్విపదప్రబంధము' నాట

కంబుగా హవణించు గానచతుర
'విప్రనారాయణ విద్వత్కథా' సం వి

ధానం బొనర్చిన ధీ నిధాన
బుధులు మెచ్చు 'సముద్ర మథన నాటక' రాజ

మొనరించు భువన మోహన చరిత్ర
లలితమా 'కృష్ణ విలాస నాటక' మణి

సల్పిన యష్టభాషా ధురీణ

ఘనతరంబగు 'పాదుకా సహస్రం' బెల్ల
 ద్విపద జేయు కళావత్తి తనూజ
 రసికులు ప్రణయింప 'ప్రణయకలహ' మని
 కృతి యొనర్చిన చమత్కృతి ధురీణ
 ఆతులిత ప్రాధిచే నల 'కంసవిజయంబు'
 ఘటియించు భువన విఖ్యాత శీల
 ఘనమైన 'జానకీ కల్యాణ నాటకం'
 బమరించు వావఘా కాగ్రగణ్య
 నవ 'పుణ్యకప్రత నాటక' వైఖరి
 నేకరించిన వాగ్విశేష కేష
 కేళిమై 'గోపికాగీతలు భ్రమర గీ
 తలు' తెనిగించు నద్యతనభాజ
 సరిలేని 'ఫాల్గుణోత్సవ' మైల్ల రగడ చా
 పదము లొనర్చిన భవ్యచరిత
 భగ 'రాజగోపాల దండక' సందర్భ
 వైదర్భి గన్న విద్యత్కపింద్ర
 సారమా 'వీరశృంగార సాంగత్యంబు'
 మెరయించు రసికుల మేలుబంతి
 'సంపంగి మన్నార సాంగత్యము' నమర్చి
 జగతిమెచ్చిన నెర జాణిరాయ
 గోపాలునకు 'వేండుకోల్లు విన్నపములు'
 దరవు లొనర్చు నౌదార్యధుర్య
 యెలలుపీడి పదాల్ హెచ్చు సంకీర్తన
 లభ్యాత్మ లొనరించు నతుల చర్య
 వాల్మీచిగుజ్జరివిల్వేడుదండ లా
 స్యము కంతుకక్షీడ యల్లకయును
 కొరవంజి శుభలీల గుజరాతిదేకి చా
 పదము జక్కిణి దురుపదము మదన
 బదదూత్యమును జోగిపదచాలి కారదా
 సామాజ్యమును చిందు సవతిమచ్చ
 రంబులు నాట్యకదంబు మొదలైన
 నాట్యముల్ హావణించు నవరసజ్ఞ

... ..

దీనినుండి యితని కృతులను నిట్లు నేకరింపవచ్చును.

నాటకములు :—1. రాజగోపాల విలాసము, 2. చెంగమలవల్లి పరిణయము, 3. గోవర్ధనోద్ధరణము, 4. రతిమన్మథ విలాసము 5. రాస క్రీడానవనీతచోరము, 6. పారిజాతాపహరణము, 7. చక్రవర్తి కల్యాణము, 8. రాధామాధవము, 9. ధనాభిరామము, 10. సత్యభామావివాహము, 11. ఉషాపరిణయము, 12. దక్షిణద్వారకాస్థలవర్ణనము, 13. కాళియ మర్దనము, 14. రఘునాథాభ్యుదయము, 15. ప్రహ్లాద చరిత్రము, 16. పూతనాహరణము, 17. విప్రనారాయణ చరిత్రము, 18. సముద్ర మథన నాటకము, 19. కృష్ణవిలాసము, 20. మోహినీ విలాసము, 21. జానకీ కల్యాణము, 22. ప్రణయ కలహము 23. కంసవిజయము.

ద్విపదలు :—1. సాదుకాసహస్రము, 2. మోహినీవిలాసము, 3. రఘునాథనాయకాభ్యుదయము.

1. గోపికా గీతలు, 2. భ్రమర గీతలు, సంస్కృతమునుండి తెలిగించినవి.

చౌపదులు :—1. ఫాల్గునోత్సవము రగడ - చౌపది.

దండకములు :—1. రాజగోపాల దండకము.

ఇంకను, వేడుకోలు విన్నపములు, దరువులు, ఏలపాటలు, సంకీర్తనలు, కొఱవంజి, మొదలగు యక్షగానములు, నాట్యము సేయునప్పు నాయా యభినయములకు రాగములకు ననుకూలములగు నాట్యములు నీతఁడు రచించినట్లు చెలియుచున్నది.

ఈతని గ్రంథములనుగూర్చి వివరించుటకుముందుగా, నీతని యాస్థానమున విలసిల్లిన చెంగలవ్వికాళకవి రచించిన రాజగోపాలవిలాసము నుండి యీతని చరిత్ర నుదాహరింతురు.

విజయరాఘవనాయకుని చరిత్ర

“శ్రీహరిపాదపద్మమున నాల్గవజాతి ప్రభవించెను. ఆ జాతిలోఁ గొందఱు రాజచంద్రులుదయించిరి. వారిలోఁ గృష్ణరాజును నాతఁడు మొదటివాఁడు. అతనికిఁ దిమ్మరాజు జన్మించెను. తిమ్మరాజు గుణాతి

శయముచే శ్రీహరియే మానవుడుగా నవతరించినట్లు ప్రఖ్యాతిగాంచెను. అతనిభార్య బయ్యాంబ. వారలకు మహాప్రసిద్ధుడు చెవ్వప్పవతి కొమారుఁ డయ్యెను. అతఁడు శ్రీశైలమునకు సోపానపంక్తి కట్టించి, ప్రాకారమును నిర్మించెను. వృద్ధాచలమునఁ బ్రసాద మండపములు గట్టించి గ్రామముల నాక్షత్రపతికి దానమిచ్చెను. అరుణాచలమున దేవాలయమునకు గోపురము కట్టించెను. వృషభగిరియందుఁ బూజాదికము లేర్పాటుచేయించెను. చెఱువులు త్రవ్వించి, ఘోడశమహాదానములు కావించెను. ఈతనిని చిన చెవ్వప్పయనికూడ యందురు. చిన చెవ్వప్ప మూర్తిమాంబను పెండ్లి యాడి యామెవలన అచ్యుతప్పనాయకుఁడను పుత్రునిఁ బడసెను.

అచ్యుతప్పనాయకుఁడు శ్రీరంగనాథస్వామికి సింహాసనము ప్రణవ మయమైన బంగారుసెజ్జ, రత్నాంగద కిరీటరాజము, అభయహస్తము నర్పించుటయేగాక దేవళమునకు నెనిమిదవ ప్రాకారమును గోపురమును నన్న శాలయును కట్టించెను. ప్రాకారములలో నారామములు నిలిపి, వైత్రరథారోహణోత్సవము జరిపించు నేర్పాటుచేసెను. అచటనున్న యర్చకకోటి కగ్రహారములిచ్చి, వివిధనాట్యనేవ, నివేదనములు ప్రతి దినము జరుగఁ గట్టడఁగావించెను, శ్రీరంగపతి సన్నిధానమున ముత్యాలతోఁదులావురుష దానమును గావించెను. ఈతఁడు భక్తిపరుఁడేకాక పరాక్రమవంతుఁడని, సమర నిశ్చంకుఁడని కీర్తిగొనెను.

ఇట్టి అచ్యుతప్పనాయకునికి మూర్తిమాంబకు రఘునాథనాయకుఁడు జన్మించెను. రణము పెండ్లిచవికెగా భావించిన మహావీరుండు రఘు నాథుఁడు. అతఁడు పాండ్య, తుండిర, చేర, పారశీక, ఆంధ్రదేశ రాజుల నందఱను జయించి, విజయలక్ష్మిని వరించెను. అతఁడపజయమన నెఱుంగఁడు ఈతఁడు రణరంగ ధీరుఁడైనను శత్రురాజులు వెనుకకుఁ దగ్గినవారిని సంరక్షించి, వెన్నాడకయుండు నుదారుఁడు. ఈతని యేనుఁగుల శాలలో వింధ్యసింహాశపు టేనుఁగులు, గుఱ్ఱాలశాలలో శక, సింధు, భాష్ణిక దేశపు గుఱ్ఱములు నుండెడివి. భాండాగారములో కోట్లసంఖ్యకుమించు నవరత్న మయ కాంచనాభరణములు ప్రకాశించెడివి. నగరిలో మెఱుపుదీగలఁ

బోలినమెలతలు మెలకెడివారు. ఇవియన్నియు శత్రురాజుల కానుకలు. ఈతఁడు జయించిన వీరులకు లెక్కలేదు. వైరిరాజుల శిరస్సులనెడి పాపాణములతో నితఁడు కావేరినది కానకట్టగట్టినాఁడన వచ్చును. కృతులు మెచ్చంగఁ దగినసత్కృతులు, ధరాదేవికి హారములనఁదగు నగ్ర హారములు, నకల దేవాళయ ప్రతిష్ఠలు, సర్వవిధములైన దానములను జేసి రఘునాథనాయకుఁడు రాజ్యమేలెను.

రఘునాథరాయని భార్య కళావతి. ఆమె పరమపతివ్రత. వారికి అచ్చుతరామభద్రుఁడని, విజయరాఘవనాయకుఁడని యిరువురు కుమారులు గలిగిరి. అందు పెద్దవాఁడగు రామభద్రుఁడు మహావీరుఁడు. అతని నిలువెల్ల కరుణ. అతనిపలుకులు నీతిప్రచారములు. తలఁపులు ధర్మమునకు పుట్టినిండ్లు. నడకలు దాక్షిణ్యసంకేతములు. అతఁడు మన్మథునివంటి నుందరుఁడు. అతనిసోదరుఁడే విజయరాఘవనాయకుఁడు. ఇతఁడే కృతిభర్త.

ఈతఁడు మహాపరాక్రమశాలి. శత్రురాజుల నిగూఢ తంత్రంబు లెఱుఁగు నిగిత్తజ్ఞత, వైరిరాజభూతములను నిగ్రహించు శక్తి, పరిపంథి వర్గమును స్తంభింపఁజేయు మగఁటిమి, పరరాజులను జంత్రపు బొమ్మల వలె నాడించు బుద్ధిసూక్ష్మత, యితని యందు మూర్తీభవించి యుండెను. ఒకనాఁడే యైదారు యోజనములమేర దాడి వెడలి తిరిగివచ్చు దండి తనము, ఒక గుఱ్ఱముపైనుండి వేటొక గుఱ్ఱముపైకి నెగురులాఘవము, మావంతు నెదిరించి యేనుఁగుపైకి నెగిరి దానినదలించు భుజశక్తి, ఎట్టి శూరునైన నెదుర్కొని వానిమర్మములు నాటునట్టు సూటిగాఁ గత్తి మీటు చాకచక్యము నీతనియందే కన్పట్టును.

సాహిత్య రాయపెండేరము

ఈతని కాలికి 'సాహిత్యరాయ పెండేరము' అను బిరుదండే కలదు. అది వైడూర్యములతోను, బద్మరాగములతోను, ముత్యములతోను, నీలములతోను గూర్పఁబడి సామంతరాజులు మ్రొక్కుచున్నప్పుడు వారి

కీరీటముల కాంతు లీగండపెండేరమున కుపచారము సమకూర్చుచున్నట్లు మెఱయుచుండెడిది. సభయందు జరుగు తర్కవ్యాకరణమీమాంసా చర్చలు, నవ్యకావ్యసాహితీ నైపుణ్య ప్రదర్శనములు, లక్ష్యలక్షణగ్రంథ సమన్వయ చాతుర్యములు, చమత్కారభాషాగోష్ఠీవినోదములు నీగండ పెండేరమున కుపచారముచేయుచున్నట్లు కన్పట్టెడిది. ఈపెండేరనినాదము బిరుద వాద్యములనాదమున కుత్కర్ష గలిగించుచు, విద్యావిషయిక సందేహములు గలిగినప్పుడు రాధాంతనినదమును బ్రకటించుచు సకలవిద్యా సామ్రాజ్యసింహాసన మెక్కినట్లు విలసిల్లుచుండెను. మఱియు నీపెండేరమున నాతఁడు జయించినరాజులు బొమ్మలై వ్రేలుచుండిరి.

శారదాధ్వజము

ఈతఁడు ‘విజయరాఘవవిలాసంబున’ విద్యాగోష్ఠి నున్నప్పుడు, పై పెండేరముగాక, యాతనిమోల “శారదాధ్వజము” నొప్పుచుండును. ఒక్కయెడ చీనిచక్కెర పానముకవలె మధురమై, వేటొకయెడ విరజాజి పూవుదండవలె పరిమళయుక్తమై, మఱియొక్కయెడ మలయమారుతము వలె జల్లనై, యింకొకయెడ నిండువెన్నెలవలె నిరతిక యాహ్లాదకారియై వెలయునట్లు కవితచెప్పఁగల చాతుర్యము విజయరాఘవనాయకునికే కలదని, తనహస్తముచే నీ ధ్వజము చాటుచుండును.

“పద్యము నవనవోన్మేషమై వెలయవలెను. వాక్యవైఖరుల లంకారానుసారులు కావలెను. శబ్దము పతంజలీవ్యాకరణ ప్రామాణ్యమై యుండవలెను. కర్పూరమువలె గవితాసందర్భము గప్పన గుబాళింప వలెను” అని శారదాధ్వజము చాటుచుండెడిది.

విజయరాఘవనాయకుని సాహిత్యగోష్ఠిలోఁ దలిరుండివెలఁబోలిన పండితులు “పాండ్యమండల విభాళా” యంచుఁ గై వారము చేసెడివారు. భరతసంగీతసాహితీవిద్యలు భామాస్వరూపములు దాల్చినవో యనునట్లు తమతమబిరుదు వాద్యములు, చిహ్నములు, వెలయఁగాఁ దారుణ్యవతులగు తరుణులందు తనరారుచుండిరి. వారిలో నాటకత్రైలు, పాటకత్రైలు నుండిరి. ఆటకత్రైలలో చంద్రరేఖ అగ్రస్థాన మధిష్ఠించినది.

చంద్రరేఖ

ఈమె విజయనగర సామ్రాజ్యాధీశుడగు వీరవేంకటరాయ పృథ్వీమహేంద్రునివలన బహువిధ బిరుదగౌరవముల నందిన నట్టువరాలు. ఈమెకాక నీ క్రిందఁ బేర్కొనఁబడిన నాట్యకత్తై లాసభయందెన్నిక గన్నవారు. వారొక్కొక్క నాట్యమున ప్రత్యేకవిశిష్టత గడించినారు.

రూపవతి	- చౌపదములు	నాట్యము
చంపకవల్లి	- శబ్దచూడామణి	"
మూర్తి	- జక్కిణి	"
కోమలవల్లి	- కొరవంజి	"
లోకనాయిక	- నవపదములు	"
శశిరేఖ	- దేశి	"
రత్నగిరి	- దరుపదములు	"
భాగీరథి	- పేరణి	"

ఇంకను మదనపదములు, దూత్యము, సవర్నమాలికలు మున్నగువాని నితరు లభినయించెడివారు. అన్నియును శాస్త్రోక్తముగా సభినేయము లగుచు వారి నాట్యకళా నైపుణ్యమును సువ్యక్తము గావించెడివి.

సంగీతమును నీ విధముగనే పాటకత్తైలు ప్రపంచించిరి. ఒక భామ వీణ, ఒక లేమ కిన్నర, నొకముదిత ముఖవీణ, నొకకొమ్మ పిల్లనగ్రోవి, ఒక ధవళాక్షి తంబురా, ఒక సారసాక్షి స్వరమండలము చేకొని, వానిపై సంగీతము వినిపించిరి. ద్విపదలొకతెఱవ, తత్ ప్రసంగ మొకతన్వి, యక్ష గానమొక యతివ, జోలనువ్వాలొక సుందరి, ధవళంబులొక తరుణి, ఏల లొకయించుబోణి-దండె మీటులతో, రావణహస్తములతో, తాళములతో, చెంగులతో సకలహృదయ ద్రవీకరణకారణులై సకల సభాస్థాన కారిణులై జంత్రగాత్రముల గాంధర్వవిద్య వినిపించిరి. కేవల శాస్త్రీయ మార్గమున నొక కీరవాణి, స్థాయిగమకము రక్తిగడలుకొన రాగాలాపన చేసెను. ఇంక దక్కిన వెలదులు వాద్యములతో విద్యుద్వల్లులవలె

గోష్ఠి సాగించునప్పుడు, ఆకాశమునుండి విద్యాధరులు మెచ్చగా విద్యుద్వల్లులు రమణీ వేషములు ధరించి యీ విద్యలు నేర్చుటకై భూమికి వచ్చినవోయని భ్రాంతిగలిగించినవి. ఆ సభయందే కృష్ణమాంబ తన కవి తాచాతుర్యమును జూపి, యందఱ నాశ్చర్యమనస్కులుగఁ జేసెడిది.

విజయరాఘవనాయకుఁ డిట్టి విద్యాగోష్ఠియందు విమగ్నుఁడైనను, నిరంశరదానశీలియై ప్రజలనేమఱక పోషించుచుండెను. కాశీనుండి రామేశ్వరమువఱకును, ద్వారకనుండి దక్షిణతీరమువఱకును, నీతని యన్న దానమును వినుతినపని బ్రాహ్మణులులేరు. ప్రతిదిన మేఁబది వేలమందికి నన్నదాన మొసఁగెడు మహాదాత.¹

ఆతఁడు, శా. శ. 1595 నకు సరియగు శ్రీముఖ సంవత్సర శ్రావణ శుద్ధ ద్వాదశీ సౌమ్యవారమున దక్షిణద్వారమున కృష్ణతీర్థమున స్నానము చేసి, సంకల్పపూర్వముగా షోడశ మహాదానములుచేసి, గ్రాహ్మణులకు నగ్రహారాదికము లొసంగెను. ఇది క్రీ. శ. 1633 వ సంవత్సరము. ఈ నాఁడే విజయరాఘవుని రాజ్యారోహణ దినము. ఇట్టి మహావిద్యత్కవి రాజచంద్రునికిఁ గాళయకవి తన గ్రంథమును పై సభయందు సంకీర్తము గావించెను. పైనిఁ బేర్కొనిన కాలమే 'రాజగోపాల విలాస' రచనా కాలమని యూహించవచ్చును. అట్లయిన నిది విజయరాఘవనాయకుని రాజ్యారంభవత్సరముననే వెలసినదని చెప్పనగును. విజయరాఘవనాయకుఁడు నలువదేండ్లు పాలించినాఁడు. తరువాతి కాలమున నీతని యాస్థానమునఁ బెక్కురు కవులును, మహాప్రసిద్ధిఁజెందిన కవయిత్రి రంగాజమ్మయు వెలసిరి. రాజగోపాల విలాసమున వారి ప్రశంసయేలేదు. ఇంతయేకాక, ప్రత్యాశ్వాసాంతమున నీ కావ్యము "చంద్రరేఖ" చిహ్నితమై యున్నది.

1. ఇప్పటికి నన్నదానములకు ప్రసిద్ధికెక్కిన యిండ్లకుఁగాని, సత్రములకుఁగాని "తంజావూరి సత్రములు" అనుపేరు వాడుకలోనున్నది.

- ప్రథమాశ్వాసము - దావనవల్లన వేష్టన
 రేవతక “ముద్దుచంద్రరేఖా” కాంతా !
- ద్వితీయా ,, - స్తపనాభ్యాంత ధ్యాంత
 ద్విపుయూథా “ముద్దుచంద్రరేఖా” నాథా :
- తృతీయా ,, - చతురానన చతురవనూ
 శ్రితవదనా “ముద్దుచంద్రరేఖా” మదనా !
- చతుర్థా ,, - “శ్రీముద్దుచంద్రరేఖా
 ప్రేమశేషాభిరామ” (రాజగోపాలవిలాసము)

పై జెప్పబడిన నట్టువరాలు చంద్రరేఖయే. వీరవేంకటపతి రాయల వలన మెప్పుచెందిన యీమి క్రీ. శ. 1614 ప్రాంతమున తంజావూరినిజేరి విజయరాఘవ నాయకుని జేపట్టి యుండవలెను, కాని యప్పటికి నాతఁడు యవరాజుగనే యామె నొక మహిషిగాఁ బరిగణించుటచే, కాళకవి యిట్లామె నామాంకితమును వెలయింపఁ జేసి యుండును. కావున రాజగోపాల విలాసము విజయరాఘవుని కాలమునఁ బ్రాథమిక కృతియే. మఱియు నిందు విజయరాఘవనాయకుని సాహిత్య విద్యావైభవము వర్ణితమైనను నసంఖ్యాకములైన యాతని గ్రంథరచనలేవియు నుదాహృతములుకాలేదు. అనఁగా నీకృతిరచనము నాటి కాలఁడింకను గ్రంథరచనము నారంభింపలేదని తెలియుచున్నది.

పై వానిలో లభ్యములైన గ్రంథముల వివరణము :

1. రఘునాథనాయకాభ్యుదయము, 2. రఘునాథాభ్యుదయము, (నాటకము) 3. కాళియమర్దనము - నాటకము, 4. ప్రహ్లాద చరిత్ర, 5. పూతనాహరణము, 6. విప్రనారాయణ చరిత్రము. ఇవి యన్నియు నాటకములే.

పై వానిలో రఘునాథాభ్యుదయము, రఘునాథనాయకాభ్యుదయము (ద్విపద నాటకములును¹), విప్రనారాయణ చరిత్రమును నేఁడు

1. పై రెండు గ్రంథములును సుప్రధాన దేశీయచారిత్రక పరిశోధకాచార్యులును ప్రకృత విద్వాంసులునగు డాక్టరు నేలటూరి వేంకటరమణయ్యగారి విపుల పీఠికలతో తంజావూరి సరస్వతీ మహావిద్యాలయమున ప్రకటితములైనవి.

ముద్రితములైనవి. ముద్రితములైన మూడు కృతులును జాత్రకముగనే కాక సారస్వతదృష్టిని ముఖ్యములైనవి.

రఘునాథాభ్యుదయము

ఇది తన తండ్రియగు రఘునాథనాయకుని గూర్చి రచించిన యక్షగాన నాటకము - శృంగార రస ప్రధానమగు నీ నాటకమున రఘునాథనాయకుడు చిత్రరేఖ యను వనిత మోహించుట, చిలుకచే రాయబారమంపుట, వారి సమాగమము వర్ణితములైనవి - మఱియు సందు రఘునాథరాయల కాలమున ప్రవర్తిల్లిన విద్యాగోష్ఠీ వినోదములు - రామభద్రాంబ, శుకవాణి కవయిత్రుల సమస్యాపూరణములు, రాజకీయముగా నాదాయవ్యయ విచారణలు, కమ్మవారి వక్కణ, మున్నగు నవి చక్క-గఁ జిత్రింపఁబడినవి.

రఘునాథనాయకాభ్యుదయము

ఇదియు పై విధమున రఘునాథనాయకుని చరిత్ర వర్ణించునదియే. ఇది ద్విపద కృతి. ఇందు మొదటి రెండాశ్వాసములు సమగ్రముగను, మూడవ యాశ్వాసము కొంతగనునున్నది. ముద్రితప్రతిలో (1-684, 2 - 484, 3-912) 2030 ద్విపదపంక్తులు గలవు. గ్రంథమింక సంతయుండెనో తెలియరాదు. ఈ గ్రంథము నాయకాభ్యుదయ రచనలకు సంబంధించినది.

నాయకాభ్యుదయ రచనలు

తమ తండ్రిల పూర్వవృత్తాంతమును డెలుపు నిట్టి రచనలకు రఘునాథనాయకుడే మార్గదర్శకుఁడు. అతఁడు తనతండ్రియైన అచ్యుతప్ప నాయకుని చరిత్రము, అచ్యుతాభ్యుదయమనుపేర రచించియున్నాఁడు. అది ద్విపదకృతియే.

రఘునాథుఁడు ద్విపద సలచరిత్రములో :

“ భూషించి యచ్యుతాభ్యుదయప్రబంధ
నిర్మాణమున మాకు నిఖలదేశముల
నిర్మల సత్కీర్తి నెగడుఁ గావునను
నటనలె ద్విపద కావ్యము జేసె యొకటి
ఘటియించి సత్కీర్తి గైకొందునంచు, మదిసెంది ”

అని చెప్పియున్నాడు. అచ్యుతాభ్యుదయము నేడు లభ్యము కాలేదు. విజయరాఘవుని కాలమున దానిని సభలోఁ జదివి వినిపించినట్లు పై గ్రంథమువల్లనే మనకుఁ దెలియుచున్నది. మఱియు నది రఘునాథ రామాయణమునందును సంగీతసుధ యందును బేర్కొనఁబడినది. దీని ననుసరించియే ద్విపదకృతిగా “రఘునాథనాయకాభ్యుదయము” అను పేర విజయరాఘవనాయకుఁడు రచించి యున్నాడు. విజయరాఘవుని పుత్రుఁడగు మన్నారు దేవుఁడును, తన తండ్రి చరిత్రమును “విజయరాఘవ నాయకాభ్యుదయము” అను పేర రచించినట్లు “హేమాద్భా నాయకా స్వయంవరము” భరత వాక్యమున నిట్లు చెప్పఁబడినది.

“ఇద్విధంబున విజయరాఘవభూపాలక ప్రియపుత్రుండును “విజయరాఘవాభ్యుదయాది” ప్రబంధ నిబంధన చాతురీ ధారే యుండును, అతులిత పితృభక్తిగురుభక్తి భాగధేయుండును మహితానుభావుండగు మన్నారు దేవుండు హావణించిన హేమాద్భానాయకాస్వయంవరము అను నాటకము¹.....

రఘునాథనాయకాభ్యుదయము రాజగోపాలస్వామి కంకితమై ప్రశస్తరచనతో నున్నది. ఇందు తంజావూరి కోటయందుఁగల భవనములు రఘునాథరాయని విజయవిశేషములు దినచర్య మొదలగునవి సంపూర్ణముగ వర్ణితములైనవి. వివరము లుపోద్ఘాతములోఁ జూడవచ్చును.

విప్రనారాయణ చరిత్ర

పన్నిద్రతాశ్వాసులలోఁ దెనుఁగు వారికిఁ బ్రియతముఁడైన తొండ రడిప్పొడి యాశ్వాసుల చరిత్రమును బ్రశస్తమైన యక్షగాన నాటకముగ విజయరాఘవనాయకుఁడు సంతరించియున్నాడు. ఈ కథను బ్రబంధ రూపమునఁ దొలుతఁ దెలుఁగున వెలయించినవాఁడు చదలువాడ మల్లన కవి. ²ఈతఁడు భారతకవిచరిత్రయములో నొకఁడగు నెఱ్ఱాప్రెగ్గడ వంశీ

1. తంజావూరి పుస్తక నూదిక, M. 675, పుట 277-278.

2. అంధ్రసాహిత్య పరిషత్తు (కాకినాడ) వారి పక్షమున క్రీ. శ. 1940 లో నీ గ్రంథము విపులమైన పీఠికతోఁ బ్రకటితమైనది. పీఠిక కర్త నిశుదవోలు శేంకట రావు ఎమ్. ఏ.

యుడు. ఈతని విప్రనారాయణ చరిత్రము ముద్రితమై ప్రచారమున నున్నది. దీని తరువాత యావదాంధ్రదేశమున విశేషముగ వ్యాప్తిని గన్నది సారంగుతమ్మయ్య రచించిన “వైజయంతీ విలాసము” అను ప్రబంధము. ఇవిరెండునుగాక, అముద్రితములగు పిడుగు వెంకటకవి రచియించిన “విప్రనారాయణచరిత్ర¹” ప్రబంధమొకటియు ఉత్తరరంగకవి రచియించిన “భక్తాంఘ్రిరేణువిలాసము²” అను యక్షగాన మొకటియుఁ గలవు. కాని విజయరాఘవుని యక్షగానకృతి వాని యన్నింటికన్న నొక వింతయగు విలక్షణత్వమును, ప్రత్యేకతయుఁ గలిగియున్నది. దాని నిట వివరించెదను.

ఇతర కవికృతులు.

విజయరాఘవనాయకుని కృతి.

1. విప్రనారాయణ చరిత్ర కథా సందర్భము జరిగినది. తిరుచనాపల్లి మండలములోని శ్రీరంగక్షేత్రము. తంజావూరి మండలములోని చంపకా రణ్యక్షేత్రము మన్నారగుడి.
2. అతని యిష్టదైవము శ్రీరంగనాథుడు విజయరాఘవుని యిష్టదైవము రాజగోపాలుడను మన్నారదేవుడు.
3. విప్రనారాయణుని బంగరుగిన్నె చార్య మునకు న్యాయ విచారణచేసిన రాజా చోళరాజు. ఇచట కృతికర్త విజయరాఘవనాయకుడు. ఈతడు చోళమండలాధ్యక్షుడై కదా!
4. విప్రనారాయణుని భక్తిప్రపత్తులు వ్యక్తిత్వము ప్రతిపాద్యము. విజయరాఘవనాయకుని వ్యక్తిత్వ మెల్లవోట్ల భాసించును.

1. తంజావూరి సరస్వతీమహలు పుస్తకభాండాగారము. సంఖ్య. D. 256. M. 226.

2. మదరాసు ప్రాచ్యలిఖిత పుస్తక భాండాగారము. సం. 1912. యక్షగాన దండక కేట్లాగు. పంపుటము. 8.

3. తంజావూరి సరస్వతీమహలు పుస్తక భాండాగారము. సంఖ్య. D. 617. M. 706. ఇది యచ్చట పండితులగు శ్రీ విఠలదేవుని సుందరశర్మ, శ్రీ అ. మహదేవ శాస్త్రిగారలచే పరిష్కరింపబడి తంజావూరి సరస్వతీమహలు ప్రచురణలో 15-వ పంఖ్యగా ప్రకటితమైనది.

విజయరాఘవనాయకుడు వీరవైష్ణవ భక్తి శిఖామణి. అందును శ్రీరంగనాథుని కాంతరంగిక భక్తుడు. ఆతఁడు ప్రతిదినము నంచెలపై తంజావూరినుండి శ్రీరంగమునకు ముప్పదిమైళ్లదూరము వెడలి, స్వామి దర్శనముచేసి తిరిగి తంజావూరికివచ్చి భోజనాదికము నిర్వర్తించువాఁడు. కాలక్రమమున నట్లుచేయ వీలులేక ఏడంతస్తుల గోపురము, తనకోటలో నిర్మించి, అది యెక్కి శ్రీరంగదేవాలయ శిఖర దర్శనముచేసి, భోజనము చేసెడువాఁడని యాతని చరిత్ర తెలుపుచున్నది. అట్టి భక్తుడు శ్రీరంగమునందే ప్రసిద్ధికివచ్చిన విప్రనారాయణుని కథయంతయు తన రాజ్యమునందే జరిగినట్లు వర్ణించుట యసంభావ్యముకాదు. విప్రనారాయణుడు నేవించుటకువచ్చిన దేవాలయము “విజయరాఘవభూపాల కల్పితంబులై యుప్పరంబంటిన గొప్ప గోపురప్రాకారంబులు” గలిగి. అచ్చట యధిపైవమగు రాజగోపాలుఁడు “విజయరాఘవభూపాలు డర్పించిన కిరీటీ వచ్చల కిరీటంబు” ధరియించెను. ఆ వెనుక చోళ భూపాలుని ప్రశంస, విజయరాఘవనాయకుని ప్రశంసయే.

“ద్వీ, శ్రీరాజగోపాల నేవచేజాల

శేరుగావించిన వీరుదునున్నీడు

.....

... ..

విజయరాఘవకౌరి విద్యావిహారి

భుజబల కంసారి పూర్ణసంసారి

యన్నింటసేఱధాని యారాజధాని

మన్ననతోనేలు మహిమేలుమేలు, ”

అను వీరి పంక్తుల ద్విపదగలదు. ఇది కామరసు వేంకటపతి సోమయాజి రచించిన “విజయరాఘవచంద్రికావిహారము” అను యక్షగానములోనిది వేంకటపతి సోమయాజి తన పట్టంపుకవి కావునను, ఈ భాగమున తన పొగడ్త యుండుటచేతను విజయరాఘవనాయకుఁడు తన యాస్థానకవి రచనను తన గ్రంథమున నెలకొల్పినని యూహింపఁదగియున్నది.

బంగారుగిన్నె పోయిన సందర్భమున అధికారి మాటలలో విజయరాఘవనాయకుఁడు స్పష్టముగా గోచరించుచున్నాఁడు. తలారి “తూరుపు తేరిదాంక హాలకులిశరేఖలు గలిగిన యడుగులజాడ కన్పించుచున్నది గాని మానసులు నడిచిన యడుగులు కానరావు” అని చెప్పినప్పుడు అధికారి యిట్లు ప్రత్యుత్తర మిచ్చియున్నాఁడు.

“అటువంటి యడుగులు గోపాలునికి, విజయరాఘవభూపాలునికి గాని యితరులకు లేదుగదరా? చోరుని యడుగు లెత్తమంటే నవసేత చోరుని యడుగులున్ను, యతని కుమారుని యడుగులున్ను కంటింటూ వచ్చేవు! మాకన్న సేవే భాగ్యశాలివిరా” పై యుదాహృతులనుబట్టి విజయరాఘవనాయకుఁడు విప్రనారాయణునికథను తంజావూరి క్షేత్రమునకే సంబంధించినట్లు మార్పుచేసి రచించుట, యాతని వైష్ణవభక్తి పరాకాష్ఠవలననే యని స్పష్టమగుచున్నది.

పన్నిద్రతాశ్వాసులను ప్రసిద్ధిజెందిన వైష్ణవ భక్తులలో తొండరడిప్పొడి యాశ్వాసు చరిత్రయే యాంధ్రవాఙ్మయమున విశేష వ్యాప్తి గాంచినది. ఈ చరిత్రకు మూలము దివ్యసూరిచరితము మున్నగు సంస్కృత గ్రంథములోను, ద్రావిడదివ్యప్రబంధములోను కన్పట్టుచున్నది. మూలకథకును, తెలుఁగుకవులు రచించిన కథకును నచ్చటచ్చట వ్యత్యాసములు కన్పించుచున్నవి.¹ కాబట్టి యీ కథ యాంధ్రభాషలో నవతరించినపుడే మొదట కొన్ని మార్పులు జరిగినవి. ఇది మొదటిఘట్టము. ఆపైని తెలుఁగుకవులలోనే ప్రబంధముగా నంతరించిన మల్లన, తమ్మయ్య, వెంకటకవి మున్నగువారు కథాసందర్భమున కొన్ని మార్పులు గావించిరి. ఇది యీ కథావతరణమున రెండవఘట్టము. ఇక విజయరాఘవ నాయకుఁడు యక్షగానకృతియందు నారాయణచరిత్ర కథను మూలగ్రంథము

1. పినిని చదలువాడ మల్లన-విప్రనారాయణ చరిత్ర పీఠికయందు నేను విపులముగఁ జెప్పించితిని. చూడుఁడు విప్రనారాయణ చరిత్ర ద్వితీయముద్రణ పీఠిక పుట, 85 - 86.

తోడను, తెలుగుకవులు ప్రపంచించిన కథానందర్థములతోడను విపులమగు విమర్శ గ్రంథము ప్రకటితమగుచో నది యాంధ్రవైష్ణవ వాఙ్మయమున కొక యమూల్యాంశము కాంగలదు.

ఈ కృతి విజయరాఘవనాయకుడు నందన సంవత్సరమున రచించినట్లు తిరువారాధన సమయమున సంకల్పములో “అస్మిన్వర్తమానేవ్యావహారికే చంద్రమాననే నందననామసంవత్సరే, ఆయనే, శుభమానే, శుభనక్షత్రే, శుభయోగే, శుభకరణే, ఏవంగుణ విశేషణ విశిష్టాయాం శుభతిథౌ చంపకారణ్య పుణ్యక్షేత్రే శ్రీ రాజగోపాలస్వామి సన్నిధౌ విజయరాఘవభూపాలస్య సర్వాభీష్ట సిద్ధర్థ్యం శ్రీ రాజగోపాలస్వామి పూజాంకరిష్యే” అను వచనమువలన స్పష్టమగుచున్నది. ఈ నందన క్రీ. శ. 1652 లో వచ్చినది గాన విజయరాఘవుని రాజ్యకాలమున పందొమ్మిదవయేట నిది రచితమైనదిని చెప్పవచ్చును. దీనినిబట్టి కామరసు వేంకటపతి సోమయాజి “విజయరాఘవచంద్రికావిహారకృతి రచనము” క్రీ. శ. 1652 వకు ముందే జరిగినట్లు నిర్ణయింపనగును.

ఇక గ్రంథమునుండి రెండు రసవత్ ఘట్టముల నుదాహరించుచున్నాను.

విప్రనారాయణుని వైరాగ్యభావ మీ క్రింది పదములో నెంత చక్కగ వర్ణితమైనదో చూడుడు

కాంభోజిరాగము ఆటలభము :

చదివేది దివ్యప్రబంధము మాకు సైపడుసంసారబంధము
 ఎదనుండు హరిభక్తిగ్రంథము యోగీంద్రులతోనే మాకుసంబంధము
 మీతో మాకేటిమాటలు, విన
 బ్రాతిగాదు మీపాటలు
 భవంబులు పర్లకాలలు, మా
 పాటలు హరిహరియేలలు
 తగిలియుండురు ముక్తిబాలలు మా

దాపురములు హరిలీలలు
 మేమున్నయూరు శ్రీద్వారకా, ముక్తి
 కామినిపైమాకు శోరికా
 స్వామిభక్తిమాకు చేరికా వో
 శోమలి నీవికపోజె యూరక
 ఆలుబిడ్డలు పొందుకోరము, మేము
 శోరేదీహరిభక్తిసారము
 నీలవర్ణుని గొల్పువారము, మీ
 యాలాపములు విననేరము
 పరమాన్నములు కాయగూరిలు మా
 పరిధానములు నారచీరలు
 సరిపోవుమీకు మామేరలు మా
 సంగడివాండ్రు ఫక్షిరులు.

దేవదేవీ విప్రనారాయణ సంవాద మీ యక్షగానమునందలి
 రసోత్తర రచనములలో నొకటి.

పదం - కాంభోజి ఆటతాళము :

విప్ర. ద్రావిడవేదము చదివినవాడనె ధవళాక్షి ! నీవు నన్నేలనే
 దేవ. ద్రావిడవేదము చదివినవారు కందర్పునివేదము విందురా
 విప్ర. అంగన ! మన్నరు తళిగప్రసాదము పొంగలి చవిగొన్నాడనే
 దేవ. పొంగలి చవిగొన్నవానికి వనితల యెంగిలిచవి మనసాయనా
 విప్ర. ఆరామకైంకర్య మాచరించి మన్నారని గొలిచినవాడనే
 దేవ. ఆరామకైంకర్య మాచరించువాని కీరామకైంకర్యమేలయూ
 విప్ర. చెలువ ! మన్నరుపాద తులనీదళములు శిరసునధరియించువాడనే
 దేవ. తులనీదళములు ధరియించువానికి తొలుతటిముడిపువ్వులేలయూ

ఇందచ్చటచ్చటఁ బాత్రోచితభాష వాడఁబడినది. అప్పటి రాజ
 కీయ వ్యవహారము ననుసరించి తమిళభాష బహుస్వరసముగ నుపయోగ
 మైనది. ఈనాఁడును నీ సాటకమును బ్రదర్శించిన పద్యాలను సమ్మో

దాంబుధి నోలలాడించును. ఇట్లేన్నియేని రసవత్తర ఘట్టములకుఁ బ్రత్యేకముగ స్థానమై ప్రశస్తమైన రచనతోఁగూడిన యీ నాటకము దాక్షిణాత్య నాటకములలో మేటియని చెప్పవగును.

అముద్రిత కృతులు

అముద్రిత కృతులలో నీ క్రింది పద్యము 'నాందిగా' ముందుగాఁ గానవగును.

సీ. భోజకన్యాముఖాంభోజ రాజమరాళ
సత్యాఘనస్తనస్తబకభృంగ
జాంబవతీవిలోచన చకోరశకాంక
మిత్రవిందాతటిశ్చేఢయాప
భద్రవశావళ భద్రదంతావళ
వరసుదంతామనో వనమృగేంద్ర
లక్షణారూపకలాపినీపర్జన్య
భానుసుతాలతా పారిజాత

గీ. పోడశశ్రీసహస్ర చ - యుగప్రసార
హరసార మసార మో - హనశరీర !
విజయరాఘవ భూపాల - భజనలోల !
కేలుమోడ్చెద రాజగో - పాల ! నీకు.

పై రచనము లన్నిటిలోను ప్రహ్లాదచరిత్ర యను యక్షగానము వివరికృతి. ఈ యక్షగానముననే విజయరాఘవనాయకుని కృతులన్నియుఁ బేర్కొనఁబడినవి. మఱియు నిందు పై సీనపద్యములేదు. గ్రంథములో నిది చాటుకావ్యముగాఁ బేర్కొనఁబడినది.

పూతనా హరణము

ఇందు శ్రీకృష్ణుఁడు పూతనను సంహరించుట వర్ణితము. గ్రంథారంభమునఁ భోజకన్యా ముఖాంభోజమరాళ అను సీనపద్యము గలదు. తరువాత కైవారగద్యలో నీతడు "చతుర్విధ కవితా నిర్వాహక సార్వభౌమ బిరుదాంగద విరాజమాన చరణాంభోజః" డని వర్ణితుఁడైనాడు.

కైవారగద్య¹ తరువాత రాజగోపాలస్తవము, చెంగమలమ్మ స్తవము, సూత్రవతీశస్తవము, పన్నిద్దతాత్పర్యులస్తవము మొనలైనవి కలవు. శ్రీకృష్ణుడు పూతన చనుబాలుద్రావి యామె ప్రాణములను హరించిన సంగతి కవి యిట్లు చెప్పియున్నాడు :

“క. ఆలోన వయ్యశోదా

బాలుడు జగజంత వింత బాలెంత విష

జ్వాలాభీలంబగు చను

బాలనుచు దాని ప్రాణపవనం బెగిచెన్.”

ఇందు యశోదాదేవి మాతృవాత్సల్యము, పూతన “బాలవర్ధని”యను బిరుదము తనకుఁగలదని గోపకన్యలను మోసగించినతీరు చక్కగా వర్ణితములైనవి. మఱియు పూతన, శ్రీకృష్ణునికి బాలగ్రహపీడ కలదని నందువలన బాలునికి పెక్కు-విధముల యపాయములు రాఁగలవని యిట్లు చెప్పినది :

“పనిత సర్పభయంబు వర్షభయంబు

ఘనతరాగ్ని భయంబు గజముచే భయము

జెట్టి పీరులపోరుచేఁ గొంత భయము

పుట్టంగనున్న దీ బుడుతని కింక ”

ఇచ్చట పూతనచే కవి వ్యంగ్యముగా శ్రీకృష్ణుడు బాల్యముననే సాధించిన ఘనకార్యములను ముందుగా నూచింపఁజేసినాడు. సర్పభయము-కాళియమర్దనము, వర్షభయము - గోవర్ధనోద్ధరణము, అగ్నిభయము-ఖాండవ దహనము, గజముచే భయము, జెట్టిపీరులచే భయము - ముష్టి కాసుర చాణూరమల్ల సంహరణము.

పైవానిలో ప్రస్తుత కథాంశమగు పూతనాహరణమునుగూర్చి విద్వదగ్రణులైన యొక విమర్శకు² లిట్లు విమర్శించినారు : “పూతన యనునది బాలురకు సాధారణముగవచ్చు నొక రోగము. ఇది చరక

1. తంజావూరి సరస్వతీమహలు పుస్తక భాండాగారము. సంఖ్య. 554. M.677

2. మహాభారత రహస్యము. కీర్తికేళులు పెండ్తాల శంకటసుబ్రహ్మణ్య కాశ్మీరారు.

మున శుశ్రుతమునఁ జెప్పఁబడినది. శ్రీకృష్ణుఁడు శైశవమునుండియు బలశాలియగు బాలకుఁడు గావున నారోగమును నధిగమించినాఁడు. పూతన రాక్షసియనుట శ్రీకృష్ణునికి దైవత్వము నాపాదింపఁజేయుటకుఁ జెప్పినది. ఇట్లే తక్కినవీయు సమన్వయము చేసికొనవలయును.”

ఈనాటకము ఖర సంవత్సరమున రచితమైనట్లీక్షించి పురోహిత వాక్యమువలనఁ దెలియుచున్నది. “ఖరనామ సం॥ ఉత్తరాయనవసంతర్తు పంచమీ గురువాసరమున బాలగోపాలునికి స్వస్తిపుణ్యాహములు”. ఈ ఖర సంవత్సరము క్రీ. శ. 1651 తో నరియగుచున్నది కావున నిది విప్రనారాయణ చరిత్రమునకన్న నొకయేడు ముందుగా రచితమైనది.

కాళియ మర్దనము¹

శ్రీకృష్ణుఁడు కాళియుని మర్దించుట యిందలి యితివృత్తము. ఇందు విజయరాఘవనాయకుఁడు కనకాబ్జనాయిక గన్న చిన్నకుమారుఁడుగా వర్ణితుఁడైనాఁడు.

ఈనాటకమును “భోజకన్యాముఖాంభోజ రాజమరాళ సత్యా ఘనస్తనస్తబకభృంగ” అను సీనపద్యముతో ప్రారంభము. విజయరాఘవుఁడు తన నామాంకతమును కవితావైశద్యమును తెలియఁజేసిన వెనుక, రాజగోపాలస్తవము చెంగమలవల్లి స్తవములుఁ గలవు.

“ద్వి. శ్రీరాజగోపాల చరకీర్తిజాల
కారుణ్య గుణశీల కల్యాణలోల

....

దక్షిణద్వారకాస్థల కృతలీల
రక్షింపఁగదవయ్య! రాధికాలోల!
కలకాంబునిధి కన్య కల్యాణభస్మ

1. తంజావూరి సరస్వతీమహాల పుస్తక భాండాగారము. సం. 500, M. 707.

సలలిత సౌజన్య జగదీశమాన్య

....

శ్రీశైవంగమలవల్లి చెబువైనతల్లి

కాచి రక్షింపవే కనకాబ్జవల్లి !”

పై స్తవములు రెండును విజయరాఘవుని రఘునాథాభ్యుదయ నాటకము నందు కైవారగడ్య తరువాత నున్నవి. రఘునాథాభ్యుదయము క్రీ. శ. 1643-44 సంవత్సరములమధ్య (పుటలు 2-3) రచితమైనదని గ్రంథ పరిష్కర్తలు పీఠికలో¹ వ్రాసియున్నారు. కాబట్టి కాళియమర్దనము క్రీ. శ. 1643-44 సంవత్సరముల వెనుకనే విజయరాఘవనాయకుడు వ్రాసి యుండవచ్చును. పూతనాహరణమును నాటకము క్రీ. శ. 1651 లో రచిత మగుటచేత ప్రస్తుతము మనకు లభించిన తేదీల ననుసరించి కాళియమర్దనము క్రీ. శ. 1643-1651 మధ్య రచితమైయుండునని నిర్వివాదముగాఁ జెప్పవచ్చును.

కథాప్రారంభమున దక్షిణద్వారకవర్ణనము శ్రీ రాజగోపాలస్వామి కొలుపు ద్విపదలలో వర్ణితమైనది. గోభిల, గోప్రశయమునులు వచ్చి రాజగోపాలస్వామిని స్తుతించిరి. ఆవెనుక మునీశ్వరులు కాళియ భుజంగ నాట్యప్రసంగంబు మున్నొక్కసారియైనను, మఱియొకసారి చూడవేడుక గలదని విన్నవించిరి. రాజగోపాలస్వామి కాళిందీతీరము క్షేరగనే కొంతవడి జలవిహార మైనవెనుక కాళియుండను ఘణిరాజుండు గలడని, ఆతనివలన యపాయములు కలుగుచున్నవని తెలిసికొని, నీటిలోనికుటికి, కాళియుని మస్తకముపై తన కాలూని, యాతని నణంగఁ ద్రొక్కెను. కాళియుని యంతఃపురకాంత లప్పుడు శ్రీ కృష్ణుని నిట్లు వేడికొనిన :

అ. శ. మమ్మ పెండ్లిసేయు మాప్రాణనాథుని

ప్రాణమిచ్చికేడు భక్తవరద !

నీవుసేయు పెండ్లి విక్కంబు భద్రంబు

నీన్న నాటిపెండ్లి పెండ్లికాదు.

1. రఘునాథనాయకాభ్యుదయము పీఠిక. పుట. 38.

శ్రీకృష్ణుడు కాళియున కభయమొసంగి, యాతని కాంతలతో నాతనిఁ బంపివేసెను. జలక్రీడానంతరము దక్షిణద్వారకయందుఁ బ్రవేశించి రక్తాబ్జనాయకగూడి నిండు కొల్పించెను. గ్రంథాంశమున రాజగోపాల స్వామి తనకుఁగా నాటక చాటుకవితాకన్య నొసంగిన విజయరాఘవ నాయకునకు నవఖండమండలాధిపత్యనిత్యాయురారోగ్యభాగ్య దిగ్విజయములు గలుగునట్లాశీర్వాదముఁగలదు.

ప్రహ్లాద చరిత్ర

¹ ఈ నాటకకృతి తక్కినవానివలె “భోజకన్యాముఖాంభోజరాజ మరాళ” అను సీసపద్యముతో ప్రారంభముగాక, విజయరాఘవనాయకుని రచనలు తెలుపు సీసమాలికతో ప్రారంభమగుచున్నది. “శ్రీలాంధ రాజగోపాలవిలాస నాటకము సందర్భించు సుకవిపద్య” అను పాదముతో ప్రారంభమగు సీసమాలిక నీవఱ కుదాహరించియున్నాడను.² ఇందు విజయరాఘవనాయకుని రచనలన్నియు పేర్కొనఁబడియుండుటచే, నిది యాతని చివర కృతియని చెప్పవచ్చును.

ఈ సీసమాలిక వెనుక రాజగోపాలస్తుతి చెంగమలవల్లి స్తుతియుఁ గలవు, “శ్రీరాజగోపాల చిరకీర్తిజాల” అనియు, “కలశాంబునిధికన్య కల్యాణాభన్య” యనియు మొదలుగాఁగల యీ స్తుతులు రెండును, విజయరాఘవనాయకుని కాళియమర్దనమునఁ గన్పట్టుచున్నది. కాళియమర్దనము ప్రహ్లాదచరిత్రలో పేర్కొనఁబడినది గావున నందుండియే ప్రహ్లాదచరిత్రమునకు పై స్తవములు సంగ్రహింపఁబడియుండును. ఈ నాటకమున ప్రహ్లాదుని విద్యాభ్యాస సందర్భమున సంభాషణ చాల చమత్కారముగానున్నది. ఎఱ్ఱావధాని, నర్వావధానుల సంభాషణలో హాస్యరసము తోణికినలాడుచున్నది. మఱియు నిందులో నానాటి వస్త్రాలంకారములుఁ బేర్కొనఁబడినవి. బ్రాహ్మణులు గంగమట్టిబెట్టి, సీరుకావిధోపతులుగట్టి, కెంగేల దర్భముల్లు పంచాంగములఁబూని,

1. తంజావూరి సరస్వతీమహలు పుస్తక భాండాగారము నం, 541. M. 692, 2. ఈ గ్రంథమునకే-పుటలు 87, 88, 89.

సభకు వచ్చువారు. వరుసలకు దిద్దిన వాసరము వెంటరాగా, కఱకు మూపునఁ జిల్వకావడిబూని, పరగ నాగవరాలిఁ బొడుచు పాముల జోగి సభకు వచ్చెడివాఁడు.

కథా విధానమున మార్పులేమియు లేవు, హాస్యరసము కొఱకు విదూషకుఁడును, శృంగారరసము కొఱకు రంభయు నీ నాటకమునఁ బ్రవేశ పెట్టఁబడిరి. గురుప్రహ్లాద సంవాదముతో నీ నాటక విమర్శ ముగింతును.

గురు : నమోహిరణ్యాయ! అనవోయి

ప్రహ్లా : నమోహిరణ్యాంబరాయ !

గురు : ఓయి! అహవలెగాదు అంబర శబ్దమేల చెప్పేవు నమోహిరణ్యాయ! అనవోయి

ప్రహ్లా : నమోహిరణ్యగర్భజనకాయ !

గురు : అయితే నీకీశబ్దం రాదు గంటివి, నమోచైత్యవరాయ ! యనవోయి

ప్రహ్లా : నమోచైత్యవరాయ !

గురు : ఓయి బాలకా! యీప్రతిహతి వచనంబులే! నమోదేవభయంకరాయ అనవోయి

ప్రహ్లా : నమోదేవభయంకరాయ !

గురు : భళాభళా మహాలెస్సాయె

“నే నొకటి చెప్పితే నీ నొకటి చెప్పుచున్నావు. ఓయీ ఎఱ్ఱావధానులు మా, ప్తివా! తన యద్వాతద్వాలు. మానండు. దొరకుమారుండు గదవయ్యా.”

శ్రీ కృష్ణవిలాసము

విజయరాఘవనాయకునిచే రచితమైన యీయక్షగాన మీ నడుమ ప్రకటితమైనది.¹ ఇయ్యది యింతకుముందు తంజావూరి పుస్తక వివరణ మునందున్నను, నిటీవలనే విజయరాఘవుని కృతిగా గుర్తింపఁబడినది.²

1. 1956 లో తంజావూరి సరస్వతిమహిళా పత్రికయందు ప్రకటితమై యా నెనుక ప్రత్యేక గ్రంథముగ వెలువడినది. గ్రంథపరిష్కర్తలు సరస్వతిమహిళా పుస్తక భాండాగార పండితులు శ్రీ విఠలదేవుని గుండరశర్మగారు.

2. తంజావూరి సరస్వతిమహిళా గ్రంథవివరణ, సం. 2. D. 843. 22. 599.

ఈ యక్షగాన ప్రారంభమున, నాతని కృతులలో సాధారణ ముగాఁగవట్లు “భోజకన్యాముఖాంభోజరాజమరాళ! సత్యాఘనస్త నస్తబకభృంగ!” అను సీసపద్యము లేదు. అయినను పరిష్కర్తలు ముద్రితప్రతియందు దానిని చేర్చుట సమంజసమే. కై వారగద్య తరు వాత రాజగోపాల, చెంగమలవల్లికా, గురు, పూర్వకవి స్తుతులుఁగలవు. భారతీ నేతను, శారదాదేవిని ప్రార్థించి కనకసరోజాంబికాస్తవ్యపాన జనిత సారస్వతసారతమీరి, సకలసత్కవికోటి సంతసంబంద నీ నాటక మును రచియించెను.

కథాప్రారంభమున రాజగోపాలుఁడు నిందుకొలువై యుండగా బరాబరి వచ్చి, విలాసవతియను యువతి రాకను తెలిపెను. రాజాజ్ఞయైన వెనుక నా విలాసవతి వచ్చి, రాజునకు ప్రేమికి-

“చూచేవురా నీవే చూచేవు - ఓ చెల్వమన్నార నా చెల్లుబడికి
ఎచ్చుమానిసివేర ఓకోరి! మన్న - యేమోయని యంటిర
గచ్చులు నాతోనె పోర - ముచ్చుకే మూరెడునోరా
ఏవేళను నామీదనుకంటా - అయింతిలో నన్నాడుకొంటా
భావజాఁడు జేసిన జంటా - పాయజేసినంటా
జాజమున నున్నగుడి - జోడుబాయనని నిలువనాడి
రాజమన్నా! యేచేది పాడి నీ - నైజము యిటువంటిపాడి,”

అని యొక పదకేళిక వినిపించెను.

అసమయమున నచటికి రుక్మిణీదేవి దూతికవచ్చి, రాజగోపాలుని, యామెవద్దకు రమ్మని చెప్పెను. ఆతఁడును సముచితముగ శృంగారించు కొని బయలుదేరుచుండగా, సత్యభామ దూతికవచ్చి, రాజగోపాలుని నత్యయింటికిని రమ్మని చెప్పెను. ఆతఁడును మొదట సత్యయింటికి వచ్చెదనని చెప్పి యామెను పంపివేసి రుక్మిణీదేవి భవనమునకు వచ్చెను.

రుక్మిణీదేవియు, రాజగోపాలుఁడును కొంతసేపు ద్యూతకేళిని నెఱపిరి. ఇంతలో రాజగోపాలుని రాకకై నిరీక్షించుచున్న సత్యభామ యాతఁడిక రాఁడని నిశ్చయించుకొని, విరహవేదనాదోదాయమానయై, యాతఁడున్న భవనమునకు వచ్చెను. ఇంతలో, రుక్మిణీ చేలికలై వచ్చి

రాజగోపాలు డచ్చట రుక్మిణితో రహస్యక్రీడయందున్నాడనియు నిప్పు డాతనిఁ జూచుటకు వీలుపడదనియు చెప్పినది. ఆ వృత్తాంతము విన్న తోడనే సత్యభామయు సత్యంత రోషావేశపూరితయై, తన భవనము నకు వచ్చి, వాకిట కావలియున్న నెచ్చెలులతో రాజగోపాలుడు వచ్చిన తలుపులు తెఱవవద్దని యాజ్ఞ పెట్టెను. అంత సత్యభామ తలఁపునకువచ్చి రాజగోపాలుఁడు సత్యామందిరోన్ముఖుఁడయ్యెను. కాని హెగ్గడిక తైలచే నివారితఁడయ్యెను. అంత సత్యభామకును రాజగోపాలునకును కొంత సంవాదము నడచినది. అపై నామె తలుపుతీయించి యాతనిని లోనికి రానిచ్చినది. అంత సత్యభామ తన్ను విడిచివెళ్ళినందుల కాతని పలు విధముల దూరినది. ఆమె సనునయించుటకు రాజగోపాలుఁ డామెకు స్వయముగా కురులుడువ్వి, పూవులుపెట్టెను. కాని యామె కోప ముతో తన్నంటవద్దని దూరముగా తొలగినది. అప్పుడు రాజగోపాలుఁ డామె కాళ్ళకు మొక్కి యామె నెడబాయనవి శపథముచేసెను. సత్య భామయు సంతోషిత స్వాంతయై యాతని కౌగిటఁజేర్చెను. ఇదియే యిందలి యితీవృత్తము. ఇందు ద్విపదలు, దరువులు గలవు. పద్యములు రెండుమాత్రమే గలవు. రచన యంతయు మనోరమముగా నున్నది.

విజయరాఘవనాయకునియాస్థానమునందు విలసిల్లిన కవులు, కవయి త్రులు పెక్కురు. కవులలోఁ దొలి పేర్కొనఁదగినవాఁడు చెంగళ్ళకాళకవి.

చెంగళ్ళ కాళకవి

ఈతఁడు రచించినది రాజగోపాలవిలాసమును నొక ప్రబంధము. తంజావూరి పుస్తక భాండాగారమునఁదప్ప మఱెచ్చటను దీనికి వేఱుప్రతి కానరాలేదు. అచ్చట నున్నవాని వివరణము లీ క్రింద నీయఁబడినవి.¹

1. శాళిపత్ర ప్రతులు : సంఖ్య 222 రాజగోపాలవిలాసము (కాళయ) M. 256; S-18 X 1½; L-52. 11. 6. G. 1900. గ్రంథ ప్రారంభము సరిగ నున్నది గాని గ్రంథాంతమున గద్యమందు సీసపద్యములోఁగించినది. సంపూర్ణము. వ్రాత చక్కనిది - 5 ఆశ్వాసమున నాఱవ పత్రమున సగము భాగము మాత్రము కలదు. అదితప్ప గ్రంథపాఠముఁ గన్నట్టుదు. శైలిలయము స్వల్పము. 223 - M 257 16 X 1½ 50 అద్యంతముల కొంతభాగము లేదు. 224 - M 398 18 X 1½ 18 ఇందు విజయ రాఘవుని పంశము మాత్రము పర్చితము.

విజయరాఘవ వంశావళి

గ్రంథావతారికలో విజయరాఘవనాయకుని వంశమునుగూర్చి, యాతని వైదుష్యమునుగూర్చి విపులముగ నుండుటచే జాలకాలము క్రిందటనే యీ భాగమును వేటుచేసి, “విజయరాఘవ వంశావళి” యని నామకరణము చేసినట్లున్నది. క్రీ. శ. 1936 లో “తంజాపురాంధ్ర వాఙ్మయము”ను గూర్చి వ్రాసినపు డాంధ్రసాహిత్య పరిషత్తున నేనీప్రతి సువయోగించితిని¹; కాని యిది గ్రంథభాగమేగాని వేటుకాదు. తాళపత్రప్రతులలో వ్రాయనగాని పేరుగాని వ్రాసిన కాలముకాని తెలుపఁబడియుండలేదు. గ్రంథాంతమునఁ బద్యములలోని స్వల్ప లోపములు తప్ప ప్రతులన్నియు బాగుగ నేయున్నవి. లేఖక దోషములున్నను వ్రాత స్ఫుటముగ నున్నది. ఇది గ్రంథమౌత్తకా వివరణము.

“రాజగోపాలవిలాసము” అను నీ ప్రబంధము తంజావూరి నాయక రాజును, మహాప్రసిద్ధుఁడును నగు రఘునాథనాయకుని పుత్రుఁడునగు విజయరాఘవనాయకుని కంకితముగా చెంగల్వకాళయ కవిచే రచింపఁ బడినది. ఈ కాళకవి తన్నుఁగూర్చి యీ ప్రబంధమున నిట్లు చెప్పి కొన్నాడు.

సీ. శ్రీవత్స గోత్రుండు శ్రీకరపాకనా
టాక్టేల బంధుజనాతికాయీ
కాళయమంత్రి పుంగవునకు గంగమాం
బకు నుదయించు తళుః ఫలంబు
రణరంగగంధవారణ బిరుదాంకిత
స్వకులజ శ్రీకంఠ సచివమాలి
పార్వతీ పరిణయ ప్రముఖప్రబంధ ని
బంధ ధురంధర ప్రౌఢ ఫణితి

గీ. యైన చెంగల్వచేంకటయ్యయును రావి
నూతల తిరుమలయ్య తనూజ కృష్ణ
మాంబ మునుగన్ననిధి కాళహస్తీ గిరిశ
కలిత లలితోక్తి భారవి కాళసుకవి.

(1-29)

1. చూడుడు. అంధ్రసాహిత్య పరిషత్తు రజతోత్సవ సంచిక. 1936
పుటలు 150-164,

పై పద్యమువలన నితఁడు పాకనాటి యాత్మ్యలనియోగి బ్రాహ్మ
బుడనియు, నితనితాత కాళయమంత్రి, పితామహి గంగమాంబయనియు,
తండ్రి వెంకటయ్యయనియు, తల్లి కృష్ణమాంబయనియుఁ దెలియుచున్నది.
మఱియు నితని తండ్రి రణరంగ గంధవారణ బిరుదాంకుడగు శ్రీకంఠనకు
మంత్రియనియు, నాతఁడు పార్వతీపరిణయమును ప్రబంధమును రచించె
ననియు, తల్లి రావినూతుల తిరుమలయ్యతనూజ యనియు, సీతఁడు
శ్రీ కాళహస్తీశ్వరుని ప్రసాదమునఁ గవితాస్థితి బడసిన వాడనియుఁ
గూడ స్పష్టపడుచున్నది.

ప్రస్తుత మీతని తండ్రి రచించిన పార్వతీపరిణయము లభ్యము
కాదు. కాని యీతఁడు కవివంశములోనివాడేయని చెప్పనొప్పును.
ఈతఁడు విజయరాఘవనాయకుని తండ్రియగు రఘునాథనాయకునికాల
మున నుండినట్లుగ నా తరువాతి పద్యమువలనఁ దెలియుచున్నది.

సీ. ఘటికా శతగ్రంథ ఘటనోత్పట నవీన
పాండిత్యగరిమలు భళియనంగ
నోష్ఠ్యనిరోష్ఠాది కోదామ రసగర్భ
సందర్భమానని సమృద్ధింప
మాకందమంజరీ మధుర్గురీ మాధుర్య
రచనావిశేష మారా యనంగ
పరివృత్తేతరయుక్తి భాగ మాతనకథా
చాతుర్యధుర్యత సంస్తుతింప

గీ. అయ్యదినముల రామ భద్రమృతారు
నేఁడు కృష్ణాజి కవితల నేర్పు మెఱసి
వినికెసేయుటలెల్ల మీ ఘనతఁగాఁచె
కవివిమతచర్య ! చెంగల్వ కాళనార్య !

(1-30)

పై పద్యమునఁ బేర్కొనఁబడిన రామభద్రాంబ, సంస్కృత
సాహిత్యసామ్రాజ్య భద్రా ననా సీ నయ ని ప్రసిద్ధికెక్కిన విదుషీమణి.
ఈమె సంస్కృతమున రఘునాథనాయకాభ్యుదయ మహాకావ్యమును

రచించినది. ఈమెకుఁ దెలుఁగుకవిత నేర్పినది కాళకవియేయని పై వానివలనఁ దెలియుచున్నది. కృష్ణాంబయను కవయిత్రి, విజయరాఘవ నాయకుని కాలమున నాస్థానములో నుండినట్లుగ నీ గ్రంథమున తెలుపఁబడియున్నది. ఈమె ఛందశ్శాస్త్రమున, సమస్యపూరణమున, సంస్కృతాంధ్రకవితల నిపుణురాలని కాళకవియే యిట్లు చెప్పినాఁడు.

సీ. ప్రస్తారసంఖ్యను బహుమాఁడుకోటులు
నలువదిరెండు లక్షలు పడేడు
వేలు నేక్కులును వింశతియును నాటు
వృత్తంబులందు నీవృత్తములకు
నీవర్ణ సమస్యనీవు గూర్చు మటన్న
నావృత్తమున సమస్యను రచించి
యందుకు శ్లోకంబు లాశువుగాఁ జెప్పి
యవి తెనుంగునను పద్యములు చేసి

గీ. యిరువదారును ఛందంబులెఱిగి యిట్లు
కవితఁ జెప్పిన వార లీభువిని గలరె?
యనుచు నందఱు వినుతింప ఘనతఁ గాంచె
కీర్తనీయగుణాలంబ కృష్ణమాంబ.

(1-27)

పై శిష్యురాండ్ర సామర్థ్యము వర్ణించుచు, స్వోత్కర్ష యనిపించు కొనకుండ, తన సామర్థ్యమునే వ్యక్తపఱచినాఁడు కాళకవి. ఈతఁడు

1. ఘటికాశతగ్రంథ ఘటనుఁడు - ఘడియకు నూజుపద్యములు చెప్పు సామర్థ్యముగలవాఁడు. అనఁగా ఆశుకవిత్వమునఁ బ్రవీణుఁడు.
2. ఓవ్య నిరోఢ్యాది నియమములతోఁ గవిత చెప్పువాఁడు - అనఁగా చిత్రకవిత్వమున నిపుణుఁడు.
3. మాకందమంజరీమధుర్ఘరీమాఘర్య రచనచేయఁగలవాడు - అనఁగా మధురకవితలో నాఱి తేజినవాఁడు.

4. పరిహృతేతరయుక్తిభాగ నూతనకథాకథకుడు - ఇతరుల మాటలు గైకొనక, కొత్తగా కథావస్తునిర్మాణము చేయగలవాడు. అనగా 'విస్తర' కవితావిశారదుడు. కాబట్టి కాళయ చతుర్విధకవితా విశారదుడని చెప్పనొప్పును.

ఇంక సీతఁడు సంస్కృతాంధ్రకవనమున, ఛందశ్శాస్త్రమున సంపూర్ణప్రజ్ఞ గలవాడని రెండవపద్యమే చెప్పుచున్నది. కాని యే కారణముచేతనో సీతఁడు రసికవతంసుడును, రాజకవింధ్రుఁడునగు రఘు నాథనాయకుని యాస్థానమునఁ బ్రసిద్ధికెక్కలేదు.

“ఉ. భూసుతకీర్తులైన కవిపుంగవులందఱు మెచ్చుచున్నట్లున్
తేనియసోనలై కసటుఁడేతిన చక్కరపానకంబులై
వీసులవిందులై రసికవేద్యములై యల వాగ్వధూటికన్
గానుకలైన”

(1-41)

యీతని కవిత రఘునాథుని నాకర్షింపవలసినదే. దీనికి, కాళకవి తొలుతనుండి విజయరాఘవనాయకునే యాశ్రయింపఁగా, క్రమక్రమముగా కాళకవి ప్రతిభగుర్తించి యీతని కేవలకవిగానేగాక స్నేహితునిగా సంభావించి విజయరాఘవనాయకుఁడు గౌరవించుచుండ, నాతఁడు రఘునాథనాయకుని యాస్థానకవిపదమునకుఁ బ్రయత్నముచేయు నావశ్యకత లేకపోవుటయే కారణముగాఁ గన్పట్టుచున్నది. విజయరాఘవనాయకుఁడు రాజ్యమునకు వచ్చినతోడనే గ్రంథ మాతనికీ గృతినొసంగుటకూడఁ బై యంశమును బలపఱచుచున్నది. మఱియును రాజైన విజయరాఘవనాయకుఁడు తన యింటికి తన భార్యలతోఁగూడవచ్చి, విండాగించి, యింటివారలనందఱు ననేకవిధముల గౌరవించెనని చెప్పిన యీక్రింది సందర్భమునుబట్టి, వారిరువురి కెంత యన్యోన్యగౌరవ స్నేహభాంధవము లుండెడివో గ్రహింపవచ్చును.

విజయరాఘవనాయకుఁడు గ్రంథమంకితము గోరుచు నిట్లు చెప్పినాఁడు.

మ. పరియార్వన్నె పసిండికిన్ వలపు పైపై జెందు చందంబునన్
 చదురులోమీఱు భవత్ప్రబంధమిల నిచ్చులో దక్షిణ ద్వారకా
 సదనాస్థాన కథానుషంగములచే సంభావ్యమై మించె నేఁ
 డది మాకంకిత మీవానర్పమని యాహ్లాదంబు సంధిల్లంగన్. (1-82)

సీ. అల సహ్యజాతటి నగ్రహారంబులు

బహురేకమించు నుంబళికయూర్లు

బంగారు టనుసుల పచ్చల పల్లకి

పసిండికొమ్మల కట్ట భద్రకరులు

పడివాగె లేజీలు బంగారుకాళంజి

హడపంబు చామరులో హంగకంబు

తరమైన చాకట్లు తారహారంబులు

నంగులీయాది రాజార్హభూష

గీ. లెలిమి నవరంజి హరివాణములును గిండ్లు

పెట్టెలకొలింది జాలెలు మట్టుమీఱి

... .. ఘనత

కనుగుణంబుగ దయచేసి యపుడు మఱియు.

(1-83)

క. కేశామాళుల సజ్జల

కేశీవనములను మించు గృహరాజంబున్

క్రిలేసంగ నొసగి లోకులు

మేలని కొనియాడ కరుణ మీఱంగనంతన్.

(1-84)

గీ. విందునకుఁ దాము గతితలు వేడ్కవచ్చి

వరుస సొమ్ములు తమయింటి వారికొసఁగి

యాత్మజాలకెల్ల చతురంత యానములను

మహితభూషణములు బహుమతులుసేయ

(1-85)

పై పద్యములవలన కాళకవి నెంతగ గౌరవించినది మనకు తెలియ
 వచ్చును. కాళకవిని సామాన్యకవిగా నెంచక, రాజకవిగానెంచి యాత
 నికి వివిధరాజు చిహ్నములనొసఁగి విజయరాఘవుఁడు సమ్మానించెనని
 యాత్మసాంతగద్యవలన నెఱుకపడుచున్నది. “ఇతి శ్రీమత్కాళహ సీ

శ్వర కరుణాకటాక్షు లబ్ధసిద్ధ సారస్వతనయ చెంగల్వ వేంకటార్యతనయ,
విజయరాఘవభూషప్రసాదాసాదిత వివిధరాజచిహ్న చిహ్నితభాగధేయ
కాళయనామధేయ ప్రణీతంబైన రాజగోపాలవిలాసంబను మహాప్రబం
ధంబునందు బ్రథమాశ్వాసము.”

కాళయ ప్రతిభావంతుడైనకవి. బంగారమునకుఁ బరిమళ మబ్బి
నట్లుగా, నీతనికి విద్వత్కవిరాజగు విజయరాఘవనాయకుని స్నేహబాం
ధవము సమకూడినది. ఈ రాజగోపాలవిలాస మొకటితప్ప దక్కిన
యీతని కృతులేవియుఁ గానరాలేదు. అయినను కాళయ కవితాచాతు
ర్యమును బ్రకటించుటకు నీ ప్రబంధ మొక్కటియే చాలును. ఈ విషయ
మునుగూర్చి విస్తరించుటకుముందు కృతిపతియగు విజయరాఘవనాయ
కునిగూర్చి మనము తెలిసికొనఁదగును.

రాజగోపాలవిలాసమునఁ బ్రథమాశ్వాసమునఁ గృత్యవతరణికలో
రమారమి యేఁబది పద్యములలో విజయరాఘవనాయకుని యుదంత
మంతయు వివరింపఁబడినది. అతని పూర్వులనంతటి సంగ్రహముగను,
కృతిభర్తనంగతి నవిస్తరముగను నందు వర్ణితమైనది. ఈ భాగమునే
‘విజయరాఘవ వంశావళి’ యని వేఱుచేసి వ్రాసినట్లు మున్ను
తెలిపియుంటిని.

ఇది దక్షిణద్వారకాస్థల మాహాత్మ్యమును డెలుపు నైదాశ్వాస
ముల ప్రబంధము. దక్షిణద్వారక యనఁగా తంజావూరి జిల్లాలోని
మన్నారుగుడి. అచటనున్న స్వామి రాజగోపాలుఁడు. ఈస్థల మాహా
త్మ్యమునకు మూల మగ్నికల్పమని తెలుపఁబడియున్నది. నూతుఁడు
శౌనకుని నడుగగా శౌనకుఁ డాతనికి “చంపక వనాంతరమున గోప్రళయ
మాని తపస్సుచేసి హరినివేడఁగా నాతఁడు ప్రత్యక్షమై యాతని శోక్కు
ననునరించి పదాఱువేల గోపికలతో, నష్టమహిషులతో నచ్చటనే
నిలిచెను” అని చెప్పుట కథాబీజము.

ప్రబంధమునందలి కథ

చంపక వనమున శ్రీకృష్ణుడు వనవిహారము సలుపుచు, అష్టవిధ శృంగారనాయకలవలె జెలగుచున్న తన యష్టమహిషుల స్వభావములు తెలియఁగోరి వారివారి నాయాజ్ఞాడలనుండ నియమించెను. తొలుత రుక్మిణీజాడకరిగి యామెకుఁ గనఁబడక పొంచియుండి, యామె యనుతాప మెఱిగి యెదుటఁ బ్రత్యక్షమై యానందాబ్ధినినోలలాడించెను. ఆ వెనుక భద్రమొద్దకు నొక దూతినంపి సంకేతస్థలముచెప్పి తానచ్చటి కేగెను. కాని భద్రయలిగి కృష్ణునినొకింతతడవు విరహవేదనకుఁ బాలుపఱచెను. అంత లక్షణ తన స్థలములో నొక చంద్రకాంతశిలపై కృష్ణునికొఱకు నిరీక్షించుచుఁ దన సౌధమునంతయు నలంకరింపఁజేసెను. ఆతఁడు రాకపోవుట చూచి యొక దూతినంపి రప్పించెను.

శ్రీకృష్ణుఁ డామెను సమ్మదాంతరంగిగ నొనర్చి తక్కిన కాంతలం దలంచుకొని వారి సమాగమము కాంక్షించుచుండెను. జాంబవతి తన దూతికతో విరహవేదన నివేదింప నామెవలన శ్రీకృష్ణుఁ డెఱింగి పొదల చాటున నామె యనురాగమ్ముగ్రహించి, యామెను మోదమునఁ దేల్చి, మిత్రవింద సౌధమునకేగి, యామెను ముదితురాలుగ నొనర్చి విరహ గ్లానిచేఁ గుండుచున్న సుదంతను సంతసపఱచెను. అపైఁ దనకొఱకు వ్యధచెందు కాళింది నానందమునఁ దేలించి, సత్యభామను సకల సౌఖ్యముల సంభావించెను.

ఆపైని దక్షిణద్వారకానగరమును గవివర్ణించి చంపకవనమునకు దక్షిణద్వారకానంజ్ఞ గలుగుట వివరించియున్నాడు.

చంపకవనమునఁ దపస్సుచేసెడు ఋషులలో వహ్నిముఖుడను సంయమిశ్రేష్ఠుడు గలఁడు. అతనికి గోప్రభయుఁడు, గోభిలుఁడు నను నిరువురు తనయులుగలిగిరి. వారిరువురిలో గోప్రభయుఁడు స్నాన సంభ్యాజవహోమకృత్యంబులు నిర్వహించుచు, సతిధ్యభ్యాగతులను పూజించుచు, నిరంతరభగవద్భక్తి సంస్థాపితుండై శ్రీహరిఁగూర్చి తపస్సు

చేయ నారంభించెను. అతఁడు శీతవాతోష్ణస్థితుల లెక్కింపక నుగ్రహీత పన్ను చేయుటతోడనే శ్రీ మహావిష్ణు వాతని తపశ్చర్యకు మెచ్చి ప్రత్యక్షమయ్యెను. గోప్రళయుఁ డాతనిఁ బలువిధములఁ బ్రణమించెను. మహావిష్ణువు మిక్కిలి సంతసించి వరముఁ గోరుకొమ్మనెను. రుక్మిణి మొదలగు పట్టమహిషులతోడను పదారువేల గోపికా సమూహము తోడను విష్ణువు శ్రీ కృష్ణావతారమున ద్వారకలో నున్నట్లుగా చంపక వనమునందు నివసింప గోప్రళయుఁడు కోరెను. అంత మహావిష్ణు వట్లే చంపకవనమునకు దక్షిణద్వారకా సంజ్ఞనిచ్చి యచ్చట కృష్ణావతార రూపమున వసించెను. గోప్రళయుఁ డాత్మేత్రంబునఁ దొలుతఁ గృష్ణుని వరమువలనఁ గృష్ణతీర్థమును, నందుండి హరిద్రానదినఁ గలుగఁ జేసెను. విష్ణు పుష్కరిణిని నిర్మించెను. అచ్చటనే బృందావన రూపమున వనమును బ్రతిష్ఠించెను. గోభిలుఁడుకూడ గోప్రళయున కీత్మేత్రనిర్మాణమునఁ దోడుపడెను. కొంతకాలమునకు గోప్రళయుఁడు వైకుంఠవాసి యయ్యెను.

ఇచ్చట బ్రహ్మ తొలుతఁ దపస్సుచేసెను. మహాలక్ష్మి విష్ణువును గూర్చి తపస్సుచేసెను. శ్రీ మహావిష్ణువు వారివారి కోర్కెల నెఱవేర్చెను.

ఆపైని హరిద్రానదీ ప్రభావము వర్ణితము. ఏ పాపమునకైన నిష్కృతి గలదు గాని కృతఘ్నతకు నిష్కృతిలేదు. అట్టి కృతఘ్నతా దోషమును దొలగించిన హరిద్రానదీ ప్రభావమున నొక కథ యనుసంధింపఁబడినది. గోదావరీనది యుత్తరమున సింధుసావీర మధ్యప్రదేశమున సౌరాష్ట్ర దేశముగలదు. దానిని రాజశేఖరుండను రాజు పాలించుచుండెను. అతఁ డొకనాఁడు వేటకు ఒయలుదేటి సాధన సామగ్రిచేస్తాటవికులతోఁ జాలతడవు వేటలాడి యనేక మృగములను జంపెను. అంత నొక వరాహము చెంచులకు వశముగాకుండఁ దన యెదుటనుండి పోవుచుండఁగా దానిని బట్టుకొనుటకై వెంటఁ దటిమెను. కాని రాళ్ళు రప్పలు, గట్టులు పుట్టులు దాఁటినను జిక్కలేదు. అతఁడును మిగుల డస్సి, దాహము మిక్కుటముకాఁగా నక్కడ నొక యాశ్రమము గన్నడ

వందు ప్రవేశించెను. అచ్చట యజ్ఞశీలుఁడను ముని యాతని నేదదీర్చి యాదరించి, యన్నపానాదుల సంతృప్తుం గావించి పురమున కనిచెను. ఆ వెనుక నీ రాజునకుఁ గృతజ్ఞతాస్వభావ మెంతవఱకు నున్నదో పరీక్షించుటకై మునిరూపముననే దొంగవానివలె, జీకటి పడఁగానే రాజుగారి ధనాగారములోని విలువగలవానిని గ్రహించి, పట్టుకొనిపోవుచుండెను. అంతఁ దలవర్ణాతనిఁ బట్టుకొని కట్లుకట్టి రాజుగారి ముందఱ నిలువఁబెట్టిరి. అంత రాజు మునినిజూచి తన కుపకృతి చేసినవాఁడని గ్రహించియు సామ్యుతీసికొని యాతని దుర్భాషలాడి యవమానపఱచి, యూరు వెడలఁద్రోయించెను. అంత కృతఘ్నుతా దోషముచే, రాజు మతిభ్రాంతి కలిగి పిచ్చివాఁడై యడవులఁ దిరుగుచుండెను. తన యాశ్రమము ముందు రాఁగానే యజ్ఞశీలుఁ డతని పాపము పరిహరించెనని యాతనిఁ జేరఁబిలిచి యిది వచ్చుటకు నాతని రాజ్యమదాంధతయుఁ గృతఘ్నుతయుఁ గారణమని తెలుపును. మఱియును బ్రాహ్మణాశీర్వాదమువలన నర్హ భుభములును నమకూరవలయుననియు నచ్చట హరిద్రానదిలోఁ గుంకినఁ బావ నివృత్తియై పూర్వరూపము వచ్చుననిచెప్పెను. అట్లు చెప్పిన తోడనే హరిద్రానదిలో మునుఁగఁగానే తన పూర్వతేజస్సు రూపమును ధరించి విష్ణుభక్తుఁడై యచటి రాజగోపాలస్వామికి నంతయుఁ గైంకర్యము చేసి కృతార్థుఁడయ్యెను.

రాజగోపాలవిలాసము శ్రీకృష్ణుని యష్టమహిమలను నష్టవిధ శృంగార నాయికలనుగా నిరూపించి కవి యాలంకారిక శాస్త్రానుగుణముగ శృంగార రసపోషణము గ్రంథమున నిట్లనుసంధించినాడు.

- | | | |
|--------------|-----------------|---------------|
| 1. దుక్కిణి | - కలహాంతరిత | ప్రథమాశ్వాసము |
| 2. భద్ర | - అభిసారిక | |
| 3. లక్షణ | - వాసకసజ్జక | ద్వితీయా |
| 4. జాంబవతి | - విప్రలబ్ధ | |
| 5. మిత్రవింద | - ఖండిత | తృతీయా |
| 6. సుదంత | - విరహోత్కంఠిత | |
| 7. కాంధి | - ప్రోషితభర్తృక | |
| 8. సత్యభామ | - స్వాధీనపతిక | చతుర్థా |

ప్రథమాశ్వాసమున మొదట నవతారికయు, బంధమాశ్వాసము చివర క్షేత్ర మహాత్మ్యమును సంఘటించి గ్రంథముఁ బూర్తి చేసినాఁడు. గ్రంథమందంతటను శ్రీ రాజగోపాలనామమున వెలసిన శ్రీ కృష్ణుని విలాసములే గావున నీ ప్రబంధమునకు “రాజగోపాలవిలాసము” అను పేరు సార్థకమగుచున్నది. “విజయరాఘవవిలాస” భవనమును రాజగోపాల విలాస మలంకరించుట విశేష సంఘటనమేగదా!

ఇంద్ర దాశ్వాసములలో 454 పద్యములు గలవు. ఇది ప్రబంధమని యనిపించుటకు, జతుర్థాశ్వాసమున ద్వారకాపురవర్ణన, పంచమాశ్వాసమున వేట వర్ణన చేయఁబడినది.

కాళయకవి కవిత ధారాశుద్ధిగలిగి ప్రసన్నమై మృదుమధురమై వెలయుచున్నది. సంస్కృతనమానము లుపయోగించిన నవి ప్రసాద గుణము గలిగి హాయిని గూర్చును. ఈతని సమాసరచన నన్నయ శ్రీనాథుల రచనఁ దలఁపించును.

మ. కలమండ్రోదిత రత్నకంకణ ఝణత్కారంబు తోరంబుగాఁ
దలియం దీక్షల సంచలించు గతి హస్తస్యాసమల్ మూఁగ
లలనల్ “పాండ్య నృపాల మండల విభాళా!” యంచుఁ గైవారముల్
వలనొప్పున్ రచియించి రంత మచిత వ్యాపార పారీణితన్. (1-20.)

చ. మలయతటి పటిర తరుమాంసల సౌరభభార మందసం
చలన సమీర లోల జలజాత మజాత పరాగరాగసం
కలిత మనోహరాస్తరణకాంత నిశాకరకాంత కేదికా
తలముననుండి యవ్వకచ తామరసాక్షిఁ దలంచి నెవ్వదిన్. (2-18.)

క. హరియంచె వారి బడలిక
పరిసరకాసారత్తిర పరిచిత హంసీ
గరుడంచల హతిచంచల
సరసిజడళ తాళవృంత జాతా నిలమల్; (2-40.)

నన్నయవలె మత్తైభ వృత్తము నడిపిండుటయందుఁ గాళకవి గట్టివాఁడు.

మ. నుమనస్సాయక లోలచాప మదఖర్జునశర్వ సేయునీ
బొమపొల్పంబు తదీయబాణముల సొంపుల్ శంపు వాఙ్మూపులున్
ప్రమదాంభోనిధిఁదేల్చి సౌఖ్యముల నాపాదించె నూహించఁగా
రమణీ ! కోపము సేయునట్టి యుపకారం బెన్నఁగా కన్యమే ? (3-50.)

అచ్చ తెనుఁగు పదములతోనిల్లే :

మ. తొగరారా తెగఁమేడ యోవరులతోతుల్ నేటనిద్దంపులే
జగురు స్వేన్నెల చల్వ చప్పురమునన్ జిన్నారి పూగుత్తులన్
నెగడం జేయఁగ బాటనుండి పలి లేనెల్ చిందు చందమునన్
చిగురుం బోడి మరారిఁజేరి పలికెన్ జిత్తంబు రానత్తతీకా. (2-6.)

మ. కలలో నైనను నీడు మాటలకు నాఁగాదంచు మాతాడుటల్
గలవో ? వాడలవాడలం దిరిగి రాఁగా నీకు మెండొడ్డుటల్
గలవో ? చూచినవారలందఱు నగంగా నిన్ని విన్నాణముల్
గలవో ? మానవతీవిలాస మకరాంకా ! యింక నేమందురా ? (1-99.)

ఇందు శృంగారరసము అమరుక కావ్యము నందువలె భావప్రధానమేగాని, యాంధ్రకావ్య సాధారణమగువర్ణన ప్రధానముగాదు. వస్తువర్ణన గావింపక, భావస్ఫూర్తముగ సంభాషణ మూలముననే శృంగారరసావిష్కరణము గావించిన కాళకవి ప్రతిభ యనమానమైనది.

రాజగోపాల విలాసమునకుఁ గొంచెము ముందుగఁ బుట్టిన విజయ విలాసముతో సరిచూచిన నీ విషయము స్పష్టము - విజయ విలాసమున క్లేషలమూలమున, వర్ణనలమూలమున వేంకటకవి రససిద్ధిఁ గావించినాఁడు. జాంబవతీ లక్షణానాయికల ఘట్టములోని సంభాషణలు చూచినఁ గాళకవి కేవల క్లేషవర్ణనల పొంతఁబోక యెంత భావప్రధానముగ రచించినదియుఁ గనబడుచున్నది.

ఈ గ్రంథము విజయరాఘవనాయకుడు సింహాసనమెక్కిన తొలి సంవత్సరముననే యనగా క్రీ.శ. 1631లో రచియింపబడినది. కాబట్టియే యీ మహారాజు కాలమున విలసిల్లిన రంగాజమ్మ మొదలగు కవయిత్రుల వృత్తాంతముగాని, విజయరాఘవనాయకుని రచనలుగాని యిందుండుట కవకాశములేదు. విద్వత్కవియు, విష్ణుభక్తాగ్రేనరుడునగు విజయరాఘవ నాయకుని కాలమునాటి విస్తృతమగు వాఙ్మయమునకు దలమానిక మగు! నీ కృతి నింకను మనము చక్కగాఁ జదువవలసియున్నది.

కోనేటి దీక్షితచంద్రుడు

ఈతఁడు “విజయరాఘవ కల్యాణము” అను నాటకమునకుఁ గర్త. రాజగురువగు శతక్రతు చతుర్వేది శ్రీనివాస తాతాచార్యుల శిష్యుఁడు. రామానుజాచార్యతనయుఁడు. విజయరాఘవనాయకునిచేత సగ్రహార తారహారాదిబిరుదవాద్య పారితోషికములందిన మనీషి. ‘కందళద్రవ గర్భనందర్పంబులు హవళించునట్లు’ రచితమైన యీ నాటకమునుండి యుదాహృతమైన యీ క్రింది భాగమువలన పై యంశములు దెలియు చున్నవి.

“శ్రీమద్రామాయణోపదేశ సంతృప్తాంతరంగ భగవత్కృపాపాంగ వీక్షణాను రక్షణప్రాప్త సూరాగ్రహార తారహారచిత రత్నకంకణకే దారతాను దూపమాక్తిక కలావహృద్యతర బిరుదవాద్యనానా వాహనాదీ సమ్మాన మానసియ శాశ్వతైశ్వర్యధుర్యుండును, బహువారరచిత యాగ భాగవంతర్పితాఖిల దేవాతావర్యుండును, సంగీతసాహిత్య విద్యా భురీణవరేఽభ్యుండును, రామానుజాచార్య తనయాగ్రగణ్యుండును, భారత భాగవతాది శిక్షావైచక్షణ్య విజిత విబుధాచార్యుండును గురు రాజ

1. ఈకృతి కంజాపూరి సరస్వతీమహలు వారిచే ప్రకటితమైనది. గ్రంథ సంపాదకుఁడు నిడుదవోలు నెంకటరావు ఎమ్. ఏ.

2. కంజాపూరి సరస్వతీమహలు గ్రంథ సంఖ్య. 701.

శతక్రతు శ్రీనివాసదేశిక ప్రతిష్ఠాపితోధ్యాయ వైభవధుర్యుండును, సకల సద్గుణ సాంద్రుండునగు కోనేటి దీక్షితచంద్రుండు” ; విజయరాఘవనాయకుండు “ శ్రీరామాభిరామంబగు శ్రీరామసాధంబు¹న కలువరాచెలువంబు గల చలువరాజగతిపై నూత్నరత్న సింహాసనసుఖాసీనుడై ” యున్న యపుడు,

చ. చతురవనో విశేషములు కాళ్వతజైభవ కోభనంబులుకా

వితరణ గౌరవంబులు నవీనయశంబులు దారతేజముల్

క్షితి కవిరాజకోటికినిఁ జేరుచునుండ దృఢప్రతలబుగాఁ

బ్రతిదినమున్ గృతుల్ విజయరాఘవభూపతిన్నుతింపఁగాకా.

అని కృతిపతిని వినుతించి గ్రంథమును రచించెను.

విజయరాఘవ కళ్యాణ మొక పెద్ద నాటకము నాటకప్రారంభమున రాజగోపాలస్తుతి, చెంగమలవల్లిస్తుతి గలవు. అపై చోళదేశ వర్ణనము, తంజావూరి వర్ణనము, విజయరాఘవనాయకుని కొలువు, చెంచులు వచ్చి రాజును వేటకు రమ్మని కోరుట, రాజు వేట కేగుట - మొదలగు నవి వర్ణితములు. చెంచువారి జీవిత మిందు చక్కగా స్వాభావికముగా వర్ణితమైనది. విశేషమేమనగా నిందు కొన్ని యాటవికుల పాటలును పదములును సచ్చటచ్చట చొప్పింపఁబడియున్నవి. కాటమరాజుమీద పదము, కంబమురాయనిమీది పదము, కూనలమ్మ పాటలు, ధర్మరాజుమీది పాటలు - ఇందు కన్పట్టును. రాజు వేటకు నేఁగునప్పుడంగన యాతనిఁ జూచి మరులుకొందురు. వారిలో కళానిధియనురాజుగారి కుమార్తెయగు మదనమంజరి యనునామె విజయరాఘవుని చూచి మోహించి యాతని పెండ్లియాడఁ దలఁచెను. విజయరాఘవుండును నామెపై విరాళిగొని, యామె యెట్లు తనకు లభించునాయని చింతించుచు తన రాజధానికి మరలెను.

1 తంజావూరికోటలో శ్రీరామసాధము కనుక ప్రాంగణమున నీ చలువరాజగతి నేటికిని గలదు. జగతి యనగా నేదిక. ఇది రాఘవాధ్యక్షుడయినను శిక్షానడినది. దీని దగ్గఱనే మహారాష్ట్రరాజగు శిరభోజీ కిలావిగ్రహము కలదు.

విజయరాఘవనాయకుఁడు కొంతతడవు విద్వద్గోష్ఠి నెఱపెను. రాజసభలో సంస్కృతము పాశ్చతము తెలుఁగు తమిళము నెఱిగిన విద్వాంసులుండిరి. శాస్త్రపండితులు వాగ్వాదముల నెఱపిరి. ఆయా భాషలలో పాండిత్యము, కవిత్వము ప్రదర్శించినవారిని రాజు సన్మానించెను. ఆమెనుక మదనమంజరి చెలి రాజువద్దకువచ్చి మదనమంజరి రూపరేఖా విలాసములు వర్ణించి యామెకు రాజుగారిపైఁగల యనురాగమును దెల్పెను. రాజును మదనమంజరిని వివాహమాడెదనని చెలితో మాటయిచ్చి యామెను సాగనంపెను.

ఇంతలో మదనమంజరికడకు, చెంగమలవల్లి యెఱుకతవేషముతో వచ్చి, యామె యభిలాష మీఁడెఱునని సోదె చెప్పెను. విజయరాఘవనాయకుని వృత్తాంతమును నాతని యాచార్యులగు శతక్రతు శ్రీనివాస శాతాచార్యులపారెఱింగి వారే మదనమంజరి వద్దకు స్వయముగావెళ్లి వివాహమును రహితపఱచిరి. అనంతరము ముత్తైదువుల సువ్వాల పాటలతో శోభనపు పదములతో మదనమంజరీ విజయరాఘవుల వివాహము వైభవోపేతముగ జరిపించిరి. విదుషీమణి యగు మదనమంజరి పదకేళి భర్తకు వినిపించెను.

ఇందు ఎఱుకతవర్ణనము, ఆమె సంభాషణము స్వాభావికముగ నున్నవి. విజయరాఘవుఁ డీకృతియందు శ్రీకృష్ణుని యపరావతారముగ వర్ణితుఁడైనాఁడు. ఈ గ్రంథమున సంకల్పములో నీ వివాహము సౌమ్య సంవత్సరమున జరిగినట్లు చెప్పఁబడియున్నది. ఈ సౌమ్య క్రీ.శ. 1669తో సరిపోవుచున్నది గాన నీ కృతి యా సంవత్సరముననే రచితమైనదని చెప్పనొప్పును. ఈ కృతికిని రంగాజమ్మ మన్నారుదాసవిలాస నాటకమునకుఁ జాల పోలికలున్నవి. మన్నారుదాసవిలాస రచనకాలము క్రీ. శ. 1662 సంవత్సరము కాబట్టి యీ కృతి మన్నారుదాసవిలాస కృత్యనంతరమే రచితమైనదని చెప్పవచ్చును. కాబట్టి కోనేటి దీక్షితచంద్రుడు

రంగాజమ్మ కృతి ననుసరించియే రచించెనుట నిర్వివాదము. ఈ విషయ మొకటియుఁగూడ రంగాజమ్మ కవితా నైపుణ్యమును ప్రత్యేక విశిష్టతయు నాకాలమున నామెకు సాహిత్యలోకమున గల గౌరవ స్థానమును దెలుపును.

పురుషోత్తమ దీక్షితుఁడు

ఈతఁడు “తంజావూరాన్నదానమహానాటకము” అను పేర నొక కృతిని తచియించి యున్నాఁడు. తంజావూరి నాయకరాజు లన్నదాన మునకుఁ జాల ప్రసిద్ధికెక్కినవారు. “నిరతావారితాన్నసత్రసంతోషిత పంచాశత్సహస్రభాసుర” అని రఘునాథనాయకుని వాల్మీకి చరిత్ర గద్యయందు గలదు. విజయరాఘవనాయకుఁడును నట్లే ప్రతిదినము నేఁబదివేలమంది బ్రాహ్మణులకు నన్నదానము చేసిన యన్నదాత. ఆకాలమున తంజావూరు దక్షిణదేశమందలి “యన్నపూర్ణసత్రము”, అనినచో నది సత్యోక్తియేగాని యత్యుక్తి కానేరదు. ఈనాటకమునం దచ్చటచ్చట పాత్రల సంభాషణములలో నరవభాష ప్రయుక్తమైనది. దీనికి సత్రమరులు అని అని నామాంతరము. అముద్రిత గ్రంథభాగము నుండి యీ క్రిందిభాగ ముదాహరించుచున్నాను.

“ఈ సత్రముల కధికారి నెల్లూరి యెల్లమరాజు ఏమనుచున్నాఁడు? మన యేలినవారు బ్రాహ్మణ్యప్రభువులు, వీరవైష్ణవ సార్వభౌములు అట్లుగనుక బ్రాహ్మణులకు అన్నపానాలపట్ల కొడువవచ్చినా తాళరు. పెరతమాత్రపువాడైనా తంజావూర ఉపవాసము ఉండరాదు. అటుగనుక గదియలు పడెండ్రాయెను రామానుజకూటము, మధ్యకూటము, పెద్ద సత్రము పరామర్శిస్తారా? పొడి ఆమరైనా? వంట అవుచున్నదా? తడి యాకులు అమరిస్తారా? ఉప్పు, ఉరగాయలు, ఉరుఖిండి, పప్పుపచ్చళ్లు వేవుడు కూరలు, తడిచాలు, పిండి మిరియాలు, పుల్లకూరలు, పాయసం, కక్తాయాలు మొదలైన పదార్థాలకట్లా కోళ్లన్నరాలు అమరిఉండా?”

ఇట్లు తంజాపురాన్న సత్రములు “వేంచేసియున్న నేతుకాశీస్థలాం తర నిరంతరితమతత్రయ ధరిత్రీనుపర్యులకు ఘృత గుడ పాయ సా పూ ప దధ్యన్న దుగ్ధవ్యంజనరతజీతం” బగుముఁ దదీయారాధనంబున హర్షంబు నొందించెడివి.

ఈ కృతీయందు నాయకరాజులకాలమున బ్రాహ్మణులకు గలుగు భోజన సదుపాయములు నిత్యాన్నదాన వ్రతస్థి చక్కఁగా వర్ణింపఁ బడినవి. నెల్లూరినుండి తరలివచ్చిన వారిలో ముఖ్యుఁడు నెల్లూరి యెల్లమ రాజు. ఇందులో విశేషముగా తెలుఁగువారి వంటకములే వర్ణితము లగుటచేత నా సత్రములలో నాంధ్రబ్రాహ్మణ భోజనము విశేషముగా లభించుచుండెడి దని గ్రహింపనగును.

ఈ నాటకము హాస్యరసప్రధానమైనది. కావున నిందసభ్యము లైన ఘట్టములు గలవు. వీనిని మనము నవీనవిమర్శకదృష్టితో పరిశీ లించిన యవి యుక్లేతోచును గాని మన ప్రాచీన సంప్రదాయదృష్టితో పరిశీలించిన నవి సరియైనవిగా గన్పట్టును. అది యీ క్రింది వివరణమునఁ గాననగును.

ఈ నాటకరచయితయే, తాను “హాస్యాద్భుతరసప్రధానంబుగా” దీనిని సంతరించినట్లు వ్రాసియున్నాఁడు. పెట్టుట భోజన సమయముల యందు, ముఖ్యముగా వివాహములు కెుదలగు శుభకార్యములందు, అసభ్యసంభాషణము తప్పక జరిగియే తీరును. ఆ సమయమునం దెవరును తప్పుపట్టరు. మన ప్రాచీన సంప్రదాయదృష్టితో నిట్టి సందర్భములు పరిశీలించిన, నవి లోక వ్యవహారమున సభ్యములే. ఇట్టి సంప్రదాయ మును పురస్కరించుకొనియే శ్రీనాథమహాకవి నైషధకావ్యమున దమయంతీ వివాహమున భోజన సమయమున-

నీ, నర్వతోముఖసిపాగుకుఁ దప్పి పడియెడు

కామహోదవము నిక్కముగ వలయు

నీముఖమ్మన మాకు నెఱయంగ ముఖమబ్బుఁ

గాంచుగావుత నిన్నుఁ గమలయోని

యనులోమమున కెన్న పనిఁబిఱికింటిల్లు

భగవదారాధన ప్రాప్తి విధిని

విద్యజ్ఞులు నిన్ను విధియించి వత్తురు

కలమధురములు నీగళరవములు.

అను పద్యమునందలి యసభ్యార్థములు చదువరులకు విదితములే. ప్రతి దినము పంచాశత్సహస్రభూసురులకు భోజనము పెట్టుట శుభకార్యమే గదా! కాబట్టి యట్టి సమయములలో హాస్యప్రసంగములు (మన దృష్టిలో నీనాటి కసభ్యములుగా దోచునవి) నర్వసాధారణములే యని నవీన విమర్శకులు గ్రహింతురుగాత! మఱియు నీ నాటకమున రాగ భోగాలవారు (వేశ్యలు) వచ్చుట, అచ్చట నొక బ్రాహ్మణుఁడు భార్యా సహితుఁడయ్యు వారిలో నొకతెను మోహించుట, సరసప్రసంగములు, మున్నగుదవి ప్రాచీన సంప్రదాయ పరిపోషకములే. వెలకై యన్నము పెట్టు పూటకూటి యిండ్లకడనే వేశ్యవాటియుండును. “అక్కలవాడ లోని వెలయాండ్రకు” అను క్రీడాభిరామవాక్య మిందులకు స్ఫూర్తము. తంజాపురమున వెలకు గాక, అన్నదానమే జరుగుచున్నది గాన, కవి యానాటి సంప్రదాయము ననుసరించి, రాగభోగాల వారిని రప్పించి ధూ సంప్రదాయము నిలిపినాడు. దీనివలన యాకాలమునాటి సామాన్య ప్రజాసీకముయొక్క జీవిత విధానము చక్కగా నెఱుఁగుటకు మన కవకాశముకలిగినది. కేవల సంభాషణమూలమున నుత్పన్నమైన హాస్యరసమున సభ్యతాసభ్యతలను చర్చించుట సమంజసము కాదు. అందును భోజన సమయమున జరుగు సంభాషణలందు సభ్యతను గూర్చి ప్రసంగించుట యొక్కొక్కప్పుడు విమర్శకుల యనుభవజ్ఞాన రాహిత్యమును విశదముచేయును. తంజాపురాన్నదాన నాటకము ఇతివృత్తము ననుసరించి సరసముగను హృద్యముగను నున్నదని విజ్ఞుల గుఱువు వారు గ్రహింతురు గాక!

కామరసు వేంకటపతి స్తోమయాజి

ఈతఁడు విజయరాఘవ చంద్రికా విలాస మనునాటకమును రచించిన మహాకవి, విజయరాఘవ పట్టభద్రుని పట్టపుఁగవి. ఈతఁ డీ నాటకమును 'విజయరాఘవచంద్రుని చంద్రికావిహార శృంగారలీలావిలాసంబు కవిజహ్వరంగ శృంగాటకంబులధాటి సల్పుభారతి ఘోటకంబుగా' శృంగారరస గర్భావిర్భావంబునకు గ ర్భోటకంబుగా మావణించి యున్నాఁడు.

ఈ నాటకమునుండి చోళదేశ వర్ణనమును, విజయరాఘవనాయకుని వర్ణనము సుదాహరించుచున్నాఁడను. దీనివలన నందలి కవితాశైలి యెఱుకపడును.

చోళదేశ తంజాపురవర్ణన - రగడ

కవులెంతరు చోళదేశము దివ్య - కావేరీవారి ప్రకాశము
నవరత్నములున్న కోశము సుర - నాయక రాజ్యసంకాశము
చెఱకు రాజనంపుఁబైరులు కాపు - నేమముగలిగినయూరులు
తీరముగాఁ బ్రవహించు నేఱులు చోళ - దేశంబున వెయ్యొఱులు
ఆ రాజ్యమునకు మంజీరము అల్ల - అమరావతి గన్నసారము
భూరమణీ మణిహారము తంజా - పురము సంపదలకొటారము
నవరత్నంబుల పేటలు దివ్య - నారికేళంబుల తోటలు
నవరణ నేసిన కోటలు వీట - నరసులు నూజాఱుకోటలు
వలరాయనిమీఁది యేలలు చాల - వర్ణింప నేర్చిన బాలలు
విలసిల్లు నాటకశాలలు అందు - వింతవింతలు కృష్ణలీలలు
పరులనుగెల్చిన పౌజులు మెచ్చ - బాలింతురు దినరాజులు
సరిలేని విద్యాభోజులు వీట - సడినున్న రాజాధిరాజులు.

విజయరాఘవనాయకుని వర్ణన

ద్విపద. శ్రీరాజగోపాల - సేవచే జాల
 చేరుగాంచిన తేడు - విరుచుమన్నీడు
 లక్షణాన్వితుడు క - శాశ్వతీసుతుడు
 దాక్షిణ్యకాలి యు - త్తమరాజమాళి
 రణముల జగదైత్తి - రఘునాథుపట్టి
 గుణరత్నముల దీవి - గురుజనసేవి
 బహుదానపరుడు భూ - పాలశేఖరుడు
 సహజగుణస్ఫుర్తి - సర్వజ్ఞమూర్తి
 రతులకు రతిరాజు - రాజుల రాజు
 వితరణగుణశౌరి - విభవ జంభారి
 జగదుపకారి వై - స్థవ మతోద్ధారి
 తగవులపీడు చిం - తామణిజోడు
 నీతికిమాంధాత - నియమ సంధాత
 జాతివార్తల మేటి - శౌర్యకిరీటి
 సరసుండు నెఱజాణ - చక్కనివాడు
 పరమవైష్ణవుల చే - పట్టు కుంచంబు
 బాహు విక్రమకాలి - భరతకోవిందుడు
 సాహిత్యభోజుండు - సంగీత వేది
 శోరినవారికి - గొంగు బంగారు
 చేరువమేరు వా - శ్రీత వర్గమునకు
 బేదల పాలింటి - పెన్నిధానంబు
 వేదకోవిదులకు - శైలలేనిసాము
 పలికిబొంకని రాజు - పరమవివేకి
 నిలుకడగలవాడు - నిత్యాన్నదాత
 పట్టభద్రుండు కృ - పాసముద్రుండు
 చుట్టాలనురభి రా - జాలమేలుబంతి
 వరశరణాగత - వ్రజపంజరుడు
 వరులపాలింటి పు - న్నమ చందమామ
 ఏకపీరుడు జగ - దేకవదాన్యు

డాకారమన్మథుం - డసమసాహసుండు
 మానినీనూతన - మకరశ్లేతనుండు
 భానుసమానుండు - పరతత్త్వజేది
 అనుమానమునఁజేలి - యాపనమాలి
 చనవరి యిల్లాలి - చనుఁబాలుఁగ్రోలి
 పెరిగిన యన్న గో - భిల మానికన్న
 పరతత్త్వరుచిఁగన్న - పాయంపుమిన్న
 విజయరాఘవశౌరి - విద్యావిహారి
 భుజబల కంసారి - పూర్ణసంసారి
 అన్నిట నపథాని - యారాజధాని
 మన్ననతోనేలు - మహి మేలుమేలు.

కవయిత్రి - లీలావతి - ఈమెవ్రాసిన కమ్మవక్కణ యొకటి యీ గ్రంథమున లభ్యమైనది.

వీ. క్షీరాజగోప కుమారులౌ విజయరా
 ఘన నాయనయ్యవారపధరింపఁ
 గదరయ్యదేవర పదపద్మములకు మీ
 బైటినాటకకాల పడుచునైన
 లీలావతిని బదిలేలు దండంబులు
 పెట్టిచేయంగల విన్నపంబు
 కలలోన ననుమీరు కలిసినదాదిగఁ
 గనుఁగోని స్వారిగాఁ గదలిరాఁగ

గీ. అసపడిమాచి నగరిసామ్రైన్ దాన
 మా చుకోరికఁ బంపితి మనవిఁదెల్పు
 గట్టిగా నన్నుమీరు చేపట్టకున్న
 నించువిల్పాఁడు మదినిర్వహింప నుండె.

ఇతి వృత్తము

విజయరాఘవనాయకుని విప్రనారాయణ చరిత్ర విమర్శవ్రాయనపు డీనాటకమును సూర్పి కొంత తెలిపితిని. ఇందలికథ చాలస్వల్పమైనది. ముందు నేనుదాహరించిన కమ్మవక్కణవాసిన లీలావతిని విజయరాఘవనాయకుడు వివాహమాడుట యిందలి యితివృత్తము. కథ చిన్నదియేయైనను కవి దీని కొక నూతనత్వము నాపాదించుటకునాకు ఉపాపరిణయమునందు వలెనే స్వస్థ వృత్తాంతమును ననుసంధించినాడు. ఉపానుందరికివలె లీలావతికిగలలో నొకపురుషుడు కానుపించి 'పూర్వజన్మమున నీ పూర్వసివి, నే నర్జునుడను. ఆనాడు నేను నిన్ను నిరాకరించితిని. అప్పుడు దేవేంద్రుడు మఱు జన్మంబున మన యిద్దఱకు సమాగమము గలుగునని పల్కె'నని యంతర్ధానమయ్యెను. అప్పటినుండియు లీలావతికి నా పురుషునిపై యపారమగు వలపుగలిగెను. అంత నామె విజయరాఘవనాయకుని చూచినంతనే తనకు స్వస్థమున సాక్షాత్కరించిన పురుషుడు విజయరాఘవనాయకుడేయని గుఱ్ఱించి మోహపరవశయయ్యెను. అంత నామె చెలికత్తె విజయరాఘవనాయకునియొద్ద కేగి లీలావతి వృత్తాంతము నామూలాగ్రముగాఁ దెల్పెను. విజయరాఘవుడును దివ్యదృష్టి నీ విషయము నెఱింగి యామెను చేపట్టుట కంగీకరించెను. ఇంతలో రంభ ఊర్వశి లీలావతిగా భూలోకమున నవతరించిన సంగతి నెఱింగి తానొక యెఱుకత వేషముతోవచ్చి లీలావతికి, విజయరాఘవునితో సమాగమము కలుగునని సోదె చెప్పి యామెను సంతోషపఱచెను. విజయరాఘవనాయకుడును నాతని మొహరుంగరమిచ్చి యొక చెలిచేత లీలావతికి పంపెను. లీలావతియు విజయరాఘవుని తనయింటి కాహ్వానింపఁగా నామె నాతఁడచట చేపట్టెను. గ్రంథాంతమున విజయరాఘవనాయకున కాశీర్వచనము గలదు.

పసుపులేటి రంగాజమ్మ

విజయరాఘవనాయకుని యాస్థానమునకు విద్యుత్కళికయగు రంగాజమ్మకు రంగా జీయని నామాంతరము. ఈమె యింటిపేరు పసుపులేటి వారు. తండ్రి వెంకటాద్రి, తల్లి మంగమ్మ. ఈమె రచించిన కృతులు,

1. మన్నారుదాసవిలాసము - ప్రబంధము.

2. మన్నారుదాసవిలాసము - నాటకము.

3. ఉషాపరిణయము - ప్రబంధము.

4. రామాయణ, భారత, భాగవత సంగ్రహములు - పద్యకృతులు. ఇవియేగాక సంగీతమున నీమె 'లలితఫణితిని మృదురసాస్పదములగు' పెక్కు పదములు రచించినట్లు తన యుషాపరిణయావతారికయందెట్లు చెప్పినది. 'ఇంపుమీఱనేనును శృంగారరసంబులఁ జెన్ను మీఱు మన్నారుదాసవిలాసంబు వినుపించుచున్న సమయంబున,

సీ. వేంకటేంద్రుని పుత్రి! విసుత సద్గుణధాత్రి!

ఘనియశోరాజి! రంగాజి! విసుమ

మాధుర్యమున వించు మన్నారుదాస వి

లాస ప్రబంధంబు లలితఫణితిఁ

గావించి మిగులశృంగారంబు గప్పట్టఁ

బదములు మృదు రసాస్పదములగుచు

రాజీంప రచించి, రామాయణంబును

భాగవతంబును, భారతంబు

గీ. సంగ్రహంబుగ రచించి సరసరీతి

మమ్ము మెప్పించితివి చాల నెమ్మిందనరఁ

బరగ హరివంశమున సుషాపరిణయకథ

తెనుఁగుఁ గావింపుమిఁక నీవు తేటగాఁగ.'

పై కృతులలో ఉషాపరిణయమును మన్నారుదాసవిలాస నాటకమును ముద్రితములు. ఈమెచే రచితములగు పదములకూడ మనకు లక్ష్యములు

కాలేదు. కాని యీమె తన కృతులలో వాని నచ్చటచ్చట కూర్చు కొనియుండుటచే నుదాహరణమునకు మాత్రమే మనకు దొరికినవి.

రంగాజమ్మ కృతులనుగూర్చి యెఱుంగుటకు ముందు నామె విద్యావైదుష్య మెఱుంగఁదగినది. దాని నాయా గ్రంథముల కడపటఁ గూర్చిన గద్యలే తెలుపఁగలవు. దానినిట నుదాహరించెదను.

‘ఇది శ్రీమద్రాజగోపాలకరుణాకటాక్షవీక్షణానుక్షణ ప్రవర్ధమాన సారస్వతధురీణయు, విచిత్రతరప్రతికాశతలిఖిత వాచికార్థావగాహనప్రవీణయు, తత్త్వతిప్రతికాశత స్వహస్తలేఖన ప్రశస్తకీర్తియు, శృంగారరస తరంగిత పదకవిత్వమహనీయ మతిస్ఫూర్తియు, అతులితాష్టభాషాకవితా సర్వంకమహనీషా విశేషవిశారదయు, రాజనీతివిద్యావిశారదయు, విజయ రాఘవ మహీపాలవిరచిత కనకాభిషేకయు, విద్వత్కవిజన స్తవనీయ వివేకయు, మన్నారుదాసవిలాసనామ మహాప్రబంధనకృతలక్షణయు, మహానీయరామాయణ భారతభాగవత కథాసంగ్రహవిచక్షణయు, పసుపులేటి వేంకటాద్రి బహుజన్మతపఃఫలంబును, మంగమాంబాగర్భశుక్తిముక్తాఫలంబును, రంగద్ధణకదంబయునగు రంగాజమ్మ వచనరచనాచమత్కృతిం జెన్ను మీఱు ఉమాపరిణయ ప్రబంధమునందు తృతీయాశ్వాసము’.

పై గద్యవలన నీమె రాజగోపాలదేవుని దయవలన కవయిత్రి యయ్యెననియు, వాచకత్వముననేగాక, చిత్రవిచిత్ర శతలేఖనీ విద్య యందుఁ బ్రవీణురాలనియు, నెనిమిదిభాషలలోఁ గవనమల్లఁగల నేర్పటి యనియు, బదకవిత్వమునఁ జౌఢిమగన్నదనియు, రాజనీతినెఱిగిన రమణియనియు, సరసశృంగార పదకవిశయందు జాణయనియు, విజయ రాఘవమహీపాలునిచేఁ గనకాభిషేక మహాశౌరవమునుబొందిన విద్వత్కవయిత్రి యనియు తెలియుచున్నది. (కనకాభిషేకముచేయు విధానముగూర్చి చూడుడు : శౌరవముచేయు వ్యక్తిపై పిందెలతో బంగారు నాణెములు స్నానముచేయునట్లు వెలువరింపవలెను. క్రిందపడిన యా నాణెములన్నింటిని తక్కినవారందఱకును పంచిపెట్ట వలెను. ఇందు కవికి శౌరవమేగాని కనకము లభింపదు.¹

1. చూడుడు శృంగారక్రిశాధము = కనకాభిషేకము పుట 189.

కనకాభిషేక గౌరవముఁబొందుట యనునది సామాన్య విషయము గాదు. లోకోత్తర ప్రతిభాశాలియగు మహాకవికిగాని, విద్వల్లోకమకు టాయమానుఁడగు మహావిద్వాంసునికిఁగాని చేయఁదగిన మహాగౌరవము లలో కనకాభిషేకమే ప్రథానమైనది. విజయనగర సామ్రాజ్యాధీశుఁడగు దేవరాయనిచే శ్రీనాథ మహాకవి యీ సత్కారమును గాంచినవాఁడు. వ్యాఖ్యాతృచక్రవర్తి మల్లినాథసూరి సర్వజ్ఞసింగ మహీపాలునిచే నీ సత్కారమును బొందినవాఁడు. కాని యింతవఱకు రంగాజమ్మ తప్ప స్త్రీ లెవ్వరును నిట్టి గౌరవమును బొందినట్లు మనకుఁ దెలియుటలేదు.

కవయిత్రియగు రంగాజమ్మ యిట్టిగౌరవమును బడయుట యాంధ్ర లోకమును, నందును ముఖ్యముగా నాంధ్రమహిళామండలియు గర్వింపఁ దగిన విషయము. అంతియకాదు, ఆంధ్రవాఙ్మయ చరిత్రమున నిది నువ్వుగ్ధాక్షరములతో లిఖింపఁదగినది.

గద్యలో 'అతులితాష్టభాషాకవితా సర్వంకషమసీషా విశేష విశారద' అనునది నీమెయెడల సార్థకమే. అష్టభాషలనఁగా 1. సంస్కృతము. 2. ప్రాకృతము. 3. శౌరసేని. 4. మాగధి. 5. పైశాచి. 6. చూళిక. 7. అపభ్రంశము. 8. తెలుఁగు అనునవి. ఈ భాషలయం దీమె కవితావైదుష్యము తెలుపుటకు మన్నారుదానవిలాస నాటకము నుండి యీ క్రిందివాని నుదాహరించుచున్నాఁడను.

సంస్కృతము. ఔదార్యమంగన్యపభంగవిధాన ధుర్యమ్
కౌర్యంచ ధైర్యమపి కౌర్యపలాలసీయమ్
రూపంచ పంచకరవీరవిలోభసీయమ్
యస్యాస్త్యహో విజయరాఘవ సౌర్యభౌమ.

ప్రాకృతము. భద్దజేయు పుణేతుహ చంపయరత్న ప్పయేన సంచాళో
హరిద్దణం యితశుజ్జ్వల మందిర విహయాయురాయగోపాళో.

శౌరసేని. విదదయసో వత్తదిసో జయియివిహద్దణ్విదోయేసో
కణ్ణపదబత్తినీళో మణ్ణరుదాసో మహిపాళో.

మాగధి. పురుష శరాసన శరినే దూషణ హరియ్య మహిమాయే
దాణేహంరాహేయే వియయి రహునాహశామి సంతాణే.

పైశాచి. సోపజ్యోగునవంతో బమ్మనహచ్చాను పూశస్తమహనానో
అయ్యజెన్నుసమానో శోకవిశోకస్స పున్నెనిమచందో.

చూళిక. ఖమశవిలోచనమధనే యాచకర్షున ధావ్యపాదపాదేయేసో
భాహాధశభశపద్దా ఆరవికారయ వియయరాఘవో విషయ.

అపద్రంశము పుణు కావిగోడి తుంహో డత్తూణ మజేన్నరూపు అసమాణు
దాయి యనిబ్బరవిరహ పుహాపు మణ్ణరుదాసు భూపాలు.

తెలుగున నామె గ్రంథకర్తయేగావున నుదాహరణమియలేదు.
సంస్కృత పదకవిత్వమునం దీమె చతురయనుట నీమె రచించిన చూర్ణిక
రూపకతాళ వర్ణములు మొదలగునవి తెలుపును. ఈమెకు సంస్కృత
వ్యాకరణమున మంచిప్రవేశము గలదనుటకు, మన్నారుదాసవిలాసమున
నొకచో నీమెవ్రాసిన వ్యాకరణశాస్త్ర ప్రసంగమే యుదాహరణము.
గ్రంథవిస్తరభీతిచే వాని నుదాహరింపలేదు.

మన్నారుదాసవిలాసనాటకమున నీమె ప్రతిభ లోకజ్ఞత హాస్యరస
సంవిధానము, సంగీతజ్ఞానము నిండారవెల్లి విరియుచున్నది. ఈ నాటకము
నందుఁ బాత్రోచితభాష వాడబడుటచే నిది మతీయు రసవత్తరమై
హాస్యమననిదియేయని నిరూపించుచున్నది. ఇందులకుఁ గొన్ని యుదా
హరణములు :

ముహూర్తము నిర్ణయించుటకు రాజాగారి యాస్థానముననున్న
గణితజ్ఞులు చర్చలు, ఒకరిపైనొకరి వాక్యములు సంభాషణ :

ఘోరజ్యోస్యులు : మంచనభట్లుగారు పంచాంగం విప్రదా ?

మంచనభట్లు : ఘోరజ్యోస్యులు, నేరనిమాటలె అడుగువు. చక్కంగా అక్విని భరణి
కృత్తికలు గురుతెరుగవు నీకు పంచాంగం బ్రిప్పేదిన్నా నీ భవిష్యికి.

ఘో : మంచనభట్లుగారికి మూలానక్షత్రమే మాటాడకమునుపే చూచిందేగుతూ ఉన్నది.

మం : ఓరి ఘోరజ్యోస్విగా! తిథివారనక్షత్రాల్లలో నొకటి గురుతెరు, గవుగదా!
పంచాంగమనంగా నేంధిరా ?!

భై : మంచనకు ముక్కు-మీదనే వుండును కోపం. అమావాస్యనాడు గ్రహణమనినీ ఆగ్నేయపుర్వ అనినీ దబ్బరలే వ్రాస్తే! మేము గ్రహస్సుటంచేసి గ్రహము లేదంటిమే.

మం : నీవు పోచన సోమయాజులవారింట మొగవాండు పుట్టునని ప్రశ్న జెప్పి యేకాక్షరప్రయోగం చేయించుకనస్తే!

భై : నీవు బుచ్చావధాని కొడుకు బుచ్చిగాండు పదహారోయేంటి పల్లకి యెక్కునని జాతకం వ్రాస్తే - ఇదిగో బిచ్చంయెత్తుక తిరుగుచున్నాండే!

మం : నే ఫలభాగం వ్రాసినవారు పదివేలమంది పల్లకిపదస్థులు నీళ్లంతలును పోరా.

మధ్యస్థులు : వోయి, చాలించరోయి, మీ జగడాలు, నగరివారు మహార్యం నిర్ణయించమంటే ఏమెగాధా లాడుచున్నారు.

పురోహితుల మాటలు.

కొండుభట్లమాట : అవునోయి యల్లుసోమయాజులు, నూరుతరాలనుంచి యీ యింటికి తగులైన పురోహితుండ నేనుండగా నీ శిష్యుడి కొడకవు నా స్వాతంత్ర్యం కొంగుముడిరూక తీసుకుపోయేటట్టుగా?

యల్లుసోమయాజులు : ఏమోయి కొండుభట్టా! మాతాతకు చివ్వపనాయనివారు పాతన సంభావన కట్టడచేసివుండగా నీ శిష్యుడవోయి అపహరించుక పోయేటట్టు. మా అన్న కొడకవా!

ముత్తైదువుల మాటలు.

యల్లమ్మ : అవునమ్మే తిమ్మక్క! నాకునక్క-బ్రద్దా వకటికొడవా? చాలుచాలు; నిన్న మావారు ముక్కురారం సంతలో పిండి కూరకంచున్నా గానుగపిండి చెచ్చేరు. నోరు మెదలించవలె వంచున్నాను.

తిమ్మక్క : పొరుగింటి తిమ్మావధానిపెండ్లాం వీరమ్మ పాటలు పాడుతూన్నది, అందుకొని నీవున్నా పాడరాదనవో.

యల్లమ్మ : ఇదేందో నీవు నాగవసానిలా పెత్తనంచేసును వుండేదానవున్నా కడమ వారు పాటలుపాడేవారున్నా.

తిమ్మక్క : వోకమ్మా-మా యింటిలయన యెందుకో యీవేల రమ్మంచున్నారు. పక్కండంతా మొగవారేవున్నారు. నీవు భవకంయెత్తు నేనుగూడా పాడేగాని

ఇట్లే లగ్ననిర్ణయనందర్భమున నీమె జ్యోతిషపరిజ్ఞానమును, విద్య
ద్గోష్ఠియందీమె విద్యావీశేషములును నీ నాటకము మూలమున వ్యక్తము
లగుచున్నవి.

ఇందలి కథ విజయరాఘవనాయఁడు కాంతిమతియను నొక కన్యను
వివాహమునాడు నట్టి వృత్తాంతము. ఒకనాఁడు రాజగోపాలస్వామి
యుత్సవము చూడవచ్చిన యువతులలోఁ గాంతిమతి యనునామె విజయ
రాఘవునిజూచి, మోహించి, విరహవ్యధతోవేగి, విలాసవతియను
నొకదూతిని రాజనొద్దకుఁ బంపెను. రాజును విలాసవతిచెప్పిన విషయము
గ్రహించి తాను గాంతిమతిని వివాహము చేసికొందునని తెలియఁజేసెను.
ఇంతలో నొక యెఱుకతవచ్చి ముందుగానే రాజు పెండ్లి కంగీకరించునని
చెప్పెను. విలాసవతి వచ్చి యీ శుభవృత్తాంతము చెప్పఁగానే కాంతిమతి
స్వంతోషముతోఁ గాలము గడపుచుండెను.

ఇక్కడ రాజు కాంతిమతి విరహముచే న్రుక్కుచుండఁగా రాజు
గురువగు శతక్రతు తాతయాచార్యులవా రీ సంగతి గ్రహించి కాంతిమతి
తల్లిడియగు రాజచంద్ర మహారాజునొద్దకుఁబోయి యాతనితో కాంతి
మతీ వివాహమునుగూర్చి ముచ్చటించెను. రాజచంద్రుండు సందుల కంగీక
రింప వివాహప్రయత్నములు గావించిరి. రాజును భద్రగజముపై నెక్కి
యూరేగిరాఁగా వధూవరులఁ బీటలపైఁ గూర్చుండఁబెట్టి పురోహితులు
వివాహసంకల్పము నడిపి “దేవతాహ్వననాంద్యగ్ని ముఖస్నాతకవ్రత
పునఃపుణ్యాహవాచన అంకురార్పణ కన్యావరణముంగళాష్టక సవవస్తు
ధారణ మంగళచూత్రధారణ వివాహప్రధాన హోమాదిశుభకర్మంబులు”
సక్రమముగా నడిపించిరి. మత్తైదువలంత ధవళంబులు శోభనములు
పాడిరి. విజయరాఘవ కాంతిమతీ వివాహము పూర్తియైనవెనుక నిజ
నగరప్రవేశమైనది. నాయికానాయకులు సుఖస్థితినుండిరి.¹

1. ఈ ప్రశస్తనాటకమును క్రీ. శ. 1928 లో నాంధ్రసాహిత్యపరిషత్తువారు
కీ. శే. జయంతి రామయ్యపంతులవారి సంపాదకత్వమునఁ బ్రకటించినారు. వారి
“అధునికాంధ్రవాఙ్మయదీక్షాశ్ఛారి”యందీ నాటకముగూర్చిన విమర్శనము 29-40
పుటలవరకుఁ గలిగియున్నది.

ఉషాపరిణయము

ఉషానిరుద్ధుల వివాహము వర్ణితమైన యీ ప్రబంధమున మూఁడ శ్వాసములు సమగ్రముగను నాలుగవ యాశ్వాసములోఁ గొంతభాగమును లభ్యమగుచున్నది. కృత్యవతరణికలో విజయరాఘవనాయకుని వంశావళి సంగ్రహముగాఁగలదు. శృంగారరస ప్రధానమగు నీ గ్రంథము నుండి కొంతభాగము నుదాహరించుచున్నాను.

ప్రారంభము :

శ్రీవిజయాయురున్న కులచే నలరించెదఁ గొల్పువారలన్
 ధీవిభవంబు మీఱనని తెల్పుచు హేమవనింజెలంగు రా
 జీవదళాయతాక్షిఁడగు చెంగమలేశుఁడు మన్ననారు గో
 త్రావిభుధేంద్రుని నిజయరాఘవ చంద్రునిఁబ్రోచుఁ గావుతన్.

ఇట్లు దేవతాప్రార్థనమును శతక్రతు శ్రీనివాసతాత గురువర్యు వంద నము నైన వెనుకఁ దంజాపురీశుఁడగు విజయరాఘవ మేదినీవిభవరుండు “రాజగోపాలవిలాసంబునందు నతులితవిలాసవత్తులైన కులనతులును విబుధసన్నతమతియగు విజయవెంకటపతియు, మహితప్రభావుండగు మన్నారుదేవుండును, తతేయశోధనుండగు తాతఘనుండును, రంగద్గణ విలాసుండగు చెంగమలదాసుండును, మొదలగు నిఖిలజన మిత్రులైన పుత్రులును, నిరుపమచరిత్రపవిత్రులైన పౌత్రులును, నిరవద్యరూపరేఖా కనకపుత్రికలైన పుత్రికలును నింపుమెఱయం దామరతంపరమైనిండి యుండ” రంగాజమ్మ మన్నారుదాసవిలాసము నాటకము వినుపించు చుండ, విజయరాఘవనాయకుఁడు ‘ సంస్కృత హరివంశమున నుషాపరిణయకథ తెనుఁగుఁ గావింపు ’ మని యాజ్ఞాపించినాడు. రంగాజమ్మయు కృతిపతియగు విజయరాఘవుని వంశము వర్ణించి గ్రంథము ప్రారంభించి పూర్తి చేసినది. కాని యీ కావ్యము సంస్కృత హరివంశమునకు తెనుఁగు గాదు. కథా సంవిధానమున మార్పేమియులేదు. తెనుఁగులో రంగాజమ్మ రచనకు ముందు ఎట్లున హరివంశమునను, నాచన పోమన ఉత్తర హరి వంశమునను, పోతన భాగవతదశమస్కంధమునను నీ కథ గలదు.

తాత్పర్యము చిన్నన్న ప్రప్రథమున ప్రత్యేకముగ ద్వీపద ప్రబంధముగ నీ కథను రచించియున్నాడు. వీనివెనుకనుగూడ వాఙ్మయమున, ప్రబంధ యక్షగాన గేయ శాఖలలో నీ కథ వెలసినది.

రంగాజమ్మ కృతీయందు కావ్యశీల్పముగాని, కథా కథనమున నైపుణిగాని కానరాదు. అయినను నిందలి శైలి సమాసాడంబరములేక, చక్కని పలుకుబడితో సులభగ్రాహ్యమై యున్నది. తంజావూరి నాయక రాజుల కాలమునాటి యాచారవ్యవహారములును, అంతఃపురమున జరుగు శృంగారక్రియాకలాపములును నిందు వర్ణితములగుటచే, నిది వాఙ్మయ చరిత్రకారులకు సుపయోక్తము. మఱియు నీ గ్రంథమునందు రంగాజమ్మ కృతిపతియు, తనభర్తయునగు విజయరాఘవనాయకుని కేవలము శ్రీకృష్ణాపరావతారముగా వర్ణించినది. ఇట్టి వర్ణన మన్నారూపవిలాస నాటక ప్రబంధముల యందునుగలదు. ప్రస్తుత ప్రబంధమున నిట్టిపట్టులు చూపుచున్నాను,

1. క. ఇచ్చకములాడి మిక్కిలి

విచ్చలవిడి గొల్ల చెలుల వేడుకమీఱన్

దచ్చనలగూడి జాణిగడు

నచ్చుతునకు మనుమఁ డనిన నడుగఁగ నేలా ?

(3-102)

ఇట్టిచోట్ల తంజావూరి అచ్యుతరాయలకు మనుమఁడగు విజయరాఘవుఁడని యొక యర్థమును, అచ్యుతుఁడనగా ద్వారకయందలి శ్రీకృష్ణుని మనుమఁ ఁడగు అనిరుద్ధుఁడనిమఱియొక యర్థమును మనకు స్ఫురించును ఇది ద్వార కాపురమున, అనిరుద్ధుని వేదకు సమయమున చెలులు చెప్పకొను సంద ర్భము లోనిది.

2. చెలువంబు తెలయంగ శ్రీరాజమన్నార

పారిజాతముఁ దెచ్చు భావమునను

(2-99)

ఇట్లు రాజమన్నార - మన్నారగుడియందలి రాజగోపాలస్వామి - ద్వారకలో కృష్ణుఁడు.

(ఇది చిత్రరేఖ యనిరుద్ధుని తోడైచ్చునప్పుడు గల వాక్యము)

3. నీ హరియశ్చ మేల్కొంది యద్దంబుఁ బువ్వులు

కపిలధేనువు క్షీర కలశములును

నిద్రయుగ్మంబును నడుక నీక్షించి

నిత్యకృత్యముఁ దీర్చి.....

(3-112)

ఈ ప్రభాతవిధి విజయరాఘవనాయకుఁ డిట్లే తీర్చుచుండెనని గ్రంథాంతరములనుండి మన కెఱుకపడుచున్నది.

4. విజయరాఘవనాయకుఁడు కొలువునకు వచ్చెడిముందుగా, నేవిధముగా, నలంకృతుఁడయ్యెనో, ఆదేవిధముగా శ్రీకృష్ణుఁడు కొలువునకు వచ్చుట యిందు వర్ణితమైనది. ఈక్రింది సంవాదములను చూడుడు.

ఉపాపరిణయము :

రఘునాథనాయకాభ్యుదయము :

సీ. అలరుక్మిణీదేవి యందంబుగనుపట్టు
నిలువుటద్దము పట్టె నేర్పు మెఱయ
... ..
మిత్రవిందాకాంతమేలైన చాకట్లు
వీనులఁ గీలించె వింతగాఁగ
గీ. కంఠమున భద్రనిలిపెను కంటసరులు
జనపునకలింద కన్యచే సరులమర్చు
చిరుదు పెండెంబు లత్కణశేర్మిఁ బెట్టి
(3-113)
సీ. పంచరత్నంబుల భాసురంబగువంకి
గుడతి యొక్కతె చెక్కి సాంపుమీఱ
(3-114)

ద్వి. నిలువుటద్ధం బొక సెలఁకుకదాల్చి
నిలువుటద్దము చెంత నీటుగానిల్వ
ద్వి నిద్దంపుఁ జెక్కుల నీటులుదేర
పెద్ద చేకట్టులు పియముతోఁబూని
కంటి కింపై మించు కంఠమాలికలు
కంట సరంబును కడు నేడ్చుఁబూని
చెలువైన వజ్రాలచే సరుల్ కెంపు
మరులైన నవరత్నములు దీర్చినట్టి
చిరుదపెండేరంబు పెరిమదీపింప
మొలకకింపులపిడి మొలంపకిచెక్కి
(580-615, పంక్తులు)

ఇట్టి సంవాదములన్నియు, రంగాజమ్మకు భర్త యందుగల నిరవధిక ప్రేమభావమును, అనన్యసామాన్య భక్తి భావమును, నూచించుచున్నవి. కాని యీ గ్రంథమంతయు లభ్యముకాలేదు. చివర నొక యాశ్వాసము పట్టుఖలమైనట్లు తోచుచున్నది. ఇందుండి కవితాశైలినిఁ దెలియుటకై కొన్ని పద్యము లుదాహరించుచున్నాను.

క. కుండకయుండఁగఁ గరముల

నిండుముఖికా బ్రహ్మయొట్లు సృజియించెనోకా

యందంబు పొగడఁదరమా

కండర్చుని రాజ్యలక్ష్మి కైవడిన మరెకా.

మ. ఘనసంఘంబు ప్రచండవాతమున వేగన్విచ్చు చందంబునకా
 ఘనదంభాళి కఠోరఘోర పరిఘాఘాతంబునకా నొచ్చియా,
 దనుజానీకముసాఱ జంటఁజని యుత్సాహంబు రెట్టింప న
 య్యనిరుద్ధుండట పోకుపోకుఁడు నిలుండంచుకా వసంబల్కుచుకా. 3-71.

సీ. ముల్లోకములు మెచ్చ ముక్కంటిచేతను
 వరములు గైకొన్న వరబలుండు
 వేయికరంబుల వివిధాయుధంబులు
 ధరియించి యనినీయు దైర్యకాలి
 జేతంద్రములులైన దిక్పాలకులనెల్ల
 క్షణమాత్రమునగెల్పు సాహసికుఁడు
 మాయాబలంబున మగఁజిమిచేతను
 బగతురసాధించు బల్లిదుండు

గీ. ప్రమథగణములతోఁ గూడ భర్తనంత
 వాఁడువాకిటిగొల్లయై వచ్చితింలున
 నల్లతోడితపురమేలు నట్టిమేటి
 యమితతేజోఁ ధికుండు బాణాసురుండు.¹

3-130.

మన్నారుదాసవిలాసము.

ప్రబంధము.

రంగాజమ్మరచనలలోఁ బ్రథమమును బ్రశస్తమును నగు సీ కృతి
 యింతదనుక ముద్రణభాగ్యము నందలేదు. ఈ గ్రంథ రచనాకాలము
 నాటికి రంగాజమ్మ కనకాభిషేక సన్మానములను బొందియుండలేదు.
 అందు విజయరాఘవనాయకునికి మన్నారుదేవునిపైఁ గల మక్కువయు,
 నామన్నారుస్వామికి నేతద్దేవాలయమునకు విజయరాఘవుఁ డొసరించిన

1. రంగాజమ్మ ఉపాసరిణియము, తంజావూరి సరస్వతీ పుస్తకభాండారము
 వారి పక్షమున, శ్రీ వి. సుందరశర్మగారిచే పరిష్కృతమై ప్రకటితమైనది. అంద్ర
 సాహిత్య పరిషత్తు (కాకినాడ) వారును దీనినిఁ బ్రకటించిరి. శ్రీ సుందరశర్మగారి
 పీఠికయందు యథార్థ విషయము లివ్వకములు గలవు. రంగాజమ్మ కులమునుగూర్చి
 రసముగ నీర్థాంతము గలదు. పరిషత్తు ప్రకటించిన గ్రంథమునకు తంజావూరి ప్రకటిత
 గ్రంథమునకు కొన్నిచోట్ల భేదములు గలవు. పీఠిక యుదాహరణము చూపుచున్నాను.

దానధర్మములు, అచ్చట ఫాల్గునమాసమున జరుగు తిరునాళ్ల వైభవములు కాంతిమతీవివాహము మున్నగునవి వర్ణితములైనవి. ఈ గ్రంథమునకుఁగల రెండు ప్రతులలో నొకటి గ్రంథలిపిలో నున్నది. ఈక్రింది గ్రంథావతారికవలన గ్రంథ రచనానందర్థము తెలియఁగలదు. గ్రంథావతారిక :

శ్రీరాజగోపాలాయనము:

ఉ. శ్రీరుచిరాంగియై తెలయు చెంగమలాంబికఁ గూడి సంతత
శ్రీరమణీయై భవభేషములకఁ గను మన్ననారతా
సారసుపుత్రపౌత్రులను కాశ్యతలత్సృ లాసంగి వేడ్కుదు
ర్యారభుజాబలుక విజయరాఘవభూపరుఁ బ్రోచు గావుతక.

ఉపాపరిణయము ద్వితీయాశ్వాసము 48 పద్యము. - పరిషత్తువారు ప్రకటించి ప్రతిలో నిట్లున్నది.

సీ. కన్నె పాయముదాన గదిసి నా మెవిని
బలుగంటి నేతురా! బయములేక
అటపాయము దాన నగడుగాజన్నులఁ
గొనగోరలుంతురా! కొంతులేక
ముద్దరాలను నేను ముద్దు చెక్కిలిసొక్కి
జీరలునేతురా! చింతలేక
గోలను కాఁగిటఁ గ్రుచ్చి నీ సరిపెన
గురుతులు నింతురా! సరకులేక

తే. గీ.
...
...
...

ఇందు లేటగీతి లేదు.

తంజావూరి ప్రతియందు పై నీసపద్యపు గీత మిట్లున్నది.

గీ. బాలికామణిపైన నా పాన్పుఁ జేరి
పచ్చవిల్పిని కేలిని ముచ్చువగల
వేగుదనుకను ననుఁ గూడి వింతఁగాఁగ
గానీ నేతురే! నీ వింత కరుణలేక.

కా. క్రిందివానినిధికోల్పువారి కెపుడుకా తేమాయురాలోగ్యల
 క్రిందవానిమతికాంతికిర్తి మహిమలోచేమార్పు క్రిపతురా
 జీవాత్ముక సకమలామరేంద్రతిలకుకా క్రిరాజగోపాలకుకా
 నేవింతుకాకృతి మత్ప్రతిప్రబలలక్ష్మీసిద్ధి ప్రార్థింపుచుకా.

ఉ. బంగరతమ్మిదోయి కరపద్మములకా ధరియించి భామమే
 మాంగనిభాభిరామ కన కాంచమునకా గొలువున్న కొమ్మ మా
 చెంగమలమ్మ సత్కరుణచేతను తామరతంపరైమహికా
 రంగలరంగ నీ విజయరాఘవభూవరుఁ బ్రోచుఁ గావుతకా.

చ. ఫణిపతితావహించు మహిభారము సర్వము నిర్వహించు నీ
 ప్రణవతబలాధ్యుడంచు నుతి పల్మరునేయుచు తేమొగంబులకా
 గణనకునెక్క పద్యపదగద్య నిబంధన చారుమాక్తి ధో
 రణులను సారెకుకా విజయరాఘవకౌరికి నిచ్చుఁ గావుతకా.

క. పక్షింద్రుఁ డధిక శీతల
 దాక్షిణ్యవిలోకనామృత స్ఫుటధారకా
 పక్షుంబు మిగుల నెప్పుడు
 రక్షించుంగాత విజయరాఘవనేతకా.

ఉ. తేత్రముశీలఁ బూని యదువీరునికిందగు నైనన్యపాలుఁడై
 కాత్రవకోటిగీటడంచి చాలజయంబు లొసంగు మేటియా
 నూత్రపతీప్రియుండు బలసూదనముఖ్యులనేలు నేత స
 న్నైత్రి జెలంగ సంతతము మన్నరుదాసునిఁ గాచుగావుతకా.

గీ. విజయరాఘవమేదిసీ విభునిఁ గన్న
 తండ్రిగురువును దైవంబు తానెయగుచు
 చెలువుమీరు శత్రుకరుక్రినివాస
 తాతయాచార్య చరణపద్మములు గొలుతు.

క. పన్నగకాయ చరిత్రము
 పన్నుగద్రవిడ ప్రబంధ ఫణితినుడువు నా
 పన్నిద్దరాకువార్ణప్ర
 పన్నుల సన్నుతులు నేనీ భావింతు ఘడికా.

గీ. మన్న నాడుకరగ్రహ మహిమనహిత
చయములును బెల్లు హితులకు జయములొసంగు
శంఖచక్ర గదాఖడ్గ శార్ఙ్గములను
వందనంబునుఁ జేతు నే వరుసతోడ.

క. శ్రేల్మాగించెద మృదునూత్తల
కల్మికినైవెమ్మ (నమున) గడఁగెడుభక్తి
పల్మరు నుజనాధృతికి
వాల్మికివ్యాసముఖ్యవరకవి తతికి.

క. ఆదిమఘణీయన బుధుల
త్యాదరమున పాడు కానహస్రముఖకృతుల్
వేదె (ఱంగుల) రచియించిన
వేదాంతాచార్యవర్యు వేట్కడలంతు.

ఉ. ధారుణిపై పరాండు.....రుహరింపుచునుండు దుష్కవుల్
ధీరసభాంతరంబులను తీరుపడంగ మెల(ంగనే)ర్తురే
కోరిపదారజాలములె కొంకక కైకొనుచుండు చె.....
కారద చంద్ర చంద్రికల శంక దొరంగి చరింపనేర్తురే.

అని ఇష్ట దేవతా వందనంబును నుకవిజనాభినందనంబును, కుకవిజన
నిందనంబును, గావించి యే నొక్కప్రబంధంబు నరసవచనరచనా చమ
త్కారంబుతోరంబుగా, ధీరజనంబుల కింపుమీర రచియింపుతలంపున
నుండ నొక్క శుభదినంబున

సీ. ఏరాజ చంద్రుండు శ్రీరాజగోపాల
నేవాధురీణుడై చెలంగుచుండు
నేరాజతిలకంబు హేమాబ్జనాయికా
వరతనూభవుడన వన్నెకెక్కు
నేరాజ శేఖరుడిలలోన పదియారు
దానంబు లొక ముహూర్తమునఁ జేసె
నేరాజసింహుండు వీరాధి వీరుడై
పరవీరుని గెల్చి బాధ్యుఁడనె

యతఁడు రఘునాథభూపవరాత్మజుండు
మానిసిజన మోహనమస్త్తథుండు
భూరిక్తి ప్రకాశిత భువనతలఁడు
క్రిలవిలసిల్లు తంజాపురీవిభుండు.

వ. వెండియు నఖండనిజనైభవ నిర్జితాఖండలుండును, ఖండిత ప్రతి భూపాలమండలుండును మండలాధిపకిరీటకోటిచిరత్న రత్నరచిత పాదారవిందుండును, అరవిందబంధు బంధురప్రతాపభాసురుండును, సత్రపూరతాన్నసంతర్పిత భూదేవతాలక్ష్మ్యుండును మన్నా రు దా న నామాంకిత వత్సుండును, శారదాధ్వజాంకుండును, సంగర రంగ నిశ్చంకుండును, కళావత్సంబికా గర్భసుధాంబుధిచంద్రుండును, నగు నవ్విజయరాఘవేంద్రుండు నిండువేడుకతో బలుగ రాణించు నాణిము(త్యం)బుల కుచ్చులను, మగరాల నిగరాల నీడలు దేరుగోడలును, బంగారు మెఱుంగుల రంగారు కంబంబులను, డంబుగల పగడంబుల బ్రోడికను దెలను గుంపులైన కెంపుల పిడిగలుగు కోడిగ లును, గప్పగల నీలంబుల జాలంబులం బ్రకాశించు పద్మరాగాను బంధ(ంబు)గల ద్వారబంధంబుల రాగంబుల చెక్కడంబుల చొక్కటంబై వాటంబులైన కవాటంబులను హెచ్చుపచ్చులతీరునం గనుపట్టు రాకట్టునేలలను, మెండుకొను బొండుమల్లెల నుల్లసంబాడు తెల్ల జల్లులను, శ్రీమద్రామాయణాది కథాసంవిధానంబులం ప్రకటం బులగు చిత్రపటంబులను సరిగకుట్టు పనులకును హోంబట్టు మేలు కట్టులును రాజరాజ సభాతులితవిలాసంబగు రాజగోపాలవిలాసంబున యత్నంబునంబుచిన నూత్నరత్న కంబళంబులమీఁద తద్దయు నొద్దిక యగు, రతనంపు గద్దియయందు తీరుగా పేరోలగంబై యొక పడంతి యడవంబును, నొక మంజువా(ణి) కాళాంజయు, నొక పువ్వుంబోణి పావడయు, నొక బిత్తరిబెత్తంబు, నొక వాలుగంటివాలును, ఒక యం డ జ యా న గిండియునుంబాని పరిసరంబునక గొలుపునలుప వామభాగంబున హేమఫీతంబున శతక్రతు శ్రీనివాసతాతయాచార్యు

వర్మిండు, శ్రీమద్రామాయణ భాగవత భారతార్థంబు లుపన్యసిం
పుచునుండ, నాజయలక్ష్మి యనందగునాజయమ్మయు, సంపదలసౌంప
(ల)రు చెం ప క వ ల్లె మ్మ యు, నిరుగడల సరసనొరనుకకూర్చుండ
ప్రఖ్యాతనయులగు తనయులును సకలగుణపాత్రులగు పాత్రులును,
నెమ్మిగలమున్ననుమలును, అతులితాలాపవిజితశారికలగు కుమారిక
లును యథోచిత ప్రదేశంబులనిండియుండ, మరియు నా దండనిస్తుల
గుణప్రశస్తయగు కస్తూరెమ్మయు, సతివిశాలనయనాంబుజయగు
నంబుజవల్లెమ్మయు, విశదగుణరేఖయగు శశిరేఖకమ్మయు, ప్రఖ్యాత
కీర్తిగల మోహనమూర్తమ్మయు సరసగుణ నిష్ఠాతయగు కృష్ణా
జమ్మయు, యిలమేలనందగు నాట్యచాతుర్య విఖ్యాతయగు సీత
మ్మయు, మహాసీయతరరూపయగు మదనరేఖమ్మయు, మొదలుగా
గల కాంతామణుల సంతనంబున వసంతకేళిక వినుపింప, ముంగల
మరికొండ రంగనామణులు రంగురక్తులుమీర సంగీతమేళంబుగావింప
సమ్మదమ్మనం బొదలుచు, మరియు నందు కొందరిందువదనలు
మధురసమరంజమంజులు కామమంజరియును, మఘవగురు శ్లాఘనీయం
బగు రఘునాథాభ్యుదయంబును, సంగతులంగనుపట్టు చెంగమలవల్లి
పరిణయాది నాటకంబులును హృద్యంబులగు గద్యపద్యంబులును,
రువారంబులగు కైవారంబులును దండకంబులు తారావళులు మొద
లుగా తాము రచించిన సరసబంధురంబులగు ప్రబంధంబులును
మన్ననారున కంకితంబుగా నెన్నికమీర నానాట విన్నవించిన
విన్నపంబులును, దండనుండి వినికేసేయుచునుండు నయ్యవసరంబున,

గీ. అతులకవితాప్రసంగసంగతులు (తల)య

ప్రౌఢిననుజూచి యమ్మేటి పసపులేటి

తెంకటేంద్రుని సత్పుత్రి! విమలగాత్రి!

కలితసద్గుణ రాజ! రంగాజి! వినుము.

నీః కుండముల్ వికసించు నందముల్ మీఱంగ

కందముల్ రచించు కాళంబు

ప్రాసముల్ బహు యతిన్యాసముల్ తెలియంగ

నీసముల్ హృదించు చిత్ర మహిమ

జాతు లలంకార రీతులు దవరంగ

గీతులు రచించు చాతురియును

పదములు మృదురసాస్పదములౌర ! యనంగ

పదములు జెప్పెడు ప్రాధిమంబు

గీ. సుచిత్రైఖరి ద్విపదలు రచన సేయ

ననిశమును రాయసములు వ్రాయంగ చదువ

సమయం గుచ్చు కార్యభాగములు దెలుప

నిపుణభావంబు జగతిలో నీక చెల్లు.

గీ. అయ్యదినముల రామభద్రమ్మ మధుర

వాణికాంబయు సరసగీర్వాణభాష

నిట్టి కృతులను రచించి యిలనుఁ గీర్తి

చాలగాంచిరి గుకవులు సన్నుతింప.

శా. శృంగారైకరసంబు(ల) పదములకా చెల్వొంద మెప్పించితో

సంగీతజ్ఞుల మేలునా నుభయ భాషాచాతురిన్నీవిక

రంగత్రౌఢి ప్రబంధ మొక్కటి యొనర్పం గావలెన్మృత్కథక

రంగాజీ! భవదీయవాగమృతధారా కైఖరుల్ మీఱఁగన్.

వ. అట్టి ప్రబంధంబును శ్రీరాజగోపాలున కంకితంబుగావింపుము, మరియు నేతత్ప్రబంధంబునకు నత్యధికమహత్వంబు గలుగ మనవీటం జెన్నారు మన్నారుల ఘల్లుణమహోత్సవాది దివ్యవైభవంబులు వ(ర్ణి)ంపుమని యానతిచ్చి, మెచ్చువచ్చు జాంబూనదాంబర తాంబూల మూల్యంబులు సమూల్యంబులగు మణిభూషణంబులునొసంగ, నెంతయు సంతకంగంబున సంతసించుచు నేదలంచు తలంపునకు మద్భర్తవు మహీభర్తవునైన స్వామి సకల విద్యావిశేషంబుల సవతులేని నాసవతులైన యిందరిందుముఖుల ముందరనుం గటాక్షించి యింపుమీర కృతీ సిర్గించుమని యానతిచ్చిరి గనుక ధన్యనేమాననైతి నా హృదయనద సంబున ముదంబున నెలకొనియుండు నాథుండవు గావున కొదవలు దీర్చి నాపవన కుసుమార్చనలు గైకొమ్మని నమ్మితో మ్రొక్కిన

మిక్కిలి నన్ను లాలించి సన్నిధినున్న శతక్రతు శ్రీనివాసతాతయా
చార్యవర్యులకు దండప్రణామంబు లాచిరించి యమ్మహామహుని
యాశీర్వాదంబును ననుమతియును వైకౌమ్మని యేనుంగావున నా
మనంబున జాజులుం ప్రసాదంబు(న)య్యెనని యుప్పొంగుచు చెంగటం
గనకాసనంబుననున్న యయ్యాచార్యవర్య నేవించిన చేరరావించి,
సంభావనమ్ముమీఱి దీవించి యిట్లనియె.

క. చతురాన్యుం డనఁడగు నీ
పతియిటు నిను గారవించి బహుమతిమీఱకై
కృతి రచియింపుమనకై భా
రతికికై బ్రతివత్తు వమ్మ! రంగాజమ్మా!

క. నీవు రచియించు నీకృతి
భూపలయమునం బ్రసిద్ధిబొందంగ చాలకై
దీవించెద మిష్టడు స
ద్భావముతోఁ బూను మిటు ప్రబంధ మొనర్చక.

వ. అని యానతిచ్చి, మరియు నేతత్కథాసంవిధానంబునకు ప్రధాన
నాయకుండును నగు నవ్వీజయరాఘవచంద్రుని వంశంబు ప్రశంసించెద
నని యిట్లనియె,

నీ. మహనీయతరమైన మణికిరీటమువాఁడు
మకరకుండల కాంతి మహిమవాఁడు
కరముల శంఖచక్రములు దాల్చినవాఁడు
కాన్తుభక్తిగల్గు గళమువాఁడు
క్షయంతి ధరించి వన్నె కెక్కినవాఁడు
క్రీవత్సమునమించి చెలఁగువాఁడు
నీలంపుచాయల నెమ్మేను గలవాఁడు
కనకాంబరము గట్టి గల్గువాఁడు

గీ. సకల కల్యాణగుణముల సాటిలేని
లక్ష్మీనరమున నెలకొల్పు లక్షణాధ్యుఁ
డఖిలజగములఁ గరుణచే నరయువాఁడు
నేడనేదాంత వేష్యుడై నెలయువాఁడు.

వ. మరియును,

సీ. నెమ్మొగంబున నవనీసురాన్వయమును
 చెలువొంద నుదయింపఁజేయు ఘనుఁడు
 బాహుకాండంబుల పార్థివ సంతతి
 విసుతికి నెక్కఁగాఁ గనిన మేటి
 యూరుయుగంబున నొసర జైశ్యకులంబు
 నవనిపై తెలయించు నమర విభుఁడు
 చరణపద్మంబుల జగతి నాలవజాతి
 ప్రబలజేసిన జగత్పావనుండు

గీ. నాభి పంకరుహంబు(ల)ననలు మొగముల
 ఘనతఃకెక్కిన తనయుని గన్నప్రోడ
 భవ్యగుణహరి రాజగోపాలశౌరి
 చెంగమలవల్లితోఁగూడి చెలఁగుచుండు.

ఈ ప్రబంధమున :

రఘునాథ నాయకునివర్ణన

ఉ. సారభుజాబలంబునను జక్కఁడనంబున సద్గుణంబులకా
 ధీరసుత ప్రతాపముల దిక్కులమిక్కిలి నిండుకీర్తులన్
 ధారణిఁబ్రోచునేర్చున నుదారదయం గవితాచమత్కృతిన్
 శ్రీరఘునాథధూమిప ఫణిమణికిన్ సములేన్యపాలకుల్;

సీ. దినమొక్కలక్ష భూదేవతోత్తములకు
 సుత్రంబుఁబెట్టుటే స్వామివ్రతము
 ప్రతివత్సరంబుఁ దప్పకయే పోడక మహా
 దానముల్ చేయుటే ధన్యపూన్ని
 అనిశంబు శ్రీజైష్ణవావళికిని నగ్ర
 హారంబు లిచ్చుటే యధిపుమతము
 కవులవిద్వాంసులఁ గనకపక్షమ్మలఁ
 గాచిరక్షించుటే ఘనునిరీతి

గీ. ఆ మహామహుఁడయ్యత త్కృమహేంద్ర
 తనయవద్యుండు రఘునాథ ధరణివిభుఁడు
 నవ్యగుణయుక్తి శ్రీరఘునాథుఁడగుచు
 భాత్రుఁబాలించె నిబుధ సంతకులుపొగడ

ఈతఁడు రాజగోపాలదేవుని వేఁడుటచే మన్ననారను పేరుగల విజయరాఘవుఁడు జన్మించెను. రాజగోపాలుఁ డిట్లనెను :

గీ. తీవి విజయాఖ్యనుకుని వేఁడితివిగనుక
లీల మము రాఘవునిగఁ గొలిచితి గనుక
విజయరాఘవనామంబు జలయఁదాల్చి
చెలఁగివేయొండ్లు పుడమిరక్షించుచుండు.

విజయరాఘవనాయకుఁడు :

సీ. తొలుదొల్తపసిఁడి యుయ్యెలలూఁగువేళనే
తోరహత్తుగఁజులఁ దూఁగనేర్చె
దాదిపల్కులునేర్పు తఱిసె శ్రీరాజగో
పాలనామంబును బలుకనేర్చె
అక్షరాభ్యాసంబు నప్పుడె గ్రామమల్
వేడ్కనొప్పంబులు జెట్టనేర్చె
గరిడిలోపల సాముదొరకొన్నవేళనే
తునెలుగా జైరులఁ దునుమనేర్చె

గీ. జనకుఁడీతఁడు నుజ్జనజనకుఁడనుచు
వసుదినము తండ్రినేవసేయంగ నేర్చె
మన్నవారులభక్తుఁడై చిన్ననాఁడె
ఇతఁడు మన్నారదాసాఖ్య నెసంగనేర్చె.

సీ. శ్రీరాజగోపాలకౌరి కంకితముగా
మంజరీముఖకృతుల్ మహినొనర్చె
రాయలసాహిత్య రాయపెండేరంబు
కారదాధ్యజము నెసంగనెగఁడె,
... ..

విజయరాఘవుని వర్ణన, మన్ననారు (రాజగోపాల, విజయరాఘవుల కభేదాధ్యవసాయము).

సీ. వక్షస్థలంబున వన్నెకెక్కిననుచ్చు
 లాలితంబగు వనమాలికయును
 సరిలేనికరముల శంఖచక్రంబులు
 నవరత్నమయమైన నవ్యనేత్ర
 మనుపమందైమించు కనకాంబరంబును
 రమణమైమిలు పజ్రములనంకి
 ముంజేతులను బొల్పుముత్యాలకడియముల్
 చరణపద్మమునందు చిరుదుపెండె

గీ. మమరె నిద్దటియందును నందముగనె
 నెంతభావించినను భేదమెఱుంగరాదు
 కావునను రాజగోపాలదేవుఁడిపుడు
 తనరూపద్యయంబును చాల్చినేమొ !

పురవర్ణనలో నొకపద్యము :

ఉ. కన్నులు గండుమీలు తొలుకారు మెఱుంగులు మేనులయ్యెడన్
 గన్నవి కావుకానులకంబులు చొక్కపుటింద్రనీలముల్
 చన్నులు కుంభికుంభములు సారసముల్ పదముల్ దలంపఁగా
 నన్నగరంబు కామినుల కన్యవధూటులు సాటివత్తురే.

గ్రంథాంతమున :

సీ. నావిభుండైన మన్నారుదాసునిచేత
 ముదమున మంజరీముఖకృతులను
 పొగడొంద నంకితంబుగఁగాంచు శ్రీరాజ
 గోపాలకౌరికి గోర్యమిఱు
 నేనంకితమునెయ నిటువంటి మన్నారు
 దాసవిలాసంబు ధరణిలోన
 పరమభాగవతుని చరితంబుగావున
 వినినద్రాసినఁజదివిన జనులకు

గీ. నాయురాలోగ్యపుత్ర పౌత్రాభివృద్ధి
ధనకనక దివ్యనస్తువాహన సమృద్ధి
నిరుపమానకవిత్వ పాండిత్యమహిమః
గలుగు నాచంద్రరవి తారకంబుగాఁగ.

మన్నారుదాసవిలాస ప్రబంధమున కథ మన్నారుదాసవిలాస నాటకమునందలి కథయేగాని, మార్చేమియులేదు. విజయరాఘవనాయకుఁడు రాజవంధ్రుని కూతురగు కాంతిమతిని వివాహమాడుటయే యిందలి యితీవృత్తము. ప్రథమాశ్వాసమున తంజాపురాదివర్ణనము, నాయకవర్ణనము రాజగోపాలోత్సవ ప్రసంగము గలవు. ద్వితీయాశ్వాసమున రాజగోపాలుని తిరుపీఠి మహోత్సవమునఁ గాంతిమతి విజయరాఘవునిఁజూచి వలచుటయు నారాత్రి యాలేమకు విజయరాఘవుఁడు వ్యష్ణమున సాక్షాత్కరించుటయు నామె మరులుకొనుటయు, శిశిరోపచారములు వర్ణితములైనవి. తృతీయాశ్వాసమున విలాసవతి దూత్యము గలదు. చతుర్థాశ్వాసమున శతక్రతు శ్రీనివాసతాతయాచార్యులవారు విజయరాఘవుఁడు కాంతిమతియందనురక్తుడగుట యెఱింగి, యాతని పూర్వజన్మవృత్తాంతమును వివరించుట తెలుపబడినది. పంచమాశ్వాసమున కాంతిమతీ విజయరాఘవుల వివాహము వర్ణితమైనది.

మన్నారుదాసవిలాసము - (ప్రబంధము) - చిత్రకథ - సౌందరి.

రంగాజమ్మరచించిన యీకృతి తంజావూరి వుస్తకశాలలోఁ గలదు కాని, ఈ గ్రంథమే మఱియొక కవయిత్రి 'సౌందరి' అనునామె దీనిని రచించినట్లుగా నందలి గద్యములు కూర్పబడి 'అల్లాడ విజయసింహ భూపతి విలాసము' అనుపేర మదరాసు ప్రాచ్యలిఖిత వుస్తకాగారమున నున్నది. దాని సంఖ్య 786. ఇది తాళపత్రగ్రంథమే. వ్రాత నవీనముగ స్ఫుటముగ నున్నది. ఒక్కొక్కదానియందు 14 పంక్తులు గలవు. ఈ గ్రంథము చదివినవారి కిదియొక కూటస్థస్థియని తోచకమానదు. ఏలయునఁగా రంగాజమ్మ గద్యయందలి పేర్లుమాత్రమే యిందు మార్పు చెందినవిగాని తక్కినవియన్నియు సమానమే! ఇప్పుడు ముద్రితమైన

మన్నారుదాసవిలాస నాటకములోని పద్యము లిందున్నవి. కాబట్టి యిది రంగాజమ్మకృతమే యగుట నిశ్చయము. 'సౌందరి' అనునామె రంగాజమ్మ కృతినెట్లో సంగ్రహించి(ఆమెయు సంగీతసాహిత్యములు నేర్చినది కాదగును) గ్రంథకర్తృత్వము నభిలషించి, ఈరీతిమార్పులు గావించియుండును. రంగాజమ్మ గద్యలో 'విజయరాఘవ' అని యున్నచో నిందు 'విజయ సింహభూపతి' అచట 'పసుపులేటి' ఇచట 'రాచవేటి' అచట 'మంగమాయి' ఇచ్చట 'మాక్తికాంబ' యిత్యాదిగా వెలసినవి.

పై విషయములు స్పష్టముగాఁ దెలియుటకు నా గ్రంథమునుండి యీ క్రిందిభాగ ముదాహరించుచున్నాను.

అల్లాడ విజయభూపతి సింహవిలాసము

ప్రారంభమున నిట్లున్నది :

క. శ్రీవిజయభూపతివృష
భూపలయప్రాజ్యరాజ్యపోషణ దక్ష
శ్రీవత్స కలితవత్స
శ్రీవరమహేంద్రపురీశ శ్రీలక్ష్మీశా !

వ. అవధరింపుము.

ఉ. ఎంతటివేద్యుఁగాంచె నవనీశు మహోత్సవముం గనుంగొనన్
కాంతలుఁ దాము లోకమునఁ గల్గు బుధోత్తము లేఁగుఁడేర న
త్యంత మనోహరాకృతిని దానును వచ్చె వసంతమంతనే
కాంత ముగంధవాసిత దికాంతలతాంతము సంతసంబునన్

దీనిలో ప్రథమాశ్వాసము లేదు. గ్రంథము చతుర్థాశ్వాసముతో ముగియుచున్నది. గ్రంథాంతమునగల గద్య యీ క్రిందివిధముగ నున్నది. ఈ గద్య రంగాజమ్మ మన్నారుదాసవిలాసమునందలి గద్యతో నెట్లు సరిపోవుచున్నదో చూపుటకు, నా రెండింటిని నొకదాని కొకటి సంవాదముగా నీ క్రింద నిచ్చుచున్నాను.

విజయసింహభూపతి సింహ
విలాస గద్య.

రంగాజమ్మ మన్నారుదాస
విలాస గద్య.

ఇది శ్రీమన్నారాయణ కరుణా
కటాక్షపీక్షానానుక్షణప్రవర్థమాన
సారసారస్వతధురీణయు, విచిత్రతర
పత్రికాశతలిఖితవాచికార్థావగాహన
ప్రవీణయు, అతులితాప్తభాషా
కవితా సర్వంకషమనీషావిశేషశార
దయు, విజయభూపతి సింహనరేంద్ర
విభునిత్య సంభావితయు, విద్వత్కవి
స్తుతగుణసేవితయు, రాచపీఠీనరపతి
బహుజన్మతపః ఫలంబును, మాక్తి
కాంబాగర్భశుక్తిముక్తాఫలంబును
సరస సద్గుణ కదంబయు నగు సౌందరి
వచనరచనాచమత్కృతిం జెన్ను
మీఱి అల్లాడభూపతి సింహవిలాసం
బను మహాప్రబంధంబునందుఁ జతుర్థా
శ్వాసము.

ఇది శ్రీమద్రాజగోపాల కరుణా
కటాక్షపీక్షానానుక్షణ ప్రవర్థమాన
సారస్వతధురీణయు, విచిత్రతర
పత్రికా శతలిఖితవాచికార్థావగా
హనప్రవీణయు, తత్ప్రీతి పత్రికాశత
స్వహస్తలేఖన ప్రశస్తకీర్తియు,
శృంగారరసతరంగిత పదకవిత్వము
హనీయమతిస్ఫూర్తియు, అతులి
తాప్త భాషాకవితాసర్వం కషమ
నీషా విశేషవిశారదయు, రాజనీతి
విద్యావిశారదయు, విజయరాఘవ
మహీపాలవీరచిత్ర కనకాభిషే
కయు, విద్వత్కవి జనస్తవనీయ
వివేకయు, మన్నారుదాస విలాస
నామ మహాప్రబంధనిబంధన కృత
లక్షణయు, మహనీయ రామా
యణ భాగవత భారత కథానం
గ్రహ విచక్షణయు, పసుపులేటి
వెంకటాద్రి బహుజన్మతపః ఫలం
బును, మంగమాంబా గర్భశుక్తి
ముక్తాఫలంబును, రంగద్గుణ కదం
బయునగు రంగాజమ్మ వచనరచనా
చమత్కృతిం జెన్నుమీఱి మ
న్నారుదాస విలాసంబను మహా
ప్రబంధంబునందు పంచమా
శ్వాసము.

గ్రంథాంతగద్య వెనుక నీ క్రింది పద్యము గలదు.

సీ. శ్రీరామచంద్ర నిర్మితమైన యాసేతు
 జెన్ని వేలేండ్లు తానెగుచుండు
 నలవి భీషణుడు నత్యకలంక మతిలంత
 నెన్ని వేలేండ్లు తానేలుచుండు
 ఇలనెన్ని వేలేండ్లు
 సొంపు మీఱంగ భరింపుచుండు
 మహేంద్రనాథు చరిత్ర మహినెన్ని వేలేండ్లు
 విబుధులుగొని యాడ జెలసియుండు

గీ. నన్ని వేలేండ్లు పుత్రపౌత్రాభివృద్ధి
 రాజ్యలక్ష్మీ సమృద్ధి నిరంతరముగ
 విజయముక జాలఁ గైకొని జెలయఁగలఁడు
 విజయభూపతిసింహ నరేంద్ర ! (పృథ్వీ) విభుండు.

ఆముదితమగు నీ గ్రంథమునుండి కవిత్వశైలి తెలియుటకు
 'వనంతవర్ణన' నుండి కొన్ని పద్యము లుదాహరించుచున్నాఁడను.

మ. పరగఁజైత్రుఁడు నవ్యనూత్రతిలకా పాణిగ్రహంబందుచుక
 మెఱయన్ మల్లికలున్ దరువ్రజములు స్మేచ్ఛందఁగా నిత్తరిన్
 తెఱఁగొప్ప న్నిడి పాణిపల్లవములన్ దీవ్యన్న వామోదముల్
 నెఱయక దాల్చిన సేనబ్రాలనఁగఁ గన్పించెక బ్రహ్మనాథకుల్.

క. బాహుబలకాలి మరుఁడు
 త్సహంబున జగముగెలువఁదర లేడువో స
 న్నాహంబుదెల్పు తత్త్వమ
 కాహళ రావములన నలికధ్వను లెసఁగె.

గీ. కొమరుమీసిన నవపల్లవముల కాంతి
 గాణమాసాంధ్యరాగంబు కరణిమించ
 నపుడు గనిపించె నందండు నందముగను
 తారకంబు అనంగను గోరకములు.

క. తరుణీజన మానమద

ద్విరదంబుల మదమడంపఁ దివురుమరునికిఁ

దరమగు రత్నాంకుశముల

మరువుగఁ గనుపట్టెనపుడు మోడుగఁ మొగ్గల్.

గీ. మలయనిలయానిలం డను మంత్రవాది

యచట భ్రమరాక్షసరము ద్రిష్టాచును మఱియు

పాసఁగు కుసుమ పరాగంబు భూతిఁ జల్లి

సల్పె యువతి మానగ్రహోచాటనంబు

ఈమన్నార్చదాన విలాసముననే రంగాజమ్మ యొకదండకము గూడ విజయరాఘవునిపేర రచించినది. అదియుఁ బైవిధముగా మార్పు చెందినది. అల్లాడ విజయసింహభూపతిపై “మోహిని” అను నామ మరులుగొనుట, పొందుట యిందలి విషయము. ఇదియు మదరాసు ప్రాచ్యలిఖిత పుస్తకశాలలో¹ “మోహిని దండకము” అను పేర గలదు. ఈ దండక మెట్లున్నదో తెలిసికొనుట కీ క్రిందిభాగమందుండియుదాహరించుచున్నాను.

మోహిని దండకము

శ్రీమన్మహారాజరాజాధిరాజా మహేంద్రపురి లక్ష్మీనారాయణా సేవాధురీణాదిదానుండు కిరీట సింహాసనాధీశ్వరుండున్ మహాదానకర్ణావతారుండు అష్టభాషావిశేషాతిజ్ఞాన ప్రవీణుండు వీణాది సంగీతసాహిత్య పాండిత్య భోజుండు తమ రాజరాజ అల్లాడ విజయభూపతి సింహారేంద్ర శౌరీనాయకా తేజోమహనాయ ప్రధానాగ్రగణ్యుండు, పుణ్యుండు నానా జగన్మోహనాకార సౌందర్యకందర్పుఁ డానందచిత్తావధానుండు శ్రీరాజ్య లక్ష్మీ ప్రసన్నుండు మూర్ధన్యధన్యుండు శృంగారలీలావినోదుండు

సూర్యహం బట్టుతోయం పుతీవిన్ విలాసంబుగాఁగట్టి హరైవైన హేమంపుదల్గడల్ కుల్కుగా నున్న మోహినీరత్నమున్ గొగిటిట

జేర్చి మన్నించె కర్పూరసమ్మిశ్రతాంబూలముల్ నేయుమారున్నినున్
గెలుచు సన్నాహముల్ మీటి నానాకళాశాస్త్ర సన్నామమర్మంబులన్
సోలి సొంపెక్కుచుం గొంతనేపు ప్రొద్దుచ్చి నిద్రించి మేల్కొంది
సూర్యోదయంబయ్యె విజయభూపతిసింహనరేంద్రశౌరినా.

నిత్యమున్ భోగభాగ్యంబులన్ ప్రత్రపాత్రాభివృద్ధిన్ యశస్వం
తుండై భాగ్య శ్రీమంతుండై ధాత్రిని న్నాశ్రితానేకసంక్షణాధ్యక్షుండై
యుండె నాచంద్రతారార్కమై యిట్టి చందంబునన్ మోహినీదండకం
బొప్పగాఁ గటాక్షించవే రాజమహేంద్రపురి లక్ష్మీనారాయణా నమస్తే
నమస్తే నమః. సంఖ్య. 2001.

మన్నారుదాసవిలాసకావ్యము, నాటకము రెండును విజయరాఘవ
నాయకుని చరిత్రాత్మకములేగాని వేఱుగావు. రంగాజమ్మ కృతు లిట్టితరుల
కృతులుగా మార్పుచెందు నవకాశమున్నదనుటకు మఱియొక వృత్తాంతము
గూడ నిటఁ దెల్పెదను.

“విజయరాఘవనాయకుఁ డెల్లప్పుడును నీమెతో (రంగాజమ్మతో)
నానందించుటచూచి, యాతని పట్టమహిషి యాగ్రహము నాపుకొనఁ
జాలక యొక దూతికమూలమున దూషణోక్తులతో నొకవార్త సంపె
నఁట ! దానికి విదుషీమణియగు రంగాజమ్మ దూతికిపద్యము జవాబు
నిచ్చెనట !

ఉ. ఏవనితల్ మమందలఁప నేమిపనో ? తమ రాడువారు గా
రో ? వలపించు నేర్చెఱుంగరో ? తమకాఁగిటిలోన నుండగా
రావదియేమిరా ? విజయరాఘవ ! యంచులుదూరిబల్మిచేఁ.
దీవరకత్తెనై యిటులఁ దీ ముక వచ్చితి నా తలోదరి !

మఱియు సంతఃపురములో నిట్టి సందర్భములోఁ జెప్పిన చాటువులు :

ఉ. 'రాజనిభాననా ! సరసురాలపు ; జబ్బుగ నిల్లినావదే
మే జడ ?' 'యంతకంటెవలెనే' కలనొప్పు బిగించియల్ల వే
ఓజవరాల ! వేఱుపనియున్నది 'దోసమే' దోసమే ! మహా
రాజగునట్టి యవ్వజయరాఘవుమై చిగురాకుతోమనీ !

చ. కులుకెదవేటికిఁ చెలియ ! కుం చెడు మానెడుగాను నెల్లనా
రలు వినినారులే ! విజయరాఘవనాయఁడు నిన్నుఁచూడుటలే !
వలపులేచాటుచున్నవి ; జవాదియు నల్లపు ; విట్టివిగఁగా
వలెనటే ? మాచి యొద్దురటే వంతులుజంతు లవేటియొమ్మేలే !

క. ఇంతిపానుపుపై నిదె
కంతుడు కూర్చున్నవాఁడు ; గనుగొను ! " వహవా,
కంతుడనంగుడు ; నీ తెలి
వింతేనా ? విజయరాఘ వేంద్రుఁడె, చెలియా ! "

పై పద్యములు "విజయరామ" అను మార్పుతో విజయనగర రాజు (కలింగదేశమున) విజయరామరాజుపై అడిదము సూరకవి చెప్పినట్లు కీర్తి కేషులు గురుజూడ శ్రీరామమూర్తి పంతులుగారు సూరకవి చరిత్రలో వ్రాసియున్నారు. ఆ వైపున నీ పద్యములు సూరకవినయే వాడుక. పై పద్యములు చాటుపద్య మణిమంజరి (ప్రథమభాగమున) 63, 60, పుటలలో బ్రహ్మశ్రీవేటూరి ప్రభాకరశాస్త్రిగారు ప్రకటించి యున్నారు.

రంగాజమ్మ కులము

రంగాజమ్మ వారాంగనయని పూర్వచరిత్రకారు లభిప్రాయపడి యున్నారు. వీరుజన్మముచే వేశ్యలుగానుండియు, సంస్కార విశేషము చేత జాణలై, సాంఘికజీవిత మాధుర్యము చవిజూపిన సరసురాండ్రై యత్యున్నతస్థానము నాక్రమించినవారు. రఘునాథరాయలకాలమున రామభద్రాంబ, తిరుమలాంబ, మధురవాణి, విజయరాఘవుని కాలమున రంగాజీ, కృష్ణాజీ మున్నగువారు కులమున వేశ్యలేయైనను, నేక చారిణీవ్రతము ననుసరించినవారు (అనగా జీవితకాలమంతయు నొకే

నాయకుని ననుసరించియుండువారు.) కావుననే వీరిలోఁగొందఱు, తమ నాయకులకు ధర్మపత్నులుగాఁ జెప్పికొన్నారు. రంగాజమ్మయు నట్టి యేకచారిణీవ్రత సంపన్నురాలై సాహిత్యసామ్రాజ్యము నధిష్ఠించిన పూజ్యురాలు. పరిశోధకశిఖామణులు, విద్వద్వర్యులు కీర్తిశేషులు శ్రీ మా. రామకృష్ణకవిగారు ‘మధురవాణిని’ గూర్చి వ్రాయుచు నీ విషయమునఁ బై యభిప్రాయమునే వ్యక్తపఱచినారు.

ఏనాఁటిసాంఘికపరిస్థితుల కానాఁటిసాంప్రదాయముల ననుసరించి విమర్శింపవలెను. నేడును నీ కులజులు సంగీతసాహిత్య విద్యాసంస్కార సంపన్నులై, ఉత్తమశ్రేణిలోఁ జేరిన తారాగణములై ప్రకాశించుచున్నారు. కావున రంగాజమ్మయు, సర్వాంధ్రలోకమునకు సంతత స్మరణీయుఁ పూజ్యులు నగుట నిర్వివాదాంశము.

రంగాజమ్మ మన్నారుదాసవిలాసనాటక ప్రారంభమున నామె “అచ్యుత విజయరాఘవసార్వభౌమ ధర్మపత్నియై రంగుమీఱు రంగాజమ్మ” అని చెప్పకొన్నది. కాని యామె, వివాహాది వృత్తాంతము గాని, తంజాపురాస్థానమున నామె కెట్లు ప్రవేశముకలిగిన సందర్భములు గాని మనకు తెలియవచ్చుటలేదు. రంగాజమ్మ విజయరాఘవుని యాస్థానమునకు వచ్చినప్పటికే యాతని కొక పట్టమహిషి యుండెననియు విజయరాఘవనాయకుని ప్రవర్తనవిషయమై యా పట్టమహిషికిని, రంగాజమ్మకును వాదోపవాదములు జరిగినవనియు, చివఱకు రంగాజమ్మ “ఏవనితల్ మముందలఁప నేమిపనో” అన్న పద్యము మూలమున నామెను నిరుత్తరురాలుగా నొనర్చెననియు నీవఱకే తెలిపియుంటిని. దీనినిఁబట్టి యామె ధర్మపత్నిస్థానము నలంకరించుటకు కొంతకాలము వట్టెనని యూహింపవచ్చును. ఆపట్టమహిషి యనంతరము రంగాజమ్మను విజయరాఘవుడు ధర్మపత్నిగా పరిగ్రహించి యుండవచ్చును. విశిష్ట కవితా విలాసలాలనుడును నగు విజయరాఘవనాయకుఁడు సౌందర్యవతియు, సంగీతసాహిత్యవిద్యాసరస్వతియు రాజనీతి విద్యావిశారదయు నగురంగాజమ్మను ధర్మపత్నిగాడు చేకొనుటలో వింతలేదు. ఈ కారణము

వలన నాతనికి తీర్థమును స్నాన్ధమును కలిసివచ్చినవి. మానసియమగు తంజావూరీ కవితాసామ్రాజ్యమును, మధురభక్తిరస భావనాపూరితముగు వైష్ణవభక్తి సామ్రాజ్యమును నీ ధర్మపత్నిమూలముననే, విజయరాఘవ నాయకుఁ డేకై కభోగముగా నేలి యశశ్శరీరుఁ డయ్యెనుని నిర్వివాదముగాఁ జెప్పవచ్చును. మఱియు మన్నారుదాసవిలాసప్రబంధమున రాజగురువులును, వైష్ణవాచార్యులు నగు శతక్రతు శ్రీనివాసతాతయాచార్యుల వారు, రంగాజమ్మను దీవించుచు చెప్పిన యీ క్రిందిపద్యముగూడ రంగాజమ్మ ధర్మపత్నిత్వమును సార్థకపఱచుచున్నది.

క. “ చతురాశ్వుండనఁదగు నీ

పతి యిటు నిను గారవించి బహుమతిమీఱఁ

కృతిరచియింపు మనన్ భా

రతికిన్ బ్రతిపత్తుపమ్మ! రంగాజమ్మ! ”

రంగాజమ్మ విజయరాఘవనాయకుని కాలమున నాతని రాజ్య పాలనాప్రారంభమున ననఁగా క్రీ. శ. 1631లో నింకను తంజావూర్పాస్థానము నలంకరింపలేదని, రాజగోపాలవిలాస రచనానందర్పమునఁ దెలిపియుంటిని. (పుట 123) ఆమె కృతులలో కడపటి కృతియగు మన్నారుదాసవిలాస నాటకమున¹, వివాహసంకల్పములో “ శుభకృన్నామనంవత్సరే, ఉత్తరాయణే, వసంతర్తా వైత్రమానే, శుక్లవక్షే, ఆద్యవంశమ్యాం శుభతిథౌ గురువాసరయుక్తాయాం, శుభనక్షత్ర, శుభయోగ శుభకరణయుక్తాయాం, అన్యాం శ్రీరఘునాథభూపాలకుమారస్య, అచ్యుత విజయరాఘవభూపాలస్య ఉద్వాహోఽఖ్యం కర్మకరిష్యమాణ తదా దౌవృద్ధ్యర్థం శుభ్యర్థమభ్యుదయాంచ, మహాజనైస్సహా పుణ్యాహవచనం కరిష్యే ” అని యా నాటకరచనా సంవత్సరము పేర్కొనఁబడినది. ఈ శుభకృత్తు సంవత్సరము విజయరాఘవనాయకుని రాజ్యపాలనకాలమున క్రీ. శ. 1662 సంవత్సరమున వచ్చినది. కాబట్టి మన్నారుదాసవిలాస నాటకము విజయరాఘవనాయకుని యిరువది తొమ్మిదవ రాజ్యపాలన

1. మన్నారుదాసవిలాసనాటకము. పుట 47.

సంవత్సరమున రచితమైనది. కావున రంగాజమ్మ క్రీ. శ. 1635 - 40 ప్రాంతముల నాస్థానమునకువచ్చి, క్రీ. శ. 1662 వఱకును విలసిల్లెనని యూహింపవచ్చును.

పదకర్తలు - క్షేత్రయ

ఆంధ్రసంగీతప్రపంచమున మూర్తిత్రయమని చెప్పఁదగినవారు తాళ్లపాక అన్నమయ్య, క్షేత్రయ్య, కాకర్ల త్యాగయ్య, అనుమువ్వరు, వీరిలో తొలివారు శ్రీ దివ్యతిరుపతిక్షేత్రమున సంగీర్తనాచార్యులు. వీరి కాలము (1424-1508). వీరాంధ్రదేశీయులై యాంధ్రప్రాంతములకు సంబంధించినవారు. తక్కినవారిలో క్షేత్రయ్య యాంధ్రదేశీయుఁడయ్యు దక్షిణదేశమున తంజావూరితోనెకాక మధురతోకూడ సంబంధము కలవాఁడనుటకాతని చరిత్రము కొంత సాక్ష్యమొసఁగుచున్నది. ఇత త్యాగయ్యగా రచ్చముగా దక్షిణాదిని తంజావూరి మండలము వారే. క్షేత్రయ్యనుగూర్చి కొంచెము వివరించెదను.

ఈతఁడు సంగీతవిద్యాచక్రవర్తియగు రఘునాథనాయకుని దర్శించి నట్లుగా మండ నరసింహకవి తాను రచించిన “ఆంధ్రకాముది” అను గ్రంథమున నీ క్రిందిపద్య ముదాహరించియున్నాఁడు.

“మువ్వగోపాల భక్తేన క్షేత్రజ్ఞకవినాఁకృత్వాచ్చు”

క. తమ దామె నత్తు రధులు

క్రమమెఱిగిన దాతకడకు రమ్మన్నారా

కమలంబులున్న చోటికి

భ్రమరంబుల యచ్చుకేంద్ర రఘునాథవృషా !

కాని రఘునాథనాయకునిపై క్షేత్రయ చెప్పిన పదములు కానరావు. రఘునాథనాయకుని కుమారుఁడగు విజయరాఘవనాయకునిపై క్షేత్రయ్య వేయిపదములు చెప్పినట్లుగా మనకు తెలియవచ్చినను నందు పదిమాత్రమే లభించినవి. ఇవి శృంగారరసవత్తరంగములై యెసగుచున్నవి. ఇందుండి యొకపదము నుదహరించుచున్నాను.

కాంభోజి - ఆది.

పల్లవి : సుదినమా యేనే యీ ప్రొద్దు సుదినమా యేనే యీ

అనుపల్లవి : మదనావతారని నేవ మనకుం గలిగినే

చరణములు : ప్రొద్దుట నిలువుటద్దము పొడగన్న ఫలము - ఈతని

ముద్దు మోముఁ జూడఁ గలిగె ముద్దులగుమ్మ

ఈప్రొద్దు పూర్ణకుంభము తెడురై నఫలము ఈ

భూపాలకుంజరుని నేఁ బొడఁగంటినమ్మ

ద్విజరాజుల నేవించిన దివ్యశకునము అచ్యుత

విజయరాఘవేంద్రుని యీ విడిదిలోఁగంటి సుదిన.

ఈతఁడు తన పదములలో నొక పదమున చేమకూర వేంకటకవి విజయ విలాసమునందలి పద్యపాదము ననుకరించియున్నాఁడు.

“ ఎగు బుజంబులవాఁడు మృగరాజమధ్యంబుఁ

బుడికిపుచ్చుకొను నెన్నడుము వాఁడు

నెఱిఁగెండుకలవాఁడు నీలంపునికరంపు

మెఱుంగుఁ జామన చేయ మేనివాఁడు” విజయవిలాసము, 2-164

క్షేత్రయ : “ ఎంతచక్కనివాఁడే నాసామి వీఁ

డెంత చక్కని వాఁడే ”

అను పదములో,

“ మెఱుంగుఁ జామనచాయ మేనమరువాఁడే ”

అని యనుకరించినాడు.

క్షేత్రయ మధుర తిరుమలేంద్రునిపైని రెండువేల పదములు చెప్పి నట్లు తెలియుచుండుటచే నీతఁడు దాక్షిణాత్య వాఙ్మయమునకు సంబంధించిన వాఁడగుట నిర్వివాదాంశము. ఈతఁడు గోలుకొండ పాదుషాను దర్శించి వేయినేనూరుపదములను చెప్పెనట. మొత్తముమీఁద యీతఁడు

1. క్షేత్రయపదములు - ముద్రణము :- 1 ఆచార్య విస్వా అప్పారావుగారు.

2. నావిళ్ళవారు. 3. శ్రీ పితాపుర మహారాజావారు. “ క్షేత్రయ సంచిక ” లో నీ గ్రంథకర్త “ క్షేత్రయ పదములలోని భాష ” ను గూర్చి యొక వ్యాసమును వ్రాసే యున్నాఁడు. అది శ్రీ అప్పారావుగారిచేఁ బ్రకటితము.

నాలుగువేల యైదువందలపదములు రచించినట్లు తెలియుచున్నది. వీనిలో నేటికి నాల్గువందల పదములు మాత్రమే లభ్యమగుచున్నవి.

ఈ పదములు మధురభక్తి సంప్రదాయమునకుఁ జెందిన శృంగార కృతులు. వీనిలో కొన్నింటికి నాలంకార శాస్త్రానుసారముగ రసమంజరి వ్యాఖ్యగలదు.¹

పెద్దదాసు

విజయరాఘవనాయకుని కాలమున వెలసిన భక్తులలో, పదకర్తలలో పెద్దదాసాకాడు. ఈతని భక్తిప్రపత్తిని, వదరచననువిని, విజయరాఘవనాయకుఁ డీతని పిలిపించి, తన పూర్వులనుగూర్చి, తన రాజ్యవైభవమునుగూర్చి, తన్నుగూర్చి వర్ణించి పాటలుపాడమని కోరినాడు. పెద్దదాసు మన్నారుదాసైన విజయరాఘవుని కోరికకు చాల ఖన్నుడై, నిర్భయముగా,

వారసింహుని పాడిన నోటను

పూరసింహమును పాడె

అని స్వప్రముగాచెప్పి పాడుటకు నిరాకరించినాడు. అంతియేకాక తిరుమణిదాల్చిన పంచమదాసులనైనను కీర్తించెదను గాని మానవనాథులను స్తోత్రముచేయను అని మఱియు ముక్తకంఠముగా చెప్పినాడు. అప్పుడు రాజుగారి యనుచరులు, సభవారును ఒక గాడిదకు పట్టెనామముతీర్చి దానికి దండము పెట్టుమని పెద్దదాసును కోరినారు. పెద్దదాసు ప్రదక్షిణముచేసి దండముపెట్టి దానిముందు సాగిలబడినాడు. సభవారును, రాజుగారును అతనిని పరిహసించినారు. అంతేకాకుండ “గాడిదకు దండము పెట్టిన గాడిదవుకావా” అని నిందించి ప్రశ్నించినాడు - “ఈ గాడిదె తిరుమణిదాల్చిన నీవంటిదే. నీకు దండముపెట్టినపుడు గాడిదకు పెట్టు

1. క్షేత్రయపదములలోని శబ్దప్రయోగములను కీ. శే. బహుజనపల్లి సీతారామాచార్యులవారు ప్రామాణికముగ నంగీకరించి తమ “శబ్దరత్నాకరము” అను నిఘంటువువ వానిని జేర్చిరి.

టలో తప్పేమున్నది” అని పెద్దదాను ప్రత్యుత్తర మిచ్చినాడు. విజయ రాఘవునికి వెంటనే కోపమువచ్చినది. ఆతని బల్లెములతో కత్తులతో పాడుపుడని ఆజ్ఞాపించినాడు. పెద్దదాను హరినామసంకీర్తనము, చేయుచు, ఆనాడు ప్రహ్లాదునివలె, వాని నన్నింటిని నిగ్రహించినాడు. నీట ముంచినను, నిప్పునఁ ద్రొక్కించినను, చెక్కు చెదరలేదు పెద్దదాను. రాజునకు పెద్దగా కోపము వచ్చినది - తలారివారి కితని కొఱతవేయింపుడని యాజ్ఞాపించి నాడు. పెద్దదాను కట్టువిప్పి, తేటిపాటి కొఱత చూడగనే యది భస్మీభూతమైనది. కొఱతయొద్ద

“ ఇదిగోవేళ, వేణుగోపాలా,

నామది గర్వమెంచక, మన్నించి రక్షింపు

మదన జనక, తంజాపురీసదన గోపాలా ”

అని కీర్తనతో హరినామస్మరణ చేసినాడు.

భక్తవరాధీనుఁ డగు గోపాలుఁడు మన్నారు కడకు మాటు వైష్ణవ భక్తుని వేషముతోనేగి “ దానుని మిక్కిలి దండి స్తివిరాధగిడీ, నాదానుల నక్కట దండి స్తివిరాధగిడీ!” అని కొరడా దెబ్బలు కొట్టినాడట. బాధకు తాళలేక నాయకరాజు చారులని పంపి, పెద్దదానుని పిలిపించి కాళ్లుపట్టు కొని, చేతులు జోడించి, తన్ను క్షమింపుమని కోరినాడు. భక్తుల కప చారము గలిగినదిగాన, రాజ్యము పరులపాలగుననియును తనకుకూడ ప్రత్యక్షముగాని పురుషోత్తముఁడగు శ్రీగోపాలదేవుఁడు, రాజునకు ప్రత్యక్ష మగుట యాతని పూర్వపుణ్య విశేషమనియు చెప్పి యాతని వీడ్కొనెను.

పెద్దదాను శ్రీరంగమునకుఁ బోవుచుండగా, నొక ముసలి బ్రాహ్మణరూపము ధరించి శ్రీరంగేశ్వరుఁడాతని స్వయముగా తన నన్ని ధికఁ దీసికొనిపోయెను. ఐహిక మంతయు మఱచి, పెద్దదాను రంగనిలో నైక్యము గాంచెను.

పెద్దదాను మాటలు ప్రత్యక్షరము సత్యమైనవి. విజయరాఘవ నాయకుఁడు తన కుమారుఁ డగు మన్నారు దేవునితో క్రీ.శ. 1674లో మహా

రాష్ట్రరాజగు నేకోజీతో యుద్ధముచేసి మడసెను. నాఁటినుండియు నాయక రాజపాలన మంతరించి తంజావూరిలో మహారాష్ట్రరాజ్యపాలన ప్రారంభమైనది.

పెద్దదాసు కీర్తనలు భక్తితత్పర్యమును గలిగించునవి. అపర ప్రహ్లాదుఁ డగు నీ దాసుని చరిత్ర¹ మాండ్రుల కనవరతస్మరణీయమైనది.

ఈతని పదములను రెంటినుదాహరించుచున్నాడను.

నాదనామక్రియ - ఆదితాళము

పల్లవి : కొంచాన దొరకడు శ్రీహరిస్మరణ వంచనమతి జనులకు.

అనుపల్లవి : హెచ్చుమించు నారాయణకథలు సచ్చరితము విన వైపనివారికి

చరణములు : పరనిందా పరధనములు రోసీ పరభామల బాసీ

అరివడ్వర్గము లంటఁగఁజేసే మూఁడాళలరోసీ

సరసిజనాథుని పరమభక్తులెడ

కొఱతలుమొఱిగే మక్కను దినవలె.

కొం||

మందమా మోహము పోగొట్టవలెను సుజ్ఞానము చేతన

యింద్రియములచే పట్టవలెనుమదమున గొంటవలెను

నిందను పలికే పందిని దినవలె.

కొం||

లోన జలుపట సరియై యుండవలెను

నానా కర్మలు శ్రీనాథు నకు ప్రీతి నేయవలెను

దీనుల కిడవలెను శ్రీశునించి శ్రీవేంకటవిఠలుని

ధ్యానమునేయని యేనుఁగు దినవలె.

కొం||

ఆనందభైరవి - ఆటతాళము

పామరుల చెంతఁ జేరము శ్రీరామనామమే నమ్మినారము

ఈమహి సంసారహీనులతో చెలిమి

నేయక శ్రీహరి శరణుఁ జొచ్చి యున్నారము.

పా||

1. పెద్దదాసుచరిత్ర తెలుఁగుదేశమున చాలగా వ్యాప్తిని గాంచినది. క్రీ. శే. 1870 నుండియు నిది పండ్రెండు పర్యాయములు ముద్రితమైనదన్నచో దీనిప్రచారము గ్రహింపవచ్చును. ఈ చరిత్రను రచించిన కవి సింగరిదాసు.

చపలచిత్తుల చెంతఁ జేరిము

క్రియః పతిని మతిని నమ్మినారము

కపటమానసులతో కలిసి వర్తించము

నిపుణులై నవారి కృపఁ గాయచున్నాము.

పా॥

దూషణ భూషణసేయము ని

ర్థోఘలమై యున్న వారము

పాషండులైనట్టి పతితుల కూటమి

రోసివేసి హరిదాసులైయున్నాము.

పా॥

ఇందుముఖుల పొందుఁ గోరము పర

నింబ కొడిగట్టి తిరుగము

పొందుగ నరసింహు పెద్దదాసును జూచు

ఇందిరేశు భజనానందులై యున్నాము.

పా.

మన్నారుదేవుడు

ఈతఁడు విజయరాఘవనాయకుని కుమారుఁడు. మహారాష్ట్రల పైఁ దండ్రితో యుద్ధమునకు వెడలి, వీరస్వర్గమలంకరించిన వీరుఁడు. ఇతఁడును తండ్రితాతలవలె గొప్పకవి. 'విజయరాఘవాభ్యుదయము' అను ప్రబంధమును¹ రచించెను. అది నేడు కానరాకున్నది. మనకు లభ్యమైనది హేమాబ్జనాయికాన్వయంపరము.

విజయరాఘవనాయకుఁడు రక్తాబ్జనాయిక లేక హేమాబ్జనాయిక అను చెంగమ్మను, మన్నారుడను రాజగోపాలునకు వివాహము చేసిన కథ యిందు వర్ణితము. ఇదియును యక్షగాననాటకమే. రాజగోపాలస్వామి స్తుతితో నీక్రింది విధమున ప్రారంభమగుచున్నది.

సీ. క్రిరమణీ సముజ్జృంభమాన కటాక్ష

హారమణీల సదృశివత్

వార్తాచమత్కార జైభవప్రదనామ

మార్తాండ మండల మహితధామ

మాణిక్యకేయూర మండితభుజదండ

చాణూరగర్వశిఖ్రై ప్రచండ

తంజాపురాధిప స్తవనీయచారిత్ర

కంజాతపత్ర సంకాశనేత్ర

1. ఇది తన తండ్రీయగు విజయరాఘవనాయకుఁడు రచించిన “రఘునాథనాయకాభ్యుదయము” వలె ద్విపదకృతయైయుండనోవును. ఇట్టి యభ్యుదయ కావ్యరచనలు జేలినవి తంజావూరి నాయకరాజుల కాలమునాడేయని యెఱుంగఁదగదు.

గీ. ద్వారకాధీశ కాంచన వననివాస
పాకరిపుమిత్ర చెంగమలకళత్ర
మముఁగటాక్షించి శుభలేల మనువుఁజాల
రాజగోపాల రాధికారతివిలోల.

ఆ వెనుక యనంతగరుఁడులకు, పంచాయుధములకుఁ బన్నిద్దతాత్పర్యులకుఁ నమస్కరించి, అదిమకవులఁ గీర్తించి ప్రవితామహా పితామహా జనకులైన అచ్యుత రఘునాథ విజయరాఘవుల వినుతించి గ్రంథము ప్రారంభించెను.

దక్షిణద్వారకలో రాజగోపాలుఁడు కొలువైయుండగా బ్రహ్మాది దేవతలువచ్చి యా భగవంతునితో క్షీరాబ్ధినిమధించి యమృతమును లోకమున కొనఁగవలయునని విన్నవించిరి. వారలతో రాజగోపాలుఁడు పాలసముద్రమున కేగి దేవదానవుల రప్పించి, మంధరపర్వతము కవ్వపుం గొండగాఁ జేసి, వాసుకిని తరిద్రాడుగానొనర్చి క్షీరాబ్ధినిమధింపఁ జేసెను. అంతట మొదట హాలాహలముద్భవితైను. పరమేశ్వరుడు దానిని భక్షించెను. ఆ వెనుక పారిజాతము, ఉచ్చైశ్రవము, కామధేనువు, కల్పవృక్షము, కౌస్తుభము, కంజారి కామదమణితో అమృతకళలము పుట్టెను. అదేసమయమున నానముద్రమునుండి చెంగమలమ్మ యుద్భవిం చెను. శ్రీరాజగోపాలస్వామియు చెంగమలమ్మయు, పరస్పరము మోహ వేశపరవశులైరి. అమృతమును పంచుకొనుటయందు, దేవదానవుల వాగ్వివాద మణఁచుకొనుటకు శ్రీరాజగోపాలుఁడు మోహిసీరూపము దాల్చి, యమృతము దేవతలకొనంగి తన రాజధాని చేరెను. హేమాఙ్గు నాయికయు, విరహవేదనచే మిగులఁదపించి రూపవతి యను తన చెలిని మన్నారుయొద్దకు రాయబారమంపెను. మన్నారైన రాజగోపాలస్వామి యామెను స్వయంవరమునఁ జెండ్లియాడెదనని మాటపల్కిెను. కాని వివాహము కాకపోవుటచే చెంగమలా రాజగోపాలులు విన్నదనముతో ఖిన్నమనస్కులైరి. తంజాపురాధీశుఁడగు విజయరాఘవనాయకుఁడు రాజగోపాలుని సేవకై వచ్చి యాతఁడు ఖిన్నుఁడగుట గనిపట్టి కారణ మడిగెను. రాజగోపాలుఁడు తనకు, హేమాఙ్గునాయికకు వివాహము చేయించ మని యాతనికోరెను. విజయరాఘవుఁ డప్పుడు సముద్రరాజు యొద్దకు వెడలి హేమాఙ్గునాయికా, రాజగోపాలుల వివాహము నేర్పఱిచి, వివాహము జరిపించి, వారి యనుగ్రహమునకుఁ బాత్రుఁడయ్యెను. ఈ కథను మన్నారుదేవుఁడు బహురసవంతముగా సంతరించియున్నాఁడు.

మన్నారుదేవుడు వైష్ణవభక్తియందు, పితృభక్తిభాగధేయమునందు తండ్రి తాతలతో సమానుడని చెప్పదగినను.

కవితారచనయు కమ్మొచ్చుతీగతీసినట్లుండును. ఈ గ్రంథమున కొన్నిచోట్ల తన తండ్రి రచించిన విప్రనారాయణ చరిత్రను ననుసరించి యున్నాడు. మచ్చునకొకటి యుదాహరింతును.

రాజగోపాల సభావర్ణన

విప్రనారాయణ చరిత్ర

హేమాద్భుతానికాస్వయంవరము

“అవేశచోళభూపాలిలకంబు

“ఈదారి రాజగోపాలశౌరి

సంగీతభంగితాంతరంగుండై యంగ
నామణులం గనుంగొని నరనవిలాస
వాక్యాధురీ మంజరీధౌరంధర ధురీ
ణుండై,

చెలువుబొంగార కొలువుసింగారమై
పదాటు వన్నెబంగారు కొలువు
కూటంబునకు వచ్చి యందు చె
న్నొందువినూత్న నవరత్నసింహాస
నంబుచేరి చెలువుమీటి నుభువు
పట్టుగద్దియవైఁ గూర్చుండి యిరు
గడల పదియాటువేవురు చెలువలు
గొలువ,

ఒక్క జక్కవగు బృతకు
పుక్కిటి విడమొనంగి, కెంగేలనొక్క
శృంగారవతికి కేలు జడగీలించి, బొట
వ్రేల నొక్క కుటిలకుంతల నీవీ
బంధంబు జాఱమీటి, ఒక్కబిబ్బోక
వతి నిబ్బరంపు గబ్బిగుబ్బలుబ్బరం
బుగా ఘనతరనఖరేఖలఁ జీటి,
యొక్క యంబుజనయన మధుమధు
రస మధురాధర సుధారసధారలఁ
గ్రోలి, ఒక్క పంకజాక్షి బింకంపుఁ
బాలిండ్లు నంకుమదకుంకుమ పంకం
బున నలంది, ఒక్కరంభోరువు పరి
రంభణం బొనర్చి, ఒక్క కుంకుమ
గంధి నంకంబుననుంచి యుచితం
బుగాఁ గొలువైయున్న యవన
రంబున”

ఒక్క చక్కని కొమ్మను
చక్కెరమాటలఁదేలింపుచు, నొక్క
జక్కవగుబృతకు పుక్కిటివిడము
బాలింపుచు, నొకముద్దుల గుమ్మ
సుద్దులకు సొక్కుచు, నొక యిందు
ముఖమోవివిందుకై మ్రొక్కుచు,
నొక్కమిటారి చెక్కిలిగోరఁజేటుచు,
నొక్కజవ్వనితో సవ్వరుఁ బేరఁ
జేటుచు నిత్రైఱంగున శృంగార
లీలలఁదేలుచున్న బంగారుమన్నారు
తన చెంగటనున్న యొకయంగవనుఁ
జూచి యేమనుచున్నాడు.”

పైసంవాదమునుఁ జూచిన మన్నారుదేవుడు. విప్రనారాయణ చరిత్రము ననుసరించియు, నందు నొచితినిమీఱిన కొన్ని వాక్యములను పరిహరించె

ననియు స్పష్టమగుచున్నది. ఇది మన్నారు దేవుని లోకజ్ఞతను, సరసత్వమును వెల్లడి చేయుచున్నది.

గ్రంథమధ్యమునుండి యొక ముఖ్యభాగము సుదాహరించుచున్నాను :

పదం - పంతువరాళి - ఆది

తలిరుబోజి ! దక్షిణద్వారకాపురిని
చెలుపుమీ తినయట్టి చెలువమన్న డిత్తడే
జలంధిరో ! పదియాఱువేపురు జవ్వనుల
వలపించిచేకొన్న వన్నె కాండేయితండు
కనకాంగి ! విజయరాఘవునింట జలయుచు
దినదినము పూజలందు దేవుండేయితండు.
... ..

“ఈరీతింజేరి యప్పుడాకప్పురగంధి యప్పురంబున విజయరాఘవ పట్టభద్రుండు కట్టించిన గుజరాతికెంపు చెక్కడంపువనుల మిటారించు నతిదిక్పారంబులగు గోపురప్రాకారంబులు, శ్రీవైష్ణవపుంగవ గేహంబులు, శృంగార వనసమూహంబులు, హరిద్రానది మొదలు పొదలు ననేక తటాకంబులు హాటకమయంబులైన మంటపాసీకంబులు నాలోకింపుచు సొంపునంది యా సంపంగి మన్నారునగరివాకిలింజేరి యామిటారి యచ్చట నున్న యవనరంపు మచ్చెకంటినిం జూచి మందరధరుని సమయంబు చెలువుమని మందలింప నాకాంత లప్పుడే కాంతసమయమని పరిహరింప అనిన విని యా చిగురుబోజి నగధరుని నగరు ప్రవేశించి యచ్చట హెచ్చులగు పచ్చల గచ్చులనిచ్చులంబులగు శాతకుంభస్తంభ సహస్రంబుల మించు విజయరాఘవభూపాల మంటపరాజంబు చేరువ..... రాయనంపు చెలువ చదివే పద్యం. స్వయంపరాహ్వనము కమ్మవక్కణ.”

సీ. శ్రీమన్నహగుణస్తోమ సంపన్నుండై
భాసిల్లు రాజగోపాలకౌరి
పాదంబులకు మ్రొక్కి పాలకడలిరాజు
వేడ్క నేయంగల విన్నపంబు

1 సౌమ్యసంవత్సర చైత్రశుద్ధాష్టమి
మాపట్టియగు చంగమకు స్వయంవ
రోత్సవంబానరింప నుద్యుక్తులైనాము
తామిటవిచ్చేసి యీమహోత్స

గీ. వంబునెఱవేర్చుగావలె సౌమి సమ్మ
ఖానకును నారదునివెంట మా నియోగి
నంచితమి వారిపల్కులాలించి మీరు
వేగనిటు సాగి రాఁగ నీవిన్నపంబు.

ఈ యాహ్వానమునకు రాజగోపాలస్వామి చాలసంతోషించి విజయ
రాఘవనాయకునితో నిట్లనియె.

క. రారమ్మ విజయరాఘవ !
ధారణి నీవంటి ముద్దుతనయులు గలఁగన్
సాఁచె మిమదిలోఁగల
శోరిక లానగూడుటరుదె ? గుణ రత్ననిధి !

ఆ వెనుక రాజగోపాలరక్తాబ్జనాయికల వివాహము వర్ణితమైనది.
రంగాజమ్మ మన్నారుదానపిలాసనాటకమువలె నిందును, పురోహితుల
మాటలు, ముత్తయిదువుల మాటలు, వాడుక భాషలో రచితములైనవి.
నువ్వాళ, ధవళము, శోభనము మొదలగు దేశీయగేయములే కాక,
చూర్ణిక, మంగళశ్లోకపంచకమును గలవు.

హేమాబ్జనాయికా రాజగోపాల వివాహసంతరమున, రాజగోపాలుఁ
డిట్లు విజయరాఘవుని ప్రశంసించెను:

గీ. విజయరాఘవ ! వత్స ! యీశెండ్లిసీవు
సంఘటింపంగ మామది చల్లనయ్యె
ప్రబలి సర్వంసహారాజ భాగ్యములను
ధరణివర్ణిలు మాచంద్రతారకముగ.

భరతవాక్యము

ఇవ్విధంబునఁ జనచెవ్వయాచ్యుతాధిపప్రపాత్రుండును, రఘు
నాథజననాథ పాత్రుండును, విజయరాఘవభూపాలక ప్రియపుత్రుండును,

1. వైకృతానందు శిష్యుడైన 'సౌమ్యసంవత్సరము' క్రీ. శ. 1664 తో ను
పోవుచున్నది గావున నది యే గ్రంథ రచనాకాలము.

రాజగోపాలాంబికా గర్భకలశజలధి కువలయమిత్రుండును, అతులకనక తుల్యప్రముఖనిఖిల మహాదాన దీక్షాధురీణుండును, అనేకాగ్రహారప్రతిష్ఠాపన ప్రవీణుండును, విజయరాఘవాభ్యుదయాది ప్రబంధనిబంధన చాతురీధారేయుండును, అతులిత పితృభక్తి గురుభక్తి భాగధేయుండును, మహితాను భావుండునగు మన్నారుదేవుండు భువనస్తవనీయంబుగా హవళించిన హేమాబ్జనాయికా స్వయంవరంబను నాటకంబునకు కథానాయకులగు రక్తాబ్జనాయికా రాజగోపాలకులు తమప్రియపుత్రుండై ధాత్రి పాలింపుచు చాలవర్ధిల్లుచున్న విజయరాఘవ భూపాలునకు సర్వసర్వసహాధిపత్య నిత్యాయురారోగ్య భాగ్యంబులుపాలించి రక్షింతురుగాత.”

ఇట్టి పితృభక్తి పరాయణుని తండ్రియగు విజయరాఘవనాయకుండు చెఱసాలయం దుంచెననియు నా చెఱసాలయందే మన్నారుదేవుండు హేమాబ్జనాయికాస్వయంవరమును రచించెననియు నైతిహ్యములు, చరిత్రలు తెలుపుచున్నది. మన్నారుదేవుని కారాగారబద్ధుని చేయుటకు గల కారణ మీ క్రింది వృత్తాంతమట.

“మంత్రియగు గోవిందదీక్షితులయొక్క కుమార్తెలలో నొకతెను మన్నారుదేవుండు ప్రేమించెను. ఈ విషయమును గోవిందదీక్షితుండు విజయరాఘవుని దృష్టికితేగా నాతండు కోపోద్రిక్తుడై మన్నారుదేవుని చెఱసాలయండుంచెను.”¹ ఇదియంతయు కల్పితమే. ఏలననగా గోవిందదీక్షితులు విజయరాఘవుని తండ్రియగు రఘునాథనాయకుని కాలమున నారంభదశయం దున్నవారు. కావున నిది పొసగదు. ఇక నిట్టి వృత్తాంతమేదైన జరిగియుండిన నది విజయరాఘవనాయకుని కులగురువైన శ్రీనివాస తాతాచార్యులవారి తనయయై యుండునని యూహింపదగియున్నది. ఇదియైన కేవలమూహయే. ఒక వేళ నిట్టిది జరిగియున్నను విజయరాఘవుని

1. చూ. హేమాబ్జనాయికా స్వయంవరము పీఠిక, పుట. 11. పీఠికార్థః క్రిందితదేవుని నుందరశర్మగారు. పీఠికార్థ యభిప్రాయముతో గ్రంథకర్త సంపూర్ణముగ వేరీధించుచున్నాడు. ఈ గ్రంథము క్రీ. శ. 1956 లో తంజావూరి సరస్వతీ మహాలైబ్రరీ వారిచే ప్రకటితమైనది.

వంటి రసికశిఖామణి, యింత కఠినశిక్ష విధించుట యన్నదికూడ యనుమానాస్పదము. మన్నారదేవుడు చెఱచుండి విముక్తుఁడుకాగానే, తండ్రినిఁ జూచి యీ క్రిందివిధమునఁ బల్కెనట :

క. మణిక్రిందుపఱచి జలనిధి

తృణమున్ బైనుంచె నతనిదేశొఱప సుమీ !

మణిమణియె తృణము తృణమే

రణవిజయదిలీప ! విజయరాఘవభూపా !


పై పద్యమును వినగానే విద్వద్వ్యతంఁకుఁడగు విజయరాఘవనాయకుఁడు పుత్రునిఁ గాఁగలించుకొని యానందబాష్పములతో నభిషేకించెనట. పై పద్యము తెలుఁగునాట చాలఁగా వ్యాప్తిలోనుండుటచే, మన్నారదేవుని కారాగారవృత్తాంత మెంతవఱకు సత్యమో నిర్ణయింపఁజాలము. మన్నారదేవుని కారాగార నివాసమునకు, రాజకీయ సంబంధమైన దేదో ప్రబలకారణ ముండియుండునని యూహించుటయే సమంజసమైయున్నది.

పితృవాక్యపరిపాలనా ధురంధరుఁడగు మన్నారదేవుడు తండ్రియగు విజయరాఘవనాయకునితో గలిసి మధురనాయకుఁడగు ముద్దళగిరితోఁ బోరాడి క్రీ.శ. 1674 లో వీరస్వర్గముఁగాంచెను. మన్నారదేవుని మరణముతో తంజావూరి నాయకరాజులపాలన మంతమొందినది. ఆమెనుక మహారాష్ట్రరాజులపాలన ప్రారంభమైనది. తంజావూరి సారస్వత చరిత్రమున మహారాష్ట్రరాజుల పాలన ద్వితీయఘట్టము.


తంజావూరి మహారాష్ట్ర రాజయుగము

నాయక రాజుల వెనుకఁదంజావూరును మహారాష్ట్రలు పరిపాలించిరి. క్రీ. శ. 1674 మొదలు క్రీ. శ. 1857 వఱకును వీరి పరిపాలనాకాలమని చెప్పనొప్పును. ఈ రాజులును తమకుముందు పాలకులైన నాయక రాజుల ననుసరించి, సంస్కృతాంధ్రభాషలఁ బోషించి, కృతిక ర్తలై, కృతిభ ర్తలై యాంధ్రవాఙ్మయమున నాచంద్రార్కమగు యశస్సునందిరి. వారి మాతృభాష మహారాష్ట్రము, పాలించిన దేశము శుద్ధద్రవిడదేశము, ప్రజల భాష తమిళము - అయినను వారు సంస్కృతాంధ్రభాషల యందత్యంతాభిమానము వహించి యా భాషల ద్రావిడదేశమునఁ జిర స్థాయులఁ గావించిరి. అట్టి మహారాష్ట్ర ప్రభువు లాంధ్రుల కృతజ్ఞతకు నెల్లప్పుడుఁ బాత్రులు. అట్టి రాజన్యులకాలమున వెలసిన కవులఁగూర్చియు గ్రంథములఁ గూర్చియు నాంధ్రలోకమున కెఱిఁగించుచున్నాను.

ఆ యా రాజుల కాలమున వెలసిన కవులఁగూర్చియు, గ్రంథములఁ గూర్చియు, సుగమముగఁ దెలిసికొనుటకై మొదటఁ దంజావూరు మహారాష్ట్రరాజుల వంశవృక్షము నీక్రింద నిచ్చుచున్నాఁడను.¹



1. ఈ వంశవృక్షమును నేను మొదట తయారుచేసి క్రీ. శ. 1934-35 మధ్య “చంద్రిక” అను పత్రికలోఁ బ్రకటించితిని. ప్రస్తుత మా పత్రిక ప్రచారమునలేదు. నివరణము :-



(సర్వస్వామ్యములు గ్రంథకర్తవి)

మొదటి ఏకోజీ (1676-1683)

తంజావూరును పరిపాలించిన మొదటిరాజన్యుడేకోజీ. ఈతడు మహారాష్ట్రరాజ్య సంస్థాపకుడగు శ్రీ శివాజీ చక్రవర్తికి సవతితమ్ముడు

(1) తంజావూరు మహారాష్ట్రరాజుల వంశముఁ గూర్చిన వివరములు తెలుఁగున నీ గ్రంథములవలనఁ జెలియనగును:

(1) నెల్లూరి శివరామకవి-కామకళానిధి (2) ఏకోజీ-ద్విపద రామాయణము (3) మాతృభూతకవి-పారిజాతాపహరణము (4) శివాజీ మహారాజు-అన్నపూర్ణా పరిణయము. వీనిలోఁ గామకళానిధి తక్కుఁ దక్కినవి యముద్రితములు. ఇవియే గాక గంగాధరుని భోగలవంశావళి, శ్రీధర వేంకటేశాయ్యని కావేంద్రవిలాసము, శేష చలపతి - కోసలభోసలీయమునను, సంస్కృత గ్రంథములయందును, The Maratah Rajahs of Tanjore అను వాంగ్మయ గ్రంథమునందును గలవు. వీనిలో నేను వ్రాసినరీతి వంశవృక్ష మెచ్చుటను వ్రాయఁబడలేదు. ఆ గ్రంథములయందలి విషయములు వివరించి నేనీ వంశవృక్షముఁ దయారుచేసితిని.

(2) ఒక పేరుగల రాజు లిద్దఱుండుటచే వారిపేర్ల కెదురుగ నొకటి రెండను నంకెలు వేయఁబడినవి.

(3) మొదటి తులజాజీని తుక్కోజీయని పిలుతురు.

(4) హరిశ్చంద్ర జయసింహులు రాజ్యమును బిపాలింపకపోవుటచే వారి రాజ్యకాల పరిమితి తెలుపలేదు ; ఇందు జయసింహుడే 'కామకళానిధి' కృతికర్త.

ఈతఁడు తంజావూరున మహారాష్ట్ర రాజ్యమును స్థిరముగ నెలకొల్పినాఁడు. ఈతఁడు తెలుగున ద్విపద రామాయణమును రచించినట్లు ప్రాచీనరు నుబ్రహ్మణ్యముగారు తమ తంజావూరు మహారాష్ట్రరాజుల చరిత్రమున వ్రాసినారు. ¹ ఇచ్చట ప్రాచీనరుగారు పొరపాటు పడినారు. ఏకోజీ వ్రాసిన ద్విపద రామాయణావతారికను బట్టిచూడ నితఁడు తులజాజీ (లేక) తుక్కోజీ కుమారుడని స్పష్టముగఁ దెలియుచున్నది. కావున నితఁడు శ్రీ శివాజీ చక్రవర్తి సోదరుడగు నీ యేకోజీ కాఁజాలఁడు. ద్విపద రామాయణమునందలి గద్యను జూచిన నీ విషయము స్పష్టము కాగలదు.

“ అని భోసలాభినుభాంతుఁ డుత్తముఁడు

ధననాథకుల్యుఁ డుదార విక్రముఁడు

సరససాహిత్య లక్షణ చక్రవర్తి

కరుణాసముద్రుండు కవికల్పకంబు

విలసిల్లు తుళజభూవిభు కుమారకుఁడు.

పాలుపొందు యేకోజీ భూమిపాలకుఁడు

తనతండ్రి తుళజేంద్ర ధరణీశుపేర

పెనుపొందుమకరాంక విరుదాంతుపేర

రమణీయమైన యీ రామాయణమున

కమనీయ సుందర కాండంబుఁజెప్పె.”

దీనింబట్టి యీయేకోజీ క్రీ. శ. 1736 సంవత్సరమునఁ దంజావూరును బరిపాలించిన రెండవ యేకోజీ గాని క్రీ. శ. 1680 సంవత్సర ప్రాంతమునఁనున్న మొదటి యేకోజీకాఁడు. కాని యీ సందర్భమునఁ దంజావూరు తెలుఁగుగ్రంథముల నూచికఁ బ్రకటించినవారు కూడ మొదటి యేకోజీయే యీ రామాయణగ్రంథకర్తయని వ్రాయుట మఱియు వింతగ.

1. Ekoji himself is said to have composed in Telugu a Dwi-pada Ramayana and several other works in Telugu were written in his reign (Page 22. The Maratha Rajas of Tanjore, 1928)

నున్నది. గ్రంథనూచికఁ దయారుగావించినవారే రామాయణ గ్రంథావ
తారికయందుఁ గల రాజుల నామములను నధోరేఖాంకితములు గావిం
చియే యున్నను గ్రంథ ప్రకాశకు లాంగ్లేయభాషలో నిది మొదటి
యేకోజీ వ్రాసినట్లు వ్రాసిరి.¹

ఈ మొదటి యేకోజీ స్వయముగ గ్రంథకర్త గాకపోయినను గవి
పండిత పోషకుడై యుండెనని మన మూహింపవచ్చును.

శహజీ (లేక) శహామహారాజు (1684 - 1712)

ఏకోజీతరువాత నాతని కుమారులు ముగ్గురును గ్రమముగా
రాజ్యమును బాలించిరి. వారిలోఁ దొలివాఁడు శహజీ. ఈ రాజచంద్రుని
కాలము తంజావూరు మహారాష్ట్రరాజ్య భాషావాఙ్మయ చరిత్రమున
నువర్ణయుగమని చెప్పఁదగినది. సంస్కృతాంధ్రము లందేమి, ద్రావిడ
భాషయందేమి లెక్కలేనన్ని కృతు లీ రాజేంద్రునికాలమున వెలసినవి.
కృతికర్తయై, కృతిభర్తయై, యపరభోజుడై విరాజిల్లిన శాహజీరాజేం
ద్రుఁడు, శ్రీకృష్ణ దేవరాయ, రఘునాథరాయాదులవలె నాంధ్రులకుఁ
జరస్మరణీయుఁడు.

సంస్కృత వాఙ్మయము

సంస్కృతవాఙ్మయము శహజీకాలమున విశేషముగా నభివృద్ధి
నందినది. శహజీ సంస్కృతమున శబ్దరత్న సమన్వయము శబ్దార్థ
సంగ్రహమునను రెండు నిఘంటువులు రచియించినాఁడు. ఇంతియకాక
క్రీ. శ. 1693 లో తిరువశనల్లూరు (Tiruvasanallur) అను గ్రామమునకు
శహజీ రాజపుర మను నామకరణముఁ గావించి దానిని నలువదియారు
గురు విద్వాంసులకు ధారాపూర్వకముగ నొనఁగెను. అందలి విద్వాంసు
లందఱును సుప్రసిద్ధులే. వారిలోఁ గొందఱిఁగూర్చి యిందు వివరింపు
చున్నాఁడను.

1. A Descriptive Catalogue of Telugu Manuscripts in the Tanjore Maharaja Serfoji's Saraswathi Mahal Library (Pages 122, 123)

1. రామభద్రదీక్షితుఁడు—శహాజీ రాజపుర విద్వన్మండలికి భూషణప్రాయుఁడు. అభినవపతంజలి బిరుదాంకుఁడు. అప్పయదీక్షితుని మనుమఁడగు నీలకంఠ దీక్షితుఁడును, చొక్కనాథ దీక్షితుఁడును బాల కృష్ణ భగవత్పాదుఁడును నీ విద్వద్వర్ణేణుని గురువులు. పతంజలి చరిత్రము, జానకీపరిణయము; శృంగారతిలకభాణము. పరిభాషావృత్తి వ్యాఖ్య, షడ్వర్ణసస్థిద్ధాంతసంగ్రహవ్యాఖ్య మున్నగునవి యీతని కృతులు¹.

2. శ్రీధర వేంకటేశ్వర్యుఁడు—ఈతనికి ఆయ్యవాళ్ళ అను నామాంతరము. దాక్షిణాత్య మండలముల నేటికిని మహావిద్వాంసుఁడుగా బూజింపఁబడుచున్నాఁడు. ఈతని స్తుతిగ్రంథములు పదునాలుగు ముద్రితమైనవి². ఈతఁడు శహాజీ రాజపురాగ్రహర ప్రతిగ్రహీతలలో నొకఁడు. శహాజీరాజుపేర శహేంద్ర విలాసకావ్యమును రచించియున్నాఁడు. ఇది యెనిమిది నర్గల కావ్యము. శహాజీ జీవితముఁ దెల్పును. ఇది యముద్రితము. ఈ వేంకటేశ్వర్యునిఁగూర్చి శృంగారరాధామాధవ సంవాద పీఠికయందు గలదు.³

3. భాస్కరదీక్షితుఁడు — వేదాంత గ్రంథమగు సిద్ధాంత సిద్ధాంజనమునకు రత్నమాలిక యను వ్యాఖ్యానము వ్రాసిన విద్వాంసుఁడు. ఈ సిద్ధాంత సిద్ధాంజనమాతని శిష్యుఁడగు కృష్ణానంద సరస్వతీచే రచి

1. రామభద్ర దీక్షితునిఁగూర్చి వివరములు తెలియఁ గోరినవారు Indian Antiquary అను పత్రికయందు 33 సంపుటముఁ జూడఁదగును.

ఈతని జానకీ పరిణయనాటకమును తెలుఁగున శ్రీ పాలెపు వేంకటసూర్యగోపాలముగారు గద్య పద్యాత్మికముగాను, శ్రీ నడమదిటి వీరరాజుగారు, “విభవతరంగిణి” అను పేర పదనముగను వ్రాసిరి.

2. దయాశతకము మున్నగునవి శ్రీరంగము వాణివిలాస ముద్రాలయమున ముద్రితములు.

3. శృంగార రాధామాధవము; పీఠిక 3 - 4 పుటలు (శృంగార గ్రంథమాలా పకటితము ౧.)

యింపఁబడినది. తన శిష్యుఁడు వ్రాసిన గ్రంథమునకు వ్యాఖ్యవ్రాసి వ్యాప్తికిఁ దెచ్చిన గురు వీతఁడు. ఈతఁడు లలితానహాసనామావళీ వ్యాఖ్యాత.

4. పెరియప్పకవి— ఈతఁడు శృంగారమంజరీ శాహజీయమును నాటకమును శహజీ జీవితమును జిత్రించుచు వ్రాసినాఁడు. ఈతఁడు పై ని వివరించిన కృష్ణానంద సరస్వతి శిష్యుఁడు. ఈతని పాండిత్యమునకు మెచ్చి కృష్ణానందయతి యాతనికిఁ గవితార్కిక సార్వభౌముడని బిరుద మిచ్చెనట. విశ్వనాథార్యదీక్షితుఁడును వైనతేయ నూరియు నీతని యన్నదమ్ములు. విశ్వనాథుఁడు సిద్ధాంతసిద్ధాంజనముపై వ్యాఖ్య రచి యించెనట. ఈతనితండ్రి యన్న శాస్త్రి వేంకటపతిరాయల నభయండుఁ గామదేవకవిని జయించి యాతనివలన బంగరుపల్లకిని ఏరాకరమును గ్రామమును బహుమానముగా గొనెనట.

5. వేదకవి— ఈతఁడు విద్యాపరిణయము జీవానందమునను సంతరార్థ కథా సమన్వితములగు రెండునాటకముల రచియించినాఁడు¹. ఇవి రెండు వేదాంతవిషయములఁ బ్రతిపాదించుచుఁ బ్రబోధచంద్రోదయ మును బోలియుండును. విద్యాపరిణయ మీతని పోషకుఁడగు నానంద రాయమఱి కృతిగాఁ గానవచ్చుటచే నీతఁడీ నాటకము రచించి తన పోషకుని కారోపించెనని విజ్ఞులు తలంచుచున్నారు.

6. మహాదేవకవి— ఈతఁడద్భుతదర్పణమును బ్రబోధచంద్రోదయము మాదిరిని రచియించియున్నాఁడు. ఇది కావ్యమాలయందు ముద్రితము. ఈతఁడు శుకసందేశమును నొక సందేశకావ్యమును రచి యించినాఁడు².

1. Triennial Catalogue of Manuscripts. Oriental Manuscripts Library 'Madars' Vol. II Part I. Sanskrit (Pages 2575-2577).

2. సంస్కృత దూత కావ్యోత్పత్తి వికాసములు - క్రిమాన్ యా యాజ్ఞి పీఠ రాఘవాచార్యులవారు, ఎఫ్. ఏ. ఆంధ్రసాహిత్య పరిషత్పత్రిక. 18వ సంపుటము 5 - 6 సంచికలు.

7. వీరరాఘవకవి—ఈతఁడు వల్లీపరిణయము, రామరాజ్యాభిషేక నాటకము, పార్వతీస్తోత్రములను రచించినాఁడు. ఈశ్వరునికిఁ గామాక్షికిఁ బుత్రుఁడు. కొండిన్యగోత్రుఁడు.

8. నల్లదీక్షితుఁడు—ఈతనికి భూమినాథకవి యని నామాంతరము. ఈతఁడు రామభద్రదీక్షితుని శిష్యుఁడును బంధువునై ప్రఖ్యాతిగాంచిన వాఁడు. ఈతఁడు సుభద్రాపరిణయమును నాటకమును ధర్మవిజయమును నాలుగు స్తబకముల చంపూకావ్యమును రచించెను. ఇంను రెండవది శహజీమహారాజు చరిత్రమును దెల్పు కావ్యము. ఈకవి శహజీని నభినవ భోజునిగాఁ జెప్పియున్నాడు.

“ఇత్యభినవభోజరాజ శహమహీమహేంద్ర సుందరముఖ చంద్ర సందర్శన మహిమ సాంద్రీకృతవాగ్విలాసస్య, రామభద్రాద్రివరప్రియ శిష్యస్య, తదీయవంశజస్యనో భూమినాథవిద్వత్కవేకృతౌ ధర్మవిజయే చతుర్థస్తబకః ”

ఇట్టి ప్రసిద్ధ సంస్కృత పండితకవులు శహజీరాజు పురమందున్న వారు గాక శహజీ యాస్థానమును నలంకరించినవా రెందఱేని గలరు. శహజీ మంత్రియగు త్రియంబక రాయముఖ మొదటి యేకోజీ మంత్రియగు గంగాధరముఖ తనయుఁడు. ఏకోజీ త్రియంబక రాయముఖని దన కాలము నందే తన కొమరుఁడగు శహజీకి మంత్రిగాఁ జేసెను. గంగాధరముఖ చెంగల్పట్టమండలమునందలి తిరువలంగాడు గ్రామవాస్తవ్యుడయ్యు మహారాష్ట్ర రాజుల కోరికపై తంజావూరు నివాసముగా నేర్పరచుకొనెను. గంగాధరముఖ యప్పయదీక్షితుని వంశమువాఁడు. అప్పయదీక్షితుని కువలయా నందమునకు రసికరంజనివ్యాఖ్యవ్రాసి గ్రంథావతారికయందు భోసల వంశావళి యనుపేర మహారాష్ట్రరాజుల వంశచరిత్రము వర్ణించినాఁడు, గంగాధరముఖకి ముగ్గురు కొడుకులు. మువ్వరును గ్రంథకర్తలు, విద్వాంసులు, రాజకార్యనిపుణులు, అందు తొలివాఁడు —

1. నరసింహరాయమఘ :— ఈతఁడు తండ్రి వెనుక నేకోటికి మంత్రిగానుండెను. ఈతఁడు త్రిపురవిజయచంపువును రచియించెను.

2. త్రియంబకరాయమఘ :— ఈతఁడు శహాజీయొద్దను, శహాజీ వెనుక రాజ్యమును బరిపాలించిన మొదటి శరభోజీవద్ద మంత్రిగా వ్యవహరించినవాఁడు. రామాయణమునకు ధర్మాకూతమును వ్యాఖ్యానమును, స్త్రీధర్మమును రచియించినవాఁడు. ఈతఁడు శహాజీ ప్రోత్సహముచేత క్రీ.శ. 1696 సంవత్సరమున కుంభకోణముయొద్ద స్వామిమలయందు బ్రహ్మాండమగు యజ్ఞముఁ గావించినాఁడట. ఆ విషయము గ్రంథస్థమై యున్నది.

3. భగవంతార్యమఘ :— ఈతఁడు తన యన్నగారివెనుక మొదటి శరభోజీయొద్ద సచివస్థాన మలంకరించినవాఁడు. రాఘవాభ్యుదయ నాటకము, ముకుందవిలాసకావ్యము, ఉత్తరచంపువు నీతినికృతులు.

వీరిలోఁదొలివాఁడగు నరసింహరాయమఘ తనయుఁ డానందరాయమఘ గూడ మిగుల బ్రఖ్యాతిఁగాంచిన మంత్రిసత్తముఁడు. ఈతఁడును శహాజీయొద్దను మొదటి శరభోజీయొద్దను మంత్రిగానుండెను. ఈతఁ డాశ్వలాయన గృహ్య నూత్రవ్యాఖ్యను రచియించెను. వేదకవిఁగూర్చి వ్రాయునపుడు విద్యాపరిణయనాటకము నానందరాయమఘ కారోపింపఁబడినదని తెలిపియున్నాను, ఇట్లే అప్పార్ధ్వరి విరచితమైన యాచారసవనీతమును పెద్ద ధర్మశాస్త్ర గ్రంథముగూడ నానందరాయమఘ కారోపింపఁబడినదని చెప్పుచున్నారు. ఆనందరాయమఘ మంత్రియై, విద్వాంసుఁడై యుండుటచే నాతని యనుగ్రహమును నాతనిద్వారా రాజానుగ్రహమును సంధించుట కా కవులిట్లు చేసియుండురని యూహ పొడముచున్నది. వీనిలో విద్యాపరిణయము నిశ్చయముగ నానందరాయమఘ కృతియనియు, నాచారసవనీత మప్పార్ధ్వరి విరచితమనియు సీమధ్య నొక విద్వాంసుఁడు వ్రాసియున్నాఁడు. ¹వీరుగాక కోనల భోసలీయమును శహాజీపేర రచి

చిన శేషాచలకవి¹యు, శహారాజాష్టవది విరచించిన శ్రీనివాసకవియు, నటేశవిజయమును రచించిన వేంకటకృష్ణకవియు శహజీరాజీయము, శహారాజనభాసరోవర్ణన రచించిన లక్ష్మణకవియు, సుమతీంద్రజయ ఘోషను రచించిన సుమతీంద్రుడును, శహారాజనక్షత్రమాలను రచించిన నారాయణుడును నీ రాజచంద్రు నాస్థానము నలంకరించిన విద్వత్కవులు.

ఆంధ్రవాఙ్మయము

శహజీమహారాజు పరిపాలనకాలమున నాంధ్రభాషావృద్ధి మనకు విస్మయముగలిగించును. ఈ విద్వత్కవులు రచించిన యాంధ్ర గ్రంథములను బోషించిన యాంధ్రకవులను మన మెఱిగితిమేని యీతః డాంధ్ర భాషాపోషణకే కేవలము జన్మించినట్లు తలంపవలసియున్నది. మఱియు నీ మహారాజుకాలము తెలుగునాటక వాఙ్మయ పరిణామమును దెలిసికొనుటకు నెంతయేని తోడ్పడుచున్నది.

ఈతని కృతులు

1. కిరాత విలాసము

ఇది. “జయపార్వతీరమణ, జయజానకీరమణ, జయ అంతకదమన, జయమధునూదనా, జయత్రిపురనంహరణ, జయ వేదోద్ధరణ, జయ అఖిలనుతచరణ, జయ జనాభరణ.” అను శివస్తవముతో ప్రారంభ మగుచున్నది. ఈ క్రింది సూత్రధార వచనములన నిందలి సందర్భము తెలియవచ్చును.

నూ. ఈ విధంబున సకలదేవతాప్రార్థనంచేసిన యా త ద నం త రం శ్రీకామహారాజప్రణీతంబైన కిరాతవిలాసంబునెడు నాటకంబు నందు తొలుత కథాక్రమం వినిపించేమార్గం.

1. ఈతడే నిప్పట్టి శేషాచలకవి. శేషముమతి యని నామాంతరము. ఈతడు కామకానిధి కృతికర్తయగు నెల్లాకి శివరామకవికి గురువు. వివరములు ముందుగలవు.

ద్వి. శ్రీసదాశివుఁడు రాజితగిరీశుండు,
 భాసిల్లుచున్న యీ పార్వతితోడ
 పన్నిద మొనరించి పగడసాలాడి,
 వినైనచెంచుల వేషంబుఁబూని
 జెడలెరుద్రాణి యావిధమువహించి,
 పుడమిని చరియించి భూతేశుఁజూడ
 సరసంబులను కొంత సయ్యాటములను,
 ఇరువురుగావించి యేకమాటయును
 అనుకతలనుజాలనమరుకిరాత
 ఘనవిలాసము శాహఘనుఁడుగావించె
 సరససత్కవివరుల్ సన్నుతిసేయ,
 ధరణిలోనాచంద్ర తారార్కముగను.

నూ. ఈవిధంబున కథాసంవిధానంబుండు నాటకం వినిపించిన యాతద
 సంతరంబున శ్రీశాహమహారాజ ప్రణీతంబునందు తొలుత వినా
 యక ప్రార్థనంశాయగా విఘ్నేశ్వరుండు వచ్చేమార్గం పరాకు

తుది :—నూ.వ. ఈ విధంబున పార్వతిపరమేశ్వరు కూడియుండు సమ
 యంబున నారద కిన్నర కింపురుషులు మంగళంపాడేమార్గం.
 మాయాకిరాతహరునికి మంగళం. నిత్యం మాయాకిరాతదేవీకి
 మంగళం అమరవందితుని.....శాహమహారాజదేవునికి మంగళం.¹

2. కృష్ణలీలా విలాసము

ఇది :- జయదేవకీపుత్ర, జయదివ్యసుతపాత్ర, జయకృష్ణసుచరిత్ర, జయజగ
 న్నిత్ర, జయశుభావహాత్ర, జయజగత్కృతి నూత్ర, జయభాను
 శశినేత్ర, జయజతామిత్ర, జయజయ, అను కృష్ణస్తుతితో ప్రారం
 భము - కథాసందర్భము తుది వచనమువలనఁ దెలియును.

1. దీనికి 501 (M. 616) మొదలు 504 వఱకును నాలుగు ప్రతులు కలవు.

సూ. వ. అవురా యీ విధంబున అభీష్ట దేవతావందనంబు గావించి సభా నాయకాదుల సభివర్ణించి యాతదనంతరంబున శ్రీశాహమహారాజు ప్రణీతంబైన కృష్ణలీలావిలాసంబు కథాక్రమంబుగా వినుపించేము విన నాదరింపవయ్యా.

తుది వ. అవురా యీ విధంబున యీ కన్యవచ్చిన యీ తదనంతరంబున సుముహూర్తమందు కృష్ణునికి సత్యభామకు వివాహంసేయు సమయంబున నారదకిన్నర కింపురుషులు మంగళంపాడే మార్గం పరాకు.

శోభనగేయము

మందరధరునికి మాధవునికి నందకుమారునికి నరహరికి పొందుగా సత్యభామను పెండ్లాడిన గోవిందునికి యశోదనందనునికి శోభానమే, శోభనమే.

గద్య. ఇది శ్రీమద్భోసలకుల శాహమహారాజు విరచితం శ్రీకృష్ణలీలా విలాసనాటకం సకలవిద్యజ్ఞున ప్రీతయే సకలశ్రేయసే శ్రీత్యాగేశ సాంబశివ పూర్ణానందార్పణమస్తు :¹

ఈ కృష్ణలీలా విలాసనాటకమునకు ముందుదాహరించిన నాలుగు ప్రతులుగాక, మఱి యైదుప్రతులున్నట్లు తెలియుచున్నది.² కాబట్టి యీ నాటకమునకు తొమ్మిది ప్రతులున్నవి. సం. 506 గల ప్రతిలో మాత్రము, ముందుదాహరించినట్టి

“ఇతి శ్రీమద్భోసలకుల శాహమహారాజు విరచితం శ్రీకృష్ణలీలా విలాసనాటకం, సకలవిద్యజ్ఞున ప్రీతయే, సకలశ్రేయసే శ్రీత్యాగేశ సాంబశివ పూర్ణానందార్పణమస్తు” అను గద్యయున్నది. గాని తక్కిన ప్రతులలో దేనియందును లేదు.

1. 505 (M. 17) 506 రెండుప్రతులు.

2. చూ. తంజావూరి సరస్వతీ మహాల్లు పుస్తక భాండాగారము. తెలంగా శేట లాగు, రెండవ సంపుటము. సంఖ్య 838 - 842.

తక్కినవానియందు, కథాసంగ్రహద్విపద, వి ఘ్నే శ్వర స్తుతి ' శ్రీకృష్ణావతారము, ఆతని చిన్ననాటి లీలలు, ఆతని యావనప్రారంభము, సత్యభామపెండ్లి వర్ణితములైనవి. 842-వ సంఖ్య. గల ప్రతియం దీ నాటకము సంపూర్ణముగా నున్నది. ఇందు సూత్రధారవచనములు, పురోహిత వచనములు, వాడుక భాషలో నున్నది. అవి యన్నియు పాత్రోచితములే.

తక్కిన రచనయంతయు శహాజీ నాటకరచనాక్రమము ననుసరించి యున్నవి.

ఈ నాటకకృతియందు శ్రీ కృష్ణుని జననము - బాల్యక్రీడలు... సత్యభామా వివాహము వర్ణింపఁబడినవి. తొలుత కృష్ణస్తుతి, వెనుక శంకర స్తుతి, మహిషాసురమర్దనిస్తుతి యైనవెనుక విఘ్నేశ్వరప్రార్థన యిట్లు గలదు.

“ శ్లో. లంబోదర సుర్యవిద్యాలంబోదర లసన్మఖః
బంధురస్తుత్వగుణైః బంధురస్తుభవన్మజైః”

ఈ స్తుతి వెనుక నరస్వతీస్తుతి :

“ శ్లో. నృత్యాకారగతైః కరాబ్జవలనైః స్తాభాయతఃకంకణః
ప్రకాశైశ్చృతికాంగతైర్మృఖవలల్లోలంబమాలారతైః
వీణాయామృదుగీతిభిః పరవకాంనాళీజనాంకుర్వతి
వాగ్దేవీవదనాంబుజేనివసతు క్రికాహపృథ్వీపతేః

ఆపై విష్ణుస్తుతి యైనవెనుక. తాండవ శివస్తుతి :

“ శ్లో. చండస్తాండవ కాండ కాండ మహిమాశుండాలకుండోన్నమ
శ్చుండాదండపిచండ భాండవిహరత్కుండల్వ ... డక్రియే
తండుర్దండిత చండడిండమముఖో డిండిరవం డేర్వహ
త్కూం డేర్మండిత గండమండల జటాఖండోఽస్తుచంద్రీపతే.

కథాసంగ్రహ మ్హాక్రింది ద్విపదవలనఁ డెలియును.

ద్వి. శ్రీదేవకీగర్భచిహ్నాలు దనర
 మోదమ్మతోడుత మును వచ్చుటయును
 గరిమను కృష్ణుని గైకొను మేటి
 బాలింతరాలు యింపారవచ్చుటయు
 బాలకృష్ణుడు గొల్లభామలయిండ్ల
 లీలలునేయనాలించి దేవకియు
 లాలించి కృష్ణుని రమ్మని సత్య
 భామకు సతనికి బాగుగా పెండ్లి
 శ్రీమించగావించు చెలువైన కథల
 లలితమా కృష్ణలీలావిలాసంబు
 జలయ కాపేంద్రుడు వేడ్కతోనిపుడు
 విరచించె కవులెల్ల వినతి నేయగను
 ధరణిలో నాచంద్రతారార్కముగను.

కథాప్రారంభమున విఘ్నేశ్వరుని ప్రార్థించినమీదట ఆతడు రంగస్థలము
 నకు వచ్చును. విఘ్నేశ్వరు డిట్లు వచ్చెను.

ద్వి. పాశాంకుశంబులు పరగహస్తములు
 భామరకనక ప్రభలంబిలసిల్ల
 పాగుగ లంబోదరంబున నాగవితతి
 యసమాన కాంతితో నాడుచుండంగ
 వలనొప్పుమానక నామానం బెక్కి
 జలయు విఘ్నేశుండు వేడ్కతో జడలె

అప్పుడు పూజారి పూజనేయును. ఇచ్చట హాస్యప్రసంగము కొంత
 గలదు. దేవకీదేవికి గర్భచిహ్నాలు గలుగుట, మంత్రసాని వచ్చుట,
 ఆమె ప్రసంగము, సర్వసాధారణముగ నా ఘట్టములో నాడుకొను
 మాటలు (నేనప్పుడే చెప్పలేద - మొగుడిదగ్గర పండుకోవద్దని, అప్పటికి
 సుఖమనుభవిస్తే యిప్పటికి బాధపడక తీరునా?) విపులముగా వర్ణితము
 లైనవి. శ్రీకృష్ణుడు జన్మించిన తానుక, తొట్లలో నున్నప్పు డొక దినమున

నిద్రపోక పోరుపెట్టగా రక్షక ట్టేటందుకు ఒక జోగిని పలువనంపినారు. ఆ జోగి తెలుగు, అరవము, మహారాష్ట్రము, హిందూస్థానీ భాషలలో మాట్లాడును. ఈ సంభాషణవలన శాహజీ బహు భాషాపాండిత్యము స్పష్టమగును. (జోగి తానుగుజరాతులోని గుదాపురివాడనని చెప్పను.) తరువాత గొల్లెతలు కృష్ణునెత్తుకొనుటకు వచ్చుట వారి యసభ్యసంభాషణము. కృష్ణుని బాల్య క్రీడలు - పాలు వెన్న దొంగలించుట - యశోదతో వారు మొఱి పెట్టుకొనుట. యశోద కృష్ణుని నాజ్ఞ పెట్టెదనని చెప్పుట సరసముగా రచితములైనవి. శ్రీ కృష్ణుడు క్రమముగా వర్ధమానుడై గొల్ల చేడియలతో కోడిగములు సల్పుచుండ యశోద కనిపెట్టి సత్యభామను పెండ్లి సేయును. ఇదియే యిందలికథ. ఇందలి ద్విపదలు, దరువులు, కలవు. భాషాపాండిత్యమున, రచనాపాటవమున నిది శహజీ యితర నాటకములకు తీసిపోదు. అచ్చలచ్చట వృత్తములుకూడ నుపయుక్తము లైనవి. మచ్చున కొక పద్యము నుదాహరించు చున్నాను.

ఉ. మేలగు వోరకొండె పయిమిన్నలుదేర మయూరపింఛముల్
నీలపయోదవర్ణముమలనెంచగ మించగ మేని కాంతులన్
బాలురగూడి జాలములు బాగుగఁ జేయుచు నంద నందగో
పాలుఁడు వచ్చె గోపవరబాలురగూడుక యాటలాడఁగన్.

౩. గంగాపార్వతీ సంవాదము

ఇది :- జయరమాపురవాస, జయచంద్రికాహాస, జయసుమేరుక రాస జయకృత్తివాస, జయజయ అను శివస్తుతితో మొదలిడుచున్నది. కథ గ్రంథనామమునుబట్టి గ్రహింపనగును.

నూ. ఇత్రైణంగులైన పలుకాకులైన కాకవి నికరంబులం బక్షంబులను గ్గాడి కవనవనసుకవులకు జోహారుచేసి, చతురదధి వననవలయిత రసాతలరాజమాన్య రాజన్యమస్తకమణిముకుట మసారమరీచి మంజరీ పుంజబిందుమాలికా మనోహరపాదార విందుండును... భోసకులజలధి శత్రాంకుండును.....

గుణభరితనకల భాషాచతుర్విధ సాహితీ నిర్వాహకుండును దీపాం
బికా గర్భశక్తిముక్తాఫలుండును నగు శ్రీశాహావసుంధ రాపురం
దరుండు రచించిన శృంగారంబున పొంగారు గంగాపార్వతీ
సంవాదంబునియెడు నాటకంబునకు కథాక్రమం బెట్టిదనిన విని
పించెదము విననవధరింపుము స్వామీ!

తుది :- ద్వి. శ్రీగిరిశునిపేర సితతనుపేర
భోగిభూషణుపేరఁ బురహరుపేర
తైలాసపతిపేర గౌరీశుపేర
భాలలోచనుపేర భవహరుపేర

గద్య. అంకితంబుగ భోసలాన్వయజలధి
పంకజతైరి దీపాంబికానుతుండు
సరససద్గుణుడగు శాహాభూవిభుండు
తెరల గంగాపార్వతీ వివాదంబు
విరచించె రసీకులు వినుతులుసేయ
ధరణిలోనాచంద్ర తారార్కముగను.¹

4. జలక్రీడలు

మొదలు :- జయ దేవకీపుత్ర జయదివ్యనుతిపాత్రజయ కృష్ణనుచరిత్ర
జయ జగన్మిత్ర.

నూ. ప|| అవురా! యీ విధంబున అభీష్ట దేవతావందనంబు గావించి
సభానాయకాదుల నభివర్ణించి శ్రీశాహామహారాజ ప్రణీతంబైన
జలక్రీడలనియెడు నాటకంబు కథాక్రమంగా వినిపించేము అవధ
రించరయ్యా,

తుది :- మంగళంబులు పాడేమార్గంబుపరారు. దరువు మందరధరునికి
మాధవునికి, నందకుమారునికి నరహరికిపొందుగ గోపకన్యలను
పెండ్లాడిన గోవిందునికి, యశోదనందునికి శోభానమే, శోభానమే
భోసలశహజీ, భూవిభునిభాసిల్లు ప్రేమనుపాలించు వాసిగశోభన
వై భవనంతటి ధీసంపదలిడు దేవునికి శోభానమే.²

1. దీనికి 515 (M. 491) నుండి 516 వఱకు నాటుప్రతులు గలవు.

2. 521 (M. 698) మొదటి 527 వఱకు 7 ప్రతులు.

5. త్యాగరాజవినోద చిత్రప్రబంధ నాటకము

ఇది :—ఏవంకవినాట్యారంభే ఇష్టదేవతా ప్రార్థనంకరోమి. చూర్ణిక.
ఇహాఖలుచరాచరవందితపాదారవిందే. అను వాక్యములతో
ప్రారంభమగుచున్నది. ఈ క్రింది సూత్రధారవచనమువలన నాట
కోద్దేశము తెలియనగును.

సూత్ర. అవురా యీ విధంబున పగతను కొనియాడి త్యాగవినోదచిత్ర
ప్రబంధంబునందు సరససకలవిద్యాపారంగత స క ల భా షా భి జ్ఞ
మృదుచిత్ర విస్తారకవితా నిర్వాహకవిద్వాంసులకు కర్ణరసాయ
నంబుగా త్యాగేశనామాంకత విద్యానుధావారిధిజనిత సంగీత
సాహిత్యతరంగంబులలో యథోచితంబుగా తోచిన అణుమా
త్రంబుగా కవివిస్తరించను, నిష్కపటు లా త వ్వులు దిద్ది విన
నాధరించరయ్యా,

“ఇది సంస్కృతము, తెలుగు, మహారాష్ట్రము అను మూడు
భాషలతో వ్రాయఁబడిన నాటకము. ఆయాపాత్ర లీ మూడుభాషలను
గూడ నుపయోగింతురు. ఏ పాత్ర యే సందర్భమున నే భాషను
వ్యవహరించునను విషయము నిర్ణయించుటకు శక్యముగాకున్నది.
దీననాటకములుగలవు. అయ్యంకముల నచ్చటచ్చట తెలుగు వ్యవహా
రింపఁబడియె. సంస్కృతబహుళంబుగానుండుటచే సంస్కృత నాటక
సమాఖ్యకుఁదగియున్నది. తెనుఁగునకుఁగూడ నిద్దానబ్రవేశ ముంటదీనఁ
బ్రసక్తికలిగినది.”¹

ఈ నాటకము శహాజీరాజుయొక్క సంగీత, సాహిత్య శాస్త్ర
ప్రతిభావిశేషమునకు నికఁజోపలమువంటిది — సాహిత్యప్రబంధములయం
దెట్లు ఏకాక్షర, ద్వ్యక్షర, త్ర్యక్షర, చిత్రకవితలు వెలయుతురో, అట్లే
సంగీతమున స్వరకల్పనయందు రాగతాళములయందు శాహజీమహారాజు
చిత్రకవిత నమ్ముతముగ నిందు ప్రదర్శించియున్నాఁడు.

ఇందాఙంకములున్నను గ్రంథవిషయము స్వల్పము. శాహావ
సీంద్రునిష్టదైవమగు త్యాగేశునియొక్క మహాత్మ్యమును ప్రతిపాదించును.

“నాట్యకళానైపుణ్యమునఁ దనయంతవారులేరని విజ్ఞప్తిగెడు భద్ర
కాళి గర్వముడుపడలఁచి నారదుఁ డందులకు నటరాజమూర్త్యంతరమగు
త్యాగేశునిఁ బురికొల్పును. భద్రకాళీశివులకు వాదోపవాదములు నడచుట
అవి వివిధ సృత్యప్రక్రియల ద్వారమున ప్రదర్శనరూపములుదాల్చుట
తుదకు భద్రకాళి యోడుట త్యాగేశుఁడు విజయనూచకముగాఁ దత్పణ
ప్రాయమగు కాళీ పాణిగ్రహణముచేయుట యిందలివిషయము”¹

6. ద్రౌపదీకల్యాణము

ఇది :— తోడ్యం. జయపార్వతీరమణ జయమనోభవహరణ, జయ
భుజంగాభరణ, జయలోకశరణ, జయజయైకమహీతలేశ్వర
తనూజ జయజయోదార భోసలశాహలాజ. అను రచనతో
ప్రారంభము - పాండవులు ద్రౌపదిని పెండ్లియాడుట యిందలి
యతివృత్తము.

తుది :— అవురా యీ విధంబునవచ్చిన వ్యాసులకు నెదుర్కొని వందన
మాచరించి యుచితాననంబుం కూర్చుండ నేమింది యావ్యాసులం
జూచి ద్రుపదభూపాలుండు పలికేనూర్గం.

క. వరముని సంహారపురం

దర ! ధరమీకఱుంగనట్టి ధర్మముగలదే

జరవేమికన్యకకునే

గురుపెనిమిటులనుచు పలికె కుంతి ‘పెద్ద’ కొమరుతోన్ ?

సూ. అవురా యీవిధమునపలికిన ద్రుపదుని వాక్యంబు.²

1. దీనినిఁ గూర్చిన సమీక్ష - చూడుఁడు. భారతి సం. 33. సం. 7. శహాజీ
త్రుపదములు పుటలు 79-87.

2. దీనికి 535 (M. 551) నుండి 538 వఱకు 4 ప్రతులు.

7. పంచరత్న ప్రబంధము¹

మొదలు :- జయరమాపురవాస జయచంద్రికాహస

జయనమేరుశరాస జయకృత్తివాస

సర్వగుణభరిత సకలభాషాచతుర్విధ సాహితీనిర్వాహకుండును
దీపాంబా గర్భశుక్తిముక్తాఫలంబగు శ్రీ శాహావసుంధరాపురంద
రుండు రచించిన పంచరత్నప్రబంధంబునందు తొలుత విఘ్నే
శ్వర ప్రార్థన చేయగానే విఘ్నేశ్వరుడు వచ్చేమార్గం. దరువు.

తుది :- ద్వి. శ్రీకంధరునిపేర నితదేహుపేర

లోకదాయకుపేర రుద్రునిపేర

పురుహూతసుతుపేర, బురహరపేర

కరుణాంబునిధిపేర గౌరీశుపేర

... ..

సాహితీపుంభావ కారదయై

శాహభూషాకాసనుండు రచించె

సరపసత్కృతున్మెల్ల సన్నతి నేయ

ధరణిలో నాచంద్ర తారార్కముగను.

నూ. ఇత్యైఽంగున ఉదారవేషభాషాభూషితంబగు శ్రీ శాహామహారాజ
ప్రణీతంబైన పంచరత్న ప్రబంధంబునందు, రసికజనమనోహరమై
సకలకవికర్ణ భూషణమైరాజించు మహాప్రబంధంబు త్యాగేశ్వర
ప్రీతికరమై విలసిల్లుంగాత.²

8. పార్వతీ పరిణయము

ఇది :- జయపార్వతీరమణ, జయమనోభవహరణ, జయభుజంగాభరణ,
జయలోకశరణ, అను రచనతో ప్రారంభము. ఈ క్రింది సూత్ర
ధారి వచనమువలన గ్రంథ రచనానందరభము తెలియనగును.

1. దీనినిగూర్చి భారతి సం. 38 నం. 7 (జూలై 1956) చూడదగును.

2. దీనికి 540 M 635 అను సంఖ్యగల యొక్కప్రతి గలదు.

నూత్రధారి. వ. అవురా ఈ విధంబున మరిన్నే విధాననంటేను,

నీ. సకలవిద్యావిలాసములచేరంజిల్లు
 కాహాభూపాలుని సన్నుతించి
 అతనిసభాసీమనమరుధీరుల చతు
 శ్వేదవేదాంతార్థవిమలుపాగడి
 అందునానందించు అనవద్యసాహిత్య
 పరులమహాకవీశ్వరులవేడి
 సంగీతభరతశాస్త్రకళాధురీణుల
 శేషులమదిసెంచి యేర్పరించి

తే. ఆమహారాజుపరమేశ్వరాంకితముగ
 పరగచేసిన పార్వతీపరిణయాఖ్య
 మనెడు నాటకమారాజు ననుమతమున
 జేపభాషాదియుతముగా వస్తురింతు.

వ. అన్నండుగనక, అవురా యీ విధంబున అభీష్ట దేవతావందనంబు
 గావించి, సభానాయకాదులను అభివర్ణించి శ్రీశాహమహారాజు
 ప్రణీతంబైన పార్వతీకల్యాణం బనియెడు నాటకంబు, కథానం
 విధానంబుగా వినుపించెదము విననవధరించిరయ్యా, కథానం
 విధానం.

తుది :- నూ : ఈ విధంబున బ్రహ్మాండ్రాదిదేవతలు పార్వతీపరమేశ్వ
 రుల వివాహమహోత్సవంబుకాయంగా ఆ సమయంబున గంధర్వ
 కిన్నరకింపురుషులు వుష్పవర్షంబులు వర్షించియా మహోత్సవం
 బున తుంబురనారదాదులు మంగళంబులు శోభనంబులు పాడే
 మార్గంపరాకు. * * *
 మహేంద్రశాహారాజాయమంగళం నిత్యమహితకల్యాణయంగళం
 * * *
 శ్రీచోళనాయకాయ శ్రీవాసుదేవకవి వచస్సంతృప్తాయమంగళం¹

పార్వతీపరిణయము - వాసుదేవకవి.

పైనిచూపిన గ్రంథాద్యంతములనుబట్టి, సూత్రధారవచనమున నిది శాహజీరచితమైనట్లును గ్రంథాంతశ్లోకమునుబట్టి వాసుదేవకవిరచితమైనట్లును స్పష్టపడుచున్నది. ఈ వాసుదేవకవి శహజీ మంత్రి ఆనంద రాయమఖ శిష్యుడు. ఈ విషయ మాత్రం రచించిన సిద్ధాంతకామునికి వ్యాఖ్యయైన బాలమనోరమా గ్రంథాంతగద్యవలనఁ దెలియుచున్నది. కాబట్టి యీతఁడు శహజీకాలమువాడని (1684-1712) నిర్ణయవాదముగా నేర్పడుచున్నది.

ఇక యీ నాటకము పార్వతీపరిణయమేదైనను, నిది యంతయు హాస్యస్థోరణిని నడచినది. నప్తఋషులు - అరుంధతి వారిరాక, సంభాషణము కొంత యుదాత్తముగ నడచినది. కథయందు కామదహనఘట్టము లేదు. కాని పార్వతిని పరీక్షించుటకు శివుడు వృద్ధబ్రాహ్మణ రూపముతో వచ్చు కథగలదు. మహాసంకల్పమునకు మంగళాష్టకములకు లోకవ్యవహారీతిని ప్రతిబింబములు కల్పింపఁబడినవి. ఇరువదవశతాబ్దమునకూడ యిట్టివి లేకపోలేదు. లండన్ సంకల్పము - సివిలు కోర్టు మంత్రము మొదలగునవి. ఇవి¹ ముద్రితమై ప్రకటితమైనవికూడ. కాబట్టి రెండు శతాబ్దలక్రిందట నిట్టి రచనలు కావించిన కవిని మనము తీవ్రముగ విమర్శింపరాదు² ఇందు నాందిలో, శివ, గణపతి, పరమభాగవత వాల్మీకి కాళిదాస నన్నయ భట్టారకాదుల స్తుతిగలదు.

ఇందుదరువులు, సీసములు, ద్విపదలు గలవు. సంస్కృత శ్లోకములుగలవు. కవి సంస్కృతమున రచన నేయుటలో 'ఘట్టివాడు' ఈ క్రింది శ్లోకము దానికొక మచ్చు తునక.

శ్లో. రంగత్తుంగతరంగ వారిధిమిశ్రిత్యంగద్య గంగాజల
ప్రోదంచత్తిమిశంఖశుక్తి పటలీ మిశ్రితతారకం
భ్రష్టశుచ్చంద్రకళా సమాహమఘనీభూతేందు చంచజ్జటా
జాటాఘ్నిపునరుక్త సాంధ్యరచితంనాట్యే శివస్నేహకు.

1. వీనిని "తమామపంచాంగము" అను పేర కల్యాణీసంపాదకులు క్రిత శేషులు గంటి నూర్యనారాయణకాశ్రీగారు. ప్రకటించియున్నారు.

2. ఆంధ్రప్రతిక సారస్వతానుబంధము (15-4-56) "యస్మిన్"

9. రతీకల్యాణము

ఇది : జయదేవేశర్వాణి జయవినయగీర్వాణీ, జయకీరపరవాణీ, జయ
మృదులపాణీ జయశుభగుణశ్రేణి జయగౌరికల్యాణి, జయవిభవని
శ్రేణి జయఘనశ్రోణి. అను గౌరీస్తుతితో ప్రారంభము. రతీ
కల్యాణ మిందు వర్ణితము.

నూ. ఈ రీతిని నాంద్యారంభమందు ఇష్ట దేవతావందనంబుగావించి
సభానాయకుని అభివర్ణించి శ్రీశాహమహారాజప్రణీతంబైన రతీ
కల్యాణ నాటకం కథాక్రమంబుగా వినుపించేము విన నవధరించ
రయ్యా.

తుది : నూ. ఈ విధంబున నకలదేవతలు వచ్చిన తరువాతను వివాహ
శ్రయంగా మంగళంపాడేమార్గం || మంగళం || గౌరికి రమ్యవిహారి
ణికి, సారకృపారసహారిణికి, మిరినప్రేమను ధీరులబ్రోచుచు
ఘోరికలాసగెడు గుణనిధికి, దేవునికి మహాదేవునికి, దేవాధిపనుత
భావునికి, శ్రీవైభవములు తగపావనుండై. తగు నేవకనిధియగు
శివునికిని, భోసలశాహజిభూవిభుని, భాసిలుప్రేమను పాలించు,
వాసిగశోభన వైభవసంతతి ధీసంపదలిడు దేవునికి, శోభానే,
శోభనమె,

గద్య : ఇతి శ్రీమద్భోసలకుల శాహమహారాజ విరచిత రతీమన్మథవిలాస
మహానాటకం సకలవిద్యజ్ఞన ప్రీతయే సకలశ్రేయసే శ్రీత్యాగేశ
సాంబనదాశివ శ్రీపూర్ణానందార్పణమస్తు.¹

10. రామపట్టాభిషేకము

ఇది : జయదశరథపుత్ర జయరామ సుచరిత్ర జయదివ్యసుతిపాత్ర జయ
జగన్మిత్ర జయ జయ జయశుభావహాత్ర, జయజగత్కృతి
సూత్ర జయభానుశశినేత్ర జయజయా. అను రామస్తుతితో
మొదలు.

1. పీఠిక 561. (M. 597) మొదలు 567 వరకు 7 ప్రతులు గలవు.

శ్రీరామపట్టాభిషేకమిందు వర్ణితము

నూ. అవురా యీ విధంబున అభీష్ట దేవతావందనంబుగావించి సభా నాయకాదుల సభివర్ణించి శ్రీశాహమహారాజప్రణీతంబైన రామ పట్టాభిషేకమనెడు నాటకంబు కథాక్రమముగా వినుపించేము వినవధరించవయ్యా.

తుది : నూ. వ. అవురా యివ్విధంబున యా దేవేంద్రాదిదేవతలు యా రామస్వామిని కనకసభయందు సవరత్నఖచిత సింహాననంబున కూర్చుండ నియమించి సకలమైన తీర్థములచేత పట్టాభిషేకంబు సేయునమయంబున, నారద కిన్నర కింపురుషులు, మంగళంబు పాడేమార్గంబు పరాకు. మారామభద్రునికి మంగళం, మానీతా దేవికి మంగళం, వనజాతనేత్రునికి, శ్రీశాహమహీపాలదేవునికి మంగళం.

గద్య. శ్రీశైలయంగనాశ్రితరక్షకుండు
భావజాకారండు పరమపుణ్యండు
భోసలకులసింధుపూర్ణ చంద్రుండు,
శ్రీశాహభూపాల శేఖరుండిపుడు
శ్రీరామపట్టాభిషేకనాటకము,
కోరిగావించె నెక్కువభక్తిమీర
నెవ్వరుచదివిన నెవ్వరువిన్న,
నెవ్వరాదినను మరియెవరుచదివినను
ధనధాన్యములు..... తరుచైనసతులు,
ఘనమైనసంపదలో కరిరభాగ్యములు
అరుదైనభక్తి నానతిభోధనములు,
గరుడవాహనుడిచ్చు గరిమమీరగను
ధరణిలోనాచంద్ర తారార్కముగను.¹

1. దీనికి 572 (M. 5¹) నుండి 577 వఱకు 7 ప్రతులు గలవు.

577 : ఈప్రతికుది నిట్లుగలదు, “తారణనామసంవత్సరే భాద్రపద కృష్ణపక్ష ఏకదశ్యాంసామ్యవాసరే తంజావూర్వాంశేకువభాండాస్థానే ప్రసన్ననంత శ్రీనివాస ముఖోద్గతేరేఖనం ప్రతాపమాయోపనామ్నతుక దేవగురవీశ్వరేన లిఖితం.”

11. రుక్మిణీసత్యభామా సంవాదము

1 మొదలు :

ద్వి. చెలువొందరుక్మిణీ శ్రీసత్యభామ
 తొలుతవచ్చుటయు ముద్దులకృష్ణుడంత
 నరుచెంచి, రుక్మిణీసాదరంబునను
 నరయుచు సరసములాడుచుండుటయు
 చక్కనికృష్ణుని సత్యభామపుడు
 పెక్కువచెలిచేతఁ బిలువనంపుటయు
 చెలువునివితమెల్లఁ జెలిచెల్పఁజెలిసి
 కలఁగుచురుక్మిణీ కాంతారమునను
 పొదరింటికరుచెంచి పొంచియుండుటయు

సూ: వ. అవురా ఈ విధంబున తొలుత కథాసంవిధానం వినిపించి యా
 తదనంతరంబున శాహమహారాజ ప్రణీతంబైన రుక్మిణీ సత్యభామా
 సంవాదంబునెడు నాటకంబునందు తొలుత నిర్విఘ్నంబుగాను
 విఘ్నేశ్వర ప్రార్థనచేయగా విఘ్నేశ్వరుండు వచ్చేమార్గం.

తుది : ఈరీతిని పలుకగా వారు కృష్ణునితో నేమన్నారు వృత్తదరువు.

చెలువగానీపాద సేవచేసెదము నీ
 పలుకులువినిమేము పరగనడిచెదము
 పొలుపొందయిదినిజము పూవిల్తుపదమాన
 హాళింక జెలయంగ మమ్మేలరాశ్రీకృష్ణ
 వేడుకమీఱగరారా.

12. వల్లీకల్యాణము

మొదలు :

జయపార్వతీరమణ, జయమనోభవవారణ
 జయభుజంగాభరణ, జయలోకశరణ
 జయజాహ్నువీధరణ, జయజితాంతకరణ
 జయసరోరుహాచరణ, జయజగత్తరణ, జయజయా.

అవురా యీ విధంబున విఘ్నేశ్వరుని పాదపద్మంబులకు వందన
మాచరించి యీ తదనంతరంబున మరిన్నే విధాననంటేను.

శ్లో. సృతైశ్చకారగతైఃకరాజ్జవలనైఃతాలాయతఃకంకణః
ప్రకాశైఃసృతితాంగతైర్మృఖవలన్లాలాంబమాలారతైః ।
పీఠాయామృదుగీతిభిఃపరపకానాశీజనాః కుర్వతీ
వాద్దేవదనాంబుజేనిపసతిక్రికాహపృథ్వీపతే ॥

సూ : వ. అవురా యీ విధంబున కుమారస్వామికి వల్లీ దేవికి వివాహంబు
నేయునమయంబున నారద కిన్నర కింపురుషులు మంగళంబులు
పాడేమార్గం పరాకు.

మంగళం : గౌరీశరమృగవిహారునికి సారెకృపారసహారునికి మీరినప్రేమను
ధీరులబ్రోచుచు కోరికలొనగెడుగుణనిధికి దేవునికి మహాదేవునికి
దేవాదిపనుతభావునికి శ్రీవిభవములపావన్నడై తగు నేవకనిధి
యగు శివునికిని భోసల శాహజిభూవిభుని భాసిల్లుప్రేమనుపాలించు
వాసిగ శోభనవైభవ సంతతిధీసంపద లిడు దేవునకు.

ఫలస్తుతి

ద్వి. ఖండేందుధరపాదకంజంబులందు
మండైనభక్తిచే మీరినవాండు
శ్రీవాసపవిభుండు చిరయశోధనుండు
భోసలకలకాబ్ధి పూర్ణచంద్రుండు
సత్యసంధుండు సదాచారసంపన్నుఁ
డత్యంత దయకాలి యతిమానసుండు
సరసశిరోమణి శాహభూవరుండు
ఇరవొందగా రచించిన శక్తిధరుని
కల్యాణంబు (ధరణిలో నెవడుచదివిన
నెవడుచదివిన నెవడాడిన నెవరుచూచినను)

సుతులుధనంబులు శుభములుమిగుల
ఆతులితమైనట్టి ధైర్యవ్యూహమును
పొందుగా కృపను పాలుపొందవారలకు
ఇందు శేఖరఁడిచ్చు నీస్పితార్థములు.¹

13. విఘ్నేశ్వర కల్యాణము

మొదలు : తోడెం రాగం నాట, తాళం ఝంపె
జయపార్వతీమణి, జయమనోభవహరణ.....

నూ : ప. అపురా యీ విధంబున నిష్ట దేవతా ప్రార్థననేసిన యాతదనం
తరంబున శ్రీ శాహమహారాజ ప్రణీతంబైన విఘ్నేశ్వర కల్యాణ
మనెడు నాటకంబు కథానంగ్రహంబుగా వివిషించెదము విన
నాధరించరయ్యా !

తుది : దరువు అదితాళం. గుమ్మకాంబోదిరాగం మాతృక

మాగజముఖునికిమంగళం నిత్యం
మదనహరసుతునికి మంగళం
రంజితభక్తునికి రాజశిరోమణికి
మంజులరూపునికి మంగళం
శాహజీరాజేంద్రపాల సతతము మేలంగు
సామికిమహనీయరూపునికి మంగళం

గద్య : సూత్రధార వచనం

ఇతి శ్రీమద్భీషలకుల శాహమహారాజ విరచితం విఘ్నేశ్వర
కల్యాణ నాటకం సకలరసిక విద్వజ్జనప్రీతయే శ్రీ త్యాగేశసాంబశివా
ర్పణమస్తు.

1. 590 (M. 466) మొదలు 596 వరకు 7 ప్రతులు.

596 సంఖ్యగల తాళపత్రగ్రంథమున చివర నిట్లుగలదు. “తారణనామ సంవత్సరే, ఆశ్వియుజమాసే, శుక్లపక్షే, వృషాస్థిరవాసరే, నవరాత్రే, విష్ణుభోపనామ్నా ప్రతాపరాయ ఉశేలేఖనం పరిపూర్ణమస్తు.” దీనినిబట్టి ప్రతాపరాయణుడను నాథుఁ డీ గ్రంథమును తారణసంవత్సరమునందు లిఖించినట్లు తెలియుచున్నది. ఇది క్రీ. శ. 1704 తో సరిపోవుచున్నది. గాన యీ నాటక మా సంవత్సరమున వ్రాయబడినది.

2. దీనికి 610 (M. 528) మొదలు 616 వరకు 7 ప్రతులు, గలవు 610 లేఖరి శంకరంగయ్య.

14. విప్లుపల్లకి నేవాప్రబంధము¹

నాటరాగము - జంపతాళము.

మొదలు :

జయ రమా పురవాస, జయ చంద్రికాహాస,

జయ సుమేరుకరాస, జయకృత్తివాస.

నూ : ఇత్తైరంగున పలుగాకులై న కాకవినికరంబులనుగ్గాడి కవనవనసుకవులై న నుకవులకు జోహారుచేసి, చతురుదధివనన వలయుతరసాతల రాజమానరాజన్య మస్తకన్యస్తమణిముకుట మసారమరీచిమంజరీపుంజమిళిందమాలికా మనోహర పాదారవిందుండును, నుందరీబృందమకరంద సాయకుండును మకరమకరంద యుషముఖప్రముఖ బిరుదాంకుండును, భోనలకులజలనిధిశశాంకుండును, పరాశరప్రభవకణాశనవణిననుత పతంజలిగపీగుంభన జరీజృంభదుట్టంకన సముద్ధృతరాధ్ధాంతకలనా ద్వితీయుండును, మహారాజవిలాసనివాసనిబరీననికు వేలవందనమాలికా రచనాచణకటాక్షులక్షీ వశంవదుండును, కలితనంగీతతాన శ్రుతిస్వరస్థాన రాగాంగగాన క్రియాస్థాయి గమక ప్రబంధధాతుగాయనగుణత తానద్ధ ఘనసుషిర గాతృభేదక్రియా గ్రహజాతి మార్గతాళ దేశితాళ తత్త్వజ్ఞుండును, సర్వగుణభరిత సకలభాషా చతుర్విధసాహిత్య నిర్వాహకుండును, దీపాం బికాగర్భశుక్తిముక్తాఫలంబగు శ్రీశాహవసుంధరా పురందరుండు రచించిన పల్లకినేవ ప్రబంధమున తొలుత విఘ్నేశ్వర ప్రార్థన నేయగా విఘ్నేశ్వరుండు వచ్చేమార్గం.

తుది : నూ. ఇత్తైరంగున స్వామిమేలుకొన్న తదనంతరంబున శోభనము నుడివే క్రమము పరాకు.

1. ఈ ప్రబంధమును శంకరపల్లకినేవ ప్రబంధముతో గూడ మదరాసు విశ్వవిద్యాలయ సంగీతకళాధ్యక్షులు శ్రీ పి. సాంబమూర్తిగారు తె|| 20-12-1955 దిని ముద్రించి ప్రకటించియున్నారు. కాని జూలై 1955 లో తెలుపడిన (సం. 383 సం. 7) భారతిలో “శహాజీ ప్రబంధములు” అను వ్యాసమున నీ విప్లుపల్లకినేవ ప్రబంధముగాని శంకరపల్లకినేవ ప్రబంధముగాని ముద్రితమైనట్లు తెలుపబడుచుండుట శోచనీయము.

శోభానమే శ్రీహరికి శోభానమే శ్రీపతికి శోభానమే శోభానమే శౌరి
కిని శోభానమే లక్ష్మీకిని శోభానమే నగవరోధారునికిన గన్నీభకుచ
యుగకు గగనవర్ణునికి గగనమధ్యకును శోభానమే శంబరయావునకు
శంబరనయనకు అంబుజ నాభునికి అంబుజగేహకును శోభానమే
త్యాగేశ మిత్రునికి త్యాగేశసోదరికి భోగేశ శాయికిని భోగేశవేణికిని
శోభానమే మంగళం.

గద్య :- ద్విః శ్రీలోలుపేర శాశితపాలుపేర
నీలవర్ణునిపేర నిరుపముపేర
సారాయఃఃనిపేర నగధరుపేర
చారిజోదరుపేర జైకుంఠపేర
పల్లకినేన ప్రబంధరత్నంబు
పల్లవాయుధసమ ప్రభగలవాఁడు
భూపాలమణియొక భూధవపత్ని
దీపాంబగర్భాబ్ధి దివ్యరత్నంబు
సత్వభాసా హరిశ్చంద్రుఁడు త్తమఁడు
సత్యాగరాజాంఘ్రి సన్నతిపరుఁడు
వాసుదేవచిత్ర వర్ణనారతుఁడు
భోసలకులశానా భూపాలమాళి
విరచించెనత్యువుల్ విస్మయమంద
ధరణిలోనాచంద్ర తారార్కముగను.¹

విష్ణువియోగదుఃఖితయైన లక్ష్మీదేవిని సంతోషింపజేయుటకై
ఆమె చెలికత్తెలేగి నిండుకొలువున్న విష్ణువును, పల్లకిలోఁ బిలుచుకొని
వచ్చుట యిందలి విషయము. ఇందు కల్పనాచాతుర్యము, వర్ణనాపైశ
ద్యము చాలగాఁ గన్పట్టుచున్నది.

పై సూత్రధారవచనమునుబట్టి కవియొక్క సంగీతసాహిత్య వివిధ
శాస్త్రపరిజ్ఞానమును నెఱుంగవచ్చును. ఇందలి ప్రస్తావనలో బహు
దేవతావర్ణనము, సుకవిస్తుతి, కుకవినింద మొదలగు ప్రబంధపు బోకడలు

1. ఇంద్రజిత్తువ్రాలు (618 ప్రతి) దీనికి 618 (M. 651), 619 రెండు ప్రతులు
గలవు.

గలవు. ఇందు కిరి దరువులు, 1 చూర్ణిక, సీస, ద్విపద, కండములు, ఉత్పలము, లయగ్రాహి, తోడకము మయూరగతివృత్తములు - వృషభ గతి రగడ, లాలి, ధవళము, శోభనము. మొదలగు పాటలు గలవు. ఇందు నాట, ఆరభి, పంతువరాలి, ముఖారి, కేదారగౌళరాగములు ప్రయుక్తములైనవి. ఇది ప్రాథకృతి.

15. శంకరపల్లకి నేవ ప్రబంధము

మొదలు :

ద్విపద. శ్రీకరిముఖుని బోషిత చతుర్ముఖుని,
ఏకదంతుని దురితేభ కేసరిని
తారకదైత్య విదారినిగుహుని,
గారపంబునఁ గన్న గౌరిశంకరుల
పల్లకి నేవ ప్రబంధంబుగాను,
ఉల్లాసమునఁ జతురుదధుల శెలయు
సర్వసర్వసహచక్రంబువేలు,
శర్వపాదాంబుజ సన్నతిపరుఁడు
వాసరపల్లభాన్వయరాజమాలి,
భోసల శ్రీకామభూ పురందరుఁడు
విరచించెఁగవులెల్ల వేనోళ్లఁబొగడ
ధరణిలో నాచంద్ర తారార్కముగను.

తుది : మాపాలిదేవునికి మంగళం మముగన్నతల్లికి మంగళం.

పల్ల. గంగాధరునికి కరుణాభిక్తి దివ్యమంగళదేవాలికి మంగళం సంగీత రసికకు జలజాక్షికి నర్వమంగళకు దేవికిమంగళం ముదిత శంకరునికి మోహనాకారునికి మదనసంహారునికి మంగళం సదయాపాంగకు స్మరజవనదాయినికి మదవతిగిరిజకు మంగళం రహిగలత్యాగేశుకు రాజమాలికి శాహమహీపాలదేవునికి మంగళం గజముఖులను కూరిమితోగన్న మహితగుణాధ్యకు మంగళం.

గద్య. శ్రీశంకరునిపేర శ్రీగౌరిపేర
 వాసవాద్భితుపేరఁ బార్వతిపేర
 శేషవసుతిపేర గిరిసుతపేర
 ఈశునిపేర సర్వేశ్వరిపేర
 భోగిభూషణుపేరఁ బూజోజిపేర,
 త్యాగేశుపేరఁ గాత్యాయనిపేర
 పల్లకినేపాప్రబంధంబు దివస
 వల్లభాన్వయుఁడేక వసుధేశధర్మ
 పత్ని దీపాంబగర్భస్నిగ్ధపేటి,
 రత్నంబు శ్రీకాహరాజదేవేంద్రుఁ
 డొనరించెగవులెల్ల నుల్లసిల్లంగఁ,
 దనరుచు నాచంద్ర తారార్కముగను.

విష్ణుపల్లకినేవ ప్రబంధమువలె నిందును గౌరిదేవి శంకరునియొద్దకు
 చెలికత్తెలను పంపును. వారు స్వామి దర్శనముకొఱకు, గంగను, మృగ
 మును, కుండలీంద్రుని గోరుదురు. కాని వారేమియు చేయకపోవుటచే
 చెలికత్తెలే స్వయముగా నేగి పల్లకిలో శివుని తీసుకొనివత్తురు. ఇదియే
 యిందలి కథ.

ఈప్రబంధమున 22 దరువులు, ఒక చూర్ణిక, ఎనిమిదికందములు,
 ఒక సీసము, రెండు ఉత్పలమాలికలు, మూడు చంపకమాలలు, నాలుగు
 ద్విపదలు, రెండు తేటగీతలు కలవు. ఇందు, ఘంటా, పున్నాగ, వరాళి,
 నాదనామక్రియ, సావేరి, సారాష్ట్ర, భైరవి, సైంధవి, మధ్యమావతి,
 మోహన, శంకరాభరణ, కురంజి, పంతువరాళి అను పండ్రెండు రాగ
 ములు ప్రయుక్తములైనవి.

ఇందు పంతువరాళి నదరిపాన్ - అని తేవారమునఁగూడ ప్రసిద్ధ
 ముఁట. కావుననే నాలుగు పాట లీ కృతియందారాగముతోఁ గలవు.

1. దీనికి 650 (M. 620) నుండి 524 వఱకు 5 ప్రతులు గలవు. 623 అనం
 కయ్య లిఖితము

ఇది క్రీ. శ. 1896 సంవత్సరమున సుప్రసిద్ధ వాగ్గేయకారకులు శ్రీసుబ్బరామదీక్షితులవారిచే పరిష్కరింపఁబడి ముద్రితమైనది.¹ మఱి యరువదేండ్లకు శ్రీసాంబమూర్తిగారివలన పునర్ముద్రణమందినది.

కృతి చాల రసవంతమైనది. ప్రారంభమున గల యీక్రింది సీస పద్యమున అచ్చతెనుఁగు పదములు ముచ్చటఁ గొల్పుచు శహాజీరాజు యొక్క అచ్చతెలుఁగుకవితా నిపుణత్వమును విశదముచేయుచున్నవి.

సీ. పూవుమింటి వజీరు బూతిపేరిటి బుక్క
నోజపుక్తొన్నెలమొక్క నోడలు జడలు
బువ్వపేరిటి వాని కవ్వంబు నెలమిని
సురగాలి చెలికాని చూపుతూపు
తోలివేలుపుల యీలుపులనెల్లగొను చెల్వు
విలసిల్లు పెనుచిల్వ విన్ను మేను
పదిమొగంబుల వాని బడలించు నెఱలాపు
నెఱతూపు దొరతాపు నిల్లువిల్లు

1. పైని యుదాహరించిన ప్రథమ ముద్రణప్రతి సాధారణముగ లభ్యము కాక పోవుటచేతను, పరిశోధకుల కట్టి ప్రతులయందలి ముఖపత్రవిశేషము లెఱుఁగుట యావశ్యకమగుటచేతను, ఆ గ్రంథముయొక్క ముఖపత్రము నీక్రింద నిచ్చుచున్నాను.

“శ్రీవిధివిటంక త్యాగరాజ సోమాస్కంధ పదారవింశేందింది రాయమానమావ గుండును. భోసలకులావతం చోళమండలాఖండలుండును అగు తంజావూరిసుండును కాహమహారాజాచే నుకవి నికర మనోల్లా సకరంబగునటుల వివరింపఁబడిన

పల్లకిసేవా ప్రబంధము.

ఇది తిరినెల్వేరి జిల్లా వేళావూరిచ్చి మతాధి కర్తలును తిరువాచూర్, తిరుపగ లూర్ మొదలైన దేవస్థానములకు అధ్యక్షులును, సంస్కృత ద్రావిడ భాషా విచక్షణు లును అగు శ్రీ అజసానశీశ పండ్లార సన్నిధివారి అనుమతిచే ఎట్టి యపుర సంస్థాన సభాసార్థులును, సంగీత సాహిత్య విద్యాపంపన్నులును అగు బ్రహ్మక్రీ నుబ్బరామదీక్షి తుల వారిచేతను సంస్కృతాంధ్రవహుణభాషావికారదులగు బ్రహ్మక్రీ కాశర్ల నుబ్బయ్య పంతులుగారి చేతను పరిష్కరింపఁబడి ఆ కె.మరియా ముద్రాక్షరకాల యందు ముద్రిం పించి ప్రచురింపఁబడియె, 1896.”

గీ. సారెపమియింప శోభిల్లు చక్కనయ్య
కతిముఖునికయ్య బూచులగముల జియ్య
సుధల వెదఁజల్లు కడగంటి చూడ్కిచేత
బుడుతనెలఁ దాల్చుమమునెట్లు బ్రోచుఁగాత.

16. శచీపురందరము

మొదలు : తోడె. నాటరాగం. ఝంపెతాళం.

జయ పార్వతీరమణి జయమనోభవహరణి,

... ..

జయలోకసంహరణి జయజాహ్నువీతరణి

జయజితాంతకరణి జయసరోరుహజయ

జయ జగత్తరణి జయజయా.

తోడె మంగళమైన వెనుక నాందియందు త్యాగేశవందనమును, వాల్మీకి
వ్యాస కాళిదాస, మయూర దండిప్రముఖ సంస్కృతకవి వందనమును
గలవు. ఆ పై సూత్రధారవచనము.

నూ : వ. అవురా యీ విధంబున నభీష్ట దేవతావందనంబు గావించి
నభానాయకాదుల నభివర్ణించ శ్రీశాహమహారాజ ప్రణీతంబైన
శచీపురందరంబనెడు నాటకంబు కథాక్రమంబుగా వినుపించేము
విననవధరించవయ్యా.

గ్రంథమధ్యమున హరిహరబ్రహ్మాదులువచ్చి దేవేంద్రునికి శచీదేవి
నిచ్చి పెట్టిచేయించిన వృత్తాంతము వర్ణితము. నారదకిన్నరకింపురుషులు
మంగళములు, శోభనములు పాడిరి.

తుది : పావనుడై, తగు సేవకనిధియగు శివునికిని, భోసల శాహజి
భూవిభునిభాసిలు ప్రేమలుపాలించు వాసిగశోభనవై భవనంతరి
భీనంపదలిడు దేవునకు శోభనమే.

గద్య : ఇతి శ్రీభోసల శాహమహారాజ విరచిత శచీపురందరకల్యాణ మహానాటకం సకలరసిక విద్వజ్జనప్రీతయే సకలశ్రేయసే శ్రీత్యా గేశ సాంబశివ పరిపూర్ణసచ్చిదానందార్పణమస్తు.¹

17. శాంతాకల్యాణము

మొదలు :- జయపార్వతీరమణ జయమహోభవహరణ * * *
అనియెడి కథలచే నమరి వేడుకను, దనరుచుండు శాంతాపరిణ
యము ఘనుడు శాహేంద్రుండుగావించెభువిని, పనివడి యానంద
భరితుడైన చాల సరససత్కవివరుల్ సన్నుతిచేయ, ధరణిలో
నాచంద్రతారార్కముగను.²

తుది. నూ. వ. అవురా యీ విధంబున ఆ ఋవ్యశృంగ మునీశ్వరునికిన్నీ
శాంతాదేవికిన్నీ వివాహంబుచేసే సమయంబున ఆ నారదకిన్నర
కింపురుషులు మంగళంబులు పాడే మార్గంపరాకు మంగళంపాడేది.
మన్నారు దేవికి మంగళం.

18. సతీదాన కూరము

మొదలు :- తోడం. జయపార్వతీరమణ జయజానకీరమణ జనాభరణ
... ..

అనియెడికథలచే నమరిరాజులు
చునుమించు సతీదానకూరనాటకము
వివిగా శాహధూవిభుండుగావించె
ధరణిలో నాచంద్ర తారార్కముగను.

నూ. అవురా యీ విధంబున శ్రీశాహమహారాజ ప్రణీతంబైన సతీదాన
కూరనాటకంబునందు.

1 “ ఈయ రేఖనునందు ప్రథమనాటకం గణపతి రెండోది సరస్వతి మూడోది
పార్వతి నాలుగోది నీత అయిదోది రామపట్టాభిషేకం ఆరోది యీనాటకం దీనికి
పేరు శచీపురందరం సంపూర్ణమగునట్లు వ్రాసిన తాటేము రం వెంకటరంగయ్య
వ్రాసినా... 625 (M. 548) నుండి 647 వఱకు ప్రతులు. దీనికి 837 సంఖ్యగల వడి
యొక ప్రతిమాడకలదు. చూ తంజావూరి శేటలాగు. రెండవ సంపుటము పుట 50.

2, దీనికి 626 (M. 619) నుండి 630 వఱకు మూడుప్రతులు గలవు.

తుది : అవురా యీ విధంబునం బరమేశ్వరుండు బ్రాహ్మణునికి సాయుజ్యమును, మాదిగవానికి సారూప్యమును, మతంగభామినికి సామీప్యమున్ను విద్యార్థికి సాలోక్యమును యిచ్చిన యాతదనంతరంబున నారద కిన్నరకింపురుషాదులు మంగళంపాడేమార్గం.1

19. సతీపతిదాన విలాసము

మొదలు :- జయదేవకీపుత్ర జయదివ్యసుతిపాత్ర X జయజితామిత్ర.

... ..

అనియెడి కథలచే నమరి వేడుకను
దనరు సతీపతి దాననాటకము
నరస శుభోక్తుల సంతసంబునను
విరివిగా కావ్యాభూవిభుండుగావింప
చరకపీళ్ళరులెల్ల చర్చనసేయ
ధరణిలో నాచంద్ర తారార్కముగను.

తుది :- అవురా నీవిధంబున నీరీతి నారదుండు స్తుతినేయునమయంబున
సురలు నారద కిన్నరకింపురుషులు మంగళంబులు పాడేమార్గం
పరాకు.

దరువు. మందరధరునికి మాధవునికి

శోభానమే, శోభానమే

భోసలకావశీ భూవిభుని...

వాసిగశోభన శైభవసంతతి

ధీసంపదలిడి. దేవునికి శోభానమే.

1. దీనికి 683 (M. 622) నుండి 643 వరకు 7 ప్రతులు గలవు. 640. లేఖరి రామయ.

2. దీనికి 644 (M. 624) నుండి 650 వరకు 7 ప్రతులు గలవు.

20. సీతాకల్యాణము

స్వగృహ. రామంశ్యామాభిరామం రవిశశినయనం శోజిసూర్యప్రకాశం
దివ్యందివ్యాస్త్రపాణిం శరముఖశరధిం చామశోదండహస్తమ్
కాలంకాలాగ్నిరుద్రం రిపువనరహసం విఘ్నవిచ్ఛేదదత్తం
భీమంభీమాట్టహాసం సకలభయహరం రామచంద్రంభజేహమ్.

తోడె. నాటరాగం ఝంపెతాళం,

జయదశరథపుత్ర జయదివ్యసుతిపాత్ర
జయజయైక మహీతలేశ్వర జయజయోదార
భోసలకాహరాజ.....

నూ. వ. అవురా యీ విధంబున నభీష్టదేవతావందనంబుగావించి నభా
నాయకాదుల నభివర్ణించి, శ్రీశాహమహారాజ ప్రణీతంబైన
సీతాకల్యాణంబనెడు నాటకంబు కథాక్రమంబుగా వినిపించేము
విననొధరించరయ్య.

తుది. మారామభద్రునికి మంగళం నిత్యం
మాసీతాదేవికి మంగళం
వనజాతనేత్రునికి వరకీరవాణికిని
మనసిజరూపునికి మంగళం
భానుకులేశునికి పరమకల్యాణికి
మానవేంద్రునికిని మంగళం
విహగవాహనునికి, విరిబోణికి శ్రీ
శహమహీపాలదేవునికి మంగళం.

సీతాకల్యాణనాటకం సంపూర్ణం¹

పై నాటకప్రారంభమునగల 'రామం శ్యామాభిరామం' అను
రామస్తుతి శ్లోకము, శహాజీరచితముగాక, వేటొక కవీశ్వరునిదైయుండ
వచ్చును. ఏలననగా, శహాజీకృతనాటకములన్నియు, జయజయశబ్ద
పూర్వకమైన మంగళము (తోడెం లేక తోడ్పం)తో ప్రారంభమగు
చున్నవి. కాబట్టి పైశ్లోకము లేఖకుడు చేర్చియుండవచ్చును.

21. భక్తవత్సలవిలాస నాటకము

ఇది శహజీకృతముగా నీవరకు లోకమెఱుంగదు. తంజావూరి పుస్తకశాలలోనున్నది.

ఇది “జయరమాపురవాస! జయచంద్రికాహాస
జయసుమేరుకరాస! జయకృత్తివాస”

అని శివస్తుతితో మొదలిడుచున్నది.

శివస్తుతియైనవెనుక నీ క్రింద నుదాహరించిన శ్రీదుర్గాస్తుతి గలదు.

సీ. మధురకైటభప్రాజ మరుదుగ్రకాలాహి
కాలాహివేణి జాగ్రత్కృపాణి
కాసరక్రవ్యాద కాదంబకాళికా
కాళికారూప విక్రమకలాప
రక్తబీజనికాట రాజీవచంద్రిక
చంద్రికాహాస యుజ్జ్వలవిలాస
చండమండత్ పాచరకైలదంభోళి
దంభోళి కఠినహస్తప్రకార
సీ. హారనీహారహారహారాగక్తిర్తి
గహనయోగీశ్వర ధ్యానగమ్యమూర్తి
పార్వపరిచారికా భవదృగ్గదుర్గ
భూమిభృజ్జాత కామేంద్రుఁ బ్రోమఁగాత.

స్తుతియైనతరువాత సూత్రధారుని వచనము. సూత్రధారుఁడు,

వ. ఈ వితంబున నెమ్మనమ్మున ముమ్మరించిన భక్తిని యమ్మహిషాసుర
మర్దనికి కేలుమోడ్చియనంతరంబ,

చ. ఝషభవలైన కొన్ని యపశబ్దములన్ కృతించెప్పి కావ్యపా
రుషములకొల్లుగట్టుకొని రూఢికి నెక్కదలంచి కేముషీ
ధిషణులమంచు చాదులకు దియ్యముగాఁ గవులాడుచాక్యముల్
నినకబళంబుఁగాఁ దలఁచి ఫినులఁ బెట్టరు సత్కవీశ్వరుల్.

“వ. ఇతైః అంగున కాక్షరైః కాకవినికరంబు

అ పక్షంబులనుగూడి

... ..

... ..

దీపాంబికాగర్భశక్తిముక్తాఫలంబగు శ్రీశాహవసుంధరాపురందరుడు.¹”
పై పద్యము (పుట 208) తేనాలిరామకృష్ణకవి రచితమైన ఘటికాచలమహా-
త్యక్తమున కృత్యాది నున్నది. కాని యా గ్రంథావతారిక రామకృష్ణకవి
రచితముకాదు. అది వేంకటగిరికవిప్రణీతము. వేంకటగిరికవి ఖండోజీయను
మహారాష్టరాజునకు ఘటికాచలమహాత్యక్తము అవతారిక వ్రాసికృతి
యొనంగుటచేతను, నాతఁడు శహాజీయాస్థానకవియైన గిరిరాజుకవి పుత్రుఁ
డగుటచేకను, శహాజీరాజకృత పద్యమును తన గ్రంథమున నెఱిగొల్పెనని
యూహింపవగును.

శ్రీశాహవసుంధరాపురందరుడు భక్తవత్సల విలాసంబను
శృంగార నాటకంబునకు కథానంవిధానంబు విననవధరింపుము. అని
కథానూచన యీక్రింది విధముగా నొనరించియున్నాఁడు.

ద్వి. సెలఁదాల్చు చక్కని నెమ్మీనితోడ
కొలుపుండువేళ నెక్కినుభక్తిబూని
యరుఁడెంచి బాబుండు హరునకుఁ మొక్కి-
వరుసమున్నొసఁగిన పరముపద్ధతిని
వావిరినాకోట వాకిటనుండ
రావలెననివిని రాజశేఖరుండు
ప్రియఁబాసి దయతన్ను పేరువఁబెట్ట
నయమున బాబుని నగరుఁజేరుటయు
విరహిణియై గొరిగెంబడిచెలిని
పెరిమిటి నప్పుడు బిలువనంపుటయు

1 ఇతవత్సలము గల పై పద్యము 199-వ పుటలో నుదాహృతమైన, విష్ణుపల్లకి
సేవ ప్రబంధముననున్నది. కావున సంగ్రహముగ నిచ్చుట నీయఁబడినది. పై పద్యమే
కాక, “జయరమాపురవాస” అను ప్రారంభ మంగళగీతమును, “మధుకైటభపాణి”
అను దుర్గాదేవస్తుతియు, “ఝషభిషలైన” అను పద్యమును, విష్ణుపల్లకిసేవ ప్రబంధము
లోను, భక్తవిలాసనాటకములోను సమూహముగా నున్నది.

ననితెల్పి బాబుండు హరుని ప్రార్థింప
 మదనారి సతిజేర మగుడవచ్చుటయు
 ననయెడు సంవిధానాంకనంబులను
 తనరిన భక్తవత్సలనాటకంబు
 సాదరంబుగఁ జేసె కాహారాజేంద్రు
 డాదివాకరచంద్రమై విలసిల్లు

పై దానినిబట్టి కథ వ్యక్తమగుచున్నది. తక్కిన శహాజీ కృతులవలెనిది, సంభాషణాది రూపకమై, సరసమై వెలయుచున్నది.

గ్రంథాంతమున,

క్రిశంకరునిపేర చిన్మయుపేర
 కాళవర్ణునిపేర గౌరీశుపేర
 భోగిభూషణుపేర పురహరుపేర
 త్యాగరాయనిపేర ధరచాపుపేర
 నంకితంబుగ భోసలాస్వయాంబుధిక
 కాంకుండు చతురుండు కాహాభూవిభుండు
 గావించె కవులెల్లఁగని హరుషింప
 భూవలయంబున పూజ్యమైనెగడ.

దీని ప్రతులును క్రీ.శ. 1931-వ సంవత్సరమున ప్రకటితమైన తంజావూరి కేటలాగు మొదటి సంపుటములో వర్ణితము కాలేదు. ప్రస్తుతము ప్రకటితమైన రెండవ సంపుటములో 832, 833 సంఖ్యలుగా వర్ణితము లైనవి. పైరెండు తాళపత్రప్రతులలో 832 సంఖ్యగల ప్రతి యందు లేఖనముంగూర్చి యిట్లున్నది.

ఈపుస్తకం నట్టువచింతామణిహస్తలిఖితం

గురుభోగ్యనమః.

ఇంతవఱకును శ్రీ శహాజీ స్వయముగా రచించినకృతులు. ఈ క్రింది 'సరస్వతీకల్యాణ నాటకము' శహాజీమహారా జాస్థానకవియగు శేషాచలకవి రచించి గ్రంథకర్తృత్వము కాహాజీ కారోపించియున్నాడు, కావున కాహాజీ కృతులలోనిది చేర్చబడినది.

1. దీనికి రెండు ప్రతులుగలవు. (M. 578, 579) అనునవి వానిసంఖ్య. ఈ రెండు

సరస్వతీ కల్యాణము

ప్రారంభము :- జయ దేవకీపుత్ర, జయదివ్యసుతిపాత్ర X జయజితామిత్ర,
అన్నామగనుక అవురా యీవిధంబున నభీష్ట దేవతావందనంబు
గావించి సభానాయకాదుల నభివర్ణించి శ్రీశాహమహారాజ
ప్రణీతంబైన సరస్వతీకల్యాణం బనెడు నాటకంబు కథాక్రమం
బుగా వినుపించేము విననొధరించరయ్యా.

అగు చొక్క-నాథ మహామాత్యనాథు
గుగుణసత్పుత్రుండు సుజనమిత్రుండు
చిరపుణ్యవరమతి శేషాచలపతి
వరకాహవిభుపేర వహినిదైవార
చారుశృంగారరసంబులధీరు
తారాయనుచు మెచ్చు హర్షంబుపెచ్చు
మొల్లపువ్వుల పొట్టములువిప్పినట్లు
చల్లగా పన్నీరు చల్లినతీరు
పరగుసరస్వతీ పరిణయంబనెడు
సరసనాటకములాస్యములరంజిల్లి
భాసమూలతగు వేషభాషాదులమర
గావించెభరతులు గాయకుల్ మెచ్చు
అచక్రవాళా చలాచలాచక్ర

గ్రంథాంతము :- వాణికిపల్లవవాణికి వీణాప్రియకవివేణికిని, వీణానయనకు
నెలమిపద్మజానిరాణికి శ్రీకల్యాణికిని, భోసలశాహాజీభూవిభుని
భాసిలుప్రేమనుపాలించు, వాసిగళోభనవైభవ సంతతిధీ సంపద
లిడు దేవునకు, సకలజగములకు సంతనము అకలంకావృత్త నమ
రించు, సుకృతినంతటి శోభననిధికిని అకలుషమతియగు అజానికిని ॥
శోభానమే.¹

1 దీనికి 651 నుండి 657 వరకును ఏడుప్రతులు గలవు. ఇందులో వేంకట
రంగయ్యగారి, వేంకటస్వామిచౌదను వేటూరి లెఖకుడుకూడ గలదు.

శహాజీ యాస్థానమందలి యాంధ్రకవులు

అంధ్రపాణిని శేషాచల కవి

శహాజీరాజస్థానమున ప్రథమగణ్యుఁడు శేషాచలకవి. ఈతనిని నెల్లూరి శివరామకవి 'కామకళానిధి' యను గ్రంథమున తన గురువుగా నిట్లు పేర్కొనినాఁడు.

మ. సకలాంధ్రోక్తుల కాంధ్రపాణినియన్ శాస్త్రంబుగల్పించి, తత్
ప్రకృతిప్రత్యయనిర్ణయంబుకొఱకై భాష్యంబుగావించి, జే
శికుఁడై రాజులచేతఁ బూజఁగొనునాశేషాచలక్షిన్ నివృ
త్తికులస్వామిని మద్దురున్ గొలుతు భక్తిన్ మానసాబ్జంబునన్.

పై పద్యమునుబట్టి 'అంధ్రపాణిని'యని పేర్కొనఁబడిన యాతఁడు నివృత్తికులజాఁడనియు, శేషాచల నామధేయుఁడనియు రాజులచేఁ బూజింపఁబడిన వాఁడనియు, సంస్కృతభాషకుఁ బాణిని యమువలె నాంధ్రభాషకు నూత్రములుగావించి, దానికి భాష్యముకూడ వ్రాసిన వాఁడని స్పష్టమగుచున్నది.

శహాజీమహారాజునకుఁ గృతిగాఁ గవి రచించిన "1 భోసలకోసలీ యము" అను నముద్రితసంస్కృత కావ్యమునందుఁ గవినిఁగూర్చి యీ క్రిందిరీతిని గలదు.

ద్వితీయ సర్గాంతగద్య.

శ్లో. నాయాసంక వశేతతోపి కఠినంకావ్యంతతో రూపకమ్
తస్మాద్ధ్వన్యమతః పదధ్వరసనైః వాన్వైఖరీ జీవితమ్
తద్రామాయణభాసి మజ్జముకథం జల్పంధ్రవాక్పాణినే
శ్రీశేషాచలపద్మనాథక్షుణ్డలో2 నీ తామశానూదిను.

శ్లో. కాపేంద్రదత్త శిబికా కనకాభిషేక
సంభావనాదుబిభ్ర ప్రతికారపాతోః
యత్సాహనంవిరచయే ననుతత్రవాణీ
త్వత్తోఽధికం ప్రతిభువం కలయేనమానమ్.

ద్వితీయ స్కాంత గద్య.

క్రిభోజోనిజగోత్రకారణ భరద్వాజోనివృత్త్యాస్వయా
ద్యక్తి వేంకటపత్యమాత్యతిలకాజ్ఞాతోఽక్కడేవీభో
క్రిశేషాచలపత్యభిఖ్యకృతినాస్తస్మాంద్రవాకాపణీనే
కావ్యేభోసలతోసలేంద్రచరితే సర్వద్వితీయాఽభవత్.

వై యుదాహృతులనుబట్టి 'ఆంధ్రపాణిని' యనఁబరఁగిన శేషా
చలకవి శహాజీమహారాజుచే, గనకాభిషేక మహాసత్కారమును
నాందోభికాది విశేషబహుమానములను బొందినవాడనియు, నీతనిది
భారద్వాజగోత్రమనియు, తల్లి అక్కమ, తండ్రి వేంకటపతి యనియు
స్పష్టమగుచున్నది. సంస్కృతాంధ్రభాషలయందేకాక, అష్ట భాషలయం
దీతఁడు కవిత్వమల్లఁగలఁడని యీ క్రింది పద్యమువలనఁ దెలియుచున్నది.

గీ. లలితగతి కావరాజవిలాసమనెడు

నాటకమనయు బుధులుసంతసమునొంద

ధీచమత్కృతి కలయశేషాచలపతి

అష్టభాషావిశేషంబు లమరసుకృతి.

ప్రస్తుత మీతని కృతులు మూడు కానవచ్చుచున్నవి. 1. కావరా
జవిలాసము 2. సరస్వతీకల్యాణము 3. ఆంధ్రవ్యాకరణము. ఇందులో
మొదటి రెండు తెనుఁగు. మూడవది సంస్కృతము. సరస్వతీకల్యాణము
తానురచించినను గ్రంథకర్తృత్వము శహాజీమహారాజుపేరఁ బెట్టినాడని
తెలిసి యీ గ్రంథమునుగూర్చి ముందు వ్రాసియుంటిని. ప్రస్తుతము
శహారాజవిలాసమును గూర్చి తెలుపుచున్నాను.

శాహరాజ విలాసము

గ్రంథప్రారంభము

కా. శ్రీమద్ధారికటాక్షమీశుముఖ రాజీవంబునన్ పట్టద
స్తోమంబాతరినిచ్చె నెచ్చెలియగ్రంధున్ లజ్జయాతల్లికిన్
ప్రేమన్ సమ్మతినేయసంగతముఖాప్తిన్ మీరు నాదంపతుల్
నేమన్ లభకుమారుఁజేయుతస్వరీతిన్ శాహభూవల్లభున్.

* * * *

సీ. శ్రీకరగుణకాలి యేకేంద్రసుతమాళి

స్వారిరాగనొక్క సరసిజాక్షి
చూచిమోహించుచు శుకముఖ్యదూతిక
లంపిమన్నభ వివశాత్మయగుచు
వనశ్శలిమినకేతను పూజలానరించి,
శుభనూచకంబైన నూక్తివలన
అవిలంబముగఁజెలుల్ ప్రాణేశుఁడౌశాహ
విభునితోఁగూర్చిన విభవమెల్ల

తే. లలితగతిశాహరాజ విలాసమనెను

నాటకమరచించు బుధులుసంతసమునొంద
ధీచమత్కృతివలయ శేషాచలపతి
అప్రభాషాకవిత్వంబు అమరుసుకృతి,

* * *

“ భవ్యపరమాయురస్తు దీపాతనూజ
సర్వసంపత్సదాస్తు శేశాహరాజ ”

వ. ఈరీతి కథానూత్రంబునకుఁ బాత్రంబగు భోసలగోత్రావతార
చారిత్రంబెట్టిదనిన.

“ శ్రీకరుండగు చంద్రశేఖరుకరుణ
చేకీర్తితములైన శ్రీకీర్తితతులఁ
బరగిశంకరు పాదపద్మముల్ మోద
సరణిచేఁబూజించి సంపదల్ గాంచి

హారిమహారాష్ట్ర మనుమహారాష్ట్ర
 ధారుణీభూషించె దనరజనించె
 భోసలకులసింధు పూర్ణసచ్చంద్రు
 డైసదామించు ప్రఖ్యాతులుగాంచు
 శ్రీకాహరాజు భాసితక్తి రితేజా
 డైసార్వభౌముడింపలరుశ్రీరామా
 పగిదిదుర్నామాది పాపవిభేది
 సగుణకాసనుడతి చండకాసనుడు
 ఆతనినందను డతులశృంగారు

 డార్జునగణోదారు

... ..
 డాతఁడీభూలోకమందుండుదాక .

భాతిగానేకాతపత్ర సంజాత
 శీతలచ్చాయ గాది సుఖింపజేయ
 నాతరిభూరాజులనిరి యీరాజు
 ఏకమైధరలోన నిరవొందుగాన
 నేకరాజనభూమి నెసగునాసామి
 తనకులాంగనలందు దగుఖ్యాతిఁజెందు
 వినయావలంబు శ్రీవెలయుదీపాంబ
 యందునందనుల శివాభివందనుల
 మందరోన్నతుల సన్మార్గసన్నతుల
 గాంచెకాహన్యపాలు గమనీయశీలు
 నందితవిభవేంద్రుడగు శరభేంద్రు
 తుభుజభూపాలు నిస్తులదానశీలు
 చెలగిరివారిలార్జిత లక్ష్మీమీర
 అందగ్రజాండు పర్యవితాగ్రజాండు
 కందర్పయాపుడు ఖండితాటోవు
 డర్కప్రతాపు డాహవదిలీపుడు
 అర్కజసమదానుడ సమానమాను

యవనాసురుల నెల్లనరిమొనధల్ల
జవనతళిక్షింది జగతిరక్షింది
నంగమ్మగాంచె ద్రవిణోర్వినిగాంచె
మంద్రంబాక్రమించె
వంగభూమిధరించె వపకాశిమించె
జాలిగలంచేరె పాంచాలోర్వివారె
సారాప్తిమెట్టెను శకభూమికట్టె
నారట్టకముచేరె నాండ్రోర్విమీరె.

గ్రంథాంతము

సింగి. నల్లనిమేనును నారయుకొడవలి
పల్లశెండ్రుకలు బల్లికడుపును
శల్లబుంగయును నల్లదట్టియును
చిల్లగోలయును చేయమర
శెంగలినడయును వేలచూపులును
కొంగలెక్కలును కుండపొజ్జయును
చొంగయుమీఱంగ సంగిచేయుచును. 1

ఆంధ్రవ్యాకరణము

(సంస్కృతభాషయందున్నది)

శుభమస్తు. హరిఃటమ్.

శ్లో. శ్రీకంచేనముపాస్య శేషసుమతిస్సర్వాంశ్చభాషానిదాక్షా
కావ్యాదివ్యనిహారచారు చతురాంమత్వాంధ్రభాషాంచిరాత్ ।
తాంవృత్వాదయదంధ్రపాణిని సమస్తశ్లోపకారీభవన్
ఆంధ్రవ్యాకరణంగజైర్ముని మతైస్సానకంవ్యతానీధ్యువన్ ॥

శ్రీపాణినిముఖ్యేభ్యోనమః హరిఃటం అఞ్డణ్, ఋగ్, ఏటజ్,
ఐటౌచ్, హయవరట్, లణ్, ఇమజణనమ్, ఝభఘఢధమ్,
భఫఛతఢచటతవ్, కవయ్, శవనర్, హల్, ఇనూనిత్రయోదశ,
నూత్రాణిప్రత్యాహారాధానివర్ణపరత్వాత్సంస్కృత ప్రాకృతన

మాసాన్యపిసంస్కృతమిత ప్రతిజ్ఞాస్యంతే. ఏమామంత్యమిత్యంజ్ఞం విధాస్యతే. హాకారిదిష్వకారస్సఫోచ్చారణార్థః.

నూ. అథాంధ్రశబ్దానుశాసనమ్. అథశబ్దోమంగళార్థః; అరంభాద్యర్థః కోవా. ఆంధ్రశబ్దానామనుశాసనమారభ్యత ఇత్యర్థః.

శ్లో. నిషేదివాన్ కంసకృషస్సవిష్టరే॥ ఇయ్యకౌలాకికవాక్యానాం వత్సర్షివక్షా ధీనమ్. ఆంధ్రకృతౌభావివస్వంతపాశేన నిషేదివాంసుఃకుదుర్వాసస్సు ప్రాగ్విధినాదుర్వాససుండు ప్రచేతుల్ సదాగతుల్ ఇతిభావి, తత్సాన్నిది శక్త్యాచర్త్యస్థిత్యవ సానజకాంరువి సర్గస్యచనిరాసః, సుపికింవాగ్ధాటి యశఃప్రతాపమతత్సమాసాన్యేవేహాపిప్రాతిపదికమ్యుత్ ॥ వసుపథాయా దీర్ఘః ॥ వస్వంతస్య ఉపధాయాః దీర్ఘసాన్నిత్ విద్వత్ X సుఇతి స్థితే ॥ తద్దితసుక్ ॥ తద్దితస్మాత ఉపధాయాః చాద్యసుపదాయాశ్చ సుక్ సాన్నిత్ అక్సిద్ధ ఏవసుపొప్పధాబలేన పరమేపత్రీమంత, బంధుమంత తథావిధ్యాంసజలగడగి

ఇదియే శేషనుమతి ప్రణీతముగాఁ దంజావూరి పుస్తకశాలలో నున్నది.¹ పై నుదాహరించిన శేషాచలపతి విషయములనుబట్టి యీ శేషనుమతి, శేషాచలకవియని స్పష్టమగుచున్నది. మరియు నీ వ్యాకరణ గ్రంథరచనముచేతనే శేషాచలకవి 'ఆంధ్రపాణిని' అను బిరుదమువహించి యుండవచ్చును.

ఆంధ్రపాణిని శేషాచలకవియు, సరస్వతీకల్యాణ కృతికర్తయగు శేషాచలపతికవియును నొకఁడేయని సరస్వతీకల్యాణమునందలి యీ క్రింది పంక్తులచే నిర్ధారణచేయవచ్చును.

“ప్రతిభైకపాత్ర భారద్వాజగోత్ర
పతిశుచారిక్రూఁ డాపస్తంభనూక్రూఁ
డనఘ నివృత్తి వంశాబ్ధిచంద్రుండు
విషయనయస్త్రి వివేకసాంద్రుండు”

శహాజీ రతీకల్యాణనాటకమున నాతఁడు మొగలాయిచక్రవర్తి యగు నొరంగజేబును జయించినట్లును, ఆంధ్రపాణిని శేషాచలకవి నాదరించినట్లుగను నీ క్రింది పంక్తులవలనఁ దెలిసికొనవచ్చును.

1. దీనికి 773-774 సంఖ్యగల రెండు ప్రతులుగలవు.

“ అని యిట్లు పార్వతీప్రాజ్ఞశుపేర
 ననఘుఁడౌ సకలలోకాధీశుపేర
 చంద్రశేఖరుపేర శంకరుపేర
 సంకితంబుగ శ్రీమహాదేవుపాద
 పంకజాలంకృత భవ్యమానసుఁడు
 సులితభోసల సంతానఫలము
 కలితదీపాంబికా గర్భాబ్ధిచంద్రుఁ
 డేకరాజమనూరుఁ డెల్ల దేశముల
 నేకాతపత్రుఁడై యేలుచునుండు
 నెలమి భోసలకోసలేంద్రచంద్రుండు

... ..

వత్సాంద్రపాణిని నామూదిలిరుద
 భవ్యశేషాచలపతి ముఖ్యబుధుల
 హారకేయూరగ్రహారాహేమాశ్వ
 వారణశిఖికాది వాహనాలాసఁగి
 నయలీల భావించు నయశ్శీర్షికాలి

... ..

యవరంగజేబాది యవనసంహరి
 మగఁటిమిమకరంద మకరాదిలిరుదుఁ
 డగు శాహభూమండలాఖండలుండు
 తరగించు రతిదేవిపరిణయంబునెడు
 సరసనాటకము

... .. భాషాదులమరఁ

గావించె భారతుల్ గాయకుల్ మెచ్చు
 నాచక్రవాళ చలాచలాచక్ర
 మాచంద్రతారార్క-మై యొప్పుఁగాక

ఈ గ్రంథమున :

“ పరువడి గిరిరాజపదములను, సరసుఁడైనట్టి
 కాశీంద్రుని పరిపరివిధములఁ బాడుచును ,
 అని గిరిరాజకవికృతపదముల ప్రశంసగలదు.

గిరిరాజకవి

శహాజీమహారాజాస్థానమునఁ బ్రసిద్ధికెక్కిన కవులలో గిరిరాజకవి యొకఁడు. ఈతని సోదరుఁడు వెంకటగిరికవి తన ద్విపద రుక్మాంగదచరిత్రమున వంశక్రమ మిట్లు తెలిపియున్నాఁడు.

ఆపస్తంభనూత్రము - లోహితగోత్రము దర్శవంశము. (వెలనాఁడు)

గోపాలమంత్రి - (భార్య చెంగమాంబ)

బౌబళన్న (భార్య జానకమ్మ)

గోపన

గిరిరాజు

శంగన

కవిగిరి లేక శంకటగిరి

(చిత్రరాయాచతంసుఁడు)

పైవారిలో మొదటియాతని వృత్తాంతము మనకుఁ దెలియదు. రెండవవాఁడు ప్రసిద్ధుఁడగు గిరిరాజకవి. ఈతఁడు “మార్తాండకుల శాహి మహిపాలు నభను, కీర్తికెక్కినవాఁడు గిరిరాజసుకవి” యని కీర్తింపబడిన వాఁడు. ఈతఁడు సంగీతసాహిత్యముల రెండింటను సిద్ధహస్తుఁడు. శహాజీ సోదరుఁడగు శరభోజీ యాస్థానమున కూడనుండినవాఁడు. తాళపత్రగ్రంథములలోఁ పదములను శీర్షికలో 448, 449, 451 సంఖ్యగల పదము లీతని రచనములున్నవి. ‘గిరిరాజనుతుండు అందముననూ,’ ‘గిరిరాజనుత నీరొమ్మున చెదరినగంధము అందము మనమున శాహేంద్ర’ ముగుదలు గూడిన చందము ; ‘కోపగత్తెగా గిరిరాజనుత శరభోజన్మపా’ అను ముద్రలు పై యంశమును రుజువుచేయుచున్నవి. ఈతని కృతులు.

వాదజయము

ప్రారంభము :

ద్విపద. శ్రీగిరిజానాథు జితరథయూధు

నాగచర్మాంబరు నాగశేయూరు

ఈశుసత్వతు త్యాగేశుసేపాంజు

శాశురహాగహహ పట్టంబునంజు

తలఁచినదృక్పథము దనరినదీర !
 జలనిధిగంధీర శత్రుసంహార !
 రతిపతిసమరూప రవికులదీప !
 సతతశుభాచార సద్గుణాసార !
 చోళమహిపాల సురుచిరశీల !
 లాలితకవిపాల రమణీయలీల !
 వాసవసంపూర్ణ శైభవవిమల !
 భోసలకులశాహ భూపాలచంద్ర !
 పాంకంబుమీదఁ బెంపొందనీమీద
 అంకితంబుగ నతులశైఖరిని
 వాదజయంబను వరనాటకంబు
 మోదంబుతోడఁ తమును కొనియిపుడు
 గావించెదను నేను గవులునుతింప,
 భూవలయంబునఁ బూజ్యమైపొగడ.

నూ. వ. అవురా యీవిధంబున గిరిరాజకవి శాహరాజు డేవేంద్రుపై
 అంకితంబుగ నొనర్చినవాదజయంబను నాటకమునందు కథా నవి
 ధానముగా వినిపించేము విననవధరించరయా.

తుది : సరిపాటిలేనట్టి శాహేంద్రునికిని శోభానెశోభానమే. మంగళం.
 మహారాజశాహేంద్రునికి మంగళం మిగుల, మహానీయశీలునికి
 మంగళం వనధిగంధీరునికి వనజలోచనునికి, మనసిజరూపునకు
 మంగళం తంజాపురీంద్రునికి తరుణీపాంచాలునికి, మంజులభాష
 ణునికి మంగళం వాసవనిభునికి వరసాహిత్యభోజునికి, మారాజ
 శాహేంద్రునికి మంగళం.¹

సర్వాంగసుందరీ విలాసము

ప్రారంభము : తోడె నాటరాగం జంపెతాళం.

జయదేవకీపుత్ర జయదివ్యసుతిపాత్ర,

వ. ఈ విధంబున నభీష్ట దేవతావందనంబుగావించి సభానాయకుల నభి
వర్ణించి సర్వాంగసుందరీ విలాసంబునెడు నాటకంబు కథాక్రమంబు
గావినిపించెదమనిన నవధరించరయ్యా.

ద్విపద. అనియెడి కథలచే నమరినకాహ

ధవుని సర్వాంగసుందరి వివాహంబు

ననజైఘలు మీఱనాటకంబుగను

గరిమతో గిరిరాజకవిరచియించె

ధరణిలోనాచంద్ర తారకంబుగను.

తుది : నూ. అవురా యీవిధంబుగ పలికినకన్నెను శాహేంద్రుండు
అంగీకారముచేసినభావం తెలిసి వద్దనున్న చెలులు మంగళంపాడే

మార్గం.

మంగళం కాహరాజాయ మంగళం నిత్య

మహితకల్యాణాయ మంగళం

భోగదేవాంద్రాయ భోసలకులదీపాయ

వాగీశపాండిత్యాయ మంగళం

భూధరదైర్యాయ భువనైకవీరాయ

మాధుర్య నిలయామంగళం

శ్రీహోత్రనాయకాయ శ్రీవాసుదేవకవి.

వాచాసంతుష్టాయ మంగళం.¹

లేఖకుడు మంత్రమూర్తి వెంకటరంగయ్య కాలము తారణ
సంవత్సరము.

శాహేంద్ర చరిత్రము

ఇదియొక యక్షగానము. శాహాజీ యొక కన్యనుపలచి యామెను
బెండ్లియాడుట యందలి యితివృత్తము.

మొదలు :

కం. వాణీద్రుతవశ్యాంత
 ర్వాణీస్తుత మధురకీరవాణి సకింకు
 ర్వాణీకృతనానాగీ
 ర్వాణీయ విహరించుకాహవరుముఖపీఠిన్ .

... ..

ద్విపద. అష్టద్యుంతికాయజాబాణవహ్ని
 గష్టదేష్టరమైన కాకకుఁగాక
 కాహమహీపాలు చంద్రునిమీఁద
 మోహంబుమిక్కిలి మోహరింపగ
 అలుకుచుమిక్కిలి యసురుసురనుచుఁ
 గలఁగుచుఁ జంద్రునిఁ గాంచి యిట్లునియె.

దరువు. చందమామపదము
 వలనొప్పుచల్లనివాడవు గదవోయి చందమామా
 నలనున్న యింతులవలచనేటికి చందమామా

వ. యీరీతిని యాకలికి చంద్రుని దూఱుచుండు సమయంబున అంత
 ప్రభాతంబైన కాహమహారాజ దేవేంద్రుండు నామె మాతకు
 హేమాదులొసంగి సంతోషితురాలింజేసి యా కన్యనుగూడి విలా
 సంబుగా నుండునంత.

గద్య ద్వి. క్షీరక్షేర నా క్షీరతక్షుషేర
 ఏకేంద్రుమతుషేర నివశంశ్యుషేర
 సరససాహిత్యలక్షణవిద్యుషేర
 నిరవొంద కాహదేవేంద్రునిషేర
 కండచక్కరలీల గల్పించురుమల
 గంధుమీఠిన యక్షగానంబుమిగుల
 గతిమను గిరిరాజకవిరచియింపె
 ధరణిలో నాచంద్రతారార్కముగను.

రామమోహన కొఱవంజి

ప్రారంభము :

ద్విపద. శ్రీసుతకుల్యుడై చెలువొందునట్టి
భోసలకులకాహ ధూ పాలుమీఁడఁ
జెన్ను గామోహితచిత్తయైరాజ
కన్యకామణి సరికాంతలుగొలువఁ
గరిమతోడుతమున్న కదలివచ్చుటయు
విరహభరంబుచే జెతలఁ జెందుటయు
నెఱుకతవచ్చి దానెఱుకఁజెప్పుటయు
గుఱుకుగాకాహేంద్రుడూడి యుండుటయు
ననియెడిరాజమోహనకొఱవంజి
పనువడికాహేంద్రుపై నంకితముగ
ఘనతతో గిరిరాజకవిరచియింప
జనులెల్లమేలని సంతసిల్లఁగను.

తుది : నూ. ఈవిధంబున రాజకన్యక శాహమహారాజ దేవేంద్రుని కూడి
యుండగా వద్దనుండే చలికత్తెలు శోభానమంగళం పాడేమార్గం
ఏకేంద్రసుతునికి భోసలేంద్రునికి శోభానమే, శోభానమే.

దీపాంతతనయునికి, గిరిరాజపాలునికి, సరనూనికి.....
సరిసాటిలేనట్టి కాహేంద్రునికి
తంజాపురీశునికి, తరుణిపాంచాలునికి, మంజులభాషానికి మంగళం
వాసవనిభునికి వరసాహిత్యభోజానికి మా కాహరాజేంద్రునికి మంగళం.

పై యుదాహరణనుబట్టి యితివృత్తము స్పష్టము.¹

రాజకన్యా పరిణయము

ఇది యొక యక్షగాననాటకము. గ్రంథప్రారంభమునఁగల యీ
క్రింది ద్విపదవలన కథానందర్పమేగాక దీనిని గిరిరాజకవి రచియించెనని
తెలియగలదు.

1. దీనికి 500 (M. 524) నుండి 510 వఱకు కీ ప్రతులు గలవు. 570 సంఖ్య
గల ప్రతియ నీ నాటకమే కాని యక్షమగ్రము 509 నాగమయ్యలేకరి.

ద్వి. శ్రీకరంబుగ రాజశేఖరుండైన
 యేకేంద్రసుతుఁడు కాపేంద్రుఁడు వింత
 సారిరాఁగాఁ జూచి సఖినిదాఁగూడి
 యారాజకన్యకయలరి మోహించి
 వచ్చుటయును సఖివచ్చుట ముదము
 హెచ్చు కన్యకు దాదికెలమిభాషణము
 దసరంగ యాకన్య తలదండ్రులపుడు
 మునుకొనివచ్చుటముద్దు తనూజ
 వితమెల్లదాదిచేవిని హరుషించి
 సుతను కాపేంద్రుకు సారిదినిచ్చుటయు
 నన్నువవితముల నమలినరాజ
 కన్యాపరిణయంబు ఘనతతోడు తను
 గరిమను గిరిరాజకవి రచియించె
 ధరణిలో నాచంద్రతారమై పొగడ.

1 గ్రంథాంతమున శహజీకి మంగళముకలదు.

లీలావతీ కల్యాణము

ఇందు కల్యాణపురాధీశ్వరుఁడగు కీర్తిచంద్రరాజు కుమార్తెయగు
 లీలావతిని శరభోజీ పెండ్లియాడినకథ వర్ణితము.

[పారంభము :

ఉ.

దేవకిరీటుకోటిమణిదిధితి దీప్తపదాంబుజద్వయా
 పావనశేషతల్పు తానువర్తిరా
 జీవదళాక్షుండివృత విశేషశుభాశిరభకారిన్.

క. కవులాధునికులు శరునాన్

కవితకుమాధుర్య ధుర్యగరిమముదీర్చున్

కవికాళిదాసు వీర్వాణ

భవభూతిమయూర భట్టపాణులఁదలఁతున్.

1. ఈ గ్రంథమునకు 568, 569, 575 సంఖ్యగల మూడు ప్రతులు గలవు
 ఇందు మూడవప్రతి (575 సంఖ్య తంజావూరి కేటలాగు చెండనసంపుటమున గలది).

ఉ. పన్నుగఁగానిపోని పదపద్యములూరకయూరలేనియ
భ్యన్నతిఁగాంచి మంచిబుధులండినవోటికి వచ్చు కాకపుల్
కన్నపుటచ్చరావళుల గంతలుగట్టి మహేశతాళికిన్
చెన్నుగనమ్మజూచు జడచిత్తులకున్ సయిదోడులేకదా !

ద్విపద. శ్రీజన్మభూమియై చెలువంబుకలిమి
రాజిల్లునల మహారాష్ట్రదేశమున
ప్రజలపాలిటివాఁడు పరమపావనుఁడు
రజనీకరాన్వయ రాజరత్నంబు
తాలిమిఁగలవాఁడు ధర్మతత్పరుఁడు
మేలిమిగని మెచ్చు మేలైనదాత
కీర్తిచంద్రికలు మిక్కిలితేజరిల్లు
కీర్తిచంద్రావ్యయక్షితి పాలమాళి
కలిమియుబలిమియుఁ గడలుకొనంగ
పాలుపారఁగల్యాణపురి నేలునపుడు.

దశమ. లీలావతిశెడలె హాసలుమీఱ
పటువగుపయ్యెదఁ జనుఁగవపాదల
నటునిటుముత్యపుహారము గదల
నుచరితరమయని నుదతులఁజూడ
కచకుచబారము కానసియాడ
అంచెలరొద రాయంచలఁచిలువ

ఉ. పూచెనుమాధవీలతలు పూవులతేనెలు త్రావిజామ్మనన్
లేచెనుగండుతుమ్మెదలు లేమలయీలువుకొల్లలాడఁగా
చూచెనుపంచసాయకుఁడు సోమరితెమ్మెర పిల్లలెల్లడన్
వీచెను చూడవచ్చు వనవీధిలతాంతవసంతజై ఖరుల్.

తుది : గిరిరాజనుత శరభోజిభూపాల సురతకేళినన్ను చొక్కఁజేసితివి.

యోగిని. ద్వి. శ్రీసద్భజోదార ! సింధుగంభీర !
భోసలాన్వయచంద్ర ! భూమిదేవేంద్ర !
జననాథదినరాజ ! శరభోజిరాజ !
వినుమునీదాన నావిన్నపంబొకటి
... ..
అచంద్రతారార్కమై యుండవయ్యు.

గిరిరాజకవి పదకృతులు

గిరిరాజకవిపై గ్రంథములే కాక పదకృతులు పెక్కులు రచించినాడు. అవి శాహరాజపదములు” అను పేర తంజావూరి గ్రంథాలయమునందు కలవు.¹ అవి రెండు సంపుటములు ఒకదానియందు 18 పదములు, రెండవదానియందు 28 పదములుగలవు. అన్నియు శృంగా రసప్రధానములు. ఈ పదములలో స్పష్టముగా “గిరిరాజ సన్నత అనియు గిరిరాజ వినుతుడు శాహభూకాంతుడు.” అనియు కవినామక కన్పించుచున్నది.

కవిగిరి లేక వేంకటగిరి

గిరిరాజకవి తమ్ములలోఁ బ్రసిద్ధుఁడు కవిగిరి లేక వేంకటగిరి కవి తనయన్నవలెనే సంగీతసాహిత్యములలో మంచిప్రవేశము గలవాఁడు శహజీమహారాజు బంధువులలో నొకఁడును, విచిత్రరాయని కుమారుడును నగు ఖండోజీరాయని యాస్థానకవి. ఈతని కృతులన్నియు నాతఁ యాదేశానుసారము రచితములైనవి. విచిత్రరాయావతంసుఁడని యీతఁ బిరుదునామము. ఈతని పోషకుఁడగు ఖండోజీ, యీ బిరుదునామముతో సంబోధించిన సన్నివేశమునుబట్టిచూడఁగా, కవిగిరి ఖండోజీ తండ్రినాఁడు నుండియు నాతని యాస్థానమున నుండెననియు, నందుచేఁ దన తండ్రి పేరితోనున్న బిరుదముతో ఖండోజీ సంబోధించెననియు స్పష్టమగుచున్నది. ఈతని కృతులు :

రుక్మాంగద చరిత్ర

ప్రహ్లాదాది పరమభక్తులలోఁ బ్రస్తుతుఁడగు రుక్మాంగదుఁ డచరిత్ర మిందువర్ణితము. ఇది మూఁడాశ్వాసములుగల ద్విపదకృతి ముందు నేనుదాహరించినవంశక్రమమీగ్రంథమునందలిదే. ప్రారంభముఁ

“ శ్రీరుక్మిణీనాథు జితదైత్యనాథు
నారూఢకారుణ్య నఖిలశరణ్య
పారికాంక్షీస్వంత పద్మసంచారు
చారుచమూరువాంఛకమితనేత్రు
ప్రణుతబర్హకలాపుట్రణవస్వయాపు ”

నమస్కరించి, శ్రీరాజగోపాలనేవాధురీణుడు, ఆయతమాభివంశాబ్జ
విచిత్రరాయ పుత్రుడు, ఖండోజీరాయుడు ప్రార్థింపఁగా, రుక్మాంగద
చరిత్ర రచించినాడు, తరువాతవంశక్రమము, ఆ వెనుక కథాక్రమము.
గ్రంథాంత గద్య.

“ అనిలోకవినుత దర్శాన్వయ జలధి
జనితుడౌబళమంత్రి జానకాంబయున
క్రమమున మన్నింపఁ గడఁకడివింప
కమలాంబికాజీవి కరుణాపోషింప
పంకజాతునిపాద భక్తియుక్తుండు
వేంకటగిరికవి విష్ణునిపేర
... ..
శ్రీసతీపతిపేర జిష్ణునిపేర
అంకితంబుగను రుక్మాంగదుచరిత
మంజరింపఁగఁ దృతీయాశ్వాసమయ్యె.¹

ఈ కవికి ముందుగా సీరుక్మాంగద చరిత్రమును చదలువాడమల్లన
ప్రశస్త ద్విపదకావ్యముగా రచించినాడు. *

అభినయదర్పణము

ఇది నందికేశ్వరకృతమగు నభినయదర్పణమునకు పద్యాను
వాదము. ఇందలి భాగములకు ‘అనుబింబములు’ అనిపేరు. ఇందు
మూడనుబింబములుగలవు. ఇది ఖండోజీరాయనికికృతి. గ్రంథాంతరికలో
ఖండోజీరాయుడు కౌళికగోత్రుడనియు, ఖండోజీరాయని పుత్రుడగు,

1. ఈ గ్రంథముముద్రితము. సంఖ్య 3153.

* విప్రనారాయణ చరిత్ర పీఠిక, పుట 31. ఈ గ్రంథకర్తచే సంపాదితము
ఆంధ్రసాహిత్యపరిషత్ ప్రకటితము.

విచిత్రరాయావతంసుని కొమరుడనియు, తల్లి భాగాంబయనియు, నాత్మ వంశమునకు సంబంధించిన విషయము తెలుపబడినది. ఇందలి యనువాదమున కొకయుదాహరణము.

కం. ఎనయఃబతాకయుఁగరయుగ

మునస్వస్తికమొప్పు రెండుభుజములనిడినే

ర్షననొరుఁగాంతం జూపఁగ

మనుహేమంతాభినయము మదగజయానా.

ఇందలి కవితాశైలినిఁ దెలుపుటకు గ్రంథమునఁ గల మొదటి పద్యము నుదాహరించుచున్నాను.

ఉ. శ్రీకలకంఠకంఠికుచసీమల నొక్కకరరబు దర్పణ

శ్రీకరగండపాలి నొకచేయిని తంబముమీఁద నొక్క శే

లాకల కంఠరాప్తి నొకహస్తము సాఁచి సహస్రబాహుతా

స్వీకరణంబు గోరు హరిచెల్వకఁ బ్రోవుత ఖండోజీవభున్.

అవతారికయందు కవికి ఖండోజీరాయ డర్థసింహాసన మొసఁగెనని చెప్పబడియున్నది.

అనుబంధాంత గద్యః—ఇది శ్రీ కమలాంబికా విమలకృపాలబ్ధసాహిత్య కళావతంస లోహితగోత్ర యాబళార్యపుత్ర దర్పకుల పావన గిరి రాజకవివరానుజ విచిత్రరాయావతంస ప్రణీతంబైన యభినయ దర్పణంబను మహాగ్రంథంబున ద్వితీయానుబంధంబు సంపూర్ణము. తృతీయానుబంధమున గద్యకానరాదు. ఇందు గ్రంథకర్త పిరుదు నామముతో వ్యవహరించినాఁడు.¹

1. గ్రంథసంఖ్య 712. ఇది యేకైకప్రతి. మదరాసు ప్రాచ్యలిఖిత పుస్తక భాండాగారమువారు “అభినయ దర్పణము” అను గ్రంథము ప్రకటించినారు. అదియు సంస్కృతగ్రంథానువాదమే. మూడాశ్వాసములున్నవి. గ్రంథకర్త లింగమ గుంట మాతృభూతకవి. కాబట్టి రెండును నేజునేగ్రంథములు.

ఘటికాచల మాహాత్మ్యము - కృత్యాది

సుప్రసిద్ధుడగు తెనాలి రామకృష్ణకవి రచించిన కృతులలో ఘటికాచలమాహాత్మ్య మొక్కటి. ఇది నేడు చిత్తూరికి సమీపము ఉత్తర ఆర్కాడుజిల్లాలోని 'షోలింగర్' అను పేరబరగు పుణ్యస్థలముయొక్క మాహాత్మ్యమును విశదీకరించును. ఇందలి దైవతము సృసింహస్వామి. ఈ మాహాత్మ్యమును నీ తరువాతఁ గీర్తిశేషులు కొక్కొండ వేంకట రత్నము పంతులుగారు పద్యకావ్యముగను, ఇటీవల ¹లాక్షణికకవులు శ్రీ రావూరి దొరసామిశర్మగారు పద్యగద్య కావ్యములుగను రచించి యున్నారు.

రామకృష్ణకవి గ్రంథమును రచించి, తగిన కృతిభర్త లభింపక పోవుటచే నెవ్వరికి గృతి నీయకుండ నుంచెననియు, నింతలో నాతఁడు గతించుటచేత, నాతని మనుమఁడు ఖండోజీరాయనికి నా గ్రంథము తెచ్చి యిచ్చెననియు గ్రంథావతారికలోనున్నది. అందు మనుమనిపేరులేదు. అతఁడును రామకృష్ణుడేకావచ్చును. ఖండోజీరాయఁడు తన యాస్థాన కవియగు వేంకటగిరికవిని గృత్యాది పద్యములును వంశావళియు వ్రాయు మని కోరినట్లుగా నీ క్రిందిపద్యములలోఁ జెప్పఁబడియున్నది.

²మ. పదసందర్భవిశుద్ధి, ప్రాథతరశబ్దప్రక్రియాబుద్ధి, సా
రదగంభీరచతుర్విధ ప్రథితధారాసిద్ధి, ప్రాపంచసం
సదభిద్యద్గిరిరాజ సోదరతహెచ్చన్ మించు పుంభావశా
రద పీతేగదవన్న వేంకటగిరింద్రా ! సాంద్రమీధానిధీ !

1. కొక్కొండవారి గ్రంథము అమూల్యము ! ఆంధ్రపత్రికా కార్యాలయమున దాని వ్రాతప్రతియున్నది. (రావూరివారి పద్యకృతి యమూల్యము ; గద్యకృతి మూల్యమునది ; గ్రంథకర్తవద్ద లభించును.) రామకృష్ణకవి ఘటికాచలమాహాత్మ్యము 'కళావతి' పత్రికలో క్రీ. శ. 1902 లో ముద్రితము.

2. ఈ పద్యము 'ఉదయంబస్తవగంలు మరసార్థబోధములు నాపేలా పరిష్కారకారద నీ రూపము రామకృష్ణకవిదండ్రా సాంద్రకీర్తిశ్రవణ !' అను పాండు రంగమాహాత్మ్య పద్యమునకుఁ బ్రతినిధియను.

క. విదితప్రబంధములు వే

ద్యుదనరంగ మదంకితముగఁ గావించిననున్

మొదలఁబవిత్రముచేసితి

సదయాత్మ ! విచిత్రరాయ చంద్రవతంసా !

తే. భరణిదొమ్మిదిలిబ్బులు దాచికోన్న

వానికైనను ధన కాంక్ష పోనియట్లు

కృతులుపదివేలుగైకొన్న కీర్తికాముఁ

డైనవానికిఁజనదు కావ్యాభిలాష.

ఉ. కావునరామకృష్ణకవి కల్పిత కావ్యమొకండుదెచ్చి స

ద్భావముతోడనాకతని పౌత్రుడొసంగె మదంకితంబుగా

నీవిక హారనాయకమణిప్రతిమానముగా మదియవం

కావళిచెప్పి మార్పును యశంబుభృశంబుగ సంఘటిల్లఁగన్.

గ్రంథావతారిక, వంశావళి వేంకటగిరికృతముగా ముద్రితగ్రంథమునఁగలదు. తక్కిన యాశ్వాసాద్యంత పద్యములు సక్రమముగా లేవు ద్వితీయాశ్వాసాది నొకకందపద్యమును, గ్రంథాంతమున నొకమాలిః పృత్తమును మాత్రమే గలవు. కవిగిరి కవితాశైలి దెలియుటకుఁ జై పద్యములే చాలును.

బాలకవి సుబ్బన్న

ఈతని కృతి ' లీలావతీశాహ రాజీయము ' అనునది.

దాని ప్రారంభము :—

సీ. శ్రీతజనస్వాంతవారిజమ త్రోలంబ

గురువర స్తవనీయగుణకదంబ

హారహీరపటీరకారదా భ్రువిభాంగ

విమలకృపాపాంగ వృషతురంగ

శ్రీపురదానవ మదద్విరదమృగాధీశ

భామరహాసకైలాసవాస

కరధృతకూలమార్కండేయసుతిజాల

పన్నీలగోచనఫాలవ్యాఘ్రదళ

తే. భుజగకేయూర దుష్కృతాంబుదసమీర

తైలరాట్నాప నూతనశశికలాప

అఖిలలోకేశ కోటిసూర్యప్రకాశ

నీకువందన మొనరింతు నీలకంఠ.

వాక్యై రం॥ శ్రీమన్నహాదేవ సేవాధురీణ, సీమంతిసినూతనపంచబాణకన
కనగదైర్య * * *

నిరుపమమహాదాన దీక్షాధురంధర దీపాంబికాగర్భతుక్తిస్ఫుర
న్మౌక్తికాకార, దివ్యతరకేయూర, చోళభూమండలాఖండల,
నుకవిరాజమండల, యేకమహారాజకలశ పారావారపూర్ణిమా
సుధాకర, హితపరశ్రీకర, సంగీతసాహిత్య విద్యావిలోల శాహజీ
మహీపాల, పరాకు సరికవులెన్న బాలకవిసుబ్బన్న మేలిమి
మీరహవాణించిన లీలావతీశాహరాజీయంబును నాటకంబు నటన
పటిమవినుపింప వినుపించెదము దత్తావధానుండవై విననవధ
రింపుము.

తుది : ఇవ్విధంబున నాజవ్వనులు శోభానలుపాడునా సమయంబున
భేరీమృదంగధక్కాహుడుక్కాది వాద్యధ్వనులు సింగిముట్టిచెలం
గనుప్పొంగిలీలావతిమంగళంబుపాడుచు నటియించెయెటువలెను.

శాహారాజేంద్రునికి జయమంగళం

సహజాలంకారునికి జయమంగళం

విలసిలాకారునికి వీరాధిపీరునికి

జలధిగంభీరునికి జయమంగళం,

ఇందలి యితివృత్తము శాహజీ లీలావతిని పెండ్లియాడుట.

గద్య : ఇవ్విధంబున మవ్వంబుమీర వార్తాచమత్కృతి వెలయ సరి
కవులెన్న బాలకవి సుబ్బన్న మేలిమిమీర హవాణించిన లీలావతీ
శాహారాజీయంబును నాటకంబున కధీశ్వరుండు.....¹

1. దీనికి 588 (M. 629) 589 చెడు ప్రతులు గలవు. గ్రంథ మమద్రుతము.

పంచకన్యాపరిణయము

బాలకవి సుబ్బన్న వేటాకకృతి పంచకన్యా పరిణయము - ౪
యును యక్షిగాన నాటకమే.

“శ్రీమంగళాకార శ్రీ.....చోళమండలంబు....తంజావూరు
బును.....బాలించు యేక భూపాలుని కుమారుండైన శాహమహ
రాజు దేవేంద్రుం డొక్కనాడు.....పేరోలగంబుననుండి.

ద్వి. మొదలనుదాముండు మురైరితోడ
కదిసి కందుకమాడఁగానోడి మఱుది
నంబున గలిచెదనని వచ్చుటయును
అంబుజాక్షుండు వాని యభిభాషఁదీర్చి
కదలిరాఁగాఁ బంచకన్య కామణులు
యెదురైన మాచి మోహించి హరుండు
భవనములో దెలియ పాపని నొక్కనునిచి
సవరణ మీఱఁదాఁ జనుదెంచి యాసు
దామునిఁ గాంచి తద్దయువారి చెల్వ
నేమరు కానితో వివరించుటయును
నబ్బాలుఁ డటువోయి యాగృహంబరసి
నిబ్బరంబున వచ్చి నీరజాక్షునకుఁ
దెలుప నుదాముని దిక్కువీక్షించి
పలికెఱున్నఁడు వారిపైతమమనసు
నిలిచె కావున నేడెనీనేర్పు మెఱయ
జలజాక్షులకు నాకు సంభోగమమర
జేయుమనుటయును మచ్చికపల్ల నతఁడు
నాయనలినిఁబూని యబ్బాలుఁజంట
తగఁబోయి చెలుల సుద్యావనంబునకు
సెగువనున్న కొలంతు కేతేరవారి
సకిచేత కార్యంబు సమకౌర్మివచ్చి
ప్రకటంబుగా రమాపథికిఁ దెల్పుటయు

నంత నందఱుఁగొల్వ నటకేగి సఖుల
 చెంతకుఁబోయి యాశ్రీలచేలములు
 నంతయుఁగొని వారలడుగవచ్చినను
 జేదరించీపెండ్లాడి పిదపాకొకరు
 కదనమాడుచునుండగా మాన్చివారి
 నతిశయముగఁ గృష్ణుడలరించెననెడి
 కతముమించిన పంచకన్యలపెండ్లి.
 బాలకవీంద్రాంధ్రభాషచేసీవు
 మేలిమిఁగనుపట్ట మెఱయనీవేళ
 మాకు మోదంబుగా మంజునాటకము
 జోక గారచియింపు నుకవీంద్రులెన్న

అని యాజ్ఞాపించినాఁడు.

కవి రాజాజ్ఞ ననుసరించి నాటకము రచియించెను. కథపై
 యుదాహృతభాగము తెలుపుచున్నది.¹

అక్కనామాత్యుఁడు

ఈతఁడు బాలకృష్ణలీలావిలాసము అను నాటకము రచియించి
 యున్నాఁడు. ఈతఁడు బ్రాహ్మణుడై నట్లును భారద్వాజగోత్రుడై
 నట్లును సరబాదలింగోజీ పుత్రుడై నట్లును నా నాటకాంతమునఁగల ద్విప
 దలు తెలుపుచున్నవి.

“ద్వి. అని యిట్లు సకలలోకాధీశుపేర

... ..

విరివిగా మాయివ్వ నేలుపుపేర

అంకితంబుగ జంకటాధీశచరణ

పంకజవిశ్వాసపరుఁడు శోభితుఁడు

సలితవనజాత సంభవశ్రేష్ఠ

కులుఁడు, భారద్వాజగోత్ర సంయుక్తుఁడు

1. గ్రంథ సంఖ్య. 589. అనుభుతము,

సరసశైఖరిమెఱయు సత్కిర్తియుతుఁడు

సరబాద లింగోజి సత్పుత్రుఁ డక్క

నామాత్యశేఖరుం డతిసంభ్రమమున

... ..

సరవితో భరతకామ్రప్రవీణతను ”

రచియించిన కృతి.

1. ఈ కృతిలో ద్విపదలు, దరువులు పాటలు పద్యములు గల కవితా రచన చూపుటకు నొకపద్య ముదాహరించుచున్నాను.

ఉ. వల్లనిమేనివాని చిటునవ్వుఘటించెడుమోము వాని, శో
భిల్లెడుకాంతివాని, శిఖిపింఛముచే నమరున్నవాని, రా
జిల్లెడువేణువాని, సరసీరుహనేత్రములొప్పువాని, నో
మొల్లునుగంధులార ! నవమోహనఁడైన కృపాభుఁజూపరే !

ఈ కవికాలము గ్రంథాంతముననున్న యీ క్రింది లేఖనమువల దెలియనగుచున్నది. అందు “ప్రమోదూతనామ సంవత్సర శ్రావణ బి
మద్దాలి వల్లభుండు వ్రాసినాడు” అని కలదు. అది క్రీ. శ. 1690 యగు

అష్టావధాని కవి

ఇతఁడు చంద్రశేఖరవిలాసము అను నాటకమును రచియించెన
అది సంస్కృతము, తెలుగు, మహారాష్ట్రము అను మూఁడు భాషలలో
రచితమైనట్లు తెలియుచున్నది. “అష్టావధానికవి” అనునది బిరు
నామము. అసలు కవి నామమేదియో తెలియవచ్చుటలేదు. గ్రంథప
పేరునుబట్టి చంద్రశేఖరకవి యని యూహింపవచ్చును. ఇందలి రచన

సంస్కృతము

కా. క్రిమచ్చంద్రకలాధరస్యచరితం శృంగారలీలాన్వితం
శేయుం కిన్నర(నాద)నారదముఖం కీర్త్యావహం జాయతామ్
అదోక్షిపచురం జవభజహితం అనందసందోహతాం
శీర్మంనాటకమిష్ట...నటితం అష్టావధానిః కవిః.

1. గ్రంథ సంఖ్య: 555. అముద్రితము.

తెలుగు

ద్వి. శ్రీకారాకారుండు సిద్ధ సేవ్యుండు

లోకరక్షకుండు త్రిలోకాద్రినేత

ముక్కంటి జడదారి మున్ను శూర్పనఖ

ముక్కంటు కోసిన మొనకానిపేర

మహారాష్ట్రము

దరువు. అంతాతాగితే అచ్చయ తాలితాలితాలెల్లలో

ఒక్కమదంకొండా డాయో తాలితాలితాలెల్లలో, తాలెల్లలో.

ఇందులో నాట్యతాళలక్షణములు గలవు.¹

పోలూరి గోవిందకవి

ఈతఁడు తాళదళప్రాణప్రదీపిక, రాగతాళచింతామణి, షర్వత నారద సంవాదము అను మూడు గ్రంథములు రచించియున్నాడు. మూడును పద్యకృతులే - సంగీతశాస్త్రమునకు సంబంధించినవి. దీనిలో మొదటి రెండును ముద్రితములైనవి. ఈతఁడు 'ఇందుమతీపరిణయము' అను వేటొక ప్రబంధము రచించినవాడనియు తంజావూరి రాజాలయొద్ద నుండెడివాడనియు క్రీ. శ. 1829 లో కావలి వేంకటరామస్వామిగారు తమ దక్కను కవుల చరిత్రయందు వ్రాసియున్నారు.

ఈతని గ్రంథములు భరతనాట్యశాస్త్రము ననుసరించి రచింపఁ బడినవగుటచేత చాల ప్రామాణికములుగా నున్నవి.²

1. గ్రంథ సంఖ్య. 519. అముద్రితము.

2. Govindakavi was a native of the Southern provinces, he glourished during the Tanjore Telugu Rajas, he was educated in the school established by those sovereigns. He was thoroughly acquainted with Telugu Grammar He composed a work entitled "Indurnati parinayamu" or the marriage of Indumati, the daughter of a Saurashtra king and this poem is composed in one book. He wrote several descriptions of different temples of Dravidas and died at Madhyarjunam. (Biographical sketches of Deccan poets compiled from authentic documents C. Venkataramaswamy. Calcutta, 1829.)

చల్లాపల్లి వెంకనార్యుడు

ఈతఁడు “శ్రీకృష్ణవిలాసము” అను నాల్గొశ్వాసముల ప్రబంధః రచించెను. ప్రబంధావతారికలో నీతని వంశక్రమము వర్ణితమై గాని యందు కవి చరిత్రకుఁ దోడ్పడు నంశములులేవు. ఆశ్వాసాగద్యవలన కొన్ని తెలియనగుచున్నవి.

“ఇది శ్రీమద్వేంకటేశ్వరశాశ్వత కరుణాకటాక్షపీక్షణ సంలభవర్ణతాచరిత్ర సుకవిజనమిత్ర భాస్వరాశ్వలాయన సూత్రపాత్ర మః సీయ మాధ్వల్యగోత్ర చల్లాపల్లి సత్కులపవిత్ర రంగనామాత్యపుత్ర నక జనవినుతచర్య వెంకనార్యప్రణీతంబైన శ్రీకృష్ణవిలాసంబను మహాప్రభంబునందు సర్వంబును చతుర్థాశ్వాసము.”

దీనివలన నీతఁడు వేంకటేశ్వర భక్తుఁడనియు ఆశ్వలాయ సూత్రుఁడనియు, ముద్గలగోత్రుఁడనియు, రంగనామాత్యపుత్రుఁడనియు దెలియుచున్నది. ఈ ప్రబంధమున శ్రీకృష్ణుని లీలలన్నియు వర్ణితమైనవి.

ఈతఁడు తంజావూరివాడనుటకు నొకటే యాధారమున్నది. 1 అవతారికలో వెంకనార్యుడు తాను పోలూరి యోబనమంత్రి పుత్రుఁడగు గోవింద కపింద్రుడు తన స్నేహితుఁడని చెప్పుకొనియున్నాడగు గోవిందకవి తంజావూరిస్థానమునకు సంబంధించినవాడని తెలియుచుండటచే నీతఁడును తంజావూరిలో నున్నవాడని గ్రహింపవచ్చును.

నాయకరాజులకాలమున గోవిందకవి కానరాలేదు. కావున నితడు మహారాష్ట్ర రాజగు శివశిరరాజుకాలమున నుండవచ్చును. ఇతని కృతులు సంగీతసంబంధములై పగుటయు నీయంశము బలపఱచుచున్నది. ‘రాగతాళచింతామణి’ తంజావూరి పుస్తకభాండాగారములో నున్నది. తాళదశప్రాణదీపిక తంజావూరి పుస్తకభాండాగారము వారిచే ప్రకటితమైనది. శ్రీశే. వామదేవశాస్త్రిగారు, శ్రీసుందరశర్మగారు పరిష్కర్తలు.

1. ఈ పాండుగ నాడునన్నిధి పోలూరి యోబనమంత్రి పుత్రు గోవిందకపింద్రు మత్సరుని వేడ్కఁదలిర్పఁగఁ జేరఁచిల్చి తా నందముగాని శింగనిన యాశలఁదల్చిన నాలకించి యా నందమునొనరి నా నుకవి నాయకుఁ డిట్లనియెన్ మృదూత్తులన్,

శహజీరాజు పదములు

శహజీరాజు పద కవిత్యమునఁగూడ ప్రవీణుఁడు. ఆతని ముద్రతో “త్యాగేశపదములు” అను పేర రెండు సంపుటములున్నవి.¹ ఒక దానిలో 208 పదములున్నవి. అవి యీక్రింది శీర్షికలలో గలవు.

1. భక్తిపదములు	50
2. భావపదములు	5
3. జైరాగ్యపదములు	9
4. శృంగారపదములు	103
5. ఆరజంప్రస్థపదములు	14
6. నీతిపదములు	24
7. మంగళములు	3
	208

రెండవదానియందు రమారమి రెండువందల పదములుగలవు అవి యన్నియు త్యాగేశునిపైనున్నవి. ఇవి భక్తిపదములు.

శహజీ పైచాటువులు

శహజీమహారాజుపై కవులు చెప్పిన పద్యములు “శాహారాజు మీద పద్యములు” అను పేర వెలయుచున్నవి. అవి యన్నియు నాతని వైదుష్యము, భాషాపోవణ, తెలుపుచున్నవి. మచ్చున కొకటి.

క. కవిరాజులైన రాజులు

భువిలో మీరొకరు మున్న భోజాడొకండే

యివతల మీ తోసములగు

కవిరాజుల నేరు భువినిగన కాహేళా !²

1. తంజావూరు కేటలాగు. రెండవ సంపుటము. సంఖ్య 852, 853,

2. తంజావూరు కేటలాగు, రెండవ సంపుటము. సంఖ్య 852.

ఈ గ్రంథ మముద్రితము. దీనికి తంజావూరి పుస్తకశాలలో రెండు ప్రతులు (సంఖ్య 270, 271) లభ్యమగుటకూడ పై విషయము పడుచున్నది.

సోమకవి

ఈతఁడు శాహజీకాలమునున్నవాఁడు. ఆతనిపై “శాహరాజు : ములు రచించినాఁడు. అవి యన్నియు శృంగార రసప్రధానముఁ 17 పదములున్నవి.¹

ఒక పదము చివర :

సోమకవి వరసుత నన్ను
విరులసరులనరిగురుల
తురిమి యెంతోహాయిగా
శాహభూవరయే తేర.

శహజీ - సరస్వతీ మహాలు

గ్రంథభాండాగారాభివృద్ధి

నేడు తంజావూరిలో శరభోజీవేర వెలయుచున్న సరస్వతీమహా గ్రంథాలయమునఁ దెలుఁగు గ్రంథములను విశేషముగ భద్రపఱచి యశస్సు శహజీ మహారాజుదేనని చెప్పనగును. ఈతఁ డనేక లేఖకు నేర్పఱచి పెక్కు ప్రాచీన గ్రంథములను వ్రాయించెను. ఆతఁ డానాఁడ ప్రతులు వ్రాయింపనిచో నేఁడీపాటికి కొన్ని యమూల్య గ్రంథము నామమాత్రావశిష్టములై యుండెడివి. ఆంధ్రసాహిత్య ప్రపంచము నుజ్జ్వాతలూగించిన నన్నెచోడ మహాకవి కుమారసంభవ ప్రతి య మహారాజు కాలముననే వ్రాయఁబడినట్లు చతుర్థాశ్వాసము చివరగ “శ్రీ శహజీభూపాల సంతృప్తార్పణమస్తు” అను వాక్యము విశదప చేయుచున్నది. మఱియుఁ దెనుఁగుభాషయందు పెద్ద ద్విపదగ్రంథముఁ రెండింటిలో నొకటియగు ద్విపద భారతమంతయు నీ మహారాజు నాజ్ఞ వ్రాయఁబడిన ట్లీక్రింది విరాటపర్వాంత ద్విపదలు తెలుపుచున్నవి.

1. శాహజీకి శిల్పగు రెండవ సంపుటము. సంఖ్య 270.

“ భోసలాన్వయ సుధాంభోధి చంద్రునకు

భాసురకావ్యాను భవహృదయునకు

భవసముత్కృట జటాభరణాయమాన

భవకోర్తిమనోజ్ఞ తరగాంగభంగ

గామానైకపవిత్ర గంధర్వగాన

మోహితామరవధూ ముఖకాంతజీయ

మనుజభావునకు రామామనోజునకు

ననఘ సన్నతికి శాహసనీపతికి

నింబాజివ్రాయించె నిఖిలార్థవితతి

కంభోధియగుచుండునట్టి భారతము

పటుచిత్తుడైన కుప్పయమంత్రితేత ”

ఈ మహాగ్రంథము పదునెనిమిది పర్వములను నింబాజీయను నాతడు శాహామహారాజుకొఱకుఁ గుప్పయమంత్రితేత వ్రాయించెను. ఈ గ్రంథమంతయు నేడీ వ్రాతప్రతినిబట్టియే ముద్రితమైనది.

గ్రంథవిలేఖకులు - రాజపోషణ

గ్రంథ విలేఖకుల పోషణయందు శహాజీరాజునకుఁ బ్రీతి మెండు. కాబట్టియే యీతని రచనలకు విలేఖకులు పెక్కు పుత్రికలను దయారు చేసియున్నారు. తంజావూరి పుస్తకశాలలోఁగల రెండువందల నాటకములలో నగముభాగము అనగా నూజు నాటకములు శాహాజీరాజకృతములగు నిరువది నాటకముల పుత్రికలే! మిగిలిన నూజింటిలో శహాజీ యాస్థానకవుల కృతులప్రతులు 15 పోగా తక్కిన 85 మాత్రమే నాయక రాజులకు నితరులకు సంబంధించినవని తెలియవలెను.

శహాజీకాలమున నట్టువచక్రవర్తి గట్టు నరసింహులు, నాగమయ్య వేంకటరంగయ్య, ప్రసంగి గజసింహులు, మద్దాలి వల్లభుఁడు మొదలగు లేఖకులు పెక్కురు వెలసినట్లుగా నాయా గ్రంథము చివరఁగల వ్రాతలను బట్టి తెలియుచున్నది.

శహారాజ దండకము¹

దీని రచయిత పేరెఱుంగరాదు. అసమగ్రముగానున్నది. మ రచనతోనున్నది.

తంజావూరి యాంధ్రవాఙ్మయమున నాయకరాజులలో రఘున నాయకుఁ డెట్టివాఁడో మహారాష్ట్రరాజులలో శహాజీ యెట్టివాఁడు.

మొదటి శరభోజీ

1712-1728

క్రీ. శ. 1684-1712 వఱకు నభినవభోజుఁడని చెప్పఁదగిన శహ మహారాజు రాజ్యము పాలించినవెనుక నాతని తమ్ములు మొదటి శరభో యును, తులుజాజీ యను నామాంతరముగల తుక్కోజీయును గ్రమముగ రాజ్యపాలనము గావించిరి. వారిరువురు శహజీమహారా జొనర్చి కట్టుఁబాటుల ననుసరించి, శహజీమహారాజువలె భాషా పోషకులై ప్రఖ్యాతిఁగాంచిరి. వారిలో మొదటి శరభోజీ క్రీ. శ. 1712 మొదల క్రీ. శ. 1728 వఱకు రాజ్యము పరిపాలించెను. ఈతని కాలమున సంస్కృత భాషాభివృద్ధియే విశేషముగఁ గానవగును.

మొదటి శరభోజీ దానధర్మశీలుఁడు, భక్తి పరుఁడు, ఈతఁ ధర్మాధికారి బ్రాహ్మణులకు నీ మహారాజువేర శరభోజీరాజపురమన నగ్రహారమును, మంగమటమను మఱియొక యగ్రహారమును దాఁ మొనఁగినాఁడు. తన యన్నయగు శహజీమహారాజు కాలమునుండియ మంత్రిగనున్న యానందరాయమఱి తన 'విద్యాపరిణయ' మను నాటక మును నీ శరభోజీ కాలమునందే రచించినట్లు విద్యాపరిణయమునందలి యీ క్రింది శ్లోకమువలనఁ దెలియుచున్నది.

సకల రాజ్యధురంధరస్య శరభమహారాజ మంత్రాశిఖామణేరస్య
జనకసనక... ధారంధరేయమితీమే మహాదాశ్చర్యమ్.

అబాల్యాదపి పోషితోఽజని మయాక్రేష్ణ తయా లాభః

తేనాసౌ సరసాముపైతు కవితామానందరాయాధ్వరీ,

ఇత్యేకక్షితిపాలవంశజలధీరైవ్యా గిరా జాతయా

ధీర శ్రీశరభావసీంద్రపపుషానూనం ప్రసాదః కుతః.

ఈ నాటకము తంజావూరునఁగల ఆనందవల్లియను దేవత యుత్సవ
సందర్భమున నీ మహారాజు సమక్షమునఁ బ్రదర్శింపఁబడెను. దీనింబట్టి
యీతని భాషాభిమానము సువ్యక్తమగుచున్నది. ఇంతియగాక
యీతఁడు సంస్కృతమున ¹రాఘవచరిత్రమును కావ్యమొకటి రచి
యించినాఁడు. ఇతి పండ్రెండు సర్గలుకలిగి రామాయణకథను సంగ్రహ
ముగఁ దెలుపుచున్నది. గ్రంథావతారికయందేమి, సగ్రాంతగద్యలయం
దేమి యీ కావ్యము శరభోజీకృతమని స్పష్టముగఁ దెలియుచున్నను
ద్వితీయ సగ్రాంతమందుఁగల “ఇది పంచరత్నకవికృతౌ రాఘవచరితే
ద్వితీయసర్గః” అను గద్యచే నిది పంచరత్నకవి రచియించి యీ మహా
రాజుపేరు పెట్టియుండునని పాశ్చాత్య విమర్శకులు తలంచుచున్నారు.
శరభోజీ యాస్థానమున ననంతనారాయణుడన్న కవికిఁ బంచరత్నకవి
యను బిరుదముగలదు. అతఁడే యీ కృతిని మహారాజుపేరఁ జెప్పి
యుండునని వా రనుకొనినంతమాత్రముచే శరభోజీ యీ గ్రంథము
రచియింపలేదని చెప్పట యసమంజసము. పంచరత్నకవి లోడ్పాటు
గ్రంథరచనమున రాజుగారికి నుండియుండవచ్చును. మఱియుఁ బై
పంచరత్నకవి గద్య యొక్క ద్వితీయ సగ్రాంతమం దుండుటచే నా సర్గ
యొకటియే యీతఁడు రచించెనేమో యని శంక పొడచుమున్నది.
అంతమాత్రమున శరభోజీ గ్రంథకర్తృత్వమునకు లోపము చూపట్టదు.
గ్రంథమునందలి సగ్రాంతగద్య యిది —

“ఇతి శ్రీమదభిజాత భోసలకులకలశజలధి సంపూర్ణ తుహినదీ
ధితే, రఖిల ధరణీపాల మకుటతటి నిబిడిత మణికిరణపటల మంజరీ
పింజరిత చరణపంకజస్య సకల కల్యాణగుణశేవధే రేకమహారాజస్య
తనయేతదయుత గుణమధిక శుభగుణ మణిగుణ మహోదధేః సకల
భాషాద్భుత సరళసందర్భ గుణగరిమ ససభివ్యంజిత నిజనరస్వతీపురు

పావతారభావస్య, శహజీ మహివలారే రనుజన్మనా శరభోజీరాజేన,
సంగ్రహ రామాయణే రాఘవచరితే మహాకావ్యే ద్వాదశస్కంధః.”

సంస్కృతమున రతిమన్మథనాటకమును రచించిన జగన్నా
కవి శరభోజీ యాస్థానకవి. ఈతఁ డీ నాటకమునేగాక తన పోషక
చరిత్రమును నతని పూర్వులచరిత్రమును శరభరాజవిలాస¹మును
క్రీ. శ. 1722-లో సంస్కృతముననే రచించి ప్రఖ్యాతిఁ గాంచినాఁడు
పరమానంద కవీంద్రుని శివభారతమును ప్రసిద్ధచారిత్రక గ్రంథము
మహారాజులకాలముననే రచింపఁబడినది. అయ్యది శ్రీ శివాజీపత్రః
వృత్తాంతమును దెలుపుచున్నది. దాని కీ మహారాజు కాలములో నొ
తమిళానువాదముగూడ² వెలువడెను. శరభోజీమహారాజు కాలము
నాంధ్రభాషాభివృద్ధి విశేషముగఁ గాలేదు. శహజీకాలమునందున్న
రాజకవి శరభోజీపై రచించిన కొన్ని పదములు, కీర్తనలు గన్పట్
చున్నవి.³ పై విషయముల ననుసరించిచూడ, శరభోజీ విద్వత్పోషకత
మున తన యన్నయగు శహజీమహారాజును నాదర్శప్రాయముగఁగొ
యాకీర్తిప్రతిష్ఠలను నిలువఁజెట్టినవాఁడని తెలియుచున్నది.⁴

1. Descriptive Catalogue of Sanskrit Manuscripts, Tanjor
Palace Library (No. 4241), Pages 3291-3293.

2. The Maratha Rajahs of Tanjore, Page 50.

3. Descriptive Catalogue of Telugu Manuscripts, Tanjor
Palace Library. No. 448.

ఈ సంఖ్యగల గ్రంథమునుండి మచ్చున కొక్కపదము నుదాహరించుచున్నాఁ

మంగళకాశిక - ఝంపెతాళం.

జయమంగళం సదా శుభమంగళం

పల్లవి. మంగళము శ్రీపతి సమానశౌర్యునికి జయ మంగళము కీర్తిలసమానునికిని

మంగళము విజుధ గురుమహనీయమతికి జయ మంగళము శరభోజమనుజపతికి

కొన్ని పదములలో. గిరిరాజకవి పేరుండుటచే నివి గిరిరాజకృతములు కావచ్చును.

పాయకగండవడి నాపైజేయకు మ్రొక్కెద

మాయత్ర కోవగతైరా గిరిరాజకవిమత

శరభోజీవృషానన్న

మరునికేరి గూడజేరా.

4. జగన్నాథకవి రచితమైన రతిమన్మథనాటకమును కీర్తిశేషులు కిర్లంపూడి
కామేశ్వరభాషకవిగారు నలువదేండ్ల క్రిందట తెలిగించియున్నారు. పరమానందక
కృత సంస్కృత శివభారతముననుసరించి, తెనుగున గడియారము శివకాశ్రిగాఢ
శివభారతము రచియింపియున్నారు. ఈ కావ్యము తెలుగు దేశమున చాల వ్యాప్తి
నందినది.

తులజాజీ (తుక్కోజీ)

1728-1736

ఈతఁడు శరభాజీ వెనుక క్రీ. శ. 1728-1736 వఱకు తంజావూరును పాలించెను. ఈతనిని తుక్కోజీయని చరిత్రకారులు పిలుతురు. ఈతఁడు తన యన్న లిద్దఱివలె భాషాపోషకుఁడు. ఈతఁడు సాహిత్యముననే గాక సంగీతశాస్త్రమును నెఱింగిన ప్రతిభాశాలి. తన రాజ్యమున హిందూస్థానీ గానపద్ధతుల నెలకొల్పుటయేగాక 'సంగీతసారామృత' మను నొక గ్రంథముఁగూడ రచించినాఁడు. అందీతనికిఁగల సంగీత శాస్త్రజ్ఞానము విశేషముగఁ దెలియుచున్నది. ఈతఁడు శబ్దశాస్త్రమున పరిశ్రమఁ జేసినవాఁడు. ఈతని కాలమున ప్రఖ్యాతిఁజెందినవారిద్దఱు సంస్కృతపండితులుండిరి. ఒకఁడు మనమభట్టు. రెండవవాడు ఘనశ్యాముఁడు. మనమభట్టు పండితుఁడేగాక సంస్కృతభాషయం దమూల్యములగు గ్రంథములను సేకరించినాఁడు. ఘనశ్యాముఁడు తుక్కోజీగృహ మాత్యుఁడు. రమారమి యిరువదినాలుగు గ్రంథములు రచించినాఁడు. ఈతనికి నుందరి, కమల యను భార్యలిరువురు. వారును సంస్కృతనాటకములకు వ్యాఖ్యానములు వ్రాసినారట! ఈతఁడు మానభార్గవ వంశీయుఁడు, కాశీమహాదేవుని పుత్రుఁడు. ఉత్తరరామచరిత్రవ్యాఖ్య, దశకుమారచరిత్ర టిప్పణము, నీలకంఠవిజయవ్యాఖ్య, అన్యాపదేశకళతకము, రామాయణచంపుపు, యుద్ధకాండము - తద్వ్యాఖ్యానము, ప్రబోధచంద్రోదయ వ్యాఖ్యానము మున్నగు గ్రంథము లెన్నియో నీ విద్వాంసునివి పరిశోధకుల కెఱుకవడియున్నవి.¹

తులజాజీ తెలుఁగున 'శివకామసుందరీ పరిణయ' మను నాటకము రచించినవాఁడు. ఈతని కవనశైలి రసకజనహృదయంగమముగ నుండు. ననుటకు శివకామసుందరీ పరిణయమునుండి యీ క్రిందిపద్యము బుదాహరించు చున్నాఁడను.

కం. విలసిత కిసలయ సమనుమ

ఫలపరిమళ శోభితములు, భావజ చాపా

జ్వలగుణ శుకపికముఖ రవ

మలయానిల భాసురములు మధువాసరముల్.

చ: నురుచిర పుణ్యశీలరసనూయులు సర్వవిదుల్...దయా

పరులు కృతజ్ఞులుత్తములు పావనులీ సభవారు మెచ్చ భా

సురతుళజ ప్రితీశకృత.....శివకామసుందరీ

పరిణయరూప నాటకము బాగు నాడుద మీసభాస్థలిక.

గ్రంథమంతయు సంపూర్ణముగ తంజావూరు భాండాగారమున
గలదు.¹

తులజాజీ రచించిన రెండవ కృతి రాజరంజన విద్యావిలాస నాటకము

ఇది సంస్కృతమున ప్రబోధచంద్రోదయమువంటి యద్వైత తత్వప్రతిపాదకమగు నాటకము. గ్రంథాంత గద్యలో “శ్రీమద్భోగ కుల కలశాంబోధి రాకాశశాంక సమరనిశ్చంక, వృషాంకపాదపంకజనేవా ధురంధర, సకలభాషాకవితా నిర్వాహక విలస దేశమహారాజ దీపాంబికా తనూజ, శాహమహారాజ శరభరాజానుజజ తులజమహారాజ ప్రణీతం రాజరంజన విద్యావిలాసనాటకం పరమాత్మ ప్రీతయేనకల విద్వన్ముచే, సకలశ్రేయసేస్తు” అని యుండుటచే నిది తులజాజీకృతమగుట నిర్వివాదము.

ఇందలి పాత్రలు పుండరీకపురాధిపతి ఆత్మమహారాజు, గాత్రపురాధి నేత జీవరాజు. అతని నుంత్రులు—చి త్తశర్మనుజ్ఞానవర్మలు. మాయాదేవి-కర్మశర్మ—మోహుడు, మొదలగువారు వత్తురు. శివజీవేశ్వరసంవాదము వెనుక జీవరాజమాయాదేవుల వాగ్వాదము నడచును. మాయ తన కన్న కొడుకు కాముని కల్యాణము జరుప శివుని వేడుకొనును. మాయాదేవి జీవేశ్వరుల యాధ్వర్యమున రతిమన్మథుల వివాహము జరుగును.

‘ఇహపరంబులుగల్గ నూహించి భక్తిజలయ’

రచియితమైన దీ కృతి.

ఈ నాటకము మార్గపద్ధతిని - అనగా సంస్కృత నాటకపద్ధతి ననుసరించి నాంది, ఋతువర్ణనము (వసంతము), సూత్రధారపాఠిపాశ్వ కుల ప్రస్తావనయుగలవు. ఈతఁడు తన శివకామసుందరీ పరిణయమునఁ గూడ నీ పద్ధతి ననుసరించి యున్నాఁడు.

ఇందు దరువులు, ద్విపదలు, కందములు, సీసములుగలవు. పద్య రచనలో పూర్వకవి నన్నిచోడనివలె దరువులలో సీతఁడు ముద్రాలంకారము వాడినాడు. అనగా మోహని రాక మోహన రాగములోను ఆనందునిరాక ఆనందభైరవిలోను, శంకరసాక్షాత్కారము శంకరాధరణములోను చెప్పియున్నాడు.

ఇందలి రచన సరళమైనది. జాతీయమైనది.

నాందియందు :

“ శ్రీమద్విదానంద శివజగత్కంద
సామాది నిగమప్రసవ మకరంద
అతిశయాధార పద్మాంతరామోద
తతమధువ్రతల సత్ప్రణవస్వరూప. ”¹

నీతిపదములు

తులజాజీమహారాజుచే రచియింపఁబడిన నీతిపదములు తొమ్మిది గలవు. బహుమనోహరములగు వానిలో నీ క్రింది మూడుపదములు ప్రకటించుచున్నాను. ఇవి శివపరములగు నీతిపదములు.

౧. కనడ - జంపె

పల్లవి	నీతిగలిగిన నెందు - నిత్యశ్రేయమువచ్చు	
	నీతియే భూషణము - నృపతుల జరాశేంద్ర.	
అనుపల్లవి	తనునమ్మియున్నట్టి - జనులఁ బ్రోవఁగవలెను	
	ఘనముగాశక్తువుల - ఖండింపవలెను	
	అనయంబుపెద్దలను - అదరింపఁగవలెను	
	వినయమున శివభక్తి - మొనరించేయఁగవలెను.	నీతి
	శివునిపదపద్మములు - చిత్తమునఁదలఁపవలె	
	భువిధాన్య ధనవృద్ధి - పోషింపవలెను	
	గుహరాగధర్మమును - సతతమును జేయవలె	
	గువినయంబుగ భక్తి - సాధింపవలెను	నీతి
	ఎలమిసత్పత్రములు - తెలిసి యీయఁగవలె	
	కులదైవభవనంబు - కోరిచేయఁగవలెను	
	విలసిల్లయేశేంద్ర - వినుతశ్రీతులశేంద్ర	
	పలుమారు రాజ్యములు - పాలింపవలెను.	నీతి

౨. సారాష్ట్ర - జంపె

పల్లవి	కులమునకు భూషణము - తూర్పుసత్పుత్రుండు	
	ఇలభూషణము పుణ్య - ములు సేయునృపతి	
అనుపల్లవి	పరగవిభూతియే - ఫాలసద్భూషణము	
	గరిమయద్రాక్షలే - కంఠభూషణము	
	పురక్షరిందలఁచుటే - ముఖమునకు భూషణము	
	హరువిఁబూజించుటే - హస్తభూషణము	
	శివకథాశ్రవణమే - చెవులకును భూషణము	
	గువినయప్రదక్షిణమే - చరణభూషణము	
	భవహరుని దర్శనమే - బహుశేత్రభూషణము	
	శివపదధ్యానమే - చిత్తభూషణము	
	శిరమునకుభూషణము - శివచరణపందనము	
	గురిసదాచారమే - జన్మభూషణము	
	ఇరవొంద ఏకరా - శేంద్రసుత తులశేంద్ర	
	ధరనన్నిటికీ నీశ - తగినభూషణము.	

3. బెగడ - జంపె

- పల్లవి మనసు పొఖ్యము లేని - మమతలేల
 ఘనకీర్తి నట్టి - జననంబులేల
- అనుపల్లవి 1. తలిదండ్రీభక్తిలేని - తనయులేల మిగుల
 చెలంగు గురభక్తిలేని - శిష్యులేల
 జలయు పతిభక్తిలేని - కులభామినులేల
 మలయు హితవరిగాని - మంత్రియేల మనసు.
2. దానధర్మములేని - ధనవైభవములేల
 మానంబులేనట్టి - మనుజులేల
 సేనాబలములేని భూనాథు బ్రదుకేల
 గానంబు తెలియని - గాయకుల జన్మమేల మనసు.
3. తెలిసివరములనీని - కులవైవర్యములేల
 సలవిత సరసముగాని - సాహిత్యములేల
 ఇలను తులజేంద్ర తన - యైకేంద్రవినుతుడై
 ఎలమి శివ్రందలంచని - హృదయమ్ములేల మనసు.

ఆలూరి కుప్పనకవి

‘ఆంధ్ర కాళిదాసు’

ఆలూరి కుప్పనకవి తన యాచార్యవిజయమున నొక చోళేంద్రుడు తన ‘కాంధ్ర కాళిదాసు’ బిరుదమునిచ్చి మన్నించినట్లుగా నిట్లు చెప్పుకొనియున్నాడు.

క. ఘనుడగు చోళేంద్రుడు దయ
 దశరథ నీ కాంధ్ర కాళిదాసాభిధ మ
 వన్నగా నొసంగెనట నీ
 యనుపమ సాహిత్యమునకు హా ! యనవలదె.

తంజావూరి పుస్తకశాలలో వ్రాతప్రతి¹యం దిట్లున్నను మఱి
ప్రాచ్యలిఖిత పుస్తకశాలలోను,² ముద్రితప్రతి³ యందును నీ

మిట్లున్నది :

క. శునుడగు తుళజేంద్రుని దయఁ
దనరఁగ నీవాంధ్ర కాళిదాసాభిధ మ
సన్నగా నొసంగెనటె నీ
యనుపమ సాహిత్యమునకు హా ! యనవలదే.

ఈ తుళజేంద్రుఁడు, శహాజీ రాజకుమారుఁడును శివకామను
విలాస నాటకకర్తయు, క్రీ. శ. 1729 నుండి క్రీ. శ. 1735 వఱకుఁ
వూరిని బాలించిన మొదటి తులజాజీ కాండగును. మఱియు కుప్ప
గద్యలో 'శ్రీమద్భోసల తుళజమహారాజకటాక్ష సముల్లసితాంధ్ర
దానకవి ప్రణీతంబైన' అనియుఁ జెప్పకొన్నాఁడు. మఱియు క్రీ
1740-60 ప్రాంతములఁ బ్రసిద్ధుడైన కస్తూరి రంగకవి కీతఁడు శిః
డగుటచేతఁ బై కాలము స్థిరపడుచున్నది.

ఈ విషయ మాచార్య విజయావతారికలోఁగల యీ
పద్యమువలనఁ దెలియనగుచున్నది.

నీ. భారతికే విప్రవర్ధని జిహ్వ ని
త్యముగ వసించు నానానవాటి
వాణీపదూటికెవ్వనినున్నలుకులు
ధరియించినట్టి ముత్యముల చాలు
కారదక్కుకుధీస్వామిచేతోపిధి
యమరిన రత్నసింహాసనంబు
పలుకుల వెలఁదికే భావజ్ఞ నిగృహంబు
నెట్టుగావసియించు పుట్టినిల్లు

1. A Descriptive Catalogue of Telugu Manuscripts, Tanjore Library No. 130. Page 15.

2. Triennial Catalogue of Manuscripts Part 3. Telugu Vol. 1 Page 1. No. 138.

3. నేలటూరి ముద్రాపకముగారి విద్యావిలాస ముద్రాక్షరశాల, మదరాసు 18.8.

గీ. నలువచెలువకు నెవ్వడెన్నదగు పుత్రుఁ
డట్టి కస్తూరిరంగార్యనచలదైవ్య
నార్యనుతచయ్యమగురువయ్యనెంచి
ప్రణతిఁ గావించుఁ బలుమాడ ప్రస్తుతింతు.

ఆచార్యవిజయ గద్యలో నాంధ్రకాళిదాసను విరుదనామ మే
యున్నను, సీతని యసలుపేరు 'కుప్పన' యని యాతని భాగవత దశమ
స్కంధ యక్షగానావతారిక¹వలనఁ దెలియుచున్నది.

“ ననునరసింహార్చనాసమున్నతుని
ఘనసత్కవిత్వలక్షణ విచక్షణుని
కస్తూరిరంగ సత్కవిశిష్యభూష
కస్త్యుత్యుఁ గుప్పనకవినిరప్పించి.”

“ పరికింప శ్రీమహాభాగవతంబు...
హరికథి ప్రియమగునందునుజూడ
నలదశమస్కంధమతి చిత్రమదియ
గాననమ్మహనీయ కథయెల్లయక్ష
గానప్రబంధంబుగా సంఘటించి
జననుతంబుగఁ బారసారథివిజయ
మనుపేరఁదనర.....నొసగుమటంచు.”

ఈతఁడు చాల కృతులు రచించియున్నను, నందు రెండు
మాత్రమే లభ్యమగుచున్నవి. తులజేంద్రునకుఁగూడఁ బ్రత్యేకముగనే
దేనికృతి యొసంగెనేమో తెలియరాదు. పైనిఁజెప్పిన ఆచార్య విజయము
(శంకరాచార్య చరిత) ఆనందగిరి రచిత శంకరవిజయమునకు దెనుగుచేత
ఆ గ్రంథావతారికలో కృతి ప్రోత్సాహకులగు చెన్నపురి నియోగి శిఖా
మణులు తన్నుఁగూర్చి యీ విధముగఁ బలికినట్లు చెప్పియున్నాడు :

క. ననుక్రిన్యసింహ పాదా

ర్చనజనితలసత్కవిత్వచాతుర్య గుణా

ధ్యుని నాంధ్రకాళిదాసా

ఖ్యునిఃచిల్వంగః బంచిపల్కియన్నత కరుణన్.

సీ. లీలపంచనదీస్థలీ పురాణము తెనుఁ

గించితివాహుధీ క్షీర్తి మెఱయఁ

బరగురామాయణ భాగవతంబులు

యక్షగానము చేతనీచ్ఛతముగ

గరమొప్పుఁ బరమభాగవత చరిత్రయుఁ

గృతియొనర్చితివి యున్నతిఁదలిర్పఁ

దెలివ'ందు నిందుమప్తిపరిణయ నామ

కృతిరచియించితి వతులగరిమ

గీ. గురుతరోజ్జ్వల సరణితోహరికథాను

ధారసాభిధ కావ్యమూదారఫణితి

గారచించితివెనలేని గద్యపద్య

తతులులెక్కింపఁ దరమెత్వత్కృతులు జగతి.

పైవానిలో భాగవత దశమస్కంధము యక్షగానము లభించుచున్నది. తక్కిన పంచనదీస్థలీ పురాణము (తిరువాడి క్షేత్రము) పరవ భాగవత చరిత్ర, ఇందుమతీ పరిణయము, హరికథానుధారనము లభ్యమకాలేదు.

ఆచార్య విజయమునందలి గద్య : ఇది శ్రీ లక్ష్మీనృసింహ దేవదయ సంపాదిత సరససాహిత్య విరాజిత శ్రీమదాలూరి వేంకటగిరి సుధీపాత్ర, వేంకటేశ్వరార్య నరసమాంబికా సుపుత్ర, ఆపవ్త్య నూత్ర, కాశ్యపగోత్ర పవిత్ర కస్తూరిరంగ సద్గురుపాదార్థవిభజనానందిత హృద్విలాస, శ్రీమద్భోసల తులజ మహారాజకటాక్ష సముల్లసితాంధ్ర కాళిదాసప్రణీతంబైన శ్రీమదాచార్య విజయ బసు మహాపురాణంబునందు.....వస్తాత్వాసము.

కస్తూరి రంగకవి

ఆంధ్రకాళిదాస బిరుదాంకితుఁడగు నాలూరి కుప్పనమంత్రి గురువు కస్తూరిరంగకవియు దాక్షిణాత్య వాఙ్మయమునకుఁ జెందిన కవియే. కస్తూరిరంగకవి లక్షణచూడామణి యను పేరుగల “ఆనంద రంగరాట్ ఛందస్సు” అను గ్రంథముచే నీవఱకే వాఙ్మయలోకమునకు సుపరి చితుఁడు. ఈతని యచ్చతెనుగు నిఘంటువు ‘సాంబనిఘంటువు’ నిఘంటు త్రయములో నొకటి. కృష్ణార్జున చరిత్రమును, పద్మనాయక చరిత్ర మును నీతని కృత్యంతరములు.

ఇతని లక్షణచూడామణి ప్రెంచి దొరతనమువారి కాలమునఁ బుదుచ్చేరిలో దుబాసిగానుండిన ఆనందరంగపిళ్ల కంకితము. కావుననే దానికి ఆనంద రంగరాట్ ఛందమును పేరుగలిగినది. రంగకవి యానంద రంగపిళ్ల యాస్థానకవియేగాక, రాజకీయ వ్యవహారముగఁగూడ నున్న వాఁడు. తిరుచినాపల్లిలో ప్రెంచివారి కాతఁడు వకీలుగానుండెడివాఁడు. రంగకవి వృత్తాంత మానందరంగపిళ్లగారి దినచర్య గ్రంథమునుండి చక్కఁగాఁ దెలియుచున్నది. ¹ ఈ రంగకవినిఁగూర్చి కీర్తి శేషులు వంగోలు వేంకటరంగయ్య పంతులుగా రిట్లు వ్రాసియున్నారు.

“మఱియు నీ కవియు తెలుఁగుదేశస్థుఁడుగాఁడు. తిరుచినాపల్లిలో సేనానాయకులలో నొక చిన్న యధికారిగానుండెను. అటులుండియు తెనుగున లక్షణగ్రంథము వ్రాయునంతటి సాండిత్యము భాషాభిమానము గలిగియుండెను. ఈ కవి ఆరువేల కమ్మనియోగి తెగవాఁడయినందున ఆంధ్రుఁడేయగును”

ఈతని కృతుల వివరము :

1. సాంబ నిఘంటువు : “నకలసురచక్రవర్తి శ్రీ సాంబమూర్తి” అను మకు టముగల సీసపద్యశతకము. అచ్చ తెనుగుపదము లిందంతకుమున్ను నిఘంటువులయందు గానబడనివి యుద్ధాహృతములైనవి, న్నుదితము.

1. భారతి. ఆంగీరసుఁ ఖాల్లనము. ఆనందరంగపిళ్ల మౌనశ్లేష్ఠభాషిణి. భటులు 400 - 450.

2. కృష్ణార్జున సంవాదము : ఇందలి కథ గయోపాఖ్యానకథ, అయిదా శ్వాసములకృతి, అముద్రితము, శైలి రసవంతమైయుండును.
3. పద్మనాయకచరిత్ర : తెలుగుదేశపు చారిత్రక పద్యకృతులలో నిది యొకటి. ప్రాచ్యలిఖిత పుస్తకశాలలోనున్న ప్రతి యందీ క్రింది పద్యము లేకపోవుటచే రంగకవి కర్తృత్వము గుర్తింపబడలేదు.

“ అది బడబాగ్నిభట్టసునమితయశుండు
కేలి భీమన దీని సంస్కృతమొనర్చె
రసికతఁ జెలంగ కన్తూరిరంగసుకవి
దానిఁ చెనిగించియుంచె సుధారసోక్తి ”

పద్మనాయకచరిత్ర సంస్కృతమున వ్రాసినకవి బడబాగ్నిభట్ట (చూ, అప్పకవీయము 2-374). దాని తెలుగుచేత రంగకవిది. ఇది ప్రాచ్యలిఖిత పుస్తకశాలవారి యర్థసాంపత్సరిక పత్రికలో ముద్రితమైనవి. కాని యందు వై పద్యములేదు. దీనిని రావు వంశీయులచరిత్రమున 34 పుటలలో కీర్తిశేషులు గురుజాడ శ్రీరామమూర్తి పంతులుగా రుదాహరించియున్నారు.

4. లక్షణచూడామణి లేక రంగరాట్ ఛందస్సు తెలుగు వాఙ్మయమున గల ప్రసిద్ధ లక్షణ గ్రంథములలో నొకటి. ఇందుఁ ప్రథమాశ్వాస మంతయుఁ, గృతిపతియగు నానంద రంగపిళ్లయొక్కయు నాతని వంశముయొక్కయు సంపూర్ణ వృత్తాంతములతో నిండియున్నది. ఇది చారిత్రకముగ చాల విలువగలది. ఇక సాహిత్యవిషయమున నీ గ్రంథమున దశవిధచ్ఛందము లుదాహృతములైనవి. ఇతర లాక్షణికు లుదాహరింపని కృతు లిందు గన్పట్టుచున్నవి. ఇది తొలుత ‘కళావతీ’ పత్రికలో ప్రకటితమైనది. ఆ వెనుక వావిళ్ల వారు ముద్రించియున్నారు. దీని ప్రశస్తి నెఱుంగవలెనన్న సుచరిత్రమై,

1. కృష్ణార్జునసంవాదమునగా ‘భగవద్గీత’ యని వ్యవహారముకలదు. భగవద్గీతను తెలుగుదేశీ కవులు తమ గ్రంథమున కీ పేరుపెట్టియున్నారు. చూ, కృష్ణార్జున సంవాదము భగవద్గీత - కనూరి రంగకవి, తెలిపేటి వేంకటరావు ప్రధాని.

చారిత్రకసాహితీ విషయవిమర్శనహితమైన ముద్రణమొకటి యత్యా వశ్యకముగ వెలువడవలసియున్నది.¹

రెండవ ఏకోజీ

(క్రీ. శ. 1737)

తులూజాజీ లేక తుక్కోజీ వెనుక నాతని తనయుడు రెండవ ఏకోజీ యొక సంవత్సరము మాత్రమే పాలించినను, నాతడు తన తండ్రి పెద్ద తండ్రులవలె సంస్కృతాంధ్ర భాషాపోషకుడై కృతికర్తగనుండుట ప్రశంసనీయము. ఈతనికి “బాబాసాహేబు” అని నామాంతరము. తెనుగున ద్విపదలో రామాయణ కృతిని నాఱుకాండలను సీతఁడు రచి యించియున్నాఁడు. కొండఱు పూర్వచరిత్రకారులు విమర్శకులుగూడ నీ రామాయణ రచనము క్రీ. శ. 1676-83లో రాజైన మొదటి ఏకోజీ యని యభిప్రాయపడినారు. కాని యది సరికాదని, యిది రెండవ యేకోజీ కృతమని యీ క్రింది యవతారికా భాగము తెలుపుచున్నది.

1. కస్తూరిరంగకవినిగూర్చి యీ క్రింది వ్యాసములు గలవు.

1. వీరేశలింగము కవులచరిత్ర మూడవ భాగము 170-171 పుటలు. (1950 ముద్రణము)

2. అనందరంగపిళ్ల రంగరాట్ఁళందఱు కృత్యవర్ణిక కీ. శే. వంగోలు వేంకట రంగయ్య పంతులుగారు. ఆంధ్రసాహిత్యపరిషత్పత్రిక. 8 సం. సం. 1.

3. శతకకవుల చరిత్ర. కీ. శే. వంగూరి సుబ్బారావుగారు. పుట. 486.

4. అనందరంగపిళ్ల. డూప్లేడ్విభాషి - భారతి.

5. కస్తూరిరంగయ్య. డాక్టరు రాఘవన్. భారతి. 1942.

6. Kasturi Rangiah. Article in English by Dr. V. Raghavan, B.C. Law Commemoration Volume.

“శ్రీగణనాథు నాశ్రితపారిజాతు
 బాగుగనుతియించి వాక్సిద్ధికపుడు
 శ్రీకారదాదేవి చిత్రాంబుజమున
 భాసిల్లఁబార్థించి భక్తితోడుతను
 వాసవప్రముఖ గీర్వాణవందితుని
 భోసలాన్వయరాజ పూజితపదుని
 ఫాలనేత్రుని భక్తపాలునిఁజంద్ర
 మాళేశ్వరుని దయామానసుఁడలచి
 ధరణి రామాయణోద్యానసంచార
 పరకోకిలంబైన వాల్మీకిఁడలచి
 వ్యాసశుకాదుల వర్ణించి కాలి
 దాసాది కవులకుఁ దగ కేలుమోడ్చి
 కలదైవతమ్ములఁ గొనియాడమదిని
 పాలుపొందు సత్కవి బుధులసమ్మతిని
 భోసలకలకాబ్ది పూర్ణచంద్రుండు
 భాసురమాళోజి పార్థివసుతుఁడు
 సాహసాంకుఁడు నిత్యసత్యసంధుండు
 కాహభూపాలుండు చతురమానసుఁడు
 అతని తనూజుఁడే కావనీపాలుఁ
 డతనిబాలకుఁడు కావశ్చీతిపాలుఁ
 డతనిసోదరుఁడు మహాక్షీర్తికాలి
 చతురుండు శరభరాజస్య దేవేంద్రుఁ
 డారాజసోదరుం డతులవిక్రముఁడు
 ధీరుఁడు నయకాలి దీపాంబుసుతుఁడు
 ఘోరభూపాలుండు మగుణహరుండు
 శోలితసుజనుండు పరశుపావనుఁడు
 పసువడి కుశభూపాలుఁ డారాజ
 తనయుండునా శేకధరణిపాలకుఁడు
 యతులప్రసానంబుల సర్థసంగతుల
 ప్రతిలేవి నవరసభావములే దనర

నిరుపమానంకార నియమముల్ ధనర
నరుడుగా వాల్మీకి యల రామకథను
రచించినట్లు సారముగాఁగ ద్విపద
రచియింపఁ దత్కథాక్రమ మెట్టిదనిన
ఘన తపస్వాభ్యాస కలితమానసుని
మనిసారదునిఁజూచి ముదమునఁ బలికె.”

పై యుద్ధృతాంశముననుసరించి రెండవ యేకోజ్యే గ్రంథకర్త
యని నిశ్చయముగఁ జెప్పనొప్పును.

ఏకోజరామాయణమునుండి యీ క్రింది భాగముద్ధృతము.

“ఓరిరాక్షసులార ! యుద్విపైనేను
కూరతవిలసిల్లు సుగ్రీవుబంటు
క్రీరాముదూతను క్షీతినివాయుజుఁడు
క్రీరామసేమంబు నీతతోఁజెప్పి
పోవుచున్నాఁడ నీపురిరాక్షసులకు
వావిరిమృత్యుకై చచ్చియున్నాఁడ
ననిపల్కిచైత్యుల నందఱఁగూల్చి
దనరుచుఁదోరణ స్తంభంబునుండె
హతశేషముఖమున నావార్తచెలిసి
ధృతిఁబూనికొపించి దేవతారాతి
గురుగొని పింగళాక్షుని దీర్ఘ జిహ్వ
వరపక్రవాసాశ్చ వక్షశార్దూల
ముఖులనేపురఁబంప మొనసివారప్పు
డభిలాష్ట్రములనొప్పు హనుమంతుఁడలిగి
ధనువులువిడిచి శేతనములుకూల్చి
పనుపడిరథముల భగ్నంబుఁజేసి.”

ఈతని రెండవ గ్రంథము ‘విఘ్నేశ్వర కల్యాణ’మను నాటకము.
ఇది శాహజీమహారాజు రచించిన విఘ్నేశ్వరకల్యాణ నాటకము
ననుసరించి వ్రాయఁబడినది, సంస్కృతాంధ్రభాషామయము. ముందు

చూర్ణి కయందు రామాయణమునందు వర్ణించినట్లే తన వంశక్రమమును నేకోజీ వర్ణించినాడు. గ్రంథనామ మిందలి యితీవృత్తమును డెలుపుచున్నది. ఈతని తల్లి పేరు రాజహంసాంబిక యని యీ గ్రంథమువలనఁ దెలియుచున్నది. ఇందు సంస్కృతాంధ్ర గద్యలు రెండుగలవు.

తెలుగు

ద్వీ. రాజేంద్రశర్మభోజ రాజనందనుడు
రాజహంసాంబికా రమ్యసుకుండు
శ్రీకరగుణములఁ జెలుపొందునట్టి
యేకేంద్రవిరచిత మీచరిత్రంబు
ఎలమితో ఈశేంద్ర యేకేందునికిని
బలములు సంతానభాగ్యసంపదలు
ప్రజానస్వరూపుఁడు భక్తపాలకుఁడు
గణనాయకుండిచ్చు గణసమీక్షగను.

సంస్కృతము

ఇతి శ్రీమద్భోజనకుల కలశాంభోది సుధాకర, తులజమహారాజ
తనూజ ఏకమహారాజ ప్రణీతం విఘ్నేశ్వర పరిణయమనాకం సాంబశివ
పీఠయే విఘ్నేశ్వర ప్రీతయే.....నమః సకలశ్రేయసే॥

ఈతనిపేర సీలిపదములు అను శీర్షికతో కొన్ని పదములు తంజావూరి పుస్తకశాలలో సంఖ్య 40-42 లో గలవు.

రెండవ యేకోజీవెనుక నాతనిభార్య సుజనాబాయి 1737-1738 వలకును నావెనుక 1738-1739 వలకు మాహుజీ అను నాతడును తంజావూరు రాజ్యమును బలిపాలించిరి. వీరసమర్థులగుటచేతను, రాజ్యమునందరాజక మేర్పడుటచేతను నీ కాలమున భాషాభివృద్ధిగాలేదు. వీరి తరువాత రాజ్యమున కధిపతియైనవాడు ప్రతాపసింహుడు.

జయసింహుఁడు - నెల్లూరి శివరామకవి

(క్రీ. శ. 1740)

ప్రతాపసింహుని యగ్రజులలో రెండవవాఁడు జయసింహుఁడు. ఈతఁడును కవిపండితపోషకుఁడు, నెల్లూరి శివరామకవి యీతనియాస్థానమున నుండెను. శివరామకవి 'కామకళానిధి' యను కామశాస్త్ర విషయిక గ్రంథము రచించి జయసింహుని కంకితమొనర్చెను. అందులో నవతారికాభాగమంతయుఁ దంజావూరి మహారాష్ట్రరాజుల వంశావళికి సంబంధించినది.¹ ముందు నేనుదాహరించిన వంశవృక్షము నీ గ్రంథమందలిదే.

జయసింహు డు తన్నుఁబిలిపించి యీ విధముగాఁ బలికినట్లు కామకళానిధిలో శివరామకవి వ్రాసియున్నాఁడు.


చ. హితుడవు పాకనాటనుతికెక్కిన నెల్లూరివంశజాతుఁడీ
వతులితసాహితీపటిమ యాదవరాఘవపాండవీయమన్
కృతిగలవీరరాఘవ కవీంద్రసుతుండవు కొద్దివాఁడవే
తతమతి సంస్కృతాంధ్రకవితానిరతా శివరామసత్కవీ.

నెల్లూరి వీరరాఘవకవి

శివరామకవియొక్క తండ్రియగు నీతనిగూర్చి తొలుత తెలిపెదను. ఈతని తెనుఁగు కృతులు రెండు లభ్యమైనవి. ఒకటి యాదవరాఘవ పాండవీయము త్ర్యర్థికావ్యము, రెండు వసుంధరాపరిణయము.

1. తంజావూరి మహారాష్ట్రరాజుల చరిత్రకు మిక్కిలి యుపకరించు నీ గ్రంథము తొలుత క్రీ. శ. 1930 లో నవతారికతో 'శృంగార గ్రంథమాల' వారిచే ప్రకటితమైనది. ఈ గ్రంథము తాళపత్రప్రతిగాని వ్రాతప్రతిగాని తంజావూరి పుస్తకశాలలో లేదు. మదరాసు ప్రభుత్వప్రాచ్యలిఖిత పుస్తకశాలలో R. 420 సంఖ్యగానున్నది. అవతారిక యీదలకే ముద్రితమైనను తిరిగి పుస్తకశాలవారిచే ముద్రితమైనది.

ఈ రెండవ గ్రంథమునఁ గవి తన వంశమును వర్ణించియున్నాఁడు. అందుఁ దాను రచించిన కృతులను గూడఁ బేర్కొనియున్నాఁడు. ఆ వివరము లివి :-



వీరరాఘవకవి తన కృతులను వసుంధరా పరిణయములో నిట్లు పేర్కొన్నాఁడు.

సీ. సప్తకాండమ్ములు సప్తవిభక్తులు

హరికర్ణము విశేషణాప్తైదనర

రమణ విశేషణరామాయణంబునాఁ

గృతి రచించితి చమత్కృతిరహింపఁ

గృష్ణభుజంగంబు కృష్ణలీలామృత

త్రిపురారిదండకకృతి రచించి

అలరస్తంబోద్భవం బాదిగాఁ దత్కథ

గద్యకావ్యంబుగా ఘటనఁజేసి

యెంచ రసమంజరిని చెనింగించి నీతి
సర్వలోకేశ శతకంబు సంఘటించి
మంత్రపాద స్తవంబును మఱియుఁగ్రతులు
ఘటనఁజేసితి వీరరాఘవ కవీంద్ర !

పైవానిలో విశేషణరామాయణము తంజావూరి పుస్తకశాలలో నున్నది. ఇది సంస్కృతమున నున్నది.

3737. విశేషణరామాయణము. నెల్లూరి వీరరాఘవకవి :

శ్రీమత్కృత్యపగోత్రనూత్ర మహితాప స్తంబ నూత్రస్యచ
శ్రీమన్నెల్లూరి రంగమంత్రిసుధియః పాత్రస్యవిద్యానిధేః
శ్రీమత్పూజిత వీణశంకటపతేః పుత్రస్యరామాయణం
కావ్యం స్వీకురు వీరరాఘవకవేః శ్రీరామమేవాబ్ధయమ్
శ్రీరామాంప్రసిసరోరుహంకితమిదం శ్రీరాఘవాఖ్యావతా
ప్రోక్తం చారుతరం విశేషణమహారామాయణం వానవీమ్
శ్రీమచ్ఛాటుకథాశు కావ్యరచనా చాతుర్యవాగ్దేవీభరీ
శ్రీశైచిత్ర్యధురంధరేణ కవినా చంద్రార్కతారంవసీత్.
శ్రీవిశేషణరామాయణే వీరరాఘవీయే ఉత్తరకాండే సమాప్తం

సంస్కృత విశేషణరామాయణము తప్ప దక్కిన రెండు తెలుగు ప్రబంధములును నెల్లూరియందు¹ అముద్రితగ్రంథచింతామణి పత్రికలోఁ బ్రకటితములై నవి. వానినుండి యీతని కవితావైదుష్యము ప్రతి భాదికము గ్రహింపవగును.

1. యాదవరాఘవ పాండవీయమును వీరరాఘవకవి క్రీ.శ. 1717 (శా.శ. 1689)లో రచించినట్లుగా, నా గ్రంథము తాళపత్రప్రతిలోని యమృతకవి రాఘవయ్య శేఖనము వలనఁ జెలియుచున్నది. ఈ గ్రంథమును క్రీ.శ. 1887 లో నెల్లూరిలో నముద్రిత గ్రంథచింతామణి పత్రికాధిపతులు కీ. శే. పూండ్ల రామకృష్ణయ్యగారు ముద్రించి ప్రకటించిరి.

క్రీ. శ. 1949 లో నీ శ్రద్ధాకావ్యమునకు “అనందబోధాన్నా” అను పేరితో టీకవ్రాసి, శ్రీ అచార్యసరిపెల్ల విశ్వనాథశాస్త్రిగారు. ప్రథమాశ్వాసము ప్రకటించిరి. వసుంధరాపరిణయమును క్రీ. శ. 1902 లో అముద్రిత గ్రంథచింతామణిలో ముద్రితమై ప్రకటితమైనది. కాని మదరాసు ప్రాచ్యలిఖిత పుస్తకభాండాగారము వారి తెలుఁగు క్లబ్బాగు, VI-వ సంపుటము 2253 పుటలో నిది ముద్రితము కాలేదని వాయించినది. అది సరికాదని గ్రహింపవగును.

శివరామకవి కృతులు - కామకళానిధి

కామకళానిధి నాలుగాళ్వానముల గ్రంథము. సంస్కృతమున రచితమైన కొక్కోకకవి రతిరహస్యము ననుసరించినది. గద్య: “ఇది శ్రీగురుచరణారవింద మిళింబాయమానమానన, నెల్లూరి వీరరాఘవా మాత్యతనూభవ నూరమాంబాకుమార సంస్కృతాంధ్ర సాహిత్యసారస్వ భామ శివరామనామ ప్రణీతంబైన కామకళానిధి యను కామశాస్త్రంబునఁ జతుర్థాశ్వాసము.”

రామగీతలు

శివరామకవి రామగీతలను దెనిగించి, మఱి కృష్ణభూపాలుని యాజ్ఞానుసార మా గ్రంథమును రామకృష్ణపురధాముఁడైన రామున కంకితముగావించెను.

సీ. క్రిమఱ్ఱికుల వార్ధి శీతమయాఖుండు
జనకులగోత్ర విస్తారకుండు
నలకృష్ణవిభునకు నాసర్వమాంబకుఁ
దౌత్రుండు సద్గుణభరితుఁడైన.....
వేంకటకృష్ణభూవిభునకు వేంగమాం
బకుఁ దనూభవుఁడువైభవదోజుఁ
డగు కృష్ణభూపాలుఁ డాత్మనామాంకిత
పురవానియైన రామనకునంకి

గీ. తమ్ముఁగా రామగీతలు.....తత్త్వబుద్ధి
నక్షరసుపర్ణమయపంక్తి నర్పచేసి
యా మహాకృతి సభలలో నెన్నికగని
జగతినాచంద్ర తారార్కముగఁజెలంగు.

ఈ గ్రంథ మాత్రా శ్వాసముల పద్యకావ్యము. క్రీ. శ. 1888 లో ముద్రితమైనది. రామగీతలయందలి గద్య కామకళానిధి గద్యకంటె యించుక భిన్నముగా నున్నది.

“ ఇతి శ్రీగురుచరణారవిందమిళిందాయ మానమానస శ్రీరామ చంద్రపూజావాప్త సమస్తసంపద్విలాస నెల్లూరి వీరరాఘవప్రధాన తనూజాత సూరమాంబకుమార సకలాంధ్రశాస్త్రులక్షణ సామ్రాజ్య సార్వభౌమ శివరామనామప్రణీతంబైన రామ గీతలయందు..... ప్రథమాశ్వాసము.” గ్రంథమున 804 పద్యములతో యోగశాస్త్ర విషయము సమగ్రముగాఁ దెలుపఁబడినది.


ముద్దుపళని - రాధికా సాంత్యనము

దక్షిణదేశాంధ్ర వాఙ్మయములో విజయవిలాసము వెనుక విపుల ప్రచారముగలది రాధికాసాంత్యనము. యువకలోకము నుజ్జ్వాతలూగించుచు విద్వద్రసికుల సతివేగముగ నాకర్షించిన యీ శృంగారకృతి ముద్దు పళని రచనము. ఆంధ్రకవయిత్రులలో నీమెకొక విశిష్టస్థానముగలదు.

ఇళాదేవీయమను నామాంతరముగల రాధికాసాంత్యనము రచియించిన ముద్దుపళని వేశ్యాంగన తంజావూరి మహారాష్ట్రరాజగు ప్రతాప సింహేంద్రుని కాలమున (1769-1782) వెలసినది. తనవంశక్రమమును విద్యావిశేషము నిట్లు తనగ్రంథమునఁ దెలుపుకొన్నది.

నాల్గవజాతిలో

అయ్యావయ - భార్య చెంగాతి




1, 2-వీరిరువురిని తంజానాయకి యను నామె దత్తుగాగొనెను. ముద్దుతంజనాయకి కొమార్తెయగు రామామణినిగూర్చి యిట్లున్నది.

ఈ రామామణి సౌందర్యవతి యగుటయేగాక భగవద్భక్తురాలై యగ్రహారాది దానధర్మప్రతీకలయై ప్రసిద్ధిఁకెక్కినది.

నీ, ఏరానుగట్టించి యిడె సగ్రహారంబు
 పుడమిరామాంబాఖ్య పురమనంగ
 నమరనేధన్యదివ్యాలయం బొనరించి
 తిరముఁగాఁగ శివప్రతిష్ఠజేసె
 సెంచి యేపుణ్యపెట్టించె నందనవని
 కొలులేనివిరులెత్తి కొమరుమిగుల
 నేమాన్యజీవనంబెసఁగఁదటాకంబు
 ఘటియించె నేతుమార్గంబునందు

గీ. మేటియొవ్వతె గండరకొటలోన
 మఱియునిత్యాది దానాది మహిమలంది
 పార్వతీశుల నిత్యోత్సవములానఁబ్బి
 నట్టిరామామణి వధూటి నలశెపాగడ.

ముత్యాలు పోటిబోటిని పెండ్లాడి సంతానవంతుడయ్యెను.



పై సంతానములో తొలిచూలు, ముద్దుపళని వంశమున కెల్లఁదుల లేని కీర్తి తెచ్చినది.

ముద్దుపళని పేరు దేవక్షేత్రము పేరు. దక్షిణ దేశములో వేలాయు ధుని పూజాక్షేత్రము పళని. “చాలచోట్లబిడ్డలకు దేవస్థలముల పేరులే ఉంచుచుండుట వాడుక ఉన్నది.” అను శ్రీమతి బెంగుళూరి నాగరత్న నారీశిరోమణి మాట ననుసరించి పేరు సమంజసముగానేయున్నది. ఈమె గ్రంథావతారికలోఁ దన్నుఁగూర్చి చెప్పుకొన్న విషయములన్నియు సతిశ యోక్తులుకాక యన్వర్థములై యులరారు చున్నవి.

- సాందర్యము. నీ. చెన్నొందురంభ గాకున్నచోను బ్రతాప
సింహేంద్రుడెప్పుడు జెందనేల ?
- అకారము. ప్రతిలేనియలకల్పలతిక గాకున్నచో
లలిముద్దులక్ష్మితో జలయనేల ?
- శరీరకాంతి. తగుదివ్యసుగుణరత్నంబు గాకున్నచో
ముత్యాలలోనుండి పొదలనేల ?
- సౌరభము. యిలగుగంధప్రద మిదియ కాకున్నచో
శ్రీనివాసప్రాప్తి జలంగనేల ?
- కళాప్రాధి. గీ. వీరకంగలచంద్రరేఖయై కాకయున్న
లలితసకల కళాప్రాధి జలయనేల
యనిపొగడమేటియై మీఠైనతనుఘోటి
భవ్యవాగ్ధాటి శ్రీముద్దుపళనిబోటి.
- రామభక్తి. నీ. ఏనాతియారీతి నెంతోభక్తిచెలంగ
వ్రాయించెజయధాటి రామతోటి
- విద్యత్సమ్మానము. ఏనారి యీదారి నెలమివిద్యచ్ఛేజి
దనియించె నెఱమెచ్చిధనములిచ్చి
- కృతిభర్తృత్వము. ఏకల్కినీపోల్కినిలక్కిరిగైకొనె
గబ్బములో చేనంది ఘనతరజెంది
- ఘనత. ఏబాలనీలీల నిటుబరాబరులచే
బొగడొండెగడిచేటి పాలుపుమీటి
- జైష్ణవప్రపత్తి. గీ. తలఁపనేధీరనేమేర తాతయార్య
పాదములవ్రాలెమదిసెంచి ప్రస్తుతించి
కలరనీపాటి ముత్యాలకన్న మేటి
ప్రబలగుణపేటి శ్రీముద్దుపళనిబోటి.
- కవనకక్తి. నీ. ఘటియింపనేర్తువు కవనజాతులెఱింగి
పలుకులకల్కి శైల్యలనఁబాఱ
- దాతృత్వము. నీయఁగానేరుకువిలఁగోరినవరాలు
నగరాజు మకుమారి సగముగాఁగ
- సతిభర్తృము. చెల్లింపనేర్తువు చెప్పినరీతిగా
గనిద్రాపదీసతి కానకేగ
- శాట్యకాశలము. నటియింపనేర్తువు నవరసంబులునంటి
తగురంభ యనిమిషత్వమువహింప

సరస్వత్యము.

గీ. నీదె మనయుక్తిపరికింపనీదెశక్తి

నీదెనెఱపద్దునరయఁగా నీదెమద్దు

సరసముగఁజేరి రాధికాసాంత్యనమ్ము

భక్తిహరికిమ్ము శ్రీమద్దుపశనిబోటి.

ముద్దుపశని కృతినందిన కృతులు నేడు కానరావు. ఆమె యితర రచనములుకూడ కానరావు. స్త్రీలలోఁ గృతులు రచించినవారు గలరు కాని, ముద్దుపశనివలె గృతు లందుకొన్నవారు వేరు. కావున నీవిషయమున నీమె ప్రత్యేకవిశిష్టత యెన్నఁదగినది.

ఈమె చిన్నికృష్ణుని శృంగారభక్తురాలు. ఇంకను నీమె విద్యావైదుష్యము క్రింది యాశ్వాసాంత గద్యనుండి గ్రహించవచ్చును.

“ఇది శ్రీచిన్నికృష్ణకరుణాకటాక్ష వీక్షణక్షణ ప్రవర్ణమానానూన శృంగార రసప్రధాన సంగీతసాహిత్య భరతశాస్త్రాది విద్యాపారంగత శ్రీమత్తిరుమల తాతయాచార్య పాదారవింద మిళిందాయమానమానన, చోళసింహాసనాధ్యక్ష ప్రతాపసింహామహారాజ బహుకృతానేకచామికరాంబరాభరణ, ముత్యాలుగర్భశుక్తి ముక్తాయమాన ముద్దుపశని ప్రణీతంబైన రాధికాసాంత్యనంబను శృంగారప్రబంధంబునందు ప్రథమాశ్వాసము.

ఇందు ప్రథమాశ్వాసమున 154, ద్వితీయాశ్వాసమున 147, తృతీయాశ్వాసమున 171, చతుర్థాశ్వాసమున 113, మొత్తముమీద 585 గద్యపద్యములు గలవు. షష్ఠ్యంతములు ఆశ్వాసాద్యంతములు మొదలగు వానియందుతప్ప, తక్కిన గ్రంథమునందంతట తెలుఁగుపలుకుల మెలఁకువలు జాతీయములు నిండ్రియున్నవి. ఈనాలుగాశ్వాసములలోను గథాంశములు స్వల్పమే.

శ్రీకృష్ణుని యశోదానందులు గారాబముతో వేపల్లెలోఁ బెంచుకొనుచుండిరి. నందుని దెల్లెలు రాధ శ్రీకృష్ణునికి యావనము వచ్చిన నాటనుండి, యాతనిమోహించి, తనవశముచేసికొని, తుదకుఁ బ్రాణపద

మైనది. యశోదతోఁబుట్టువు కుంభకుఁడు. అతనికూఁతురు ఇళ. మొదటి నుండి యిళ మేనత్తవద్ద ప్రేవలైలో రాధ పోషణలోఁ బెరిగినది; పెద్ద మనిషియైనది. ఇళను శ్రీకృష్ణునికిచ్చి వివాహముచేసినారు. ఇళ వయసులో చిన్నదియైనను, తెలివితేటలలో మిన్నగావున శ్రీకృష్ణుని ననురక్తుని గావించుకొన్నది.

కొన్నాళ్లకుఁ గృష్ణుఁడు అత్తవారింటికి నిశాదేవితో మిథిలకు వెళ్ళినాఁడు. అప్పటినుండి రాధ కృష్ణుని విరహవేదన భరింపఁజాలక నవతి మత్సరముపూని యొకచిలుక ద్వారా మిథిలకు రాయబారమంపినది. చిలుక యిళామాధవుల సంగతిచూచి వచ్చి రాధకు చెప్పసరి కామె చాల తూలిపోయినది.

ఇంతలోఁ గృష్ణుఁడు రాధనుచూచుటకు తహతహలాడి ప్రేవలైకు వచ్చినాఁడు. రాధ ‘ఉక్రోషముతో’ మండిపడి శ్రీకృష్ణుని యెన్నోవిధ ములుగా మాటలనినది. పదములంటినఁ దన్నినది. చివరకు నేడ్చినది. శ్రీకృష్ణుఁ డామెచూరార్చి, సాంత్యనవచనములు పలుకఁగానే కృష్ణుని కాఁగిలిలో నైక్యభావన యందినది. రాధసంబంధమైన సాంత్యము ప్రధానముగాన నీకృతికి “రాధికాసాంత్యము” అని పేరువచ్చినది.

ఇది ప్రధానముగా శృంగారకావ్యము. అందును దాక్షిణాత్య శృంగారకావ్యములకు సంబంధించినది. కావున నిందు బాహ్యభ్యంతర నురతవర్ణనము గోప్యంగవర్ణనము విశృంఖలముగాఁ జేయఁబడినవి. ఇట్టివి యానాఁటికావ్యములలో సర్వసాధారణములే. మఱియు నీ గ్రంథ ములో చాలభాగము, సముఖము వేంకటకృష్ణప్ప నాయకుఁడు రచించిన రాధికాసాంత్యమునుండి గ్రహింపఁబడినదని వేంకటకృష్ణప్పనాయని చరిత్రయందు వెనుక వివరించియున్నాను. గ్రంథవిస్తరభీతి నిచటముందు చూపలేదు. ఇందలి శృంగారమత్కుత్కటమై, యీ తరువాత నాంగ్లేయ ప్రభుత్వమువారి నిషేధమునకుఁ బాత్రమైన గ్రంథములలోఁ బ్రథమముగా నిలిచినది. అయినను, ఆనాటి శృంగారాభిరుచులనుబట్టి చూచిన సంత వివరీతముగఁ గన్పట్టకపోవచ్చును.

ముద్దుపళని వేశ్యయేయైనను విద్వత్కవయిత్రి. పడుపుబోటియే యైనను భగవత్ భాగవత కైంకర్యపరురాలు. సానియేయైనను సంగీత సాహిత్య విద్యావిశారద. వెలయాలేయైనను విద్వత్సమ్మానిత. ఇన్ని విశిష్టగుణము లీమెయందుండుటచేతనే, యీ కావ్యము ప్రజాదరణకుఁ బాత్రమైనది.

ఈమె శృంగారపాండిత్యము 'ననవిల్లుకాశ్రంపు మినుకులా వర్తించుపని వెన్నతోడఁబెట్టినది' అను వాక్యమునకు స్ఫూరకము.

ఆపాండిత్యమైనను శుశ్రూషచేసి నేర్చినట్లుగా :—

“గణనసేయదొ మరుసాముగమనములకుఁ

దాసునాచేతఁబడిన బెత్తంపుఁబెట్టు.”

(3-7)

అను పాదమువలనఁ దెలియుచున్నది.

ఈ గ్రంథములో రాధికాపాత్రలో ముద్దుపళని యంతర్భావముఁ జెందివది. తనప్రభువగు తంజావూరిరాజు ప్రతాపసింహుఁడే శ్రీకృష్ణుఁడు. తాను ముద్దుపళని పేరున వెలసినరాధ. ఆమె శృంగారానుభవములను సీ గ్రంథరూపమున వ్యక్తమొనర్చినట్లుగా నిందలి శృంగార సన్నివేశ ములయందలి మెలఁకువలుపట్టి యిచ్చుచున్నవి. “దక్షిణనాయికాధ్యక్షుఁడైన గోపాలదేవుడు” అని యథతారికలో నీమెచెప్పటయే పై విషయమును స్పష్టపఱచుచున్నది. ఇళాపరముగా దక్షిణనాయకుఁడు శ్రీకృష్ణుఁడు. ముద్దుపళనిపరముగా దక్షిణసింహాననాధ్యక్షుడగు తంజావూరిమహారాష్ట్ర రాజు ప్రతాపసింహుఁడు.

ముద్దుపళనిరచన జాతీయములతో నానుడులతో ముద్దులుగులుకు చుండును. “చల్లకైవచ్చిముంతదాచంగనేల (2-126). నిన్నఁగుప్పయు నేడాళ్లు (3-7). పిచ్చుకయెదిర్చి కాట్లాడవచ్చినట్లు (3-8). తాను బెంచిన పొట్టేలుతనదుచే సన్నబడుట (3-9). వేలువాచిన రోలంత విరివయైన రోలువాచిననది యెంతబోలు (3-10). కుట్టఁజేలుకుట్టకున్నఁ గుమ్మరబూచి (3-13). ఎంతమీనువచ్చి యెంతమీనునువ్రింగె (3-13).

పెన్నకుంబండ్లు వచ్చువితము (3-16), అర్ధరాత్రి గొడుగు తెమ్మన్నకథ (3-18). కొన్నంగడిలోపలనే మారుబేరము (3-23). కుమ్మరికిజూడ నొకయేడు గుదియొక్కొక్కపెట్టు (3-24). అత్తనెత్తి చేతులంగడిలోఁ గన్నులు (3-28). ఇట్లొక యాశ్వాసమునందే యివి కుప్పతిప్పలుగ నున్నవి.

ఈ గ్రంథమున ముక్కుతిమ్మన పారిజాతాపహరణము, రామ రాజభూషణుని వనుచరిత్ర పోకడలు గలవు.

చ. అనవినిత్రేటువడ్డ యురగాంగనయుంబలె. 1-82, పారిజాతాపహరణము.

అనఁగుబుసంబునూడ్చిన మహాభుజగాంగననా, 4-68, రాధికా.

కా. మాయాశీలురు చంచలాత్మలనుకంపాకూన్య లాశ్మీయ కా
ర్యాయత్తుల్ సమయానుకూలహృదయ వ్యాపారగోపాయనో
పాయజ్ఞుల్ మగవారలాపయిని భూపాలర్ మహావైభవ
క్రియోగాంధులు చెప్పనేల మగవారిన్నమ్మగావచ్చునే ? వసుచరిత్ర 3.

చ. కపటులుక్రూరచిత్తులు స్వకార్యపయల్ కరుణావివర్జితుల్
చపలలసత్యభాషణు లిలన్మగవారలు.....

చ. నిలకడనున్న, తాల్మినహి, నేస్తముదబ్బర, మాటపద్దులే
వలపుహంకీర్తి యానలసివావులు పై పయిమేల్మిసీమ నీ
తులు మెఱుమెచ్చు లాదరణమాటుదయల్ సట నమ్మవచ్చునే
యిలమగవారిఁ దన్మహిమలెన్నఁగ శక్యమెందులన్ హరి !

రాధికా, (4-70-71)

ఇట్టివియున్నను ధారాశుద్ధి పదములపొందిక గలిగి తెలుఁగుఁ దనముగల రచన యిందుచాలఁగలదు.

“ ఈ. మాటలుముద్దువల్కులును, మక్కువతెక్కులు మ్రొక్కుసొక్కులున్
గాటపుఁగొఁగిలింతలు వగల్ గిలింతలమోటు వింతలన్
మాటికిమాటికిం గలియుమాలిమి మేలిమిఁజూచినట్టియే
యోటదీ వానివీఁడునకటా ! కడురక్కసినన్నదక్కఁగన్ ! 2-59.

అనునది పైరచన కొకమచ్చుతునుక. గ్రంథమంతయు నిట్లేసాగినది.

“ ఎంతయొయార, మెంతసాగ, మెంత పదాన్యత, యెంతరాజనం,
 బెంతవిలాస, మెంతకళ, యెంతగభీరత, యెంతసోయగం,
 బెంతనిరూఢ, మెంత నయ, మెంత మనోజ్ఞత, యెంతతీవినా
 యంతటిమందభాగ్య క్రికనంతటిచక్కనిదేవుడబ్బునే ” (2-112)

అనురాధఁగూర్చిన పద్యములోని చివరపాదము ముద్దుపళ్ళనికే యన్వ
 యించి, యీ కవయిత్రి చరిత్ర ముగింతును.

ఏంతయొయార-మెంత... ..

... .. ఎంతతీవినీ

కింతులలోన ముద్దుపళ్ళనీ ! తులలేరుగదమ్మ ! మాననీ !

రాధికాసాంత్యనములోని పద్యములు 1 ‘ఆంధ్రధన్వన్యలోకమున’
 నుదాహృతములైనవి, వానిని వివరించుచున్నాడను.

ద్వితీయోద్ద్యోతము - పుట 262. ఆర్థశక్తిమూలమున కుదా
 హరణము.

సీ. చిగురాకునును మోవి చెలియనెమ్మోవికా

గజబిజయగు పలుగంటులెల్ల ?

ననచెండులను జెండునాతిలేజనులకా

కజ్జుగోటి ఫీరంగినరకులెల్ల ?

నగునాచునననేచు నతివపెన్నెఱులకా

కక్కసంబగు పెక్కుచిక్కులెల్ల ?

మరువంపుగురుదింపు మగువనెమ్మోవికా

విడువనిమరుసాము బడలికెల్ల ?

గీ. నకట ! మగలకుఁ దమయక్కఱైనఁజాలు

నబలలాగెంచి లాలించరనుచు నిశ్శకు

వగచుగతిరాధ తనలోనివంతఁజెలియఁ

జేపెకొరికి నన్యపదేశమునను.

(1-142)

1. న్యాయశిరోమణి వేదాల తిరు తెంగళాచార్యులు గారిది. ప్రకాశములు
 హైదరాబాదాంధ్ర సాహిత్యపరిషత్తు. 1950.

ప్రకృతపద్యమున నభివ్యక్తముకాఁదగిన యభిప్రాయమును గీతిలోని చివర రెండు పాదములును బైటఁబెట్టినవి. అందువలన వ్యంజనలోని చమత్కార మూలమగు గూఢత చెడిపోయినది. కావున నిదియు ధ్వనికాదు.

రూపకధ్వని - పుట 275.

ఆ. శ. సామ్యులియ్యవచ్చు సామ్యుందమియవచ్చు
నియ్యరాని ప్రాణమియ్యవచ్చు
తనదువిభునిజేడి తరుణిచేతికినిచ్చి
తాళవళమెయ్యెట్టి దానికైన.

(1-116)

సీ. ఎటుతాళనున్నదో యీకొమ్మకెమ్మోవి
కైటభారాతి పల్లాటులకును ?
ఎటులోర్వనున్నదో యీకన్నెచన్నులు
గోపసింహునిగోటి కుమ్మలకును ?
ఎటులాగునున్నదో యీయింతినునుమేను
దంతిమర్దను గౌగిలింతలకును ?
ఎటులాగునున్నదో యీతన్నిశేదోడలో
చాణూరహరుమారు సాదనలకు ?

తే. గీ. అంచునును గేలియొనరించు మించుఁబోండ్ల
గాంచితలనందిసిగ్గుచేఁ గలఁకఁబాటు
వారిజాననపీనుల వద్దఁజేరి
బుద్ధిగానిట్టులనురాధ బుజ్జగించి.

(1-07)

ఇందుఁ ద్రాసాభాసోపసక్రమమును, శృంగారాంగమునగు హాస్య సర్వ వ్యంగ్యము. ప్రథమచరణమున కెమ్మోవి యుపమవ్యంగ్యము ద్వితీయ చరణమున గోపసింహుఁడు అను విశేషణమువలన వ్యంగ్యము తృతీయ చరణమున 'దంతి' మర్దనుడు అను విశేషణమువలన నూర్చి వ్యంగ్యము చతుర్థచరణమున మల్లలోకైక శ్రీకృష్ణునితో శ్రీకృష్ణునికి సామ్యము నట్టిదే ఇట్లు వ్యంగ్యములగు నుపమములును దదస్మిలితమగు శ్రీకృష్ణుని యభిలాషయు, ప్రముఖవ్యంగ్యములు పరికరాలంకృతమును, త్రాసాభాసోపసక్రమమును నగు హాస్యమున కంగములై దాని నధిక రసాస్వాదనీయ మొనర్చును. (చివరములకు 275 - 277 పుటలు చూడుడు).

ఇట్లే “చెలిమిని చిన్ననాడే” (4-55) అను పద్యమును “వారి మోమునుజూచి నేనేలబేల్లెతి” అను పద్యమును ద్వితీయోద్ద్యోతమున నుదాహృతములైనవి. దీనినిబట్టియే రాధికాసాంత్వనమునకు శృంగార కావ్యములయం దెట్టి విశిష్టత గలదో యెఱుంగవచ్చును.

ముద్దుపళని పాశురములు - సప్తపదులు.

ద్రావిడభాషలో గోదాదేవి (ఆండాళ్) రచించిన తిరుప్పావై అను ముప్పది పాశురములకు సప్తపదులు గేయరూపమైన తెనుఁగుసేత. తెలుఁగులో 14 చరణముల పాటగానున్నది. ఆ ముప్పదిటిలోఁ బది మాత్రమే ముద్దుపళని కృతముగా దొరికినట్లు, శృంగార కావ్యగ్రంథ మండలివారు 1936 లో రాధికాసాంత్వనమునకు ననుబంధముగాఁ బ్రకటించిరి. అంతకుముందే కీ. శే. ప్రభాకరశాస్త్రిలవారు 1925 లోఁ దక్కిన వానిని బూరించి సప్తపదులను బూర్తిగ ‘స్వధర్మప్రకాశిని’ లోఁ బ్రకటించి ప్రత్యేక గ్రంథరూపమున వెలువరించిరి. కాని ముద్దుపళని గ్రంథ కర్తృత్వమునుగూర్చి సందియముగలిగి ప్రసిద్ధ విద్వాంసులగు శ్రీబులుసు వేంకటరమణయ్యగారు, మూలప్రతులను పరిశీలింపఁగా నందు మొదటి చరణములోనే,

“శ్రీనివాసగురుండు విష్ణు చిత్తుకూర్చి ముద్దుపట్టి

పూనిచేయుద్రవిడ పాటలోనిభాషమా

చెలగి తెలియఁగాను నాదుజిహ్వకోసను నిలచియుటుల

పలికెతిరుప్పావు సప్తపదిపదంబుగా...అనియు

చివర. వావిరిలగునిటుల శ్రీనివాసదేశికుండు తిరు

ప్పావు భాషమెల్ల సప్తపదులు గూర్చిరి.”

అని యుండుట కనిపెట్టిరి. ఈ గ్రంథము సురపుర సంస్థాన విద్వాంసులగు శ్రీనివాసదేశికులను మహాపండిత కవులు రచించినదని వారే గ్రహించి యాది ముద్రితమగుట నెఱింగి దానిఁ దెచ్చించి, గ్రంథ కర్తృత్వము ప్రామాణికముగ ముద్దుపళనిది కాదని నిశ్చయించిరి. పూర్వపాఠము ముద్రణములలో “శ్రీనివాసగురునిఁదలంచి చిత్తమునను,

పూనిచేయు ముద్దుపళని ద్రవిడ పాటలోని భావము" అని మాటలు
టచే వచ్చిన యాయనర్థక వాఠమును శ్రీ వేంకటరమణయ్యగారు బహిష్కరించి, నిజస్థితిని 'నవ్వుపడులు' అను వ్యాసమున భారతి (సం 15. సం 31. మార్చి 1938) లో నిర్వివాదముగా నిరూపించినారు. (పుటలు 236-241)

అట్లయ్యును నేటివఱకు వాఙ్మయచరిత్రకారు లీ పాశురములను ముద్దుపళని కృతిగా వ్యవహరించుట శోచనీయము. ¹ రాధికాసాంత్యనముల ప్రతుల వివరము.

1. రాధికాసాంత్యనము - ముద్రితా ముద్రితప్రతులు కాగితపు ప్రతి సంఖ్య 707.

సంఖ్య 708. Note by C. P. Brown

The Radhikasantwanam

or

The melting soul of Radhika (or Ila)

Adopted daughter of Radha

Favourite mistress of Crishna

An amatory Poem written by Palani; a dancing girl mistress to the Raja of (Tanjore) named Vira Batapa simha.

This poem is excessively rare. I at last obtained three manuscripts all imperfect but luckily deficient in different places and from third Venkatanarasu under my directions and formed this Complete edition.

It does not seem probable that the lady herself composed the whole poem: part of which display much learning. Her name and the other names she introduces as relations appear to be maharatta utterly different from telugu appellations. Her tutor Vijayaraghawachari probably assisted her; but her composition in other parts evince a female hand, and it may be observed that she uses only the changing meters those being the easiest to compose in. She also uses the easiest and loosest rhymes such as అఖండయతి and వబయోరభేరయతి etc.

709. బ్రాహ్మదొరవారి ప్రతి. పాతభేదములతో నున్నది.

711. రాధికాసాంత్యనము. సతీక. వాడుకభాషలో నీ గ్రంథమునకు సంపూర్ణ వ్యాఖ్యానము వ్రాసుటచేసెడిది. వ్యాఖ్యాత పైడిపాటి వెంకటనరసింహ.

712-13. మొదటి రెండవ్యాసము లొకసంపుటము, మిగిలిన రెండవ్యాసము లొక సంపుటము. బ్రాహ్మదొరవారి ప్రతి.

[P.T.O.]

అమరసింహుడు - మాతృభూతకవి

ప్రతాపసింహుని కుమారుడగు సమరసింహుడు తండ్రివలెనే భాషాపోషకుడు. ఈతడు రెండవ తులజాజీ వెనుక నొకసంవత్సరము (క్రీ. శ. 1788-1789) తంజావూరిని బాలించినవాడు. ఈతని నామాంకితముగా మాతృభూతయ్య అనుకవి 'పారిజాతాపహరణము' అను నాటకము రచించియున్నాడు. అది అమరసింహమహారాజు మంత్రియగు శివరాయమంత్రి ప్రోత్సాహమువలన జరిగినది. అందలి గద్య "ఇది శ్రీచోళసింహాననాధ్యక్ష భోసలప్రతాపసింహరాజు పూర్వపుణ్యపరిపాక స్వరూప యమునాంబికా గర్భశుక్తిమాక్తికాయ మానామరసింహ మండలాధీశ్వర నామాంకితంబైన మంత్రిమార్తాండ శివరాయమంత్రి కారితంబైన శ్రీమత్సుగంధి కుంతలేశ్వర కరుణాకటాక్షపీఠుణ సుధా సారసంజనిత చతుర్విధకవితానిర్వాహక, శాండిల్యగోత్రపవిత్ర, కవి రంగయార్యపుత్ర విద్యజ్ఞనవిధేయ మాతృభూతకవినామధేయ ప్రణీతంబైన పారిజాతాపహరణ నాటకమందు సర్వంబును పంచమాంకము."

పై యంకమువలన మొదట నీ గ్రంథమును సంపాదించి వ్యాప్తిలోనికిఁ జచ్చినకీర్తి శ్రావదోరవారిది యని చెప్పఁదగును. ఈక్రింది ముదిత ప్రతుల కాధారము పై ప్రతులే.

1887. శ్రీధామ ముద్రాక్షరశాల, మదరాసు.

1907. శ్రీపారిజాత ముద్రాక్షరశాల, మదరాసు.

1910. ఇండియా ముద్రాక్షరశాల, మదరాసు. శ్రీమతి బెంగళూరి నాగరత్నముచే ప్రకటితము, ఇందు విపులపీఠికగలదు. ఈ ప్రచురణయే ప్రభుత్వనిషేధ మునకుఁ గారణమైనది.

1936. శృంగారకావ్య గ్రంథమండలి, మచిలీపట్టణము. కే. జి. మూర్తి.

1937. శ్రీసత్యనారాయణ పబ్లిషింగు హౌస్, రాజమహేంద్రవరము.

1950. శ్రీవావిళ్ళ రామస్వామికాస్త్రిలు అండ్ సన్సు, శ్రీవావిళ్ళ వేంకటేశ్వర కాస్త్రిలవారు శృంగారగ్రంథములపై నిషేధము తొలగింపజేసి ప్రభుస్వముగ ధీనిని ప్రకటింపిరి.

గ్రంథకర్తయగు మాతృభూతకవి తనవంశమునుగూర్చియు, కృతి ప్రేరకుడైన శివరాయమంత్రి వంశమునుగూర్చియు నిట్లు గ్రంథముఖమునఁ జెప్పియున్నాఁడు.


“ జయజగత్పరిపాల, జయరుక్మిణీలోల
జయమధురవాగ్జాల, జయకృపావాల
జయఘనాఘననీల, జయసురామరసాల
జయదళితశిశుపాల, జయజయగోపాల
... ..

ద్వి. ప్రకటమామధుర స్వామినిండలఁచి
గురుతరశాండిల్య గోత్రపావనుడ
వరకవిరంగార్య వరతనూభవుడ
గురుకృపాసాగంధి కుంతలాదేవి
వరముచేజనియించి ప్రబలివవాడ
మాతృభూతస్వామి మహితకటాక్ష
చాతుర్యపరిలబ్ధ సరససాహిత్య
సంగీతమధుర వాగ్గరిఁ గల్గివాడ
శృంగారరసము దెల్పినమేలువాడ
కవిమాతృభూత నాఖ్యానంబుచేత
భువిలోపలఁ బ్రసిద్ధిఁబొందినవాడ
గరిమచేలోక విఖ్యాతంబుగాను
సరవిమీఱుగఁ బారిజాతాపహరణ
మనుమహానాటకం బందఱు మెచ్చ
వినుపింతుఁడైలోక విఖ్యాతముగను.

పై వానినిబట్టి మాతృభూతకవి, “ శాండిల్యగోత్రుడు, రంగార్యుని పుత్రుడు, సంగీతసాహిత్య విద్యావిశారదుడు, సుగంధికుంతలాదేవి వర ప్రసాది ” అను విషయములు తెలియుచున్నవి. ‘ మాతృభూతయ్య ’ అని పేరుండుటచే సీతఁడు దక్షిణదేశమున నెలకొన్న తెలుఁగుకవి. అరవములో మాతృభూతేశ్వరుని యాలయమునకు “ తాయిమాన్

కోయిల్ ” అని పేరు. ఈతనిభార్య సుగంధికుంతల. ఈ మాలయము పుదుకోటలో నుండుటచే నీకవి పుదుకోట నివాసియని యూహింప నగును. మఱియు ‘సంగీతసంప్రదాయ ప్రదర్శిని’ యందుదాహరింపఁ బడిన మాతృభూతయ్య పదము లీతనివేయని చెప్పనగును.

ఈతని ప్రోత్సహించిన శివరాయమంత్రి కృష్ణరాయలచేత యప్పజీవలె యమరసింహునియొద్ద నుండెడివాఁడు. ఈతని తండ్రి శంభాజీ. శంభాజీకిగల నలుగురు పుత్రులలో నీతఁడు రెండవవాఁడు.



ఈ వృత్తాంతము గ్రంథావతారికయం దిట్లు చెప్పఁబడినది.

వ. అని * * * కృతిపతి నభినర్ణించెద నెటువలెనూ.

ద్వి. శ్రీభోసలకులాబ్ధి శీతాంశుడనఁగ

ప్రాళవంబందిన పరమపుణ్యండు

శ్రీకరమై...లునుభాసిలు చోళరాజ్య

మేకచక్రంబుగా నేలెడువాండు

మకరందముఖ్యసమంచితబిరుదు

లకలంకముగ బూనియమరినవాండు

పొలుపైన శ్రీతంజపుటభేదనమను

తెలిదీవికిని విష్ణుదేవుడౌవాఁడు.

* * *

నిరతంబుతుళజావనీ మహిపాలునికి

కరమొప్పుపొత్తుండై కడగినవాఁడు

మరియుఁ బ్రతాపసింహక్షీతీంద్రునికి

సూరిదినిబుత్తుండై శోభిల్లువాఁడు

వ్యక్తమైతగు యమునాంబికాగర్భ

శుక్తిమాక్తికముగా సొంపొందువాఁడు

సారజ్ఞుడౌతుభుజావనీంద్రునికి
 కూరిమియనుజుడై కొమరొందువాడు
 * * *
 రహిచంద్రమాశీశ్వర ప్రసాదంబు
 బహుశంబుగాగల్గిభాసిల్లువాడు
 * * *
 యింతటియమరసింహేంద్రుడౌ నృపతి
చెంతఁబాయకయుండు శివరాయమంత్రి
 * * *
 రమణాక్కిన కృష్ణరాయలచెంత
 విమలుడై యప్పజిజ్ఞెలసినరీతి
 విహితధర్మముచేత జెలనిశంభాజి
రాయనితనయుడై రాష్ట్రంబునందు
 నాయతకీర్తిచే నమరినవాడు.
 అలత్రియంబకమంత్రి కనుజుడౌవాడు
కలితనాగోజి శంకరులకగ్రజుడు
 ఎలమినియమరసింహేంద్రునిసభను
 నలుగురు మెచ్చంగ ననుచిలిపించి
 యాచంద్రతారార్కమానట్టుగాను. * *
 భవ్యమైతగుగద్య పద్యాత్మకముగ
 నలపారిజాతాపహరణంబుముద్దు.

తుది :- వ. అని గోవస్త్రీలు మ్రొక్కిరట యెటువలెనూ.

గుమ్మకాంబోధి. ఆది.

చేరిమ్రొక్కిరిగోపాలంగనలు చేరిమ్రొక్కిరి
 చేరిమ్రొక్కిరిసిగ్గుచేత కనులుమూసుక
 సారైత్రిశిరగిరీశుసఖుడైన క్రీహరికి
 మొనగుబ్బలుకరహారబాహుమూల
 రుచులుపొదలకనకపు పల్లెములనగతత
 తవనుననవిలుతుదివాణిములు తెలియగాచేరి.

వ. ఇట్లు మొక్కిన సమయంబున గోపాలమూర్తి గోపస్త్రీ సర్వాంగ దర్శన సంజాత కుతూహలుండై చీరలొనంగిన ధరియించుకొని సంతోషాంతరంగలై గోపస్త్రీలు స్వామిని పరివేష్టించుకొని యేమని కొని యాడుచున్నారు.

శ్లో. తవకథామృతంత ప్రజీవనం, కవిభిరీడితంకల్మషపహమ్ ।

క్రవణమంగళం క్రీమదాతతంభువిగృణంతియే భూరిదాజనాః.

అంగనామంగనా దేవకీనందనః.

గ్రంథాంతగద్య 272-వ పుటలో సీయఁబడినది.

పారిజాతాపహరణ కథలో గొల్లలఁగూర్చి విశేషముగఁ జెప్పఁ బడినది.

క. క్రీవలసద్భోసలకుల

పావనమకరందవిరుద భావజరూపా

క్రీవనితాంచిత వీక్షణ

సేవకరిపుభూప ! యమరసింహమహీపా !

గీ. అవధరింపుము నీశేరనంకితముగ

పారిజాతాపహరణంబు బాగుమీఱ

నాటకముగాను రచియించినాను వేడ్క

తెలిమినందున ప్రథమాంక మెట్టిదనిన.

గ్రంథశైలి తెలియుటకై గ్రంథమధ్యభాగమునుండి యీక్రింది పద్యపదముల నుదాహరించుచున్నాను.

గొల్లవాక్యం.

ఉ. ముక్కరశుక్రఁడిచ్చె నయమొప్పుగఁగమ్మలు మూర్ఛఁడిచ్చె పెం

పెక్కినత రహారములు పేర్చినిజందురుఁడిచ్చె నింద్రుఁడున్

యొక్కవలైన కంకణములిచ్చెను పాపటబొట్టుకంభుఁడున్

చక్కని మూర్ఛచంద్రులును కారదయిచ్చెను నాదుచల్లకున్.

చల్లవర్ణన.

ద్విపద. శ్రీరమ్యమైనట్టి చిక్కనిచల్ల
సారస్యమైనట్టి చక్కటిచల్ల
కూరిమిగొనరమ్మ కొమ్మరైనచల్ల
భారతిగొన్నట్టి బాగైనచల్ల
శ్రీరమగొన్నట్టి చెలువైనచల్ల
పార్వతిగొన్నట్టి పసువైనచల్ల
నవ్వుచుగొనరమ్మ నాచేతిచల్ల
నల్లావుపితికిన నయమైనచల్ల
తెల్లావుపితికిన తేలైనచల్ల
ఎఱ్ఱావుపితికిన హెచ్చయినచల్ల
నెఱ్ఱావుపితికిన నాడెంపుచల్ల.

క. నెల్లనయి పుల్లనగుచును
చల్లనయై సకల తాపశమమైనమమై
చెల్లుగ మధురంబౌనీ
చల్లకుముల్లోకములను సాటియుగలజే.

చల్లవర్ణన యంతచక్కగ వేటొందుచోటలేదు.

మాతృభూతయ భక్తి ని గూర్చి యీ క్రిందికథ సంగీతసంప్రదాయ ప్రదర్శిని (111 పుట) లో నీయఁబడినది.

“ఈ మాతృభూతయ్య తనవేదాంతమును సైచర సుగంధి కుంత లాంబవద్ద బహుకీర్తనములచే మొఱియిడినదిగాక “కాళికప్పణమీవల నమ్మి” అని చెప్పిన కీర్తనమువిని అమ్మవారు మాతృభూతయ్య స్వప్నమున దర్శనమిచ్చి “తంజావూరిలో నాభక్తుడు ప్రతాపసింహుడున్నాడు, అచ్చటికే వెడలుము. ఆరాజు నీలేమిని పోగొట్టును “అన్న మాత్రమున లేచి తంజావూరికి వెడలెను. ఆదినమే సుగంధికుంతలాంబ ప్రతాపసింహుని స్వప్నములో” నాభక్తుని నీవద్దకు రమ్మంటిని వాని లేమిని దీర్చుము.” అని చెప్పినతోడనే రాజులేచి మాతృభూతయ్య రాకను

గోరియుండెనట. అతడువచ్చినది తెలిసి యుపచరించి పదివేల రూపాయ లిచ్చి త్రిశిరగిరికి వంపించెను. అతడచ్చట సౌఖ్యముగా తన కృతులచే సుగంధికుంతలాంబను భజించుకొనుచుండెను.”

ఈతని కీర్తనలు ‘త్రిశిరగిరి’ ముద్రగలిగి, పదశయ్య అర్థపుష్టితో నుండును. ఈతడు భక్తిశృంగార పరముగానే కాక నీతిపదములుకూడ రచించి యున్నాడు.

రెండవ శరభోజీ

తంజావూరి నేలిన కడపటిరాజులలో నీతఁడు ప్రసిద్ధుఁడు. ఈతఁడు బహుభాషావేది. సంగీతసాహిత్య విద్యాపోషకుఁడు. ఈతని పేరనే తంజావూరి పుస్తకభాండాగారము ‘తంజావూరి మహారాజు శరభోజీ నరస్వతీ మహాలు పుస్తకభాండాగారము’ అని పిలువబడుచున్నది. ఈ మహారాజు చలువరాతి విగ్రహము నేటికిని దర్శనీయమై పుస్తక భాండాగార ముఖమున వెలయుచున్నది.

సంస్కృతమున నీతఁడు రచించిన ¹కుమారసంభవ చంపూకావ్య మొకటి లభ్యమగుచున్నది ; అందు నాల్గొశ్వాసములు గలవు ఆశ్వా సాంతగద్య.

“ఇతి శ్రీభోసలకులజలధి కౌస్తుభ చోళవసుంధరాధురంధర తులజ మహారాజకుమార శరభోజీ మహారాజ విరచితే కుమారసంభవ మహా చంపూకావ్యే చతుర్థాశ్వాసః ”

త్యాగరాజు

ఈతనికాలమునఁ బ్రసిద్ధిలోనికి వచ్చిన మహానుభావుఁడు త్యాగరాజు.

ఆంధ్రసంగీతమున కాచంద్రార్కమును నజరామరమును నగు కీర్తిగడించిన మహానుభావుఁడు నాదబ్రహ్మత్యాగరాజు, సంగీతవాఙ్మయ ప్రపంచమునకుఁ ద్రిమూర్తి లనఁదగిన అన్నమయ్య, తే త్రయ్య,

త్యాగయ్య యనువారలలోఁ దృఢీయుడైనను నద్వితీయుడైన మహావ్యక్తి. ఈతఁడు రామభక్తాగ్రణి. ఒకకోటి తొంబదియాఱు లక్షలు రామనామమును జపించి శ్రీరామ సాక్షాత్కారమును జెందిన మహాపురుషుడు. ఈతని కృతులు వేలకొలదిగా రచితములైనను నాంధ్రుల దురదృష్టవశమున నాఱువందలు మాత్రమే లభ్యములైనవి. కావునఁ బ్రత్యేకముగ నిందు ప్రస్తుతము కాలేదు. దక్షిణదేశమున నీ మూర్తి వెలయుటచేత దక్షిణాంధ్రసంగీత వాఙ్మయమేకాక యాంధ్రభక్తిసంగీత వాఙ్మయమంతయు భక్తిరస స్థావితమై పవిత్రమైనది. త్యాగరాజు రచించిన నాటక కృతులలో ప్రహ్లాద నాటకమును, నౌకాచరిత్రమును ముద్రితములైనవి.¹

1. శ్రీ త్యాగరాజస్వామి చరిత్రసుగూర్చి పరిశోధించినవారిలోఁ బ్రథములు నాజనకులు కీర్తిశేఖరు సుందరముపంతులవారు. (1864-1931) వారు శ్రీ.శ. 1890 ప్రాంతమున తంజావూరు మధుర ప్రదేశములకేఁగి యచ్చట త్యాగరాజస్వామి చరిత్రకు సంబంధించిన కొన్ని యమూల్య విషయములను సేకరించిరి. శ్రీ.శ. 1897 లో శ్రీ త్యాగరాజస్వామి జీవితమునుగూర్చిన కొన్ని యంశములు శ్రీ సుందరంపంతులు గారిచే గ్రంథస్థముగావింపఁబడినవి. అందు ముఖ్యమైనది త్యాగరాజు చరమదశ.

త్యాగరాజస్వామి మహర్షి జీవితమునుగడపి, శ్రీ.శ. 1847 సంవత్సరమున నొక శుభదినమున తన కుమార్తెయగు సీతామహాలక్ష్మిని అల్లునిఁబిలిచి రామనామోచ్చారణ చేయుచుండఁగా శిష్యబృందమందఱును, శ్రీత్యాగరాజస్వామివారి కీర్తనలు గానము చేయుచుండఁగా “జానకీ జీవస్మరణమ్” అను మంత్రముతో మధ్యాహ్నము పండ్రెండుగంటల కాలమున శ్రీరామనితో నైక్యముఁజేందిరి.

ఆతని శరీరమును వేలకొలది జనులు భజనచేయుచుండఁగా తిరువయ్యూరునందు దహనసంస్కారము గావించిరి. అంతసేపును, పుష్పధ్వజములుగా త్యాగరాజస్వామివారి కీర్తనల నాపకుండ, భక్తులు శిష్యులు పాడుచునేయుండిరి. శ్రీత్యాగరాజస్వామి దహనసంస్కారమునకు అనగా చందనకాస్తాది సకల శిష్యయములను నా కాలమున తంజావూరి మహారాష్ట్రరాజ వంశీయుడైన మోతీరామ్సాహెబు-అనువారు భరించిరి.

సుందరము పంతులవారి వృత్తాంతము ననుసరించిచూచిన శ్రీ ఎ. యం. చిన్నస్వామి మొదలియారుగారు, త్యాగరాజకృతులను వ్యాప్తికిఁ దెచ్చుటలోఁ దొలివారు. చెన్నపురిలో నే బహిరంగ సమావేశములు జరిగినను, చిన్నస్వామి మొదలియారుగారు త్యాగరాజ కీర్తనలను పాడెడివారు, ఆ కాలమున విరోధియను అధికారులు సభల

తంజావూరి - శివాజీ మహారాజు

(1833-1855)

సంస్తవనీయుడగు శరభోజీ మహారాజు వెనుక తంజావూరినిఁ బరిపాలించిన రాజు శివాజీ. ఈతనికి సంతతిలేనందునను, దరువాత సీ రాజ్యము ఇంగ్లీషువారి వశమగుటచేతను నీతనినే కడపటి మహారాష్ట్ర రాజుగా మనము భావింపవచ్చును. ఈతఁడును దన వంశీయులందఱి వలెనే భాషాపోషకుఁడు, కవి. ఈతని కృతి "అన్నవృద్ధాపరిణయము" అనునది మనకు లభ్యమగుచున్నది. గ్రంథావతారికలో శివాజీ తన వంశమునంతయు వర్ణించినాఁడు. అది యిట్లున్నది.

గ్రంథ ప్రారంభము.

జయ కనకమయవాసే జయమంజులవిలాసే

జయ భక్తహృద్వాసే జయశుభాహసే

క. తంజావూరంబటంచును రంజిల్లిన పట్టణమ్ము రహినివహించుకా

కుంజరములు రథవాజులు అంజన పీఠభటజనులనమ్ముతలీలకా.

కథ్యక్షత వహించెడివారు 1 చిన్న స్వామిగారు కర్ణాటసంగీతము ముఖ్యముగా త్యాగ రాజకృతులను సభాప్రారంభమున గానముచేయుపద్ధతి నెలకొల్పుటచేత పాశ్చాత్యులకు, త్యాగరాజసంగీతమునందు కృతులందు నభినివేశనము దినదినము హెచ్చు కాఁజొచ్చెను.

ఆ చిన్న స్వామిగారే, పాశ్చాత్యుల వాద్యములమీదను, శ్రీత్యాగరాజ కృతులు గానముచేయవచ్చునని దృష్టాంతపూర్వముగా వివరించి దానిపై నొకగ్రంథము వ్రాసిరిని నుందరిము పంతులుగారు తెలిపిరి.

నుందరము పంతులవారు వ్రాసిన వృత్తాంతము, శిథిలముకాగా, వారి 1 పాత్రు లందలి విషయములను లోకమున కెఱుకపఱచిరి.

1. A. M. Chinnaswami Mudaliar author of Oriental Music in European Notation.

2. Biography of Saint Tyagaraja by N. S. Sundareswra Rao (Sunday Times — 18-9-1949.)

సూ. వ. ఇటువంటి పట్టణంబునందు సకలవిద్యాప్రవీణులయిన సభ్యుల గూడియున్నారు గనుక సీసభకుచింతలైన అన్నపూర్ణాపరిణయంబును నూతన నాటకంబు నటియింపజేసి ఆత్మనుకృతార్థత జెందవలెనని యిచ్చయిస్తున్నాను || పా || యెవరయ్యా యీ దివ్యప్రబంధ నిర్మాత || సూ ||

క. వివిధాలంకృతిగలిగియు భువిజనులను ప్రేమఁబ్రోచుపుణ్యాత్మకుడై
అవిరళదానఘనుండై కవినుతుడు శివాజీరాజాఘనసద్గుణుడై

పా. సకలకళాప్రవీణుండయిన శ్రీశివాజీరాజేంద్రుండొ యీ గ్రంథ నిర్మాత అయితే మన మనోరథంబులన్నియు సఫలమవును. అతని గుణాతి శయంబులు వినవలెనని యిచ్చయిస్తున్నాను. సూ|| చెప్పేవేమిటా.

సీ. దయచేసి ధారుణితలముపాలించువో ప్రతిలేని శ్రీరామభద్రుడనంగ
మదమందినుదతుల మోహింపఁజేయువో బాగైననవపుష్పబాణుడనంగ
బెదిరించిరిపులను భేదింపఁజేయువో మురువైన శ్రీకృష్ణమూర్తియనంగ
కవిజనంబులస్థైర్యాచిరక్షించువో రహిమించు శ్రీభోజరాజనంగ

తే. జలసెను శివాజీచంద్రునివిమలగుణము లెవ్వరికి నైనంగల్గనేయించిమాడ
అనుచు సకలజనంబులునభినుతింప జలయుతంజాపురంబున వేడ్కమీర.

ద్వి. ఆవిభవద్దను ఆమరియున్నట్టి
శ్రీ విలసత్సదాశివరాయఘనుడు
ఆతులసౌభాగ్యంబు లమరినవాడు
మతిమంతుడైనట్టి మంత్రవర్యుండు
ఆతనిసోదరుడైన అద్భుతగుణుడు
మతికాలియైనట్టి మాన్యుడుజగతి
చిత్రభుజాబలవిఖ్యాతయశుడు
ప్రతిలేని సేనాధిపతియైనవాడు
ఆర్తజనులఁబ్రోచు ఆలకల్పకంబు
క్షీర్తిగల్గినయట్టి కృష్ణరాయండు
బహుపుష్పకారియు భాగ్యపూర్ణుండు
మహానీయగుణకాలి మంచినత్ప్రభువు.

గానవిద్యలలోన ఘనుడైనవాఁడు
 సేనాధురంధర శ్రీగల్లువాఁడు
 వరయోగశాలియావరహేంద్రఘనుఁడు
 పరిపూర్ణవిద్యలప్రబలినవాఁడు
 యిటువంటిమిత్రులు యిరువంకగొలువ
 వటువుగావలసిల్లు భాగ్యముపొంగ
 శ్రీశివాజీంద్రుండు చెలగుసద్విభుఁడు
 ఆశాంతభూవుల ననువుగాబ్రోచి
 ధీచమత్కృతులచే తేజరిలువాడు
 భూచక్రవర్తియైపొల్పొందువాఁడు.

పా. వోయీ నూత్రధారా యిటువంటి మహారాజు వంశక్రమంబు
 దెలుపవోయి.

నూ. ఉర్గురు చక్రవర్తులు పదార్గురు రాజులంబోలి రాజ్యంబుచేయుచు
 నుండు శ్రీశివాజీరాజేంద్రుని వంశక్రమంబు నవిస్తరంబుగాఁ దెలిపెద
 వినుము.

ద్వి. శ్రీశాహజీంద్రుండు చిరసప్తఃఖండు
 వాసిగానుజెలుంగె జైపుమిరగను
 ఏకోజియనుపుత్రు యెలమిగానపుడు
 జోకతోగాంచెనుసాంపుమిరను
 శ్రీమించియేకోజిచెలువుచెందగను
 ప్రేమగానీవోశభూమిపాలించి
 తుక్కోజియనుపుత్రుతుల్యునిగనియె
 చక్కనాసాందర్యకాలితుక్కోజి
 చెలువుడైనప్రతాపసింహేంద్రుఁగాంచె
 నిలలోనజనులెల్లహెచ్చుగాఁజొగడ.

ప. ఇవ్విధంబున ప్రతాపసింహేంద్రుండు పూర్వరాజుర్వులం బోలిరాజ్యంబు
 చేయుచునుండి తులజేంద్రుఁడను కుమారునిగాంచె నివ్విధంబుగా.

ద్వి. ఆతులజేంద్రుండు అద్భుతగుణుడు
 ఖ్యాతుడైవిలసిల్లిఘనులపోషించి
 బహుయోగశాలియైభాగ్యసంపదలు
 సహజముగా గాంచి సౌందర్యఘనుని
 శరభేంద్రుడనుపుత్రుచెలుపుగా గాంచి
 పరిపూర్ణసామ్రాజ్యపదముననుచె
 ఆశరభేంద్రుండు అతిసుందరుండు
 శ్రీశివభక్తుండు సీరయశోధనుడు
 మహాదేవునత్కృపామహిమంబుకలన
 వహిమించినశివాజీవర్యునిగాంచె
 భోసలకులరాజపుంగవులెల్ల
 వీసముఁబోలరీ విభుగుణంబులకు
 బహుదాత, బహునేమి, భవ్యస్థగుణుడు
 మహనీయసౌందర్యమాన్యుడు, విభుడు
 ప్రఖ్యాతుడై చాలభాసిల్లిమిగుల
 సౌఖ్యసమృద్ధుడై జగమేలుచుండు
 శ్రీశివభక్తుండు, చిరయశోధనుడు
 దేశాధిపతులెల్ల తెలిసి తన్బాగడ
 తులజేంద్రపౌత్రుండు దొరలలోఁనుండు
 శాలయుచంద్రునిబోలు విమలముఖుండు
 యీవోళరాజ్యంబు యింపుమిరగను
 భూచక్రముననేలుపురుషోత్తమండు
 శ్రీచంద్రహాశీశు చిరకృపవలన
 ఆచంద్రతారార్కమవనేలువాడు
 రహిమించు శ్రీఅహల్యాంబికాగర్భ
 మహితశుక్తుద్భవతాక్తికమనుచు
 ప్రఖ్యాతుడై భువి భాసిల్లువాడు
 సౌఖ్యాభివృద్ధిచేసదయుడొవాడు,

మా. వ. ఇవ్విధంబున వంశక్రమంబు తెలిపినపిమ్మట కథాక్రమం జెలువలే
 నంటేనూ.”

అన్నపూర్ణాపరిణయమునందలి కథ తంజావూరియందు నెలకొనిన కొంకణేశ్వరునకు సంబంధించినది. ఆతఁ డన్నపూర్ణాదేవిని వివాహమాడుట యిందు వర్ణితము.

సీ. పూర్వకాశంబున శరవననుజ్ఞచే సిద్ధపుష్కరిణీకిఁ జెంతనున్న
వల్మీకపరిసరినర్థి భూభాగానఁ దపముచేయకెపుడు తాను మెచ్చి
కొంకణసిద్ధుని కోర్కెఁజెలుపుమటన్న నాపేరమిరిట నతజనులకు
వరములనిచ్చుచు వాసుడై యీపురజనులపోషింపుచు కాశ్వతముగ

గీ. కొంకణేశ్వరుడని భక్తికొలిచిమ్రొక్క వలయునని దేవళముగట్టి వరదుడగుచు
నెలకొనుమనంగ కొంకణునిచ్చుఁజెలిపి వరమొసగి నిత్యవాసుడైవరలుచుండె.

దక్షిణదేశమున రసవాదశాస్త్ర సంప్రదాయ ప్రవర్తకులలో నొకఁడగు కొంకణసిద్ధునిపేర నీ కొంకణేశ్వరుని యాలయము తంజావూరిని వెలసినట్లుగా పై పద్యము తెలుపుచున్నది. ఇట్లే తెలుగుదేశమున నోరుగంటిలో సిద్ధేశ్వరాలయము గలదు.

గ్రంథాంతమున నొకచో “రంగనాథకవీశ్వరుఁ డొకఁ” డాశీర్వాదించినట్లుగా చెప్పబడియున్నది. ఈ గ్రంథరచనమున నాతఁడు తోడ్పడి యుండవచ్చును.

“ఈవిధంబున గ్రంథకర్తయైన శివాజీమహారాజ ఛత్రపతికి ఆశ్రిత పరంపరులైన రంగనాథకవీశ్వరులు అత్యాహ్లాదచిత్తంతో ఆశీర్వాదముచేసె నెటువలెనంటేను” ఈ రంగనాథకవీశ్వరుడే యీ వెనుక నుదాహృతుడైన “అమృతకవి తులసిరంగయ్య” కాఁడగును. గ్రంథాంతమున నాశీర్వాదము.

సీ. క్షీరస్తు విజయోస్తుధీరస్తు శుభమస్తు గాంభీర్యమస్తు దీర్ఘాయురస్తు.
సౌందర్యవిభవోస్తు కాశ్వతధనమస్తు సంతోషమహిమోస్తు సౌఖ్యమస్తు.
అశోకమస్తు ధాన్యాభివృద్ధియశోస్తు ధృతిమస్తు శ్రుతిమస్తు లేజమస్తు.
పుత్రలాభోస్తు సంపూర్ణసత్కృతిరస్తు మహితసామాజ్యసమృద్ధిరస్తు.

గీ. సకలసద్గుణ దాతృత్వచతురమస్తు హితసుగోధన సంపత్సమృద్ధిరస్తు.
శంధ్రమూలక సత్కృపాసారమస్తు ఈక్షణమె అష్టలక్ష్మీకటాక్షమస్తు.

నూ॥ ఈ విధంబున ఆశీర్వాదంబుచేయగా నమ స్తనభ్యలు తథాస్తు,
తథాస్తు, అని బల్కుచునుండిరంత.


గద్య:-ఇతి శ్రీమద్భోసలకుల కలశాంబునిధి పూర్ణశశాంక భూమంశలా
ఖండల శ్రీ శివాజీమహారాజు ఛత్రపతి స్మృతవర విరచితంబైన
అన్నపూర్ణాపరిణయంబను ఆంధ్ర నాటకము నందు ద్వితీయా
శ్వాసము.¹

ఈ గ్రంథమున నీనాటకమునాడు నపుడెవ్వరెవ్వరే యే వేషములు
వేసిరో, యా వివరణము వ్రాయఁబడినది. ఇందు కొంకణేశ్వరుఁడు,
విఘ్నేశ్వరుఁడు, సప్తఋషులు మొదలగు పురుషపాత్రలు, అన్నపూర్ణ,
శుకవాణి, మంజువాణి, తిలోత్తమ, హరిణి మొదలగు స్త్రీపాత్రలు
వత్తురు.²

1. నాటకముతుదిని ప్రతివిలేఖరి యిట్లువ్రాసికొనియున్నాఁడు.

“జయనామ సంవత్సరం భాద్రపద శుద్ధనవమి గురువారంనాడు రాజశ్రీమధ్య
స్థులవారి ఉత్తరపుస్తకారం నగరిలోఉండే భాగవతమేళం సబనీసుద్దగ్గతి యీ
అన్నపూర్ణాపరిణయ నాటకపుస్తకం, వ్రాయించి అమృతకవి తులసీరంగయ్యంగారు
నగరికి వ్రాయించి యిచ్చినది వ్రాసిన అక్షులు 49.

పంశవృక్షము.



2, తంజావూరి పుస్తకశాల గ్రంథసంఖ్య 499. M. 662.

వెంకటకృష్ణకవి - శివపారిజాతము

ఈతఁడు మల్లుకులస్థుఁడు, శి వా. జీ మ హా రా జు నాస్థానమునఁ
తెలుఁగుకవి. ఈతని కృతీనుండి విశేషము లిట్లు తెలియుచున్నవి.

సీ. “ మల్లువంశంబున మాతనింబజచేత శ్వాసలై శలసిన మల్లులందు
కనకయ్య పుత్రుండ కమలాక్షుసేవ్యుండ ఘనవసీష్టమలుండ కవులబంట
శంకష్యయను కవి విప్పిన శివకథల్ పుంఖానుపుంఖమై పొదలుచుండ
పసిబాలుడను నేను పశుపతిపాగడంగ రసికులెల్లరువిని రమ్యమొంద.

తే. వేదములయందు దాఁగిన వింతయొకటి హరియుఁజెప్పంగ నపురూపుహరునికథలు
నారదునిచేతఁ దెలిసెను నాణ్యముగను ధరణిలో నేను బొగడెద ధర్మనిపుణ.

ప. శ్రీకరంబుగా విఘ్నేశ్వరుఁడు వచ్చినవెనుక సకల విఘ్నా
లున్నూ తీర్చినవెనుక శివపారిజాత నాటకమాడేటటువంటి మార్గం.

గ్రంథాంతమున :

క. కందముఁ జెప్పెదవినవే సుందరి నాప్రక్కఁజేరు శుభలగ్నమునన్
ఇందు ధరుండనె నేనును, పొందుగ నన్నెలుకొకె పువ్వులకొమ్మా !

గంగవాక్యం :

ఉ. మంచిది సామిరార బహుమంచిదిగల్గునునీకు మేలుగా
చెంచలమెల్లఁ దీర్చినను క్రిశివప్రోవశై ప్రాణనాయకా !

మంగళం.

శృంగారకరముగాఁ జెలిగిఁమొక్కి
శ్రీజయము కలుగునని శ్రీవేంకటాద్దనెను
శ్రీశైలయఁజెప్పితిని శివకథలును
జయమంగళం నిత్యశుభమంగళం
... ..
విద్యాజయములిచ్చి నీధివరములనొసగి
చెలువమెసగు
జయమంగళం సత్యశుభమంగళం

గద్య:-శ్రీమత్సకలగుణ సంపన్నులయిన అఖండలక్ష్మీ ప్రసన్నులయిన అష్టలక్ష్మీ నివాసులైన శిష్టజనరక్షకులైన నిత్యాన్నదాన గోదానభూదాన వస్త్రదాన హిరణ్యదాన కన్యకాదాన పరిపాలకులయిన శ్రీరజతాచల హిమాచల కనకాచల ధీరులైన శ్రీరాజమాన్య రాజరాజరాజశ్రీ శివాజీ మహీపాలుని తెలుగుకవి కనకాశెట్టి వేంకటకృష్ణాశెట్టి చేసినకవిత్వం.

మఱియు గద్యక్రిందనే

“ఈ శివపారిజాతనాటకం శ్రీ తంజపురింద్రు శ్రీ శివాజీ మహీపాలుని కులదేవుడైన శ్రీ చంద్రమాళేశ్వరుని కృపచే వ్రాసిన కవిత్వం.”¹ అని కలదు.

పై యుదాహృతులనుబట్టి యిది బాల్యకవితయే యని చెప్పనగును. కాని “మల్లుల్లో అల్లు గొప్పవాడు” అనేరీతిగా, మల్లులలో కవితచెప్పటయే ఘనతకాబట్టి శివాజీ యీతని చేరదీసియుండును.

శివాజీ సీసములు

ఈ పేరితో శ్రీ శివాజి మహారాజుపేర 4 గ్రంథములు 811, 12, 13 14 సంఖ్యగలవి తంజావూరి పుస్తకశాలలో నున్నవి. వీనిలో కొన్నింటికి యతినియమములుగూడ పాటించబడియుండలేదు. మచ్చునకు నిందలి మకుటములు.

“ధనికుడా శ్రీశివాజీని తేజయమ్మ”

“ధనికుడా శివాజీంద్రుని తేజ తరుణి”

“నశినదశనేత్ర శ్రీశివాజీంద్రచంద్ర”

ఇవి లక్షణము తెలియక వ్రాసినస్తుతి పద్యములుగా నెన్ననగును “అన్నసత్రంబులు అతిప్రేమతోగట్టి అవనికర్తులుగొన్న యతడెయమ్మ” అని యిట్లు “అమ్మ” సంబోధనలుగూడ నుండుటచే నచ్చట యువతులు కొన్ని సీసములను రచించి యుండవచ్చును.

1. దీని సంఖ్య 636-637. ఈ రెండు ప్రతులలో 637 సంఖ్యగల ప్రతి యీ క్రింది దరువుతో మొదలిడుచున్నది. “శరణ శరణ శరణ” శ్రీగజముఖ

ఇట్టి నీసములు నూతనముగఁ బ్రకటితమైన తంజావూరి పుస్తక భాండాగారము కేట్లాగు రెండవసంపుటమున 17, 18, 19 పుటలలో నీయఁబడియున్నవి. అందును కొన్నిచోట్ల యతి తప్పినవి. కొన్నిచోట్ల సరిగనున్నవి. మచ్చునకుఁ గొన్నింటి సుదాహరించుచున్నాను.

నీ, శ్రీసదాశివపూజచేసిన సుకృతంబు శ్రీసదాశివమిచ్చు స్థిరముగాను
శ్రీవాణిపతి నీకు చిరతరాయుర్వృద్ధి యొసఁగు వాక్పతి జిహ్వనెసఁగునెపుడు
శ్రీశచీపతి నీరు చిత్రానుసరణగా భోగంబు లొసఁగును త్యాగరాజ
దివ్యులౌ దేవాదిదేవులు సతతంబు వినయంబు లిత్తురు విమలహృదయ

తే. గీ. నీ ప్రభావంబు సుతిఁజేయ నెవరితరము ? మానినీజన ! మన్మథమంజూభాష !
భరిర ! శ్రీమంత ధీమంత భవ్యసుగుణ, శ్రీశివాజీమహారాజ ! శ్రీతనమాజ.

నీ, శ్రీభోసలాస్వయ శ్రీరాధీచంద్రుడై విలసిల్లనట్టి నీ విభవములను
వర్ణనఁ జేసెద శైఖరితోడను దయచేసిగైకొను ధన్యచరిత
నొకవంక మంత్రులు నొకవంక మిత్రులు నొకవంకను వజీరు లాష్టికొల్వ
నొకవంక బుధులును నొకవంక బాంధవులౌ నొకవంక కవులును గాయకులును.

గీ, కొలువ పట్టాభిషిక్తుడై చెలువుదనరి యుండ నీసభఁ గనుగొంటి నిండు ప్రేమ
భరిర ! శ్రీమంత ధీమంత భవ్యసుగుణ, శ్రీశివాజీ మహారాజ ! శ్రీతనమాజ !

నీ చంద్రశేఖరుఁడు నీకింద్ర భోగమలిచ్చు, చంద్రదేవుఁడు నీకు చెలవమిచ్చు,
నందివాహనుఁడునిన్ పొంది రక్షించును, నిందిరారమణుఁ డానందమిచ్చు
స్కందుండు నీయింటఁగాచి బ్రోచుచునుండు, నందనందనుడునిన్ పొందియుండు
నింద్రుఁడు నీకును యిష్టార్థఫలమిచ్చు, నింద్రాణి నీయింట నిమిడియుండు.

గీ, సింధుకయనుండు నీ హృదయమందునుండు
విందులందున జలుగొంది జేద్యుడయ్యు
మందగమనుడై వెలసిన మన్మథాంగ !
సుందరాకార ! శ్రీశివాజీస్వసాంగ !

పై పద్యములవలన శివాజీ చాల ధర్మాత్ముడనియు ప్రజలను ననుకూలముగా పాలించినవాడనియు తెలియుచున్నది. కేవలము స్తుతిపరములైనను యీ ప్రభువునందలి భక్తివిశ్వాసములతో చెప్పియుండుటచేత వీనియందు యతి నియతిఁ జెందిన సంతగా విమర్శకులు పరిగణింపకుండుట మేలు.


శృంగారకవి తిరుమలనాథకవి

తంజావూరి మహారాష్ట్రరాజుల కాలములో జెట్టిమల్లు కులజులు కవులను బోషించిరి. వీరు తంజావూరిలోని ధేనువాళము గరిడికి పెద్దగరిడికి సంబంధించినవారు. ఆ జెట్టిమల్లులలో నొకడగు తిమ్మాజెట్టి ప్రేరణచే తిరుమలనాథకవి రచించినది

1 నాసికేతపురాణము

దక్షిణదేశీయాంధ్రసాహిత్యమున వెలసిన ద్విపదకృతులలో నాసికేత పురాణము నొకటి. పెద్దగరిడియందు వెలసిన శ్రీకృష్ణుని కంకితము. అనంతజెట్టి తిమ్మాజెట్టి యను మల్లుకులజుల వంశక్రమ మిట్లు వర్ణితమైనది.

మల్లుకులము - భారద్వాజ గోత్రము



పై వారిలో రెండవవాడగు తిమ్మాజెట్టి ప్రేరణచే నిది రచితమైనది.

మల్లులకును బ్రాహ్మణులకువలె సూత్రగోత్రములు గలవు. బ్రహ్మాండపురాణములో నేకపీఠామాహాత్మ్యమని, నింబజామాహాత్మ్యమని పేరుకల ఖండమున దేవమల్లు చరిత్రమున వివిధశాఖలును దశవిధ

1. ఈ నాసికేతపురాణము కథనే నాసికేతూ పాఖ్యానము అను ప్రబంధముగా క్రీ. శ. 1460 ప్రాంతమున శ్రీనాథమహాకవి బావముఅది దుగ్గపల్లి దుగ్గన రచించి యున్నాడు. అది లభ్యమగుచున్నది. చందలూరి చిక్కయ. క్రీ. శ. 1500 ప్రాంతమున మఱియొక పద్యకృతి రచించియున్నాడు. అది లభ్యమకాలేదు. ఈ కథ తెలుగులో తప్ప యితర భాషలలోలేదు. చూ. కళోపనిషత్తు. ఆంధ్రానవాద పీఠిక.

గోత్రములును నేర్పాటుచేయఁబడినవి. ఈ దేవమల్లుని కథయే మల్లు పురాణము. నుదురుపాటి వెంకనార్యుఁడు రచించిన మల్లుపురాణము నిదియే. అందులోఁ గృతిపతియగు కుప్పాల్ మల్లుఁడు, ఆపస్తంబ సూత్రుఁడు గార్గ్యనగోత్రుఁడుగా వర్ణితుఁడైనాఁడు. శివపారిజాత రచయిత వెంకటకృష్ణాశెట్టి వసిష్ఠగోత్రుఁడు. ద్విపదనింబజామాహాత్మ్య కృతిప్రోత్సాహకుఁడగు మన్నూరుశెట్టి ఆశ్వలాయన సూత్రుఁడు.

కృతికర్తయగు తిరుమలనాథకవి తన్నుఁగూర్చి యిట్లు చెప్పుకొన్నాఁడు.

“ ఘనుడైన శృంగారకవి తిమ్మఘనుని
తనయుఁడ వైష్ణవోత్తమసేవకుండ
మహనీయగుణుఁడ తిర్మలనాథకవిని
అహిరాజశయనుని కంకితంబుగను
కరమొప్పు బరమభాగవతచరిత్ర
పరమార్థదీపిక, పద్మినీపరిణ
యము మొదలైన కావ్యములు రచించి ”

పై దానినిబట్టి యీతఁడు తిమ్మాఖ్యునిపుత్రుఁడనియు, పరమభాగవత చరిత్ర, పరమార్థదీపిక, పద్మినీపరిణయమునను మూఁడు కావ్యములు రచించెననియుఁ దెలియుచున్నది. మరియుఁ గృతిపతి తన్నుఁగూర్చి చెప్పు సందర్భములో,

“ యలితోక్తి దేవమల్లుచరిత్ర మాకు
తొలుతరచించి కీర్తులు చెచ్చినావు ”

అని వ్రాసికొనుటచే నీతఁడును నొక మల్లుపురాణము రచించెనని తెలియుచున్నది. కాని నాసికేతిపురాణము తప్ప పై గ్రంథము లేవియు గానరాలేదు. ఈతఁడు తన కవనమునుగూర్చి యిట్లు చెప్పుకొనియున్నాఁడు.

“ అల మహారాష్ట్ర దేశాంగనామణుల
కులుకుగుబ్బలరీతి గూఢమైపోక
మట్టుగా ద్రవిడభామాకుచలీల
బట్టబయల్గాక భావజ్ఞులకును

నఱజాఱుఁజైఁటల నాంధ్రభామినుల
మెఱుఁగుగుబ్బలరీతి మేలిమిదనర
సకలలక్షణలక్ష్య చాటుకావ్యములు
ప్రకటించి చెప్పనేర్పరి నాఁగ మించె
ఘనుఁడైన శృంగారకవి తిమ్మఘనుఁడు”


పై ద్విపద పంక్తులు.

చ. ఘనతరఘూర్జరీకుచ యుగక్రియ గూఢముగాక, ద్రావిడీ
స్తనగతి తేటగాక, యఱచాటగు నాంధ్రపహాటి చొక్కపుం
జనుగవలీల గూఢతయుఁ జాటు దనంబునులేక యుండఁ జె
ప్పినయడెపో కవిత్వమనిపించు నగించటుగాక యుండినన్.

అను పద్యమునకు ననువాదము. గ్రంథముముదితము. ఇందలి యితి
వృత్తము నాసికేతూపాఖ్యానమే. కాని యిది దుగ్గనపద్యకావ్యము
ననుసరించిన ద్విపదకాదు. గ్రంథమున మూఁడాశ్వాసములు గలవు.¹

బడగలనాటి నరసకవి

ఈతఁడు నింబజామాహాత్మ్యమును నామాంతరముగల ‘ఏకపీరా
మాహాత్మ్యము’ అను ద్విపదకృతిని, ధేనువాళము గరిడిలోని రఘు
రాముని పేర రచించియున్నాఁడు. ఈ కృతి ప్రేరకుఁడు లొక్కడము
మన్నారుజెట్టి. దేవమల్లు కులమునకు సంబంధించినవాఁడు. ఈమల్లుల
కును శాఖలును సూత్రములును గలవు. వీరు విశ్వామిత్రుని వంశీయు
లఁట. మన్నారుజెట్టి వంశ క్రమమిది.



1. ఈ గ్రంథము మదరాసు ప్రాచ్యలిఖిత పుస్తకశాలలో నున్నది.

ఈ మన్నారుజెట్టి నరసకపింద్రుని బిలిపించి,

“దేవమల్లనికథ దేవిమాహాత్మ్య
మీ విధంబున కాఖలేర్పాటుగాగ
రమణబ్రహ్మాండపురాణ సంహితల
విమలహృద్గోత్ర విధములేర్పడఁగఁ
తెలుఁగునఁ దేటగా ద్విపద కావ్యంబు
నొనరించి రఘుపతి కొప్పించు” మని యానతిచ్చెను.

కవియు,

“అలినొప్ప ధేనువాళము గరిడిలోన
జెలసిన శ్రీరఘువీరునిపేర
మన్నారు కృష్ణమాంబా మనోహరు
సన్నతమతిసేలు సర్వజ్ఞుపేర
కరమరివిధులై కన్నడనరస
వరమంత్రితనయుండు వసుధపూజ్యండు
వరుసబడగలనాటి వంశదీపకుండు
నరసకపింద్రుండు నయగుణోన్నతుండు
కవులనుగ్రహమునఁ గావించెను”-అట్టి
రమణమా నేక పీరామహాత్మ్యమున
హామమీటిన పంచమాశ్వాసమయ్యె.

ప్రథమాశ్వాస గద్యయందు,

శ్రవణభూషగు నింబజామహాత్మ్యమున
హామమీటఁగఁ బ్రథమాశ్వాసమయ్యె

అని యతిస్థానమున నుండుటచే ‘నింబజా మాహాత్మ్యము’ అని దీనికి నామాంతరము గలదని తెలియఁదగును. గ్రంథాంతమున “విజయ సంవత్సర భాద్రపద శుద్ధ దశమినాటికి నెల్లూరి పీరరాఘవపెరుమాళ్ల కుమారుడు కనకాశెట్టి వ్రాయించినది” అని కలదు. కవి తంజావూరి మహారాష్టరాజులకాలమున క్రీ. శ. 1740 ప్రాంతమువాఁడు కాఁదగును.

ఇందలి యతివృత్తము ఏకపీరాదేవి మాహాత్మ్యము. ఈ కావ్య కృతిపతియగు మన్నారుజెట్టి సోదరుండు

తొక్కడము రామాజెట్టి

ఈతఁడు కవియై యొక శతకము రచించియున్నాఁడు. అది వేమనను గూర్చినది. ‘బాలచక్రవేమ భవ్యనామ’ అని దానిమకుటము. వేమన పద్యములవలె నిందును నాట వెలఁదులే గలవు.

మచ్చునకు,

“కదిరి తూర్పుదిక్కు ఘనతపోభిల్లఁగా
పరగఞ్చరకటారు పల్లియనఁగ
నచటనునికిచేసి యమరియుండుదురయా
బాలచక్రవేమ! భవ్యనామ!”¹

“తల్లిదండ్రీ యన్నదమ్మ లాత్మసఖుల
ఎలమిబంధులాది యెల్లజనులు
కలిగివర్ధిలూరు ఘనతనుమీఱును
బాలచక్రవేమ! భవ్యనామ!”²

చల్లా సూరయకవి

ఈతఁడు తంజావూరు ప్రాంతమందలి పొందవాకగ్రామ నివాసి. వెలనాఁటివైదికి. ఆపస్తంబసూత్రుఁడు. కాండిన్యగోత్రుఁడు. సూర భట్టునకుఁ బాపమృదుఁ గొమారుడగు సూరయపుత్రుఁడు. తల్లి లక్ష్మమ్మ. ఈతఁడు వేదాధ్యయనశాలి. మన్నారుగుడియందలి రాజ గోపాలస్వామి యితని యిష్టదైవము.

ఈతని కృతి “వివేకవిజయము” అను నాటకము. ఇది సంస్కృత ప్రబోధ చంద్రోదయమువంటికృతి. ఈ తెలుగు కృతిలో వివేకేంద్రుఁడు ఉపనిషత్కాంతఁగూడి ప్రమోదమునందుట ముఖ్యాంశము. అద్వైతసార్వభౌముండైన జీవేశ్వరుండు ముక్తికాంతఁగూడి యమందా నందకందలితుండై యుండుట యందుఁ బ్రతిపాదితము.

1. గ్రంథ సంఖ్య. 393.

2. శతకపుట చరిత్ర. నూతన ముద్రణము. పుట 715. పరిష్కర్త. ప్రస్తుత గ్రంథకర్త.

శైలి మచ్చునకు :

ద్వి. ముదమున జీవేశ మూర్తియు ముక్తి
గదిసి భేదము మాని కలయిక బొంది
కడలేని వేడుక కనరాని చెలిమి
యుడివోని మోదము నుజ్జ్వలానంద
మును బొంది గుఱిమంది ముల్లోకములను
తనదు తేజము కీర్తి దట్టమై నిగుడ
తనసాటి లేదని తనుదానె తెలిసి
వినుత శైభవముల శలయుచుండె.

గద్య. అనుచు శ్రీరాజమన్నులైన స్వామి
ఘన కృపావర్ధిత కవితాశయుండు
... ..
కవినూరయాఖ్యుండు ఘనతత్త్వ విదుఁడు
వివరింపఁగ వివేక విజయనాటకము
... ..
దక్షిణ ద్వారకా ధామని పేర
నా చంద్రతారార్కమై వెలయ" రచించెను.

నాటకాంతమున ఫలశ్రుతి :

చ. అలరఁగ నీ వివేక విజయాభిధనాటక మెవ్వరేని ని
శ్చలమగు భక్తిచేఁ జదువఁజాలి తనీయ పహార్థ భావమున్
సలిత చిత్తవృత్తి ననిశంబులు జింతన చేసిరేని వా
రలఘుతరాత్మ తత్త్వపరమంది. గుఱిసీతిఁ గాంతు చెప్పడున్.¹

శ్రీనారాయణ తీర్థులు

గీతగోవిందకర్తయగు జయధేవుని యసరావతారమై, కృష్ణలీలా
తరంగిణిచే, భారతదేశమును, గీర్వాణాంధ్రవాఙ్మయములను భక్త
హృదయములను బునీతమొనర్చిన నారాయణ తీర్థులవారు దక్షిణాంధ్ర

1. తంజావూరి పుస్తకాల సంఖ్య 604-605 (M. 497, 682),

వాఙ్మయమునకు సంబంధించిన మహానీయులు. వీరు తెనుగుభాషలో 'పారిజాతాపహరము' అను ప్రశస్తత యక్షగానకృతిని రచించినారు. ఈ గ్రంథమున 'శివనారాయణతీర్థ నేవితాధిపుడు' అను వాక్యమే తీర్థుల వారి రచనమును నిర్ధారణనీయుచున్నది. మఱియు నీ యక్షగానకృతిలో 'అచ్యుతాబ్ధివరదప్రభో' అని యుండుటచేతను, దంజాపూరికి నమీపమున నున్న మొఱత్తూరును అచ్యుతప్పనాయకుడు, 'అచ్యుతాబ్ధి'యని నామకరణము చేయుటచేతను, తీర్థులవా రచ్యుతప్పనాయకుని కాలమున ననగా క్రీ. శ. 1561-1614 ప్రాంతముల విలసిల్లి యుందురు.¹

పారిజాతాపహరము

ఇందలికథ ప్రసిద్ధమైన పారిజాతాపహరణ కథయే. గ్రంథవివరణమిది.

[ప్రారంభము:

'పారిజాతాపహరఖ్యం నాటకమభినీయతే.

... ..

వ. అవురా ఈ విధంబున అంతట శ్రీపారిజాత నాటకనాట్యవైఖరికి విఘ్నంబుగాకుండు విఘ్నేశ్వరుండు వచ్చేమార్గంబు పరారు.

దరువు. వచ్చెనే గణపతిదిగ్గోచాల

వరదుడై మిగులను వన్నెమీరగను.

సవతి నాతో నీకు చలమేలేభాను

భావించి చూడవే భాగ్యమెప్పురిది

అవనీమండల చంద్రుం డఖిలపాలకుడు

శివనారాయణతీర్థ నేవితాధిపుడు.

1. శ్రీనారాయణతీర్థులవారినిగుఱించి తొలుత వ్రాసినవారు కీ. శే. ప్రభాకర కాన్తులవారు. వారు భారతి ద్వితీయ సంపుటములో క్రీ. శ. 1925 లో తీర్థులవారి పటముతోడ నీ ప్రశస్తవ్యాసము ప్రకటించిరి. తరువాత నింగ్లీషులో సంగీత విద్వాంసుల చరిత్రలలోఁ దీర్థులవారి చరిత్ర యుల్లేఖింపఁబడినది. వీని వెనుక స్వామి శ్రీ శివశంకరకాశ్రిగారు శ్రీ వావిళ్ళ వేంకటేశ్వర కాశ్రిగారి వష్టిపూర్వకమున సంపుటమున శ్రీనారాయణ తీర్థులవారినిగూర్చి వ్రాసియున్నారు. (పుటలు 66-72) తీర్థులవారినిగూర్చిన, వ్యాసములలో నీ రెండేకాక భారతి రచితోత్పన సంపుటమున శ్రీ చెళ్ళపిళ్ళ వేంకటకాశ్రిగారి వ్యాసముకూడ చూడఁదగినది.

గ్రంథాంతము :

వ. అంతట నీలాగున రుక్మిణి అమ్మవారిచేత నత్యభామ అవమానంబు పొంది యింటికవచ్చి కోపాగారమందు ప్రవేశించేటపుడు యేమని ప్రలాపిస్తూన్నది.

దరువు. యేమిసేతునే ఓయమ్మా బంగారుబొమ్మ ముద్దులగుమ్మా !¹

పరమానంద తీర్థుడు

ఈతఁడు తంజావూరి మండలమునఁ జంపకారణ్య జ్యేత్రవాసి. పరమహంస పరివ్రాజకాచార్యుఁడగు యతీశ్వరుఁడు. ఈతఁడు దత్తాత్రేయ గురుపరంపరలోనివాఁడై, తెనుఁగుభాషలో నద్వైత వేదాంత ప్రతిపాదకములైన గ్రంథము లనేకములు రచించియున్నాఁడు. ఆంధ్ర భాషయం దద్వైత వేదాంత ప్రవర్తకులలో నీతఁ డగ్రస్థానము వహింపఁ దగినవాఁడు. ఈతఁడు సులభశైలిలో గంభీరమగు వేదాంత విషయములను, శతక, ద్విపద, యక్షగాన, వచనరూపములఁ దెలిపియున్నాఁడు. ఈతఁడు క్రీ. శ. 1590 ప్రాంతముల నుండెనని శతక కవులచరిత్ర² తెలుపుచున్నది.

1. శతకములు :

1. సంపదగిమన్న శతకము

దీనికే మన్నారు శతకమని పేరు.

కందపద్యములు ప్రారంభము :

క. శ్రీమానిసీమనోహర సోమార్కవికాలనేత్ర సురసుతచరణా

దామోదర నీలమణి శ్యామా ననుఁ బ్రోవవన్న సంపదగిమన్నా !

1. తంజావూరి పుస్తకశాల. సంఖ్య. 544.

2. శతక కవుల చరిత్ర. మూతన ముద్రణము. పరిష్కర్త ని. శంకటరావు. 225-230 పుటలు.

మధ్య. క. తత్త్వం బెఱుంగక యా బ్రహ్మత్వమున చరించువారిమాటలు ఘృతకో
తత్వములవి మఱచిన నిస్సత్త్వములగు నన్నవిన్న సంపఁగిమన్నా !

చివఱ. క. పరమానంద యతీంద్రుఁడు పరిపూర్ణుడైన నీదు భక్తుండెలమిన్
విరచించెను నొకశతకము శరణాగత సుప్రసన్న సంపఁగిమన్నా !

చంపకారణ్య త్రేత్రమున వెలసిన మన్నారు దేవుఁడే సంపఁగి
మన్నఁడు. ఈతఁడే రాజగోపాలస్వామి. ఈ యాలయమున్న యూరు
పేరే మన్నారుగూడి.

2. శివముకుంద పరమానంద శతకము

ఇదియును వేదాంత ప్రతిపాదకమైన కందపద్య శతకము.
ఇందుండి రెండు పద్యములు :

క. సుజ్ఞానిమహిమ యెప్పుడు సుజ్ఞానియె యెఱుగనేర్పు సుస్థిరమతియై
యజ్ఞానితెలియ నేర్పునె ప్రాజ్ఞ నిగతి శివముకుంద పరమానందా !

క. హరిహర గిరిధర పురహర గురుడధ్వజ నీలకంఠ కనకాంబర శం
కరగౌరీధవ మాధవ పరమాత్మా శివముకుంద పరమానందా !

3. దత్తాత్రేయ శతకము

ఇదియును కందపద్య శతకము. ప్రారంభము :

క. శ్రీవిలసిత వరసంయమి సేవితపాదారవింద చింతితఫలదా
కావుము నను నెల్లప్పుడు దావరముగ గుణవిధేయ ! దత్తాత్రేయా !

చివఱ. క. పరమార్థ ప్రతిపాదన మరుదండఁగ యోగివరుల కానందముగా
పరమానంద యతీంద్రుఁడు ధరనాచంద్రావృముగను దగరచియించెన్.

మ. శ్రీవిఖ్యాతిగ నాత్మతత్త్వరచనా సిద్ధాంతవాక్యార్థముల్
తీవ్రస్మిఱుంగఁ గందపద్యముల ప్రాశించెప్పి యర్చించితిన్
జీవా ! నీకును భక్తనత్సలతఁద్రీతిన్ను మన్నించు శ్ర
జ్ఞావిద్యూత విమోదచిత్తమున దత్తాత్రేయ నిత్యోదయా !

ఈ శతకము తెనుఁగుదేశమునఁ జాల ప్రచారములో నున్నది.
ఈ శతకములోని,

క. ఎంతదయో దాసులపై పంతంబున మకరి పట్టి బాధింపఁగ శ్రీ
కాంతుండు చక్రమంపెను దంతావళరాజుగాయ దత్తాత్రేయా. !

అను పద్యమును బల్లెటూరి బడులలో నొరవడికుదుర్చుటకై
వ్రాయుంతురు.

2. ద్విపదలు :

1. అనుభవదర్పణము

ఇది యద్వైత వేదాంత గ్రంథము. నాల్గొక్కాసముల కృతి
దత్తాత్రేయ గురునకంకితము.

ద్వి. శ్రీగురువరచంద్రు సిద్ధహాసీంద్రు
యోగిజైభవసాంద్రు యుక్తినిస్తంద్రు
తెలివిదత్తాత్రేయ దేశికస్వామిఁ
దలఁచినేవించి కీర్తనలొప్పఁజేసి
యానందమున పరమానందతీర్థ
హాసీంద్రుఁడను మహామహిమదీపింప
ననుభవదర్పణంబను మహాగ్రంథ
మనుపమవాక్ప్రాడి యలరరచింతు

గద్య. శ్రీమదానంద విస్తీర్ణసుధాబ్ధి
సోమపరంధామ సుగుణాభిరామ
యమిసార్యభౌమ దత్తాత్రేయపాద
కమలరజఃపుంజ కలితలలాట

... ..

శ్రీమత్పరమహంస శ్రీపరివ్రాజ
కాచార్య శ్రీపరమానందతీర్థ
వాచాసుధారస వర్ణితంబైన
యనుభవదర్పణమ్మను కృతీయండు
ననుపమంబుగఁ జతుర్థాశ్వాసమయ్యె. 1

1. గ్రంథ సంఖ్య. 293. పైని ద్విపదగా ముద్రితము కావలసిన గద్య కేటలాగున
పుట. 80 లో వచనముగా ముద్రితమైనది.

శివజ్ఞానమంజరి

ఇది యొక వేదాంతగ్రంథము.

ద్వీపదకృతి. ప్రారంభము :

శ్రీగురువరమూర్తి శివయోగవర్తి
భోగమోక్షస్వాత్మి భూరిసత్త్వి-ర్తి
అతిముదంబున పరమానందతీర్థ
యతినామధేయుండ నింపుడలిర్ప
మహితశివజ్ఞాన మంజరియనగ
మహిలోనఁ బ్రాజ్ఞ సమృతముగానిపుడు
రచియించెదను లోకరక్షార్థముగను.

గ్రంథాంతము :

కరమొప్పుజగతి ప్రఖ్యాతిగాననుచు
ననువుమీఱంగ దత్తాత్రేయగురుని
యనుఁగు శిష్యుఁడు పరమానందతీర్థుఁ
డొనరించె నీకృతి యుత్సాహవీరి.¹

3. యక్షగానము :

ముక్తికొంతాపరిణయము

యక్షగానము. ఇదియును వేదాంతగ్రంథము. వివేక జీవుఁడు
ముక్తికొంతను బొందుట యిందలి కథ.

శ్రీమద్విదాగారు శివయోగసారు

... ..

పరగదత్తాత్రేయు భక్తవిధేయుఁ
దలఁచి కీర్తించి వందనమాచరించి
యలరుచుఁదగఁ బరమానందతీర్థ
యతినామధేయుఁ డాయతమోదమునను
చతురతప్రాధిచే సజ్జనుల్ పొగడ
కరమొప్పుఁగా ముక్తికొంతావివాహ
మరుదార పదచాళి కమరఁజెచ్చెదను.

దరువు. గురుతరమహాద్రి తూటాజాగ్రమున
 పరిగెడుమందిర ప్రకటస్థలమున
 నాడిస్తనద్వయ నానికాగ్రమున
 జోడుగరవిచేసి జోతులు వెలుంగ
 చెలువొందుచువివేక జీవుఁడుముక్తి
 లలనామణినిగూడి లక్ష్మ్యంబమర్చ
 తన్నుఁదానెలుగక తనువునుమఱచి
 చిన్మయసితిగాంచ శీఘ్రముననపుడు.¹

4. వచనకావ్యములు :

1. బ్రహ్మవిద్యాసుధార్ణవము

వచనకావ్యములు :

ఇది యొక వేదాంతగ్రంథము. అనుభవపూర్వకముగ రచితమైనది. పదుమూఁడు ప్రకరణములుగలది. ప్రతి ప్రకరణాంతమునను సీక్రింది విధముగ గద్యగలదు.

“ఇతి శ్రీపరమహంస పరివ్రాజకాచార్యవర్య పరమానంద యతికృతౌ
 బ్రహ్మవిద్యాసుధార్ణవే యోగశాస్త్రే పంచమ ప్రయోజన నిరూపణం నామత్రయోదశ ప్రకరణం నమోష్టమ్.¹

2. వివేకచింతామణి

ఇది మూఁడు పరిచ్ఛేదములుగల తెనుఁగువచన వేదాంతగ్రంథము. ప్రారంభమున :

‘జగదంకురకందాయ సచ్చిదానందమూర్తయే
 గళితాఖిలభేదాయ నమశ్శాంతాయ తేజసే’ యని కలదు.

ఇందు ప్రతిపాదితములైన విషయములు.

1. తంజావూరి పుస్తకశాల 557-558 (M. 637-638)

2. గ్రంథ సంఖ్య 748 ఇది మదరాసు ప్రాఖ్యలిఖిత పుస్తకభాండాగారము నుండి తీయబడినది.

ప్రథమపరిచ్ఛేదము. ప్రథమఖండము : చతుర్వేద మహావాక్యార్థ తాత్పర్యంబగు నుపనిషదర్థ ప్రతిపాదకంబనంబగు వేదాంత సిద్ధాంతము.

ద్వితీయ పరిచ్ఛేదము - శైవసిద్ధాంతము. తృతీయపరిచ్ఛేదము - బ్రహ్మాండప్రపంచభువనకోశ రచనావిచిత్ర సిద్ధాంతవర్ణనము. గ్రంథాంతమున నీ క్రింది పద్యముగలదు.

ఉ. శ్రీమెఱుయంగ యోగిచరసిద్ధమనోహరమై వివేకచిం
తామణి నాఁగ నీ కృతిని ధారుణిమానవు లెవ్వరేని సత్
ప్రేమఁదలిర్చు విన్నుమది పేర్చి దురంతములైన సంశయ
స్తామము లెల్లఁబాసి కడుసాంపునఁ గాంతురు భోగమోక్షమల్.

ఈ పద్యము నిజగుణ శివయోగి విరచిత కన్నడ వివేకచూడామణి యందిట్లున్నది.

ఉ. శ్రీమదనంతనూరి జనసమ్మతదిందసవే వివేకచిం
తామణియంబ సత్కృతియ.....స
త్రేపుమ దొభుక్కు మిష్టఫలసిద్ధిసమున్నతి శంభులింగదిం
... ..

నిజగుణ శివయోగి క్రీ. శ. 16-వ శతాబ్దివాఁడని కన్నడకవి చరిత్ర తెలుపుచున్నది.

ఇందలి గద్య :

ఇతి శ్రీమత్పురమహాన పరివ్రాజకాచార్యవర్య పరమానందతీర్థ యతి కృతౌ వివేకచింతామణి బ్రహ్మాండ ప్రపంచ భువనకోశ విస్తార వర్ణనం నామ తృతీయ పరిచ్ఛేదః.¹

3. ఉపదేశక్రమము

ఉత్తర గీతావ్యాఖ్యానము :

ఇది భారతాశ్వమేధ పర్వమునందలి యుత్తర గీతకుఁ దెలుగు వ్యాఖ్య.

భాషావ్యావహారికము :

తెనుగు వాఙ్మయమున దత్తాత్రేయ సంప్రదాయ ప్రవర్తకులలో నీతఁ డగ్రగణ్యుఁడు.

పల్లవి గోపాలయ్య లేక రాజగోపాలకవి వాగ్గేయ కారాగ్రణి

సంగీత ప్రపంచమున పల్లవి గోపాలయ్య అను ప్రసిద్ధిగన్న విద్వాంసుఁడే సాహిత్య ప్రపంచమునఁ గవిరాజు గోపాలవాగ్గేయ కారా గ్రణిగా విలసిల్లిన వాఁడు.

ఇతఁడు “భక్తజన పారిజాతము” అను నాలుగాళ్ళానముల మహా ప్రబంధము రచియించియున్నాఁడు.

అందలి గద్యలో నీతఁడు గుంటూరి వంశీయుఁడై నట్లుగా వ్రాసి కొనియున్నాఁడు.

గద్య : ఇది చింతామణి మంత్రజపలబ్ధ చతుష్షష్ఠి కలాపాభిరామ గుంటూరి రామకృష్ణకవి సార్వభౌమ నందన గోపాల విద్వత్క పిండ్రతనయ, వేదాది విద్యామనీషా విశేషాభిరామ రాజగోపాల కవి వాగ్గేయకారాగ్రణి ప్రణీతంబైన భక్తజన పారిజాతంబను మహాప్రబంధంబునందు చతుర్థాశ్వాసము.”


రాజగోపాలకవి వెలనాటి శాఖాబ్రాహ్మణుఁడు. ఈతని పూర్వులు తొలుత గుంటూరి వాస్తవ్యులగుటచేత నీతని యింటిపేరు గుంటూరి జారై యుండవచ్చును. దక్షిణదేశమునకుఁ దరలివచ్చినప్పుడు గూడ నా యింటిపేరే వాడుకలో నుండి యుండవచ్చునని పై గద్య తెలుపుచున్నది. ఈతని తండ్రి తాతలు తంజావూరిలో నివాసముచేయుటచేఁ గాఁబోలు నీతనికి మన్నారగుడియందలి రాజగోపాలస్వామి పేరుపెట్టినారు. సంగీత సంప్రదాయ ప్రదర్శిని (26 పుట) ‘పల్లవి గోపాలయ్య - ఈతఁడు ద్రావిడ బ్రాహ్మణులలో నొత్తరుఁడు. తంజపురియే యితని నివాసస్థానము’ అని వ్రాయఁబడుట పైయాశాను బలపఱచుచున్నది. మఱియు ‘కర్ణాట సంగీత

పద కర్తలు'లను నాంగ్లగ్రంథమున నీతని వంశీయులలో నొకఁడును ప్రసిద్ధ సంగీత విద్వాంసుఁడునగు వెంకటరామశాస్త్రిలనుగూర్చి గ్రంథకర్త వ్రాసిన దాని నీ క్రింద నిచ్చుచున్నాను.¹

భక్తజన పారిజాతమున నతని వంశక్రమ మిట్లు తెలుపఁబడినది.

వెలనాటిశాఖ-ఆత్రేయగోత్రము.

గుంటూరి పెద్దన దీక్షితులు - భార్య అక్కమ



ఈతఁడు ప్రతాపసింహుని కుమారుఁడగు నమరసింహుని కాలము లోను, శరభోజీ మహారాజు కాలములోను జీవించియుండెను. ఈతని కృత్యముగ 2 భక్తజన పారిజాతమునఁ బరమభాగవతులచరిత్ర వర్ణితమైనది.

1. A noted contemporary of saint Thayagaraya and a profound scholar in music and Bharatha natya. Sastri was a Telugu Brahmin of the Velanadu sect who hailed from the village of Merattur in the Tanjore Dt. near ayyampet R. S- In foot note to this, the author writes thus:—

His ancestors migrated from Guntur and settled here

(The carnatic music composers. T. S. Vasudevan. Journal of the Madras university Vol X No. 1. Page. 153. కాబట్టి పల్లవి గోపాలయ్య రాజగోపాల వాగ్గేయ కారాగ్రణి అని తెలియుచున్నది.

2. గ్రంథ మముద్రితము, తంజావూరి పుస్తకశాలలో నున్నది. సంఖ్య 202. (M. 374).

భక్తజన పారిజాతమున కవితప్రశస్తముగానున్నది. ప్రారంభము-
కవి వంశవృత్తాంత మిందుగలదు.

కా. శ్రీభూమితనుజాతనూలతకు నర్థింబ్రాపుదాపై జగ
తృభాగ్యప్రదమైన లక్షణమరుజ్ఞాత ప్రకాండంబు ల
శ్రీభవ్యంబునునా సమస్తఫలదశ్రీరామకల్పద్రుమం
బాభోగస్థితి మీఱ దీరజనకీరాధారమా గావుతన్.
... ..

తే. గీ. ప్రేమ సాక్షాత్కరించె శ్రీరామవిభుడు

క. భక్తజన పారిజాతము యుక్తులర నాంధ్రభాష నొనరించుట కా
సత్తుడైతివి మేలనురక్తిని తద్భర్తయందు రహిఁగను శక్తిన్.
గీ. భూజనప్రద గుంటురీజన ప్రదయాజ యాజకత్వప్రణీతాజ్ఞితేజ
... ..

తే. రాజగోపాలకవిరాజ రమ్యతేజ

క. మీ తండ్రియుఁ దాతయు ముత్తాతయుఁ దద్గురుఁడు భరణితనయోక్త్యరలై
ఖ్యాతిఁగఁ గృతులొనరించి రుదీతమతి నొనర్చువారి తెఱఁగున నీవున్.
క. తెలనాటికిఁ ద్రికలమును లిలనాటనెసంగుపేరు నెనసిన గుంటూ
రెలమి నలమి బలిమి కలిమి చెలి మిన్నకునికి యనఁగఁ జెలఁగుచ్చు మెఱయన్.

కా. ఆయాఁరంబుధులే మదీయులు పవిత్రాత్రేయగోత్రోద్భవ
శ్రీయాఁరన్ నివసించు రభ్యుదిత కీర్తినువ్వురి సౌభాగ్యధీ
... ..

క. మును వారిలోపలి కవుల్ ఘనవాదన వారిలోపల సితుడనిరి పె
ద్దన దీక్షితుఁ గన దీక్షితు ఖన దీక్షితుల దగుకీర్తిగల బుధ చంద్రున్.

తే. యనఁగఁ జెలువొందు పెద్దనయజ్ఞచేత.

క. సమగారివిభవమున నిక్కమగారి యనంతమూర్తి కలితుడనం ద
క్కమగారిన్ సమగారిన్ రమదారింగన భజించిరహించే నంతన్.

చ. హరిహర చర్యలన్ మం

దరధరధైర్యలన్ బసుకనప్రథితార్థల లింగనాథ్యలన్
ధరనల యక్కమాంబవలనన్ సుతులంగని యొప్పె పెద్దనా
ధ్వరి

తే. గీ. అలర బసువయ్యయజ్ఞ సింగాంబవలన

ఆత్మజాలంగనె రామకృష్ణార్యలనంగ
కృష్ణకుసు రామచంద్రు శ్రీకృష్ణసూరి
... ..

క. మతి(ని)తెన్నేటి కృష్ణాకృతిజ జగన్నాథ తనయ కృష్ణసుధీరా
టునెత లచ్చమ బరిణయమై కృతతద్విధిసలిపె రామకృష్ణకవి భువిన్.

మ. స్ర. కనె లక్ష్మీసాధ్వీయందున్ గోపాలధీరున్.

క. ఉరునరసింహార్యమణి శుభోత్తరుడనంగన్
సరగు సతి తిరుమలమ్మను పరిణయమై యతఁడు మొఱసె బాంధవులలరన్.

మ. కుకవిస్తోమనిరాకరిష్టుడగు నా గోపాలధీరుండు
... .. శ్రీధన్యయే తిర్మలాం
లికయందుక సతులక గనెక సుగుణశోభిక రామునిన్నన్న గే
తకరుక సర్వసుధీంద్రు శేంకటఘనుక త్రయ్యాదివిద్యాధ్యులక.

తే. గీ. వారిలో రామసుకవి కావూరికొండ

నార్యసుతయై చెలంగు జెంగాంబయందు
తిర్మల బుధార్యగుణ ధుర్య ధర్మదార్య
ధీ సమృద్ధార్యంగని గుణాధికతఁ గాంచె.

క. గురుసము గోపాలబుధేశ్వరు సర్వసుధీంద్రునెన్న వాసుకికైసక
దరమే దరమే దరమే దురమే దురమేళ బాణతుల వహియింపక.

కా. — గోపాలారాగ్రణి

జెంకటాగ్రణి నుధాపాథోధియోపుక మహిక
... ..

గ్రంథాంతమున :

క. అని పొగడి కృష్ణపాదాబ్జనవీనసమగ్రభక్తి పరవశుఁ డగుచున్

మనమున రంజలి సూతుఁడు మొనసిన మతి శౌన కాదిమునులకు ననియెన్.

ఈ గ్రంథము నైదవ యాశ్వాసమున కొంతభాగమున్నట్లు తెలియుచున్నది.

సభాపతయ్య¹

“సభాపతయ్యపదములు” అనుపేర సంగీతకృతులు రచించిన సభాపతయ్య ములికినాటి వైదికశాఖా బ్రాహ్మణుఁడు. తంజావూరి సమీపమునగల మానసల్లూరు గ్రామనివాసి. సుప్రసిద్ధ డ్రేట్రమగు మన్నార్కుగూడియందు నీతఁడు నివసించి రాజగోపాలస్వామి భక్తుడై యాదైవముపేర సనేకకృతులు రచించెను. ఈతఁడు శ్రీత్యాగరాజ స్వామికి చివరిదశలో సమకాలికుఁడు. క్రీ. శ. 1860 ప్రాంతమున నుండిన వాఁడు.

ఈతఁడు “సీతాస్వయంవరము” అను పాటల నాటకము రచించె నట, కాని యది నేఁడు కానరాలేదు. సభాపతయ్య సంగీత విషయమున డ్రేట్రయ సంప్రదాయమునకుఁ జెందినవాఁడు. డ్రేట్రయ పదములను సంప్రదాయసిద్ధముగాఁబాడి వాని నభినయించువాఁడు. తన స్వంతకృతుల యందును డ్రేట్రయ యనుసరణమే కన్పట్టుచుండును. కావున నీతఁడు కళోపాసకుఁడని చెప్పనొప్పును. మఱియు నీతఁడు భరతశాస్త్రమున మహాప్రవీణుఁ డగుటచేత పదములు రచించుటయేగాక వానిని శాస్త్ర రీతిగాపాడి యభినయించుటచేత పదకవితకు ప్రాణముపోసినవాఁడని చెప్పఁ దగును. ఆంధ్ర వాగ్గేయ కారులలో సభాపతయ్యకు నముచిత స్థానముగలదు.

సభాపతయ్య పదముల విశేషముల నెఱుంగుటకు నీ క్రిందివాని నుదాహరించుచున్నాను.

1. సభాపతయ్య పదములు. క్రితీమావర్ణ్యుల కోదండరామయ్య. భారతి. సం. 28, సం. 2. (1951 ఫిబ్రవరి) పుటలు 158-163.

రాగము - శంకరాభరణము. తాళము - మిశ్రము.

పల్లవి. దారిజూచుచున్నది నీదు ప్రియ

తరళాక్షి యీ చిన్నది

అనుపల్లవి. వారిజముఖి నీవు వచ్చునేశను కొని

కోరికతో రాజగోపాలసామిని.

॥ దారి ॥

చరణములు. వెన్నెలఁగాయఁగ - వేడ్కమీఱ మంచి

సన్నజాజి విరి - సరులును గందము

పన్నీరు చెంబులు - పడకింటిలోమంచి

వన్నెలాడి తల - వాకిట నిలిచి నీ.

॥ దారి ॥

వీ వగనైనను - నెందు చప్పుడైన

నీవోయని యెంచి - నిలిచి తిరిగి చూచి

ఈ వగ చిత్తము - నిచట నిలిపినట్టి

భావం బెవరికి - బయలుగా నీక నీ.

॥ దారి ॥

పచ్చిపచ్చిగా - పదములు పాడుచు

వచ్చి రాజగో - పాలసామి నీవు

ముచ్చటలాడుచు - ముద్దులువెట్టుచు

గుచ్చి కాఁగిటఁజేర్చి - కూడుటఁ దలఁచి.¹

॥ దారి ॥

రాగము - కాంభోజీ. తాళము - మిశ్రము

అన్యాయముగ నే నపదూరుపారైతి

అతివరో యేమందునె

అనుపల్లవి. మన్నార రాజగోపాలస్వామికి నాకు

కద్దని పలికేరు.

చరణములు. ఆ సరసుఁడు ప్రీతిచేసి పిల్వఁగనూ

రోసము చూపితినే

మా నీమలోనిది మరియూద కాదని

వేసారి మ్రొక్కితినే

1. సభాపతయ్యగారు రచించిన శృంగారపదము లేఁబడి రాజగోపాలాంకితములు. క్రీ. శ. 1884-న సంవత్సరము మార్చి నెలలో శ్రీ అ. స. నృసింహాచార్యులవారి శ్రీవాణీనిలయ ముద్రాక్షరశాలయందు ముద్రింపఁబడినది.

దోసమెన్నక పలుకు మోసగతైల గేలి

చేసే శేమందు నే

అసదీరనే ననుభవించక యయ్యయ్యో

నక్కపల్లమన్న సామెత రీతిని.

॥అన్య॥ ౧.

అటపాటలకై యాతనితో నేను

మాటలాడినందు కా

జోటులకెదుట నీ ప్రొద్దు వానింటికి

పోయినప్పినందు కా

మాటిగాను వాని చూచినప్పే యల

వాటు చేసి నందు కా

ఏటికే యాగేలి యేపాప మెఱుగనే

తాటిక్రింద పాలు త్రాగిన చందాన.

॥అన్య॥ ౨.

ఏకమై గోపాలు డెనయ వచ్చెద నంటె

నీ కిది తగదంటినే

కోకరెత్తి పట్టికొంటి తనము చూప

రాకు పో పొమ్మంటినే

ఈ కారణ మేమేయిది తెలియపట్టి

పోకిళ్లు చేకొంటినే

లోకము మూయను మూకుడు గలదంటె

చాకివాడు వృధా జానకి ననినట్లు.

॥అన్య॥ ౩.

మేలత్తూరు వేంకటరామశాస్త్రి

(1807-1860)

రాజగోపాల వాగ్గేయకారాగ్రణి వంశీయులలో నొకరగు నీ వెంకట్రామ శాస్త్రి “మెరత్తూరు” అను గ్రామమున నివసించుటవలనను నీతఁడు తెలుఁగువాఁడై న కతమునను, నీతని యింటిపేరు మెరత్తూరు గ్రామ నామమైనది. మెరత్తూరు వాడుకలో “మేలటూరు” అయినది.

ఇతఁడు గొప్ప సంగీత విద్వాంసుఁడు. తెలుఁగునఁ బ్రచురించు యక్షగానములను రచించియున్నాఁడు వానిలో పదునొకండు లభ్య

మైనవి. ఇవియన్నియు నముద్రితములు. కొన్ని ప్రదర్శనములయందు పాడుటతప్ప లిపి కెక్కలేదు. అయిన వీనికి సంగీతప్రపంచమున చాల వ్యాప్తిగలదు.

(1) ప్రహ్లాదచరిత్ర. (2) మార్కండేయచరిత్ర. (3) రుక్మాంగదచరిత్ర. (4) ఉషాపరిణయము. (5) హరిశ్చంద్రనాటకము రెండు భాగములు. (6) రుక్మిణీ కల్యాణము. (7) శివరాత్రి నాటకము. (8) సత్సంగ రాజనాటకము. (9) అనత్సంగ రాజనాటకము. (10) సీతా కల్యాణము. (11) జగన్నోహనవిలాసనాటకము.¹

²వేంకటరామశాస్త్రి సంగీతసాహిత్యవేత్తయేగాక నాట్యశాస్త్రము నభ్యసించిన నటకుండగుటచేత పై నాటకములలో దానే నాయక వేషమును ధరించెడువాడంట ! కావున సీతని నాటక ప్రదర్శనమునకు గొప్ప సంగీత విద్వాంసులు వచ్చెడివారంట !

క్రీ. శ. 1825 లో సీ నాటకములు రచించినది మొదలు డెబ్బ దేండ్ల వఱకును నివి తంజావూరిప్రాంతమునఁ బెక్కు పల్లెలలో నృసింహ జయం త్యుత్సవ సందర్భమునఁ బ్రదర్శింపఁబడుచుండెడివంట !

ఇతనినిగూర్చి సంగీతసంప్రదాయప్రదర్శినిలో నిట్లు వ్రాయఁబడినది. పుట 34. సంఖ్య 55 “ఇతడు త్రైలింగ్య బ్రాహ్మణుఁడు. తంజావూరికి సమీపముననున్న మెరటూరిగ్రామ పాస్తవ్యుఁడు. ఈతఁడు శరభాజీ మహారాజుకాలమునందును శివాజీ మహారాజుకాలములోఁ గొన్ని సంవత్సరము లుండినవాఁడు. అంధ్రభాషలో నసాధారణమైన పండిత్యముగలవాఁడు. ఈతని పదములు కాశికీరీతిగాఁ బదసౌష్ఠవము గలిగి శృంగారరస భూయిష్ఠమైయుండును.”

1. Carnatic music Composers Pages. 152, 154,

2. పైని చెప్పఁబడిన వేంకటరామశాస్త్రిగారి నాటకములను గూర్చిన సమాఖ్య “భారతి. సం. 32. సం. 9 లో” “మేలతూరు భాగవత మేళనాటకములు అను వ్యాసమునఁ గలదు. (సెప్టెంబరు 1955, పుటలు 14-20.)

మధురాపురాంధ్ర వాఙ్మయము

ఇంతవఱకును మనము క్రీ. శ. 1600 నుండి క్రీ. శ. 1857 వఱకు దక్షిణ దేశీయాంధ్రవాఙ్మయమున ప్రథమ రంగమగు తంజావూరియందు నాయకరాజుల కాలములోను, మహారాష్ట్రరాజుల కాలములోను, నభివృద్ధినందిన యాంధ్రవాఙ్మయచరిత్ర చదివితమి. ఇక ద్వితీయరంగమగు మధురనుగూర్చి తెలిసికొందము.


మధుర ప్రాచీనకాలమునుండి ద్రవిడభాషావాఙ్మయ సంస్కృతులకు మాతృస్థానమై విలసిల్లినది. కవియైనవానికే చోటు నొనగు “శంఖ ఫలకము” మధురాపురాస్థానముననే యుండెడిది. ¹నత్కిరాది కపింద్రులీ యాస్థానమున నుండెడివారే. కాలక్రమమున విజయనగర సామ్రాజ్యాధిపతియగు శ్రీ కృష్ణదేవరాయలవారి కాలమున (క్రీ. శ. 1509 - 1530) నాగమనాయకుడు, విశ్వనాథనాయకుఁ డీ రాజ్యమును జయించిరి. శ్రీ కృష్ణదేవరాయ లారాజ్యమున కధిపతిగా విశ్వనాథనాయకుని నియమించెను. ఆనాటినుండియు మధురలో ప్రాచీన పాండ్యరాజ్యవంశ మంతరించి తెలుగు నాయకుల పరిపాలన ప్రారంభమైనది.

విశ్వనాథనాయకుఁడును నాతని వంశీయులను, కృష్ణదేవరాయని వలె, భాషాపోషకులై, తెలుగు సంస్కృతి సంప్రదాయములను నిలువఁబెట్టి, తెలుగు కావ్యరచనకుఁ బ్రోత్సహమునగిరి. మధురలో విశేష మేమనఁగా వచనములోగూడ మొదట కావ్యములు బయలుదేరుట. విశ్వనాథనాయకుని స్థానాపతి రాయవాచకముతో నీ వాఙ్మయచరిత్ర ప్రారంభమగుచున్నది.

రాయవాచకమునుగూర్చి చెప్పటకుముందుగా విశ్వనాథనాయకునివద్దనుండి మధుర పాలించిన నాయకులనుగూర్చి కొంత తెలుపవలసి యున్నది. ఆ నాయక రాజుల వంశవృక్షమిది.

1. నత్కిరని కథ తెలుగు వాఙ్మయమున నొక్కచోటనే ధూర్జటి శ్రీకాళహస్తికవర మహాత్మ్యమున గలదు.

మధుర నాయకరాజుల వంశవృక్షము.¹



1. పై వంశవృక్ష మింతవఱకు నాంగ్లేయభాషలోగాని తెలుగునగాని యే చారిత్రక విమర్శకులు నిచ్చియుండలేదు. క్రీ. శ. 1924-వ సంవత్సరములో మదరాసు విశ్వవిద్యాలయమువారు “మధురనాయకుల చరిత్ర” అను గ్రంథముఁ బ్రకటించిరి. అది మధురనాయకరాజ చరిత్ర. అయిన నందు తెలుగు ప్రసక్తిలేదు సరికదా, పేర్లకూడ, తమిళ సంప్రదాయానువాదముగ జెలినవి. వారు మధురనాయకుల కంకితములైన

1. The History of the Nayaks of Madura by S. Sathianatha Iyer M. A. University of Madras. Historical Series, (No. 8, 1924)

పై వంశవృక్షమున తిరుమలనాయకుని కాలమువలకును (క్రీ.శ. 1623 - 1629) నాంధ్రభాషాభివృద్ధి జరుగలేదు. తిరుమలనాయకుని యాస్థానకవి లింగనముఖ కామేశ్వరకవి, యాతనిచే సమ్మనితుడైనను, నాతనికి కృతులేవియు నొసగలేదు. తిరుమలనాయకుడు సంగీత శాస్త్రమునం దభిమానముగలవాడగుటచే కాబోలు కామేశ్వరకవి తన సత్యభామా సాంత్వన గద్యలో “దక్షిణ సింహాసనాధ్యక్ష తిరుమల క్షమాకాంత కరుణాకటాక్షలక్ష్మిత ముక్తాగుళుచ్ఛసిత చ్ఛత్రచామరాకళాచికా కనకాందోభికాది రాజోపచార హృదయరంజకవచోవిహార వల్లకీవాదన ధురీణ వర్ణగీతాది గాంధర్వస్వర కల్పనాప్రవీణ” అని చెప్పికొని యున్నాడు.

చొక్కనాథనాయకునికి కామేశ్వరకవి ధేనుమాహాత్మ్యమును కృతి నిచ్చియుండుటచే నాతడు నాంధ్ర భాషాపోషకుడని చెప్పవగును.

చొక్కనాథనాయకుని సోదరుడగు ముద్దళగిరి క్రీ.శ. 1675-1678 నుండి మూడేండ్లు మధురను పాలించెను. ఈతనికి పెద్దళగిరి యను నామాంతరముగలదు. ఈతడు భాషాపోషకుడు ; కవిపండితాభిమాని. క్రీ.శ. 1674లో ముద్దళగిరి తంజావూరిరాజ్యముపైదండెత్తెను, అప్పుడా

తెలుగు గ్రంథములున్నను దానిని పరిగణింపలేదు. పాశ్చాత్యుల వ్రాతలను, కాసనములను ప్రమాణముగా గొనిరి. ఆ గ్రంథమున వారు తమకు దొరకిన సాధన సంపత్తిని బట్టి యొక వంశవృక్షము తయారుచేసిరి. ఆ పైని చాలకాలమువలకు నీ మధురనాయక చరిత్రనుగూర్చి యెవ్వరును తలపెట్టరైరి. నేను క్రీ.శ. 1944-న సంవత్సరమున నీ దక్షిణదేశీయం ద్రవాణ్య పరిశ్రమ ప్రారంభించినపు డీ మధురనాయక రాజవంశజుల భాషాపోషమునుగూర్చి యాంగ్లేయభాషలో నొక వ్యాసము వ్రాసి యం దీవంశ వృక్షము నిచ్చితిని. నా యాంగ్లేయ వ్యాసమున ముద్దళగిరికి కృతించిన సత్యభామా సాంత్వనావతారికనుండి సంగృహీతమైన వంశవృక్షము నిచ్చితిని. ¹ అ వ్యాసము క్రీ.శ. 1947 లో ప్రకటితమైనది.

2, Journal of the Andhra Historical Research Society
Rajahmundry Vol. XVI Nos. 1 to 4.

(Vijayanagara Empire special supplement.)

రాజ్యము నాక్రమించుకొన్న మహారాష్ట్రరాజగు శహాజీ పుత్రుడగు నేకోజీని పాఱద్రోలి నారాజ్యము నాక్రమించి యొకయేడాది (క్రీ. శ. 1674) పరిపాలించెను.

ముద్దళగిరి తంజావూరి విజయమును వర్ణించుచు, నాతని యాస్థాన కవియగు గణపవరపు వేంకటకవి “ పెద్దళగిరివిజయము ” అనునొక కావ్యమును రచించెను. అది తూర్పుమాలిక, పశ్చిమమాలిక, దక్షిణమాలిక, ఉత్తరమాలిక అను నాలుగు భాగములుగలది. అదియంతయు నుత్పలమాలావృత్తముతో చెప్పబడియున్నది. పైసాహిత్య చరిత్రకు సంబంధించిన వివరణము లాయా కవి చరిత్రలలో చూడనగును.

క్రీ. శ. 1675 లో తిరిగి తంజావూరు మహారాష్ట్రలవశమైనది. కావున యానాటినుండి మధురాపురమున నాంధ్రవాఙ్మయదశ యారంభమైనది.

ఇక కాలక్రమముగా నీ వాఙ్మయచరిత్రను దేలుపుదును.

రాయవాచకము - విశ్వనాథనాయకుని స్థానాపతి

మధురనాయకుల కాలమునఁబుట్టిన గ్రంథములలో రాయవాచకము ప్రథమమని యీవఱకే తెలిపితిని. ఇది విశ్వనాథనాయకుని స్థానాపతి రచించినది. ఇది వచనకావ్యము. ఇందులో నవతారికయందు నాలుగు పద్యములుగలవు. గ్రంథ మధ్యమున పూర్వకవించిత గ్రంథములనుండి పద్యము లుదాహరింపబడియున్నవి. అవతారికలో జెప్పిన రీతిని విజయనగర వృత్తాంతము, కృష్ణరాయల చరిత్ర, ఆతని విజయములు, కృష్ణరాయల కప్పాజీచెప్పిన రాజనీతులు నిండుగలవు. కావునఁ జరిత్రకారుల కీ గ్రంథ మత్యంతము నుపాదేయమైనది. మఱియు నిందలి చరిత్రాంశములు, కృష్ణరాయనికాలమున పోర్చుగల్ దేశము నుండి వచ్చిన యాత్రికులు వ్రాసిన యంశములతో నరిపోవుచుండుటచేత నీ గ్రంథము విలువ మఱియు హెచ్చినది. దీని ననుసరించియే కుమార ధూర్జటి కృష్ణరాయ విజయము, అను ప్రబంధమును రచించియున్నాఁడు.

క. విజయనగర వృత్తాంతము నుజనులతో విన్నయట్టి సూన్యతవాక్కుల్
ప్రజలకుఁ దేటపడంగా సృజించితి కృష్ణరాయశేఖరు చరిత్రల్. ౧

క. విజయనగర జనపాలుఁడు విజయాపురి గోలుకొండ పీరులతోడన్
గజపతిని నాజిగెలిచిన విజయుండొ కృష్ణరాయపీరుని చరిత్రల్. ౨

క. రాయలకు రాజనీతులు నాయుఁడు నప్పజెప్పినవి యన్నియుఁ దాఁ
బాయక మనసుననుచిన రాయసములు వ్రాయఁజదువ రసికతగలుగున్. 3

క. బాలురు చదివిన బుద్ధి విశాలురు గావలయు శాస్త్రజాలంబులలో
లోలురు నరివధ చింతాశీలురుఁ గావలయు భక్తిశీలత నెపుడున్. ౪

ఇది మధురరాజ్య సంస్థాపకుఁడగు విశ్వనాథనాయనివారి కాలము
నందే శ్రీ. శ. 1529-1564 ప్రాంతమున రచియింపఁబడినట్లు కథా
ప్రారంభమువలనఁ దెలియుచున్నది.

“శ్రీవంతు సకలగుణసంపన్నులైన, మహామీరుసమాన ధీరులైన అఖండలక్ష్మీ
ప్రసన్నులైన శ్రీమన్మహామండలేశ్వరరాజమాన్యమహారాజరాజశ్రీ కాశీవిశ్వనాథ నాయ
నయ్యవారి దివ్య శ్రీపాదపద్మమాలకు దేవరారిస్థానాధిపతి భక్తపరాధీనుండు సద్విషయ
భయభక్తులనున్న కాయంగల విన్నపములు.”

ఈ స్థానాపతి కవియైన ట్లవతారిక పద్యములే చెప్పుచున్నవి.

రాయవాచకమున నీక్రింది విషయములు వినరింపఁబడినవి.

- (1) కర్ణాటరాజుల దినచర్య. (2) విద్యారణ్య ప్రశంస. (3) విద్యానగర
నిర్మాణము. (4) శంఖుస్థాపన ముహూర్తము. (5) కృష్ణరాయల
పట్టాభిషేకము. (6) కృష్ణరాయలకు మంత్రులు రాజనీతి నుపదేశించుట.
(7) లోకవార్తలు తెచ్చుటకు వేగర్ల నియమించుట. (8) కృష్ణరాయని
నిత్యకృత్యవివరణము. (9) కోశాది వివరణము. (10) కృష్ణరాయలు
పట్టాభిషేకసమయము. (11) తిమ్మరసు రాయలవారిని మండలించుట.
(12) రాయలసేన వివరణము. (13) సాళువతిమ్మరసు ప్రశంస. (14)
విజయాపుర వృత్తాంతము. (15) అశ్వపతి నరపతి గజపతుల తార
తమ్యము. (16) తురుష్కుల శీలము. (17) అహమ్మదాబాదు గోలుకొండల

వృత్తాంతము. (18) పరదేశుల శోధనము. (19) తురుష్క రాజ్యములో దండనవిధము. (20) మూడు దక్షిణహిందూరాజ్యములు. (21) ఢిల్లీలో నున్న ప్రతాపరుద్రుని వృత్తాంతము. (22) అహమదానగర విజయపుర గోలుకొండరాజ్య వృత్తాంతము. (23) గజపతివారికి విరోధులు విష ప్రయోగము చేయుచుట. (24) రాయలు తురకలమీదికి యుద్ధము నకు వెడలుట. (25) రాయలవారు ఉదయగిరి మొదలగు దుర్గముల మీదికి దండెత్తుట.

ఈ విషయములను దాను స్వజనులచేవిన్న నూనృతవాక్కులను (నిజమగు మాటల) నిందు చక్కని రాజకీయ వ్యావహారికభాషలో స్థానాపతి కవి రచించియున్నాడు. గ్రంథాంతమున నిట్లుగలదు.

“మఱునాడు కొలువులోపల యిష్టకథావినోదమైన నగరిని నియోగిగులున్న కవీశ్వరులు విద్వాంసులు మొదలైన నిండుసభలోన సాళువ తిమ్మనరసయ్యగారున్న రాయసంకొండమరసయ్య మొదలైన వారలున్న ప్రసంగంవెంబడిని అందఱున్ను యెంచినట్లు కవితాచాతుర్యము గలవారున్న రాయలవారినిజూచి ప్రసంగంవెంబడిని నీడుకీర్తి శాశ్వతముగా నిలిచేటందులకు ఆదియందు అవసీపతులు కృతులందుచు రాగా వారల ప్రతాపములున్న కీర్తిన్ని అందఱును యెంచినట్లు స్వామి వారున్న కృతు లందుకుంటే కీర్తిప్రతాపములు శాశ్వతముగా నిలుచును గనుక తిమ్మరసయ్య, అయ్యమరసయ్య, కొండమరసయ్య, బాచరసు, తిప్పరసు, అయ్యమరసు మొదలయినవారలు తెలుపగా రాయలవారున్న చాలసంతోషపడి ముక్కుతిమ్మయ్య, అల్లసానిపెద్దయ్య, మాదనగారి మల్లయ్య మొదలైన కవీశ్వరులతో కృతు లందుకోవలెనని కవితానాయకులతో పలుకరించి ఆ తీరున అయ్యాని అనంగా కుల్లాయి, తాళిచౌకట్లు, చేనరిపేరులు కోకతాళలు యిచ్చి పారిజాతాపహరణమున్న మను చరిత్రను చెప్పమని ఆనతిచ్చినారు.

పెనుక స్వామివారికి యీవఱకునడచు సమాచారములకు వ్రాసి యంపించినాను, తర్వాతనడచు సమాచారములకు వెంబడిగా విన్నవించి అంపుచున్నాను గనుక స్వామివారి పాదారవిందములయందు నిరంతర

భక్తియిచ్చి రక్షింపగలది. ఈ రాయవాచకం చదివినవారలకు విన్న వార్లకున్న బుద్ధివివేక విచక్షణములుగలిగి భాగ్యవంతులై యోగ శాలులై ఆ చంద్రార్కస్థాయిగా సుఖాననుదురు. శ్రీ రామార్పణమస్తు శ్రీరామజయం.”

ఈ రాయవాచకమున రాజనీతినందర్భమున ‘సభాపతి వచనము’ అను పేరుగల యొక విశేష విషయసంకల్పిత వచనముగలదు. ఈవచనము వేఱుగా నేడు కన్పించుటచేత సంతకముందు రచనమైనదానిని స్థానాపతి యిందు చొప్పించెనని యూహింపఁదగియున్నది.

ఈ గ్రంథమునఁ బద్యములు కొన్నిగలవు. అవి భారతము, బద్దె నీతులు, చాణక్యశతకము, కవికర్ణర సాయనము మున్నగువానినుండి యుదాహృతములైనవి. ఈ గ్రంథమునందుండియే కల్లాటరాజుల దిన చర్యలో నీక్రింది గ్రంథములు బ్రాహ్మీముహూర్తమున రాజులు పఠించు చున్నట్లు తెలియవచ్చుచున్నది.

“విద్యానగరమందు వీరనృసింహరాయలవారు బ్రాహ్మీముహూర్తానలేచి, ఆరాధ్యుల నామావళులున్న, అధ్యాత్మ సంకీర్తనలున్న పాండవగీతలు, భ్రమరగీతలు, గజేంద్రమోక్షము, భారతసావిత్రి దధి వామన స్తోత్రము, గంగావతరణమున్న, నదీస్తోత్రమున్న, భారతం, భాగవతం, రామాయణము, ముచికుందస్తుతి, అక్రూరస్తుతి, సంజయుని నీతి, విదురనీతి, చాణక్యనీతి, బద్ధనీతి ఇది మొదలైనవిన్న నీతి వైరాగ్యశతకం పురాణశ్రవణమున్న రాజనీతులన్నియువని”-పైవానిలో రెండు మూడు మాత్రమే సంస్కృతముగాని తక్కినవి తెలుగు.

ఆరాధ్యుల నామావళులనఁగా సహస్రగణమాలిక. మల్లికార్జున పండితారాధ్యకృతము, ఇది తెలుగు కన్నడములలోఁదప్ప సంస్కృతమున నప్పటికిలేదు. అధ్యాత్మ సంకీర్తనలు మహాప్రసిద్ధులగు తాళ్ల పాక అన్నమయ్యగారివి. పాండవగీతలు, భ్రమరగీతలు, గజేంద్రమోక్షము, భారత సావిత్రి, అక్రూరస్తుతి, భీష్మస్తుతి ఇవియన్నియు తెలుగుకృతులే

దధివామనస్తోత్రము, గంగావతరణము, నదీస్తోత్రము, ముచికుందస్తతి సంస్కృతము. తక్కిననీతులు తెలుఁగే. బద్వసీతి యనఁగా బద్వెన నీతిసారముక్తావళి. ఇందుండి పద్యములు.¹

క. న్యాయము ప్రజపెక్కువకు నుపాయము ప్రజకలిమిసిరి కుపాయంబగుటకా
న్యాయము భండారము నర నాయకులకు నండ్రుకీర్తి నారాయణుఁడా !

క. బలవర్గము సామంతుల బలమున కగ్గలముగల నృపాలన కొదవే
బలిమెఱిపెనృపతి కాజ్ఞాబలసంపద కెంతదవ్వు బద్వెనకేంద్రా !

క. పత్నిధరిత్రియు పురుషులె రత్నములెప్పుడు పురంధిరత్నములు శిలా
రత్నము లవనీపతులకుఁ బత్నులరత్నములువగవ బద్వెనకేంద్రా !

క. తరుణుండై నవరత్నభరణుండై గంధపుష్పపరిమళయుతుండై
నరనాయక పరివృతుండై పరగినవాడమరునిట సభాపతియనఁగకా.

ఇందు సంగ్రహింపఁబడిన మఱికొన్ని పద్యముల నుదాహరించు చున్నాను.

క. శ్రీరమ్యుండు విజయుండును ధీరోదాత్తుండు సుగుణలేజోనిధియై
యారయ సింహాసనమున నారూఢుండగుట యొప్పునా సభనడుమకా.

గీ. వెలఁది, జూదంబు, పానంబు, వేట, పలుకు ప్రల్లదంబును, దండంపుఁ బరసఁదనము,
సామ్మనిష్యయోజనముగ వమ్మునేత యనెడు సప్తవ్యసనములఁ జనదుతగుల.

క. సాధువులగు జంతువులకు బాధలుకల్పించు ఖలులభంజింపని రా
జాధము నాయుస్సువర్గ శ్రీధనములు విడిచిపోవు సిద్ధముతల్లీ !

పరీక్షిత్తు ధర్మధేనువుతోఁ జెప్పినది.

శ్లో. శలేషుజాయలేశ్వరః సహస్రేషుచ పండితః
వక్తాశతహసహస్రేషుదాతా భవతివానవా.

శ్లో. యతోఽధ్యైస్తతో లక్ష్మీర్యతో లక్ష్మీస్తతోహరిః
యతోహరి, స్తతోధర్మః యతోధర్మస్తతోజయః.

1. ఈ స్తోత్రమునే పెద్దన 'వామనస్తతి పరత్వము' అని ప్రవరాఖ్యని పరించుపట్లఁ జెప్పినాడు.

క. ఘనఁజావినయంబాడిన వినయంబా మీఁదనదియు విపరీతమగున్
గొననుండి విల్లువంగుట వినయంబా యెదుటివాని వేగ మె ద్రుంచున్.

సీ. ఏవంకజూచిన హేమకుంభప్రభామండితోజ్జ్వలసభా మంటపములు
ఏవీధిజూచిన నిత్యరంభా స్తంభదర్శనాంచిత గృహద్వారభూమి
నేచాయజూచిననిభతువరంగానేక రామ త్తనుభట విరాజితంబు
నేదిక్కుచూచిన నేణనేత్రాకుచ ఘనసారమృగమద గంధలహరి.

గీ. యెచటఁగనుగొన్న నవరత్నఖచితరచిత హోటకోన్నత వివిధకృంగారవనము
గలిగిచూపట్టు దేదీప్యకలితమగుచు శుభకరంబగు పట్టనశోభితంబు.

శ్లో. అరిష్టిత్రంవిషంపథ్యమధకోద్ధర్మతాం వ్రజేత్
అనుకూలే జగన్నాథే విపరీతే విపర్యయమ్.

క. నరసింహకృష్ణరాయా ! దురముననీపేరు పేరఁదురకలఁ ద్రుంచెన్
గిరిరాజవరదుడవునని కరిఘటములు నిన్నుఁజూచి గ్రక్కునఁ దిరిగెన్.

ఇది ముక్కుతిమ్మన చెప్పినపద్యం.

క. ధాత్రీశుడంతదిగ్జయ యాత్రాసంరంభజృంభితాటోపగతిఁ
శత్రువులగుండెలవియఁగ జైత్రప్రసానభేరి నేయించుటయున్

కా. భూకంపంబుజనింపరొప్పఁగ మహాంభోరాసులుప్పొంగఁగా
లోకాలోకములెల్లఁ బెల్లగిల మల్లోకంబుఘూర్ణిల్లన
స్తోకవ్యాప్తినజాండగోళదళసోదృఢతధ్వనింబోలె వ
ర్షాకాలంబుద గర్జితధ్వని సమారంభంబులై మీఱఁగన్.¹

ఇందలి వచనరచన యెట్లున్నదియుఁ దెలిసికొనుటకు ముందుదా
హరించిన పంక్తులే చాలును. రాయవాచకరచయిత స్థానాపతి వెనుక
పేర్కొనఁదగిన మహాకవి.

1. “ భూకంపంబున ” అను నీ పద్యము సంకుసాలనృసింహకవి కవికర్ణ
రసాయనములోనిది. కావున రాయవాచకము క్రీ.శ. 1530-40 తరువాత రచియితమైన
దని చెప్పవచ్చును.

2. రాయవాచక మాంధ్రసాహిత్యపరిషత్తువారిచే ప్రకటితమైనది. సంపాదకులు
కీర్తిశేషులు ఆయంతి రామయ్యపంతులుగారు.

లింగనమఖి శ్రీకామేశ్వరకవి

ఈతని పేరు శ్రీ కామేశ్వరకవియని' తెలియుచున్నను సీవజకు ముద్రించినవారెల్లరు సీతని పేరు 'కామేశ్వరకవి'యని ముద్రించినారు. క్రింది శేషులు వీరేశలింగము పంతులవారి కవులచరిత్రమునందేమి, ప్రాచ్య లిఖిత పుస్తకాగార వివరణములందేమి, శృంగారగ్రంథమాలా ముద్రణము నందేమి గ్రంథకర్త కామేశ్వరకవి యనియేయున్నది. ఈతడు తన గద్యమున 'శ్రీకరకవితాకర సుజనవిధేయ శ్రీ కామేశ్వరనామధేయ ప్రణీతంబైన' అనియే వ్రాసికొనియున్నాడు. నేను పరిశోధించిచూచిన తాళపత్రగ్రంథముల నిట్లేయున్నది. ఇంతియకాక కామేశ్వరకవి తన్నుఁ గూర్చి చెప్పకొను సందర్భమున,

“క. కాకులవలె నింటింటను కాకవులున్నార హంసకై వడిభువిలో
శ్రీకామ ! నీకతగురా యేకడనుడిపాలు నీరు నేర్పఱుపంగన్”

“క. ఏభాషనైన గృతిపతి శోభనములఁ జెందు నీడు మాక్తులవలనన్
నీభాగ్యమనదృశము గౌరీభరకరుజానివేళ ! శ్రీకామేశా !”

ఇందుఁ దొలిపద్యమునఁ బ్రాసముకొఱకును రెండవపద్యమున యతికొఱకును 'శ్రీ' చేర్చినాఁడని యందు లేని యాతని యీ క్రిందిపద్య మునుఁ దిలకింపుడు.

“చ. అనువుగరుక్మిణీపరిణ - యంబునముక్క హావణించి యార్యులె
ననఁదనియించినావుమము - నప్రతిమంబుగ నవ్య కావ్య మిం
పునరనియించుమీ సొగసు - పోడిమిమీఱఁగ సత్యభామ సాం
త్వనమనఁగప్పురంపు చలు - వక్క గెలువక దిరుకామసత్కవీ”

ఇచ్చట శ్రీ కామేశ్వరమునకు తిరుకామయని వాడినాఁడు. శ్రీశబ్ద మునకు ద్రావిడమున 'తిరు' అను రూపమువచ్చును. 'తిరుమల, తిరు వేంగడ, తిరుమంజన, తిర్వళ్ళిక మొదలగు పదము లిట్టివే' వైష్ణవ సంప్రదాయమున 'తిరు' శబ్దమాదియగు శబ్దములే మనకన్నియుఁ గాన వచ్చుచుండును. ఇంతియగాక శ్రీ కామేశ్వరకవిశృతము ధేనుమాహాత్మ్య మను వచనకావ్యము తంజావూరు పుస్తకశాలలోఁగలదు. అందుఁగూడ,

“చ. వివిధకలాకలాపఖని - శంగసలింగమఖేంద్రనాగ స

త్రవి తిరుకామకోవిద - శిఖామణి”

అని స్పష్టముగాఁ జెప్పకొనియున్నాఁడు. కావున సీతనిపేరు శ్రీకామేశ్వరకవి యగుట నిశ్చయము.

గద్య:-“ఇది శ్రీ కాళహస్తీశ్వర చరణారవింద మిళిందాయ మానాంతరంగ జ్ఞాన ప్రసూనాంబికా కృపావలంబ విజృంభమాణ సారసస్వత సుధాతరంగ వెంగ నామాత్య వంశపావన విరచిత విద్యాధి దేవతాసంభావన దక్షిణసింహాసనాధ్యక్ష తిరుమలక్షమాకాంత కరుణాకటాక్ష లక్ష్మీతస్వచ్ఛ ముక్తాగుళుచ్ఛ సితచ్ఛత్రచామరకళా చికాకనకాందోళికాది రాజోపచార హృదయరంజకవచో విహార వల్లకీవాదన ధురీణవర్ణగీతాది గాంధర్వస్వరకల్పనాప్రవీణ కామాక్ష్యంబికా నాగన కవిరాజనందన కలితసకల బాంధవహృదయ రంజన శ్రీకరకవితాకర సుజనవిధేయ శ్రీ కామేశ్వర నామధేయ ప్రణీతంచైన సత్యభామా సాంత్యనంబను మహాప్రబంధంబునందుఁ బ్రథమాశ్వాసము.”

శ్రీ కామేశ్వరకవి తొలుత శ్రీ కాళహస్తీ నివాసుడై యామెనక మధురాపురమున రాజనన్యానములఁగాంచుచు నచ్చటనే స్థిరపడినవాఁడు. గద్యయందలి ‘శ్రీ కాళహస్తీశ్వర చరణారవింద మిళిందాయ మానాంతరంగ, జ్ఞానప్రసూనాంబికా కృపావలంబ విజృంభమాణ సారస్వతసుధాతరంగ’ అను వాక్యమును ‘దక్షిణసింహాసనాధ్యక్ష తిరుమలక్షమాకాంత కరుణాకటాక్షలక్ష్మీత స్వచ్ఛముక్తాగుళుచ్ఛ సితచ్ఛత్రచామర కళాచికా కనకాందోళికాది రాజోపచార’ అను వాక్యమును సీ విషయము తెల్లము చేయుచున్నవి. కామాక్షమ్మ, నాగన యీతని తలిదండ్రులు. ఈతని వంశమున బహుముఖముల నాచరించిన లింగనమః ప్రసిద్ధుడగుటచే సీతని యింటిపేరు లింగనమఃవారైనది. ఈతడు సంస్కృతాంధ్రములయందనమానపండితుడైన సరసకవితా సంపన్నుడగుటయేగాక, సంగీతమునఁ బ్రసిద్ధిఁజెందినవాఁడు. గద్యయందలి ‘వల్లకీవాదనధురీణ’ యను

విశేషణ మీతని వీణావాదనముఁ దెలుపుచున్నది. మఱి సీతఁడు గేయకృతులు పెక్కులు రచించినట్లు 'వర్ణగీతాది గాంధర్వస్వరగవీణ కల్పనాప్రవీణ' యనునది స్పష్టపఱచుచున్నది. ఈతని ప్రబంధకృతులలో నిల్గుడు సత్యభామాసాంత్వనముదక్కఁ దక్కినవియేవియుఁ గానవచ్చుట లేదు. ఈతఁడు తొలుత రుక్మిణీపరిణయము రచించినట్లేవఱకు నుదాహరించిన పద్యమువలననేగాక,

తే. గీ. " తనదు దక్షిణనాయక - త్వమున కుచితముగను ముద్దళఘరికౌరి-ముదముమీఁ
నపటి రుక్మిణీపరిణయం-బండుకతనఁ దానిపుడు సత్యభామసాం-త్వనముఁగోరె."

అను పద్యమువలనఁ దెలియుచున్నది. ఇదియు ముద్దళఘరి కంకితముగా వెలసినది.

ధేనుమాహాత్మ్యము

ఈతని కృతి వేటొకటి ధేనుమాహాత్మ్యమును వచనకావ్యముగలదు. ఇది యముద్రితము. తంజావూరు పుస్తకాలయ వివరణమునఁ గల దాని విషయముఁ గొంత దెలుపుచున్నాఁడను. ఇది సత్యభామాసాంత్వన కృతిపతి ముద్దళఘరి సవతియన్నయగు చొక్కనాథనాయని వారికేఁగృతి.

“కా. శ్రీరామామణివింతగానురమునం - జెన్నొందికొల్పొండనెం
తేరంగంబును కట్టుమట్టున సదా - దీప్యత్యపాధార క్షీ
రామాధిందగఁ గామధేనువువలెన్ - రక్షించిలోకంబులొ
శ్రీరంగేశుఁడు చొక్కనాథ...కౌరికన్ జేడుకన్ బ్రోవుతన్.”

అను పద్యముతోఁ బ్రారంభించి గ్రంథమంతయు వచనకావ్యంబుగా రచించినాఁడు ; గ్రంథము కడపట,

“చ. వివిధకలాకలాపఖని - జెంగనలింగమభీంద్రునాగ న
త్కవి తిరు కామకోవిదకి - ఖామణి ధీరులుపాకజైరిలో
కవికచకల్పకస్తబక - గంధధురంధరసూక్తియుక్తి నొ
నవుననిమెచ్చనావుల మ - హాత్మ్యమొనర్చును దేటమాటలన్.

అనుపద్యముకలదు.

ఇందు తేటమాటలతో గోమాహాత్యము ధర్మరాజునకు భీష్ముడు చెప్పుట వర్ణింపబడినది. ఆశ్వాసాద్యంత విభాగము లేదు. ఇందలి వచనరచనకు సీక్రింది పంక్తుల నుదాహరించెదను.

“సత్యలోకముననివియజ్ఞ సంగతి నివసించు. హోమమ్ముల నెల్లను వీనిపాలచే చమరు నుపయోగించు కొమ్ములు నెమ్ములు చర్మములు. నున్ననితోఁగ రోమములు పెడ పంచితమును నన్నింటికి నుపకరించు, గాలిని, చలిని, ఎండను వీనికి బడలికలేదు కావున నాయా సమయమ్ముల తమకు నుచితమ్ములైన పనులివివేయు. కావున నావును బ్రాహ్మణుండును నేకతత్త్వమ్ముగటంజేసి పరమపదంబు జేందునందున గోబ్రాహ్మణులు సమానపక్షువులని పెద్దలు పలుకరింతురు. ఆవుపాలమృతంబని యమరవిభుండు పలుకరించె.”

శ్రీ కామేశ్వరకవి ముద్దళఘరి తాతయగు తిరుమలనాయకుని కాలమున నున్నవాఁడగుటచేతను, తిరుమలనాయకుఁడు క్రీ. శ. 1628 మొదలు 1659 వఱకు మధురను బరిపాలించినవాఁడగుటచేతను, క్రీ. శ. 1670 సంవత్సర ప్రాంతమున ముద్దళఘరి సత్యభామా సాంత్వనముఁ గృతినందుటచే నీతఁడు క్రీ. శ. 1670 ప్రాంతమువరకు జీవించియుండెనని చెప్పనొప్పును. కవినిగూర్చి యింతకన్న మన కేమియుఁ దెలియరాలేదు.

సత్యభామా సాంత్వనము

సత్యభామా సాంత్వనము నాలుగాశ్వాసములుగల శృంగార ప్రబంధము. ఆంధ్రవాఙ్మయమున సాంత్వనమును పేరుగల కావ్యములలో నిదియే తొలుతటిదిగాఁ గన్పట్టుచున్నది. దీనివెనుక నముఖము వేంకట కృష్ణప్పనాయకుఁడు రాధికాసాంత్వనమును దాని ననుసరించి ముద్దుపళని రాధికాసాంత్వనమును వెలసినవి. ఇందు మొదటిది మధురాపురాంధ్ర కృతి. ఈ గ్రంథమునకు మూలము భాగవత హరివంశములయందు బ్రస్తుతమైన నరకాసురవధ ఘట్టము. నరకాసురవధానంతరము సత్యభామను శ్రీకృష్ణుఁడు సాంత్వనము నేయుట నిందు ముఖ్యమగు విషయము నగుట కవి యీ గ్రంథమునకు సత్యభామా సాంత్వనమును పేరుపెట్టి నాఁడు. శ్రీకృష్ణ దేవరాయలవారు ‘సత్యావధూప్రీతి నము అను నంగ్కతకావ్యము రచియించినట్లుగ’ నామూక్తమాల్యదలోని ‘భావ

ధ్వనివ్యంగనేవధిగాఁగఁ జెప్పితివి సత్యావహూప్రీతానంబు' నను పద్య పాదము తెలుపుచున్నది. బహుళః సంస్కృత సత్యావహూ ప్రీతానము దీనికి మూలమేమో తెలియరాదు.

ఇందుఁ దొలియాశ్వాసమంతయు నవతారికయనియే చెప్పవచ్చును. శిష్టాచార ప్రకార మిష్టదేవతావందనానంతరము ముప్పది నాలుగు పుటలలో మధురనాయకపల వంశక్రమ మెంతయు విపులముగ వర్ణితమైనది. ఇది చరిత్రకారుల కంఠయు నుపయుక్తము. ఆశ్వాసకఁ గథా ప్రారంభమున ద్వారకాపురవర్ణనమును శ్రీకృష్ణుఁడు ద్వారక నేలునని మాత్రమే తెలుపఁబడినది.

రెండవ యాశ్వాసమున నింద్రాగమనము నింద్రుఁడు నరకాసురుని వృత్తాంతముఁ జెప్పి శ్రీకృష్ణునిచే నరకాసురుని వధింతునని ప్రతిజ్ఞ నేయించుటయు, వసంతోత్సవ వర్ణనము, శ్రీకృష్ణ సత్యభామల విహారమును, యుద్ధయాత్రకు సత్యభామ ఒయలు దేరెదనన శ్రీకృష్ణుఁడు నివారించుటయు, నరకాసుర పురమగు ప్రాజ్ఞోన్మిత సమీపమున దండు విడియుటయు, ద్వారకలో సత్యభామా విరహమును జెప్పఁబడినది.

మూడవ యాశ్వాసమున దండువిడుదలయందు శ్రీకృష్ణుని విరహావస్థయు, కలవింకుని హాస్యప్రసంగమును సత్యభామవద్దనుండి చిలుక రాయబారములు కృష్ణుఁడు విరహమును సహింపఁజాలక ప్రద్యుమ్నకుమారుని సత్యభామను దోడితెచ్చుటకుం బంపి యామెను రప్పించుటయు వర్ణితము.

నాలుగవ యాశ్వాసమున నరకాసురునిబంటు పూర్వజన్మ వృత్తాంతముఁ జిలుక చెప్పటయు, వానివలన నరకాసురుని యుదంతము కృష్ణుఁడెఱుంగుటయు, వర్ష శరదృతు వర్ణనములును, యుద్ధప్రారంభమును, సత్యభామ యుద్ధకౌశలమును, నరకాసుర సంహారమునును, అదితి కుండలదానంబును, భగదత్త పట్టాభిషేకమును నరకుని చెఱయం దున్న పదారువేల చేడియల శ్రీకృష్ణుఁడు పెండ్లియాడుటయు, సత్యభామ ప్రణయ కోపమును శ్రీకృష్ణుఁ డామె సాంత్యనముసేయుటయు, ఫలశ్రుతితో ముగింపుమగలవు.

ఇందు శృంగారరసము ప్రధానమైనను నెడనెడవీరచాంద్ర హాస్యరస ములు పోషింపఁబడినవి. శృంగారలీలా ప్రపంచనాటక సూత్రధారి శ్రీ కృష్ణుఁడు నాయకుఁడుగా, శృంగారరససీమ సత్యభామ నాయికగానున్న యీ రసవత్కృతియందుఁ దద్రసస్థాయియగు రతివర్ణన మత్యుత్కట ముగాఁ గావింపఁబడినది. విరహావస్థయుఁ బూరుషాయితక్రియలు సతి మాత్రముగా వర్ణితములైనవి. వీరచాంద్రరసములును నద్భుతరసమును,

సత్యభామాయుద్ధ విహారఘట్టమునను, హాస్యము కలవింకుని వచోధోరణి
యందును బొందుపడినవి. శ్రీ కామేశ్వరకవి బహుధానమధురఁడగుట
కావ్యము రసనివ్యందమై, రసికజనహృదయంగమమై యలరునట్లు రచి
యించి కీర్తి గాంచినాఁడు.

ఆయా రసవర్ణనలకు నీ క్రిందిపద్యము లు దా హృతములు.
శృంగార వీరరసములకు :

నీ. కంకణక్రేంక్రియల్ - కటుచాపటంక్రియల్ చిలునవ్వు మెఱయింపు - జేవురింపు
కలవాగ్విరాపముల్ - కహకహారాపముల్ గొల్లననగుముద్దు - గొరక సద్దు
సరససల్లాపంబు - సంగ్రామకోపంబు వింతసాగగుడాక - వెగటుకేక
సొంపుమీఱినవైపు - చుఱచుఱమనుచూపు బులుపులుతగునంగు - పొగరుపొంగు

తే. గీ. సరసశృంగారవీర-రసంబులమరు కొమరు తగియుండ మెయిఁజెఱు - చెమటనిండఁ
బోరుగావించెపునేన-బోరనంగఁ గల్లనగ గొల్లజేవేరి-కడఁకమీఱి. 4 ఆ పుట141

రౌద్రశృంగారమునకు :

నీ. సంవర్తకీలియై - చంద్రికాపాలియై కనుగెంపునగుపెంపు - గ్రక్క-తిల్లఁ
బటుకాలదూతియై - పంచాస్తుప్రేతియై చాపంబురూపంబు - సంఘటిల్ల
నశనిదుర్ధర్షమై - యతినుధానర్షమై విడిసద్దనుడిముద్దు - విస్తరిల్ల
నుల్లాసనాభియై - యురుమోహళోభియై శరవృష్టిచఘృష్టి - పరిధవిల్ల.

తే. గీ. దితిజదితిజాంతకులకును - ద్వేగరాగ సంగతులుపొంగనంగనా - జనమతల్లి
కినిసియనిఁజేపెధీచమ - త్కృతివినిద్ర రౌద్రశృంగారరసములౌ - రాయనంగ.

శృంగారాద్భుతములకు :—

నీ. వన్నెలమూఁడయో-విడియెండకాఁడయో యననయ్యెఁజంద్రాస్యమినుకుచూపు
మరుకీర్తిలెక్కయో-నెఱిలోఁకచుక్కయోయననయ్యెఁజెఱవము-త్యపుఁడురాయి
పూఁడేససోనయో - పొడిరాతివానయో యననయ్యెఁగుగువగా - యకపుమాట
జంఠ్రవిశేషమో - శతధారఘోషమో యననయ్యెఁజెలివింటి - గొనముసద్దు.

తే. గీ. మొనయుకొరికివైరికి-మోడభేదములను శృంగారరసమున-ద్భుతరసంబుఁ
దోచనాదాచములనేసి-దురముఁజేసెఁ గుతుకకోపంబుల నెసంగి-కొమలాంగి.

శ్రీ కామేశ్వరకవి యుభయభాషలయందు నైదువ్యముగలవాఁడయ్యును దన కవితయందు జాతీయముల నుపయోగించి తెలుఁగుకవియను పేరును సార్థకముఁ గావించుకొనినాఁడు. కవితఁగూర్చి :

సీ. సరసతభువనంబు - చిల్లనై విలసిల్ల సారస్వతన్ముద్ది - సంఘటిల్ల
వనమయూరాధిక - వాడై నైపుణిపాసంగ రయనటధారాతి - శయమెసంగఁ
బటుతఱోదితకదం - బంబులుననలొత్త జెఱఁగుపడఁగనైన - మఱుఁగుహత్త
సౌహృదకవిరాజ - సంఘుబుహర్షింపఁ గూలంకమాభోగ - లీలమించ

తే. గీ. నమృతవర్షము గురిసిన - యట్లుఘనతపెలయఁగా గీర్తికందళం - బులుచెలంగఁ
బ్రకృతియంతయుఁగనియంగ-వికృతిలేని సుకృతినొనరించువాఁడౌ-సుకృతిజగతి.
అని గ్రంథమునఁ జెప్పినాఁడు. అట్లే కవితసాగించినాఁడు.

గ్రంథమునఁ బెలుఁగుపలుకులను. నన్యభాషాపదములను, వాడుక మాటలను గూర్చి శ్రీ కామేశ్వరకవి తన భాషానైపుణ్యమును వెల్లడించినాఁడు. దీర్ఘసమాన భూయిష్ఠములగు పద్యములున్నను నవికవికిఁగల గీర్వాణభాషాపాండిత్యమును విశదీకరించుచున్నవి. ఇందుఁ జెద్దనగారి 'నహసానఖంపచ' ఇత్యాదిపద్యములకుఁ బ్రతిబింబములనఁదగిన పద్యములు రెండుగలవు. వీనినిఁగవి సంస్కృతభాషా పాండిత్యముగల వాఁడగుట సాధ్యమైనంత ప్రౌఢముగా రచించినాఁడు. ఇట్టి పద్య మల్లఁబోయి తారాశశాంకమున వేంకటపతి తెల్లఁబోయినాఁడు. వర్ణనములఁ గూడ నీ కవి గతానుగతికముఁగాక గ్రొత్తదారులఁ ద్రొక్కినాఁడు.

ద్వితీయాశ్వాసమున శయ్యాగృహవర్ణనము

సీ. పటికపుకీల్పమ్మ - చిటికయొద్దికఁజిల్మ - గుటికలపల్లకి - గొనుచునినుచు
సురటిరక్కలగాలి - సోఁకులనేమొన గొడిఁగడునకినల - గుంపునింపు
సద్దుసద్దననార - జంపుమంపులనింపు జగజంపుజంత్రంపు - జతలహాకి
కవలకుత్తుకహత్తు - కవకవకివకివ దవలతో మరుచివ్వ - బివిదిర్చి.

తే. గీ. నవులపుంజెందుచుండువా - తొవలపొందు
తుమ్మెదయెలుంగు శ్రుతిగ్రమ్మ - కమ్మపైఁడి
ధక్కయుమ కారములమేలి - గ్రుక్కులేను
హరువుమరుజైన శయ్యాగృహమ్ములోన.

తృతీయాశ్వాసము - గుడారము వర్ణనము

సీ. జాతిపచ్చలజోతి - రాతిగాఁజూచు మజ్జాతిపసరువన్నె - రీతినిగ
 కుట్టునాతిపతిమె - గుజ్జరాతివిశాతి సకళాతివిల్ల పొం - దిక్సరాతి
 యేకరంగిహారంగు - టింగితీకపురంగు తెనయుపగ్గపునిగ్గు - లానరలగ్గు
 నుగ్గడితపునిల్వ - మగ్గపురుతకల్వ పతిమలపట్టుచా - పలనుబెట్టు

తే. గీ. చుట్టుఁగనుపట్టురతనాల - కుట్టుపనుల టేకంబాలుపగడంపు - మేకులుదిరి
 కలశములపక్కిందొరడాలు - కలికితావి మీటిహొమ్మైన కుతినీగు - డారులోన.

చతుర్థాశ్వాసమున జాబిల్లి వర్ణనము

సీ. కలువలసంగాతి - చెలువులమజ్జాతి యివముపుట్టు విశాతి - యింపుజోతి
 తొలిజోగిముడివూపు - బజ్జకక్రవల కావు నెలరేవలపుప్రోవు - నింగితావు
 ఒజ్జనెచ్చెలిమేలు - యొరపువెన్నెలచాలు కడలిరాయలచాలు - కళలప్రోలు
 మరునివజ్రపుతాళి - మలయురిక్కులబాళి యెడయుజోడువిరాళి - యిరులజాలి

తే. గీ. చుటుకుడాల్ జంట తపసిరా - చూపుపంట సోయగపురేవకనుబాటు - చోటియావ
 తామరలబంది కటిమేను - రామబంది తేటఁబాటిలైజాబిల్లి - లేజరిల్లి.

గణపవరపు వేంకటకవి

లింగనముఖ శ్రీకామేశ్వరకవిని బోషించుటయేగాక, ముద్దళగిరి మహాలక్ష్మిణీకుండును, బహుగ్రంథరచయితయునగు గణపవరపు వేంకటకవిని సమ్మానించెను. వేంకటకవి 'విద్యావతీ దండకము' అను పేర నొక దండకము¹ రచించి, ముద్దళగిరి కంకితముగావించెను. విద్యావతి యను నొకయాటవెలఁది ముద్దళగిరిని మోహింప, నాతఁడామెను తన నాట్యశాలలో సన్మానపాత్రగా చేయుటయిందలి యితి వృత్తము. ఇది పెద్దదండకము. వలసినభాగముల నుదాహరింతును.

1. Edited for the first time by N. Venkata Rao, M.A. in the first bulletin of the Government Oriental Manuscripts Library, Madras 1948 Vol. I, No. 1 Pages 88-102.

శ్రీవిశ్వనాథాస్వయాంభోధిచంద్రుండు సత్కాశ్య పాభిఘ్నోక్తుండు
భాస్వచ్చరిత్రుండు, శ్రీతిర్మలార్చీధరాధీశ పాత్రుండు వీరాచరీపాల పుత్రుండు
వీరాధివీరస్తుతో దారణోస్సారవచ్చుక్కనాథశీతీతాగ్రణీసోదరుండాత్రిత్రాణుదా
దరుం డధికన్యా సమానోల్లసల్లింగమాంబా వహూగర్భశుక్తిస్ఫురన్మౌక్తికాకాకుం
యొప్పు ముద్దళ్ ఘరితోణి పాలుండు.....

చంద్రబింబాస్య, చంద్రానుకారాస్మితోదార సారస్య, మన్వంతు పూర్వము
మాణిక్యంపుంబామ్మ, మాద్యద్వయస్సీమ, విద్యావతీభామసున్మన్మథాభోగ
సామ్రాజ్య భోగములంబు దేలిం చె. అట్టి త్రిలోకీవదాన్యత్వసంకలండా తిర్క్కులమ్మోణి
రాట్ పాత్రుపేరన్, సుధీమద్దవీర శూమాధీశు సత్పుత్రుపేరన్, గుణామేయలక్ష్మీ
నివాసస్ఫురత్ పాండ్యసింహాసనాధ్యతు పేరన్, సదాసత్పుపావీతుపేరన్
కళాభోజాపేరన్, జయోదాత్తముద్దళ్ గిరిత్యౌతలాధీశుపేరన్, పృథ్వీశ సంతాను
పేరన్, మహాలక్ష్మణగ్రంథభాషాభిధాన ప్రథమాధురీసాధురీత్యర్థవచ్చబంధాను బంధ
ప్రబంధాభిధానాపుయామాత్య రాడ్యేంకటార్యప్రణీతంబుగాఁ బొల్పునా బువ్వ
తోదండకందైన విద్యావతీ దండకంబురినాచంద్ర తారార్కమైయొప్పు నెల్లప్పుడుకా.

ఈ ప్రశస్తదండకము వేంకటకవి కాలనిర్ణయమునకుఁదోడ్పడునది.
ఇది ప్రకటితమగువఱకు నీతడు క్రీ. శ. 1750 ప్రాంతమువాడని వీరే
శలింగము ప్రభృతులు భావించిరి. కాని యీ రచనవలన నీతఁడు
క్రీ. శ. 1674 ప్రాంతముననున్న ముద్దళగిరి కాలమువాడని స్పష్టమైనది.

ఈ వెంకటకవియే, ముద్దళగిరి తంజావూరిని జయించునప్పుడు,
'పెద్దళగిరి విజయము' ¹ అను నొక చాటుకృతిని రచించినాఁడు. అది
తూర్పుమాలిక, దక్షిణపుమాలిక, పడమటిమాలిక, ఉత్తరపుమాలిక.
అను శీర్షికలతో నాలుగుపెద్దయుత్పలమాలికలుగాఁగన వచ్చుచున్నది.
మహారాష్ట్రరాజగు నేకోజీ మొదట తంజావూరిపై దండెత్తినచ్చినప్పుడు
ముద్దళగిరి యాతని నోడించిన సందర్భమున నిది యాతని జయసూచక
ముగా వెంకటకవి రచించియుండవచ్చును. ముద్దళగిరి క్రీ. శ. 1674-వ
సంవత్సర మంతయుఁ దంజావూరిని పాలించెను.

ఈ మాలికలలో యుద్ధపరికరములకు సంబంధించిన దేశీయపద
ములు, అన్యభాషాపదములు చాలఁగలవు. చారిత్రాత్మకముగా మిక్కిలి

1. Edited by M. Sarabheswara Sarma in the bulletin of the
Government Oriental Manuscripts Library, Madras, 1952 Vol. V.
No. 2 Pages 49-68.

యుపయుక్తము. ఈమాలికారచన మెట్లుండునో చూచుటకు నా గ్రంథము నుండి మొదలు తుదిభాగముల నుదాహరించుచున్నాను.

ప్రారంభము.

ఉ. పోటరింట తానహజిపుత్రుండొకానొకనాడు దూరుపుం
చేటునుజేరి తంజపుట భేదనమందలి విష్ణుచక్రపుం
గోటకులగ్గ లెక్కుమదింగోరి కతోరవజీరకోటికి
హోటకులంకములో బిరుదులైనసరాలువరాలు మాడ లే
రాట్టులగ్గ గేడెములో మెలుంగుబట్టెనములో జగదాల్ నెతాజిరాల్
గ్రంథాంతము పెదళ్ళరిక్షమా
ని "యనితోడుతన్" వెలుపలబల్కువానికి వస్తువాహనాల్
చేలములుక ధనంబులు విశేషమణుల్ దయచేసికోపపా
పాలయులైనవారి సకలార్థములక మఱునాడుఖాసదా
సలకుజెప్పించెట్టి విగిరించిన చిత్తముతోడ వేడుకల్
చాలుకొనం బసిండి మొగసాల గిరీటపతుల్ నుతింపఁ జే
రోలగ మై దదీయ విజయోచితవార్త నెఱుంగసంగతిక
సాలుములోన జాతటలు చాలులఁబంచి భజించి రాజగో
పాలునకుక రథోత్సవము బల్ తిరునాళ్ళ ఘటించి నిత్య ల
క్ష్యులలనావిహరణయి చెప్పువహింపుచు ముద్దువీర భూ
పాల పెదళ్ళరిప్రభుడపారశుభోన్నతి ధాత్రి వరిలక.

వెంకటకవి తన “ప్రబంధరాజ వేంకటేశ్వర విజయవిలాసము” అను గ్రంథమునఁ గూడఁ దన్ను పాండ్యదేశాధీశ్వరుఁడాదరించినట్లుగా నిట్లు చెప్పికొన్నాడు.

“కర్ణాటతుండీర పాండ్యదేశాధీశముఖ నిఖిలధరణీవరదత్త... విభవుండను”

సర్వలక్షణ శిరోమణిగద్యలో

“కర్ణాటతుండీర పాండ్యమండలాధీశ ప్రముఖాఖిల మహీమండలాఖండల దత్తమత్తసింధురసైంధవాందోళికా చిరత్నరత్నరత్నాంబరాది వస్తుప్రశస్త మందిరు”

అని పాండ్యరాజసన్మానము నుదాహరించికొనియున్నాడు.

రాణీమంగమ్మ

మూడవ ముద్దవీరప్పనాయకుని వెనుక, రాజ్యమునకు రాజ్యము విజయరంగ చొక్కనాథుడు బాలుడగుటచే నాతనికి సంరక్షకురాలుగా నవ్వయగు మంగమ్మ రాజ్యమును పాలించెను. ఈమె కాలమున నొకటి రెండు గ్రంథములు వెలువడినవి. అందు మొదటిది.

మధురామంగపుంశ్చలీ లీలావిలాసము

ఇది యొక వచన కృతి ఇందు మంగమ్మ స్వైర విహార చేష్టలన్నియు వర్ణితములైనవి. ఇందులో మధ్యనొక పెద్దరగడ కలదు. చరిత్రకారులకు పనికివచ్చు సంశములుండుట చేత నిది సారస్వతమున కెక్కినది. కాని యందఱు చదువదగినదికాదు. ఇది చిన్నవెంగన కృతమని శ్రీ డాక్టరు నేలటూరివారు (జూలై భారతి 1953 పుట 31) వికటకవి గోపాలరాయ కృతమని శ్రీచల్లారాధాకృష్ణశర్మగారు. (భారతి సం. 30 సం. 10. పుటలు 332-338) తెలిపిరి.

ఈ మంగమ్మను గూర్చిన రెండు మనోహరమైన చాటువుల నుదాహరింతును.

సీ. పదచాలి వినిపించు వైభవస్ఫురణకుఁ గొనుకొండ ముత్తేలకుచ్చుచెల్లు
జక్కిణి వినిపించు చాతుర్యమహిమకు రంజిల్లు వింజామరములుచెల్లు
తాళవిన్యాసభేదమున నాట్యానకుఁ దులలేని బిరుదుకాహళుచెల్లు
నభియంబొనరించు నతిశయప్రౌఢికి నిరతంబు ధవిణమల్లరులుచెల్లు

గీ. అనుచు నేకోజి భూపాలుఁ డనుదినంబు మెచ్చి ముత్తేలకుచ్చు నీకిచ్చుసభను
కలితగుణపేటి యాత్రితకల్పవాటి భావజానిఘోటి ముద్దుమంగావహూటి.

క. కొద్దిగఁ జలించె నామది నిద్దావాతెఱకుఁ జేఱకునేజానుర రా
బుద్ధియవా ? ఒక త్రియనిముద్దియవా చెలికొనంగ ముద్దులమంగా.

నరసభోజనుతి

ఇది మంగమ్మ దళవాయియగు నరసయామాత్యుని స్తుతి - సీన పద్యమయము - యత్కర్తృకమో తెలియదు. నరసయామాత్యుడు క్రీ. శ. 1702 లో “మరవ” యుద్ధమున గీర్తిశేషుడయ్యెను.

రచన కొకపద్యము నుదాహరించుచున్నాను.

సీ. శ్రీరంగనాథుని చెన్నందమదిలోన కోరి పూజలుచేసి మీతినావు
జంబునాథస్వామి సద్భక్తి నేవించి వరములుకొని కీర్తి నిలిపినావు
చెన్నదిలింగనిచేరి సన్నతులీవు గావించి పుణ్యముల్ గాంచినావు
ఎన్ని కార్యములైన యీడేర్చి ప్రభువుచే బహుమానములు చాలఁబడనినావు

గీ. ప్రాధి, వినయంబు, నేర్పు సంపదలఁ బొదలఁ

బాండ్యరాజేంద్రు క్షీగంటఁ బ్రలినావు

భానుసమతేజ ! దీక్షయప్రభుతనూజ !

వరగుణసమాజ ! దళవాయినరసభోజ !

విజయరంగ చొక్కనాథుఁడు

(క్రీ. శ. 1706-32)

విజయనగర వాఙ్మయమునఁ గృష్ణరాయలకాలమెట్టిదో, తంజా
వూరి వాఙ్మయమున రఘునాథనాయకునికాలమెట్టిదో, మహారాష్ట్ర
రాజుల పాలనమున శహాజీకాలమెట్టిదో, మధురనాయకుల కాలమున
విజయరంగ చొక్కనాథునికాలమెట్టిది. వారందఱివలె నీతఁడును, కృతి
కర్త. కృతిభర్త. విశేష మేమనఁగాఁ దనకుఁ బూర్వులు ప్రబంధవాఙ్మయ
మును బరిధవిల్లఁజేయఁగా నీతఁడు గద్వరచనాసంప్రదాయము కమనీయ
ముగాఁ విలసిల్లఁజేసినవాఁడు. సంధ్రవచన వాఙ్మయమునకు శ్రీకారము
చుట్టినది మధురాపురాంధ్రవాఙ్మయమే. అట్లని ప్రబంధరచనను నీతఁడు
ప్రోత్సహింపకపోలేదు. ప్రబంధకవు లెందఱేని యీతని యాస్థానము
నలంకరించిరి.

విజయరంగనాథుని కృతులు రెండు లభ్యమగుచున్నవి - రెండును
వచనములే - రెండును నముద్రితములే -

1. శ్రీరంగ మాహాత్మ్యము. 2. మాఘ మాహాత్మ్యము.

వాని వివరములు :

శ్రీరంగ మాహాత్మ్యము

ప్రారంభము :

శ్రీవిష్ణుభక్తాగ్రగణ్యుండైన నారదమహామునివశేష్యుండు మహానుభావుండైన మహాదేవునుద్దేశించి, దేవదేవ! భవద్విష్ణుముఖాకాంక్షించిన గతితంతైన వచనమకరందంబుచే నూఁడులోకంబులంగల వృత్తాంతంబులన్నియు శ్రవణపుటంబులచేఁ దృప్తింబొందితి. అందు పుణ్యతీర్థంబులును, పుణ్యక్షేత్రంబులును, గంగాదిపుణ్యనదులును, దక్కఁగల రాక్షసిదేవర్షి చరిత్రంబులు వర్ణించువేళ, కావేరీమాహాత్మ్యంబు ప్రశంసించితి. అప్పుడు శ్రీరంగంబనంబరంగిన విష్ణుస్థలం బొకటిగలదని సంక్షేపంబుగ నాజ్ఞపడసితిరి. మహేశ్వరా! ఆ శ్రీరంగమాహాత్మ్యంబు సకలపాప నివారణంబగును, పుణ్యాభివృద్ధికరంబును నగును గావున సవిస్తారంబుగ వినంగోరెద -

మధ్యభాగము :

మరాంతకుండు రామనామధేయంబున భవదీయవంశజాతుండైన దశరథుని గర్భంబునందవతరించి లోకవిద్రావణుండైన రావణుని సంహరించి వానికి సహోదరుండును, బ్రయంకరుండునగు విభీషణునకు లంకా రాజ్యంబును నీకుఁ గులధనంబైన శ్రీరంగవిమానంబును నీయంగలండు. అందుఁ జంద్రపుష్కరిణీ తీరంబున నచ్చోటఁ గల్పాంతంబుండి యీ విమానరత్నంబు క్రమృత సత్యలోకంబునవచ్చు, ఇవిధంబున బ్రతికల్పంబున శ్రీరంగవిమానంబు దివంబునకు భూతలంబునకు రాకపోకలు సేయుచుండు. బ్రహ్మదేవుని యాయురంతంబున నిజధామంబైన పరమపదంబునకుఁజను. దక్షిణదేశవాసులుఁ గావేరీతీర సంభవులునైన సకలజనుల యందును దేవదేవుండైన శ్రీరంగప్రాంత దేశంబుననున్న సకలజంతువులు మోక్షంబుఁజెందుటకు సందియంబులేదు.

గ్రంథాంతము :

“ఈ యితిహాసంబు వ్రాసినఁ, బఠియించిన, విన్న బ్రాహ్మణుండు వేదవేదాంగ పారాయణుండగు, శ్రుతియుండు సమస్తమహిమండలము

నకు నేకాధిపత్యంబు సేయు వైశ్యుండు కోటికింబడగెత్తు శూద్రుండు నకల శుభంబులనొందు. ఆయురారోగ్యవిజయంబులంజేకొను. పుత్రపౌత్ర సమృద్ధిగ భాగ్యంబులంగొందుడు. చదివిన వ్రాసిన వినినవారలకు నాయురారోగ్యైశ్వర్యంబులు గలుగునని నారాయణమూర్తి యాన తిచ్చిరి. ఇట్లుతులిత ముకుందచరణారవింద వందననిరంతరానందంబును నొందుదురని మహాదేవుండు నారదమహామునికి నానతియొసంగె”.

ఇందు పది యధ్యాయములు గలవు.

మాఘమాహాత్యము

ఇది మాఘమాస మాహాత్యమును దెలుపు పదునేనధ్యాయముల వచనకావ్యము. శ్రీరంగమాహాత్యము వెనుక రచితమైనది. శ్రీరంగేశున కంకితము.

ప్రారంభము :

క. శ్రీమచ్చంద్రసహోపర తామరసపరాగచాదుతరపటవాసా !

కామారివినుత ! జగదభి రామామృత గుణవిలాస ! రంగనివాసా !

గంధశైలికి :

“అమ్మునికుమారుండు కావేరికివచ్చి కుతికబంటి నీళ్ళలోనిలిచి యాదిత్యునిం దవృక చూచుచుఁ జేతులు పొడవుగానెత్తి యమస్తోత్రంబుఁ బఠించుచుండె నా యవనరంబునఁ దొలుత వారలందఱు మదగజంబు తుండంబు పొడవుగానెత్తుకొని యా మునికుమారుని సమీపంబునకువచ్చుటయు, మృగశృంగమహాముని మనంబున భయంబు లేక చిత్తరు బొమ్మయుం బలెగదలక యుండుటయు నగ్గజేంద్రంబు నమ్మునినందర్శనంబువలనఁ దమోగుణంబును గోపంబునుమాన దనకరంబుచే మెల్లన నాతని నెత్తుకొని కుంభస్థలంబున నుంచుకొనుటయు నా ముని బాలకుండు దాని యభిప్రాయంబెఱింగి జపంబుచాలించి, ఏనుఁగు కుంభస్థలంబున నుఖాసీనుండై, యందువలనఁ దనకు శ్రేయస్సుకలుగునని హర్షించుచు, నిందితంబైన గజజన్మంబునుంబాపి మంచిగతి నొసంగెదనని మదిలోనం దలంచి యెనిమిదిదినంబులు తాను మాఘస్నానంబుచేసిన సుకృతంబు నొసంగెదనని యదశంబెత్తి దాని శరంబున ధారపోసెను.”

చక్కని శైలినున్న చొక్కనాథుని గ్రంథములు రెండును ముద్రణ భాగ్యము నందకుండుట యాంధ్రుల దౌర్భాగ్యము. ఈ గ్రంథప్రతి ఆంధ్రసాహిత్య పరిషత్కార్యాలయమునందుమాత్రమే కలదు. ప్రతి యాధ్యాయాంతంబునను నీక్రింది రీతిని గద్య కలదు. “ఇది శ్రీ పాండ్య మండలాధీశ్వర విజయరంగ చొక్కనాథభూపాల ప్రణేతంబైన శ్రీరంగ మాహాత్మ్యంబను వచనకావ్యంబున సర్వంబును పదియవయస్థాయము” ఇది గ్రంథాంత గద్య.

ఇట్లే మాఘమాహాత్మ్యమునను పైరీతినే ప్రత్యక్షాధ్యాయంతము నను గద్యలుగలవు.

సముఖము వేంకట కృష్ణప్పనాయకుడు

విజయరంగ చొక్కనాథుని కాలమునఁ దొలుతఁ బేర్కొనఁదగిన ప్రసిద్ధకవి సముఖము వేంకటకృష్ణప్పనాయకుడు. ఈతఁడు విజయరంగ చొక్కనాథునిచే గజతురంగమాందోళికాది మహారాజ చిహ్నములను బడసి యాతని ముఖ్యసామాజికుడైయుండి, కృతులను రచించి, కవులను బోషించి కీర్తిగాంచినవాడు. ఈతని ద్వితీయకృతియగు నహల్యా సంక్రందనములో సీతఁ డుభయభాషాకవితావిశేషులైన ¹ శేషము వేంకట పతియు, పుణిగె కృష్ణకవిండును దన వంశము నిట్లు వర్ణించినట్లు చెప్పియున్నాడు.

కేశవప్ప నాయకుడు
|
పెదగురువప్ప నాయకుడు
|
ఎల్లసెట్టి నాయకుడు
|
వేంకట నాయకుడు (భార్య వెంకమ్మ)
|
మీనాక్షి నాయకుడు (భార్య అలమేలుమంగ)
|
వేంకటకృష్ణప్ప నాయకుడు.

ఈతని తండ్రియగు మీనాక్షినాయకునికిఁ జొక్కనాథస్వామి కలలోఁ బ్రత్యక్షమై తత్త్వవిజ్ఞాన మొనగెను (1-28) మఱియు నీతఁడు రామేశ్వరమునకేగు బాటలో 'పడనల్లారు' అనుచోటఁ బెద్ద యన్న సత్రమును బెట్టించుటయేగాక, మంచినీటి తటాకమును ద్రవ్వించి, యిన్నోదకములకు లోపములేకుండఁజేసెను (1-29) మధురలో నుండరే శ్వరునికి బ్రహ్మాండమగు మండపముగట్టించెను (1-30).

కవియగు వేంకటకృష్ణనాయకునిగూర్చి చెప్పిన పద్యము లాతని ప్రతిభావిశేషములను దేటవఱుపఁగలవు.

సీ. చదువఁగానేర్తువు శారదాశారదాబ్జాననానూపురార్పణుల ధాటిఁ
బాడఁగానేర్తువు పండితాపండితా కర్ణనానందసంఘటన పటిమఁ
బలుకఁగానేర్తువు భావజాభావజా టాపగాటోప నిర్దళోక్తిఁ
దగఁవాయనేర్తువు తారకాతారకా నీకరేఖాసమానేకలిపుల

గీ. మెచ్చనేర్తువు కవితలమేలుఁ దెలిసి యిత్తునేనుఁగుపాడిగా నెలమిఁగవుల
కన్నిగుణములు నీయందునమరెనార ! రిపుజయాధార ! వేంకటకృష్ణధీర !

ఉ. ఎంతయొయూర, మెంత సొగ, నెంతపరాక్రమ, మెంత రాజసం
దెంతవిలాస ! మెంత నయ, మెంతవదాన్యత, యెంత తీవి మేల్
సంతతశౌర్యధాటి విలసద్గుణపేటి కిరీటివన్నిటిన్
కంతుజయంతరూపకవికల్పక ! వేంకటకృష్ణభూవరా !

సీ. ధైర్యమాశౌర్యమాదాక్షిణ్యమాపుణ్య మానయమాజయ మాప్రతాప
మా శుభరూపమా మహితవిజ్ఞానమా దానమా భోగమా శ్రీనిరూఢ
యోగమా యాశ్రితపూహసంరక్షణ రాజద్విలాసమా రమ్యమంద
హాసమా మహితసౌహార్దస్సభావమాభావమా భూరిప్రభావమాన్య

గీ. నీకతగునంచు బాండ్యభూనేత విజయరంగచోక్కేంద్రుఁ డత్యంతరంగసబహు
మానసామాజకత్వమింతూన నొసగె సముఖవేంకటకృష్ణేంద్ర ! శౌర్యసాంద్ర !

మ. లలితానత్యవసంతులక గెలుచు సౌందర్యమ్ము, ధైర్యంబు దో
ర్బలమున్ స్వామిహితానువృత్తిదయయున్ ప్రౌఢత్వమున్ విద్యయున్
శలయన్ బాల్యమునందెనివు మధురోర్వి నాథుమెప్పించవా
భారీరా ! వేంకటకృష్ణభూవరమణి ! భాషాఫణిగ్రామణి.

పైని వివరించిన విషయములనుబట్టి చూడఁగా వేంకటకృష్ణప్పనాయకుడు కలమును ఖడ్గమును సమముగాధరించి కీర్తినిఁ గన్నవాడని తెలియుచున్నది.

వేంకటకృష్ణప్పనాయకుడు యుద్ధమున శౌర్యసాహసములచూపి బాల్యమున మధురోర్వీనాథుని మెప్పించినకాలము, విజయరంగ చొక్కనాథునికి బాల్యమునందు సంరక్షకురాలుగానుంచిన మంగమ్మ రాష్ట్రపాలనకాలమున నని చెప్పవచ్చును. ఆ కాలమునఁ గంజాపూరిని బాలించుచున్న మహారాష్ట్రరాజగు 'శహజీ' సేతుపతి సహాయమున మధురనాయకులకు లోబడిన కొన్ని పట్టణములను వశపఱచుకొనెను. ఆప్పుడు మంగమ్మ యాతనిపై యుద్ధమునకువెడలి, యాతని జయించి తన రాజధానికి మఱలెను. యువకుడగు వేంకటకృష్ణప్పనాయకుఁ డీ యుద్ధమునఁ బాల్గొని జయము సమకూర్చి యుండవచ్చును. అపైని విజయరంగ చొక్కనాథుని యాస్థానమునఁ గవితాగోష్ఠియందే కాలముగడపెను. ఈతనివెనుక నీ వంశమునఁ గవు లుద్భవిల్లలేదు. ఈతని వంశమువారిప్పటికిని పడగ రినగరై జమిందారులై యున్నారు. (చూడుదు జైమినీభారతము చతుర్థముద్రణము ఆంగ్లేయ పీఠిక) ఇక నీతని కృతుల వివరణము.

ప్రస్తుతమీతని కృతులు నాలుగు లభ్యమగుచున్నది. (1) జైమినీ భారతము (2) అహల్యాసంక్రందనము (3) సారంగధర చరిత్ర (4) రాధికాసాంత్యనము. వీనిలో మొదటిది మూడవది వచనములు. రెండవది నాల్గవది పద్యములు. గ్రంథరచనాక్రమము సనుసరించి చూడఁగాఁబైని జెప్పిన రీతినే కవిగ్రంథరచన చేసెనని తోచుచున్నది. జైమినీ భారతము వచనము విజయరంగచొక్కనాథునికిఁ గృతిగార దితమైనది.

1. In 1700, there was a war between Sahajee and Mangammal on account of the capture of the some of her former forts with the aid of Setupathi. The woman ruler inflicted a defeat on her neighbour (Marata Rajas of Tanjore. K.R. Subrahmanyam. page 28)

ఇందులో నవతారికాభాగములేదు. కాని యాశ్వాసాంతగద్యలవలన నీ విషయము తెలియుచున్నది. రెండవకృతి యగు సహల్యాసంక్రందనములో

గీ. సముఖమీనాక్షిన్మృగగర్భ విమలజలధి చంద్ర! శేంకటకృష్ణేంద్ర! శౌర్యసాంద్ర!
మునుపు జైమినిభారత మనఁగవచన కావ్యమొనరించినట్టి సత్కవివి కాశ.

అని యీకృతి పేర్కొనఁబడినది. మూడవకృతియగు సారంగధర చరిత్రవచనములోఁ బై జైమిని భారతమునుగూర్చిన పద్య ముదాహరింపఁబడుటయేగాక యావెంటనే,

గీ. రంగధరపతినేను సారంగధర చరిత్ర వచనముచేసి తత్కృతినిమాకు
నంకితముసేయుము శుభంబులగునునీకు.....

అని కృతిభర్త పలికినట్లు వ్రాయఁబడినది. మఱియు నిందులో సహల్యా సంక్రందనవిలాసావతారికయే యథామాతృకముగాఁ బొందు పఱుపఁబడియున్నది. ఒక్క వంశవర్ణనమాత్ర మిందులేదు. ముందు కృతిలోను నుదాహృతమైన కారణమున కవి యిందులో నవతారిక మాత్రమే గ్రహించినాఁడు. కావున నిది మూడవకృతి. ఈకృతి వెనుక రచించినది రాధికాసాంత్యము - ఏకాశ్వాసపద్యకావ్యము. ఇందులోఁ కృత్యాదిలేదు. రసికావతంసులకు రసాయనముగ రంగపతి యాజ్ఞచేఁ గవి దీనిని రచించియున్నాఁడు.

ఈ గ్రంథములలో మూడింటియందు సంభోగవర్ణనమున నీ క్రింది గద్యము సమానముగాఁ గన్పించుచున్నది. జైమినిభారతమున¹ “మదన కదనారంభ సముజ్జ్వలభమాన మనోభిలాషల నాప్రమీలాసుందరీ పురందరనందనుల మందానందకరచందనాది కస్తూరికా పరిమళ ద్రవ్యము లకు సామ్యసిల్లి యుండిరప్పుడు,.....

మన్మథ బ్రహ్మానందంబునుంబొంది-మఱియు ‘ఇదియే’ మనోభిలాషల ఆహల్యాసుందరీ పురందరులమందానంద” అని అహల్యా సంక్రందనంబునం

1. ముద్రితప్రతియం దీ భాగములేదు.

గలదు (31-107) ఇదియే 'మనోభిలాషల నా రాధామాధవుల మందా నంద' అని రాధికాసాంత్యసమునఁగలదు (123 సంఖ్య వచనము) సారంగ ధర చరిత్రయం దవకాశములేకపోవుటనే నీ భాగములేదు. ఇదియుఁ జై కావ్యరచనాక్రమమును విశదముచేయుచున్నది.

జై మిని భారతము

సంస్కృతమున జై మినిభారతమని పిలువఁబడు నశ్వమేధపర్వము ననుసరించియుఁ దెలుఁగున పిల్లలమఱ్ఱి పినపీఠభద్రకవిరచించిన జై మిని భారతము ననుసరించియు వేంకటకృష్ణప్ప నాయకుఁడు దీనిని రచించెను. ఇది యైదాశ్వాసముల వచనకావ్యము. ఇదియును విజయరంగ చొక్క నాధునికి గృతియని యీవఱకే తెల్పియుంటిని. ఇది వచనకావ్యమైనను బద్యప్రబంధమువలె, అవతారిక, ఆశ్వాసాద్యంతపద్యములు గద్య మొదలగు నియమము లిందుఁ పాటించబడినవి. ప్రస్తుతము ముద్రితమైన గ్రంథమున నవతారిక లేదు. "అభ్యుదయపరంపరాభివృద్ధిగా నా రచింపం బూనిన జై మిని భారతంబునం దశ్వమేధపర్వంబునకుఁ గథాక్రమం బెట్టి దనిన" - అని కావ్యము ప్రారంభమగుచున్నది. ప్రథమాశ్వాసాంతము నీక్రిందివిధముగ నున్నది.

చ. అవిరతదానశీల ! శరణాగతరక్షణలీల ! సత్కళా

కువలయమిత్ర ! నూనశరకోటిమనోహరగాత్ర ! సాహితీ

నవరసభోజ ! నూత్న దిననాథవిడంబకలేజ ! రాజమా

న్యవిజయరంగచొక్క నరనాయక ! సజ్జనభాగ్యదాయకా !

క. శ్రీరంగ కృష్ణమూర్దుల వీరేంద్రకుమార ! సమరవితరణకూరా !

శ్రీరంగపతిపదాంబుజ సారంగా ! సమదక్షైలసమ సారంగా !

1. ఆంధ్రసాహిత్య పరిషత్ప్రకటితము. ౨ చతుర్థముద్రణము ౧౯౨౯. ఈ గ్రంథ పీఠికలో ప్రకాశకులు తమకు లభించిన రెండుప్రతులలోను (సంఖ్యలు 142, 308) నీ యవతారిక లోపించినదని వ్రాసియున్నారు. ఈ యవతారికాభాగము పాండ్య రాజుల చరిత్రమనుషేర 'అడయారు' పుస్తకభాండాగారము (చెన్నైపురి) లోఁ గలదు. దీని ననుబంధములోఁ బ్రకటించుచున్నాడను,

మానిని. సనయహృదయపద్మా ! శాశ్వతైశ్వర్యసద్మా !
 మదనవిమతకౌర్యా ! మందరాహార్యధైర్యా !
 విదితవిభవసాంద్రా ! విశ్వనాథాస్వయేంద్రా !
 ముదితకవినమాజా ! ముద్దమాంబాతనూజా !

గద్య : ఇది శ్రీమత్పాండ్యమండలాధీశ్వర శ్రీ విజయరంగ చొక్కనాథ
 మహీనాథ కరుణాకటాక్షనంపాదిత గజతురంగమాండోభికా
 ప్రముఖనిఖిల సంపత్పారంపరీనమేధమాన సముఖ మీనాక్షీ
 నాయకతనూభవ మీనాక్షీ దేవీకటాక్ష లబ్ధకవితాసంప్రదాయ
 వేంకటకృష్ణప్పనాయకప్రణీతంబైన జైమినిభారతంబున నశ్వమేధ
 పర్వమ్మను వచనకావ్యంబునందుఁ బ్రథమాశ్వాసము.

ద్వితీయాశ్వాస ప్రారంభము

క. శ్రీరాధాపరచరణాంభోరహభృంగాయమాన భుజకరపీరా !
 ధారాఖండితకాత్రవకూరా శ్రీవిజయరంగ చొక్కనాథరా !

అవధరింపుము. అనియున్నది. ఆశ్వాసాంతపద్యములులేవు.
 గద్యపై ప్రథమాశ్వాసపు గద్యవలెనేయున్నది.

తృతీయాశ్వాస ప్రారంభము

క. శ్రీపాండ్యధరాభరణా ! ధూపాలకమకుటరత్న పూజితచరణా
 రూపరత్నిస్మర నిర్యాణోపకృతీ ! విజయరంగచొక్కనరపతీ !

అవధరింపుము “జైమినిమునీంద్రుఁడు జనమేజయనరేంద్రునకు”
 అని ప్రారంభము. తృతీయాశ్వాసాంతమున నీక్రింది పద్యములు గలవు.

ఉ. వారణధూపీ వీరభటవర్గనిరర్గళ ధూళిపాలిసం
 పూరితవార్ధి ! (ధావి) తరిపువ్రజ సాధ్యసహేతుచక్రవా
 లోరుగుహాంతరాళబహుళోజ్జ్వలదోః పరిఘప్రతాపవి
 ద్యారవిమండల ప్రకరధామధురామధురాధినాయకా !

క. మంగంగుఁబడి బంగటి బంగరుమలయొద్ది యమరపాదప మింటన్
 రంగై నకామధేను వనంగ నిజాశ్రితులైత్రోచు నవ్యక్తపానీ !

భుజంగప్రయాతము. మదేభేంద్రయానాసమాజ్ఞాబాణా
సదానంద (స) నీతిశాస్త్రప్రవీణా
ప్రదానాంబుసంపూర్ణ ఫాలాక్షతూణా
సదాయ త్తవిద్యత్ప్రకృతస్తప్రసూణా.

ఆశ్వాసాంతగద్య పూర్వమువలెనే యున్నది.

చతుర్థాశ్వాసము ప్రారంభము

క. క్రిమధురాపురనాథా! ...మధురాధరగభీర...నిజబోధా!

భూమినుతభూరికశాస్త్రోమాంకా! విజయరంగ చొక్కమ్మగారా!

పంచమాశ్వాసానంతరమునఁ బద్యములులేవు. “తర్వాతి సత్క-
థలు వినుచు శాశ్వతైశ్వర్య భోగము లనుభవించుచుండె” అని ముగింపు.
గద్య పూర్వమువలెనే గలదు.

ఇది యయిదాశ్వాసముల వచనకావ్యము. ఇది సంస్కృతమున
జైమినిభారతమని పిలువఁబడు నశ్వమేధపర్వమునకుఁ దెలుగు.
సంస్కృతమున జైమినిభారతమున నశ్వమేధపర్వమొక్కటియే మిగిలి
నట్లును, దక్కిన పర్వములన్నియు నశించినట్లును, గాకున్నచో జైమిని
భారతమని పేరేలవచ్చుననియుఁ గొందఱు తలంచెదరు. జైమిని
భారతములో మిగిలినపర్వములు కొన్ని కలవనిగాని, యవి నశించినవని
గాని యశ్వమేధపర్వముఁ దెనిగించిన పిల్లలమఱికి పినవీరభద్రకవిగాని
యీ వేంకటకృష్ణప్పనాయకుఁడుగాని, యెందును జెప్పియుండలేదు.
అశ్వమేధపర్వమునఁ గొన్ని విశేషాంశములను జెప్పఁదలంచి వ్యాసుని
యశ్వమేధపర్వముకంటె వేఱుగా నతని శిష్యుఁడగు జైమిని యీ యశ్వ
మేధపర్వ మొక్కటియే రచియించియుండునని మఱికొందఱు తలంచెదరు.
మఱికొందరు భాగవత సంప్రదాయములు వైష్ణవమతము వ్యాపించిన
తరువాత వ్రాయఁబడిన గ్రంథమని గ్రంథస్థవిషయమును బురస్కరించు
కొని చెప్పుచున్నారు. ఎట్లున్నను జైమినిభారతమును పేర నీ యశ్వమేధ
పర్వ మొకటియే లోకమున విఖ్యాతిగాంచినది.

ఈ కవి యీ యశ్వమేధపర్వమును వచనముగా రచించుచున్నపుడు “ఇది శ్రీనముఖ మినాక్షీనాయకతనూభవ వేంకటకృష్ణప్పనాయక ప్రణీతంబయిన జైమిని భారతంబునం దశ్వమేధపర్వంబునందుఁ బదునాల్గవయధ్యాయము” అనునట్లుగా నధ్యాయక్రమమున గద్యములను వ్రాసియున్నాఁడు. దీనినిబట్టి చూడఁగా మూలగ్రంథము నీతఁడు చూచి దీనిని రచించెనని తెలియుచున్నది.

వేంకటకృష్ణప్పనాయకుఁడు సంస్కృత మూలమును జూచినను, నాతని రచనయంతయును, పిల్లలమట్టి పినవీరభద్రకవి తెలుఁగు జైమిని భారతము ననుసరించిన స్త్రీక్రింది యుదాహరణములనుబట్టి తెలియఁగలదు.

వీర.¹ 1. గీ. పంకనిర్మగ్నమగు గోవుపరికరించి సుకరముగ నుద్ధరించు గోపకునిమాడ్కి-
ముదముజైవార నుద్ధరింపుదువుగాక పంకనిర్మగ్నునన్ను గోపాలతిలక!
(1-130)

వేం. కృ.² పంకనిర్మగ్నంబైన ధేనువును గోపాలకుచందంబున శోక
మగ్నులమైన మమ్ము నుద్ధరింపుము. (పుట 17)

వీర. 2. క. కలనన్ మనవారెల్లను బొలిసిరి నీదుర్నయమునఁ బోయినయవి పె
ద్దరె నాకును “స్త్రీబుద్ధిః ప్రలయాంతక” యనెడుపలకబద్ధంబగునె.
(4-57)

వేం. కృ. నీదుర్నయంపుబోధనచే యుద్ధంబునకుంబోయిననాకుం
గలవారెల్లను నమసిపోయిరి. “స్త్రీబుద్ధిః ప్రలయాంతక” యనెడు
పలుకే యథార్థంబయ్యె.

వీర. 3. క. అఱిమించి చొచ్చినిల్లలు చెఱిచితి విఁకఁబుట్టినిల్లు చెఱిచెదననియే
పఱతెంచితి రెండిండ్లకుఁ ‘జెఱపనచేట’ వయితేమి చేసెడిదనుచుకొ.(4-69)

1. వీర - పిల్లలమట్టి పినవీరభద్రకవి జైమినిభారతము పద్యకృతి

2. వేం. కృ. నముఖము వేంకట కృష్ణప్పనాయకుని వచన జైమిని భారతము.

వేం. కృ. పాపాత్మలారా ! చొచ్చిన యిల్లు చెఱచినదియుంగాక పుట్టినయిల్లునుం జెఱుపవచ్చితివే? నీవంటి చెఱపనచేటు మాయుంట నుండదగదు.

వీర. 4. చ. పుడిసెండునీటి చేనడగిపోయెడు ధూళికఁ గాలమేఘముల్

దొడరునెఱుప్ప వేయఁ జెడుదోమలమీఁదనుపల్లఁ జెప్పో

గడఁగునె యీ నుధన్వరథిక ప్రభుఁడెన్నఁగ మీకు నీడుగాఁ

డుడుగుడుసంభ్రమం బితనినోర్చిదఁ దెచ్చెద నభ్యరాశ్వమున్. (5-66)

వేం. కృ. పుడిసెండు నీళ్లుచల్లిన నడంగిపోయెడు ధూళికఁ గాల మేఘంబులు వర్షింపవలెనే? తెప్పవేసినం బడిపోవు దోమలమీఁద గరు త్కంతుండెత్తి రావలయునె? ఈ రాజు మీకు సమానుఁడుగాఁడు. మీ రీతనిమీఁద జేయిచేసికొనం బనిలేదు. నేనె యీతనింగెల్పి యభ్య రాశ్వంబుఁ దెచ్చెద.

వీర. 5. క. చిలువదళవాయు లప్పుడు “తలబీకనకాయ” లై “యథాయథలై” కు
కులువత్తులునై మొనతల నిలువక శేషాహికడకునెడఁ జెడిపాజన్. (7-102)

వేం. కృ. చిలువదళంబులు తలబీకనకాయలు యథాయథలు కకాపికలునై మొనగట్టంజాలక శేషాహికెంగటికిం బఱచిన.

వీర. 6. క. సారిది సనాచారంబుల మురు వగుచున్ బ్రథమపాదమునఁ గలిమిహిమం
తెరుగును వడ్డునుగలిపిన కరణిన్ వర్ణాశ్రమములు కత్తరి గలయున్.

(8-214)

వేం. కృ. అందులోనఁ బ్రథమపాదమున దురాచారంబులు సదా చారంబులు సమ్మిశ్రంబులై పెరుగువడ్లు గలిపిన కరణి వర్ణాశ్రమధర్మంబులు సంకరంబులగు. (పుట 216)

పైవిధముగా పినవీరభద్రుని సమానములు జాతీయములు సామె తలు నన్నింటిని యథామాతృకముగాఁ గృష్ణప్పనాయకుఁడు వచనమునం దనువదించియున్నాఁడు. ఈ పద్ధతి పద్యకావ్యములనుండి ద్విపదల కనువ దించినవా రందఱును ననుసరించినదియే కాని కొత్తదికాదు.

ముద్రితగ్రంథమున, పినవీరభద్రకవి పంచమాశ్వాసమున 19 పద్యములలో (5-105) నుండి (5-124) వఱకు వర్ణించిన స్త్రీమండల వృత్తాంతముయొక్క వచనభాగము ముద్రితముకాలేదు. ఇందుఁ బ్రమీల యుద్ధనుని రాకవిని యాతనిఁ గామించుటయు, యుద్ధముచేసి యతని వశపఱచుకొని యింటికిఁ దీసికొనివచ్చి యాతనితోఁ గ్రీడించుటయు విపులముగా వర్ణితమైనది. నవీనాభిరుచులకు భంగకరమని పరిష్కర్తలు దీనిని ముద్రింపలేదు. ఈ భాగమంతయు, శృంగార కావ్యగ్రంథమండలి ప్రబంధ పరంపరయందు మూడవదిగా ముద్రితమైన 'అహల్యా సంక్రందనమున' ననుబంధముగా ముద్రితమైనది.

రచనావిశేషములు

ఈగ్రంథమునందలి కవితాశైలి, భాషావిశేషము లీక్రింద వివరింపఁబడినది.

(1) కథానందర్థమునుబట్టి కథాపాత్రముల నామములకు సర్వ నామ వాచకపదము లుపయోగించుటచే సరిపోవుచుండఁగా మరల నాయాపాత్రముల నామములనే తఱచుగా నుపయోగించుట.

(2) యమక వృత్త్యమ ప్రాసాదిశబ్దాలంకారములకై కథాప్రసక్తి కభ్యంతరముగా విశేషణబాహుళ్యమును గల్పించుట.

(3) గ్రంథమునం దామూలాగ్రము నెఱుసున్న లే కాని యరసున్న లుపయోగింపకుండుట.

(4) అసమాపక క్రియలు పెక్కు లుపయోగించి చివరకొక సమాపకక్రియతోఁ బెద్దవాక్యములు వ్రాయుట.

(5) 'నేను' అనఁదగినచోట 'దా' ననుట.

(6) 'చెప్పెను' అనఁదగినచోట్ల 'బలుకరించె' ననుట.

(7) 'వానితోడ' అనుటకు 'వానితోడంగూడ' ననుట నీ కావ్యంబునఁ గనుపట్టును.

ఈ గ్రంథము వ్రాతలో నెట్లున్నదియు, నచ్చులో నెట్లున్నదియుఁ జూపుట కొక యుదాహరణము నిచ్చుచున్నాడను.

వ్రాతప్రతి

అచ్చుప్రతి

అనిన విని భర్మనంద్రసుండ్డు కృష్ణ
దైవపాయ సుంగసంగని మహాత్మా ।
నాత్మంఘ్రులు భీమాద్వజ సమల సహజేవులు
యుద్ధంబున మిగులఁడిసి యున్నవారు ।
మహాబలండ్లును కనకానూసుండ్లును । నగు
పుష్కేతుండ్లు బాలుండ్లు ఘటోత్కచుండ్లు
మాకార్యంబున హతుండ్లయ్యె నతనితన
యుంటగు ఘోషువన్నుం డ్దత్యంత
బాలుండ్లు గావున । వారల నిరువుర
కయ్యంబునకుం బంపుట అయుక్తంబు.

అనినవినిభర్మనంద్రసుండు కృష్ణ
దైవపాయసుం గనుంగొని, మహాత్మా ।
నాతమ్ములు భీమాద్వజసమల సహజేవులు
యుద్ధంబున మిగుల డస్సియున్నవారలు.
మహాబలుండును, గర్జమానుండునగు పుష్క
కేతుండు బాలుండు, ఘటోత్కచుండు
మాకార్యంబున హతుండయ్యె. అతని
తనయుండగు ఘోషువన్నుం డ్దత్యంత
బాలుండు, గావున వారల నిరువుర
గయ్యంబునకుం బంపుట యయుక్తంబు.

జైమినిభారత ప్రతులు

జైమినిభారత ప్రతు లాంధ్రసాహిత్య పరిషద్భాండాగారమున
మాత్రమే యున్నవి.¹ పైని నేనిచ్చిన వ్రాతప్రతి యుదాహరణమా
భాండాగారముయొక్క తాళపత్రప్రతి ననుసరించినది.

1. వాని సంఖ్య 142, 308. సాహిత్యపరిషత్తువారే తమ గ్రంథమాలలోనే
కెంతగ్రంథముగాఁ దీనినిఁ బ్రకటించిరి. పీఠికార్థము అభినవవాగ్గేయమున ముద్దాది
మూర్త్యనారాయణ కాశ్మీగారు. ఇది నాలుగు ముద్రణములందినది. అందుఁ జతుర్థ
ముద్రణప్రతి నే నుపయోగించితిని. ఆ పీఠికార్థము కెంతయుఁ గృతజ్ఞుఁడను. మఱియు
నిది మదరాసు విశ్వవిద్యాలయములోఁ బఠనీయగ్రంథమైనది.

అహల్యా సంక్రందనము

ఇది మూఁడాశ్వాసముల ప్రబంధము. ఇందు (1-131, 2-123, 3-149) 403 గద్యపద్యములు గలవు. అయిన నిందు గద్యములు మూఁడేయున్నవి గాన నిది కేవలము పద్యప్రబంధమనియే చెప్పవచ్చును.

“ప్రథమాశ్వాసమున నవతారిక వ్యవస్థంతములు నడచినపిదప నమరావతీపురమున నిండ్రుఁడు పేరొలగంబున నున్న ఘట్టముతోఁ గథాప్రారంభము, ఆ సభలోఁ దక్కిన దిక్పాలకులును మునీంద్రులును నుండిరి. ఆప్పు డిండ్రుఁడు తన కొల్వకూటమునకు వచ్చిన యపురసలను జూచి, సభవారితో వీరిలో నెవరు చక్కనివారో తెల్పుడని యాజ్ఞాపించెను. వరుణుఁడును నూర్వుఁడును నూర్వశియని చెప్పిరి. పురూరవుఁడు దానిని సమర్థించెను. నలకూబరుఁడు రంభ చక్కనిదనెను. అంత మునులలో మృకండు మాని ప్రహ్లాచయని, విభాండకఁడు హరిణీయని, మాండకగ్ని మదాలసయని, పరాశరుఁడు దాశకన్యయని యిట్లెవ్వరికిఁ దోచినట్లు వారు చెప్పిరి. వాక్కులహము చెలరేగెను. అంత నీ వివాదము దీర్చనలువయగు బ్రహ్మయే సమర్థుడని సభవారు తీర్మానింప నిండ్రుఁడు తన పరివారముతో బ్రహ్మలోకమున కేగెను.

ద్వితీయాశ్వాసమున నిండ్రుఁడు బ్రహ్మమ్రాల నీ వివాదమును జెప్పఁగా నాతఁ డీ యచ్చరపూఁబోండ్ల నందఱిందలదన్న నొక యతిలోక సౌందర్యరాశిని సృజింతు నని చెప్పి తత్క్షణమే యహల్యయను నొక కన్యను సృష్టించెను. ఆమె సౌందర్య మును జూచి జగమంతయు సమ్మోహితమైనది. ఇండ్రుఁడును నామెకై మరులుగొని, బ్రహ్మను నా కన్యను తనకిమ్మని కోరెను. అహల్యయుఁ దొలఁత నిండ్రునే వలచి యుండెను. కాని బ్రహ్మ నీకు నీజే వడ్డించుకొనఁదగదని చెప్పి పరమ నైష్ఠికుడగు గౌతమునకిచ్చి పెండ్లిచేసెను. అహల్యయు గౌతమాశ్రమము ప్రవేశించి, కులనధూ ధర్మములు నెఱపుచుండెను. కాని యప్పుడప్పుడు మహేంద్రుఁడు మనసును గలవర పెట్టుటచే నాతనిం దలచుచుండును. ఇండ్రుఁడును నహల్యా విరహమునకుఁ దాళజాలక కొంగుదాకినఁ గొంతవానియని గౌతమాశ్రమమున కప్పుడప్పుడు వచ్చి యాతిధ్యము వడసిపోయెడివాడు. అంతకంతకు నహల్యపైవిరాళి యాతనికి హెచ్చుకాజొచ్చెను.

మూడవ యాశ్వాసము నిండ్రుఁ డొక ‘యోగిని’ రాయబారిగాఁబంపి, యహల్యతోఁ దన మనోరథమును నిజేదించుటతోఁ బ్రారంభమగును. అహల్యయు తన మనసులో నిండ్రునిపైఁ గల మక్కువ చెలువ నా దూతియు నా సంగతి యిండ్రునకు

నివేదించెను. అంత నిండ్రుఁ డొకనాఁడు కోడిరూపమును ధరించి గౌతమాశ్రమమునకు వచ్చి, యాతనిఁ దన కూతచేఁ చెల్లవారినదని భ్రమపెట్టి, యాతఁ డిట్లు వెవలఁ గానే, అహల్యతో సౌఖ్యము ననుభవించి తనకోర్కె నెరవేర్చుకొనెను. కాని యాతఁడు తిరిగి వెడలునప్పుడు గౌతముఁ డతని యొడుటఁ బ్రత్యక్షమై, చేసినపని నెఱఁగి యాతని పండ్లహీనుడవు కమ్మని కాపమొసఁగెను. ఇంటికవచ్చి యహల్య సంభోగిచున్న ములకు గనిపెట్టి యామెను బాహురూపము నొందుమని కాపమిచ్చెను. ఆమె ముఱురమై కాళ్లపైఁబడఁ శ్రీరాముఁడా ప్రాంతమునకు వచ్చినపు డతని పాదరజస్సన్నుత మోగును గలుగునని నిజస్వరూపము వచ్చునని కాపావధిని జెప్పి తాను వపస్సుచేయుటకు వెడలెను. అపై నా రూపముతో నామె పడియుండఁగా శ్రీరామచంద్రుఁడు వచ్చి యామెకుఁ బూర్వరూపము నొసఁగెను. ”

వేంకటకృష్ణప్పనాయకుఁ డీ కథను చక్కఁగా సంతరించియున్నాఁడు. ఇందలి యితీవృత్తము, వేదకాలమునుండి నెలసి రామాయణకాలము నుండి రసికుల నాకర్షించినది. కాని కవి యిందుఁ జక్కని సన్ని వేశములు కల్పించి, యశాచీతీభంగములేకుండ గథను రసవత్తరముగా దిద్ది తీర్చి నాఁడు. శ్రవ్యమగు నిది ప్రబంధమేయైనను దృశ్యమగు నాటకమని చెప్పనొప్పును. ప్రథమాశ్వాసమున నిండ్రసభారంగమున నహల్యసృష్టి కొఱకు ఋషుల తగవుఁజెట్టి వివాదనాటకమాడించి, కవి ద్వితీయాశ్వాసమున నహల్యాపురందరుల మోహబీజముల నాఁటినాఁడు. గౌతమునివలన యహల్య శృంగారకళా లతకవసినాళ్లు వాతినది. గార్హస్థ్యములో వతిమీఁది భక్తి, వరునిపై వలపుచేత గతాగతకారియైన యయ్యెలఁబోలె యహల్య హృదయము ఊర్భించినది. మూడవ యాశ్వాసమున ఇండ్ర దూతిక సమాగమము వాడిపోయిన మోహలతకను చివురింపఁజేసినది. చివరకు నిండ్రాహల్యా సమాగమమును నవధిగా గ్రమపరిణామమును జెందించిన వెంకటకృష్ణకవి దార్శనికత కావ్యశిల్పము ప్రశంసనీయములు.

నాటకీయముగ నీ ప్రబంధము రచితమగుటయే నిందలి విశిష్టత. యని యీక్రింది సంభాషణ పద్యములనుబట్టి చెప్పనగును.

చ. ఎవరిది యింటిలోపల, నచవ్వరు, శత్రుఁడఁ చెల్ల మీరలా
యివలికిరండు, నీదుమగఁ డెక్కడ మూలఘల్గూ మేగెరా
నువిదరొ తామసంబగునొ ఊండుండు పూజలుగాంచిపొండునీ
యవలయు పూజనీ జెలుగవా ? యన సిగ్గుననేగు నవ్వచుకె.

(2-116)

ఇంద్రుడు - ఎవరని యింటిలోపల ?

అహల్య - అదెవ్వరు ?

ఇం - శక్రుడ ;

అహ- చెల్ల ! మీరలా ! యివలకురండు,

ఇం - నీదుమగఁ డెక్కడ ?

అహ- మూలఫలార్థమేఁగె,

ఇం - రా నువిదరొతామసంబగునా ?

అహ- ఉండుండు ; పూజలుగాంచిపొండు

ఇం - చేయవలయుపూజ నీవెఱుంగవా ? (అన)

అహ- సిగ్గుననేఁగు నవ్వుచున్.

ఉ. దేవ ! శచీమనోరమణి దేవరవచ్చిన దేమి నీమనో

భావిభవంబుఁజూడ, వనవాసినికేమిటి చెల్వ రత్న మే

తావుననున్న నేమి వనితానవమన్మథ ! నాపయిన్ గృహ

ద్యావననానతిచ్చెదవు భావజానాన నిజంబుపల్కితిన్.

అహ- దేవ ! శచీమనోరమణి ! దేవరవచ్చినదేమి ?

ఇం - నీదునోభావిభవంబుఁజూడ

అహ- వనవాసినికేమిటి చెల్వ ?

ఇం - రత్న మే తావుననున్న నేమి

అహ- వనితానవమన్మథ ! నాపయిన్ గృహద్యావననానతిచ్చెదవు

ఇం - భావజానాన నిజంబుపల్కితిన్.

‘వైదికుని చేతివిడెమాయె వనితబ్రదుకు’ అను నా నుడిని వేంకట కృష్ణపునాయకుండు విపులముగా వర్ణించియున్నాడు. స్వర్గలోకమున నింద్రుని కొలువుకూటమునకు నప్పరసలు వచ్చినప్పుడు, వైదికవ్యవహార చాఱ్ఱందసపరిభాషలో, వారి తమకము నెంతయో నరన హాస్యరస ధోరణితో నిట్లు ప్రపంచించినాడు.

సీ. సోమయాగఫలంబు నుదతినీకిచ్చెను మొగమిషుద్రిప్పవే ముద్దుగాను
సోమపానఫలంబు భామనీకిచ్చెను అనంగనాకునీ యధరమిత
కలికితోసాన్నయ్య కలకాలఫలమిత్తు బటువైనకుచములఁ బట్టనీవె
రమణితో నామహావ్రతఫలమిచ్చెను రతులనన్నేలవే బ్రతికిపోదు.

గీ. ననుచుకొండిల్య కాండిన్యమునిపరాశ రాత్రి
..... పర్వతాది ఋషులుమోహింప నపురస్త్రీలు మఱియు. (1.65)

సీ. అపొషపబోవకే యిపువులచేనన్న విషమాస్తుండేచీని జెప్పినదను !
వాజినేయఫలంబు వలదపేయొయోష ! యింద్రుడేమిన్నని యిటునిలవజ
మేముశుంతలమటే మీరుశేర్చినపాటి యెఱుగమటే వేదమెల్లఁబి
యతివ నీవుద్వరోష్టయయ్యే దినములయ్యే నగరిబోవకే నడుమ నెటులా !

గీ. అనుచుఁగాండగులగు సోమయాజివరులు వెంటనంటగ
..... వెడలిసప్పుడువేలుపు వెలవెలములు. (1.66)

ద్వితీయాశ్వాసమున నీ క్రిందిపద్యము 'అమరుకము'నఁగల తృతీయ శ్లోకమునకు ననువాదము.

శ్లో. ఆలోలామలకావళిం విలశితాంభీభ్రచ్చలక్కుండలమ్
కించిస్మృష్టవిశేషకం తమతరైః స్వేదాంధసాంజాలకైః
తస్యాయత్సురతాంత తాంతనయనంపక్వరతివ్యత్యయే
తత్త్వాంపాతుచిరాయ కింహరిహరబ్రహ్మాదిభిర్ వైవత్తైః.

చ. కలగించలించుముంగురులు కర్ణములన్నటియించుకమ్ములకా
చిలికాడు చిన్నికొండెమట చెక్కులనించుకజాటు కొంచెపుం
దిలకమునొప్పుఁబారుషరతి శ్రమతాంతవిలాసనేత్రియా
కలికిమొగంబు నెన్నటికిఁ గన్నులపండువుగాఁగఁజూతునో !

తెల్లన నాల్గవపాదమున భావము వేతైనది.

కాని యితఁడు స్వతంత్రకల్పనలయందు సిద్ధహస్తుఁడే. మచ్చునకు.

ఉ. అంబుజగంధిచక్కఁడనమల్లనఁగన్గొని విస్మితాత్ముండై
యంబుజనేత్రుండప్పుడు త్రియంబుకభావముఁగోరె నాతఁడ
హైంబుకలీలగోరె, మదినాతడుగోరె నహస్రలోచన
త్వంబునతిండనంతనయనత్వముఁగోరె మతేమిచెప్పగఁకా.

“వేంకటకృష్ణప్పనాయకుని ప్రబంధము ఏవిధమైన అనాచిత్యాని కిన్ని యెడమియదు, పాకమాముదిరి కలుపుపడదు ; శృంగారమా ! సభ్యతను ముంచివేసి ఉచ్చృంఖలముగా అతివేలముకాదు : కల్పనలాబింకము తప్పవు. సర్వమధురమైన సద్గ్రంథము”

మధురవిమర్శన రచనాప్రథితలైన మల్లాది¹వారి పై వాక్యములు గ్రంథసమీక్షకుఁ గలశముపెట్టినట్టున్నది.

సారంగధరచరిత్ర

వేంకట కృష్ణప్పనాయకుఁడు పిల్లలమఱి పినవీరభద్రకవి జైమిని భారత పద్యకావ్యము నెల్లనుసరించి వచనకావ్యముగా రచించినాఁడో, ఆ విధముగనే చేమకూర వేంకటరాజు కవికృత పద్య సారంగధరచరిత్రను వచనకావ్యముగా రచించియున్నాఁడు. ఇందుల కుపబలముగా నముద్రిత మగు వచన సారంగధర చరిత్రమునుండియు, ముద్రితపద్య సారంగధర చరిత్రమునుండియు రెండుఘట్టముల నుదాహరించుచున్నాను.

1. సారంగధరుడు పాపురముకొఱకుఁ జిత్రాంగియింటికి వెడలెద నన్నప్పుడు పద్య సారంగధర చరిత్ర ద్వితీయాశ్వాసము 4 మొదలు 7 వఱకు నుబుద్ధిప్రబోధ మీ క్రిందిరీతి నున్నది.

వేంకటరాజు :

ఉ. తెంగలిడంగగంటి యిటపెంటినిఁ గావగతేలిపోయి ; చి
త్రాంగివిచిత్రతన్నభవనాంగణ నీమనదీలవ్రాలెనా
బంగరముద్దుపాపురము బాపురె ! యంతిపురంబులోని శక్తి
భంగుల నన్యులన్ వెదకఁబంపఁగరాదిక నేమిసేయుదున్.

గీ. తామసమునేయఁదగదింక దీమసమున నేరుపరియైననేబోక తీరదనుచుఁ
బోవ నుతిమంతులుతుఁడు నుబుద్ధి దీర్ఘదర్శిగావున సారంగధరుని కనియె.

ఉ. మన్ననచేసిమీరు బహుమానముతో ననునేలినారు, నేఁ
గన్నది తెల్పుకుండిన నఘంబగుఁగాదని వెగ్గలింపకే
విన్నపమాలకింపుము ; వివేకివిగాని మఱొండుగావు నీ
కన్నఁడులేని యోజయిది యే మెటుపోయిన హానియయ్యెడున్.

1. కృంగారకావ్య గ్రంథమండలి ప్రబంధపరంపర 3 ఆహార్యసంక్రందనము భూమిక పుట. 18. మల్లాది రామకృష్ణకాశ్రిగారు, ఈ భూమికలో వేంకటకృష్ణప్ప నాయకుని గ్రంథము లన్నింటినిగూర్చి విపులసమీక్ష చదువుచున్నది గలదు.

ఉ. రాజొకడూరలేడు, చెలి, ప్రాయపులిత్తరి, నీవు చూపకే
ఖాజితమన్నభుండ, పటుకావునఁబోదగదయ్య. నీకునో
రాజకుమార ! యొక్కడిపరాకిటు చూడఁగదయ్య ! భామినీ
రాజులచిత్తముల్ తెలియరాదెటుపోయెటుపచ్చునోకదా!

వెంకటకృష్ణప్పనాయకుడు :

“అవధరింపు మక్కపోతంబు చిత్రాంగిశాతోదరినగఁలోన వాలు
టయుఁ జేరికలనున్న రాజొమరులు సారెసారెకుఁ గేకలుజేయ వ్యాకులం
బగు మనంబునఁ గలవరపడుచు మత్పారావతంబు పెరింగొనక చిత్రాంగి
విచిత్రాంగణంబున నేటికి వ్రాలె! నా బంగరు పావురంబుం దొఱంగి
యెభంగినుందు? పోతుంటేగ కేనియుం (జూరఁ) గూడని యంతిపురంబునకు
నెవ్వరిఁబనుతు? దీమనంబునఁ దామనంబునేయరాదు. తక్కుక్కరి
నాయమయింటికిఁ బంపుట న్యాయముగాదు. ఏనె పోవలయు” నంచు నెంచి
యా నగరి కభిముఖంబుగఁ జనుచుండ, సుతిమంతుఁ డను మంత్రిసుతుడు,
తనకు హితుఁడును, వివేకినుతుండునగు నుబుద్ధి బుద్ధిమంతుండు గావున
సారంగధరుం జేరంగనేగి, “పోవలదుపోవలదు, పరాకు రాకుమారా!”
నన్ను మన్ననచేసి యిన్ని వితంబులనేలు నేలికవు గావునఁ గన్నకార్యంబు
విన్నవింపకయుండిన దోషంబు. కనుక తోచినవిధంబు విన్నపముచేసెద.
“వివేకివిగాని మఱొకండవుగావు, ఎన్నండులేని యోజన సేయుదురే! ఈ
కార్యంబొనర్చిన హానివాటిల్లు. ఇక్కార్యంబు సేయందగదు. ఆ తావు
నకుంబోయిన నిందలువచ్చు, ఆ తావునకుం బోవంజనదు. పోరానిచోటు
లకుఁ బోయిన రారానిమాటలువచ్చు. ఇంత యెఱుంగవె? ఇంత
యేమిటి కంటివేని ధారణివల్లభుం డూరలేడు. నీవు చక్కెరవిలుకాని
ధిక్కరించు చక్కఁదనంబును నివ్వటిల్లు జవ్వనంబును విలాసిని విభ్రమ
కంబులైన విభ్రమంబులుం గలవాడవు. తిమ్మరుగొమరుఁ బ్రాయంపు
సొంపున నింపుమీఱు నాచంపకగంధి. అటుగావున నీవొంటిగ నవ్వాలు
గంటి యింటికిఁబోవఁజనదు. అటలా? యేటి మోమోట? నామాట
వినుము. రాజుల వృత్తంబును రాజవదనల చిత్తంబు నెఱుంగంగూడదు.”

పై వచనమును జూచిన వేంకటరాజకవి రచననెట్లు వేంకటకృష్ణప్ప పుణికి పుచ్చుకొన్నదియు తెలియఁగలదు. మఱియు నీక్రింది రెండవఘట్టమును జూచుడు ఇది రాజు పెద్దలతో సారంగధరుని నేరముగూర్చి విచారించు సందర్భములోనిది.

ఉ. ఓన్యవ! నాకుఁజూడనలయుగ్మలి నీసుతునిన్ మనోహరా
నూనవిలాసుఁజూచి నిలుపోపకపట్టిన లోనుగామి నెం
తేనెగులూని వానిఁబొలియింపఁగ మాయలువన్నె నిట్లు కొం
డేనకు ధర్మరాజులుగు, నిక్కముగా మిముఁజెప్పనేటికిన్.

చ. పొలఁతుక మీకుఁగానఁబడఁబొందుగఁ జెల్పినదే నిజంబుగా
దలఁచెదరీ; రఁదెంతయును దబ్బరనూ; 'మగవాండు బొంకినా
యలదడిగట్టినట్టులగు నాఁడుదిబొంకిన గోడజెట్టి న
ట్లలవడునన్నమాట' వినరా వనరాశిపరీత భూభుజా!

గీ. ఇలఁజెరవమూయ మూఁకుడుగలదుగాక నోరుమూయంగ మూఁకుడెందులనుగలదె
యొరులననుటకేమి సారంగధరునిమీఁద నాకు సంకయమొదవదో నరవరేణ్య!

క. ఏతన్మాత్రుఁడె, చేతోజాతారికృపాకటాక్షజాతుఁడు సుగుణా
నీతుఁడు; తెలియకయాడెద రాతనికటువంటిగుణములూ? నరనాథా!(20, 247, 251)

దీనికి వచనభాగ మీ క్రిందఁ బొందుపఱచుచున్నాను.

“ఓంఁడెమునకు ధర్మరాజును నలుగునను నెడమిమ్ముంజెప్ప నేమిటికి? అడియాలంబులు కనుపడంజేసి నీకు నిజంబగునట్టులూ కలికి పలికిన దెంతయు దబ్బుటనుమీ! మగవాండు బొంకినం దడిగట్టినట్టులు. ఆండది బొంకినం గోడజెట్టినట్లన్నమాట వినమా! మనమరసిచూడవలయు. చలవమూయ మూఁకుడుగలదు గాని నోరుమూయ మూఁకుడుగలదా? ఏవ్వరేమన్న నేమి సారంగధరుం డట్టివాండుకాండు. నీతనూజుండేతన్మాత్రుండా! ఈశ్వరవర జనితుండు. పరనారీనహోదరుండు.”

ముద్రితసారంగధర చరిత్రయందలి పాతభేదములను సరిచూచుటకీ వచన సారంగధరచరిత్ర యెంతయు సుపయోగకరమగును. కాని దీనికి

1 పరిషత్తు స్తక భాండాగారమున నొక్కటే వ్రతి (సంఖ) 62 గలదు. అది శిథిలమైనది. కాని యది పూర్తిగా శిథిలముగాకమునుపే, దానినుపయోగ పఱచుట మంచిది. ఆయుషయోగమెట్లో యీ క్రిందఁ బెలుపుచున్నాను.

సారంగధరుఁడు చిత్రాంగి యింటిముందటకు వెళ్లునప్పు డక్కడ చెలికత్తెలు వెలువఱచిన యభిప్రాయములుగల భాగమునకుఁ బద్య భాగము లేదు. ఇట, రాజోవు సారంగధరునిహాని నూచించుచు చెలికత్తె లాడిన మాటలు రాజాస్థానములయందలి విశ్వాసపాత్రులగు సేవకులు తమ యేలికల మేలుగోరి యాడునవిగా నున్నవి. రాజాస్థాన మర్యాదల నామూలాగ్రముగ నెఱిగిన చేమకూరకవి దీనిని విడిచి యుండఁడు. మఱియు నాతని పద్యములకు యథానువాదములుండఁగా నీ భాగమునకు నుండి యుండవలెను. లేఖకులు ప్రమాదవశమున విడిచి రేమో యెఱుంగరాదు. పద్య సారంగధర చరిత్ర తాళపత్రప్రతు లింకను జాగరూకతతోఁ బరిశీలింపవలసిన యవసరము నీ ఘట్టము నిరూపించుచున్నది. ఆ భాగమిది.

“ అప్పుడు ప్రోడలగు చేడియ లాచేడియంజూచి యక్కుమారుని చక్కదనంబును యీ చక్కెరబొంమ్మ యక్కరయుం జూచిన నెఱికిం బొటికెమోపాటువచ్చువని తోంచుచున్నయది. ఇత్తరి యీబిత్తిరికింత తత్తరంబేమిటికి నూటిగానిచోట మోహంబుపాటించుటం బాతిగాదు. యివ్వధంబు మానుమని పలికినంబ్బగ... యీవనిత మనము మానుప లేము. దైవగతి విపరీతంబయ్యెనని తోంచుచున్నయది. మనమేని శాయంగలవారమాయమ్మనియ మించ్చిన చందంబున నుండుదమట మీద నెట్టులయ్యెనట్టు కాగాకయని గుసగుసలంబోవును నటునిటు నడి యీడుచుండ చిత్రాంగి విచిత్రంబైన మేడమీదికతనిం దోడ్కొని తన పాదపద్మరాగంబులు సోపానపద్మరాగంబులు పరస్పరంబును సంధింప.

ఈ భాగమును 'గ్రంథచింతామణి' యందును గలదు. మఱియు, ముందు పేర్కొన్న శృంగార కావ్యగ్రంథమండలివా రహల్యసంక్రందమున దీనిని ముద్రించిరి.

రాధికాసాంత్వనము

సత్యభామా సాంత్వనము ననుసరించి వేంకటకృష్ణప్పనాయకుఁడీ రాధికాసాంత్వనమును రచించి గోపాల దేవునకుఁ గృతినొసఁగెను. కవియే దీనిని 'చాటుప్రబంధమని' గ్రంథాంతగద్యయం దిట్లు చెప్పియున్నాఁడు.

“ఇది శ్రీమత్సాంధ్యమండలాధీశ్వర శ్రీవిజయరంగ చొక్కనాథ కటాక్షలభ్యాఖిల సంపత్పారంపరీ సమేధమాన సముఖమీనాక్షీనాయక తనూభవమీనాక్షీ దేవీకటాక్ష లబ్ధకవితా సంప్రదాయక, వేంకటకృష్ణప్ప నాయక ప్రణీతంబైన రాధికాసాంత్వనంబును చాటుప్రబంధంబు సర్వంబు సేకాశ్వాసము.

ఇందాశ్వాసారంభమున మూడు పద్యములు, నాశ్వాసాంతమున మూడు పద్యములుపోగా గ్రంథమున 120 పద్యములున్నవి. నడుమఁ జిన్నచిన్న వచనములు, చివరనొక పెద్దవచనముకలదు. శ్రీకృష్ణుఁడు రాధను ననుసరించుట యిందలి యితివృత్తము, శృంగారరసపూరితము. ఇదివరలో సూచించినట్లీందలి చివరివచనము (సంభోగవర్ణన) అహల్య సంక్రందనమునుండి గ్రహింపఁబడినది.

ఇదివఱలో వాఙ్మయచరిత్రకారులు ముద్దుపళని 'రాధికాసాంత్వనము' ను మాత్రమే యెఱుఁగదురు కాని యంతకు నూతేంద్రముందుగా వ్రాయఁబడిన వేంకటకృష్ణప్పనాయకుని కృతినీగూర్చి యెఱుఁగరు. దీని

1. 'గ్రంథచింతామణి' యనునది యొక వచన సంకలన గ్రంథము. దీనిని సంకలనము చేసినవారు, అఖిల వాగనుశాసనము కీర్తికేషులు గిడుగు రామమూర్తి పంతులుగారు. అది 'సప్తసాహిత్య పరిషత్తు' (గుంటూరు) వారిచే శ్రీ. శ. 1933 లోఁ బ్రకటితమైనది.

యునికి ¹యాంధ్రసాహిత్య పరిషత్పత్రిక తెలుపువటకును లోక మెఱుంగదు. ఇటీవల నీ గ్రంథము ముద్రణభాగ్యము నందినది.

ముద్దుపళని వ్రాసిన రాధికాసాంత్వనమునకు మాతృక వేంకటకృష్ణప్పనాయకుని కృతియని చెప్పవచ్చును.

ఏకాశ్వాసమగు నీ కృతిని నాలుగాశ్వాసముల ప్రబంధముగా ముద్దుపళని రచించినది. వేంకటకృష్ణప్పనాయని కృతియందలి పద్యము లిందుఁ బొందుపఱుపఁబడినవి. ఆ విషయము స్పష్టపఱచుటకు నీ క్రింది యుదాహరణముల నొసగుచున్నాను, పద్యముల మొదళ్లను మాత్ర మే యొసఁగెదను.

వేంకటకృష్ణప్పనాయకుని. అశ్వాసపద్య ముద్దుపళని.		అశ్వాస పద్య	
రాధికాసాంత్వనము	సంఖ్య	రాధికాసాంత్వనము	సంఖ్య
చ. చిలుకవజీరుడంతటను	9	చ. చిలుకవజీరుడంతటను	2-103
క. ఇట్లేసినమది ఝల్లని	10	క. ఇట్లేసినమదిఝల్లని	2-103
ఉ. శౌరినిఁచిల్వఁగాఁజనిన	11	ఉ. శౌరినిఁచిల్వఁగాఁజనిన	2-104
నీ. తడవుఁజూచినదృష్టి	12	నీ. తడవుఁజూచినదృష్టి	2-116
నీ. మదహంతిపై నెక్కి	15	నీ. మదహంతిపై నెక్కి	2-108
గీ. హరునుదిటి కంటిమంటల	19	గీ. హరునుదిటికంటిమంటల	2-121
క. ఇటులేతెంచిన చిలుకన్	20	క. ఇటులేతెంచినచిలుకన్	2-122
గీ. అటులముంజేతిపైవ్రాలు	21	గీ. అటులముంజేతిపైవ్రాలు	2-123
ఉ. దేవకిచిన్నికుఱువనుదేవుని	22	ఉ. దేవకిచిన్నికుఱువను	2-125
గీ. ఎంతవేడినబడులాడ	24	గీ. ఎంతవేడినబడులాడ	2-127
గీ. అనినవినిచిల్కఁయుల్క	26	గీ. అనినవినిచిల్కఁయుల్క	1-126

1. (1) ఆంధ్రసాహిత్యపరిషత్పత్రిక. సం. 4 పుట. గ్రంథసంఖ్య 177. ప్రాచ్యలిఖిత పుస్తకభాండాగారము కాగితప్రతి సంఖ్య. 199.

(2) శృంగార కావ్యగ్రంథమండలి గ్రంథ పరంపర 3 అహల్యాచంద్రకందనమతోఁ గూడ నీ గ్రంథమును వచన సారంగధర చరిత్రలోని కొంత భాగమును జైమిని భారతమున ముద్రితమున విడిచిపెట్టుబడిన భాగమును నిందు ముద్రితములైనవి. ౧౯౩౨.

నీ. తెఱవా ! యేమనిచెప్పుదు	27	నీ. తెఱవా ! యేమనిచెప్పుదు	2-128
క. పన్నీరు మేరువులో బాగాల	19	క. పన్నీరు మేరువులో బాగాల	12-138
నీ. కొసరుపల్కులగమ్మిగోటి	30	నీ. కొసరుపల్కులగమ్మిగోటి	1-146
నీ. కిలకిలనవ్వులు గిలిగింతలు	31	నీ. కిలకిలనవ్వులు గిలిగింతలు	2-140
క. నానావిధభావాకర	32	క. నానావిధభావాకర	2-144
చ. పరవశుడైన శౌరింగని	33	చ. పరవశుడైన శౌరింగని	3-4
కా. ఎమేమే జఱపింతలేకయె	35	కా. ఎమేమే జఱపింతలేకయె	3-6
నీ. మఱచెనోనాచేత	36	నీ. మఱచెనోనాచేత	3-7
గీ. నిన్నగుప్పయునేడాళ్లు	37	గీ. నిన్నగుప్పయునేడాళ్లు	3-8
గీ. పొల మెఱుంగనినిన్నటిపులిక	40	గీ. పొల మెఱుంగనినిన్నటిపులిక	3-10
గీ. కానిపదఱకుమికమీఁద	45	గీ. కానిపదఱకుమికమీఁద	3-15
నీ. ఆశుకవిత్వంబులల్లలేనేసరా	50	నీ. ఆశుకవిత్వంబులల్ల	3-18
క. అనివినిశుక మిట్లనియెన్	51	క. అనివినిశుక	3-14
గీ. చూపులోపలనొకవింత	52	గీ. చూపులోపలనొకవింత	3-17
గీ. లేనిపట్టింపు	53	గీ. లేనిపట్టింపు	3-18
క. నిన్నెఱుంగుదు నెదురు	54	క. నిన్నెఱుంగుదు నెదురు	3-21
గీ. తగరుకొండమీఁద	55	గీ. తగరుకొండమీఁద	3-13
గీ. కుట్టఁజేలుకుట్టుకున్న	57	గీ. కుట్టఁజేలుకుట్టుకున్న	3-12
క. నిన్నుండిమానినైతా	59	క. నిన్నుండిమానినైతా	3-22
గీ. మాయదారిమాట	60	గీ. మాయదారిమాట	3-23
గీ. పడఁతిమునుఁదెల్పె	61	గీ. పడఁతిమునుఁదెల్పె	3-19
క. కలలోనైననుబాయక	64	క. కలలోనైననుబాయక	3-36
క. నెఱతనముడిగి	65	క. నెఱతనముడిగి	3-35
గీ. నందనుతుఁడుమున్ను	66	గీ. నందనుతుఁడుమున్ను	3-28
నీ. కీరవాణులచేత	67	నీ. కీరవాణులచేత	3-31
గీ. మగువయిదిగాక	71	గీ. మగువయిదిగాక	3-41
గీ. ఎల్లవారికి కరునంబు	71	గీ. ఎల్లవారికికరునంబు	3-46
గీ. నీవుపోయినపనికి	74	గీ. నీవుపోయినపనికి	3-50
క. తలకెక్కినవలపున	76	క. తలకెక్కినవలపున	3-54
నీ. జడవేగవదలింబి	78	నీ. జడవేగవదలింబి	3-75

చ. ఉలుకును వెచ్చనూర్పు	79	చ. ఉలుకును వెచ్చనూర్పు	3-59
ఉ. రాయనువంత	80	ఉ. రాయనువంత పుట్టినది	3-60
క. తను వెల్లర్లుల్లమన	85	క. కను వెల్లర్లుల్లమన	3-71
క. ఏమంద మేమి నేయుద	87	క. ఏమంద మేమి నేయుద	3-77
ఉ. కోమలిసి బైపు స్మృణుఁగు	89	ఉ. కోమలిసి బైపు స్మృణుఁగు	3-76
గీ. అంతనచ్చటనర్జునా	92	గీ. అంతనచ్చటనర్జునా	3-99
సీ. రాజాస్యగీలింఁచు	93	సీ. రాజాస్యగీలింఁచు	3-97
తే. గీ. తోయజాననమది	95	తే. గీ. తోయజాననమది	2-100
సీ. నిలుబాసినిముసంబు	96	సీ. నిలుబాసినిముసంబు	3-101
తే. గీ. మొక్కిమొక్కించుకొను	98	తే. గీ. మొక్కిమొక్కించు	3-112
,, మునుపునిద్దరలేదయ్యె	100	,, మునుపునిద్దరలేదయ్యె	3-119
,, రామగాదది సౌందర్య	101	,, రామగాదది	3-147
సీ. శృంగారయావన క్షీరాబ్ధి	104	సీ. శృంగారయావనక్షీరాబ్ధి	3-105
గీ. అపుడునచ్చటరాధకంసారి	107	గీ. అపుడునచ్చటరాధకంసారి	4-15
సీ. విడువిడుమని	111	సీ. విడువిడుమని	4-15

ఇంకను నిందు 13-వ పద్యమునకు 2-113, 83 పద్యమునకు 3-87 పద్యములలో ఛాయలును, 112-వ పద్యమునకు 4-16 లో స్థనమానత్వమును గానఁబడుచున్నవి. మొత్తముపై సగము భాగము వేంకటకృష్ణప్పనాయకుని గ్రంథమిందుఁ బొందుపడినది. కాని యంత మాత్రమున ముద్దుపళని గ్రంథమునకుఁ బ్రత్యేకతలేకపోదు. ఆ గ్రంథ విశిష్టతను ముద్దుపళని కృతనిగూర్చి వ్రాసినపు డీ వఱకే తెలిపితిని.

అహల్యానంక్రందనంబునందువలె నిందును సంభాషణరూపము నగు పద్యముగలదు. రాధికామందిరము ప్రవేశింపఁబోవునపుడు వాకిట యడ్డమునిలిచిన చెలికత్తెకుఁ గృష్ణునికి జరిగిన సంవాదము.

కృష్ణుడు. పాలఁతియో ?
కృ. త్రోవ విడు పోవలె
కృ. ఇంతిచెంతకే
కృ. విడను
కృ. ద్రొబ్బుదు పొమ్ము

చెలికత్తె. ఏమి ?
చె. ఎచ్చటికి ?
చె. తొలిరుచివీడవో
కె. త్రోతుము
చె. పోను

కృ. మాటలకడమాను	చె. కానివికటానకుఁజొచ్చితి
కృ. ఔను	చె. ఎవ్వరో ?
కృ. బలిమిమిటారి	చె. రమ్మిదిగో
కృ. వచ్చితి	చె. రాకలమానవోహరీ !

ఇది యీ క్రింది పద్యము :

చ. పాలఁతిరో ! యేమి ? త్రోవవిడు, పోవరె నెచ్చటికిఁతిఁచెంతకే
తొలిరుచిపీడవోవిడను ద్రోతుముద్రొబ్బుదుపొమ్ము పోనుమా
టలకడమాను గాన వికటానకుఁజొచ్చితి నాను నెవ్వరో
బలిమిమిటారి రమ్మిదిగో వచ్చితి రాకలమానవోహరీ !

ప్రత్యేకము వరాంగవర్ణన మొదలగునవి లేకుండిన నీ చాటుకావ్య మింత కన్న మనోహరతరముగా నుండెడిది.

1. ఈ క్రింది పద్యములు విజయరంగ చొక్కనాథునిపైఁ జాటుపద్యములు.


వేంకటకృష్ణప్పనాయకుఁడు చెప్పిన పద్యములుగా భావించి మొదట చేర్చితిని. కాని నిశ్చయముగా నాతని కర్తృత్వము నిరూపితము కాక పోవుటచే నథస్సూచికలో నుంచితిని.

1. క. రమ్మనెరా తనదేనే రమ్మనెరా పంచశరని రాపోర్బట భా
రమ్మనెరా నీకె తన సొమ్మనెరా విజయరంగ చొక్కవడీరా !
క. రాపేరా ? జగిపచ్చల రాపేరా ? యొసఁగితల్ల రమిజికి నాతో
దాపేరా ? రేపేరా చూపేరా ? విజయరంగ చొక్కవడీరా !
క. ఇమ్మగఁ గమ్మనిపీడెము కొమ్మని కొమ్మనిపుడేలు కొమ్మనికము కొ
పమ్మేరా యాచెలిసీ సొమ్మేరా విజయరంగ చొక్కవడీరా !
క. వలరాజును నెలరాజును నలరాజును నీకుల నీ
తులరాఁగలరా ? యిలరాజులరాజా ! విజయరంగచొక్కవడీరా !
క. సురసానికి దొరసానికి నొసఁగితివిభ్రతీ!
సురసాలా ! కవిగాయక సురసాలా ! విజయరంగచొక్కవడీరా !
క. మాటికిమాబోటిని నొక చోటికి రమ్మనియునెనయఁజూచితి...
... .. జూపేరా ? విజయరంగ చొక్కవడీరా !
క. ఎక్కడనేర్చితివగలను నిక్కముపఱచినదికొమ్మ ! నీపేరంటే
మొక్కునురా మ్రక్కునురా సొక్కునురా విజయరంగ చొక్కవడీరా !

1. చాటుపద్యరత్నాకరము, తృతీయతరంగము 140-141 పుట. విద్యతల్పని
నీపాల పిచ్చయకాశ్రీ సంపాదితము.

శేషము వేంకటపతి

విజయరంగ చొక్కనాథుని కాలమున విలసిల్లిన కవులలో వేంకటపతి ప్రసిద్ధుడు. సముఖము వేంకటకృష్ణప్పనాయకుని కీతః జాప్త మిత్రుడని యీ వటకే తెలిపియుంటిని. ఈతని కృతియగు శశాంక విజయము (తారాశశాంకవిజయమని వాడుక పేరు) దాక్షిణాత్య కృతులలో విశేష వ్యాప్తిగలది. ఈ కృతి పంగల సీసయామాత్యుని కంఠము. సీసయామాత్యుని పంశక్రమమిది.



ఈ వంశమున తొలివాడగు వేంకటకృష్ణయ్యను గూర్చి.

“మంత్రిమాత్రుండె యతఁడు దుర్మంత్రిగంధసింధుతోగ్రజాగ్రన్నసింహమూర్తి
చెంజివేంకటనృపతి సాచిన్యకారి గీర్తిగుణహారి వేంకటకృష్ణకారి”

అని తెలుపబడినది. ఈ చెంజివేంకటేంద్రుండు విజయనగర వేంకటపతి రాయలచేత క్రీ.శ. 1586 ప్రాంతమున చెంజీదుర్గపాలకుడు¹గా నియమితుడైనాడు. కావున వేంకటకృష్ణయ యీ కాలమువాడేయని తెలియనగును.

ఈతని కొమారుడు కృష్ణుడు. శాత్రువరాజు కాంతల కబరి భారముల (కొప్పెరలను) హరించుటచే, 'కొప్పెర కృష్ణుడ' పేరు వహించెను. ఆ వెనుక నీ వంశమున వెంగన్న రెండవతమ్ముడు కళ్లకృష్ణుడు కవితాధుర్యుడయ్యెను. ఇత కృతిపతితాత "పండిత మండలీహృదయ పంజజభానుడు" కృతిపతి తండ్రియగు వేంకటరాఘవాధ్వరి,

నీ. ఋగ్యజుస్సామాది రీతులెర్పడఁజేసి పాఠశాలలుపెట్టి వ్యాసులట్లు
ప్రాకారమణిమంటపాది కైంకర్యముల్ పరకాలుగతి రంగపతికొనర్చి
చాయలుకల్పించి జలధరప్రాధిమ కాలలువేయించి జనులకెల్ల
బుధులకు నవరత్న భూషణాంబరములు కల్పవృక్షంబుల కరణినొసగి

గీ. శైలయు నారదనరున కలఘుభక్తి నిష్ఠభోగంబులొనరె ఫణింద్రులీల
భజనతోపితఖగ సార్వభౌమవాజి సుగుణవేంకటరాఘవ సోమయాజి.

అని ప్రశంసింపబడినాడు. కృతిపతి సీనయ దానధర్మములచేతఁ దండ్రిని మించుటయేగాక సంగీతసాహిత్యవిద్యావేత్తయై విలసిల్లినవాడు. ఈతఁడు, శ్రీవిజయరంగచోక్కనాథ మహీనాథ కృపాకటాక్ష వీక్షణానుక్షణవర్ధమానుడు, మఱియు,

నీ. సకలసామాజిక సంఘంబు మదికి నింపుగ బృహస్పతిలీల బుద్ధిచెప్పు
కార్యఖడ్గక్రియా ఘటనాఘటనశక్తి దొరనుబ్రహ్మదంబు దొరయఁజేయు
జననంబు మొదలుగా సకలజనోపకారంబు ప్రథంబుగా రహి నొనర్చు
జనకునివైఖరి జ్ఞానకర్మప్రపాదనభక్తి గురునిష్ఠలొనర మెలఁగు.

1. In 1586 he (Krishnappa) rebelled against Venkata, who captured him and had him put in prison. During his imprisonment, Gingee was ruled by one Venkata who was sent against him by Venkatapatiraya.

(The Nayaks of Tanjore, Page 75. F. N. 43.)

గీ. ధరనుపనయన కన్యకాదానశతము అన్న దానంబుజలదాన మాచియెన
దానములొసంగు ఘనుడౌభిమానధనుడు శ్రీపతినిభుండు పంగలనీ విభుండు.

అని యీతని ప్రతిభావిశేషము, దాతృత్వము వర్జితములైనవి. ఇతడు వాధూలవరద దేశికుని శిష్యుడై యుభయ వేదాంత సిద్ధాంతములను గ్రహించిన వైష్ణవశిఖామణి.

సాహిత్య విద్యావేత్తయగు నీనయ “రామానుజ దివ్యచరిత్ర ప్రబంధ సాహితీ మోహితానల్పసంతోషవిశంకట వేంకటనగా కీర్ణుడు.” అని వర్ణితుడైనాడు అనగా విశిష్టాద్వైతమత ప్రవర్తకులగు శ్రీరామానుజాచార్యులవారి చరిత్రను నీతడు ప్రబంధరూపమున రచించి శ్రీవేంకటేశ్వరునకు గృతినిచ్చినాడని వివరణ. ఇదియే పవ్యంతములలో “రామానుజవిజయంక గవి మధుర సమోదమాన వేంకటపతిస్” అని చెప్పబడినది. ఈతని కవితాశక్తి యనమానమని ‘ఆలంకారిక సమ్మతోజ్జ్వల కవిత్యాగాధ’ అని యాశ్వాసాంతమునఁ బేర్కొనబడినది. ‘సరసగద్య పద్య రచనాంభోజండు’ అను విశేషణ ముపయుక్తమైనది.

ఇతడు సంగీతశాస్త్రపారంగుడు. వీణావాదనమున నేర్పరి “ఘన నయ దేశీయ కమనీయ గ్రామమూర్ఖనా బహువిధన్యాస ధన్యాసమాన తాళమాన నానామాన తానవితాన భంగీతరంగిత సంగీతవిద్యావిశారదులడును, వీణానినాద వినోదభూలోకనారదుండును” అని యవతారిక యందుఁ గలదు. ఈతని సంగీతవిద్యానైపుణ్యము హా హా హూ హూ గంధర్వుల మించినదని యిట్లు వేంకటపతి ప్రశంసించినాడు.

శా. హాహాహూహూలు గానగర్వమున నాహాహూహూపంచున్ స్వరా
రోహప్రక్రియ వృథా
సాహంకారులు మర్త్యగాయకులు జోడా ? నీకు బాండ్యేశ్వర
న్నేహాలంకృతపంగలాన్వయమణి ! నీ నాకవిగామణి !

ఈతడు మన్నా రురంగనిగూర్చి పదములుచెప్పినట్లుగా “శ్రీమన్నరు రంగాధిపనామాంకిత గేయకల్పనా సుతమణిక్” అనియు “శ్రీమన్నరు రంగాధిపరామానుజగుణగణాంకరచనాముదితా” అనియు కవిపవ్యంత

సంబోధనలలోఁ జెప్పియున్నాఁడు. మన్నారురంగముద్రగల పదములు నేఁడు లభించుచున్నవి. ఈ పదము లీతని చివరి నివాసస్థానమగు మన్నారు పోలూరుగ్రామమున వెలసియున్న మన్నారు రంగని పైరచితములైనవి. శివరవంజిరాగమున నున్న 'శివదీక్షాపరురాలనురా' అను మనోహరపద మీతని రచనయే.

ఇట్టి మహాసీయునకు శశాంకవిజయమును గృతినిచ్చి ధన్యుడైన వెంకటపతి కవినిగూర్చి విశేషములు మన కంతగాఁ దెలియరాలేదు. కృతిపతి తన్నుఁగూర్చి యీ క్రిందివిధముగాఁ జెప్పినమాటలలో నీతఁడు శ్రీరంగేశ్వరభక్తుండనియు, శేషము కృష్ణసుధీతనయుండనియు నింతకుమున్ను కొన్నికృతులు రచియించెననియుఁ దెలియుచున్నది.

క. నమరంగేశ్వర పదయుగ ఘనతరభజనానిరూఢ కవితాసామ్రాజ్యని శేషము కృష్ణసుధీ తనయునిఁ బిలిపించిపలిక దయదయవారన్.

చ. ఆసదృశభక్తి సద్గురుకటాక్షముఁగాంచి సమంచితాత్మతన్
బిసరుహమాకరందరసపేళకాశలవస్మృద్మాక్తులన్
రసికులకింపుగాఁగృతి పరంపరలన్ రచియించి కీర్తిచే
నెసగిలవయ్య వేంకటపతీ! భరి! శేషము పంకసత్కృతీ!

కాని యీతని కృత్యంతరములేవియు లభింపలేదు. ఇష్టదేవతా స్తుతిలో గందాళ రామానుజాచార్యులను తన గురువుగఁ బేర్కొని నాఁడు. గద్యయందుఁగూడ విశేషములు లేవు.

“ఇది శ్రీ జానకీరామచంద్ర చరణారవిందవందన కందళితానంద కందాళ రామానుజ గురుచరణ నేవాసమాసాదిత సాహితీవైభవ శేషము కృష్ణయార్యతనూభవ సుకవిజనవిధేయ వేంకటపతి నామధేయ ప్రణీతం బైన శశాంకవిజయంబను మహాప్రబంధంబునందుఁ బంచమాశ్వాసము”

1. మన్నారు పోలూరు గ్రామము ఉత్తరార్కాటుజిల్లాయందున్నది. ఈతని మొదటి నివాస మీ మండలములోని చెట్టిపట్టణము.

2. The Carnatic Music Composers T. S. Vasudevan. Journal of the Madras University Vol. X Pages 146,147.

శతాంకవిజయము: కథానంగమాము

పరమపవిత్రుడగు నత్రిమహాముని తన భార్యయగు నననూయతో సంతానముఁ బడయుట కొఱకు హిమవత్ పర్వత ప్రాంతమునకువచ్చి, యననూయ కన్యక విశేషముల నెఱిగించెను. అచటనుండి ముందునకు వెలుచుండ బంగళికాశ్రమము వారికి గోచరించెను. అచటనే యత్రిమహాముని నిలిచి ఘోరతపస్సు చేయుచున్న హరిహర బ్రహ్మ లాతనికిఁ బ్రత్యక్షమై పరమశుగుమనిరి అంత నాతఁడు త్రిమూర్తులవంటి మువ్వరు కొమారుల నిమ్మనెను. అప్పుడు త్రిమూర్తులు తామే పుత్రహామమున ధరించి యననూయకు జన్మించెదమని చెప్పి యంతర్విక్తులైరి. అతెనుక, విష్ణువంశమున దత్తాత్రేయుఁడు, శివునియంశమున దుర్వాసుఁడు, బ్రహ్మయంశమునఁ జంద్రుఁడును జన్మించిరి. బ్రహ్మయుఁ దన యంశమున జన్మించిన చంద్రుఁడు విశిష్టవర్ణమునందై యుండ నొకపారివచ్చి యాతనికి గాంధీవాద్యాయుధముల నొసంగి, రాజపట్టుము నిచ్చి, యాతఁడు పాలించుటకుఁ బ్రతిష్ఠానపురమున నొక పట్టణము నిర్మించి విశ్వ కర్మను నియమించెను. ఇది ప్రథమాశ్వాసకథ.

ద్వితీయాశ్వాసము విశ్వకర్మ నిర్మించిన ప్రతిష్ఠానపురవర్ణనతోఁ బ్రారంభము. అచట చంద్రుఁడు నివసించుచుండెను. గురునియొద్దఁ జదివినగాని విశేషము గలుగదని యెంచి, అత్రిమహాముని చంద్రుని బృహస్పతి వద్దకుఁ బంపెను. బృహస్పతియుఁ జంద్రుని రూపవినయగుణంబులకలరి, తన భార్యయగు తారను బనిచి, యీ క్రొత్త శిష్యుని నాదరముతో నన్న పానాదులనిడి పోషణసేయుమని యప్పగించెను. చంద్రుఁడు శ్రద్ధగా గురుముఖమున సకలకాస్త్రములును ద్వారలో నేర్చెను. ఇంతలో గ్రమక్రమముగా నాతనికి యావనవసంతోదయమయ్యెను. తొలుతనే యాతఁడు చక్కనివాఁడు. అతెనుక యావనోదయమైనవాఁడు. సకలకళారహస్యములను నెఱిగినవాఁడు. అతఁడు గురువునింట నుండుటచే నితరాంగనలకు నాతనిచక్కదనము 'పూచినసంపెంగ మధుకరాంగనలకుఁబోలే' నంటరానిదయ్యెను. బృహస్పతిభార్య తార, తానింటనే యుండునదిగావునఁ జంద్రునిజూచి మోహమునఁ దత్తరింపుచు, నాతనికి శృంగార చేష్టలమూలమునఁ దన మనోభావము వ్యక్తము సేయుచుండెను. వయసులోనున్న చంద్రుఁడును శృంగారావ తారయగు తారనుజూచి మోహించియు, గురుగృహముగు టచే దన మనసులో భావముల నణచి, ప్రవర్తింపుచుండెను. ఇరువురును గ్రమక్రమముగా సమాగమమున కుద్విగ్లాసుచుండిరి. ఇంతలో వారికోర్కె లీడేరెనన్నట్లు వసంత కాలము వచ్చెను. ఇంద్రుఁడు యాగముచేయఁదలంచి బృహస్పతికిఁ గబురంపెను. బృహస్పతి యింద్రుని యాజ్ఞగాన, తాను బోయినప్పదనని యంతవఱకుఁ జంద్రుని జాగరూకతతోఁ జూడుమని చెప్పి వెడలిపోయెను.

తృతీయాశ్వాసము తారాచంద్రసమాగమ ఘట్టము. తార చంద్రునిఁజేరి తన మనోరథమును దెల్పుచు చంద్రుఁ డామెకు కులవధూధర్మము తెలింగించి, ధర్మశాస్త్ర సుప్రదాయములు చెలిపి, యాతెనుక నామెపొందెడి బాధలను దెల్పును. కాని యామె చంద్రునికన్న నాలుగాకు లెక్కువ చదివినది యగుటచే, నాతని నొడఁబెట్టి, మన్మథ సౌఖ్యాంబుధి నోలలాడును. అప్పటినుండి గురువు తిరిగివచ్చువఱకు వారి సౌఖ్యమునకే యంతరాయమును గలుగలేదు.

నాల్గవయాశ్వాసమున బృహస్పతి యజ్ఞము నిర్వర్తించినట్టి, తారాచంద్రుల జైఖరి నీక్షించి, తన భార్యపైఁ గోపించి చేసినపని చెప్పుమనెను. ఆమె సత్యము పలుకఁగా నాతఁడు కాపమాయఁబోయెను. కాని కాళ్ళపైఁబడుటచే నామెనువదలి చంద్రుని శపింపఁదలచి యదియు సరికాదని యాలోచించి చంద్రునితోఁ జదువు పూర్తియైనది గనుక స్వగృహమునకు నేగుమని దీవించిపంపెను. చంద్రుడును ఖిన్న మనస్కుఁడై జడలిపోయెను.

ఆనాటినుండి తార చంద్రవిరహము నోర్వలేక యాతని సమాగ మెప్పుడైన నగునాయని కాంక్షించుచుండెను. ఇంతలో నామె స్నేహితురాలగు నొకతాపసి చూపుటకు రాఁగా చంద్రుని కామచేత సందేహమందెను. ఆమె చంద్రుని చూడఁ బోవఁగా నాతఁడును తారావిరహమున నతిఖిన్నుఁడైయుండెను. తాపసి తారచెప్పిన సందేహమును విని యామె చెప్పినప్రకారము నొక సంకేతసలమునకువచ్చి, తారకొఱకు నిరీక్షించుచుండెను. తాపసిచేసినపనికి మెచ్చుకొని తార యచ్చటికిఁ దన భర్తను గికురించి వచ్చి చంద్రునితోఁగూడి చంద్రుని రాజధాని కేగెను.

బృహస్పతియుఁ దారయింటలేమి కనుగొని తన దివ్యదృష్టివలన జరిగినదంతయు తెలింగి, చంద్రునికిఁ దగిన కాస్త్రయొనర్చినదని చెప్పి, యింద్రునివద్దకేగి చంద్రునిపై యుద్ధమునకుఁబోవ నాజ్ఞాపించెను. ఇంద్రుఁడు తొలఁత యుద్ధముచేయకుండ నొక దూతను పంపెను. కాని చంద్రుఁడు వానిమాటలను లక్ష్యపెట్టక యుద్ధమునకు సన్నద్ధుడయ్యెను.

పంచమాశ్వాస మింద్రచంద్రు లిరువురను ఘోరముగా పోరుచుండు ఘట్ట ముతోఁ బ్రారంభము. ఆ యుద్ధము మిక్కిలి విపరీతస్థితికిరాఁగాఁ ద్రిమూర్తులు ప్రత్యక్షమై వారిని విచారించి చంద్రునితోఁ దారను తిరిగి గురునకిమ్మని యాజ్ఞాపించిరి. అంత నప్పుడే గర్భచిహ్నము కన్పించుచున్న తారను గురునకొసంగెను. బ్రహ్మయు నమృతరక్తమగు చంద్రుని పొందినదిగావున నామె పరిశుద్ధయని జెల్లడించెను. బృహస్పతి స్వీకరించెను. అంత నశమాసములు నిండినతెనుక తార బుధుడను పుత్రుని గనెను. పుత్రోత్సవము నేయుటకుఁ జంద్రుఁడు రాఁగా బృహస్పతి యాతఁడు రావలసిన యగత్యము లేదని నివారించెను. తనకొమారుఁడేయని చంద్రుఁడు పలికెను. వారికి వాదమయ్యెను. బ్రహ్మ తిరిగివచ్చి తార వధుగఁగా నామె బుధుఁడు చంద్రుని

కొమారుడే యని చెప్పెను. చంద్రునికి బృహస్పతిచేత బుధుని నిప్పించి ప్రాశస్త్య యాతనికి గ్రహమండలాధిపత్యము నొసంగెను. చంద్రుడు తారాబుధులతో కుంభ కరుడంచి సౌఖ్యమున నుండెను. అప్పుడు దక్షప్రబాసత ముఖ్యస్థాని కర్మక్రమానుష్ఠానైవ తనయిరువదియేడుమంది పుత్రికలను జంద్రునికిచ్చి వివాహము గావించెను. ఇందు వివాహమైన వెనుకఁ దన రాజశబ్దము సార్థకము గావించుటకుఁ దా నుమామాయా మొనరించెను. తారకా సార్వభౌముడు నారరీతి భగణి బాళించుచు పరిచియుండఁ బ్రపంచమంతయు నమృతమయ మై మించెను.

వేంకటపతి మృదుమధురరీతిని రసోల్లసితముగ సీకావ్యమును రచించెను.

“ లోకములోనఁ గొందఁ బలులుల్ సతులన్ రచియింపలేకఁ
స్తోకమనీష నన్యపురుషుల్ తమభామలనెబకుండఁ దా
టాకులలోనవ్రాసిరి పరాంగనఁగూడిఁ పాపముంచు న
య్యాకులపాటుఁజూచి యిపుడాకులపాటొద వెన్వరయిన్.”

అను పద్యమును,

“ ఎన్నిపూవులకా వ్రాలయి తేటియట్లే ముఁ వాడెనువానికి దోసమున్నదే”

యను పద్యపాదము నెఱుంగనిచదువరులు తెనుంగునాటలేరు. కావ్యము శృంగారసప్రధానమైనను పరాంగవర్ణన మొదలగునవిలేవు. ఈ కథను సంతకు మూఁడుశతాబ్దుల పూర్వము శ్రీనాథ మహాకవి కాశీ ఖండమున రచించియున్నాఁడు. అందుఁ జతుర్థాశ్వాసమున 194 నుండి 230 వఱకును 36 గద్యపద్యములలో నిది ప్రాథతమరీతిని రచితమైనది.

ఈ కథకు మూలప్రాయమైన తారాశశాంకపరిణయ పరిణామమును శ్రీనాథమహాకవి యొక్కపద్యమున నిట్లు చెప్పియున్నాఁడు.

గీ. చదివెఁజంద్రుండు ధర్మకాశ్రంబుఁదొలుత పరమతాత్పర్య విశ్వాసభక్తిగిరిమఁ
జదివె చంద్రుండు కామకాశ్రంబు పిదప తలియఁబాన్పున నసురక్షిఁదారయొద్ద.

అయినను నందే సీతిబోధకమును నిరవద్యమునగు నీ క్రిందిపద్యము రచించియున్నాఁడు.


గీ. భువనైకధన్విచేఁ బుష్పయుధునిచేతఁ బ్రసవాశ్రమమున నేటుపడనివాఁడు
అతిగాఢమైన క్రోధాంధకారమ్మునఁ గన్నులనంధుఁడు గానివాఁడు
నిర్లిబంధనలోభ నిద్రాధరంబునఁ బారవశ్యంబు చేపడనివాఁడు
లక్ష్మీ కృతాక్షులీలానీధుమదమున మనములోపల నన్నుకొననివాఁడు

గీ. నేడు భూపతిగలిగినేన్యాడు నృపుఁడె? విశ్వధాత్రీజనుల పాలివేల్పుగాక
బాహ్యశత్రులఁ బరిహరింపఁగవచ్చు నంతరారుల నిర్జింపనలవిగాదు.

వేంకటపతి తారాశశాంకమునందేకాక, యా కాలమునఁబుట్టిన ప్రబంధములలో నీ నైతికదృష్టి కొఱవడుటచేత వానిని గేవలము కామ శృంగార ప్రబంధములని విమర్శకులు నిరూపించినారు. అయినను బహు ప్రజారంజకములగు నిట్టిప్రబంధము లా కాలమున సాంఘికాభిరుచులను జక్కఁగఁ దెలుపుటచేత వాఙ్మయచరిత్రమున శాశ్వతస్థానమును సంపాదించినవి.¹

కుందుర్తి వేంకటాచలకవి

విజయరంగ చొక్కనాథుని యాస్థానమున మఱొక ప్రసిద్ధకవి కుందుర్తి వేంకటాచలకవి. ఆతని వంశక్రమము.



1. భాషాద్ధారకులగు త్రాసుదొరవారి నాకర్షించిన గ్రంథములలో నీ ప్రబంధ మొకటి. వారు దీనికి 'చళోరీయము', 'తారకము', 'తారాభావప్రకాశిక', అను మూడు వ్యాఖ్యానములు రచియింపఁజేసిరి. గ్రంథమును బ్రతులతో సంప్రతించి పాఠ భేదములను నిర్ణయించిరి. అంగ్లేయభాషలో నూచికలు వ్రాసిరి. మఱియు నిందలి పదముల కకారాద్యనుక్రమణిక వ్రాయించిరి. ఈ గ్రంథమునకు మదరాసు ప్రాచ్య లిఖితపుస్తక భాండాగారమున సంఖ్య 807 నుండి 819 వఱకు, పండ్లెండు ప్రతు లున్నవి. ఈ గ్రంథప్రకృతిని ప్రచారమును పీనినిబట్టి మనము గ్రహింపవచ్చును.

పైవారిలో నహోబలకవి గజపత్యశ్వపతుల నభలలోఁ బండ్ల
 శ్రేణిని జయించెను. గోవిందయ కుందుర్తిని వానస్థలముగాఁ జేసికొను.
 మఱియు నాతఁడు 'భారతీపరిణయ' మను కావ్యమును కీరవేది బహు
 రాయలకు నొసంగి యాతనిచేత సమ్మానము గాంచెను. అది ముప్పాఠ
 గానవచ్చుటలేదు. రామయ పాండ్యవసుధాధ్యక్షుని మంత్రియైనాఁడు.
 వీర వేంకటపతిరాయలు క్రీ. శ. 1680-1700 ప్రాంతముల నున్నవాఁడు.
 వేంకటాచలకవి తన్నుఁగూర్చి చెప్పకొనునప్పుడు క్రీ. శ. 1704-1732
 వఱకును మధురను బాలించిన విజయరంగ చొక్కనాథుఁడు తన్ను
 బహూకరించినట్లుగా నిట్లు చెప్పకొన్నాఁడు.

చ. కవిజనకల్పకం బఖిల కావ్యరసజ్ఞఁ డభివృద్ధిపాఠ్య భూ
 ధతుఁడు మహానుభావుడతఁ డార్కికుఁడత్యగవజ్రధారియై
 న విజయరంగ చొక్కననాథుఁడు నీకవితాసమగ్రజై
 భవములు మెచ్చి నీకొనగె భర్తమణిశివి కాదిసంపదల్.

దీనినిబట్టి యీతఁడు క్రీ. శ. 1732 వేనుకనే గ్రంథరచనము
 గావించిన ట్లూహింపవచ్చును.

ఇతఁ వేంకటాచలకవి 'కథాశుకవి' యని కీర్తిగన్నవాఁడు. ఇతఁడు
 పెద్ద చదువరి. అశుమధుర చిత్రవిస్తరములను 'చతుర్విధకవితలు'
 చెప్పటయందు నేర్పరి. నాటకములు చాటుకృతులు పెక్కులు రచి
 యించినాఁడు. ముఖ్యముగా భారతభాగవత రామాయణములు వచన
 కావ్యములుగా రచియించినాఁడు. కాని నేడీతని వచనకృతులేవియుఁ
 గానరాకున్నవి. ఈవిషయ మీక్రింది పద్యములలో సీతఁడు రచించిన
 మిత్రవీందాపరిణయ ప్రబంధావతారికవలనఁ దెలియుచున్నది.

గీ. అతఁడు సామాన్యఁడే పట్నహస్రకుల సరిత్వకుండుర్తి ధవళాంతరీపవీత్తుఁ
 డాగమాంచలపద్మావిహార కారి విశ్వపరితోష కారి గోవిందకారి.

చ. పటుతరగోస్తనీ మధురపాకసమంచితముఁ రసోర్మి ప
 ర్బ్రతుమగు 'భారతీ పరిణయంబ' ను కావ్యమొసంగి వీర వేం
 కటపతిరాయలందనిపి కాంచె మణికన కాభిషేకము
 త్కటగతినమ్మహామతి ముఖసితిశోభి యశోభిరామఁడై.

సీ. చదివినానేమీమి చదువయోగ్యంబులో యవియెల్ల నిస్సంశయంబుగాఁగ
వచని కావ్యములుగా రదియించినావు భారతభాగవతములు రామకథయు
ఘటియించినావు ద్రాక్షపాకముగ బహు నాటకంబులు సమున్నతిసెలంగఁ
జాటించినావు దిక్కోటరంబుల బుధకోటి మెచ్చ నపారచాటుకృతులు

గీ. అరగుంఘసముజ్జృంభితాశు మధుర చిత్రవిస్తరకవితాప్రసిద్ధినీకు
సహజమేకద పాండ్యభూజానిసభఁ గథాశుకవి యనఁ గీర్తి జెన్నలరినావు.

క. అటుగానఁదలఁప నీకే మిటనింతకొఱంతలేదు మేల్మేలు భవ
త్పటుకావ్యహారమునకును ఘటియింపుము నాయకమణిగా రంగపతిఁ.

సీ. ఘనుఁడు మీ ముత్తాత కవ్యహోబల మంత్రి గజపతి సభనుతుల్ గాంచి మించె
మీ తాత గోవిందమేదినీనురుఁడు రాయలచేతఁ గాంచె స్వర్ణాభిషేక
మనఘుఁడు మీ తండ్రియును బాండ్యచోక్క నాథానీశ్వరున కత్యాత్మడయ్యె
నీపూర్వవంశజుల్ నెలకొని రాయసంస్థానంబున నె కీర్తినవధరించి

గీ. రనుచు లోకప్రసిద్ధులై తనరిగిగద నీవు వారలవలెనె యనేక కావ్య
నాటకసమగ్ర రచనలమేటిజైతి

వేంకటాచలకవి పై విధముగఁ జెప్పకొన్నను, నాతని వచన
రచనలుకాని నాటకములుగాని లభ్యముకాలేదు. వచనకావ్యరచనకు
శ్రీకారముచుట్టిన మధురరాజ్యమునకు సంబంధించినవాడగుటచే నీతఁడు
వచనకావ్యములు రచించుట సంభావ్యమే యగుచున్నది. ఈతని
కృతులలో లభ్యమైన రెండే - ఈమిత్రవిందాపరిణయ మొకటి, రెండ
వది కార్తికమాహాత్మ్యము.

మిత్రవిందా పరిణయము

ఇది యాతాశ్వాసముల ప్రబంధము. మిత్రవిందా కృష్ణులవివాహ
మిందలి యితీవృత్తము. ఆశ్వాసాంతగద్య.

“ఇది శ్రీమదలక్ష్మీమంగనాథ వేంకటనాథ దయాసమేధమాన
చతుర్విధ కవితాధురంధర, మంత్రియుగంధర కుందుర్తి రామయ
మనీషీపుత్ర, ఆప్తస్తంబసూత్ర, శాండిల్యగోత్రపవిత్ర నిరమాయాపర

కవివరవిధేయ కథాశుకవి వేంకటాచలకవి నామధేయ ప్రణీతం
బైన మిత్రవిందాపరిణయంబను మహాప్రబంధంబునందు సర్వంబును
షష్ఠాశ్వాసము.”

ఈతఁడు తనగురువగు రేవూరి కాళహస్తి దేశికు నిట్లు నుతించినాఁడు.

సీ. అష్టభాషామహితాశు ప్రబంధనిర్మితచాతురీధుర్య శతసహస్ర
లేఖనీలేఖ్య కలితకవిత్వాపాద సాహిత్యవ్యస్తాక్షరాది చతురుఁ
జలజిహ్వకాచలాచల జిహ్వకాచల జిహ్వకారచనా విశేషనిపుణు
నోష్ఠ్యనిరోష్ఠ్యవరోద్ధర్తకల్పనుఁ గఠినత్రిపాద సంకుటసమశల

గీ. సఖిలలక్షణ లక్ష్యసిద్ధాంతపాణి నీయకాణాద కాపిలానేక తంత్ర
కోవిదునిరేవురి కులాభికుముదబంధుఁ జెరిగి మది కాళహస్తి దేశికుభజంతు.

ఈ కాళహస్తి దేశికుఁడు గాధేయోపాఖ్యానాది మహాప్రబంధ
ములు రచించిన రేవూరి అనంతయగ్రజన్మఁడు. అనంతయ చరిత్ర
మున సీతని యుదంతము తెలియఁగలదు.

మిత్రవిందా పరిణయమునందు కథాక్రమము :

శ్రీకృష్ణుఁ డప్రమహిషులలో నొకరైయగు మిత్రవిందను బెండ్లి
యాడుట యితివృత్తముగల మిత్రవిందాపరిణయమున, ప్రథమాశ్వాస
మున, అవతారిక, కవివంశానుక్రమణిక, వ్యవ్యంతములు, కథాప్రారం
భము, అవంతీపురి వర్ణనము, పుష్పలావికాజనవర్ణనము, రాజవర్ణనము,
రాజనీతి, వేంకటాచల వర్ణనము, శేషాద్రివర్ణన వచనము, గ్రీష్మఋతు
వర్ణనము, వర్షర్తు వర్ణనము, శరదృతు వర్ణనము, శేషశైలాధినేతృ
వర్ణనము గలవు.

ద్వితీయాశ్వాసమున దాహృదవర్ణనము, మిత్రవింద బాల్య
క్రీడాభివర్ణనము, యశావనదశాభివర్ణనము, వసంతవర్ణనము, వనవిహారము,
వనవిహారరగడ యనునవి గలవు.

తృతీయాశ్వాసమున కాసారవర్ణనము, కాసారవర్ణన వచనము,
జలక్రీడాభివర్ణనము, మనోజపూజాభివర్ణనము, చిలుక రాయబారము
అనునవి గలవు.

చతుర్థాశ్వాసమున మురహారువర్ణనము, జయసేన కుమారికావర్ణనము అనునవి గలవు.

పంచమాశ్వాసమున అస్తమయవర్ణనము, జ్యోత్స్నాభివర్ణన వచనము, చంద్రదూషణ సూర్యోదయ వర్ణనములును గలవు.

షష్ఠాశ్వాసమున మిత్రవిందాభివర్ణన వచనము, పసుదేవకుమారవర్ణనము, రణాభివర్ణనము, రణరంగవర్ణన వచనము, రత్నాకరవర్ణనము, మిత్రవిందా వివాహము అనునవి గలవు. ప్రథమాశ్వాసమున 149, ద్వితీయాశ్వాసమున 121, తృతీయాశ్వాసమున 75, చతుర్థాశ్వాసమున 147, పంచమాశ్వాసమున 86, షష్ఠాశ్వాసమున 145, మొత్తముమీఁద 723 పద్యములు గలవు. ఇందు గద్య సంప్రదాయములుగల వచనములు తప్ప వేఱులేవు. ప్రాచీనకవుల పోకడలు ముఖ్యముగా రామరాజభూషణునివి పెక్కులు గలవు. మిత్రవిందా స్వయంవరమునందలి రాజవర్ణన నైషధ కావ్యవర్ణనము ననుసరించినది. దీనిని 'వర్ణనప్రబంధ' మని చెప్పవచ్చును.

ఇందు లక్షణ విరుద్ధములైన, 'కరగిసీరైవడిని,' 'ఎల్లానుకూర్చేది' మొదలగు ప్రయోగములున్న ను సవియుత్తరాంధ్ర కృతులలో సామాన్యమే. గనుక ప్రత్యేకముగ పరిగణింపదగినవి కావు.

ఈ గ్రంథము క్రీ.శ. 1888 సంవత్సరమున "అముద్రిత గ్రంథ చింతామణి" పత్రికాధిపతులచే నెల్లూరిలో నొకసారి మాత్రమే ముద్రితమై ప్రకటితమైనది.

కార్తిక మాహాత్మ్యము

రెండవకృతియగు కార్తికమాహాత్మ్యము తీర్థపురపాలకుఁడును బలగోలు లింగారెడ్డి కుమారుఁడును నగు వేంకటాచలస్వామిని యానతిచేఁగోపాలస్వామి కంకితముగా రచితమైనది. ఈ తీర్థపురి నేడు 'తురయూరు' అనుపేర వాడుకలోనున్నది. ఇది తిరుచనాపల్లిజిల్లాలో నా పట్టణమున కిరువదేడుమైళ్లదూరమున నున్నది. కార్తిక మాహాత్మ్యమున నీ తీర్థపురి యిట్లు వర్ణితమైనది.

“సీ. ఏ రాజధానికి నిరుచక్కి గోపాల వేంకటాచలపతుల్ జెలయుచుండు
రేపురి మధ్య సందీపితుండగుచు నందీశ్వరుండు వనించు గృహను మనుష
సే పట్టణం బయోధ్యాపురంబునకు జోడై పరాభేద్యమై యలగుచుండు
సేపుట భేదనం బాపూర్ణ రుచి రాష్ట్రలక్ష్మీ నివాసమై లలింజెలంగు

గీ. నట్టి తీర్థపురీ పాలనాతివేల ధర్మపథవర్తి చంద్రికా ధవళక్షీర్తి
తార్క్ష్యవాతాత్మజ ధ్వజాద్య ఖలవిరుద విజితచక్రాయుధాహ్నున విభవృషభకడు”

“ఆ పురపరిపాలకుండు పాండ్య గజకేసరి బిరుదాంకుండు రాయ
వేశ్యాభుజంగుండు పంటకులకలశ పాథోనిధాన రాకాతమీన బలగోలు
లింగవృప పుంగవకులపాలికా పేర్వంబికా నిర్భరగర్భశక్తి ముక్తాయమా
నుండునగు వేంకటాచల మహీమహేంద్రుండు”-కవిని బిలిపించి యీ
క్రిందివిధముగా బలికినట్లు గ్రంథమునఁగలదు.

“మ. ననుక్రినేంకట భూధరాధిపకృపానాణీయకల్లాలసం
జనతానేక మహాప్రబుధరచనా సంశీలు, విద్యజ్ఞనా
వన పాండిత్యవికాలుఁ బాండ్యధరణీపాల ప్రదత్తాశ్వకాం
చనచంచచ్చతురంతయానమణి భూషణాలినెంతేదయన్.

సీ. ఆంధ్రభాషను ప్రోడయనుమాత్రమే కాదు సంస్కృతంబున నీవు నరసమతివి
లక్షణగ్రంథసారము లెఱుంగుదుడైన లక్ష్యముల్ నీకు లాలాజలములు
తతచతుర్విధ కవిత్వప్రాధి నీసామ్మ నవరసప్రతులు నీ నవ్యకృతులు
నీ దీవనలు సమున్నిద్ర సంపదలిచ్చుఁ బూజలందితివి భూభుజాలచేతఁ

గీ. జాటుకృతులును బహువిధనాటకములు బంధురతార్థ పూర్ణప్రబంధములును
రచనఁగావించి దేవతార్పణముఁజేసి పాండ్యవిభుచేఁ బ్రభుత్వసంపదలంగనితి

గీ. అనఘ! కార్తికమాహాశ్రయ మాండ్రభాష గబ్బుమొనరించి మదభీష్టకలనఁ జెలంగ
బంధురకృపాలహరికి గోపాలహరికి సంకితమొనర్చు నిదియె మా కభిమతంబు

కృతిపతి వంశీయులు రెడ్డికులజులు

గ్రంథావతారికలోఁ గృతిపతి తాతయగు నల్లారెడ్డి స్కాంద
పురాణము నాండ్రమున రచించెనని యిట్లు చెప్పఁబడియున్నది.

క. శ్రీవేంకటాచలాధిప దేవునకున్ మండపములు దివ్యోత్సవముల్
గావించె స్కాందమాండ్రముఁగా వర్తిలఁ గృతియొనర్చి ఘనతపహించెన్.

ఇందలి యాశ్వాసాంతగద్యః ఇది శ్రీయలమేలుమంగాననాథ వేంకట
నాథ దయాసమేధమాన చతుర్విధకవితాధురంధర శ్రీకరపంతు
వంశప్రశంసితోజ్జ్వల బలగోలు లింగనృప పుంగవిభారత్యావలంబ
వేద్యంబికాగర్భయశః పారావారపూర్ణతారానాథ తీర్థపురాధార
వేంకటాచల భూపాలప్రదత్తమహత్తరాంబరాభరణ కల్యాణ
పల్యంకికాది బహుబహూకరణవిరాజమానానమాన సంపత్ప్రవర్తి
కుందుర్తి రామయమనీషిపుత్ర, ఆపస్తంబసూత్ర, శాండిల్యగోత్ర
పవిత్ర, నిరసూయాపర కవివిధేయ కథాశుకవి వేంకటాచల
నామధేయప్రణీతంబైన¹కార్తిక మాహాత్మ్యంబునందుఁ బ్రథమా
శ్వాసము.

ఇందలి కవితాశైలినిఁ దెలియుటకు నొకపద్య ముదాహరించు
చున్నాను.

ఉ. ఎందుకుఁ గోపమో సరసిజేక్షణ యెక్కడఁదాగినావయో
ఇందుముఖీవతంసమ ! యొకించుక ముండరవచ్చినిల్వకే
బృందమధారసంజాసగజేషికవాణి చలించుచున్న నా
దేందము చల్లనేయదె కడింది తనంబులు మానిమానినీ !

కృతిపతి వంశచరిత్రము

కృతిపతి వంశీయులు రెడ్డికులజాలని ముందుదెల్పితిని.

ఈ రెడ్డిరాజులు పంటరెడ్లు - తొలుత నెల్లూరి మండలమున పల్ల
వోలిసీమ వీరి కాపురము. ఆ వెనుక శ్రీకృష్ణదేవరాయల కాలమున,
అన్నారెడ్డి, సూరారెడ్డి అను నిరువురు సోదరు లాతనికడ నాయకులై
కొలుపు చేయుచుండిరి. కృష్ణదేవరాయలు దక్షిణదేశము జయించిన
వెనుక కొల్లడమున కుత్తరముగనుండు 'ములైనాడు' 'తీర్థగిరి' ప్రదేశము
లలో దోపిడిగాండ్ర యొత్తిడి యధికముగ నుండుటచే సీయన్నదమ్ము
లిరువురిని వారి నణఁచుటకుఁబంపెను. వీరా ప్రదేశమున నిశ్చేషముగ

1. ఈ గ్రంథ ముద్రితము - దీనికి యొక్కటియే తాళపత్రప్రతి గలదు. అది
కాకినాడలో ఆంధ్రసాహిత్య పరిషత్తునకు భాండాగారమున గలదు.

దొంగలభయము లేకుండఁజేసినందున నా తీర్థగిరి ప్రదేశమును వీరికి సర్వమాన్యముగా రాయలవా కొసగిరి. ఆ తీర్థపురికి సరవమున “తురయూరు” అని పేరు కావుననే వీరికి “తురయూరు” రాష్ట్రము అని పేరు వచ్చినది. సోదరు లిరువురు నా ప్రదేశము నభివృద్ధిపఱచి సంస్థానముగా నేర్పఱచిరి. సోదరు లిరువురిలో సూరారెడ్డి వెనుక యీ క్రిందిచారా సంస్థానమును బాలించిరి.

(1) కుమార యెఱుమరెడ్డి	క్రీ. శ. 1547-1582
↓	
(2) పాపిరెడ్డి	క్రీ. శ. 1582-1597
↓	
(3) ఎఱుమరెడ్డి	క్రీ. శ. 1597-1632
↓	
(4) లింగారెడ్డి	క్రీ. శ. 1632-1667
↓	
(5) నల్లపరెడ్డి లేక నల్లారెడ్డి	క్రీ. శ. 1667-1696
↓	
(6) లింగారెడ్డి (భార్య పోరను)	క్రీ. శ. 1696-1708
↓	
(7) వేంకటాచలరెడ్డి	క్రీ. శ. 1708-1740

కృతిభర్తయు కృతికర్తయు “వేంకటాచల” నామధేయులగుట యింకల విశేషము.

వేంకటాచలరెడ్డి కుమారుడు - కుమార వేంకటాచలరెడ్డి క్రీ. శ. 1740 లో రాజ్యపాలన ప్రారంభించినాడు. ఈతడు క్రీ. శ. 1772 వఱకు రాజ్యము చేసినవెనుక నీతని కుమారుడు విజయ వేంకటాచలరెడ్డి క్రీ. శ. 1820 లో మొకంజి దొరవారికిఁ దమ సంస్థానచరిత్రను రచించి పంపినాడు. అది తమిళభాషలో నున్నది. దానినుండియే పై విషయము లను నేను గ్రహించితిని.

1. తురయూరు - మొకంజి దొరవారి సంగ్రహములందును, సానిక చరిత్రల యందును తురయూరు సంస్థాన చరిత్రయందును దీనినిగూర్చి చక్కగా తెలియవచ్చుచున్నది. ఆ చరిత్ర ననుసరించి తురయూరు రెడ్డిరాజుల వంశవృక్షమును, వారు పాలించిన కాలపరిమితిని పైని చూపితిని.

2. Mackenzie Collections 17-5-10 Section 5 Account of Turaiyur Samstanam.

వేంకటాచలరెడ్డియు వీజయరంగ చొక్కనాథుఁడును సమకాలికులని స్పష్టపడుచునేయున్నది. వేంకటాచలకవి కార్తికమాహాత్మ్యము ముద్రితమైన నింకను విశేషములు తెలియఁగలవు. ఇందు నీతిదాయకములును భక్తిప్రదములునగు నుపాఖ్యానములు కార్తికమాన మాహాత్మ్యముతోఁగూడ ధారాళశైలిలో వర్ణితములైనవి.

బాలనరస్వతి

1 ద్విపదభారత కవిత్రయములో బాలనరస్వతి సభాపర్వమును మాత్రమే రచించెను.

అందు పర్వాంతగద్య యిట్లున్నది :

“ అసమసాహిత్య విద్యాచతుర్ముఖుఁడు
రసికుఁడు బాలనరస్వతీశ్వరుఁడు
పసనొనర్చిన సభాపర్వంబునందు
నసదృశంబుగ ద్వితీయాశ్వాసమయ్యె.”

ఈతని కుమారుఁడగు తిరుమలకవివలన నీతని యుదంతము కొంత తెలియనగును.


“ జయకాలియగుచుసేసంగిన క్రివి
జయరంగ చొక్కరాజాధీశునగర
ననుభవించుచునుండు ననఘనిపేర
క్రీలచేఁ దనరుచు నృపపర నిత్య
లాలితుండయిన బాలనరస్వతి మఖ
సుత ముఖ్యుఁడగు.....తిర్మలకవి. ”

అని చెప్పుకొనుటచే బాలనరస్వతి తిర్మలకవి తండ్రియనియు నాతఁడు వీజయరంగ చొక్కనాథునికాలమున క్రీ. శ. 1706-81 వఱకు విలసిల్లినట్లు నిశ్చయింపవచ్చును. ఈతని రచన సరళముగనుండును.

1. ద్విపదభారత కవిత్రయమనఁగా ఆతుకూరి తిమ్మన - బాలనరస్వతి - ఆతుకూరి సోమన యను మువ్వొక్కవులు.

రేవూరి కవికుటుంబము : రేవూరి అనంతయ్య

మధురనాయక రాజుల కాలములో దక్షిణదేశమునకు వెళ్లి యచట స్థిరపడి యశస్సునించిన యాంధ్ర విద్వాత్మని కుటుంబములో రేవూరివారి వంశమొకటి. వీరు వెలనాటిపై విశ్రాంతి. ఈ క్రింది నూత్రులు, కొండిన్యగోత్రులు. వీరి వంశవృక్షము.



1. కాళహస్తికవి: వంశమునకు మూలపురుషుడు.

2. కాళహస్తికవి: శ్రీమదప్పయ దీక్షితులవారి శిష్యుడు. కంచి కామాక్షి దేవి భక్తుడు. వసుచరిత్రను సంస్కృతభాషలో రచించిన కవి. కుందుర్తి వేంకటాచలకవి గురువు. చూడుడు మిత్రవిందాపరిణయావతారిక.

3. అనంతయ్య: మైసూరి చెంజిరాజులచే సన్మానితుడు. గాథేయో పాఖ్యానమును వృద్ధాచల మాహాత్మ్యమును శేషార్యోదాహరణమును సీతని. కృతులు.

4. ఏకామ్రకవి. ఈతడు సంస్కృతభాషలో గొప్పకవి. క్రీ. శ. 1620 ప్రాంతముననున్న ఇమ్మడి జగదేవరాయని కనిష్ఠ సోదరుడగు నంకుశేంద్రుని కొమారుడు ఇమ్మడి అంకుశేంద్రునికి సంకీర్తముగా సత్యాపరిణయము, జాంబవతీపరిణయము నను రెండు కావ్యములు రచించినాడు.

5. అనంతయ్య: శ్రీ ముష్ణనూహాత్మ్య, శివరహస్య ఖండకృతికర్త.

ఈ కవులందఱును క్రీ. శ. 1609 నుండి 1750 ప్రాంతముల వఱకును విలసిల్లినవారు. పై వారిలోఁ దెలుగు కవులనుగూర్చి తెలుపుచున్నాను.

రేపూరి అనంతయ్య

గాథేయోపాఖ్యము

ఇది యైదాశ్వాసముల పద్యప్రబంధము. ¹పీఠేశలింగము పంతులు గారి కవులచరిత్ర మీ కవి కాలమును దెల్పకపోవుటయేకాక యీతని యింటిపేరు 'తాళవ' వారనిమార్చి యీ గ్రంథ మేకాశ్వాస శృంగార ప్రబంధమని చెప్పుచున్నది. ఇందుకుఁ గారణ మప్పటి కీ కృతి పూర్తిగా లభింపకపోవుటయే యని యూహింపఁదగియున్నది. ఈ కావ్యము కృతి నందిన బదిర కృష్ణభూపాలుఁడు తన్నుఁగూర్చి చెప్పినట్లుగా గ్రంథావతారికలో నిట్లు వ్రాసికొనెను.

సీ. ఘనచూనికులమాన్య కాండిన్యగోత్ర పవిత్రుఁడాపస్తంబ నూత్రమహిత
గతిహరిరేపూరి కాళహస్తికపింద్ర పుత్రు లింగకపింద్ర పుత్రుఁగాళ
హస్తిమహాకవి యనుజన్ము నేకామ్రకవిశిఖామణి గుర్వ కవితలక శి
వానందకుకవుల కగ్రజన్ముని ఘటికాళతగ్రంథ సంఘటకు లేఖ

గీ. నీకతకగణ్య కవితాప్రకాశకుని ది
నప్రబంధమ నను ననంతరుఁ

పైదానినిబట్టి "యాకవి యింటిపేరు రేపూరివారు. ఇతఁడువైదిక బ్రాహ్మణుఁడు. కాండిన్యగోత్రుఁడు. ఆపస్తంబనూత్రుఁడు. కాళహస్తి కవికిఁ జాత్రుఁడు. లింగకవికిం బుత్రుఁడు. కాళహస్తి మహాకవికిఁ దమ్ముఁడు. ఏకామ్రకవి గుర్వకవి శివానందకవులకు నన్న, ఘటికాళత గ్రంథకర్త, దినైక ప్రబంధకర్త" యని తెలియుచున్నది. మరియు నీతని పాత్రుఁడగు ననంతయజ్ఞ తన శ్రీ ముష్ణమాహాత్మ్యమున నీతని నిట్లు వర్ణించెను.

సీ. నిజేంద్రనాదై వేదాదివిద్యలు నేర్చి విభుల మెప్పుంచె గర్వితులనదించి
యట్టిప్రాయము నాడె యష్టభావలఁ జరుక్కిధక్కసుల్ భవవిరిక్కించుకొని
ఘటికాశతదినైక ప్రబంధముల మైసూరించెఁజిండ్ల మెచ్చులుబుడంచె
నూలుఘంటములకై నోరారఁగఘనాఘనంబనఁగితి ముండుచులకె

...గీ. నేకసంధాన భృతభృతానేకవిరుధ దుర్గహగ్రంథ పాదాక్షరములను
మండలాధీశ దత్తసన్యాసబాల కవియనంతేంద్రు నెనఁత్రిలోకములఁగలకె.

పితామహునియందలి గౌరవముచే నతఁ డిందు కొంత యతిక
యొక్తి చెప్పెనని యూహించినను ననంతయ వైదుష్యకవిశ్లేష పాముర్కన
ములు గొప్పవియని మాత్రమేకాక, యాతని కాలమునఁగడ చెల్లికొను
టకు నిది యాధారమని చెప్పనగును.

ఈ కావ్యముఁ గృతినందిన యాతఁడు బదిర కృష్ణభూపాలుఁడు.
శూద్రజాతియందలి 'కంపళ' యనునది యీతని కలమైన స్త్రీక్రింది
పద్యము చెప్పుచున్నది.

వంశవర్ణన ప్రారంభమునఁ దొలిపద్యము :

సీ. ముల్లోకములయందుఁ గల్గిలవతి తనయందు సమాత్మన్నయై చెలంగ
అదిత్యమండలం బహరహంబును దన సన్నిధానంబునె సారేశ్వర
దోషకరప్రభాస్తామంబు తనచేత నవనీతిమగు పెండు నధిగమింప
నాత్రితాకులఁజేర నరిగెడునెడల భవ్యాసక్తితనకు నవ్యాహతముగఁ

గీ. జిత్రచారిత్రమైన లక్ష్మీకళిత్ర చరణశతపత్రమునఁ దుగ్ధజాతికుల
ధుర్యోధిజనించె నందునుతిఁగాంచె కంబళంబనుకులము సత్కర్మఫలము.

గాధేయోపాఖ్యాన కృతిభర్తయగు కృష్ణభూపాలుఁడు,

గీ. , కవిననంతుఁ

దనరుచిరభోధయుతమనోమరుహమునఁదనరు సెనరుకఁ గనుకొని-యనియెనిల్లు.

క. "అలింకురొ లాలింకురొ పాలింకురొ మాధజానపదులకులరెన
క్రీలాలితమోహన పాంచాలీలాలిత్యనిత్య చంచత్కనితల్.

ను. తనరన్ మజ్జనకుండుఁ ద్వజ్జనకుండున్ దారావళీదండకా
 ద్వనవోద్వ్యదభవదీయ చాటుకృతులందారావళీ దండకాం
 చనకీర్తుల్ గని కాంచనాంబరగజాశ్వగ్రామభూషణులం
 దనియన్ నిన్ను బహూకరించిరిగాదా ! తాత్పర్యధుర్యాత్ములై.

చ. సుమతులకెక్కు నీరుమృదునూక్తులయందు మరందకందశం
 బమరుటయెంతవెంత ! వినుమానిను ! మాబిరుదంచునెంచు మా
 కమితరసాను సారసముదార భవత్కృతి కన్యకాపతి
 త్వముసమకూర్పుమా ! మతిపితామహతా మహనీయవర్తనా !

క. ముఖ్యాద్యర్థరతిశ్రుతి పౌఖ్యావహ సంస్కృతాంధ్ర సందర్శిద్య
 ద్విఖ్యాతిగ గాధేయో పాఖ్యానము కృతియొనర్చుమా మాకెనయన్.

అని ¹గాధేయోపాఖ్యానము ప్రబంధరూపమున రచింపుమని
 మానతిచ్చెను.

(ద్య: ఇది శ్రీమద్వామదేవ నేవాహేవాకప్రభావాకలితలలిత కవితా
 వైభవ, లింగకవితనూభవ నిరంతరతత్త్వ చింతనానంతార్య
 ప్రణీతంబైన గాధేయోపాఖ్యానంబను మహాప్రబంధమునఁ బంచ
 మాశ్వాసము.

ఈ ప్రబంధమున ¹విశ్వామిత్రుండు రాజ్యముచేయుట, వసిష్ఠుని
 యావునడుగుట, మొదలుగా ఘోరతపస్సుచేసి యాతనిచే బ్రహ్మర్షి
 యనిపించుకొనుట యను సంతవఱకునుగల కథాభాగ మతి ప్రాథముగా
 నరనశైలిని వర్ణింపఁబడినది. శైలి తెలుపుటకు నీ కావ్యమునుండి
 రెండు పద్యము లుదాహరించెదను.

1. గాధేయోపాఖ్యానమునకుఁ జెన్నపురి ప్రాచ్యలిఖిత పుస్తక భాండాగారమున
 నాలుగు ప్రతులు గలవు. అందు 482, 483 సంఖ్య గలవి సంపూర్ణప్రతులు. 494 R
 186 అసంపూర్ణప్రతులు. ఈ గ్రంథము పూర్తిగా ముద్రణము కాలేదు. ఇందులోని
 పంచమాశ్వాసమునకు మాత్రము, పూర్వ ముద్రణ మొకటియు, శృంగార గ్రంథమాల
 లోని రమణీయ ముద్రణ మొకటియుఁ గలవు. మఱియు నీ గాధేయోపాఖ్యానము
 నైదాశ్వాసముల ప్రతి యొకటి సంపూర్ణముగా నాంధ్రసాహిత్యపరిషత్తులో నున్నది.

కా. ఏకాలంబున దీనింగట్టవిడ నీకవ్యారలున్నారయో
మాకిలారమునందు దీనినిదినన్ మాకింపుచుండువాడో
నీకున్ వేడిన వేళనిచ్చుచుండుం చెప్పించుచోమో? యీ
మాకున్ గోపము శేచితిండుం వరమే ముమ్మున్న నాకింపుచోమో.

ఉ. ఏమనవచ్చునీమహిమ యీమహిమాద్యునిఃకాతలంబు
గ్రామణికిట్టిగోమణి యొకండును గల్గదమేల్లవాఘనం
డిమునిదీనినింబడసె నిమ్మెయినిమ్మెయి నింతకంబెమే
లేమొదపున్ మహాత్మునకు నేమొదపున్ మణికిరిచోమో.

1వృద్ధాచల మాహాత్మ్యము

తురయూరును క్ర. శ. 1632-67 వఱకు పాలించిన లింగాయ్యి కి
ంధ మంకిత మీయఁబడినది. ఇతని భార్య యెఱ్ఱాంబికను వృద్ధాచ
శ్వరుఁడు ప్రత్యక్షమై తనకు వెంగనూరులో నాలయము కట్టించుమని
రినట్లొమెవలన విని యాస్వామి కాలయము కట్టించిన ట్లిందు వర్ణించఁ
డినది.

ఈ వెంగునూరు వెంగళమునకు సమీపమున 'పెరంబలూరు'
కాలూకాలోనున్నదని తెలియుచున్నది. ఈ వెంగళము తిరుచినాపల్లి
పండలములోనిది. కవి యీ కృతినాయకుని "బల్లవోల్ శాసనుఁడు.
గదగోవాళ, రాయవేశ్యాభుజంగుఁడు, పాండ్యగజకేసరి, విశుద్ధపంట
ంశపావనుఁడు" మొదలుగాఁగల విశేషణములతో వర్ణించియుండుటచే
తఁడుగూడఁ బాండ్యభూపాలుని సామంతులలో నొకఁడు.

శైలి కొకపద్యము :

కా. ఆరూపంబుఁ గనుంగొనన్వేఱి నేత్రాంభోజముల్ మాసియా
కారిన్ బ్రహ్మముఖామరుల్ ప్రణతులై స్వామి! కటాక్షింపవే
యీరూపంబుఁ గనుంగొనంగఁ గలమేయేమెల్ల మాదృగ్గృగ
బ్ధారాధ్యంబగురూపుఁ జూపగదవే యర్థేందుమాదామణి!

1. గ్రంథరచనాకాలమునాటికి లింగాయ్యి తురయూరును వీడి వెంగనూరును
రాజధానిగాఁ జేసికొనెను.

శేషార్యోదాహరణము

నల్లందిగళ్ళ వంశజుడగు శేషార్యుని ప్రశస్తిని వర్ణించు నీలఘు కృతిని బాలకవి యనంతయ రచించినట్లుగా గ్రంథాంతమున నిట్లుగలదు.

క. చెలంగు నుదాహరణంబిది నలసన్నిధి బాలకవి యనంతయనీకై
శలయించి దీనిఁగైకొను నలఘుసమున్నేష తిరుమలాచార్యుని శేష !

ఈ యుదాహరణమునుగూర్చి నేను రచించిన యుదాహరణ వాఙ్మయచరిత్రయందు జూడనగును. అందీ యుదాహరణము నాచేతఁ బూర్తిగఁ బ్రకటితమైనది. దీని విషయమంతయు నందుఁ గాననగును.

రేపూరి అనంతయ (బాలకవి) శ్రీముష్ణమాహాత్మ్యము

ఇది యైదాశ్వాసముల పద్యప్రబంధము. దీనిని రచించిన యతఁడు రేపూరి అనంతయజ్య, ఇతఁ డాపస్తంబసూత్రుఁడు, కౌండిన్యగోత్రుఁడు, వైదికబ్రాహ్మణుఁడు, బాలకవి బిరుదాంకితుఁడు, మహాకవియు మహా పండితుఁడును నగు పై యనంతార్యునకుఁ బాత్రుఁడు. కాళహస్తికవికిఁ బుత్రుఁడు. ఇతఁ డీగ్రంథమును వెంగుళము కృష్ణమహింద్రుని యానతిచేఁ దెనిగించి యాతనికే యంకిత మొనర్చెను. ఈ విషయమంతయు గ్రంథావతారికలోని యీక్రింది పద్యమువలనఁ దేటపడఁగలదు.

మ. అనఘున్ ధీనిధి బాలకవృద్ధిత పూర్వానంత పౌత్రున్ జగ
జ్జనగేయోదయ కాళహస్తికవి భాస్వత్పానుఁ గౌండిన్యపా
వనగోత్రాంకు ననంతనామనను నాపస్తంబసూత్రున్ బ్రియం
బున రావించి నుధారశౌఘముల సొంపులో గుల్మబల్మన్ దయన్.

సీ. ఏవీటనిరవొందు నేప్రొద్దు దారాపురీశ్వరనాముఁడై విశ్వవిభుఁడు
ఏపురంబుననుండుఁ గాపురంబుగ గౌరిసొందరనాయికా సముచితాఖ్య
నేప్రోలుపాలించు నెలిమిఁబెట్టనికోట యగుచుఁ గూత్రాండాదు జగమెఱుంగ
నేనగరంబున నింపునింపు ననంత విద్వత్కవిస్తాను విశదభజిత

గీ. నట్టిశంకుళ మాత్మీయరాజ ధానిగామీఱు నాచంద్రతారకముగ
భరితజగనొప్పు గండాది బిరుదకాలి భదరాక్షేంద్ర కృష్ణభూపాలమాధి.

. శ్రీమష్ట మహాత్మ్యం బభిరామంబది తెనుఁగు నేనీ రహి కక్క జగత్
క్షేమంకర కృతి మచ్చుభ నామాంకితముగ నొనర్చి నైపుణిఁ గనుమా.

ఆంధ్రసాహిత్య పరిషత్తున దీని కొక్క ప్రతిమాత్రమే గలదు.
మిక్కిలి చక్కని వ్రాతలో సంపూర్ణముగానున్నది. కవిత్వ శైలి
తయఁ బ్రౌఢమై మనోహరముగా నున్నది. స్వయంవ్యక్తంబులై
ద్విగాంచిన వేంకటాచల శ్రీరంగ శ్రీకాకుళ కుంభకోణ బ్రహ్మపురాది
తంబులలో నొకటియగు శ్రీ ముష్టంబను పుణ్యక్షేత్రముయొక్క
కాత్వ మిందు వర్ణింపఁబడినది.

రికి నుదాహృతులు :

శా. నానా నారదహాని కిట్టులనియెన్ నానాన నారాజు నా
నానా నారత భోగయోగములఁ గానంబూన మూఢాత్ముడన్
గానన్ లౌకిక శైదితోచితగతుల్ గానక ననుక నీవదే
వా ! నీ వానిగ నెంచి మంచి గతి యెట్లొ నట్టు శిక్షింపవే.

సీ. అతివేల రతిశీల గతియేల ననఁజాలఖల కాండముల దండ నిలువకుండ
వరమాన హరమైన సురయానక యమాన నలతాపములతాప కలనఁ బాప
ధన దానమున దీన జనమానసముఁ బూన బలుకల్ల పలుకల్ల పలుకనొల్ల
జెరవారఁ బరదార హరనార భటి జేరఁ గులవృత్తముల సుత్తములను హత్త

గీ. మందమానస మజ్ఞాన బృందమాన మాన దీమాన దీర్ఘదమాన మదము
ళరమయో లేడు నీపాటి పరమయోగి కావు నను గావు నను ముక్తిగలుగఁజేసి.

శివ రహస్య ఖండము

అను శ్లేషమతగ్రంథ మితఁడు రచించినదొకటి యాంధ్రసాహిత్య
పరిషత్తులోఁ గలదు. ఇందుఁ దొమ్మిదవ యాశ్వాసమునఁ దుదిపత్ర
ములు గొన్ని లేవు గాని యిది తొమ్మిది యాశ్వాసముల గ్రంథమని నిర్ణ
యింపవగును. మిగిలియున్న భాగము మంచి స్థితిలోనే యున్నది. ఇది
కోడూరి వేంకటాచలకవి రచించిన శివరహస్య ఖండముకంటె వేఱయి
యాతని కృతికిఁ బదప రచియింపఁబడినది. మహాస్కాంద పురాణాంతర్గత

మగు నీ భాగమును దెలిగించి తీర్థపుర (తురైయూరు) నందీశ్వరున కంకిత మొనర్చెను. దీనింబట్టి యీశఁడు తిరుచనాపల్లికి సమీపముననున్న “తురైయూరు” అను గ్రామమున నున్నవాడని యూహింపఁదగి యున్నది.

ఇందు సంభవము, ఆసురము, వీరమహేంద్రము, యుద్ధము నని నాలుగు కాండములు గలవు. సంభవ కాండమున నాలుగొక్క యాశ్వాసములు అసుర వీరమహేశ్వరకాండముల నొక్కొక్క యాశ్వాసమును, యుద్ధ కాండమున మూడొక్క యాశ్వాసములును గనఁబడుచున్నవి. ఈ రెండును శివక్షేత్ర మహాత్మ్యమును, శివమాహాత్మ్యమును తెలుపునవియైనను వీనియందుఁ బెక్కు చక్కని యుపాఖ్యానములును ప్రబంధోచిత వర్ణన ములును ప్రాథమ్యముగా నంతరింపఁబడినవి. శైలిఁ దెలుపుటకు రెండు పద్యము లుదాహరించుచున్నాఁడను.

ఉ. అమృత చెల్ల ! యంచలివి యడ్డమునిల్పెఁ జనంగనీక యీ
సెమ్మియుఁ బింఛముకా నిబిడ నిర్వృతి విప్పుచు నోలమాసయై
సొమ్మసిలంగఁ జేసెనిది సొంపునఁ బెంచిన నాకె విఘ్నతకా
గ్రుమ్మఱఁగాఁ దొడంగెనని కొమ్మయొక్కర్తు చనెకా విభంగనకా.

ఉ. బొమ్మలపెండ్లిసేయు చొకబోటిగిరింద్ర మతాకళిత్రుఁడా
యిమ్మలరాజవీధిఁ జనుచేర్పడఁ గాంచి వినిద్రకోమయై
సొమ్మలుపెట్టు చొప్పునఖిఁ జూచి విపర్యసనంబు గల్గఁబో
పొమ్మనిపంచి తాను మదిపొందకవచ్చె గవాక్ష రేఖకుకా.

బద్దెపూడి ఎఱ్ఱభూపతి

విజయరంగ చొక్కనాథుని కాలమునే, శేషము వేంకటపతి తారాశశాంకవిజయము వెలయించిన కాలమునే, బద్దెపూడి పురాధ్యక్షుఁడగు నెఱ్ఱభూపతి యా కథను ‘యువజన హృదయానందమను’ పేరిట నొక ప్రబంధముగా రచియించి యున్నాఁడు. ఇందు రెండొక్క యాశ్వాసములు మాత్రమే లభించినవి. ప్రథమాశ్వాసము నవతారికనుండి యీ క్రింది విశేషములు తెలియుచున్నవి.

ఈతడు చతుర్థకులజుడు - కలువకొండ గోత్రుడు వంశక్రమము

పోతరాజు
|
మూర్తిరాజు
|
ఎఱ్ఱ మహీపతి
|
కృష్ణ మహీపతి (మీనాంబ)
|
ఎఱ్ఱ భూపాలుడు కృతికర్త

పై విషయము లీ క్రింది పద్యములవలనఁ దెలియుచున్నవి.

క. శ్రీరమ్యసారజైభవ గోరాణ్ణిభు కలువకొండ గోత్రపవిత్రుఁ
నూరిజన స్తుతిపాత్రుని భూరి గుణు పోతన నెంశుక.

క. మూర్తి పార్థివధుర్యుక్
శ్రీవరపాద సహాయమా నేవాసిధి రిపుమదేభ సింహునిఁ దలఁతుక.

గీ.
టతుల ఘనకీర్తినమిత శౌర్యావృత్తమూర్తి మూర్తిసృజనవర్య నతియింతుమదమమీల

గీ. ఎఱ్ఱభూవరతనూజు
మజ్జనకు కృష్ణమహీకాంతు నుదండలంతు

క. వినుతింతు మీన మాంబక జననన్నత శుభచరిత్ర
... ..

తక్కిన కవులవలెఁ దమపూర్వలీలఁ తటి వారంతటివారని చెప్పక
వారినందఱిని నిష్టదేవతాస్తుతిలో దేవతలవలె స్తుతించుట యెంతయు
సమంజసమై యున్నది. మరియు నీ దృశరచన క్రొత్తయనియే చెప్ప
వచ్చును.

ఇకఁ గవిస్తుతిలో నొక్కరేవూరి యనంతయను మాత్రమే
యిట్లు పేర్కొన్నాఁడు.

ఉ. పాయనిభక్తిమధురల పాదసరోరుహయుగ్మమున్న పా
ధ్యాయతనోష్ణనప్పురధరామరవర్మం దలంచి, భారతి
నాయకతుల్యరేవురి యనంతకపీంద్రుని గొల్చి, భూరితే
జోయుతులైన సత్కవుల సొంపుదలిర్పనుతింతు నెప్పుడుకా.

ఈ రేవూరి యనంతయ గాధేయోపాఖ్యాన, శ్రీముష్ణ
మాహాత్మ్య, శివరహస్యఖండకృతులను రచించిన మహాకవి. ఈతని
గూర్చి యీ వఱకే తెలిపితిని.

ఈ గ్రంథమంతయును లభ్యముకాలేదు. కాని యుపలబ్ధమైన
దానిని బట్టి చూడఁ గవిత్వము జాతీయమై జటిలత్వము కలిగియుండును.

క. పాలుపగునని మదిఁ బొగడుచు కలికొకతఱి నతని నెలమిఁ గవయఁగఁదలఁచుకా

... ..

క. మననేకన్నికపై నీకెననున్నది చెప్పితేని యిప్పుడెదానికా

నినుఁగూర్చి పెండ్లిచేసెదనని మెల్లనఁ జంద్రుతోడ హాస్యమొనర్చుకా.

చ. వనితయుఁ దానునేగి హిమవత్ ప్రముఖాఖిల భూధరంబులకా

వినుతసర స్తటంబులను విష్ణుపదీముఖపుణ్యనిమ్న గా

ఘనపులిసంబులకా బదరి కాగహనాది మహావనంబులకా

మనులరదందునట్టి తపముల్ సలిపెకా గడునిష్ఠమాటఁగకా.

ఉ. అక్కజమైనదైర్య మహిమాతిశయంబులుకల్గు నింద్రునిం

గుక్కుటమై యహల్యకడఁ గూయఁగజేసెఁ బ్రతాపశాలియై

మిక్కిలిసొక్కు దర్పకుఁడు మెత్తనివాని సుధాంశువేడ్కనా

ప్రక్కనుజొక్కి పావురపుఁ బల్కులుపల్కఁగఁ జేయఁజాలఁడే.

గద్య : ఇది శ్రీమద్రామభద్ర పాదారవిందసుందరమకరంద పాసతుంది
తేందిందిరాయమానమానస, నిత్యసమారాధిత ప్రభాకరచరణ
సారస, నిరంతరావార్యశౌర్య, మహాదాదార్య, సముపార్జిత
సంగ్రామార్జున జగనొబ్బు గండ, గండరగండ, నిశ్శంకమల్ల
చౌహత్తముల్ల, దోహత్త నారాయణ, గుజ్జరిదళవిదారణ నుక
విజనస్తుత్య, పల్లవాదిత్య, కలియుగ బేతాళ, గాతాగోవాళ

జాళియామాళియాబందీకార, చంచుమలచూఱకార, బసవ శంకర కేతనాంక, సమరనిశ్శంక, బలాత్కారాపహృతపాండ్య రాజనస్తాంగ, త్రిభువనరాయ శ్యాభుజంగ, వేధనకనకమణి గణప్రపూరిత బుధజననికేతన పరభయదగరుడకేతన, కేళాది రాయ కనకకర్పూర వసంతరాయాది మహాసీయ బిరుదవిచక్షణ, శ్రీతజనసంరక్షణ, పంటవంశపయఃపారావార తారకాకళత్ర కృష్ణమహీమహేంద్రపుత్ర, దినేశనంకాశప్రకాశ, మధురదేశా ధీశ, విజయరంగ చొక్కనాథరానాథ విఠీర్లసువర్ణదండప్రక్షీర్ణ ధ్వజచ్చత్రపల్వంకికాప్రముఖ బహువిధ రాజలక్షణానుషంగ, బుధవిధేయాంతరంగ, బద్వేపూఁడి పురవరాధ్యక్ష యెఱ్ఱభూపాల మార్యక్ష ప్రణీతంబైన యువజనహృదయానందంబను శృంగార ప్రబంధంబు.....¹

వెలఁగపూఁడి కృష్ణయామాత్యుఁడు


భానుమద్విజయము

ఈతఁడు తనగ్రంథమున నిచ్చిన వివరములు.


వెలఁగపూఁడివారి వంశవృక్షము.

లోహితన గోత్రము

1. అన్నయ



1. ఆంధ్రసాహిత్యపరిషత్తునకు భాండారము గ్రంథ సంఖ్య 390, రాఢి సంవత్సర వయ్యాకిసెల ౧౮-వ తేది గురువారము సద్యభాండాగారము వేంకటకృష్ణ ధాజువాతి స్వామిరాజు వారితమ్ముడు తిరుపల్లిని వ్రాసినది.



పై వంశవృక్షమునకు సంబంధించిన చరిత్రాంశములు,

1. ఈ వంశమున తొలివాడగు 'అన్నయ' జన్నావులవారి మంత్రి. ఈ జన్నావులవారి వంశమున కనవానాయనింగారు క్రీ. శ. 1414 లో మాచెర్ల చెన్నకేశవ దేవాలయమున వరువుంబనిచేయించినట్లు శాసనమున్నది.¹ క్రీ. శ. 1515 లో కృష్ణరాయలకాలమున కొండపేటి దుర్గరక్షకులలో జన్నావుల కనవాపాత్రుడు గలడు.

2. అన్నయ కొడుకులలో మొదటివాడగు నాబభుడు విశ్వపతి రాయ మంత్రియై ధనము గాదెలను నింప నాతని వంశీయులు గాదె వారైరి. ఈతఁడు మధురరాజ్య సంస్థాపకుడగు విశ్వనాథనాయకుడు కాఁదగును.

3. ఎఱ్ఱమంత్రి చింతపల్లి సొంతముగ నేలుటచేత యాతని వంశీ యులు చింతపల్లి వారైరి.

4. రామరాజు 'వెలగపూడి' కాణాచిగా చేసికొనుటచే నావంశీ యులు వెలగపూడివారైరి. కృతికర్త యీ వంశీయుడే.

5. గోపన, ఉత్కళదేశాధీశుడగు ప్రతాపరుద్ర గజపతి దండెత్తి వచ్చినపు డాతని బలమును పిడుగువలె సంహరించుటచే నాతని వంశీ యులు పిడుగు² వారైరి.

6. అన్నయపాత్రుడు శౌరస పలనాటిలో 'దేశపాండ్య' అధికారమును బొంది, తన యన్నకుమారుడగు రామరాజున కొనగెను.

7. హనుమంతుని కొడుకు రామలింగము, పలనాటిసీమకు 'దేశ పాండ్య' యై మిక్కిలి పేరుగడించెను. ఈతఁడు వెలుగోటివారి వంశీ యులలో దరిసికుమార యాచమహీపతికి నాప్తమిత్రుడై యుండెను.

1. No. 580 South Indian Inscriptions Vol. 10, Page 32.

2. పిడుగు మల్లన కుమారుడు వేంకటకవి రచించిన విప్రనారాయణ చరిత్ర మను నొక ప్రబంధము (అసమగ్రము) తంజావూరి పుస్తకశాలలోఁ గలదు. కవి యీ వంశీయుడే కాఁదగును.

8. కృతికర్త పినతండ్రి 'కొండయ' మిగుల పరాక్రమశాలియై పాండ్యమండలమున పాళెగార్లచే కప్పములు గొనెను.

9. కృతికర్త తండ్రి నరహరి విజయరంగ చొక్కనాథునిచే నీ క్రిందివిధముగా నమ్మానితుడయ్యెను.

క. శ్రీవిజయరంగచొక్కమహీవరకరుణాకటాక్ష పీతజగురు సం
భావితగజాంతవరలక్ష్మీవిభవండునై నరహరి మీఱున్ వేడ్కున్.

క. బంగరుమొలముగంటము సింగారపువెండియొరయు క్షీతివిరుదుగమీ
ఱంగని సముఖము సంప్రతి యంగుగఁ గావించె నరహరయ్య నెలంగన్.

10. నరహరి బావయగు బొప్పుడిసాంబయ్య పాండ్యరాజుల దళవాయి నలుబదినాలుగు లక్షలవఱలెడి పాండ్యభూమినేలిన విజయరంగ చొక్కనాథునిచేత బహుముఖముగ నమ్మానింపఁబడినవాఁడు. ఈతని ప్రశస్తి ; బలపరాక్రమములు.

సీ. సరిచేటి యార్కాటి సాదులాఖాసుతో ఘటియించె నెవ్వఁడు ఘనతమిఱ
పేర్పితంజాపురీపేహనా అనందరావును నెవ్వఁడు రహీనణించె
మయనూరి నంజరాజయగారి ప్రియవాక్య సంతికి నెవ్వఁడు శక్తిదాల్చె
నలువదివేల్పంట్లు నాల్గువేల్పఱుల్ కనికొల్చె నెవ్వని కలిమిబలిమి

గీ. నతఁడుతగు నాజితతైరి యత్కుదారి సత్త్వసంయుక్తగుణహరి సత్త్వసీరి
తిలకితపురారి బొప్పుడికులబలారి సదుపకారి శ్రీదళపతిసాంబకారి.

మ. తనభేరినినదంబాకింత వినిసంతంజెంజి తంజాపురీ
ఘనపూర్వాంబుధి తీరపట్టణములార్కాడాది శ్రీరంగ ప
ట్టణముం గేరళపట్టణంబులును జిట్టాడంగునత్తుంగ కీ
ర్తిని గాంచెన్ క్షీతిసాంబనైన్యపతి యుద్ధీప్తప్రతాపోన్నతిన్.

ఆతని దానధర్మములు :

సీ. వేదశాస్త్రపురాణవేది ధరామరలసితాగ్రహారంబులను ఘటించి
హరిహరదేవాలయస్థిరగోపుర ప్రాకారసన్మంటపములొనర్చి
సర్వవిద్యాభ్యాస సంవత్సరగాన రక్షితపాఠశాలలరచించి
సకలదేశాగతజన మనోరంజన ప్రవరాన్న దాన సక్రములనుంచి

గీ. రమ్యపానీయశాలికారామకూప దీర్ఘికాతటాకామల దివ్యముగను
కరమునవరించె గీర్తిదిక్తులమించు బాండుదళవాయిమేటి సాంబయ కిరీటి.

గ్రంథావతారికలోఁ గృష్ణయపై సాంబయదళవాయి కుమారుఁ
డగు గోవిందామాత్యుఁడును, శాసనరచయితయు మంత్రియు నాతని
కుమారుఁడునగు శివరామయ్య¹యును దన్నీగ్రంథము రచింపుమని ప్రోత్స
హించినట్లుగా నీ క్రిందివిధమునఁ జెప్పియున్నాఁడు.

నీ. పాండ్యభూమండ లాఖండబండైన విజయరంగచోక్కభూజానికాప్త
మండనుండగుసాంబ దండనాథాగ్రణి తనయులలోమేటి తంత్రియగుచు
సంగీతసాహిత్య సంస్కృతాంధ్రకవిత్వ మర్హజ్ఞుడై మేనమఱుదియగుచుఁ
గొమరొప్పుబొప్పుడి గోవిందయామాత్యుఁ డనుపమ విద్యాధికార్యసభను

గీ. నిండుకొలువుండెనపుడు నేదండఁజేరి సరససల్లాపములుమీటి చతురమతిని.

... ..

క. క్రివిద్యానిధియగు లక్ష్మీవరగోవిందమంత్రి శివరామయగా
రేవేళఁబొగడవినుమా నీవైఖరి యే కవీంద్రునికి లేదైనకా.

ఉ. నీవుఘటించుసత్కృతికి నేఁబతినయ్యెదనంచుశంకరం
డేవివరించె నింకనొకఁజేమిదలంచంగ నున్నదట్లునే
భావముమీఱునల్పు మనవారియనుజ్ఞయు నీక్యరోక్తియుకా
గేవలభక్తిముక్తిముక్తులకుఁ గీర్తికి కారణమంచునెంచుచుకా.

ఆ వెనుక నాత్మకులంబువారలను బ్రస్తుతిసేయుట సంప్రదాయమని
పై వంశమును విపులముగా వర్ణించియున్నాఁడు.

1. క్రీ. శ. 1739 సంవత్సరమున (9. 2. 1739) మినాక్షి పరిపాలనాకాలమున
తిరునల్వేలి మండలమున శివలక్ష్మేరి లేక మద్దు పెంకటలక్ష్మీపతి భూపాలనముద్రము
గ్రామమునగల దానశాసనమును వ్రాసినది, శివరామయ. ఇది తెలుగు శాసనము.
అనుబంధములో దీనిని ప్రకటించినాడను.

No 81. A Telugu Copper-plate grant of Queen Minakshi Saka
1660. Travancore Archeological Series Vol.VI, Part II Pages 229-234.

ఈ గోవిందప్పయ్యగారును తండ్రివలె, దండనాథుఁడై మినాక్షీదేవి, బంగారు
తిరుమలరాజుపై యుద్ధమునకు వెడలినప్పుడు, నైన్యాధిపత్యము వహించి యాత
నోడించెను. పై అధిస్థానిక యందుగల నివేదిక పుట 231.

వాఙ్మయచరిత్రకౌశములు

భానుమద్విజయావతారికయందు కవి తన పూర్వులు పెక్కు కృతులు రచించిన ట్లీవిధముగాఁ జెప్పియున్నాఁడు.

క. భానుతగాంగేయోపాఖ్యానముమంతోదయాంధ్ర కర్ణామృతముల్
మానితవజ్రభుజోపాఖ్యానము శుభహేతుసేతు మహాత్మ్యంబున్.

క. దత్తాత్రేయచరిత్రన్ సత్తగుమర్యాద రామనచివచరిత్రన్
చిత్తరపుఁగృతులుచేసిన యుత్తమకపుల్ల మిశులోద్భవులగుటన్.

పై కృతులలో 1. గాంగేయోపాఖ్యానము, 2. సుమంతోదయము, 3. ఆంధ్రకర్ణామృతము, 4. వజ్రభుజోపాఖ్యానము, 5. సేతు మాహాత్మ్యము, 6. దత్తాత్రేయ చరిత్రము, 7. మర్యాదరామన చరిత్రము అనువానిలో 'ఆంధ్రకర్ణామృతము' అనునదిమాత్రమే లభ్యమగుచున్నది. ఇదియే 'శ్రీకృష్ణకర్ణామృతము,' లీలాశుకయోగియని నామాంతరముగల బిల్వమంగళుని సంస్కృతగ్రంథమునకుఁ దెలుఁగుసేత. దీని రచయిత వెలఁగపూఁడి వెంగయామాత్యుఁడని యాశ్వాసాంతపద్యములవలనఁ దెలియుచున్నది.

ఇది కృష్ణాశ్రమయోగిపుంగవ కృపాపీఠాత్తసారస్వతా
భ్యుదయ శ్రీవిభవప్రభావచిదోద్భవక్షమాకాంతి స
త్యదయాభూషణ శైలపూడి మణిపెద్దామాత్యశెంగాగ్రణీ
గదితాత్వాసమగున్ దృఢీయమగుచున్ గర్ణామృత శ్రీకృతిన్.

పై పద్యమునుబట్టి యీతఁడు వెలఁగపూఁడి పెద్దయామాత్యుని కుమారుఁడని మనకుఁ దెలియుచున్నది. పై వంశవృక్షములో నీ పెద్దయామాత్యుఁ డెవరో గ్రహించుటకు వెంగనామాత్యుని కాలమును దొలుతుఁ దెలిసికొనవలెను. ఒక కృష్ణకర్ణామృత ప్రతియందు విలేఖకుఁ డిట్లు వ్రాసియున్నాఁడు.

క. శ్రీమత్కర్ణామృత కృతి ప్రేమంబున శైలపూడి శెంగన తెనుఁగుం
గామాల్మగఁగార్చె దీనిన్ రామబ్రహ్మాండ మానిరాట్టు లిఖించెన్.

గీ. కాలివాహ నాఖ్యశక పరుషములు శైల్యున్ని యాఱునూఱు నిరుపదేడు
పరగ చనిన పిదప పార్థివ వత్సర మార్గ శీర్షమందు వ్రాసినాము.

కాలివాహన శకము 1627 అనఁగా క్రీ. శ. 1705 సంవత్సరమున 'రామబ్రహ్మము' అను నాతఁడు దీనిని వ్రాసియుండుటచే నీతఁ డంతకుఁ

బూర్వుడు. కాని కృష్ణకర్ణామృతమును క్రీ.శ. 1560 ప్రాంతముల నుప్రసిద్ధ
లాక్షణికుడు లింగమగుంట తిమ్మన తన నులక్షణసారమున నుదాహరించు
టచేసినాడు క్రీ.శ. 1530 ప్రాంతమువాడు కావలెను. పై వంశవృక్షముతో
నీ కాలపువారు గౌరమంత్రి, అతని కొడుకు పెదసర్వయ. వెంగా
మాత్యుడు పెదసర్వయనే పెద్దయామాత్యుడని పేర్కొనియుండును.
పెద్దయామాత్యుని నాల్గవతరమువాడైన హనుమంతుడు క్రీ. శ. 1690
ప్రాంతమువాడగుటచే దరమునకు ముప్పది యేండ్లు లెక్కించిన నీ
కాలము సరిపోవుచున్నది.

ఆంధ్ర జనతాకర్ణామృత న్యందియగు కృష్ణకర్ణామృతమునుండి
యొకపద్య ముదాహరించుచున్నాను.

శా. బాలున్మంజులతాలవాలుఁ జపలాపాంగోల్ల సల్లిలువిక్
గాలిందీపులివాఁగఁగఁ ప్రణయ శృంగారైక ఖేలుఁ శుభ
క్రిలోలుఁ గరుణావలోకనసుధాశీలుఁ విసీలప్రభా
జాలుఁ గొల్పెద రామణీయక రసస్వారాజ్య పాలునృదిక్.

ఈ గ్రంథమునకు వచనము మహిమల్పూరి రంగయామాత్యుని
కొడుకు వేంకటకృష్ణుడు వ్రాసెను. ఈతఁ డాపస్తంబసూత్రుడు,
శాండిల్య గోత్రుడు, పరమహంస పరివ్రాజకాచార్య నదాశివ తీర్థపాదుని
శిష్యుడు, వేణుగోపాల పాదభక్తుడు, దక్షిణ ద్వారకయగు మన్నారుగుడి
నివాసుడు.

భానుమద్విజయకర్త యంతకుమున్ను తానీ క్రింది గ్రంథములు
రచించినట్లు చెప్పకొనియున్నాడు.

సీ. మహిలోన మాల్వీన మాధవీయమనంగ శృంగార కావ్య మెసంగఁజేసి
గౌళికా శాస్త్రంబు కడు లోకహితముగా నెనయ నేకశ్వాసమున రచించి
పరిధవిల్లగఁ గండ పద్యపు శతకంబు వాల్మ యోగంబుల ననువు పఱచి
మీఱిన జేదాంతసారి సంగ్రహ శాస్త్రమమరంగ వచనకావ్యబొనర్చి

గీ. చాటు కృతులను మఱికొన్ని సంఘటించి మామకాకింక మొనరించి మంచిపుణ్య
కాలియనఁగీర్తికొన్న సత్కవీంద్ర! మధురవాక్సాండ్ర! కృష్ణయామాత్యచంద్ర!

వీనిలో గౌళికాశాస్త్రమును బల్లిపలుకు శాస్త్రము ముద్రితమైనది.
అందీ కవిపేరు లేదు. ఆ కృతి యీతనిది. తక్కినవి లభ్యములు
కాలేదు.

భానుమద్విజయము

ఇది యుత్తర కాశీఖండమందలి కథను గైకొని వర్ణన ప్రధానముగ రచితమైన యౌదాశ్వాసముల ప్రబంధము. భానుమంతుడగు విప్ర కుమారుఁ డుజ్జయినిరాజు కొమార్తెయగు పద్మావతిని బెండ్లియాడుట యిందలి యితివృత్తము. ఈ ప్రబంధమున యోగశాస్త్రవిషయ మైదవ యాశ్వాసమున విపులముగా నున్నది. గ్రంథకర్త దక్షిణామూర్తి యవతారమని ప్రసిద్ధిఁజెందిన రామచంద్ర పరమహంస శిష్యుఁడు, దక్షిణామూర్తి మంత్రోపాసకుఁడు, అద్వైత వేదాంతవేత్త ఈ విషయములు గ్రంథాద్యంతములనుండి యిట్లు తెలియుచున్నవి.

ఆది :

కా. శ్రీవిద్యాకరమై, ప్రహేదకరమై, సిద్ధాంత సంసేవ్యమై,
తైవల్యసితి భవ్యమై, విమల విజ్ఞానైక సంజీద్యమై
జీవాత్మైక కృదాద్యమై, శ్రుతి శిఖాసిద్ధాంత శుద్ధాంతమై
ప్రావీణ్యంబున శాంతమై తగు పరబ్రహ్మంబు భావించెడఁ.

అంతము :

మ. సకలా ధారన కప్రమేయునకు నాసాగ్రసిరీ భూత దృ
ష్టికి గ్రంథిత్రయ భేదనాతి చతుర శ్రీరాజయోగాది స
త్తవవిజ్ఞానిక ఖండ సౌఖ్యద నుషున్నామార్గ ముఖ్య ప్రచా
రిక సంరక్షిత దేవహని తతికిఁ శ్రీదక్షిణామూర్తికిఁ.

ఇందలి గద్య : ఇది శ్రీమద్దక్షిణామూర్తి కటాక్షులబ్ధ చతురకవితాచిత్ర నుకవిజనమిత్ర, ఆపస్తంబనూత్ర, లోహితగోత్ర, వెల్లపూడి నారసింహర్య పౌత్ర, నరహరి మంత్రిపుత్ర, కృష్ణ యామాత్య ప్రణీతంబైన భానుమద్విజయంబను మహాప్రబంధంబునందు సర్వంబును బంచమాశ్వాసము.

భానుమద్విజయ టీక :

ఈ గ్రంథమునఁ గథ శృంగారమైనను గ్రంథకర్త యోగవేదాంత విషయములనుజేర్చి రచించుటచేత టీక యావశ్యకమైనది. ప్రస్తుతము దీనికిఁగల టీక, గ్రంథకర్తయే రచించియుండవచ్చును. ఏలయనఁగా గ్రంథమున నులభమైన ఘట్టములకు వ్యాఖ్యలేదు. క్లిష్టమైన పద్యము లకు, ముఖ్యముగా యోగపద్ధతి ప్రపంచితమైన పంచమాశ్వాసమునకుఁ డీక విపులముగా నున్నది. సరళమైన వ్యావహారికభాషలో నున్నది.

¹మొదటిపద్యము టీక : శ్రీ = పూజ్యమైనటువంటి, విద్యా = బ్రహ్మవిద్యకు, ఆకరమై = ఆధారమై, ప్రమోదకరమై, ఆనందకరమై, సిద్ధి = జ్ఞాన పరిపూర్ణులయొక్కయు, ఆళి = పరంపరలకు, సంసేవ్యమై = ఉపాసన చెయ్యతగ్గదయై, కైవల్య, స్థితి, భవ్యమై = మోక్షార్హమై నటువంటి, ఉనికి చేతను మనోజ్ఞమై; విమల = స్వచ్ఛమైనటువంటి, విజ్ఞాన = విశేషమైన తెలివితేతను, సంపేద్యమై = తెలుసుకోతగ్గదై, జీవ = చేతనకున్నూ, ఆత్మ = పరాత్మాకున్నూ, ఐక్యకృత్ = ఏకీభావము చేసుటకు హేతువైనదై, ఆద్యమై = మొదటిదైనదై, శ్రుతిశిఖా = ఉపనిషత్తులయొక్క, సిద్ధాంత = రాద్ధాంత మార్గములకు, శుద్ధాంతమై = అంతఃపురమై, ప్రావీణ్యంబున = నైపుణ్యముతోటి, కాంతమై = ప్రకాశించేటిదై, తగు = ఒప్పేటి, పరబ్రహ్మంబు = పరతత్త్వస్వరూపమును, భావించెదక = ఉపాసన చేసెదను.

ఈ శీకృతి తమిళభాషలోనికి భాషాంతీకరింపబడినదట.

1. పై పద్యమున టీకవ్యావహారిక భాషలోనున్నది. ప్రాచీనకాలమున టీకలు, వ్యాఖ్యానములు మున్నగునవి వ్యావహారికభాషలో నుండుటయే సంప్రదాయము.

2. భాషాద్ధారకులు ప్రాసదారగా రీ కావ్యమునుగూర్చియు టీకనుగూర్చియు నిట్లు వ్రాసిరి.

The nuptials of Padmavati also called the adventures of Banumantha written about the year 1740 or 1760 A. D.

This entertaining and useful book is extremely rare as it belongs to the saiva creed, where as the vishnu is creed prevailing in the Telugu country. Fragments of it occur everywhere, but I never met with more than two manuscripts.

This poem is translated into Tamil, perhaps from Telugu. The title is affixed to it is Tamil Ariyum Perumal.

This is a learned and useful commentary and sufficient as regards the more difficult passages : but the easier passages are omitted, the minute commentary on the Transcendental Philosophy, (Yogasastramu contained in 5th canto is placed in another volume (పా. భా. సంఖ్య 606-612.)

శ్యామరామకవి

రామాయణ వచనము

శ్యామరామకవి రచించిన రామాయణములో బాల అయోధ్యా కాండములును, అరణ్యకాండము పూర్తి 75 సర్గలకును దెనుగు వచనము లభ్యమగుచున్నది. కవింగూర్చి గ్రంథమున నిట్లున్నది.

“.....సాహిత్య విద్యాగోష్ఠి ప్రసంగంబున నాశ్వలాయన నూత్రుండును, వాసిష్ఠగోత్ర సంభవుండును, కృష్ణయామాత్య పుత్రుండును, పద్మర్శనీ పారంగతుండును, లక్ష్మీపతి నామధేయాగ్రజు ననుజుండును, సంస్కృతాంధ్ర భాషాకవితా నిర్వాహక సకల పారంగతుండును, అసహాయ శ్యామరాయ విద్వత్కవియగు నన్నుం బిలిపించి చతుశ్శాస్త్ర పండితుండవు, కవికుల తిలకుండవు.....కళావల్లభుండని కొనియాడి కర్పూర తాంబూలం బొసంగి” కృతిపతియైన సుబ్బరాయశెట్టి పలికినట్లున్నది. సుబ్బరాయశెట్టి “శ్రీ కాంతిమతీ శాలివాటిశ్వర కరుణాకటాక్ష ప్రళమిత సకలాంతరాయుండును, సేతు హిమాచల మధ్యవర్తి విద్వత్కవి నికరసంస్తూయమానుండును, దక్షిణకాశీతట తామ్రవర్ణతీర్థస్థిత నిరంతర సత్రాన్నదాన సమ్మోదమాన భూసురాశీర్వాద సంప్రాప్త సమేధమానోత్తుంగ శతాంగ మారంగతురంగ పదాతినంగత నవరత్న విరాజిత మందిరుండును, చతురుదధిముద్రిత విశ్వవిశ్వంభరావలయ పరిపాలన రాజాధిరాజ సన్మానితుండును, సకలగుణగణాలంకృతుండును, వాసవకన్యకా వరప్రసాద శాశ్వతైశ్వర్య విలాసుండును, వైశ్యకులరత్న రత్నాకరుండు పరిసెట్లగోత్ర సంభవుండును, తుమ్మలపాటి మన్నారుశెట్టి పౌత్రుండును, మణిపూర వేంకటకామిశెట్టి పుత్రుండును, నిజసుకృత విశేష కృత మహనీయ పాతివ్రత్యాది గుణకదంబయగు కృష్ణమాంబావధూగర్భశుక్తి ముక్తాఫలుండును.....గురుమూర్తి సహోదరుండును..... శ్రీ విజయరంగ చొక్కనాథమహీవర కరుణాకటాక్షవీక్షణ పౌత్రుండును, వణిగగ్రణియగు సుబ్బరాయ వైశ్యధోరేయుండు”

ఈ శ్యామరామకవి విజయరంగ చొక్కనాథుని కాలములోని వాడై యుండియు నుబ్బరాయ శైలితో “.....శ్రీమద్రామాయణంబు వచనకావ్యంబుగాఁ జేయుమని పలికితివి, నీవు కృతార్థుండవైతివి. తొల్లి వాల్మీకియ రామాయణ మహాకావ్యంబు భాస్కరకవి పద్యకావ్యంబుగా రచన చేయించె, రంగనాథకవి ద్విపదకావ్యంబుచేసె, నితరు లెవ్వరును వచన కావ్యంబుగా రచనచేయనిది నీవు నేను జేసిన పుణ్యంబుగా నీపేర సంకితంబుగా రచన చేసెదనని” (కవిపలికి) . . . నవరసాలంకారంబుగాఁ జాతుర్వర్ణాశ్రమజన సంఘంబులు పఠియింప యోగ్యంబుగా శ్రీమద్రామాయణంబు చేయం బూనినాఁడు.

ఈ గ్రంథము వ్రాతప్రతిలో నారణ్యకాండ మొక్కటియే యున్నను, బాలకాండము మొదట నుండఁదగిన యీ క్రింది పీఠిక కృత్యాది పద్యములు నిక్కడఁ జేర్చుట మన కీయొక్క కాండమేకాక యన్ని కాండములును రచియింపఁబడినవని స్పష్టమగుచున్నది. కృత్యాది పద్యములు వ్రాసిన 12 పత్రములలోని వ్రాత యొక్కనిది. తక్కిన కథాభాగము వ్రాత వేతొక్కనిది. ప్రతి సర్గమునకును “ఇది శ్రీమదారణ్యకాండంబునందు అనహాయ శ్యామరాయ విరచితంబను వచన కావ్యంబునందు వదారున్నొకటవ సర్గార్థము” అని యిట్లు కలదు. ఆరణ్యకాండము సర్వమును డెబ్బదియైదు సర్గలున్నది. సప్తసంఖ్యను దెనుఁగులో “ఏడు” అనిన రోదన సంఖ్య యని పేరుపెట్టి ఛాందసముగా ఆఱున్నొకటి యనుట కలదు. అట్లే యిక్కవియుఁ బదారున్నొకటి యని చెప్పినాఁడు. ఆయా సర్గముల ప్రారంభమునను,

క. జాయా హరణానంతర కాయజసంతాపజాత ఘనతరచింతా

భూయోస్వేషణ లక్ష్మణధీయుత వచనాభిరామ తేజోరామా ! 13 సర్గము.

క. రాక్షస కృపాణ విదళిత పక్షద్వయ పాదజాను పార్శ్వ కఠోటి

కుక్షివిలోచన చందూపక్షిక్షణ మోక్షదాన భాగ్య నిదానా ! 67 సర్గము.

క. భీకరకబంధబంధన సాకల్య భుజ ప్రసార సంగ్రహ వార్తా

ధోకన లక్ష్మణరాజ ద్రాకా శక్తిక్షిప్తిజాల ! రామనృపాలా ! 20 సర్గము.

ఇట్లాయాతావుల కథానూచనము విషయనూచికవలె బద్ధములు చేర్చినాడు. మొదట శ్యామరామకవి పద్యకవిత్వము గొంత చూపి తర్వాత వచనరచన జూపెదను.

క. శ్రీతులసీ దామోజ్జ్వల వాతాత్మజ నేవితాంఘ్రి వనరుహ యుగళా
కాతర నత జన కైరవ! శీతల గుణసాంద్ర సోమ! శ్రీరఘరామా!

సీ. ఎవ్వని మదిసెంచ నిందిరా దేవియు మందిరంబుననుండి మహిమ లాసగు
సేవ్యని సుతియింప నీప్సిత కవనంబునిచ్చి శారదయు సన్నిధి యొనర్పు
సేవ్యని బింబంబు నీక్షింప నింద్రియ గ్రామంబు లన్నియుఁ గదలకుండు
సేవ్యని నామంబు సెన్నచో జనులకు బహు పుత్రలాభంబు పరఁగు చుండు

గీ. అతఁడు శ్రీరామఁ డఖిల సన్నత చరిత్రఁ డాశ్రిత వనవసంతుండు నబ్జజాది
వినమ దమర ముకుట తట వివిధ రత్న కాంతి కలిత పదయుగుండు కాంతి నొసగు.

సీ. ఎవ్వనిప్రాయంబు మవ్వంబుఁడోటకు దీర్ఘాంగతాటకదృష్టియొమక
యెవ్వని కరకరికిఁబుండముగదా చండీశుకోదండ దండవరము
ఎవ్వనిబాణాగ్ని కింధనమ్ములు గదా యతికాయకుంభకర్ణాసురతతి
యెవ్వని విశిఖదారేందీవరాక్షికిఁ బంక్తికంఠనితలలో బంతులాట
లతఁడు శ్రీరామ

కా. శ్రీమత్కృష్ణలరాజు ప్రేమ నిజలక్ష్మీకాంతి కై నేయఁగాఁ
గామార్థంబులు ధర్మమోక్షము లిలంగాంక్షింపదానీయఁ గా
నీమాతాతీతదయావిశేషఘనఁడై చేదోయిపద్మంబు చే
ధామక్రీసరు సుబ్బరాయకృతి నేతంబోచిశ్రీవ్రతకా.

క. శ్రీవేంకటాద్రి నేతయు భావంబునఁదన్నుఁదలఁచు భక్తుండగు నా
ధీమరుని సుబ్బరాయని, కావీశుత... కీర్తికాంక్షలనొసంగుకా.

మ. శరమావిష్ణువు బ్రహ్మసారధియు నశ్వంబులమహానేదములో
పరగకా ధారుణితేరు సూర్యకశులుంబుఁడొప్పుధానుష్కంఠా
పురములో గూర్చినజోడు నామకృతినెకా బొందొప్పుకీలాదిగా
నీరిమాణికన్య మహాధనాధ్య జయలక్ష్మీప్రాప్తుగాఁజేయుతకా.

సీ. తీగచెంగటనున్న తిలకవృక్షముమాడ్కి బలువిల్లుమూపునఁ బరగువాఁడు
కాడతోఁజెలువొందు కమలంబుతెఱుగున గరమునఁజెన్నొందుశరమునాఁడు
కరుణారసమృదు కనుఁగవనలరంగ జెఱునవృక్షామునఁ జెలగువాఁడు
పాదసేకుఁజేరు పవనజ్వరమునఁ గైదండగైకొని కదలువాఁడు

రాజపుత్రుఁడొకఁడు వత్స ! రార ! యనెడి సలకులను ననుఁబించువఁగ భక్తితోడ
జేతువనుగలలోనను జెఱుగునంది యేమిపనియనంగను దానునిట్టులనియె.

“నాదుచరిత్రము నీవును నాదరమునఁ దెనుఁగుఁజేయు” మని
చెప్పినాఁడట. వచనశైలికి : ఏకాదశసర్గ ప్రారంభము :

క. సీతాసాంత్వనపూర్వక ఘాతుకరత్నస్సమాహ ఖండనవార్తా
జాతాదరవన్యాచర, చేతోనయనాభిరామ ! శ్రీరఘురామ !

“దండకారణ్యంబునఁ జనునప్పు డగ్రభాగంబున శ్రీరామదేవుండు
మధ్యంబునందు సుమధ్యమయగు సీతాకాంతయుఁ బిఱిందిదెనబాణ
బాణాసనంబులను పాణిచేరాణించు లక్ష్మణుం డనువర్తించి చనునపుడు
నారాజకుమారు లిరువురు నానావిధములగు పర్వతములమధ్య ప్రదేశ
ములు వనములు వింతవింతలై రమణీయంబగు నదులంజూచుచు సీతా
కాంతామణితోడంగూడి చనునపుడు ఆ నదీ మధ్యభాగమునఁ జెలువలరు
నినుకడిబ్బులందు సంచరించు బెగ్గురులు జక్కవలు జలంబునందు జనతము
లగు నీరుకోళ్లు నీరుకాకులతోఁగూడి తామరలచే తనరారు కొలంకులు
గుంపులుగుంపులుగా సంచరించు జింకలను మదగర్వితులై గొప్పలగు
కొమ్ములచేఁ గొమరొప్పు వృషభములను గారెనుపోతులను వనవరాహ
ములను జెట్లనుపిఱిచి పడవైచు వేతండములను నవలోకించుచు దూరం
బగు మార్గంబునుగడచి సూర్యుం డస్తగతుండగు సమయంబున సహస్ర
దళములచే సంకులంబగు పద్మములు నూఱురేకులచే బొలుపారు పుష్క
రంబులనెడి తామరససహితంబున సమీపదేశంబున సంచరించు సామజ
ములచే సమలంకృతంబును యోజనదూర విశాలంబగు తటాకంబునందు
గీతంబు వాదిత్రంబు నాట్యవీణ మర్దలంబు పిల్లగ్రోవి కంచుతాళంబునెడు
చతుర్విధవాద్యముల నాదంబు వినంబడునపుడు నచట నొక్కనింగానక ”
ఇట్లు 151 పత్రములలో నారణ్యకాండముగలదు.¹

1. ఆంధ్రసాహిత్య పరిషత్తుప్రకటించిన గారమున బాల ఆయోధ్యాకాండ
ములును నరణ్యకాండమును గలవు. గ్రంథసంఖ్య 168.

వెలిదండ్రు అశఘరికవి

కవుల చరిత్రమునకెక్కని యీదాక్షిణాత్యకవి¹నుదంతాపరిణయమును ప్రబంధమును రచించెను. ఈతఁడు విజయరంగ చొక్కభూపాలుని యాస్థానములోనివాఁడయినట్లు నాతని యానతిచేఁచా నీకృతి శ్రీరంగస్వామి కంకితముగా నొనర్చినట్లును దనతండ్రి యారాజునొద్ద మంత్రిగా నున్నట్లును గ్రంథావతారికలో వ్రాసికొనిన యీ క్రిందిపద్యములవలనఁ దెలియుచున్నది.

సీ. ఆద్యస్వయంవ్యక్తమైన రంగస్థలం బేనృపతికి రాజధానియయ్యె
నధికచంచలయైన యలమహాలక్ష్మియే విభునిపూజలకిలువేలుపయ్యెఁ
బ్రత్యక్షవిరజయై పరఁగుకావేరియే ప్రభునికోటకు మహాపరిఘయ్యె
రాజార్హమైన చిరత్నరత్నంబులే దంటసీమకు మిట్టపంటయయ్యె

గీ. నట్టివృషపాలిత.....సమిధ పంచతిరువట రాజసప్తాంగపాలి
కాత్రవికంతనూత్రకాసన...శూలి శ్రీవిజయరంగ చొక్కధాత్రిపమాళి.
... .. నిండుకొలుపుండి వేడ్క నన్నిలువనంపి.

గీ. నాకునాకోగ్యభాగ్యముల్ నీకుఁబ్రతిభ వన్నవారికిహర్షంబునిస్తరల్లఁ
గృతియొనర్చుము శ్రీరంగపతికి ననిన నాఁటిసెప్పుది నొకహాయి నాఁటిరేయి.

సీ. పాండ్యేశ్వరమాప్త పారిషద్యవరుండు గోపాలచరణ సేవాపరుండు
నిఖిలదిక్తటవర్తి నిజకీర్తివిన్నూర్తి షట్సుహస్రకులీన చక్రవర్తి
మధురాండ్రకవన గుంఫనకళాచతురుండు సాధురక్షణ విచక్షణకరుండు
జ్ఞాతిబంధునుహృన్నిరాతంక శుభకారి సత్యోక్తిమాతనా జాతశైరి

గీ. సకలధనికాఘనర్ణ భూషాయమాన లలితనిరవద్యనిజగుణా కలితపద్య
శతసహస్రంధనంగ సన్నుతివహించె ఘనుండు వెలిదండ్రు పెద్దరాఘవవిభుండు.

విజయరంగ చొక్కనాథుండు క్రీ. శ. 1704-1731 నడుమవాఁడగుటచే నీ కవియు నప్పటివాఁడై శేషము వెంకటపతి నముఖ వేంకటకృష్ణప్పనాయకాది కవులకు సమకాలికుఁడని స్పష్టపడుచున్నది.

1. ఈ గ్రంథము తాళప్రతియొకటి ఆంధ్రసాహిత్యపరిషత్తు స్తక భాండాగారమున మాత్రమే కలదు.

మఱియుఁ గవి తన పితామహుల నిట్లు వర్ణించెను.

చ. అలతిరువేంగళార్యుఁడు మహాద్భుతచర్యుఁడు కీర్తిధుర్యుఁడై
యలరిప్రసూనమార్దవ శుభాంగిని గోనమయస్వధూమణిఁ
లలితగతిఁవరించి కమలాసతిఁ జేకొనినట్టి చుట్టువా
ల్పలియునికైవడిఁ బరఁగెబంధువులందఱు సంతసించగన్.

సీ. శృంగారరసముఖోచిత సితాంధ్రోక్తి పద్ధతిపోషి వేంకటపతిమనీషి
సకలదేశాధీశ సమృతపేళల కవనండు పెద్దరాఘవఘనండు
జనమనోరంజన సరససృష్టాపధారలవన్నెఁగన్న చిన్మాయువుండు
మధురవాక్యప్రాణిమ నిరస్తభారతి నఖయుఖరితతంత్ర సరసమంత్ర

గీ. లలితవార్తాచమక్రమై లక్ష్మీపతియు ననఁగనేపురుగుల్లిరి వినయులైన
తనయులైతిరువేంగళార్యునకు జగతిఁ దనువులందిన పంచతత్త్వములనంగ.

క. అందగ్రజాఁ డర్చితగోవిందపదుండచ్చతెనుఁగు వేంగనవలనెన్...

సీ. ఆమెరురామేశ్వరావని విఖ్యాత మేనేకశుద్ధాంధ్ర కృతిసహస్ర...

గీ. ఆతఁడు చెలువొందుఁ దిరువేంగళార్యగర్భ జలధికమలాదిమస్కవిస్మయవిదారి
యనవరతతోషి గానవిద్యాభిలాషి బంధుపరిపోషి వేంకటపతిమనీషి.

దీనిని బట్టి యితని పితామహుఁడగు వేంగళార్యున కీతని తండ్రి
యగు పెదరాఘవార్యుఁడుగాక యింక నెఱుపురు విద్వాంసులగు పుత్రులు
గలరనియు, వారిలోఁ బెద్దవాఁడయిన వేంకటపతిమనీషి యనేక
శుద్ధాంధ్ర గ్రంథములు రచించి 'యచ్చతెనుఁగు వెంగన'యను బిరుదువడసె
ననియుఁ దెలియుచున్నది. మఱియు రాధామాధవసంవాదము రచించి
నట్లుగాఁ గవులచరిత్రలోఁ బేర్కొనఁబడిన వెలిదండ్రు వేంకటపతి
యీతఁడేయని తెలియుచున్నది. ఈ వేంకటపతినిఁగూర్చి "రాధా
మాధవ సంవాదము" అను శీర్షికనుఁ జూడుఁడు.

గ్రంథవిషయము : అష్టమహిమలలో నొక్క తెయగు సుదంతకును
శ్రీకృష్ణునకును జరిగిన వివాహము ప్రబంధోచితవర్ణనలలో నిందు విస్త
రింపఁబడినది. గ్రంథము సంపూర్ణముగానున్నది. కవిత్వము చక్కఁగా
నున్నది. శైలి తెలియుట కింకొకవద్య ముదాహరించెదను.

చ. లలితరసాలసాలపరిలంబి మహితలచుంబివల్లికాం

చలయుగళంబులం బెనచి చయ్యన నయ్యల లూఁగువేళలన్
గులుకుమిటారి జవ్వనపుఁగొమ్మలు పొల్పిరి పంచకాండవం
డలితధనుర్లతాంతరకనత్కన కాంబకరేఖలోయనన్.

తిరుమలకవి

విజయరంగ చొక్కనాథునికాలమున వెలువడిన యక్షగాన నాటక ములలోఁ దిరుమలకవి విరచితమగు చిత్రకూటమాహాత్య మనునది ప్రశస్తమైనది. ఈతఁడు బాలనరస్వతి పాత్రుఁడు. వేంకటాద్వరి పుత్రుఁడు. ఈ బాలనరస్వతి యనమసాహిత్య విద్యాచతుర్ముఖుడై భారతమున సభాపర్వము ద్విపదగా రచించెను. తిరుమలకవి తన్నుఁ గూర్చి చెప్పిన గ్రంథభాగము నుదాహరించుచున్నాను.

గ్రంథ ప్రారంభము :

సీ. శ్రీలచేననుపమలీలచేసెంతయు నలువొందు ద్వారకా నగరమునను
కాంతమైగుత్తజయంతమై జిగిమీటు మెఱుంగారుబంగారుపేడమీది
పొందుగాఁగనుదోయి విందుగాఁ గనుపట్టుడగలైనకొలుపు కూటంబునందు
కంపురాసంతన నింపురాణించు కుందనపుగద్దియనుండు దైవరాయ
తే. రంగకృష్ణమద్దుల వీరరాజనుతుఁడు శ్రీవిజయరంగచొక్కనాథావసీంద్రుఁ
డెలమి కోరినకోరికలిచ్చు దేవ ! నీకు మ్రొక్కదనిరవద్య ! నిగమవేద్య !

కైవారం : నీయొదుటనుదుటువగ కోవులమరనమరనాయక సభాంతర
మున నటియించు తెఱగంటి తెఱవల తెఱంగుప్రకటించునించుఁ
బోలులు నటియించు, చిత్రకూటమాహాత్య మహానాటకవిధా
నంబు చూడనవధరించు నాస్వామి, జయీభవదిగ్విజయీభవ.

తుది :

ద. రామకలి. అట.

జలశ్రీచాలించికొలను జెల్వడివచ్చి
చెలలతో జతగూడి వలువధరించి
చలువగంధములంది సతియు శంకరుఁడు
నలువొంద నిజసదసము చేరిరెలమిన్.

ద. కల్యాణి. ఝంపె.

గొరియును.....నటకడనసభసభలభోగంబు
అనుభవించునుండి రఘటన్.

ద్విపద. అనియనివార్య శౌర్యాన్వితుపేర
 అనుపమసత్త్విర్తియగుశౌరిపేర
 కృష్ణచారిత్రకీలితుడైన రంగ
 కృష్ణముద్దులవీగ నృపపుత్రుడగుచు
 జయశాలియ... నెనంగినశ్రీవి
 జయరంగచొక్క-రాయాధీశునగర
 నెనరుమీరవసించి నిరుపమానంద
 మనుభవింపుచునుండు ననఘునిపేర
 శ్రీల చేడనరుచు నృపవరనిత్య
 లాలితుండయిన బాలసరస్వతిమఖి
 నుతముఖ్యుడగుచు నిస్తులకశాప్రాధి
 నతనిమించిన జెంకటాధ్వరినుతుండు
 తిర్మలకవి పార్వతీపతి భజన
 నిర్మలమతి విష్ణునిత్య నేవతుండు
 సంగీత సాహిత్య చతురుడౌవిజయ
 రంగచొక్క-వసీరముఖుని కృపను
 కర్ణభూషణములు ఘనభూషణములు
 సర్వాంబరంబులు సరిపెనలోతాళి
 యనువొందు నందలం బ్రగహారాది
 ఘనజహుమానముల్ గాంచినవాడు
 వచనచమత్కార శైఖరిమీర
 రచన సేయఁగను నర్తన యోగ్యముగను
 గొనబుమీతిన చిత్రకూటమాహాత్య
 మనునాటకమును విద్యుల రూఢిఁగన్న
 కవులెన్న నానికాకర తారకముగ
 నవనీశ్వర సభార్హమై యుష్పఁగాత.

చిత్రకూటమాహాత్యము: కథనరేవేశ్వరుఁ డొకనాఁడు ప్రమథగణం
 బులఁగూడి కొలువుండి వారిని బార్వతి జాడయడుగ వార లామె చిత్ర
 కూటమున 'తిల్ల' యను పేరును గాంచియున్నదనిరి. అప్పు డీశ్వరుఁ

“డాపల్లవాధరను జూడక సొంపు సంధిల్లదు. ఆమె నాట్యమునఁ దన వన్నెవాసి ధరణిలోఁ బొగడ, నన్నెడఁబాసి యొంటిగాఁ దిల్లవనిని బొందె. ఆ వాలుఁగంటిని తలంచుకొంటిని” యని వేటాడు నెపంబున నచటవెడలి తిల్లవనిని నాలుగు దినంబులుండి పార్వతినిగలసి తమ కుండ నంపు మేడకు వచ్చుట యిందు వర్ణితము.¹

మధురనాయక సంస్థానమునుండి యీ గ్రంథము తంజావూరి పుస్తకశాలకుఁ జేరినట్లుగా నీ క్రిందినూచిక వలనఁ దెలియుచున్నది. గ్రంథ మముద్రితము.

శ్రీపతి రామభద్రకవి

ఈతఁడు హాలాస్య మాహాత్మ్యమును వచనకావ్యముగా రచించెను. ఇం దెనిమిది యాశ్వాసములు గలవు. ఆశ్వాసాంతగద్యలో “ఇది శ్రీమీనాక్షీ సుందరేశ్వరసాంద్ర కృపారసలబ్ధకవితా మాధురీ ధురీణ కాశ్యప గోత్రాశ్వలాయననూత్ర శ్రీపతికులపవిత్రచరిత్ర శ్రీగిరియ మాంబా సత్కళిత సూరయామాత్యపుత్రకవిరామభద్ర ప్రణీతంబైన హాలాస్య మాహాత్మ్యంబను వచనకావ్యంబున ప్రథమాశ్వాసము.”

పై గద్యవలన నీతఁడు మధురాపుర నివాసియనియు బ్రాహ్మణుఁ డనియు, కాశ్యపగోత్రుఁ డనియు, గిరియ మాంబా సూరసలపుత్రుఁ డనియుఁ దెలియుచున్నది. ఈతని గ్రంథమునం దెచ్చటను విజయరంగ చొక్కనాథునిపే రుదాహృతము కాకపోయినను నీతఁడు మధురాపురి నివాసి యగుటయు వచనగ్రంథము రచించుటయు నీతఁడు విజయరంగ

1. తంజావూరి పుస్తకశాల ప్రతి సంఖ్య 550 (M 671) గ్రంథాంతమున “తిల్ల గోవిందరాజ నాటకము తెలుఁగు లిపిని అక్షరము 35 టికి పుస్తకం 1 టికి చుజూర్ నుంచి వచ్చింది మానాజి గుజార్తిసభా అశక్తవర్షం సఫర్ నెల 9-వ తేదీ మహల్ ప్రవేశం తిరుచినాపల్లి ముఖాంశరకార వైద్యనాథుండి సంబంధం”

చొక్కనాథుని కాలమువాడని తెలియజేయుచున్నది. మఱియు నిందలి వచన రచనయు, శ్రీరంగమాహాత్మ్య, మాఘమాహాత్మ్య రచనల పోలికనున్నది.¹

ఇందలి వచన రచనకు మచ్చు :

“అశ్వినీదేవతలు చూచి యిది యపరిహార్యంబనినవారు నిరుద్యోగులై జాగులైరి. తద్రోగ పరిహారార్థంబుగా నొక్క యుపాయంబు దేవ రానతీయవలయుననిన వరుణ ముఖావలోకనంబుచేసి వాసపుండు, “విను! మోసంబులేదని సుధాసార సమానవచనంబులు” పలికినపుడు ఏమహాస్వాధిపీడితులై, పాపకృత్యులై, యపమృత్యుపీడితులై, కాల మృత్యువశమైనవారెవ్వరో వారందఱు సుందరమూర్తి సందర్శనంబునంబునీతులగుదురు. కావున మనోవాక్కాయ పరిశుద్ధుండై యాయభిషేక వాంఛ్యరాజాగ్రణీ! భక్తి ప్రభావంబును యా దేవుని మహిమాతిశయంబును నీవు తెన్నగఁ బరీక్షించి తెలిసి తల్లింగార్చనంబు గావించితి వాయెనా నీ రోగంబు దొలంగు నిందులకు సందియంబులేదు”²

కవిధాటి బలభద్రకవి

గజారణ్యక్షేత్రమనఁగా జంబుకేశ్వరము. ఈ క్షేత్రమాహాత్మ్యమును, కవిధాటిబలభద్రకవి పద్యకృతిగా, 3 ‘గజారణ్యసంహిత’ యను పేర రచించెను. ఇచ్చటనున్న శంకరాచార్య మతమునకు విజయరంగ

1. దక్షిణాంధ్ర వాఙ్మయమునుగూర్చి శ్రీ. శ. 1916 లోనే వ్రాసిన హరి శేఖరామయ్యగారు తమ వ్యాసమునఁ బై యభిప్రాయమునే తెలియబెట్టియున్నారు. (చూ. ఆంధ్రసాహిత్య పరిషత్పత్రిక 7-వ సంపుటము పుటలు 84-92)

2. ఆంధ్రసాహిత్యపరిషత్తు. గ్రంథ సంఖ్య 170. పరిషత్తుస్తకభాండాగారము ద్వితీయభాగము. పుట 78-79.

3. ఆంధ్రసాహిత్యపరిషత్తులోఁ గర్తృతెలియని గజారణ్యక్షేత్ర మహాత్మ్యము తెలుఁగు వచనము గలది

చొక్కనాథుఁడిచ్చిన దానశాసన మొకటికలదు. దానికాలము క్రీ.శ. 1708 కావున నీ గ్రంథరచనము నా కాలమునాఁటిదే యని యూహింప వచ్చును.

ఈ కృతియంతయు లభింపలేదు. ఇందుఁ ద్వితీయాశ్వాసము మొదలు షష్ఠాశ్వాసమువఱకుఁగల భాగము పూర్వఖండముగా లభ్యమగు చున్నది. ఇది శ్రీగిరి గౌరరాజు బసవరాజున కంకితము.

గ్రంథాంత గద్య: “ఇది శ్రీ సూర్యనారాయణ వరప్రసాదలబ్ధ కవితా పాండిత్య రామకవీంద్రపుత్ర కవిధాటి బలభద్రనామక కవిప్రణీతం బైన ¹గజారణ్యసంహిత పూర్వఖండంబున ద్వితీయాశ్వాసము.”

భాస్కర వేంకటాచలకవి

“సేతు మాహాత్మ్యము” అను నాలుగాశ్వాసముల పద్యప్ర బంధము రచించిన యతఁడు భాస్కర వేంకటాచలకవి. ఇతఁడు నందవరీక నియోగి, బ్రాహ్మణుఁడు, వసిష్ఠగోత్రుఁడు, ఆశ్వలాయన సూత్రుఁడు, ఈతని పితామహుఁడు వెంగనాచ్యుఁడు. ఇతఁడు నందవరమునకుఁ బ్రభువై యొప్పినట్లుగాఁ గవి యవతారికలో వర్ణించెను. దీనింబట్టియే యతఁడు నందవరీకుఁడని యూహింపఁబడినది. ఇక్కవి తండ్రి సూరయా మాత్యుఁడు, తల్లి వెంగాంబ, సోదరుఁడు శేషాచలకవి. ఇతఁడు ‘నాంచారు పరిణయము’ అను యక్షగాన కావ్యమును రచించిన ట్లవతారిక తెల్పుచున్నది. గ్రంథావతారికాదులంబట్టి పైనిఁ దెల్పిన విషయములు మాత్రమే దెలియుచున్నది.

ఇందు శ్రీరామకథయు సేతువృత్తాంతము రామేశ్వర శ్లోత్ర మహాత్మ్యమును సమగ్రముగా వర్ణింపఁబడినవి.²

1. గజారణ్యసంహిత పద్యకృతి మదరాసు ప్రభుత్వ ప్రాచ్యలిఖిత పుస్తక భాండాగారముననున్నది.

2. ఈ గ్రంథముయొక్క యనుగ్రహమున ప్రతి యాంధ్రసాహిత్యపరిషత్తులోఁ గలదు.

ఇందలి కవిత్వ మంత ప్రాథమైనదియు నిర్దుష్టమైనదియుగాదు ; కాని సులభశైలి నొప్పుచున్నది. ఇందచ్చటచ్చటఁ గొన్ని వృత్తములు వ్రాయఁబడినవి గాని మొత్తముమీఁదఁ కంద గీతపద్యములే యమితముగా నున్నవి.

చ. ఆన విని గౌతముం డతిపరాక్రమధుర్యులఁ బాండవేయులకా
మనము వధింపగాఁ గలమె మానిత శౌర్య ధురీణు చిడు రా
జున కెఱిగించి వాని మన సొప్పిన యట్టుల చేత మన్న నా
ఘన భుజుడైన బ్రాణి విన కప్పుడె తా వెడలెకా ధ్రువంబుగకా.

గీ. (తివిరి) సన్నుతి నేసి తత్తీరమున సమగ్రరామ పడతుర మంత్రజపము
చేయుచుండినఁ దన్మంత్ర సిద్ధి మహిమ నిల్వలం బగు భక్తిచే నెగడె జగతి.

ఈ భాస్కర వేంకటాచలకవిని నీతని వెనుకనున్న సీనయకవిని, దక్షిణాంధ్రదేశమున వెలసిన వాఙ్మయమునకు సంబంధించినవారినిగా, శ్రీహరి నేతురామయ్యగారు తాము రచించిన 'చోళ పాండ్యదేశాంధ్ర ప్రాబల్యము' అను వ్యాసమునందుఁ దెలిపినారు. వీరు క్రీ. శ. 1731-1767 ప్రాంతముల నున్నట్లు వారి యభిప్రాయము.¹

సీ న య క వి

షణ్ముఖ సహస్రము అను నపూర్వమైన తెలుఁగు పద్యకావ్యము రచించిన కవివర్యుఁడు సీనయ్య. కృత్యాదిలోనివగు,

మ. సరస శ్రీనిధి తిర్మలార్య సుతుడకా సాహిత్య విద్యా ఘన
స్థిరమోదాపహ చాతురీలలితసంధిగ్రామ భారాధురం
ధరుడకా సీనయ నామధేయుడ జగత్సాకల్యమై ధీ శుభా
కర మా నీతి సహస్ర పద్యకృతి నీ కర్పింతునో షణ్ముఖా!

కా. నానాశిశికచిత్త భూషణములై నాశీకజాతాంగనా
పీనోత్తుంగపయోధరాగ్రపదవీప్రేంఖన్మిలదూభవలై
నానాసీతివిచిత్రవాక్యరుచులై నాజెంబు దీపింపఁగా
నే నీ షేర రచింతు, బద్యములు వేయిన్నెన్నిదో షణ్ముఖా!

అను పద్యములంబట్టి యితఁడు తిరుమలార్యుని సుతుఁడనియు ‘సెంది’ గ్రామవాసి యనియుఁ జక్కని సాహిత్యము గలవాఁడనియు వేయ నెనిమిది పద్యములు శ్రీ పార్వతీ పరమేశ్వరుల పుత్రుఁడగు కుమారస్వామి నంకితముగా రచించినవాఁడనియుఁ దెలియుచున్నది. సంది = సెంది గ్రామము. ఇది యిపుడు “తిరుసెందూరు” అను పేరఁ దిరునల్వేలి మండల ములో నున్నది.

¹ ఇందు నూరేసిపద్యము లొక్కొక్క భాగముగా విభజింపఁ బడినది. ఇది లక్ష్మీ సహస్రాదులవలెఁ గేవలము కృతినాయక వర్ణన పరముగాదు. ఇందు వివిధములయిన లోకసీతులు పురాణగాథలు శాస్త్ర చర్చలుగూడ వివరింపఁబడినవి. మఱియు నిందు లోకమున వ్యవహరింపఁ బడుచుండెడి పెక్కు సంస్కృత శ్లోకములు సరిగా నాంధ్రీకరింపఁబడి యున్నవి. కవిత్వ మంత నిర్దుష్టమును జ్రాఢమును గాకపోయినను గొంచె మించుమించుగా నిది నూతేంద్రనాటిది యగుటచేతను నీతికావ్య మగుట చేతను నాంధ్రలోకమున నాదరము నొందఁదగినది. శైలి తెలుపుట కింకొకపద్య ముదాహరించెదను.

మ. కరవాలాగ్రమునకా మెలంగుట భుజంగస్థితరంగతృణో
దర సచ్చాయ వసించు భాతి గజపేదశ్చర్వణోన్మత్తకే
సరికంతం బవలంబనంబు గొను నోజక రాజ సేవా మహా
త్వరమలో సేవక కోటి కల్ప సుఖములో ధాత్రిస్థలికా ప్పబ్బుఖా.


ధూర్జటి వేంకటరాయకవి

సుప్రసిద్ధుఁడగు ధూర్జటి కవివంశీయుఁడగు వేంకటరాయకవి రత్నావళి “పరిణయము” అను ప్రబంధమునురచించి చేకూరి రామస్వామి మంత్రికిఁ గృతి నిచ్చియున్నాఁడు. అవతారికలో కృతివతి వంశమును గూర్చి యీ క్రింది వివరములు దెలిపియున్నాఁడు.

1. ఈ గ్రంథ మాంధ్రసాహిత్య పరిషత్తువందుఁగలదు. ప్రతి పరిశుద్ధముగా సంపూర్ణముగానున్నది.

భారద్వాజ గోత్రము

చేకూరి శృంగనమంత్రి (భార్య చెంగాంబిక)



పైవారిలో గృతిపతి తాతగూర్చి యిట్లు చెప్పబడినది.

“ ధరణి నమ్మేటి చెలువొంచె గరుడ సింధు
దక్షిణ పినాకినీ నదీ తట నిరూఢ
పాటల పురాధి వాసియై ప్రజలు పొగడ
మనసిజనిభుండు రామయామాత్య విభుండు.”

కృతిపతికూడ,

“ గరుడ సింధు దక్షిణ పినాకినీ తటస్థాన పూర్వ
శరధిసంగమ పాటలపుర నివాసుడని ” వర్ణితుడైవాడు.

ఈ గరుడ తీర్థమునకు ‘గడిలము’ అని పేరు. ఇది నేడు దక్షిణార్కాటు మండలములో దక్షిణ పినాకినీ నదీతీరమున పాటలీ పురము లేక తిరుప్పళయూరను పేర బరగుచున్నది. కావున రత్నావళి పరిణయము దక్షిణాంధ్రవాఙ్మయమునకు సంబంధించిన కావ్యమేయని చెప్పవచ్చును.

ఎల్లయ

“చంద్రతారా విలాసము” అను పేర దారాశళాంకుల ప్రేమగాథను యక్షగాన రూపమున రచించిన యెల్లయకవి నేలమువద్ద నుద్గండ మల్ల సముద్ర గ్రామనివాసి యని యీ క్రింది పద్యమువలనఁ జెలియుచున్నది.

గ్రంథాది :

క. శ్రీకరు నగజ ముఖాబ్జ ప్రభాకరు విఘ్నాఘోర శుభాకరు స ద్వి
ద్యాకరు మునిజన హృదయ వశీకరు గణనాథుఁ గొల్చి సేవించు నెడన్.

సీ. శ్రీరహిమించిన చేర శేకంబులొఁ జెలువొంది జెలయును నేలపురము
దాని చేరువను నుద్దండ మల్ల సముద్రమను గ్రామమున నుండు నాంద్ర విప్రుఁ
డాత్రేయ గోత్రజం డమల తేజస్కుఁడౌ రామ భిక్షుఁడైన రామభద్రుఁ
డాతని తనయులు ననఘులు నిద్దఱు నం దగ్రజుఁడు మల్లనార్యుఁ డనఁగ

గీ. నతని కనుజుండు విశ్వనాథాఖ్య దనయ వినుతి కెక్కిన కులసతి వేంకటాంబ
గర్భ కలకాల్చి చంద్రుండు కవి వరేణ్యులకును శిష్యుండు 'పల్లయ' సుకవిహితుండు.

గీ. రాజితంబుగఁ గల్యాణి రాము కృపను చంద్ర తారా విలాసంబు సరస యత్న
గానముగ నేను బల్కిద గారవమున వినుండు జనులార ! వీనుల విందు గాను.

గ్రంథాంతము :

ఘనులు మునులు కవి గాయకులు

వినుతి నేయ భట పీఠలతో

జనని జనక గురుజనులు ముద మలర

దనరిన నీతా రామునకును.

శోభానమే॥

ఈ యెల్లయకవి ఈరోడు పట్టణంబున క్రీ. శ. 1846 లో నున్న
ట్లుగా నా నంపత్సరముననే 'నీలగిరి యాత్ర'¹ అను వచనకావ్యము రచి
యించిన కోలా శేషాచలకవి తన గ్రంథమున నిట్లు వ్రాసియున్నాడు.

“ ఈ యెల్లయ కావేరీ తీరంబున నీరోడునకు ముక్కాలుకోసెడు
దవ్వున నొక సత్రంబు గట్టించెను.

ఈరోడునునది కోటయుం జేటయుం గలయది. కావేరి యావలి
తీరంబున సత్రంబును గట్టించిన యెల్లయ యను జన్నిగట్టు, ఈచోటనున్న
వాడు. నేలంబునందు పెట్టుపప్పు వ్రత్తి లోనగు సరకుల వ్యాపారంబు

1. ఈ నీలగిరి యాత్ర పావ్యలిఖితపుస్తక భాండాగారమువారిచే నీ తరువాత
ముద్రితమైనది. ఇది ప్రస్తుతము వచన కృతి.

సేయు 'ఫిషర్' అను దొర కతండు నొక్క యేజంటను కార్యకర్త గావున నక్కోటలో నుండు నా దొర పెట్టువ్వు గిడ్డంగి యాతని యధికార మునకు లోనై యుండును.

అయ్యుర్వీగీర్వాణుండు సంగీత సాహిత్య విద్యాప్రవీణుండు గావునఁ దారాశశాంక ప్రభృతి కతివయ నాటక ప్రబంధంబులు శృంగా రాది రసానుబంధములుగా రచియించియున్నాఁడు.¹

హోసూరి సాకమ్య

క్రీ. శ. 1760 ప్రాంతము

చరిత్రకెక్కని దక్షిణాంధ్ర కవయిత్రులలో సాకమ్య యొకతె యని చెప్పవచ్చును. ఈమె నివాసస్థానము సేలము జిల్లా హోసూరి తాలూకాలోని "తోగిరి" అను గ్రామము, ఈ "తోగిరి" అను గ్రామము క్రీ. శ. 1711 ప్రాంతమున మైసూరి చిక్కరాయల సేనానియు, గీర్వాణాంధ్ర భాషా విద్వాంసుడునగు కళువె వీరరాజు, "వీరరాజాంబుధి అగ్రహారము" అను పేర నొక యగ్రహారము చేసెను.

సాకమ్య వెలనాటి బ్రాహ్మణ యువతి. తండ్రి వైపువారు సర్వే పల్లివారు-తల్లివైపువారు పిల్లలమట్టివారు. తలిదండ్రులు వేంకటాంబా వేంకటరామావధాని దంపతులు.

సాకమ్యకు చిన్నతనమునందే పెండ్లియైన కొన్ని యేండ్ల కే యీమె భర్త గతించుటచేత బాలవైధవ్యము ప్రాప్తించినది. అప్పటి నుండియు నామె యైహికసుఖ విముఖయై భగవద్భక్తి ప్రవర్తించే, జీవితము గడుప నారంభించినది. 'నారాయణయతి' యను నొక గురువు నారాధించి, వేదాంతశాస్త్రమున ప్రజ్ఞగడించినది. సాకమ్య సరస్వతి నారాధించి యామెను వ్రత్యక్షము చేసికొని ననియు, నప్పటినుండి యామె కవిత్యముచెప్ప నేర్చిననియు పెద్దలు చెప్పుచున్నారు.

1. పుట 51. మదరాసు ప్రాచ్యలిఖితగ్రంథ భాండాగార గ్రంథసంఖ్య 14-2-5.


ఈమె రామాయణము, ముక్తికాంతా కల్యాణము, రంగవిలాసము, గురుశిష్య సంవాదము మొదలగు గ్రంథములను రచించినట్లు తెలియుచున్నది. వీనిలో రామాయణము, రంగవిలాసము, యక్షగానములు. ఈ రెండింటిలో రామాయణము చాలా ప్రసిద్ధికెక్కినది. ఇందు దరువులు, కీర్తనలు, సీనములు, కందములు, లాలిపాటలు, మంగళ హారతులు, వచనములు మొదలగునవి గలవు. కైలి సులభము పాటలు మనోహరములు. స్త్రీలు పాడుకొనుటకు ననుకూలముగ నుండును.

ఈ రామాయణమున బౌద్ధాంశము చూత్రము క్రీ. శ. 1912 లో కర్నూలులో ముద్రితమైనది. గ్రంథ ముద్రాపకురాలగు 'శ్రీ రామ లక్ష్మమ్మ' అనునామె యీ గ్రంథము "తన పూర్వులలో తోగిరి అగ్ర హరి వాస్తవ్యులైన అన్నదానము వెంకటరామావధానులభార్య వెంకటాంబ" అనువారు రచించినదని ప్రకటించినది. దీనినిబట్టి తరువాత వారు దీనిని రచించినది "అన్నదానము వెంకటాంబ" యని వ్రాసి యున్నారు. కాని ప్రస్తుతము హోసూరు తాలూకాలో యీ రామాయణము ప్రచారములో నున్నది. ఇందలి సుందరకాండయొక్క యంతములో సాకమ్మగారిపేరు స్పష్టముగానున్నది, ఇంతేకాక ముక్తికాంత విలాసము అను గ్రంథములోను, ఈ రామాయణము సాకమ్మగారిదే యని స్పష్టముగా నున్నది. కాబట్టి యీ రచన వెంకటాంబది కాదని సాకమ్మగారిదే యని నిశ్చయింపవచ్చును. సాకమ్మగారి గ్రంథములు లభ్యములుకాగానే, వాని సంపూర్ణ సమీక్ష వెలువడును. ప్రస్తుతము మనకీటి గ్రంథకర్త యున్నదని తెలియజేసినవారిని¹ మనము కృతజ్ఞతతో స్మరింపవలసియున్నది.

1. ఈ కవయిత్రి చరిత్రను రచించుటకు శాకు క్రీ. శ. యన్. కోదండరామయ్య, ఎం.ఏ., బి. టి. అనువారు, 21-4-57 తేదీని ఆంధ్రప్రభ అదివారము పత్రికలోను 21-4-57 తేదీని ఆంధ్రపత్రిక అదివారము పత్రికలోను ప్రకటించిన "హోసూరు సాకమ్మ" అను వ్యాసములు ఆధారములైనవి. వారికి నా కృతజ్ఞత.


పుదుక్కోట - ఆంధ్రవాఙ్మయము

తంజావూరు మధురనాయకరాజుల వెనుకఁ దెనుఁగు వాఙ్మయమును బోషించిన నాయకరాజులలోఁ బుదుక్కోటరాజులు ముఖ్యులు. వీరికి 'తోండమాన్' అను బిరుదముగలదు. వీరును దొలుత విజయనగర సామ్రాజ్యాధీశులకు సామంతులై, క్రమక్రమముగ స్వతంత్రత వహించిరి. పుదుక్కోట యనగా నవసాలపురమని, క్రొత్తకోట యని యర్థము. ఇది తిరుచినాపల్లి కిరువదిమైళ్ళ దూరముననున్నది. ఈ ప్రదేశము శుద్ధ ద్రవిడ దేశమైనను, పుదుక్కోట రాజధానిగాఁగల తోండమాన్ రాజులు తెనుఁగునఁ దాము స్వయముగ కృతికర్తలై, కృతిభర్తలై ప్రఖ్యాతిఁగాంచిరి. ఇప్పటికి నీ సంస్థానధ్వజమునందు తెనుఁగుతో "శ్రీ బృహదంబా సహాయం" అని వ్రాయఁబడియున్నది. ఈ రాజుల వంశవృక్షము.



వీరి పే రిట్లున్నను నీ రాజులందఱును బుదుక్కోట పురాధిపాన శక్తియుగ బృహదంబా దేవి భక్తులు. తిరుచినాపల్లియందలి మాతృభూతేశ్వరస్వామి (తాయిమాన్ కోయిల్) నేవకులు. కావున శివను తానుయాయులు. వీరి యింటిపేరు కోటివారు. కావున వీరు తెలుఁగు నాయకులని వేఱుగ చెప్పనక్కరలేదు.

ఈ తొండమాన్ రాజులకు వంశపారంపర్యముగా నాస్థానకవులై విలసిల్లినవారు నుదురుపాటివారు. వీరు వెలనాటి వైదికులు. పశ్చిమ గోదావరీ మండలమున నరసాపురము తాలూకాయందలి నుదురుపాటి వాస్తవ్యులు. మధురనాయకరాజగు ముద్దుకృష్ణప్పనాయని కాలమున నాతని యాహ్వానమున దక్షిణదేశమునకుఁ దరలివచ్చిన యుత్తరాంధ్ర బ్రాహ్మణ కుటుంబికులలో వీరు నొకరు. వీరి వంశీయులును, సంతతి వారును నేడును బుదుక్కోటలో నున్నారు. వీరికిని రాజులకును గల సంబంధము తెలుపుచున్నాను.



పై వారిలోఁ దొలికవి

సీతారామయ్య

ఇతనికి 'ఉద్దండకవి' యని బిరుదుగలదు. ఈతఁడు రాయరఘునాథునిచేతను, తిరుమల తొండమాన్ రాజుచేతను, విశేషముగ నన్నానింపఁబడినవాఁడని యీతని కుమారుఁడగు వెంకన్న చెప్పియున్నాడు.

1. ఈ వంశీయుల వృత్తాంతము తెలియుటకు నాధారభూతులు శ్రీహరిసేతు రామయ్యగారు. వీరు నుదురుపాటివారి బంధువర్గములోనివారు. పుదుక్కోట వాస్తవ్యులు. నుదురుపాటి వంశవృత్తాంతమే కాక మఱికొందఱు దాక్షిణాత్యకవుల వృత్తాంతమును మొదట తెలిసినవారు వీరే. క్రీ.శ. 1908 లో రఘునాథ తొండమాన్ విరచితమగు పార్వతీపరిణయమును ముద్రించుటకు మూలప్రతి పంపినది వీరే. క్రీ.శ. 1916 లో వీరు "దాక్షిణదేశాంధ్ర ప్రాబల్యము" అను ప్రకృత వ్యాసమును నాంధ్ర సాహిత్యపరిషత్ పత్రికలో ప్రకటించియున్నారు.

అతడు 'మజ్జనకాది ధీమజ్జనవిరచిత వివిధప్రబంధముల్ వినుచు' అని తన తండ్రినిగూర్చి వ్రాసినను, సీతారామయ్య కృతులేవియు మనకు లభ్యములు కాలేదు. కొన్ని పద్యములు మాత్రమే లభించినవి.

ఈతని కవిత్వమును గూర్చి కుమారుడు వెంకనకవి యిట్లు చెప్పినాడు.

క. బలశైలి గంధసింధుర గళబంధురఘటితఘంటికారావనిర
రళభాటిపటిమ మనీ పిలలామా సుదురుపాటిసీతారామా !

సీతారామయ్య కవితాశైలినిఁ దెలియుటకు కోటి తిరుమలరాయల పైని అతని కుమారుడు విజయ రఘునాథునిపైని రచించిన పద్యములు దాహరించుచున్నాను.

చ. స్థిరజయసాంద్ర ! కోటికుల తిర్మలరాయధరాధరేంద్ర ! నీ
కరకరవాలఘాతలను గాంచినశైలికిఁ బోటుదాన నం
బరమణిమేనఁదూటుఁ బలశైలికిఁ దత్తరపాటు రంభవా
తేజస్యుఁగాటు సౌరసుదత్తిమణి కబ్బురపాటు చిత్రమే !

చ. అరుదుగదా ! తలంపఁగవులార ! ధరాధిపులార ! వింటిరా ?
శరనిధిమేరఁదప్పినఁ బ్రచండకృతానుడు చల్లనైన దు
ర్భరకులిశంబు వాడతిన రాముని బాణము చూటితప్పినకా
ధరణి సుధాకరుల్ గతులుఁదప్పినఁ గోటికులాభి చంద్రుఁడీ
తిరుమల తొండమానుడు మదిన్మ్రతి యాడినమాట దస్యనే ?

చ. జరజరవచ్చుబాణముల జల్లకుఁ గొంకక రింగు రింగునన్
మొరయుతుపాకి గుండ్రకును మ్రొంగక ఖల్లును కత్తిపెల్లకుకా
జెఱవక సూజిలో రిపుల నేమరుగెల్తువు రాయతొండమాకా
తిరుమలభూపపుంగవుని తిర్మలభూప ! దిలీపవిక్రమా !

చ. నలుకుడువొర శైరినరనాథుల గొగ్గి జిర్రాటు సింగిణీ
తరకసజీని ఘోడలవదంధ ధణాలు ఘణిలు ఘల్లనకా
దురమునఁబెద్దకత్తిగొన దోర్బలకత్తిని రాయ తొండమాకా
తిరుమలభూపపుంగవుని తిర్మలభూప ! దిలీపవిక్రమా !

ఈ ఇట్టటుగోటి తిర్మల మహిపతియొక్క కాని వానికే
పట్టండు పట్టండునక పట్టినవోఁ దన యంతవానిగా
గట్టిగఁజేయుగా కనుదుగాదు నిజంబుగనింకఁ జూడుఁడీ
పట్టపురాజులార ! భటవందిపురోహితులార ! వింటిరా !

సీ. చూచితి నేపాశ్చవోశ్చేరశ పాండ్య ధరణీధవుల సభాస్థులనెల్లఁ
గనుఁగొంటినఁగవంగకలింగ కాశ్మీర వసుధాధిపతుల ప్రాభవములెల్లఁ
దరిసించితి మరాటకరహాట కర్ణాట జగత్తీర్షయల విలాసంబులెల్లఁ
గాంచితిఁగుతురు కొంకణి పెంకణవిదర్భ ధరణీధవులకౌర్య ధైర్యపటిమ

గీ. లిట్టిసాగ సిట్టి విభవంబు లిట్టిమహిమ లిట్టియాదార్య గరిమల నెందుఁగాన
రాయతిరుమల తొండమాకప్రభుతనాజరమ్యగుణసాంద్రతీరుమలరాయచంద్ర!

తిరుమలరాయోదాహరణము

నుదురుపాటి సీతారామయ్య తిరుమలరాయని కంకితముగా
నొక యుదాహరణ కావ్యమును రచించియున్నాఁడు. ఇదివరకే మధురా
పురాంధ్రవాజ్మయమున నిట్టి యుదాహరణము శేషార్యోదాహరణము
అనుపేరఁ గలదు. దానినిగూర్చి ముందు తెలిపితిని. ¹ ఈ యుదాహరణము
పూర్తిగ లభింపలేదు.

తృతీయావిభక్తియందు - కళిక పద్యములో, చతుర్థీవిభక్తియందు-
కళిక నొకపాదము, పంచమీవిభక్తియందు - పద్యము కళిక లభించినవి.
లభించినవానిలో కొన్నిచోట్ల నక్షరలోపము లున్నవి.

చతుర్థీవిభక్తి

కళిక. మఱియును దుర్జన భర్జన తర్జన, పరిచయకర జయశరజాలునకై

నరపతిలక్షణరక్షణ.....నిజశీలునకై,

హరిదతిహాటక కాటకర్పూటక రుచిరసురచిరగల్లేజానకై

పరిసరభాసురభూసురవాసుర.....

1. ఈ యుదాహరణముగూర్చి నా యుదాహరణ వాజ్మయచరిత్ర చూడుడు.

అధికృత గర్వితగుర్విత రోర్విత, లాధిపసాది పదాతివితత్తికై
మధురిమపూరితసారిత గీరిత మంగళ.....
కవిజనదాననిదాననిధాన నకరకృత కరకృతపంకజునికై
అవితతభాషణిపోషణభూషణ సువదన భువదన.....
నవలక్ష్మినుగల నాట్యపుతుళుకై హవణిలువరుజాలనలరెడుపలుకై
దువలును బూసుకదుముచుపడకై.....

పంచమీవిభక్తి

కా. స్నాయద్దంతి ఘటాఘటోద్భవ మదాసారస్ఫురద్వాహినీ
.....ధరారుహవరస్తోమావసంతభ్రమ
ద్దాయచ్ఛృంగ సమాహనిష్కుటములౌ దారిక్సుధిగేహములౌ
.....ధీరువలనక్ రరిజిల్లు సెల్లప్పుడుక్.

కళిక. మఱియు విబుధుల కలన, గరిమను ప్రభువలన
.....ననివిభివలన
రణధరాధికచలన, రహితశౌర్యనివలన
గుణధరాధికమిశన, కుతుకధుర్యనివలన
మ.....
కరుణంబల్కిరి తద్గుణైక్యమని తర్కజ్ఞాళి నవ్వంబడుక్
హరతుల్య ప్రతిపాద్యుచేత,

తృతీయావిభక్తి

కళిక. మఱియును గవలను మనుచును విభుచే
నరులను గవలను ననుచును ప్రభుచే
కలనైనను బొంకనిధీరు
గంట్టిడఁగాచినకై గల దొరచే గంట్లెడఁగాచినకై నగపరుచే ..
కోటికులావనగుణ వాక్పతిచే కోటి నిజముగఁ గొలిచే
ప్రజతగఁబొలిచెక్ దినసునమనిచెక్ మనిమదిమనిచెక్ సెనయనఁదనిచెక్.

తిరుమలరాయని కుమారుఁడగు విజయరఘునాథునిపై సీతారామయ్య చెప్పిన పద్యముల ననుబంధమున వివరించినాఁడను.

రాయరఘునాథరాజు

క్రీ. శ. 1769-1789

పుదుక్కోట రాజులలో నాంద్రభాషా పోషకులలో నీతఁ డగ్ర గణ్యుఁడు. నుదురుపాటి సీతారామామృద్ధండకవులఁ బోషించుటయే గాక, స్వయముగా సంస్కృతాంద్రభాషా కవితాపాండిత్య విశారదుఁడై కృతికర్తయై కృతిభర్తయై విరాజిల్లినవాఁడు. ఒక్క డక్షిణాంద్ర వాఙ్మయమునందేకాక తెనుఁగుదేశమందలి ప్రశస్తరాజకవుల నితఁడును పేర్కొనఁదగినవాఁడు.

ఈతని యాస్థానముననే, ఆంద్రభాషార్ణవాది బహు మహాగ్రంథ ములరచించి విద్యన్యహాకవియని ఉద్దండకవియని పేరొందిన వేంకన కపిం ద్రుఁడు వెలసినది. వెంకన కపింద్రునిఁగూర్చి తెలుపుటకుఁ బూర్వ మీ రాజకవినిగూర్చి తొలుతఁ దెలుపుచున్నాను.

ఈతఁడు క్రీ. శ. 1730-1769 వఱకుఁ బాలించిన విజయరఘునాథ తొండమాను వెనుక రాజ్యమునకువచ్చెను. ఆతనికి నంతటి లేకపోవుట వలన నాతని సోదరుని పుత్రుఁడగు సీ రాయరఘునాథ తొండమాన్ రాజు య్యెను. ఆంద్రభాషాభిమాన మీ రాజునకు నాస్థానకవులగు నుదురుపాటివారివలన నుగ్గుపాలతో నలవడెను. ఈతనికి ముందు పాలించిన విజయరఘునాథతొండమాన్ రాజును నాంద్రభాషాభిమాని. ఆతఁడు క్రీ.శ. 1732 లో పుదుక్కోట రాజ్యమున 'తిమ్మయము' తాలూకాలోని 'కిమనూరు' గ్రామము నొకానొక బ్రాహ్మణునికి దానమిచ్చుచు, నా దానశాసనమును దెనుఁగుభాషలో వ్రాయించియున్నాఁడు. తక్కిన యీతని శాసనములన్నియు నరవభాషలోనున్నవి. రాయరఘునాథుఁడును బృహదంబాభక్తుఁడు. సహజముగా నాతని ప్రతిభకు దైవభక్తి గురుభక్తి వన్నెఁజెట్టినవి. ఆతఁడు రచించిన కృతులు రెండే మనకుఁ గానవచ్చు చున్నవి. వానిలోఁ దొలిది ¹పార్వతీపరిణయము, రెండవది కవిజనోజ్జీవిని.

1. పార్వతీ పరిణయము క్రీ. శ. 1907 లో నరస్వతి పత్రికలో ముద్రితమైనది. ఈ కవి గ్రంథములనుగూర్చి తొలుతఁ దెలిపినవారు విద్యద్వయ్యలు మా. రామకృష్ణ కవిగారు. ఆంద్రరాజకవులు - ఆంద్రపత్రిక ప్రథమ సంవత్సరాది సంచిక, 1910.

పార్వతీ పరిణయము

నన్నెచోడ మహాకవి మొదలుకొని నేటికాలమువఱకును గాళి
దాస మహాకవి కుమారసంభవకథను బెక్కుమందికవులు కావ్యములుగా
రచించియున్నారు. వానిలో క్రీ. శ. 1769 నుండి 1789 వఱకును
బుదుక్కోట సంస్థానమును బరిపాలించిన కోటి రఘునాథరాయ తొండ
మాన్ మహీపాలుడు రచించిన పార్వతీపరిణయ మొకటి. కవితా
రచనయందు సిద్ధహస్తలగు నన్నెచోడ శ్రీనాథాది కవులవెనుక నీ కథను
నింత స్వతంత్ర కల్పనలతోఁ చతురతతో జాతీయ స్ఫురకముగ రచించిన
కవి వేటాకడులేడని కంఠోక్తిగఁ జెప్పవచ్చును.

పార్వతీపరిణయమాతాశ్వాసముల ప్రబంధము. ప్రథమాశ్వాసమున హిమవద్వర్ణ
నము, హిమవంతుఁడు మేన కాడేవితోఁ గూడి సౌఖ్యమునందుట, ఆతఁడు సంతానము
లేనందునఁ జింతించి తపస్సుచేయుటకు భార్యతో నొక సరస్సునకు జెడలుట ఆను
కథలు గలవు.

ద్వితీయాశ్వాసారంభమున భార్యతోఁగూడ హిమవంతుఁడు తపోదీక్షనుండఁగా
బాలాంబ ప్రత్యక్షమై తాను దత్తుని కూతురనియు వారలకుఁ బుత్రికయయ్యెద
ననియుఁ జెప్పి యంతర్నితయయ్యెను. మేనకయు గర్భవతియై కొమార్తెను గనెను.
మునులు 'ఉమ' యని నామకరణము చేసిరి. పార్వతి దినదిన ప్రవర్ధమానయై శివభక్తి
పరాయణయై మెలఁగుచుండెను; ఇంతలో నామెకు యౌవనోదయమయ్యెను. నారదుఁ
డొకనాఁడు వచ్చి పార్వతి యీశ్వరుని యర్ధశరీరమని తలిదండ్రులకుఁ జెప్పెను.
పరమేశ్వరుఁ డా కాలముననే హిమవంతమునకుఁ దపస్సుచేయుటకు వచ్చెను. అంత
హిమవంతుఁడు మేన కా పార్వతీసహితుడై శివునిపద్మకువచ్చి, పరిచర్యచేయుటకు తన
సుతనంగీకరింపజేడెను. శివుఁ డంగీకరించెను; ఆమెయు నతి శ్రద్ధతో పరిచర్య
చేయుచుండెను.

ఇంద్రుఁడు మొదలగు నష్టదిక్పాలకులు నా సమయమున బ్రహ్మవద్దకరిగి,
తారకాసురుడు చేయుచున్న దుండగములను వివరించిరి. బ్రహ్మయుఁ, భార్యతీ
పరమేశ్వరులకు జన్మించిన పురుషుఁడుగాని తారకుని జంపలేడుగాన నాతని యుద
యము కొఱకుఁ భార్యతీ పరమేశ్వర సమాగమము సమకూడునట్లు చేయుడని చెప్పెను.
దానికి మన్మథుని నియోగింప నుపదేశమిచ్చెను.

ఇంద్రుడు మన్మథుని బిలిపించి యా కార్యమునకై నియోగింప మన్మథుడును సంతోషముతో నా కార్యము సాధించుటకు వసంతునితోఁ దన పరివారబలముతో నీశ్వరునిపైకిఁ బ్రయాణము సాగించెను. అంత మధ్యేమార్గమునఁ గళాపతియును కన్య హిమవంతునినుండి వచ్చుచుండఁగా, మన్మథుఁ డామెను గౌరి వృత్తాంత మడిగెను. కళాపతియు, గౌరి యెంత పరిచర్య చేసినను శివుఁ డామె నెంతమాత్రము కన్నెత్తి యైన చూడలేదనియు నాతని వశసలుచుకొనుట కేదైన వశ్య విద్యను సమహర్ష్యుకొని రమ్మని పార్వతితల్లి మేనక తన్నుంపెననియుఁ జెప్పెను. మన్మథుఁ డామాటల కియ్యకొనక యీశ్వరుని తపోవనమున దండువిడిసెను. ఇది ద్వితియాశ్వాసకథ.

వసంతుడు తపోవనము ప్రవేశించఁగానే వసంతోదయమయ్యెను, ప్రకృతి యుల్లాసముతో నుప్పొంగుచుండెను. ఆ సమయమునఁ తపోనిషాగరిష్ఠుఁడైయున్న శివునిరూపముచూచి మన్మథుఁడు తొలుతఁ దల్లడిల్లి యా వెనుకఁ దానుజేసిన ప్రతిష్ఠ జ్ఞప్తివచ్చి; యొక చెట్టుచాటున గౌరిరాకకై వేచియుండెను. అంతలో మనోహరా కారమునఁ పార్వతివచ్చి శంభునకు మ్రొక్కుసమయమున మన్మథుఁడు తన బాణములను శివునిపైఁ బ్రయోగించెను. శివుఁడు తత్క్షణమే, తన్నుఁ గలఁతపెట్టిన మన్మథుని ఫాలనేత్రముతెరిచి దగ్ధమొనర్చెను. పార్వతి మూర్ఛవోయెను, హిమవంతుఁ డచటికి వచ్చి పార్వతిని దీనికొనిజెల్లెను. అంత మన్మథుని భార్యయగు రతి జరిగినదిచూచి భర్తకై విలపించి, యగ్నిహోత్రమున కాహుతి యగుటకు సిద్ధమయ్యెను. ఆకాళవాణి పార్వతీ వివాహసమయమున మన్మథునితో నామె యుండుననియు నితరుల కాఁక డనంగుఁడై యుండుననియుఁ బలికెను. రతి సమాశ్వాసితయై వెడలిపోయెను. ఇది తృతియాశ్వాసకథ.

పార్వతియు హిమవద్గిరికి వచ్చిననాటనుండి విరచూత ప్రయై తపస్సుచేయ నారంభించెను. పరమేశ్వరుఁడును దన కొలువుకూటమున నుండఁగా నింద్రోపేంద్రుని సమస్తదేవతలవచ్చి శంకరుని లోక సంరక్షణార్థము గౌరిని భార్యగాఁ బరిగ్రహింప వలసినదని కోరిరి. శంకరుఁ డందుల కియ్యకొని మన్మథుని బునరుజ్జీవితకునిజేసి వటు రూపమునుదాల్చి పార్వతి తపోవనమునకు వచ్చెను. అప్పు డతడచ్చటి చెలికత్తెలవలన వృత్తాంతమంతయు నెఱింగి, శివుఁడు జోగి యనియు విరూపియనియు నిట్టి మంద రాంగిని నాతనికిచ్చుట తగదనియు శివుని నిందించెను. పార్వతియుఁ గోపోద్దీప్తితయై చెలికత్తెలకా వటువు కివనిందఁజేసినందుకు దగిన కాస్తీ యునర్పమని యాజ్ఞాపించెను. అంత శివుఁడు తన విజరూపమునఁ బ్రత్యక్షమై పెండ్లియాడుమని కోరెను. పార్వతి తల్లిదండ్రుల యాజ్ఞ లేనిదే తానేదియుఁ జెప్పజాలనని చెలికత్తెలతో వెడలిపోయెను. తన మాతృరు తపముడిగి మగిడివచ్చినందుల కామెసంతసించెను. పార్వతికిఁ బరమేశ్వర విరహము ప్రారంభమయ్యెను. ఇది చతుర్థాశ్వాసకథ.

పరమేశ్వరుడు సప్తభుషులను హిమవంతునియొద్దకుఁ బెండ్లిమాటలకై పంపెను. హిమవంతుడు వివాహమునకు నంగీకరించినవెనుకఁ బరమేశ్వరుడు పెండ్లికిఁ దరలి వచ్చెను. అ పైని వివాహము. మన్మథుడు రలికిఁ బ్రత్యక్షమగుట. వైవాహికత్వము. పార్వతీ పరమేశ్వర సమాగమము. ఇది పంచమాశ్వాస కథ.

షష్ఠాశ్వాసమున షణ్ముఖుని జననము, అతఁడు దేవసేనాధిపత్యమువహించి తారకుపై యుద్ధమునకు వెడలుట, తారకసంహారము, షణ్ముఖుడు వల్లియను పేరుగల దేవసేనను పెండ్లియాడుట అను నానందవిషయముతోఁ బ్రబంధము సమాప్తమగును.

ఈ ప్రబంధమునఁ గృత్యవతరణికలో రఘునాథతోండమాన్ రాజు తన యాస్థానకవియగు నుదురుపాటి వేంకనార్యుఁ డీ ప్రబంధము వ్రాయు మని ప్రోత్సహించినట్లు చెప్పఁబడియున్నది. మఱియు వేంకనార్యుని యాంధ్ర భాషార్థవములోని వంశవర్ణన పద్యముల నాతఁడు చెప్పినట్లే యిందిమిడ్చియున్నాఁడు; ఇది యెంతయు సమంజసమే. తన పూర్వుల వృత్తాంతము, తన్నుఁగూర్చి తాను జెప్పకొనుటకంటె నితరులచేతఁ జెప్పించుట మేలుగదా! మఱియు నుదురుపాటివారు కులక్రమాగతముగా వారి యాస్థానకవులు కావున నిచట రఘునాథతోండమాన్ యొక్క యాచిత్యమేగాక, యాస్థానకవియందలి గౌరవాభిమానములు కూడఁ దేటపడుచున్నవి.

ఇందలి కొన్ని కల్పనలు భావములు మనోహరములైయున్నవి.

గణపతిస్తుతి :

చ. మంచముఁజేరి శంభుఁడు కుమారుని తొట్లను బెట్టినీవు చే
లాంచలమేల పట్టుకొ నె దవ్వకడంజను మన్నభక్త్యవి
మృంచనిపారఁ జంద్రకళ నక్కఱఁగై నిడఁగేలఁ ద్రోయుచుకా
ద్రుంచిన దోనెయంచనెడు తోరపుబాజుగలానిఁగొల్పెదకా.

పార్వతీ దేవికి 'ఉమ' యని పేరువచ్చుటకుఁ గారణము కాళిదాసు తపస్సునకు వెళ్లవలదనుటవలన వచ్చినదని చెప్పఁగా మనకవి శివమంత్ర పరముగా దాని నిట్లు సమర్థించినాఁడు.

క. స్రవణస్వరూపియై తగ నణఁగువగఁ దదక్షరమ్ము లన్నియునుండం
గణుతించి యంబ కల ముని గణ మును యనియపుడు నామకరణముచేసెన్.

ఓంకారములో అకార, ఉకార, మకారములుగలవు ఉమ శబ్దములో ఉకారము, మకారముమీఁద అకారము, మకారముగలవు.

సీ. వదనసంఖ్యనెగాదు వాచావిధూతిచేఁ జనురాస్యభావంబు సంఘటిల్లు
యావంబుననెగాదు, ధ్యానమార్గంబుచేఁ బహుహంసప్రీతి సరిధవిల్లు
అధివాసమునెగాదు హాసోక్తియందును సత్యాశ్రయత్వంబు సంఘటిల్లు
ప్రభకరీతినెగాదు పారిశుద్ధ్యముచేతఁ గమలయోనిత్వంబు ఖ్యాతిఁగాంచు

గీ. నేమహామూర్తికతఁడు నీవేచరాచరాత్మకమస్తలోక జన్మాదికార్య
సంఘటనలేఖవినమిత సర్వలేఖ ! శ్రీవిధాతపదానత శ్రీవిధాత !

ఇట్లెన్నేని వద్యము లుదాహరింపవచ్చును. ఇందలి కల్పనలు, రసపోషణ, సంభాషణాచమత్కారము, జాతీయరచన చదివినకొలఁది చవులూరించును. కేవలైహిక శృంగారరసభూయిష్టములగు దాక్షిణాత్య ప్రబంధములలో నుదాత్తముగ నున్నకొలఁది కృతులలోనిది యుత్తమమని చెప్పనొప్పును.¹

ఇందలి గద్య : ఇది శ్రీమద్భూహన్నాయికా కృపాకటాక్ష సంప్రాప్తనిత్య మహాసామ్రాజ్యధుర్య, సర్వమహిపాల స్త్రాయమాన శౌర్యా దార్య గాంధీర్యశౌణాయమాన దృక్కోణవిలోకనమాత్ర హస్త గత సామంతదుర్గ నిరంతరపూజానంతోషితభర్గ కోటిసమాఖ్యాన మఖ్యాతసత్కుల కలశవయోనిధిరాకానిశాశశాంక, ఘంటికా హనుమద్వజ్రమకరకేతన తురగ కరవాలవామకృశార్దూలత్రిపల్వ యన సింహస్య కటకసీలానపత్రదివాదీప్తికా నిజోపాంగ నవవిధ భేరికాది నిఖిల బిరుదాంశవాత్సయినాది వేదాంత పర్యంత

1. ఈ గ్రంథమునుగూర్చి సాహిత్యవిద్వాంసకులు, సద్విమర్శకులు, కృతిభర్తలు ఎన్నఁ ప్రశంసఁగి యెఱుఁగిరిపాటి హామధిక్రమములుగా రొక విభులవిమర్శ వ్రాసి యున్నాడు. అది శ్రీమద్దాక్షిణి హనుమంతరాయ సన్మానసంచికలోఁ బ్రకటితమైనది.

నిఖిలతంత్ర నిర్మితగ్రంథసకృచ్ఛ)వణవిదిత మహాకవి ప్రబంధ
నూతన తంత్రకరణ సామర్థ్యనిరంకుశ ప్రతిభావిభానుర, బహుశా
గ్రహారప్రతిష్ఠా సంశోషితభానుర, కులక్రమాయాత సాహితీ
విద్యానవద్య, సకలసమ్మతనిజబిరుద పద్యదక్షిణాస్యసంసేవనా
జీవన్ముక్తాయ మానమహోద్దండ కవివిధేయ శ్రీరాయ రఘునాథ
తొండమాన్ మహీపాలనామధేయ ప్రణీతంబైన పార్వతీపరిణయం
బను మహాప్రబంధమునఁ బ్రథమాశ్వాసము.

క వి జ నో జ్ఞీ వ ని

రఘునాథ తొండమాన్ రాజు రచించిన వేటొకకృతి “కవిజనో
జ్ఞీవని” అనునది. ఇందులో నూజు తెలుఁగుసమస్యల పూరణముగలదు.
ఈ గ్రంథమువలన రఘునాథ తొండమానురాజు సంస్కృతాంధ్రభాషా
పాండిత్యప్రతిభ యెంతయో వెల్లడియగుచున్నది. ఈ సమస్యల నాస్థాన
కవియగు వెంకన్న యొనఁగినట్లును దాను బూరించినట్లును గ్రంథకర్తయే
యిట్లు చెప్పియున్నాఁడు.

ఉ. శ్రీకరలీలఁ బుష్పమునఁ జెందిన తావియుఁబోలె దివ్య ర
త్నాకలితంబగుఁ శ్రుతివిధంబున, వాచిలిచల్వరీతిగా
నాకపిలాశ్రుతీశ్వరుని యంగమనవ్వసీయించి సర్వ వి
ద్యాకృతియై చెలంగు బృహదంబునుగొల్తు నభీష్టనీధికిఁ.

వ. అని యిష్టదేవతా ప్రార్థనంబుచేసి.

క. విజయరఘునాథభూపతనుజాఁ డఖిలజ్ఞోజిపాలనుతుఁడనుచుఁ గలి
ప్రజనునఁగను మను కవితారవిని నుధాద్యుతిని రాయరఘునాథపతిఁ.

గీ. వెంకనకపిండ్రుఁడుద్దండ బిరుదకాలి మమ్ముఁగొలిచియుఁ గఠినసమస్యలొసఁగ
నొప్పుకొనియేము పద్యముల్ సెప్పినంత నందఱును విని కృతికిని యర్హమనిన.

గీ. కవిజనోజ్ఞీవనియటంచుఁ గావ్య మొకటి దుర్లుటసమస్యలకుఁసెల్ల ద్రోవఁదెలియ
కవిజనంబులకును నుపకారకముగఁ జేతుడయచేత బృహదంబ చిత్తగింపు.

ఈ గ్రంథమున రఘువాధరాయని వైదుష్య మెట్లు వ్యక్తమైనది యీక్రింది పూరణములవలనఁ దెలియనగును.

1. అక్షరవంచన,

“కలుషగిరి భేదశంబ శ్రీబృహదాంబా”

క. వసుశవననిత్యవాసిని సకలాభీష్టములనిచ్చు చక్కనితల్లి
ప్రకటితముసేయు మిశ్రుతి నృకలుషగిరి భేదశంబ! శ్రీబృహదంబా

2. యతివంచన - కఠినప్రాస,

గ్లావిమలాక్ష వేంకటనగాధ్యక్ష.

క. దిగ్గలలనాకబరీధర స్రగ్గాలితకీర్తిజాలసద్గుణశీలా
విగ్లపిత రక్షమార్తాండగ్లావిమలాక్ష వేంకట నగాధ్యక్ష.

3. కఠినప్రాస పునరుక్తరూప విషయసమస్య,

గోగ్రణిగోఅగ్రణీగవాగ్రణియనియెక.

క. అగ్రజగోశబ్దముపై నగ్రణిశబ్దంబుగూడ నదియెట్లుగు సం
ధిగ్రహణఁ జెలుపునునెక గోగ్రణిగో అగ్రణీగవాగ్రణియనియెక.

4. కఠినప్రాస సంస్కృతాంధ్రభాషా సంప్రదాయము,

క. భోఅచ్యుతభోవ్రాక్ష భోఅంబరచారిణాంవిభోనర్వేదే
వాఅయాతవ్యాయన గోఅగ్రణిసేక్కి శివుఁడు గొబ్బున జెడలెక.

5. అంతర్లాపి సమస్య,

దొనపులి మొనయమ్ముకాఖి తుదలనిపల్కెక.

క. వనజాంబకుండు ననుఁగని గినుకంగనలుచును గనులఁగెంపుజనింపక
ననతూపువేసినమ్ము దొనపులి మొనయమ్ముకాఖి తుదలనిపల్కెక

దొన, పులి, మొన, అము, కాఖి, యీ వదముల చివరి యక్షరములు కలుపగా ‘నలినముఖి’ యగును. ఒక స్త్రీ తన చెలికత్తెనుజూచి దానితో ‘ఓ నలినముఖి’ నన్ను మున్నగుచు రమ్మనును అని పలికెనని భావము.

6. వృత్తగోపనము,

నారదవంద్యకాంతి జితనారద కాగిలినీయ వేమిరా.

క. మనసుండు కోపముచేతం గదనంబును జేయఁదొడఁగెఁ గ్రక్కుననోనా
రదవంద్య ! కాంతిజితనారద ! కాగిలినీయవేమిరా ! యిదియేరా !

వృత్తగోపనమనఁగా నొక వృత్తపాదమును వేటొక వృత్తములో నిముడ్పుట. ఇచ్చట ఉత్పలమాలపాదము కందపద్యములో నిముడ్పఁబడినది.

7. ఏకపాదపూరణము - అనగా మూడుపాదములిచ్చి నాల్గవపాదము పూర్తిచేయుట.

చ. చిటికెన వ్రేలియుంగరము చేడియకొడ్డెన మాయె భూవరా
కటక చరత్కరేణుకర కంపితసాలము శీతశైలమున్
కటకట దోసపండ్లినుపకట్లకు తాళ్ళనటే తలోదరీ !

పూర్తి :

చ. చిటికెన వ్రేలియుంగరము చేడియ కొడ్డెనమాయె భూవరా
కటకట దోసపండ్లినుపకట్లకు దాళ్ళనటే తలోదరీ !
కటక చరత్కరేణుకర కంపితసాలము శీతశైలమున్
ఝటితిని గాంతునేనని నిజాంగనతోడను దెల్పువేగమే.

గ్రంథాంతమున :

క. ఈకృతియతి కఠినసమస్యాకృతిఁ జదివినను విన్న నఖిలార్థములై
నేకృతికై నను శీఘ్రమే శ్రీకృతి విజ్ఞాతరయను బృహదంబదయన్.

గద్య : ఇది శ్రీ బృహదంబికాపాదారవింద నిరంతరసంసేవనా విశేషలబ్ధి మహాసామ్రాజ్యధురంధర, సకలభూపాలసభాభాసుర యశోబంధుర, హనుమద్గరుడ ముకరమత్స్యపతాకాది మహారాజలక్షణ సవవిధాంగభేరిప్రముఖ నిఖిలవాద్య గంభీరనినాద శ్రవణమాత్ర విరోధిగర్భనిర్భేదసవిచక్షణ, పాండ్యభూపాల దక్షిణబాహయ

మాన, సకలభూపాలసంస్తూయమాన, వాత్సల్యయనప్రభృతి శ్రుత్యంతపర్యంత పరిచయసముత్తేజిత ప్రతిభావిశేష ప్రబంధశత సమానవచో నిష్ఠితాదిశేష, ఆశురచనీయ మధురాదికవితాధారేయ, కవిజనపితేయ, రణరంగవిజయ, విజయరఘునాథ తొండమాన్ మహీనాథతనూజ, రసికతాభి నవభోజ కోటికులదీప, శ్రీరఘునాథభూషప్రణీతంబైన 'కవిజనోజ్జీవని' యను కావ్యంబు నందు సర్వంబు నేకాశ్వాసము.¹

సుదురుపాటి వెంకన్న

సీతారామయ్య పుత్రుఁడు వెంకన్న పుదుక్కోట కవులలోనేకాక, దాక్షిణాత్య కవులలోనేకాక యాంధ్రదేశమంతటఁ బ్రఖ్యాతికెక్కినకవి. ఈతనికిఁ దండ్రివలెనే 'ఉద్దండకవి' బిరుదముకలదు. సంస్కృతముననే కాక, అచ్చ తెనుఁగున నీతఁ డసమానుఁడు. సంస్కృతమున సురము నకుఁ బ్రతిగాఁ డెనుఁగున 'ఆంధ్రామరము' నిర్మించిన జగజ్జెష్టి. నిఘంటు రచనమేకాక, నిరవద్యములగు పెక్కుకృతులు రచించిన విద్వత్కవి. ఈతఁడు క్రీ. శ. 1769-89 వఱకుఁ బాలించిన పై రఘునాథ తొండమాన్ రాజుచే బహుముఖముగా నన్మానింపఁబడిన విద్వత్కవి. ఈతని కృతులు :

ఆంధ్రభాషార్థవము

ఇదియే పైని పేర్కొనఁబడిన యాంధ్రామరకోశము. తెనుఁగు దేశమున నకారాది నిఘంటువులురాక పూర్వ మీ నిఘంటువు చాల ప్రచారములో నుండెడిది. ఆంధ్రవాఙ్మయములో నచ్చతెనుఁగు నిఘంటువులలో నింతకన్న పెద్దనిఘంటువు వేతలేదీదు. ఆకాలపు నిఘంటువుల వలె నీదియును బద్ధమయము. అమరకోశమువలె నిందును స్వర్ణవోమ దిక్కాలాదివర్ణముల విభాగముతో మూఁడుకాండములు గలవు. ఇది మాతృభూతేశ్వరస్వామి కంఠితముగా రఘునాథ తొండమాన్ రాయని

ప్రేరణచే రచితమైనది. ఈ గ్రంథావతారికయందుఁ గవిశంకర్లు ప్రతిభా దికమేకాక, తెలుఁగుభాష విశిష్టతయుఁ దేటతెల్లముగాఁగలదు. మఱియు నిందు రఘునాథరాయని పూర్వ్యులైదుతరములవారు వర్ణితులైరి. రఘునాథునిగూర్చి చెప్పిన విషయములు చారిత్రకముగ విలువగలవి. కావున నాయవతారికయందు కొంతభాగము నిందుదాహరించుచున్నాను.

ప్రారంభము :

శా. శ్రీమాతృప్రకటికృతాంగరుచిసారెంజూచి భాషింపునో
నామేయైనతిలోకమాతయగుట నైవ్యక్యాంగనందల్లియై
ప్రేమంబ్రోచుటఁజూడ వింతియెయనక శ్రీమాతృభూతేశ్వరం
దామోదంబునఁబ్రోచుఁగాత రఘునాథాధీశమాదామణిక.

* * * *

వ. అని యిష్టదేవతా నమస్కారంబును నుకవికుకవి పరిష్కార తిరస్కారంబులుండేయు నవనరంబున.

నీ.పాండ్యమహిమండలాధ్యక్ష బాహుదండ
కలతళితతేజిత చకచ్చకత్కృపాణి దాన విద్యా సశిష్యసంతానపాణి
రంజితజనాని రఘునాథరాయమాలి.

వ. ఒక్క శుభదినంబున సభాంతరాళంబునం గొలువుండి
నన్ను రప్పించి నన్నానంబునేయుచు నవినయంబున.

క. ఖచరీకచకుచవిచల ద్విచికిలహారస్రవన్నవీనమరంద
ప్రచురరుచి పెనుఁగొనుఁ గచాకచిగా నీకవితలెన్నఁ గవి శంకర్నా.

తే. ఆంధ్రగీర్వాణకవనమలందు నీకుఁగలుగు జ్ఞానం బదేరికిఁ గలుగనేర్పు
నాశ్రేతుడవంచు నుతియించునట్లుగాదు కాని యవియేల యిపుడు శంకనకపీండ్ర.


తే. దేవతలభాషగావునఁ దెనుఁగుకన్న సంస్కృత మెమిన్నయాయుక్తిపరియె తెలిసె
రసిక్కుడగువాఁడు తనద్రుజారునీకలోభఁ దులినీనేయిడుకొనునో? భాదులనెయిడునో?

తే. కాన నీ యాంధ్రకృతులను గలుగునట్టి పదములకు నెల్ల సర్వమేర్పడుటయగుట నద్భుతంబుగఁ గృతిన జేయంగవలయు సర్వమైన రసస్ఫూర్తియగుటయగుట.

తే. కృతికినాయకు మాతృభూతేశుఁ జేయ వలయునన నేనునట్లనేతలఁచితి ననఁ బసిఁడిసాములుసేయించి పంటరాలఁ జెక్కినను మేలె రతనము ల్సెక్కుకున్న.

ప. అనిన నేనునుం దదీయపరమేశ్వర చరణారవిందభక్తికి మెచ్చుచు సత్కులప్రసూతుండవగు నీకు నేతాదృశమనీషావిశేషం బరుదేయని తత్కుల ప్రశంసనుచేసెను.

ఈ గ్రంథమున కవియిచ్చిన వంశవృక్ష మిది.



అపైని విజయరఘునాథునివర్ణన.

సీ. త్రిశిరః పురీపరివృధమనోనలినికి బాలవిభాకరులీలఁదోచి

చోళరాజుసానకేళీగృహంబున మణిదీపికావలిమాడ్కిఁదనరి

మహిమూరినరసాల మానసాంభోధికి బాడబంబోయను పగిదిజెలసి

తత్ప్రియాన్యక్షమాధవ శుష్కవసులకు దావపావకమను దారి నెగడి

త్రిపురదైతేయహరణ సంకుపితనిటల నయననయననటన్దనంజయ జయావ

హంబుక్రివిజయ రఘునాథావనీండు సత్ప్రితాపంబు గనుపట్టు సంతతంబు.

తే. దక్షిణామూర్తి నేవాచిత్యుండు సంతతాదైవత సిద్ధాంతసత్తచిత్తఁ
దత్తఁడు తద్గర్భజలధిహిమాంకుండివు రాయరఘునాథ నృపవంద్ర రణమృగేంద్ర.

ఉ. శ్రీరమణీ మణీచరణశింజ సమంజసరత్నపుంజమం
జీరనినాదవద్ధహవిశేషుడవౌచు సపుత్రపాత్రతన్
ధారుణీనేలు సౌభరివిత్మున సర్వమహీపతుల్నినున్
సారెకుఁగొల్పులీల రఘునాథనృపాల వికాలవైభవా.

మ. హృదయావాలముచక్కి భక్తిరసవారిన్ జ్ఞానబీజంబులో
నుదయంబంది ప్రరూఢపాదమగుచు న్గోకర్ణనాథాభిధ
త్రిదశానోకహసంగతిందనరుచున్ శ్రీమద్బృహన్నాయకా
ఖ్యుఁడగునల్పకవల్లి రాయరఘునాథాధీశునిం బ్రోవుతన్!

వ. అని తలంచి కార్యంబు నాశీర్వాదపూర్వకంబుగా నెఱవేర్చి మహా
రాజ నియుక్తప్రకారంబున.

క. శ్రీమత్సుగంధి కబరీ కామికిని మునీంద్రహృదయ గామికిని త్నమా
భూమికిని మాతృభూత స్వామికిని నమస్కరించి సద్భక్తిమెయిన్.

వ. అని యాంధ్రభాషార్థవంబున మహాకృతిని రాయరఘునాథుని కంకి
తముఁ గావించెను.

సీ. గట్టులయొకిమీఁడు గన్నవాల్గంటిని జెట్టుబట్టుక యేలినట్టిదిట్ట
మున్నీటిరామాలి ముక్కకెంజెడలోనఁ గ్రొవ్విరిగాఁదాల్చు కొన్నమేటి
గబ్బుచెంక మెకంబుగట్టి కళవసంబు కుబుసంబు గాఁ జేసికొన్నదంట
ప్రపాబల్కుగుఱ్ఱముల్పన్ని నీ స్తగునట్టి పుడమి తేరెక్కడి పోటుకాఁడు

జనుపగఱబూచులదొర తొల్లంగమయ్య వినునీకకలాఁడు ముక్కంటియనఁగనిట్టు
యోగికంబుగ భవదాఖ్యలలిరియుండు ధాతృనుతపాదజలజాత నూతృభూత.

గ్రంథాంతము :

తే. శ్రీలుశలయంగనీపేరఁ జేయుకతనఁ బరగుకాశ్వతముగఁ గ్రియావర్గమిట్లు
గైకొనుము దీనిభక్త సంఘాభిమాని మాతృభూతజగత్ప్రియా మాతృభూత
* * * * *

మాలిని. సకలభువననాథా సంతస్వావబోధా
మకుటఘటితసోమా మంగళాధారనామా
సుకవిహృదయగోహా సుందరస్వచ్ఛదేహా
యకలవనిజచర్యా యాత్రితామోదకార్యా.

గద్య : ఇది శ్రీమత్పరమేశ్వర కరుణాకటాక్ష సంప్రాప్త సర్వజ్ఞత్వాది కతిపయగుణ స్వసామ్య తదితర సకలగుణ నిరూపమ్యా నేతు హిమాచలఖ్యాత మహోద్దండకవి బిరుదప్రశస్త సీతారామార్య వర్యతనూజాత శౌర్యధైర్యస్థైర్యాది సకలగుణచిరత్నరత్నాకర కోటి సమాఖ్యవంశ సుధాపయోధిరాకాశశాంక ఘంటికాతురంగ నీలాతపత్ర హనుమద్ధ్వజమకరకేతన దివాదీప నవవిధభేరికాది నిఖిలబిరుదాంక బృహదంబికాకటాక్ష సంజాతసామ్రాజ్యధురంధర వినులయశోబంధుర కర్ణాట పాండ్యచోళమహీపాలాది సంస్తూయ మాన శ్రీ రాయరఘునాథమహీనాథ మహాసభాంకణ బిరుదాయ మాన అర్యనతచర్య వెంకనార్య ప్రణీతంబైన యాంధ్రభాషార్ణవంబునందుఁ దృతీయకాండము సంపూర్ణము.

క. బృహదంబికా కటాక్షం బహురహమును గాంచి సమధికైశ్వర్యముతో
మహి నేలుము శాశ్వతముగ రహిదిక్కులఁదోప రాయరఘునాథన్యపా!

ఇట్లే ప్రతికాండంతమునను గలవు.

పై నుదాహరించిన భాగమునుబట్టి యీ నిఘంటువు ప్రాశస్త్యము తెలియఁగలదు. ఇందు తత్సమపదములకు సరిగా నచ్చ తెలుఁగుపదము లీయఁబడినవి. అందుచేత నేటి తెలుఁగుకవులకు మిగుల నుపయోగ కారిగా నున్నది.¹

1. ఈ నిఘంటువునకు ప్రాచీనప్రతులు ముద్రితప్రతులు చాలగలవు. వాని నుదాహరించుచున్నాను.

1. మదరాసు ప్రాచ్యలిఖిత పుస్తకభాండాగారము 1363 సంఖ్య నుండి 1368 వఱకు. పీనిలో 1358 సంఖ్యలో నాంధ్రభాషార్ణవశబ్దనూచి గలదు.

2. ఆంధ్రసాహిత్య పరిషత్తు. తాళపత్రప్రతులు.

ముద్రితప్రతులు

1. అర్న ముద్రాక్షరశాల విశాఖపట్టణము, 1898. 2. చింతామణి ముద్రాక్షర శాల, 1900. 3. వావిళ్ళ ముద్రాక్షరశాల, 1910,

ఈ నిఘంటువు మూడు పర్యాయములు ముద్రితమైనను, ప్రామాణికమగు ముద్రణములేనేలేదు. ఈ నిఘంటువునుగూర్చి తొలుత పరిశ్రమ చేసినవారు భాషోద్ధారకులు బ్రాహ్మదొరవారు. వారు 'దీనికి ఆంధ్రభాషార్ణవ శబ్దనూచి' అను పదనూచికను దయారుచేయించినారు. అది యెంత జాగరూకతతోఁ జేయబడినదియు, సెంత యుపయోగపడునదియు నీ క్రింది యుదాహృతభాగమునుబట్టి గ్రహింపవచ్చును.

రఘునాథీయము

ఇది సరసభూపాలీయమువంటి యలంకార గ్రంథము. అన్ని యలంకారములును రాయరఘునాథున కంకితముగా రచియింపఁబడినవి. విభావనాలంకారము.

గీ. నీవలన నాజిగలిగిన భావమెంచి కలియుగంబున మించె నక్రమమటంచు
నడవులకుఁబాటు నలికి నీయరులబారు నమదహితగేయ శ్రీరఘునాథరాయ.

ఆంధ్రభాషార్థవత్సనూచి

శ్రౌసుదొరవారు వ్రాయించినది.

"The Andhra Bhash Arnavam is written in verse being in imitation of Amara Kosha, every verse containing the various synonyms forms the object."

"I caused a list to be made alphabetically of the words therein: with the meaning, in Telugu: it is arranged in this volume, on the plan used to my Telugu Dictionary."

"This work contains perhaps one - fourth of the language, certainly not more."

ప్రారంభము :—

అ-త్య-గ-అ-ఏవకారార్థము. అంకవన్నె - ద్వి - 328 - అత్యపార్శ్వాలంబి
రజ్జువు. అంకకాండ-త్య-గ-ప్రధానుడు. అంకు-ద్వి-౨౬౪-అంకుశము. అంక-
ద్వి-౫౦౫-గోణ్యర్థము-త్య-౪౭-సమయము. అంగ-ద్వి-32౧-అస్కందితము. అంగడి,
ద్వి-౧౬-అపణము. అంగద ప్ర - ౧౩౩ - మనోవ్యధ, అంగదట్టము - ద్వి - ౨౯౪ -
యోగాంతరీయము.

అంతము :—

హేమాహేములు-త్య-౨౬-బహువచనముచేత అన్యుల తెలిపేపట్ల పూజ్యాలు.
హైసరే-త్య-౧౨౧-యాధార్థ్యము. హొంతకారులు-ద్వి - 3౯౦ - విరుదువేసిన జెట్టి
పరివారము. హొన్ను - ద్వి - ౫3౧ - కాంచనము. హొమ్ము - త్య - 3౧ - స్థూలము.
హొయలు-ప్ర - ౧౩2 - విలాపము. హొయల్పండి - ద్వి - 32౬ - కంబళివ్యాహము.
హొరగు-ప్ర-౧౩౩-విలాసము. హొరవల-ద్వి-౨౦౫-వన్నెగల కోక. హోరాహోరీ-
త్య-౧౧౫-అవిచ్ఛిన్నము.

Finished August 1850 ; Signed C. P. Brown ఇది నేటివఱకు ముద్రి
తము కాకుండుట శోచనీయము.

పార్వతీకల్యాణము

ఇది మీనాక్షీ సుందరేశ్వరుల కంకితముగా రచింపబడిన యక్ష గానకావ్యము. ఇందు గ్రంథకర్తకుఁగల 'మహోద్దండకవి' బిరుద ముదాహరింపబడినది. రాగతాళయుక్తములగు ననేకాంధ్రకీర్తనలు, స్వల్పముగా సంస్కృతగేయములు గలవు. పార్వతీ పరమేశ్వరుల వివాహ మిందు వర్ణితము. సంస్కృత గేయరచన కుదాహృతి:

ఘనమణిదీపే కల్పితఘాటే కనదతి చిత్రకలాటే
కనకమయోల్లాస దనుపమనైజభవన శుకమధురాలాటే
శ్రీకరవిభవశ్శృంగయా సమేతశ్శేతే మాణిక్యసాధే
శ్రీకామహర హరహర హరేతి గీతం ప్రాకారరత్నజం కుర్వంతు.

తొండమాన్ వంశావళి

తొండమాన్ రాజుల వృత్తాంతమునుదెలుపు నీ వంశావళి 3173 సీసపాదములలో మాలికగా రచితమైనది. చరిత్రకారుల కత్యంతోపయుక్తమైనది.

ప్రారంభము :

సీ. “శ్రీజానకీదరస్మిత నిదానీకృత భాషణం డాశ్రితపోషణండు
... .. నిచ్చలు దయసేయ హేచ్చుచు నానాట
విజయచందురు రీతి జెలసితొర
కోటికులాంబుధి కువలయినీజార రణరంగధీర వీరాధిపర
రఘునాథభూపాల రమణీయగుణజాల భవదన్వయంబును బ్రస్తుతింప
నాహ్లాదము జనించె నానతీవర్ణింతు ”

అని రాయరఘునాథుని పూర్వుల నిరువది తరములనుండి వర్ణించి నాడు. మఱియు, పుదుక్కోట నిర్మాణము, పుదుక్కోటరాజును, మధుర తంజావూరి నాయకులతో యుద్ధములు, వారి విజయములు విపులముగా వర్ణితములైనవి. ఇం దంతయుఁ బ్రామాణికమగు చరిత్రయే వ్రాయబడినది.

గ్రంథాంతము :

విజయలక్ష్మీ వరింప జేడుకలనుగాంచి విదియచందురురీతి కెలసితనుచు
వంశావళులూనర్చి భవదీయసంతతి మత్స్యతాశీర్వాద మహిమవలన
నలరుఁగావుత రాయపదాంకధుర్య ! అర్యజనగేయ ! తొండమానాభిధేయ !
రాయరఘునాథ స్వపచంద్ర రణిమృగేంద్ర ధరణివర్ధిల్లు మాచంద్రతారకముగ.¹

బృహన్నాయికాదండకము

ఇది పుదుక్కోట పురవరాధీశ్వరియగు బృహన్నాయికకు నంకితముగా రాయరఘునాథునిగూర్చి తెలిపెడి పెద్దదండకము. ఇందులో వెంకనార్యుని నిరర్గళ సంస్కృతాండ్ర కవనపటిమ కనఁదగును.

ప్రారంభము :

శ్రీమత్ బృహన్నాయికా నామధేయే, మహాదేవజాయే మహావిష్ణుమాయే, నవాంభోదకాయే, శ్రీలనన్మేఖలా నూపురాలంకృతే, దివ్యసీతాంబరాలంకృతే యంచనన్ దేవబృందంబుచే సన్నతుల్ గాంచు శ్రీచక్రరాజంబుపై నిడుకొల్పుండు శ్రీ మన్మహారాజరాజేశ్వరై నట్టి మేల్ భక్తచింతామణింగాను రంజిల్లు సంగీత సాహిత్యలోలుండు సత్కీర్తిశీలుండు శ్రీ మన్మహారాజ రాజాబహద్దర్ రఘూత్తంసనాథుండు బల్ హాయిగానంత నానావిధానర్హ్య రత్నాంబరాలంకృతుండై

దండకము చివర :

శ్రీ మన్మహారాజరాజేశ్వరీదేవి శ్రీమత్పదాల్ వర్ణనారూపమాసీ కృతిన్ ఆకపింద్రుల్ నుతింపంగ నుద్దండ విద్వత్కవిత్వాంకనుండైన శ్రీ వేంకనార్యున్ తృతీయాత్మజుంజేయు శ్రీమత్ బృహన్నాయికా దండకంబుర్వి నాచంద్ర మస్తారకాంభోజినీ బంధుబింబంబుగా వర్ధిలున్.²

1. ఆండ్రసాహిత్య పరివత్పత్రిక. సం. 2. పుటలు 304-17. 1914 లో ముద్రితము.

2. ప్రాచ్యలిఖితభాండాగార గ్రంథసంఖ్య 1992 అముద్రితము.

మల్లుపురాణము

ఇది మల్లుల యుత్పత్తినిగూర్చి తెలుపు నాల్గవశ్వాసముల పద్య కావ్యము. ఇది మల్లయుద్ధమునఁ బ్రసక్తములకు ముప్పదిరెండు విన్నాణము లిందుఁ బేర్కొనఁబడినవి. పుదుకోట కరువదిరెండుమైళ్ళ దూరముననున్న గంధర్వకోట నివాసియగు బిరుదు కుప్పాల్ మల్లున కంకితముగా రచియింపఁజేసెను. ఇది యముద్రితము.

కృతిపతి విషయము - ఈ కవి బిరుదు కుప్పాలుమల్లుని ప్రేరణచే నాతనికిఁ గృతిగా బ్రహ్మాండపురాణములోని దేవమల్లు చరిత్రము నాంధ్రీకరించినట్లుగా నీ క్రిందిపద్యములవలనఁ దెలియుచున్నది.

సీ. శ్రీకరుణారసార్ధి కృతభవనుండు విత్పత్కవిచ్చటావినుతకీర్తి
మల్లవంశాభోధిపతిగీర్తిగీర్తి గార్వసగోత్రవిఖ్యాతహరి
మరుచిరాపస్తంబ సూత్రక్రియావేది యభ్యాసగండగేహాభిమాని
వేంకటేశ్వరమల్లపీఠపుత్రాగ్రణి లక్ష్మణాంబాగర్భరత్నధూష

గీ. సకలరాజాధిరాజ ప్రశస్తముద్దు వడుగ నాథేంద్ర దత్తప్రవర్ధమాన
సకలనిరవధిశ్వర్యకాలిపుషిత బాంధవజనుండు బిరుదుకుప్పాల్ ఘనుండు

ఉ. కొండలవంటి జెట్లకులగోత్రము లేమనితెల్పలేకయే
యుండుదు ధండఱుకాదెలియ నొక్కకృతిక రచియింపుమీపు బ్ర
హ్మాండపురాణమందుఁగల మల్లకులక్రమ మంద్రభాష భూ
మండలిఁ బండితోత్రములు మానసపీఠిఁ దలంచి మెచ్చుంగ.

ఈకృతి నాయకుఁడు జెట్టివంశములోనివాఁడయినట్లు పైనిజూపిన మల్లు జెట్టికుల శబ్దములనుబట్టియు,

గీ. అల్లఘనునికి నియ్యకగాదెట్టి వేంకటేశ్వరమల్లుండు విశదరీతి.

అనుచోఁ గృతిపతి పెదతండ్రి పేరులలోనున్న 'జెట్టి, మల్లు' శబ్దములనుబట్టియుఁ దెలియుచున్నది. ఇందలి యవతారికను జైపద్యములనుబట్టి యీ కృతినేత ముద్దువడుగురాజు మొదలగువారివలన గొప్ప

మైశ్వర్యమార్జించిన సేనానాయకుడని తెలియుచున్నది. ఈరాజాకాలమున రామనాథపుర సంస్థానమును బాలించుచుండెను. అతనిచే గౌరవింపబడిన యీ బిరుదు కుప్పలుమల్లుడుమాత్రము గంధర్వకోట నివాసుడని తెలియవచ్చుచున్నది. ఇది పునుకోటకు 20 మైళ్ళ దూరములో నున్నది.

గ్రంథవిషయము - తారకాసురుని మనుమడగు వజ్రదంతూడను రాక్షసుడు స్వర్గలోకజయంబునకై యీశ్వరునిగూర్చి తపస్సు చేసి వరంబులుగొని మదించియుండగా నతని దేవమల్లుడనువాడు సంగ్రామంబున నోడించుట, యీమల్లుచివంశము నిందు వర్ణింపబడినవి. అందందు దోషములుగలవు గాని కవిత్వము మృదువుగానుండును.¹

గ్రంథ ప్రారంభము :

కా. శ్రీమజ్జానకి నెచ్చెలుల్పసిఁడిపంచెంబట్టి భార్యాభిదన్
దామెల్లన్వినఁబల్కు నిత్తుమనసీతాదెల్పనంచేపచ
స్సామర్థ్యంబునఁ దెల్పఁదెల్పెననివారం తన్నగన్నవ్విదన్
వ్యాపాదుండగు రాముఁడీ బిరుదుకు పాల్పల్లనిం బ్రోవుతన్.

ఉ. ఏకవిమాలమై తగెనోయేకవిదుంపయన్ జలంగెనో
యేకపులందుమీఁదట ననేకవిధమ్ములఁ గొమ్మలం జగు
శ్లాకులు నూనముల్ ఫలములై విలసిల్లెనో సంస్కృతాంధ్ర భా
షాకవనామరద్రులకు సత్కవితంద్రములైనయట్టి వ
శ్రీకజ నన్న పాదులకు మేల్మీఁదలంచి నమస్కరించెదన్.

వ. అని యుండునమయంబున.

సీ. శ్రీకరుణారసార్ద్రీ కృతభవనుండు విద్యత్కవిచ్ఛటా వినుతకీర్తి

... ..
... ..

బాంధవనుండు బిరుదు కుప్పల్లునుండు.

1. ప్రాచ్యలిఖిత పుస్తకభాండాగారమునను నాంధ్రసాహిత్య పరిషత్కార్యాలయమునను దీని ప్రతులు గలవు.

క. ననులెలువనంపించిన వినుముతో నొక్కమాట వినవలెననుచున్
వనిరుహభవ వనితామణి కనకమణివలయు నినదకలమధురోక్తిన్.

ఉ. కొండలవంటి జెట్లు
...
...
...

“క. బలవైరి గంధసింధుర గళబంధుర ఘటితఘటికారావనిర
ర్గళ ధాటిపటిమ మనీషిలలామా సుమరుపాటి సీతారామా.”

క. అని వినుతిఁ గన్న యతనికిఁ దనయుడవగు నిన్ను మాకుఁ దరమా పొగడం
గను నభినవ సర్వజ్ఞుడ వనఁదగు నీకెట్లుపాటి యన్యకపిండ్రుల్.

క. అవాత్స్యాయన తంత్రంబావేదాంతముగఁ జెలిసిపట్టి కపిండ్రుం
డీ నొక్కండె ధరాస్థలిఁ గావున నీకవిత మిన్న కవిశంకన్నా !

వ. అని తగుపాటి వినుతించి వీటికనకశాటీ ప్రముఖంబులొసంగ సంగతా
నందుండైన నేనును గృతినా యకుని యన్వయావతారక్రమంబు
నభివర్ణించెద.

సీ. సకల చరచరాత్మక జగత్కర్త యౌవనరుహగర్భుఁ డెవ్వనితండ్రీ
... తద్విరోధి పరచ్ఛట ధారవీర
వజ్రదంత విదూరి యెవ్వనిపాణి యతఁడు చెలువొందు సమరసహాయనితంబ
జాత్రవృద్ధయుండు దేవమలాభిదుండు

క. ఆతనికి గుఠదళకంబున్నతగుణసౌందర్యపీఠ్య భుజబలవిద్యా
న్వితముగఁ బొడమెను దత్సంతతి పాల్పొంగినవితానఁ దనరుచురాఁగన్.

క. అందునఁ గెంపనమల్లం డందఱు వినుతింప జలపె నరనిందభవ
స్యందనపర చందనదర నందనధరణీజగణ భణాయితయశుండైః

తే. అల్లఘనునిఁ నాయశ్శాద్రిజెట్టి వేంకటేశ్వరమల్లండు విశదరీతిఁ
దవయులన జలయుచున్నార ధరణిలోనఁ దలఁచి చూచినభేద మింతయునులేక.

తే. వేంకటేశ్వరమల్లం డా వేంకటేశ్వరుండు కావున సురమున నుండులక్ష్మీ
పరిచరియముఁ జేయఁ జెంతకువచ్చె ననఁగ నాతనికి భాగ్యయై లక్ష్మీమాంబజలయు.

తే. అల్లఘనునికి నాసాధ్యయందుఁ గలుగు నందనులలోన నగ్రగణ్యత వహించు
దగినదీరుండు నీవేర నుగుణహార వరహృదయభల్ల ! బిరుదు కుప్పాబుమల్ల !

మ. కరినిం గన్గొన గుప్పనం దుముకుసింగం బోయటంచెన్నని
బ్జరపుక్ శౌర్యముజూపుచుక్ బిరుదు కుప్పాజెట్టిపై దాకియా
బిరుదులొంచితివేర నిన్నుఁగని హంపీరు ల్పులింపంగ మేల్
పరమంధూక ఘటిఫణి బిరుదు కుప్పాల్పల్ల వీరాగ్రణి.
... ..

తే. తమ్ములంచనఁ దనకు నుదారరీతి రామసామియు వేంకటరమణుండు
నఖిలకత్తుల నణగించునట్టి కక్తి సకల బిరుదయ్యు తెనఁగు శాశ్వతముగాను.
గీ. ఇంత ఘనుడవు గావున నెంచిమాచి మల్లకుల చక్రవర్తియై మనుచునుండు
పెద్దకుప్పనమల్లుండు ప్రీతితోడ నఖిలజనములు మెచ్చు గన్యకనొసంగ.
... ..

క. వీరునకు బంధుజనతాధారునకు సమస్తమల్లదర్పపహదో
స్సారనకు బిరుదు కుప్పాల్ దీరునకుఁ బ్రబంధకృత్సుధీమేరునకుక్

వ. అంకితంబుగా నా యొనర్పంబూనిన దేవమల్లు చరిత్రంబను మహాప్రబం
ధంబునకుఁ గథావిధాన మెట్టిదనిన.
... ..

క. శ్రీమద్గుపటుక నృపతిలలామకృత గజాదిభాగ్య ... ట్వు
• హైమదశినిహముఖ ముక్తామణి గుచ్ఛాద్రకుసుమదామోల్లసితా.
... ..

గద్య : ఇతి శ్రీమత్పరమేశ్వర కరుణాకటాక్ష సంప్రాప్త సర్వజ్ఞత్వాది కతి
పయగుణ స్వసామ్య తదితర సకలగుణ నిరౌపమ్యాభూతపాల
పూర్వతంత్రసద్యః కల్పనశేముషీనిధాన రాయరఘునాథమహీ
నభాంకణబిరుదాయమానా నేతుహిమాచలఖ్యాతి మహోద్దండ
కవి బిరుదప్రశస్త సీతారామార్యతనూజాత సకలవిద్యత్కుల
వినుతచర్య వేంకనార్యప్రణీతంబైన దేవమల్లు చరిత్రంబను మహా
ప్రబంధంబునఁ జతుర్థాశ్వాసము.

వేంకనకవి రాయరఘునాథునిపై నిచ్చెప్పిన చాటువులు - అను
బంధమున నుదాహరించితిని.

శ్రీమన్నారాయణయ్య లేక మన్నారయ్య

పుదుక్కోటకపులలోఁ బేర్కొనఁదగిన వారిలో మన్నారయ్య లేక శ్రీమన్నారాయణకవీంద్రుఁ డొకఁడు. ఈతఁడు క్రీ. శ. 1780-69 లో పుదుక్కోటను బాలించిన విజయరఘునాథునికాలమున నున్నవాఁడు. అతని సోదరుఁడగు కోటి రాజగోపాలరాయని కాశ్రితుఁడు.

ఈతఁడు భానుకవి రచితమగు సంస్కృత రసమంజరి నాంధ్రీకరించి యున్నాఁడు. ఈ కృతియుఁ దనకుఁ బోషకులైన రాజులనుగూర్చి చెప్పిన చాటుపద్యములుతప్పఁ దదితరరచనలేవియుఁ గానరాలేదు. వేంకటాచ్యుని పుత్రుఁడు - భారద్వాజగోత్రుఁడు - ప్రౌఢకవి - సంస్కృతాంధ్రభాషా విశారదుఁడు. ఈ గ్రంథమునుండి యుద్భృతములైన యీ క్రిందిభాగము వలన నతని కవితాశైలి తెలియనగును.

ప్రారంభము :

క. శ్రీరంగస్థల వక్షస్సార శ్రీవత్సకాస్తుభప్రభలు తమ
స్సారలఁగేరు స్త్రీలుక శ్రీరంగస్థలపతిక భజింతుక భక్తిక.

ఉ. వల్లభులమందుఁ గృతవాసయగుండనదివృద్ధిహేమ
త్యులసిత ద్యుతిస్వేలికిఁ దోచెననం దదుగస్థలంబునక
తెల్లుబడి న్నిరంతరముఁజేరి వసించు సరోజపాణి మ
త్తలి యభీష్టసిద్ధి సతతంబునెసంగ నొసంగు నెంతయుక.

క. వినుతి యొనరింతు మలయల్లునికి నటన చలితమకుట లుతదమరఘునీ
ఘనతర తరంగబింబిత వనజారి కళాసహస్ర వల్లనగతికిక.

క. కేవల కాంచనకటక విభావిష్కృతయుతులు కాలిదాసాదికపుల్
భావింప రత్నకటక మహావిభవులు నన్నయాదులాంధ్ర కవీంద్రుల్.

వ. అని యెద్దియేని యొక నరనకృతి చమత్కృతి నమున్నతిగ రచియింప
ముత్యభానియున్న సమయంబున.

నీ. కోటివంశాంబుధి కుముదినీరమణుండు కువలయానందైక గుణగణుండు

... ..

గీ. కలిత నిజనామబోధిత కాంతివిభవ సమరసాహస సత్యవాక్రమసమాజ
శీలపురుషుండు రాజగోపాలభూప విజయరఘునాథ వసుమతీ విభుండుభువిని.

మ. ప్రసరచ్ఛాత్రుని నవ్వుయార్యవర సత్ పౌత్రుణ్ ద్విషన్నీరద
శ్వసనన్మూర్తిని జియ్యవేంకటమహాచార్యాత్మజుణ్ విశ్వవి
శ్వసనీయుణ్ శతకోపయోగికరుణా సంప్రాప్త సారస్వత
స్వసనాథుణ్ ద్వయపూర్వ వాక్యముఖపద్వర్ణప్రసిద్ధాహ్వయుణ్.

మ. ప్రతిభోదంచిత కావ్యకల్పన భరద్వాజీయగోత్రుణ్ జగ
న్నుత చారిత్రుని నన్నుజూచి పలికెన్.....

మ. నుకపీండ్రుండవు మన్మథుండవు జనస్తుత్యుండ వత్సాదరుం
డ కళంకాత్ముండ వాండ్ర సంస్కృతకవిత్వాత్మ్యంత విఖ్యాతుడౌ
నకలార్యీనుతరీతి నీవాకకృతిణ్ సంతుష్టుడై చేసి వే
డుక గావింపు మిలన్మదంకితము ప్రాథోక్తిణ్ నుధీంద్రాగ్రణీ !

..క. శీలతబుధమానస మధుపాలిరసానంగహేతుజై యలరంగవా
క్తేలిని నే రసమంజరి బాళింబ్రకాశింపజేసె భానుండు జగతిణ్.

క. రసమంజరి తెనుగొనర్పు రసికులు పొగడెన్.

అని రాజుపలుకగా నాంధ్రీకరించెను. అవతారికలోఁ గృతిపతి
వంశావళి విశేషముగాఁగలదు. నాల్గొక్కానములు. ప్రత్యాశ్వాసాంత
మున గద్యమును బద్యరూపకముగా రచించెను.¹

కా. వన్నెల్మీఱగ నుల్లసిల్లిన భరద్వాజీయగోత్రార్ణవో
త్పన్నశ్రీఁగొను నూరిచండ్రుండు దలిర్పెన్ శంకటాచార్య శ్రీ
మన్నారాయణ సత్కవీంద్రుఁ డొనరింపెన్ రమ్యమై యాంధ్రమై
యన్నన్నా రసమంజరికృతిఁ జతుర్థాశ్వాస ముర్విం దగున్.

1. ఆంధ్రసాహిత్యపరిషత్తు గ్రంథసంఖ్య 148. పరిషత్తునక భాండాగారము.
ద్వితీయభాగము. పుట 76, 77. గ్రంథము చివర “నవసాలపురముననుండే పడమటినగరు
దొరనై యంకితముగా క్రిమినా రాయణయ్యుండు చేసిన రసమంజరి యను గ్రంథము
వీణెనుబ్బయ రాక్షసనామ సంవత్సర శ్రావణశుద్ధవృశ్చిక వ్రాత పూర్తిచేసెను” అని కలదు.

శ్రీమన్నారాయణయ్య లేక మన్నారయ్య

పుదుక్కోటకపులలోఁ బేర్కొనఁదగిన వారిలో మన్నారయ్య లేక శ్రీమన్నారాయణకవిండుఁ డొకఁడు. ఈతఁడు క్రీ. శ. 1730-69 లో పుదుక్కోటను బాలించిన విజయరఘునాథునికాలమున నున్నవాఁడు. ఆతని సోదరుఁడగు కోటి రాజగోపాలరాయని కాశ్రితుఁడు.

ఈతఁడు భానుకవి రచితమగు సంస్కృత రసమంజరి నాంధ్రీకరించి యున్నాఁడు. ఈ కృతియుఁ దనకుఁ బోషకులైన రాజులనుగూర్చి చెప్పిన చాటుపద్యములుతప్పఁ దదితరరచనలేవియుఁ గానరాలేదు. వేంకటాద్రిని పుత్రుఁడు - భారద్వాజగోత్రుఁడు - ప్రాధకవి - సంస్కృతాంధ్రభాషా విశారదుఁడు. ఈ గ్రంథమునుండి యుద్భృతములైన యీ క్రిందిభాగము వలన నతని కవితాశైలి తెలియనగును.

ప్రారంభము :

క. శ్రీరంగస్థల వక్షస్సార శ్రీవత్సకాస్తుభప్రభలు తమ
న్సూరులఁగోరు న్నిటుక శ్రీరంగస్థలపతిక భజింతుక భక్తిక.

ఉ. వల్లభువల్లమందుఁ గృతవాసయగుండనదివ్యదేహమ
త్యులనీత ద్యుతిస్వేలికిఁ దోచెననం దదురస్థలంబునక
జెల్లుబడి నిర్మరంతరముఁజేరి వసించు సహజపాణి మ
త్తలి యభీష్టసిద్ధి సతతంబునెసంగ నొసంగు నెంతయుక.

క. వినుతి యొనరింతు మలయల్లునికి నటన చలితమకుట లుతదమరఘునీ
ఘనతర తరంగబింబిత వనజారి కళాసహస్ర వల్లనగతికిక.

క. కేవల కాంచనకటక విధావిష్కృతయుతులు కాలిదాసాదికవుల్
భావింప రత్నకటక మహావిభవులు నన్నయాదులాంధ్ర కవీంద్రుల్.

వ. అని యెద్దియేని యొక సరసకృతి చమత్కృతి నమున్నతిగ రచియింప
ఘటింబూనియున్న సమయంబున.

నీ. కోటివంశాంబుధి కుముదినీరమణుండు కువలయానందైక గుణగణుండు

... ..

గీ. కలిత నిజనామబోధిత కాంతివిభవ సమరసాహస సత్యకాక్రమసమాజ
శీలపురుషుండు రాజగోపాలభూప విజయరఘునాథ వసుమతి విభుండుభువిని.

మ. ప్రసరచ్ఛాత్రుని నప్పయార్యవర సత్ పాత్రుల ద్విషస్మీరద
శ్వసనస్ఫూర్తిని జియ్యవేంకటమహాచార్యాత్మజుల విశ్వవి
శ్వసనీయుల శతకోపయోగికరుణా సంప్రాప్త సారస్వత
స్వసనాథుల ద్వయపూర్వ వాక్యముఖపద్మర్ణప్రసిద్ధాహ్వయుల.

మ. ప్రతిభోదంచిత కావ్యకల్పన భరద్వాజీయగోత్రుల జగ
న్నుత చారిత్రుని నన్నుఁజూచి పలికె.....

మ. శుకపీండ్రుండవు మద్గురుండవు జనస్తుత్తుండ వత్సాదరుం
డ కళం కాత్ముండ వాండ్ర సంస్కృతకవిత్యాత్మ్యంత విఖ్యాతుండో
సకలార్వినుతరీతి నీవొకకృతిక సంతుష్టుడై చేసి నే
డుక గావింపు మిలన్మదంకితము ప్రాధోక్తిక శుధీంద్రాగ్రణీ !

...క. శీలితబుధమానస మధుపాలిరసాసంగహేతువై యలరంగవా
క్యేల్లిన నే రసమంజరి బాలిఁబ్రకాశింపఁజేసె భానుండు జగతిక.

క. రసమంజరి తెనుఁగొనర్చు రసికులు పొగడక.

అని రాజుపలుకగా నాంధ్రీకరించెను. అవతారికలోఁ గృతిపతి
వంశావళి విశేషముగాఁగలదు. నాల్గొశ్వాసములు. ప్రత్యాశ్వాసాంత
మున గద్యమును బద్యరూపకముగా రచియించెను.¹

కా. వన్నెల్మీఱఁగ నుల్లసిల్లిన భరద్వాజీయగోత్రార్ణవో
త్పన్నశ్రీఁగొను నూరిచంద్రుండు దలిర్పక శంకటాచార్య శ్రీ
మన్నారాయణ సత్కపీంద్రుఁ డొనరింపక రమ్యమై యాంధ్రమై
యన్నన్నా రసమంజరికృతిఁ జతుర్థాశ్వాస ముర్విం దగున్.

1. ఆంధ్రసాహిత్యపరిషత్తు గ్రంథసంఖ్య 148. పరిషత్తునక భాండాగారము. ద్వితీయభాగము. పుట 76, 77. గ్రంథము చివర “నవసాలపురముననుండే పడమటివగు దొరనై యంకితముగా శ్రీమన్నారాయణయ్యంగారు చేసిన రసమంజరి యను గ్రంథము వీఁజెనుబ్బయ రాక్షసనామ సంవత్సర క్రావణశుద్ధషష్ఠికి వ్రాత పూర్తిచేసెను” అని కలదు.

నవనవ్వు - ఖడ్గలక్షణశిరోమణి

తెనుగుభాషలో శాస్త్ర గ్రంథములు ప్రత్యేక వాఙ్మయశాఖగా బరిగణింపఁదగిన విలువగలవి. కాని నిన్న మొన్నటివఱకు నీ గ్రంథములకు పర్యాప్తమైన పరిశీలనలేదు. ఈ శాఖాసంబంధములైన గ్రంథములన్నియు, ససిగాఁ, జక్కగాఁ, బరిష్కృతములై, వ్యాప్తినందినఁగాని, తొల్లి సర్వాంగసంపన్నముగా వెలసిన తెనుగు సాహిత్యస్వరూపము తేటతెల్లముకాదు ; కావ్యలక్షణములును, గవితారీతులును, గవి ప్రతిభయును వెల్లడికాదు.¹

గ్రంథప్రశస్తి

ఈ గ్రంథము పేరునుబట్టి యిది కత్తులను వానిస్వరూపములను వివరించునది యని తెలియుచునేయున్నది. తెనుగులో నింతవఱకు ప్రత్యేకముగా ఖడ్గములను గూర్చిన పద్యరూప గ్రంథములేదు. మఱి యొక విశేష మేమనఁగా నీ గ్రంథము దక్షిణదేశమున బుమక్కోటలోఁ

1. ఇట్టి పరిస్థితిలో మదరాసు రాష్ట్రీయ ప్రభుత్వమువారు, దేశభాషలలోని ప్రాచీన గ్రంథము లచ్చుకూర్చించుటకుఁ దలపెట్టుటయు నందు ముఖ్యముగా, సంగీతము, చైతన్యము, జ్యోతిషము, వేదాంతము, చరిత్ర మున్నగు శాస్త్రీయ గ్రంథములకుఁ బ్రాధాన్య మొసంగుటయు మిక్కిలిగా భాషాభిమానులందఱును బ్రశంసించఁదగినది. ఈ ప్రణాళికలోఁ దెనుగుభాషలో వెలువడిన శాస్త్రీయ గ్రంథములలో నీ ఖడ్గలక్షణ శిరోమణి యొకటి.

2. దీని మాతృక యొక్క వ్రాతప్రతి మాత్రమే లభించినది. అది 2667 సంఖ్యగా మదరాసు ప్రాచ్యలిఖిత పుస్తకభాండాగారముననున్నది. అప్రతి వివరములివి.

“ కాకితము నెం. డి. 2677 (పొడవు 13 $\frac{1}{2}$ ” వెడల్పు 8 $\frac{1}{2}$) పుటలు 19 పుటకు 26 పంక్తులు. వ్రాత చక్కగనే యున్నది. కాని తప్పులు గలవు. సద్యపాదములలో నచ్చటచ్చట లోపములు గలవు. ప్రతి సమగ్రముగ నున్నది. ఒక్క ప్రతిమాత్రమే గలదు.”

ఆంధ్రసాహిత్యపరిషత్తు (కాకినాడ) పుస్తకభాండాగారమున 95 సంఖ్యగా కత్తుల లక్షణము తెలుపు చీన్న పుస్తకముగలదు. కాని యది యీ గ్రంథముననుసరించి వచనములో వ్రాయఁబడినది. అదియైన సమగ్రముగాదు.

బుట్టినది. కాబట్టి శాస్త్రీయ గ్రంథముగ నేగాక, దక్షిణాంధ్రసార స్వతమునకు సంబంధించిన గ్రంథముగాఁ గూడ నిది పరిగణితము కాదగినది.

గ్రంథ స్వరూపము

ఈ గ్రంథములో 77 పద్యములు నొక పెద్దవచనము మఱియొక చిన్నవచనమును గలవు. మొత్తము 79. వీనిలో 1. చంపకము, 1 ఉత్పలము, 15 కందములు, 14 గీతములు, 46 సీపద్యములుగలవు. లభించిన ప్రతియొకటియే యగుటచేతను, సాంకేతిక పదజాలము విశేషముగ నుండుటచేతను, గ్రంథ విషయము లోపింపకుండ స్వల్పసవరణములు చేసి యథామాతృకముగ నిది ముద్రింపఁబడినది.

గ్రంథకర్త కాలము

దీనిని రచించినకవి నవనష్ట, నల్లపిచ్చయ్య కు మారుఁడు. ఈతని కులగోత్రములు తెలియరాలేదు. కాని యీతఁడు ఖడ్గములను గూర్చి పూర్తిగాఁ జెలిసిన యీక్రింది వ్యక్తులనే పేర్కొనుటచేత, సీతఁడును నావిశ్వకర్మశాఖకు సంబంధించినవాడని గ్రహింపవచ్చును.

1. తిరుమలచిదంబరుఁడు - ఇతఁడు విశ్వకర్మను మించిన ప్రజ్ఞగలవాఁడు.
2. చిగిలి లక్ష్మారాముఁడు - సకల ఖడ్గముల క్రమము నెఱిగినవాఁడు.
3. శైంకినుమాలు - పనివారలందఱిలోఁ బండితుఁడు.
4. ఆషకుళాయి - ఖడ్గపరీక్షయందు నిపుణుఁడు.
5. సుభాభ క్తుడు - పై లక్షణములన్నియు గలవాఁడు, గొప్పపనివాఁడు.

నవనష్ట తనతండ్రి నల్లపిచ్చయ్య రాయరఘునాథరాజుచే నమ్మా నితుండనియు, తాను రాయరఘునాథరాజు తనయుడగు విజయ రఘునాథరాజు ఆనతీయఁగా నీ కృతి రచించితినియుఁ జెప్పుకొన్నాఁడు. (7-9 పద్యములు) పైవారిలో రాయరఘునాథరాజు పుదుక్కోటను క్రీ. శ. 1769-89 వఱకును బాలించిన తొండమానురాజు. ఇతఁడు భాషా

పోషకుడగు విద్యత్రప్తభువు. ఈతనిని గూర్చి యీవఱకే తెలిపితిని. ఈతని వెనుక విజయరఘునాథరాజు రాజ్యమునకువచ్చి క్రీ.శ. 1789-1807 వఱకును పాలించెను. కాబట్టి యీ కవియు క్రీ. శ. 1780 ప్రాంతమున నున్నవాడని¹ చెప్పవచ్చును.

గ్రంథ విషయము

ఈ గ్రంథమున అసి మొదలుగా ముప్పది రెండాయుధములు పేర్కొనబడినవి. ఆవెనుక వానిలో ముఖ్యమైన 'అసి' యను ఖడ్గము నకుఁ బ్రత్యేకముగా 'లక్ష్మీనారాయణ సంవాదము' అను గ్రంథమున లక్షణములు చెప్పఁబడియున్నవనియుఁ దాను దాని ననుసరించితనినియుఁ గవి చెప్పినాడు, కాని యీ గ్రంథ మిప్పు డెచ్చటను గానరాదు. ఆవెనుక నూటనలువదిమూఁడు విధములగు నాయుధములను వాని లక్షణములను దెలిపియున్నాడు, కవి నవీనుడగుటచేత నితర భాషాపదములను, సాంకేతికపదములను వాడియున్నాడు. ఇతఁడు వాడినవానిలో ఫిరంగి, సైపు అనునవి అరబీపదములు. బందరు నూరై, త్యాగ, ఖండామిశ్రీ అబ్బాసి మొదలగునవి ఉర్దూపదములు. ఇవి పారశీకభాషనుండి వచ్చినవగుటచేత, భాషాధారకులు జ్ఞానుదొరవారు వీనిని దమ నిఘంటువులో (1852 ముద్రణము) నిచ్చియున్నారు. పైవానిలో "ఫిరంగు" అనునది యగ్నిహోత్ర సంబంధమగు నాయుధమనియు నది చేతితో నుపయోగింపఁబడునదికాదని మనకొక యభిప్రాయముగలదు కాని యిదియు కత్తులలో నొక భేదమని యీ గ్రంథమునుబట్టి, నిఘంటువునుబట్టి తెలియుచున్నది. ఖండాపదము తెలుఁగుకవు లుపయోగించినపద మే.

1. నేనీ గ్రంథమును ప్రభుత్వపక్షమునఁ బ్రకటించినకనుక, తెనాలి వాస్తవ్యులు పరమనిష్ఠాగ్రీకులు. అంతర్ముఖులునునగు శ్రీభాగవతుల పూర్ణయ్య కాస్తులివారు, ఖడ్గ లక్షణశిరోమణి గ్రంథకర్తగూర్చి యీ క్రింది రీతిని నాకుఁ జెప్పిరి. "ఈతఁడు భాగవతుల నాయనప్ప అను పేరుగలవాఁడు మాకుఁ బూర్వము. ఖడ్గశాస్త్రమున చాల పరిశ్రమ చేసినవాఁడు. దక్షిణదేశమున, ముఖ్యముగా పుదుచ్చోటలో నీ ఖడ్గముల పరిశ్రమ హెచ్చుగ నున్నదని తెలిసి యచ్చటికి వెళ్ళిపోయి యచ్చటనే నీరపడి నాఁడు. నుదురు పాటివాటితని బంధుకోటిలోనివారు." భావిపరిశోధకులకు నుపయుక్తమగునని యీ విషయము నిందుచాహరించితిని.

తెలుగు దేశమున ఖడ్గమున కనేక పర్యాయపదములున్నను, 'అసి' అను పదము వేదకాలమునాటి ప్రాచీనపదము. అయినను "ఖడ్గతిక్కన" "ఖడ్గనారాయణ" మొదలగు బిరుదనామములు ఖడ్గశబ్దప్రసిద్ధినే సూచించుచున్నవి.

నవనపు ఈ గ్రంథమును 'అసి' ప్రబంధమని చెప్పి ఖడ్గలక్షణ శిరోమణి యని దీనికిఁ బేరుపెట్టుటయే పైని తెలిసిన ఖడ్గ పదవ్యాప్తిని రూఢిపఱచుచున్నది.

ఖడ్గముల వివరణము

మొదట 32 ఆయుధముల వివరణము :

- (1) అసి, (2) ముద్గరము, (3) ముసలము, (4) కోహణము, (5) కణాయము, (6) కంపణి, (7) సిల్లు, (8) భల్లాతకము, (9) భింది వాలము, (10) కిరవాలము, (11) కుంతము, (12) కోదండము, (13) కఠారి, (14) తోమరము, (15) పరశు, (16) త్రిశూలము, (17) వజ్రముష్టి, (18) గద, (19) ఆవుది, (20) అంగల, (21) అంతక, (22) వంగిణి, (23) చక్రము, (24) సబళము, (25) ఈటె, (26) ఇనుప కోల, (27) సెలకట్టి, (28) పట్టినము, (29) ప్రకూర్మము, (30) నఖ రము, (31) మయూరదండము, (32) నారసము,

కత్తులు సామాన్యరకములు :

- (1) హస్తము, (2) మకరము, (3) జనబల్, (4) మక్కె, (5) వాజలల్.

ఫిరంగుతరగతి

నైపు తరగతి

1. కిరైమాన్	ఫిరంగు	6. పూర్తి కాల్	నైపు
2. తురా	,,	7. నుక్కా	,,
3. ఎక్కెల్	,,	8. మకరబ్	,,
4. దోర్యా	,,	9. రుకమ్మి	,,
5. కుష్మీ	,,	10. ఇనుపాల్	,,

11. మళయవారి	నైపు	40. రాజామా	సురై
12. ఉలాందా	,,	41. కంచకా	,,
13. జిజ్ఞా	,,	42. పప్పపా	,,
14. పుతన్ క	,,	43. అంబబా	,,
15. కుమ్మీ	,,	44. వాసికుని	,,
16. ఇసుపాల్	,,	45. సాదాల } గుబురాల్ }	,,

బందరు తరగతి

17. చాందు	బందర్	46. నుదాచాలా	,,
18. గోవా	,,	47. కలకత్తా	,,
19. అహమ్మదు	,,	48. కత్తాసు	,,
20. జెల్	,,	49. సిద్ధోట్టు	,,
21. నాట్	,,	50. నురతానిశాయి	,,
22. ఆరా	,,	51. కలియకెరాట్ సురై	,,

త్యాగాతరగతి

23. ప్రాంసు	,,	52. బండవాన్	త్యాగా
24. జ్ఞా	,,	53. వ్యహం	,,
25. పూతన్ కేసీ	,,	54. అంబరీ	,,
26. యెనా	,,	55. రుమీ	,,
27. లయిమానా	,,	56. గుజరాల్	,,
28. మోనాభి	,,	57. బంద్యా	,,
29. తినాభి	,,	57-ఎ. హిరాకి	,,
30. పురే	,,	58. వరకుసిల్	,,
32. ద్యాలు	,,	59. అబ్దాల	,,
33. బత్తాళి	,,	60. జహాళా	,,
34. కాయంతే	,,	61. మత్తాన్	,,
35. ఇంగ్లీషు	,,	62. బద్దా	,,
36. మహమ్మద్	,,	63. బహోరి	,,

సురై తరగతి

37. ఇందుస్తానీ	సురై	64. లహూరి	,,
38. మూరామా	,,	65. అకువరి	,,
39. భుజకా	,,	66. అపరంగజి	,,
		67. నిరవరి	,,

68. బువాన్	త్యాగా	99. ఆరా	గురుదా
69. అవజ్ఞా	,,	100. ఆలయమాని	,,
70. మేవళ	,,	101. ప్రాంసు	,,
71. జకర	,,	102. జిజ్ఞా	,,
72. దేవగదిచండా	,,	103. ప్రతన్కన	,,
73. బంగాళీ	,,	104. ఎకనాభి	,,
74. పట్నా	,,	105. మహమ్మద్	,,
75. హైదరాబాద్	,,	106. బందర్	,,
76. మనుధాఖా	,,	107. అవేమాని	,,
77. సహజాపూర్	,,	108. దోనాంబి	,,
78. సేంచా	,,	109. తికాభి	,,
79. సిద్దోట్	,,	110. ప్యూలాండర్	,,
80. కచ్చనా	,,	111. పాము	,,
81. డాల్ మన్ కాన్	,,	112. కాండర్	,,
82. ఔంగమా	,,	113. బత్తావి	,,
83. అలంగిరి	,,	114. కామల్	,,
		115. ఇంగ్లీషు	,,
84. మకరబ్	గురుదా తరగతి	116. ఎక్స్‌ప్రెస్	,,
85. జబ్బురు	గురుదా	117. బాదిషాసురతాన్	,,
86. మక్త	,,	118. శికిందర్	,,
87. హాలబ్బు	,,	119. వస్తాదిమిర్	,,
88. తురా	,,	120. సుమాహిర్	,,
89. మక్కి	,,	121. మహమదంబాసి	,,
90. డోన్యూర్యో	,,	122. విలాడి	,,
91. రుమ్మ	,,	123. అబ్బాసి	,,
92. గుజరా	,,	124. బురాతినావి	,,
93. అందెబాది	,,	125. సాలువాల	,,
94. బాందూ	,,	126. ఖండా	,,
95. గోసా	,,	127. దుందుమాయవన్	,,
96. తుంకహరు	,,	128. మొదను	,,
97. బేల్	,,	129. మిస్రీ	,,
98. నాల్	,,	130. ఇపి	,,

ఇట్లు 130 కత్తుల లక్షణములు చెప్పబడినవి.

ఖడ్గలక్షణములు 18: (1) పాత, (2) కొత్త, (3) నిడివి, (4) వెడల్పు, (5) ప్రక్కలు, (6) చూరి, (7) కాడి, (8) వాయుదార, (9) పెణకు, (10) గీతలు, (11) ముద్రలు, (12) దోరా, (13) దోర్యాలు, (14) చాయలు, (15) కప్పు, (16) కంజిరు, (17) లఘువు, (18) జిహ్వరు.

ఈ ముప్పదిరెండు యుధముల లక్షణములు, కత్తులను గూర్చి విశేషములు, అగ్నిపురాణ, బృహత్సంహిత, శుక్రసీతి, మానసోల్లాస, శివతత్త్వరత్నాకరాది గ్రంథములలోఁ గాననగును. తెనుఁగునందేకాని యీ శాస్త్రమునకు సంబంధించిన గ్రంథ మితరభాషలలో లేదు. అదియే యీ గ్రంథ విశిష్టత.¹

ఆంధ్రసాహిత్యపరిషత్తులోఁగల గ్రంథమున వచనభాగము నిందుతోఁ బొందుపఱుపఁబడినది.

“ఇందుఁ గత్తుల పేరులు పొడవు వెడలుపు లక్షణములు ముద్రలు షిడుల వివరము మొదలగునవి వ్రాయఁబడినవి.

కత్తులు: 1. హిందూస్థాన్ సురై, 2. అభియాబాగు సురై, 3. బల్ దవాన్ త్యాగా, 4. న్యహా త్యాగా, 5. రుమ్మి త్యాగా, 6. బింసుపాన్ త్యాగా, 7. హీరాన త్యాగా, 8. అబ్బాలీ త్యాగా, 9. పరన్ సెరీ త్యాగా, 10. బద్దా త్యాగా, 11. సరవరి త్యాగా, 12. మావిలీ త్యాగా, 13. హైదరాబాద్ త్యాగా, 14. కుచ్చి త్యాగా, 15. చెంగ్లామా త్యాగా, 16. విలాతి అబాసీ, 17.

1. The above work was Edited by Sri N. Venkata Rao, M.A., with an English & Telugu introduction and was published in the Madras Government Oriental Series No. xiv under the authority of the Government of Madras.

ఖురాసాన్ అబాసీ, 18. మందుమాభీర, 19. అండాబాది
గురుదా, 20. ఎడ్వైల్ అనునవి చెప్పబడినవి. ఒక్కదాని
కుదాహరణము.

ఖురాన్ అబాసీ : కత్తి గడుసుగానుండును, తక్కిన లక్షణములు విలాతి
అబాబవలెను.

మిత్రకత్తి : (మిసర్ కత్తి) కాలుతక్కువ నాలుగుజేనలు వెడలుపు
మూడువేళ్లు పెణికెదగ్గర నొకదోరెము. పెణికెలాపు పిల్ల
దోరెము ౧/- బీరకాయ పీచువలె ఛాయ.

నాలువాలు : నిడివికజేనలు పెణికి కొనదాఁక నన్నగానుండును. నడుమ
నొక దోరెము ఉక్కుటల్లు నీరునల్పు వెడలుపు రెండువేళ్లు.

ఖండా - నిడివి కాతుకాలుతక్కువ నాలుగుజేనలు వెడల్పుకి వేళ్లుచూరి
ముందు వంగియుండును. అడుగు దుత్తైడు కి దోరెములు. పెణికె
దగ్గఱ కడివెళ్ళ అటువుముద్దర దుగళం పేరాముదపుగింజవలె
కత్తిగడుసు రందాపట్టు దప్పం కత్తిలఘువు.

ఆయాతావులకత్తియొక్క ముద్రలు చిత్రింపబడియున్నవి. ఘర
జాలు, డాల్లు, కెములపేరులు గుర్తుకొఱకు కొన్ని వ్రాసికొన్నారు.

కెడయములు - బరువుగానుండును. కొత్తదికోసిన నేరేడుపండు చెక్కి
నట్లుండును. ప్రాతగిలిన దోనబీరకాయబిక్కునఁ గోసినట్లుండును.
నఱకు దగిలినఁ గూడిపోవును. నాలుగుతావులను బెట్టునది కెడ
యము తక్కినతావున పెట్టేది చిలుకట్టు.”¹

1. ఆంధ్రసాహిత్య పరిషత్తు - పుస్తకభాండాగారము గ్రంథ సంఖ్య 95. ఖడ్గ
లక్షణము (వచనము)

నుదురుపాటి సాంబశివకవి

వెంకనార్యుని యార్వరుకొడుకులలోఁ గడపటివాఁడగు నీ సాంబశివ కవియుఁ దండ్రితాతలవలె ప్రౌఢకవి. ఈతని కృతులలో మనకు లభ్యమైనవి మూఁడు.

1. బిల్వణీయము

ఇది సంస్కృతబిల్వణీయమునకుఁ దెలుఁగునేత. కథ ప్రసిద్ధమైనదే కావున వివరింపలేదు. ఇది పూర్వభాగము, ఉత్తరభాగము అని రెండు భాగములుగా రచితమైనది. కవిత సారవంతమై శ్రావ్యమై యున్నది. శైలినిఁ దెలుపుటకు రెండుపద్యము లుదాహరించుచున్నాను.

ఉ. కొందఱు లేడియంద్రు మఱికొందఱు చిహ్నమటంద్రు పిమ్మటం
గొందఱు యుక్తిజేసి కనుఁగొంటిమి భూప్రతిబింబమంద్రు పో
చందురులోనఁ గానఁబడు చామనిచాయ యదానె రేలనం
దందతమంబు మ్రింగనది తజ్జతరంబునఁ గానవచ్చెడిన్.

సీ. అద్దంపుబిల్లియో యల్లజాబిల్లియో వికసితాంభోజమో జలఁదిమోము ?
వాలుగ చేపలో పలరాజుతూపులో తామరచేకులో తరుణికనులూ ?
కవఁబాయకుండు జక్కవల పూగుత్తులో బంగారుగిన్నెలో పడఁతిచినులూ ?
నక్షత్ర (గతి) నవనవమైన తీగయో కారుమెటుంగొ వాల్లంటిమేనో ?

గీ. అకట ! యేమంచుఁ జెప్పెద నాత్మలోన నిదియనుచు నిశ్చయముచేయ నెవరికైన
వశమే (గతి) యీరీతినూరక పలుకరింప నందులో నొక్కటెదియైన నానుగాక!

ఈతఁడీ గ్రంథము క్రీ. శ. 1825-39 ప్రాంతములలోఁ బుదుక్కోటను బరిపాలించిన రాయరఘునాథరాజున కంకితము గావించెను.

2. తొండమాన్వంశ ప్రతాపమాలిక

తనతండ్రి వెంకనార్యుఁడు రచించిన తొండమాన్వంశమాలిక క్రీ.శ. 1789 వఱకు రాజులచరిత్రను మాత్రమే దెలుపుటచూచి, సాంబశివ కవి దానిని క్రీ.శ. 1840 వఱకు ననఁగా తనకాలమువఱకు వెలసిన రాజులను

నదేరీతిగా 342 పంక్తుల సీనమాలికగాఁ జెప్పెను. ఇదియును ముద్రితము. అప్పటికింగ్లీషువారి పాలన ప్రారంభమైనది. రాయరఘునాథునకు “His Excellency” అను బిరుదము నిచ్చినట్లైందు వర్ణితమైనది.

సీ. కలకవారిధి లసత్కల్లాలముల మాడ్కియే మేటికీర్తి పై పైమెలంగు
నేతు కాశీమధ్య భూతలంబందున నెవ్వనిరాడ్చిన మెన్న నెగడు
నకలరాజన్య ప్రశంసనీయంబులై యెవ్వని బిరుదంబు లెనక మెనంగు
కవితాతి ధూర్వహకవి లోకములకెల్ల నెవ్వని గుణగణం బెలమి నేయు

గీ. హూణరాజన్య వృషభ వివాహమైన “ఎక్సలెన్సు”ను బిరుదునే నృపుడువడసె
నిండ్రవంకాభిచంద్రుడై యెవడు జలయునట్టి రఘునాథరాజ్యోలియనువువూట.¹

చంద్రాననా దండకము

ఇది భోగినీదండకమురీతిని బుదుక్కోట ప్రభువులై నట్టియు, కంపెనీ ప్రభుత్వముచే ‘హిజ్ ఎక్సలెన్సీ’ బిరుదమును మొదటఁ బడసినట్టియు క్రీ. శ. 1825-39 వఱకుఁ బాలించిన రఘునాథ తొండమానురాజునకుఁ గృతిగా నాంధ్రభాషార్ణవకర్త వేంకటకవి పుత్రుడు సాంబశివకవి రచించినది. శృంగారపరము - శైలికి.

శ్రీ దక్షిణాభిఖ్యగోకర్ణ వక్త్రారవింద స్ఫురద్దివ్య తేజస్సదాధ్యాయ
సక్తాత్మభావుండు, భావోద్భవామిత్ర భాలాక్షికిహనమాన ప్రతాపార్క
బింబ ద్వివద్భూకవారుండు, వారాళి గాంభీర్యగాఢత్వదాన ప్రవీణాతి
గంభీరతాశాలి, శాలీనవిద్యద్ధరా పాలమాళీస్ఫురన్మంజు రత్నచ్ఛవిచ్ఛన్న
చక్రాదిరేఖోల్ల సత్పాదపద్ముండు.....హూణాదిరాజన్య సంస్తూయ
మానోల్లసత్కీర్తి.....

సంతానసంపత్తు లింపొంద నుద్దంశ విద్యత్కవిత్యాంకనందైన
శ్రీసాంబనాభిఖ్య విద్యత్కవీంద్రుండు కై నేయ.² చంద్రాననాంకంబగున్.

1. ఆ. సా. ప. ప సం. 6 పుటలు (198-212)

2. ఆం. సా. ప. (గ్రంథ సంఖ్య. 55) అమృదికము. 22 చిన్న పత్రములు గలవి. పరివత్తు సక భాండాగారము, పుట 19.

చిదానందకవి - చంద్రాననా దండకము

ఇది పై రఘునాథ తొండమానురాజు పుత్రుడును క్రీ. శ. 1844 నుండి 1886 వఱకుఁ బుదుక్కోట పాలించిన రామచంద్ర తొండమాను రాజున కంకితముగా, వేంకనకవి పాత్రుడును, మాతృభూతయ్య పుత్రుడునునగు చిదాకారకవి (చిదానంద) చే రచితమైనది. ఈశనికిని నుద్దండకవి బిరుదముగలదు. ప్రాథమిక శైలి. మచ్చునకు.

శ్రీరామచంద్ర క్షితీశుండు తానొక్కనాటన్ హజారమ్మునన్
.....స్వీయేతరంబైన భూపాలశబ్దాక్ష మిత్వంబు.....కోటిభూపాల
వద్యుండితండంచు లోకుల్ను తింపంగ...హాహతాస్మి హాహోహేతురా
నీదిదంకిం వరాకే కిలాహమ్మటంచున్ వినిప్పేషణోద్యుక్త హస్తాబ్జయై
...ఉద్దండ విగ్వత్కవిత్వాంకనుండైన శ్రీ వేంకనాభిఖ్యధీరేంద్ర పాత్రుండు
శ్రీమాతృభూతాఖ్యధీమంతు పుత్రుండు శ్రీమచ్చిదాకార విగ్వత్కపిం
ద్రుండు కై నేయు చంద్రాననా దండకంబు.....¹

అనుబంధమున సూర్యశేఖరకవి, శేషయకవి, మన్నారయ్య,
ఆయా రాజులపైని చెప్పిన చాటువులుదాహరింపఁబడినవి.

1. అ. సా. ప. గ్రంథ సంఖ్య. 61. అమృతము, కాగితపుఁ బ్రతి పు. భా.
పుట 64.

మైసూరు - ఆంధ్రవాఙ్మయము

¹దక్షిణ దేశమున తమిళభాషప్రధానముగా గలిగిన చోళపాండ్య రాజ్యములు (తంజావూరు, మధుర) యందేగాక, కన్నడ భాషప్రధానముగా గలిగిన మైసూరునందు ఆంధ్రవాఙ్మయము విస్తరించినది. కన్నడమునకు తెనుగునకు చిరకాలమునుండియు నత్యంతసన్నిహితత్వముండుటచేత, క్రీ. శ. పదునేడవ శతాబ్ది ప్రారంభమునుండియు మైసూరి రాజు లీ భాషను పోత్సహించిరి. వారిలో చిక్కదేవరాయలు మహాప్రసిద్ధుడు. ఈతడు క్రీ. శ. 1672 మొదలు 1794 వఱకు మైసూరు పాలించినవాడు. విశేషమేమనగా నీతని కాలమున సంస్కృత కర్ణాటాంధ్ర వాఙ్మయములు మూడును వర్ధిల్లినవి. ఈతనిగూర్చి కవులు చెప్పిన చాటుపులుగలవు. ఈతని పేర ప్రస్తుతమున్న గ్రంథముల వివరణమిది.

1. చిక్కదేవరాయ విలాసము

ఇదియొక యక్షగానము. సంపూర్ణము ప్రశస్తతకలది. చిక్కదేవరాయలకుఁ గృతి.

1. కీర్తికేషులు క్రికట్టమంచి రామలింగారెడ్డిగారు మైసూరి విశ్వవిద్యాలయమున నధ్యక్ష పురోధారులు (Pro-chancellor) గా నున్నప్పుడు, మైసూరిరాజు ఆంధ్రవాఙ్మయమున కొనర్చిన సేవనుగూర్చిన విశేషముల నన్నెఱింగింపఁ గోరిరి. అంతియే కాక, మైసూరు పరిపాలకులకు సంబంధించిన తెనుగు గ్రంథముల నన్నింటిని విశ్వవిద్యాలయము తరపుననే ముద్రితము గావించు నేర్పాటు చేయుదుమని నన్నా ప్రణాళికను దయారచేయుమనికూడఁ గోరిరి. వారి యనుమతిని నేనెంతయో పరిశ్రమ చేసి, పై నూతనవిషయములతో వారి కా ప్రణాళికను జరిత్రను బంపితిని. వారు కీర్తికేషులు కాఁగానే యాయుద్యమ మంతరించినట్లున్నది. నేటివఱకు నీ వాఙ్మయమునకు సంబంధించిన గ్రంథములు చాలవఱకు నముద్రితములు.

ప్రారంభము :

కా. శ్రీరంగైకవిహారహారి భువనక్షేమంకర ప్రాభవో
దారస్సార కృపాకటాక్షములచేతక విశ్వవిశ్వంభరా
ధారంధర్య కళావిశేషవిలసద్భావోర్గళుండైన మై
నూరి శ్రీచిక్షాదేవరాయలకు నిచ్చున్ శాశ్వతైశ్వర్యముల్.

... ..

శ్రీ మన్మహా రాజాధిరాజ రాజవరమేశ్వర ప్రాథప్రతాపతపన
శ్రీ వీర చిక్కిదేవరాయ మహారాయ మహామండలాఖండలువేర వృష్ట్యం
తంబులు రచియించెనట యెటువలెను.

క. శ్రీమంతున కవితనత సామంతునకఖిల విమతజన వనజవనీ
హేమంతున కత్యద్భుత ధీమంతున కనుపమాన ధృతిమంతునకుక.

... ..

అభ్యుదయ పరంపరాభివృద్ధిగా నాయొనర్పంబూనిన శ్రీ చిక్కిదేవ
రాయ విలాసాభిధానంబను యక్షగానంబునకుఁ గథాప్రారంభం బెట్టి
దనిన.....

¹గ్రంథాంతము :

నీ. కురువిరాటపరాట కరహాటన్యపజూట తటకిరీటములపైఁ దాఁకిదాఁకి,
నోళినేపాళసాంచాల భూపాలవిస్సాలభాలములపైఁ బాఁకిపాఁకి
అంగవంగకళింగ వంగబంగాళరా డుత్తమాంగములపై నురికియురికి
కుకురుకాళకరూళ కోసలత్కృద్ధీశ మాంసలాంసములపై మలసిమలసి

గీ. ఎవ్వనిభుజాల జయలక్ష్మీ నెనసియుండు నతఁడు పొగడొందు నెందును నసమనమర
విస్మయరమదాంధసింధుర విఘటితారి రణజయవిహారి చిక్షాదేవరాయశౌరి.

మ. అని లోకత్రితయంబునం గలుగువారాకారరేఖాకళా
ఘనకీర్తి ప్రతిభావిశేషములు వక్కాణింప శ్రీరంగవ
ట్టణసామ్రాజ్యధురంధరుండవయి వేడ్కంధాత్రి బాలింపుమక
మనుమిత్ర శ్రీ చిక్షాదేవరాయనృపచంద్రా ! సాంద్రతేజోనిధి !

వై పద్యములనుబట్టి రచన గుర్తింపనగును. ఇందుఁ గొన్ని చరి
త్రాంశములు గలవు.

1. మదరాసు ప్రాచ్యలిఖిత పుస్తకభాండాగారము. యక్షగాన సంపుటము
సంఖ్య 1880. అముద్రితము.

శృంగార సీసపద్య శతకము

ఈపేర నొక శతకమున 'చికదేవ' అను పేరు కానవచ్చుచున్నది. దీనికి లోకోత్తర స్వారస్యయుత శతకమని వేటొక పేరు గ్రంథముపైఁ గానవచ్చుచున్నది. మఱియొక వ్రాతప్రతిలో 'డిండిమప్రహసనము' అను పేరు గాననగుచున్నది. అట్లయిన సంస్కృత డిండిమప్రహసనమున కిది యనువాదము కానోవును.

సీ. వింతగాఁజూడఁగన్న జలఁదిననలీల సాధించుదేవ వేశ్యాభుజంగ !
ముందరపొడగట్టు మొగనాలినైనను దొరకించుకొనునట్టి దుండగీడ !
తిరునాళ్ళకనివచ్చు పరువంపు జలఁదులఁ దిరిగిపోసీయని ధీరవిటుండ !
వేటకుఁబోవునో పీటసెవ్వతైన ననువులఁదేలించు నటనకాడ !

గీ. సీకు శృంగారనటనల శేర్పివగల శతకమొక్కటి వినిపింతు చక్రహస్త!
భక్తమరసాల చికదేవ

ఇట్లే చివరిపాదములేదు. తక్కిన మఱికొన్నింటికి నెత్తుగీతయే లేదు. అయినను వానికిఁగూడ నిట్లే యుండునని శతకమను పదమును బట్టి నిర్ణయించవచ్చును. అట్టి పద్యమున కొక యుదాహరణము.

సీ. సీమక్రొళకిజూడ నిండు హర్షాబ్ధి నీలీల బాడబజ్వలయయ్యె
రతిహావలజ్జచే రాజించు సీమాపుకరలు రోమిగ్నకి కీలలయ్యె
సరసనిశ్వాసమంధర నానీకావళుల్ చిత్తజాగ్నకి కొల్పివిత్తులయ్యె
అననాబ్జమరందహర్షాశ్రు బిందువుల్ తతకోకమున కాజ్యధారలయ్యె
... ..

చాటువులు

చిక్కదేవరాయలను పెక్కు గూర్చి ¹చాటువులు గలవు. వానిసీయనుబంధమునఁ జూడవగును.

1. తొలుత క్రీ. శ. 1911 లో కాకినాడ సరస్వతీ పత్రికయందలి ముద్రితమైనవి. అతనుక చాటుపద్య మణిమంజరి ప్రథమభాగమున ముద్రితమైనవి. ప్రథమభాగము పుట 46.

రామాయణము తిరుమలాచార్యుడు

చిక్కదేవరాయలకాలమున వైష్ణవ విద్వాంసులలో చిక్కుపాఠ్యాయుని వెనుక రామాయణము తిరుమలాచార్యుడు ప్రసిద్ధుడు. ఈతడు క్రీ. శ. 1674-వ సంవత్సరమున దేవనగిరి శాసనమును రచించినవాడు. ఇతడు సంస్కృత కర్ణాటాంధ్రభాషలయందేగాక సంగీత విద్య యందుఁ బ్రవీణుడు.¹

కంఠీరవరాజు యక్షగానకృతులు - పదములు

కంఠీరవరాజు మైనూరు పరిపాలకుఁడును కవి పండితప్రియుండును మహాయశస్కుఁడునగు చిక్కదేవరాయల కుమారుడు. ఇతడు క్రీ. శ. 1704 నుండి 1714 వఱకును మైనూరును బరిపాలించెను. ఇతడు పుట్టు కచే మూఁగవాఁడును, జెవిటివాఁడునై యుండెను. అందుచే నీతనికి “మూకరసు” అను నామాంతరము. కేవలము హస్తసంజ్ఞలతోడనే రాజకార్యములను నిర్వహించెడివాడు. అయితే భగవంతుఁ డేదేని యంగవైకల్యమును గలిగించినప్పు డావ్యక్తి కేదేనొక విలక్షణమైన శక్తిని బ్రసాదించును. కంఠీరవరాజునకుఁ గమనీయమగు కవనశక్తియే గాక బహుభాషా వేత్తృత్వమును పరమేశ్వరుఁడు ప్రసాదించినాడు. ఇతని యక్షగానరచనముల మూలమున నితడు సంగీత సాహిత్య నాట్య విద్యలందు నేర్పరి యగుటతోఁబాటు సంస్కృతమునఁ బ్రాకృతమున మాతృభాషయగు కన్నడమునఁ దెనుఁగునఁ దమిళమునఁ గవితారచన చేయఁగలవాడని విశదమగుచున్నది. ఈతని విద్యావిశేషము మైనూరు పరిత్రకారు లెవ్వరును నీవఱకు గుర్తించియుండలేదు.

ఈ యక్షగాన రచనలవలన నీతఁడు దక్షిణాంధ్ర వాఙ్మయముననే కాక యాంధ్రవాఙ్మయమునఁగల రాజకవులలో నొక ప్రశస్తకవిగా నెన్నఁదగినవాడు. ఇతని కృతుల వివరణము నీ క్రింద నొసగుచున్నాను.

1. History of Mysore Vol. 1, Ch. XIV. P. 421. Literary Activity in the time of Chikka Devaraya Wodeyar.

1. కొరవంజికట్లై - ఇందులో నాలుగుకృతులు గలవు.
- a. ఆంధ్రకొఱవంజి. b. కన్నడకొఱవంజి. c. ప్రాకృతకొఱవంజి.
- d. తిగులకొఱవంజి లేక తమిళకొఱవంజి.
2. పంచాయుధకట్లై.
3. లక్ష్మీవిలాసము.
4. కలవాణీవిలాసము.
5. నాట్యవిద్యావిలాసము.
6. వసంతోత్సవవిలాసము.
7. విభక్తికాంతావిలాసము.
8. అష్టదిక్పాలకవిలాసము.
9. పావకినాటకము.
10. నైవస్యతనాటకము.
11. నైరుతినాటకము.
12. వారుణినాటకము.
13. వాయవినాటకము.
14. కాబేరినాటకము.

పై కృతులలో నీ క్రింది లక్షణములు సాధారణముగఁ గన్పట్టుచున్నవి.

1. గ్రంథాదిని సంస్కృతశ్లోకము కొన్ని కృతులయం దున్నవి.
2. గ్రంథాదిని ద్వైరగుపద్యము కొన్నిటఁగలదు.
3. పదనములు మధ్య మధ్య గలవు.
4. ద్విపదలు, సీసపద్యములు మొదలగుజాతులు కలవు.
5. మత్తేభము మొదలగు వృత్తములు గలవు.
6. దరువులు, ఝంపె, త్రిపుటలు గలవు.

1. ఆంధ్రకొఱవంజియందు కాంచనవల్లి విరహము పర్వతమైనది. ఈ కొఱవంజి 'పరిశోధన' పత్రికయందు ముద్రితమైనది (సంచిక 5, డిసెంబరు-జనవరి 1955 సం.)

7. ఆటతాళము, ఎకతాళము, ధ్రువతాళము, మత్యతాళము ప్రయుక్తములైనవి.
8. కొన్నింటఁ బ్రాకృతమును గన్నడమును వాడఁబడినవి.
9. తెనుఁగున లేక, కన్నడమున నున్న సాంగత్య ఛందోపద్ధతి యిందుఁ గలదు.
10. అన్నింటియందును రచన సరళమును హృద్యమునై యున్నది.

1. ఆంధ్ర కొఱవంజి¹

కంఠీరవరాజు శ్రీరంగనాథుని దర్శించి తిరిగి వచ్చుచుండఁగాఁ బాంచాలదేశపు రాచపట్టి కాంచనలత యీతనిజూచి మోహించును. ఇంతలో కొఱవంజి ప్రవేశించును. తన మనోరథమును తెలిసికొని కంఠీరవరాజు తన్నుఁ బ్రేమించి వివాహమాడునని కొరవంజి చెప్పఁగా విని సంతోషించి పారితోషిక మిచ్చిపంపుట యిందలి యితివృత్తము. దీనిరచన కొక మచ్చుతునక — ఎఱుకత వచ్చుట.

మాళవిరాగము :

వచ్చె నెఱుకత యెఱుక యెఱుకని

వాడవాడలశెంటనూ

హెచ్చుగా తార్కాణశైలను

యిదిగొ చెప్పెద ననుచునూ

తళుకుఁజెక్కులఁ బసిఁడికమ్మలు

తళుతళుక్కుని మెఱయఁగా

కులుకుగుబ్బలు పైని హారము

జెలసి జేడుక మీఱఁగా

పొందుగా రత్నములు నిందిన

బుట్టబుజముననుంచుక

1. దీనినిగూర్చి “తాళపత్ర గ్రంథములు కొఱవంజి” అను కీర్తిక క్రింద వాటిలో తే 7-10-1950 దిని ప్రకటితమైన యాన్. యస్. సుందరేశ్వరరావుగారి శ్రుంగంపేట జూడదగును.

చందముగ తన చిన్ని బుడుతను
 సరవి వీపున గట్టుకా
 ఘట్టఘట్టన జాళువా గిల
 కయు కరంబున మ్రోయఁగా
 మెల్ల మెల్లన హంసనడపులు
 గల్లసాగనులు త్రోయఁగా

సాంగత్య భందోపద్ధతి కుదాహరణము

సాత్యవతి నే నుండు స్వర్గాన నేనుండు
 నిత్యమృధ రలోన నుండూ
 ఆత్యంతాద్భుతమైన ఆమరాద్రియందుండు
 సత్యమృధ సర్వత్ర నుండూ

ఇందు ఆహారి, కాంభోజి, ఘంటారవ మాళవి మొదలగు రాగములు ప్రయుక్తములైనవి. ద్విపదలు దరువులు కలవు. కంఠీరవరాజు కృతులలో నిదియే పెద్దకృతి.

2. పంచాయుధకల్పై

ఇందు విష్ణుమూర్తి పంచాయుధములు కంఠీరవనృపతిని సరక్షించునట్లుగా, నాయాపాత్ర నభినయించునట్లు రచితమైనది. ఇందు సంస్కృతశ్లోకములు హెచ్చుగాఁగలవు. ఇది సంస్కృత శ్లోకముతో ప్రారంభము.

3. లక్ష్మీవిలాసము

ఇదియు నాదిని సంస్కృతశ్లోకము గలది. ఇందు మహాలక్ష్మీ కంఠీరవరాజునభను నృత్యమొనరించి యాశీర్వదించుట చెప్పఁబడినది. ఇందు దరువు, ద్విపద, వచనములు గలవు. ఈ క్రింది గేయముతో సమాప్తమైనది.

రాగం - సారావస్త్రి

కలితనిరంతర కనకవసంత
 వలిపుత్రభవ వాజరేవంత
 వితరణారాధేయ వినయవిధేయ
 శ్రుతిమహితోపాయ శోభనకాయ
 రాజకంఠీరవ రాజాధిరాజ
 రాజేంద్ర చికడేవరాజతనూజ.

4. కలవాణీవిలాసము

ఇందుఁ గలవాణీయనువేశ్య కంఠీరవరాజునుజూచి మోహించు
 కథ చెప్పఁబడినది. ఇది తెలుఁగుపద్యముతోఁ బ్రారంభము. ఆ పద్యమిది:

శ్రీకాంతారమణుండు భూమిమహికా
 చిత్తాభిరామేశ్వరుం
 డాకర్ణాంతవిలోచనుండు కమనీ
 యాజానుభావపద్మయుం
 డీకంఠీరవ రాజచంద్రునికిఁ దా
 నీరంగసదీవరుం
 డాకల్పంబొన గూర్చు ధర్మమలనే
 కైశ్వర్య కీర్త్యాదులకా

5. నాట్యవిధ్యావిలాసము

ఇది ¹నాట్యకత్తెలు తమ తమ విశేషములను వివరించు కృతి.
 సంస్కృతశ్లోకముతోఁ బ్రారంభము. ఇందు సంస్కృతభాగము
 మెచ్చుగా నున్నది. పద్యరచన తెనుఁగున నచ్చటచ్చట గాననగును.

6. వసంతోత్సవ విలాసము

ఇది ప్రకృత్యమైన కృతి. పూర్వము నాచన సోమనాథ మహాకవి
 వసంతవిలాసమును వ్రాసినట్లు లక్షణగ్రంథములవలనఁ దెలియుచున్నది.
 కాని గ్రంథము పూర్తిగ లభించలేదు. కంఠీరవరాజు కృతి పూర్తిగనున్నది.

1. నాట్యకళా నిపుణులగు స్త్రీలు తమ విద్యావిశేషములనుఁ బ్రదర్శించు కృతి. నాట్య
 కత్తె, అంకకాడు-చిటకాడు మొదలగు వానివలె సంస్కృతాంధ్రమిశ్రసమాసము.

ఇది,

శ్రీమత్పద్మమరంగ పట్టణవరే
భోగీంద్ర శయ్యాతలే
శ్రీభూమికర పల్లవాశ్రితపదాం
భోజశృయానోహరిః
అవ్యాదాశ్రిత పారిజాతమఖిల
క్షోణీంద్ర చూడామణిం
శ్రీకంఠీరవ భూమిపాల మనిశం
శ్రీదేవ రాజాత్మజమ్

అను శ్లోకముతోఁ బ్రారంభము — దీని వెనుక నీరీతి నాందిచేసి
సూత్రధారుండు తొరదిక్కుఁ జూచుటయు నటి వచ్చేక్రమం బెట్టువలెనన.

రాగం - ఆహిరి.

వచ్చెను నటి వచ్చెను తమి
పెచ్చెన కంఠీరవేంద్రుని సమ్ముఖమున
అటలపాటల తేటలనలరిన
పాటలగంధి నెఱిగిటుతో నదిగో.

పల్లవి

వ. వచ్చిన నటినిజూచి సూత్రధారుడు వనంతోత్సవవిలాసంబు వినిపించ
వలె ననె. నటి-అయ్యా! ఆ వనంతవిలాసంబనే కృతికి కర్తయెవరు?
అనుటయు సూత్రధారుం డిట్లనియె :

సీ. శ్రీసోమవంశాబ్ధిసీతకిరణుండు మహా
దానధారేయుండు ధర్మపరుండు
అకళంకచారిత్రుఁ డమిత విక్రమకాలి
సకలవిద్యాభ్యాస చతురహృదయుఁ
డంగవాజనమనోహర రూపలావణ్యుఁ
డాశ్రితజన కల్పకావనిజుండు
రాజకంఠీరవ రాజేంద్రచంద్రుండు
చారు కారుణ్య విస్తారయశుండు

మధురమ్మదువాక్య సందర్భమగుచు నెగడి

నవరసాలంక్రియాకల్ప నములఁదనరి

అలితమైనవసంత విలాసమనెడి

నాట్యమేళానగతి ప్రబంధము రచించె.

ఆ వెనుక నటి వసంతసమయమును వర్ణించును. ఇందు రెండు ప్రాకృతగేయములు, నొక తెనుఁగుపదము గలదు.

గేయము. సహాయరము యుళబాణో
మహాయరన్నిజ దణుహసంకాతో
విరహీయజి మణోమియసుం
మియయా శేళ్లం కరయికదసోస్సి.

తెనుఁగున యెదుకుల కాంభోజి - ఆటతాళము

ఈ వసంతము లింపాయె
భావించిచూడ బాగాయె
తీవితోరాజ కంఠీరవరాయఁ
డీవిధముల వింత లిటువలెనేయ.

పల్లవి. అలరువల్ల-ల క్రొవ్విరులు తేనెజాఱు
చెలరేఁగి యానించి యలులందు జేరఁ
చెలువైన మావిడి చిగురాకుసార
ములమదించిన కోయిలల సొంపుమీఱు.....

ఈకృతి కంఠీరవేంద్రుని సమ్మఖమున ప్రదర్శించినట్లుగాఁ దరువాతి భాగము చెప్పుచున్నది. దానిమొదలు—“అనమయంబున రాజ కంఠీరవేంద్రుఁడు కొలువైయుండు క్రమం బెటులన్నను” అని 22 పంక్తులలోఁ గొలుపు వర్ణనగలదు. అప్పుడు నూత్రధారుఁడు నటినిజూచి “రాజకంఠీరవేంద్రుఁడు రత్న సింహాసన నారూఢుఁడై నిండుకొలువై యున్నాఁడు. ఈ సమయంబు వసంతోత్సవవిలాసంబను నాట్యప్రబంధంబు వినుపించుటకు వేళ. ఇప్పు డందుకు తగినపాత్రలు ఎవ్వరంటే మల్లిక,

మందారిక, మంజుభాషిణి, మధురవాహిని మొదలైన యంగనామణులు
ముస్తీబై వచ్చునట్లు నేయుమనునప్పుడే వారు ముస్తీబైవచ్చు క్రమం
బెట్లన్న,

“వచ్చెను మల్లిక వరుసతో నిదిగొ
హెచ్చైన కంఠీరజేంద్రపరాకు.”

దీనినిబట్టి తంజావూరి రంగమునందువలె మైసూరియందు నాటక
శాలలో స్త్రీలు స్త్రీసాత్రులుధరించి నాటకము లాడెడివారని తెలియు
చున్నది. ఆ మల్లిక కంఠీరజేంద్రుని మోహించి చేపట్టుమని యిారీతిని
ప్రార్థించును. దానితో కథ ముగియును.

ధ్రువతాళము

శ్రీకంఠీరవరాయ శ్రీతజనరాధేయ
రాకేందుచంద్రికా రవళికితాళలేను
ఆ కామదిబారికి నలసితిచాల

రూపకము

నిరతము నెమ్మది నిన్నె నమ్మినదాన
పరిపరిగా నన్ను భావించనేల
ఇరవుగా దయతో నన్నేలు కంఠీర జేంద్ర
ధరణీపురందర ! దానమందార !

రూపంపె

నీపొండు నెడఁబాసి నిముసమోరువఁజాల
రాపేలచేసి నను రచ్చఁబెట్టెవు
నీసాదమాన యింక నీ చెలిమి నే మాన
భూపకంఠీరవ ! శుభోదయవికాల !

తెనుఁగు సాహిత్యములో మధుర కవితాశాఖకు సంబంధించిన
కృతులలో యక్షగానములనుగూర్చి యింతవఱకును సమగ్రపరిశీలన
జరిగియుండలేదు. ఈ శాఖలలోఁగూడ ముద్రితములు సముద్రితములు

నగు గ్రంథజాలము చాలగా వెలయుచున్నది. కాని వాఙ్మయ ప్రపంచమున నీ శాఖకుఁగల యున్నతస్థానము గుర్తింపఁబడకుండుటచే యక్షగానములనుగూర్చి కూలంకషముగా వ్యాసంగము జరుగలేదు. కొలఁదిమంది విద్వాంసులు ¹మాత్రమే దీనినిగూర్చి పరిశ్రమచేసి యాంధ్ర విద్వల్లోకమును గృతజ్ఞతాబద్ధము గావించినారు. సాహిత్యపథముయొక్క పరిణామమును సంగీత సాహిత్యములకుఁగల పరస్పర సంబంధమును వ్యక్తమునీయుచు, సంధ్రతాముద్రను బ్రదర్శించు నీయక్షగానములు మిక్కిలి నూత్నముగాఁ బరిశీలింపఁదగినవి. అట్టివానిలో నీ వఱకుఁ బరిశోధకుల కెఱుఁగరాకుండఁగా లగర్భమున నణఁగియున్న కంఠీరవరాజు యక్షగానకృతులనుగూర్చి పదములనుగూర్చి నేడు తెలిపితిని.

కంఠీరవరాజు పదములు

1. రాగము భైరవి - త్రివణితాళము.

వారినిధిగంభీర, కారద
 నీరద్రాక్రిత హారయచిర వి
 హార, మనసిజవీర, శతగుణసార
 వితరణకూర, ధర్మవిచార, కుజనవి
 దూర, సరసోదార, మజనాధార, పంశో
 ధార, అలితాకార, మైశురివీర
 కంఠీరజేంద్ర జయ జయ.
 గానలోలఘనమధుజాల కవిజన
 కలిత లీలా.

పల్లవి: ౧. పందితాఖిలబృంద మజనా నందలసదర
 విందపదకన దిందు బంధురపదనభాస్వర
 కుందకుట్మల దంతసురపరనందివాహన
 పందనప్రియకందశితకురువిందనఖకర
 మందరాచలధైర్యసౌందర చంద్రకంఠీర
 జేంద్ర జయ జయ.

1. (1) కీ. శే. పంచాగ్నుల అదినారాయణశాస్త్రిగారు. (2) కీ. శే. వేటూరి శ్రీభాకరశాస్త్రిగారు. (3) శ్రీ చింతా దీక్షితులుగారు. (4) శ్రీ డాక్టరు వేటూరి శేంకటరమణయ్యగారు.

—౧. రాజరాజ సమానభోగవి

రాజమాన మనోజభాసుర

రాజబింబ సమానజామర

వేజితామర రాజవిద్యా

భోజ మైసురి దేవభూప త

నూజనవకృతనైజకవితా రాజితాలపజాలకూజిత

రాజకంఠీరవేంద్ర జయజయ.

2. రాగము ఘంటారవ - వడ్డిమర్త్య.

కొమ్మ నీవదియేమే నాసామినీశంత

కొదవగా యేంజేసేమే

ఈమహిని రాజ కంఠీరవేంద్రుని

యేమని తెలియలేను.

పల్లవి. పాటపాటలవింత మాటల తేటల

అందచందములు గలిగినా

మీపైననీటు బలు జాటుపనుబోటుల

మిటుకులాడు లైనట్టి

పాటలగంధులు పదముమోసినగాని

పాస్పుంజేర్చనివాడమ్మా !

పాటపాడియైన పడుచులనెల్లా

పాటిజేసునటే ఓభామా !

పల్లవి. వందితాఖిలబృంద సుజనా

నందలనదరవిందపదకన

దింది బంధురవదన భాస్వర

కుందకుట్మల దంతమరవర

నందినాహన వందనప్రియ

కందలితమరువిందనఖర

మందరాచలచైర్యసౌందర

చంద్రకంఠీరవేంద్ర జయజయ

ఏనాక్షి వినక యిలలోవారికెల్ల

యెక్కువైన రూపము.

జాణతనముమంచి జిగిబిగితనమున

జగదీరుదందినట్టి

ప్రాణనాయకి వేడుకొనినగాని సుమంత

ప్రాప్తచేయని వాడమ్మా

త్రాణము దెలియని తగినవారివలల

తగిలియుండేవాడేమో ఓ చెలియా !

సఖిగరిమ దెలిసిన ఘనగంభీరముగల

గుణవంతుడెడండదు

నరపాల జనులలో నాడాడివాడంటే

ననబోడి నెంచదగునా

నిరతమై గూడియుండువాని మహిమ

నిజమై యెవరు దెలిసేరే

వీరరాజ కంఠీరవేంద్రుడు వేరిటి వలపులాడిని

నమ్మనా ఓ కొమ్మా !

3. రాగం ఘంటారవం - ఆటతాళము.

అక్కరో ! వినక యీవేళ వలపుజూడ

యెక్కుడనుండి వచ్చేనే

సాక్కుపాడి జల్లెనో సాగను కంఠీరవేంద్రుని

పల్లవి. అటుగాఁ జూచినవాని అలరుమోములందము

ఇటుచూడ వాని నీటు యింత హీనమై

ఎటుగాఁ జూచినవాని యేమనవచ్చునో యందు.

విటరాయని వగలు వింతవైచినటు నాఁటి

కనుబొమ్మ సన్నలోను కలికిరో ! రమ్మని

మొనగుబ్బలపై గోరు ముద్దుగానుంచి

అనవరతము నన్ను అంగజాకేరినిగూడి

వినయమున కంఠీరవేంద్రు నున్నట్టి నున్నది.

4. రాగం ఘంటారవం - ఆటతాళం.

కానిలేర చక్కని సామి కానిలేర
దానశూర కంఠీరవ ధరణిపాల యిలాగైతె

పల్లవి. పడుచుదాననంటా నడిప్రాయాన నన్నుఁ
జూడక విడిచి దానినే జేరున్న వివర మెఱుంగనా?
వడియగట్టినదాన వసుమతిచంద్రా! విను నా
జడనుజాట్టిన పూలు చెదరివేయక మానేన
దురుసుమాటలాడి దూరి ముద్దుఁబెట్టఁబోయనంట
విరుదువని తలచే బలిమి విరుదందినదాన
విరుసైనగుబ్బల బిగిసి చక్కిలి చక్కిలిగోరు
వరుసవరుసగాఁజూడక పరిది విడిచెనాఁడోరోరి
చక్కనైనయ్య యేరా యిట్టి చచ్చనలాడునవచ్చి
సాక్కించి సోలించి నన్ను సాబగుమీఱఁగ
మక్కువతోఁ గూడినట్టి మైనురికంఠీరవేంద్ర
గ్రక్కున మోవి గంటుకాయకమానేన

5. రాగం - అశోకవరాళి.

ఏమే భామనీ ప్రేమము యెంతటిదో కాననమ్మా
కామతోటి రూప రాజకంఠీరవేంద్రునియందు
వలపులాడినీ చెలులు పిలిచినట్టివాని
పేరనికలసి బిలిచి నీలోనీక తలవంచుకనుండే నేమే
అలక్షనదినుదిటిసీపు తిలకమున దిద్దినంటా
వలపులోకాని రూపు వన్నెమీఱ దిద్దేవేమె
అటపాటలాడేవేళ అందిపొంది యుండేవేళ
బోటిరో కంఠీరవేంద్రుని పొందియుండు భావ మిదిగో

6. రాగం - త్రోడి.

పదిరి నన్నంటి వచ్చేవేర
మొదటివలె గాదు చాలురా మోహనాకారా!
కులుకు కుబ్బలాన వెయ్యోరి గుమ్మినమీరి
గురుతై యున్నదిరా కస్తూరి
అలదానివద్ద నీవు దూరిసారి
అటువంటి దినమున మైనురికంఠీరవేంద్రు

కంటికంటిరా నీ మాయలెల్ల అమ్మనే జెల్ల
 కల్లగాదు కామినివల్ల
 వింటి వింటి వింటిరా నీమాట లెల్ల అల్ల
 శలదియందే నీ ప్రేమమేల కంతీరవేంద్రా
 అనరానిమాటలాడే వేర అపురాచాలురా
 అదే రా నీ కామేరవయ్యేరా.
 దినముననేలు దాని భారమార
 తేజరాజేంద్రుని కుమార కంతీరవేంద్ర.

7. రాగము - తోడి త్రివడి.

వారివారి కిట వలచినవాడే
 వీర కంతీరవేంద్రుని వింతలుజూడే

పల్లవి. అలివేటి వినశె అల్లలు జూచెనేనివాని
 చెలువైన చెక్కిలి జేరేది ఒకరై
 అలరు నీమోవియన్న అమృతమేదిరా యని
 శలయ పంటి నొక్కు వింతలాడి యొకతె
 బారిగుబ్బల మొనల బలిమిరొమ్మున గ్రుమ్మి
 వీరముతో జడను బిగిసి జాట్టుకొని
 వేతే నీకొకతె యేశలది వలరాయని
 యారీతి గూడియున్న యింతినే నొకతె
 బారాడు కురులను బాగుగా వైచుక
 వారాసిగ పెట్టిన వయ్యారి ఒకతె.
 ఏరా కంతీరవేంద్ర ? ఎవతె కోరినదనీ
 గారుచేసే బలు గయ్యారి యొకతె.

8. రాగము - ముఖారి.

విన్నవించుకో ఓయమ్మ
 కన్నెరో యీ వగలెల్ల కంతీరవేంద్రునితోన
 విడిదికే వచ్చిన పొమ్మనదె నన్ని పుడు విడనాడెదె
 నిడమియంగా నందుకోరాదా వింతజేసేదు
 దుడుకు లేటికి నాతో వాద దూరుకొనెదే

కడుదుఁ జేసేదే మరుదా కాని నేనేమిసాద
అల్లదని చెట్టబట్టికొంటి
బింకముతోన అటుజూచుకొంటి
మొల్లమొగ్గలవంటి పంటి మోవి యానుకొంటి
ఉల్లాసాన దానియింటనుండి వచ్చెదమాయంటి
గురిగా మైనూరి నేలునంటి
నిజతనంటి భువ గుణవంతు కంటి
వీరకంఠీరవ వీరుడంటి వద్ద జేరుంటి
నిరతాన ననుగూడి నాడంటి
నే నమ్మియుంటి మెఱసివారనుంటి
మేరగాదని యంటి.

9. రాగము కాంభోది - తాళము వడ్డిమృత్యు.

ఇపుడు జాణజైతివా చెలియా నీ
విపుడు జాణజైతివా
అపటి దినమున మఱచినీతి
పైపయి వారి యందఁమే నుపరతి నమరేనేమె.

పల్లవి. ముద్దులాడిరో నీవు చిన్నప్రాయమునాఁడు
ముద్దుగుమ్మలతో బొమ్మల పెండ్లిండ్లు చేయించి
కొద్దిగా సతిపతి నిద్దరునుగూర్చి కలుకుచునుండఁగా
అద్దరి పాయెనే నేనురాఁగాఁ గనుగొని
అందరి మోము వారఁజేసుకొంటి
వద్దనున్న చెలులమఱుంగుదాగున్నట్టి
వలపులాడి వింతెగఁజె నీవపుడు.
సామజయాన నాడు పాన్పుపై నేను
సరసమై నిదురమఱుగనున్న యౌసన్న
ప్రేమతోనుపరతి దిద్దుకొమ్మనంటి భామనాప్రి
యుండగా నేమి జేసునోయని వారజేసుకొంటి
ఇంతిజోడునరీతి నీవు చెలుసుక
మేను తెల్ల మఱుంగునుంజొచ్చి మేలు మీఱ

ముదముతోడ ప్రక్కజేరి యుంటివే యపుడు
 చెలియ చప్పడకాళ్ళ మంచియపైని జిక్కించి
 అద్దముపై నీడ గనుగొని
 తొలుత మదనశ్శలిలోని రీతీజూచి
 తొయ్యలి భ్రమసి నీవు
 నెలతరోనా సామి కంఠిరజేంద్రుడు
 నేర్చున నుపరతిజేర్చు కొన్నాడంటి
 పలుమారద్దము బారజూపులజూచుక
 పదరి చిటునవ్వుతో నున్న దానవపుడు

“శ్రీ శ్రీ శ్రీ శ్రీశైల గురువేనమః అని వ్రాతప్రతి చివరకలదు”

బెంగుళూరునిర్మాత పెదకెంపరాయఁడు

గంగాగౌరీ విలాసము

నేఁడు మైసూరిప్రాంతమున బెంగుళూరిని గట్టించిన “పెదకెంప
 గౌడు” పేరు విననివా రరుదని చెప్పవచ్చును. ఈతని నిజనామము
 పెద్దకెంపరాయఁడు. కన్నడమున హిరియ కెంపరాయఁడు. గౌడు అను
 నది యీ వంశీయుల కందఱకును నొక నాయకపదమును సూచించు
 బిరుదము. పెదకెంపరాయని పూర్వులు తెలుఁగుజాతు. కాంచీపుర
 ప్రాంతములనుండి మైసూరిరాజ్యముననున్న ‘చవటి’ యను గ్రామమునకు
 వచ్చి, యచ్చటనుండి బెంగుళూరి కెనిమిదిమైళ్ల దూరముననున్న
 ‘ఎలహంక’ అను ప్రాంతమున స్థిరపడిరి. అప్పటికి విజయనగరసామ్రాజ్య
 మేర్పడుటచే, నా ప్రభువులవలన నాడగౌడఱికమును పొందిరి. అందుచేత
 నీ వంశీయులకు ‘గౌడ’ యను పదమును, ‘ఎలహంక ప్రభువులు’ అను
 పదములును నియతముగానుండఁ జొచ్చినవి.

వీరిలో క్రీ. శ. 1418 నుండి 1433 వఱకును ఎలహంకను ఖాళించిన
 జయగౌడ యనునాతఁడు ప్రసిద్ధుఁడు. అతని కొమారుఁడు ‘గిద్దగౌడ’.
 గిద్దగౌడునకుఁ బిల్లలు లేకపోవుటచేత, తమ యిలవేల్పుగు ¹కెంపమ్మ

1. ‘కెంపమ్మ’ అనగా తెలుఁగులో ‘ఎఱ్ఱమ్మ’ అను దేవత.

నారాధించి, యొక కుమారుని గని యాతని కా దేవతపేరితో 'కెంప నంజగౌడ' అని పేరుపెట్టెను. ఆనాటినుండి 'కెంప' అనుపేరే యీ వంశీయులందఱికిని గలదు. కెంప నంజగౌడ, తన తండ్రివెనుక క్రీ. శ. 1443 నుండి క్రీ. శ. 1513 వఱకును దన సంస్థానమును బాలించెను.

ఈ కెంప నంజగౌడ కుమారుడే పెద కెంపగౌడ. ఈతఁడు క్రీ. శ. 1513 నుండి 1569 వఱకు నేఁబదియారేం డ్లవిచ్చిన్నముగా రాజ్యము పాలించినవాఁడు. ఈతఁడు విజయనగర సామ్రాజ్యాధీశుఁడగు శృష్ణదేవరాయలచేతను, నచ్చుత దేవరాయనిచేతను మన్ననలను బొంది నాఁడు. ఈతఁడే క్రీ. శ. 1537 లో బెంగళూరు పట్టణమును నిర్మాణము చేసియున్నాఁడు. ఈతఁడే గంగా గౌరీవిలాస కృతికర్త.

బెంగళూరు పట్టణము కట్టఁబడుటకు పూర్వ మీ ప్రాంతమునకు 'శివసముద్రము' అని పేరు. తనరాజ్యము విస్తరించిన తరువాత రాజధాని కొఱకై, శివసముద్ర గ్రామమునుండి బయలుదేటి, కెంపగౌడ స్థలములు పరీక్షించుచుండఁగా బదిమైళ్లు వెళ్ళినవెనుక నొక స్థలమున నొక కుండేలు తన కుక్కను నడ్డగించుటచూచి, అదియే రాజధానికే తగిన స్థలమని యెంచి, కోటను నిర్మించెను. ఈకోటకు నాలుగు బురుజులు కలవు. నాలుగు బురుజులు కోట పూర్తియై, సింహద్వారముకట్టఁ బ్రారంభింపఁగా, నది సాయంకాలమువఱకు నిలిచియుండి, తెల్లవారినతోడనే పడిపోవుచుండెడిది. ఇట్లెన్ని యోదినములు జరుగఁగాఁ గెంపరాయుడు నిరుత్సాహుడైయుండఁగా, నొకనాఁడు స్వప్నములో నాతనికి సరబలి యిచ్చిన నిలుచునని యొక మహాసీయుఁడు చెప్పెను. కెంపరాయుఁ డీ వృత్తాంతము తనవారితోఁ దెలుపఁగా, నాతని కోడలు "లక్ష్మమ్మ" అనునామె తాను బలియగుదునని చెప్పెనట. కాని కెంపరాయుఁ డందుల కంగీకరింపలేదు. తుద కామెయే యెవ్వరికీ దెలియకుండ సింహద్వారమువద్దకుఁబోయి, కంఠము నుత్తరించుకొని, యారక్తముచే నా ద్వారమును తిడిపివైచినది. మఱునాఁడు సింహద్వారము నిలిచినది. కెంపరాయుఁ డామెకు బెంగళూరికిఁ దూర్పున 'కొరమంగల' అనుచోట దేవాలయమును గట్టించెను. అందు నేటికిని నీమె పూజలనందుచున్నది.

తెనుగున 'లక్ష్మమ్మకథ' యని యొక పాట ప్రచారములో నున్నది. అది ముద్రితమైనది. దానిని జూడఁగా నందుఁ జేర్కొనఁబడిన లక్ష్మమ్మ, చిరుమామిళ్ళవారి యాడుబడుచని కలదు, కావున నామె యీ లక్ష్మమ్మకాదు.

ఈతఁడు బెంగుళూరు పట్టణము కట్టించి దాని నభివృద్ధిపఱచుటయేగాక, అనేక దేవాలయములను సగ్రహారములను గట్టించినవాఁడు. గవిపురమున గంగానదీశ్వరాలయము కట్టించినవాఁడు. అందొక పెద్ద చెఱువు త్రవ్వించినాఁడు. దానికిఁ దన కులదేవతయగు కెంపమ్మ పేర "కెంపాంబుధి" అని పేరు పెట్టినాఁడు. నేటి బసవనగుడియందలి బసవేశ్వరుని బ్రతిష్ఠించి యాగుడి కట్టించిన బసవభక్తుఁడు కెంపరాయఁడే. ఆ గుడిచుట్టునున్న దొడ్లవిఘ్నేశ్వర, నందీశ్వర, ఆంజనేయ, మల్లికార్జున దేవాలయములన్నియు నీతఁడే కట్టించెను. అన్నింటికన్న ముఖ్యముగాఁ జేర్కొనఁదగినది హల్సూరునందలి సోమేశ్వరాలయము.

హల్సూరునందలి దేవాలయ నిర్మాణముగూర్చిన కథ గలదు. అచ్చటనున్న సోమేశ్వరస్వామి కెంపరాయనికి కలలోఁ గనఁబడి, యొక స్థలము త్రవ్వినచో నక్కడ నధిక సంఖ్యాకమైన ద్రవ్యము లభించుననియు దానితో నొక దేవాలయము కట్టించుమనియుఁ జెప్పెను. తెల్లవాఱినతోడనే యచ్చట ద్రవ్వించగా, త్రవ్వి తండములుగా ధనమును, నొక లింగమును గాన్పించెను. ఆ ధనముతోడ నా దేవాలయమును గట్టించి, యందు సోమేశ్వరస్వామిని బ్రతిష్ఠించి కెంపరాయఁ డాతని నేవించుచుండెను.

ఈ సోమేశ్వరునికే కెంపరాయఁడు తన గంగాగారీవిలాస యక్షగానము కృతి నిచ్చెను. గ్రంథాదిని

కా.క్రిగారీపతి చంద్రశేఖర సత్తిచిత్రాంబులంబ స

న్నాగాధీశ్వరహార మార మధనా నాకేశసంసేవితా

యోగ్గింద్రాభిర పాదపద్మ యుగళా యోహమయార్థాంగ...

.....హారయ కెంప నృపతిక రక్షించు సోమేశ్వరా !

క, కుకవులకు సారమై బహు కుకవులకెద కూలమై యకుంతిభారై
చకిత చకిత వాద్యములై వికసించును బెద్ద కెంప విభునత్కవిత్వలో !

క. గంగా గౌరి విలాసము సంగతి పదపద్యములకు సరసతమిఱ్ఱ
రంగద్భాషణములు చెలగంగాఁ బెదకెంపరాయ ఘనుఁడొనరించున్.

ఈ యక్షగానము పూర్తిగ లభింపలేదు. గ్రంథాంతమున నీ
కంద పద్యమున్నది :

“క. అంగజాకేళిని మది యుప్పొంగఁగ రతికేలి సోలి బోటిరహిల్లన్
బంగారు గిండిపట్టుక మంగిటికిని వెడలె చాల మురిపెంబలరన్.”

ఇందలి కవితారచన తెలుపుటకు రెండు పద్యములను రెండు
పదములను నిం దుదాహరించుచున్నాను.

“ ఏనుమోములవాడు నిగురుపాయమువాడు

నెలబాసికమువాడు వలపుకాడు

చిలువ సొమ్మలవాడు తెలిమేనుగలవాడు

నీలకంఠమువాడు నీటుకాడు

వేడికన్గలవాడు లేడిబట్టినవాడు

జగములేరెడువాడు జాలకాడు

జడలుమోసినవాడు వెడవిల్తు పగవాడు

చుట్టాలుగలవాడు సొగసుకాడు

మింటిసిగవాడు పెనుగొండ వింటివాడు

లీలహాసమువాడు నామేలువాడు

అలరునీ గుర్తులకు నలుఁజైనవాడు

అనిన గౌరితో చెలి వ్యంగ్యమునుచుఁ బలికె ”

“ పొయమందునఁ బతిసెడఁబాయుకన్న

పురుష దారిద్ర్యమున మదిఁ బొగులుకన్న

విరహవేదనచేఁ జిక్కి పొరలుకన్న

నీ శరీరము తృణముగా నెంచమేలు.”

గుమ్మ కాంభోధి - ఏకతాళము.

కేల ముమ్మైన వాలు నీ
 కేలనే వానిమీఁద మేలు
 పూనెను దలపై నొకయన్ను - యట్టి
 వానిపై నేలనేకన్ను
 జడలలోన నెలవంక - వాని
 కడియాసలేలనె యింక
 తెలిమేనిపైని విభూతి - వాని
 చెలువము నీకేమి బ్రాతి
 అన్నింట కొఱగానివాఁడు ఓ
 కన్నెనొ నీ కీడుగాఁడు

కాంభోధి - ఏకతాళము.

జాలిమాలి పొందితి నే వాని
 పాయజాలక కుందితి నే
 చాలుచాలు అఁడుబుట్టూ యిట్లైనమీఁద
 బాలనాకేటి గుట్టూ
 గడియ యేఁడాదియైన గడవే వానిమా
 విడిదికి తేఁగదవే
 తలకెక్క దానిమందు నే
 నెంత పిలిచిన రాఁడేమందు.

పెద కెంపరాయని పుత్రుఁడగు ఇమ్మడి కెంపరాయఁడు 1బెంగు
 పూరున బల్లాపురపు పేటలోనున్న రంగనాథ దేవాలయమున వేయించిన
 యీ క్రింది తెలుఁగు శాసనమునుబట్టి వీరు తెలుఁగువారని తెలియనగును.

స్వస్తిశ్రీ విజయాభ్యుదయ శాలివాహన శకవృంబులు ౧౫౪౯ అగు అనియెడి
 ప్రభవ సంవత్సరముగను ౧౫ అలు శ్రీమద్రాజాధిరాజ రాజపరమేశ్వర శ్రీ వీరప్రతాప
 శ్రీవీరరామదేవరాయ మహారాయలయ్యవారు రత్నసింహాసనారూఢులై పృథివీ

సామ్రాజ్యం జేయుచుండగాను ఆ సంస్కృతులైన ఎలహంకనాడు ప్రభువులైన కెంప నంజయగౌనివారి పోత్రులైన కెంప గౌనివారి పుత్రులైన యిమ్మడి కెంప గౌనయ్య వారు సద్ధర్మ ప్రతిపాలకులై నుఖరాజ్యం జేయుచుండగాను బెంగళూరిపేటయందు సమస్తులయొక్క రూపాంతరము.

సమయం తీర్చుకొనివచ్చిన స్వస్తి సమస్త నిజమహంకాలికా ప్రకృష్ట సమస్తులైన శ్రీమద్దేశ్వర వీరనారాయణదివ్య శ్రీపాదపద్మారాధకులైన అయ్యవళి ముఖ్యులైన స్వదేశ, పరదేశ ఉభయ నానాదేశం చాలు మూల సమస్త పెక్కండ్రు పెను గొండ బెంగళూరు, చిక్కనాయనిపల్లె బళ్లూపురం తాటిపర్తి అవలె, చంద్రగిరి, కోలూరు, కొత్తకోట, కావేరిపట్నం రాయకోటి శ్రీరంగపట్నం నరసీపురం బేలూరు హబురు నాగమంగలం ఇక్కేరి బస్తీచాళి మాదులైన స్థల పరస్థల ఉభయ నానాదేశ చాలుమూల సమస్తలన్ను బెంగళూరు మత్స్యలపేట రంగనాథస్వామి పడితర నైవేద్య తిరుతిరునాళ్లు మొదలైన ధర్మాలకు కెంపగౌనయ్యవారికి యెఱుకచేసి యిచ్చిన మగమంపడి కవ గ టిప గ టి అరవీసం లెఖను విశిచ్చేస్తాను. అచంద్రార్కస్థానిగా స్వామిపడితర నైవేద్య తిరుతిరునాళ్లు మొదలైన ధర్మాలు త్రికరణశుద్ధిగా సమర్పించిన దానపత్రకిలాకాసనం. తరువాత “స్వదత్తాద్విగుణ పుణ్య”... ఇత్యాది శ్లోకములు.

దీని తరువాతిది తెలుగుదేశి రి వంక్తులు మాత్రమున్నది. “యిమ్మడి కెంప గౌనయ్యవారికి ఆ చంద్రార్కము పుత్రపౌత్ర పారం పర్యము ధర్మం” అని కలదు.


ఈ కెంప గౌడివంశీయులు క్రీ. శ. 1728 వఱకు బెంగళూరి ప్రాంతమును బరిపాలించిరి. మైనూరి దొడ్డకృష్ణరాజు దళవాయి, దేవ రాజయ్య వీరిలోఁ జివరివాడగు ముమ్మడి కెంప వీరప్పను జయించి యా రాజ్యములో దీనిని జేర్చెను.

ఈ వంశీయుల వృత్తాంతమును దెలుపు నొక తాళవత్ర పుస్తక మిటీవల లభించినది. అందులో మొదటి యాఱు పుటలు తెలుగు, తక్కినది కన్నడము. దీనినిబట్టి వీరు తెలుగువారనియు, రాజ్య వ్యవహారములు కన్నడభాషలోఁ జేయుచుండెడివారనియుఁ దెలియఁగలదు.

వీరి వంశవృత్తాంతము ¹నాండ్లాయ భావలోను, గన్నడములోను విపులముగాఁగలదు. వానినిబట్టియే నీ చరిత్ర వ్రాసితిని. గంగాశాసీ విలాసకర్త బెంగుళూరి నిర్మాతయగు కెంపరాయఁడే యగుట తెలుఁగు వారికి ముదావహము.

కళువె వీరరాజు

మైసూరి రాజులయొద్ద దళవాయిలుగానుండి కవులై, సంస్కృతాంధ్ర భాషాపోషకు లైనవారిలోఁ గళువె వీరరాజుకుటుంబ మొకటి. వీరు చూడవకులజులు. మైసూరిజిల్లాలో నంజనగూడు గ్రామమునకు నాలుగుమైళ్ల దూరముననున్న “కళులె” అను గ్రామము వీరి నివాస స్థానము. అందుచేతనే వీరి యింటిపేరు ‘కళులె’ వారైనది. కళులె యనునది సరియగుపేరు. జనవ్యవహారమున ‘కళువె’ అయినది. వీరు ఋగ్వేదులు, ఆశ్వలాయనూత్రులు, భారద్వాజసగోత్రులు. ఈ వంశమున మొదట దొడ్డరాజు జన్మించెను. వీరి వంశవృక్షము.



పైవారిలో మొదట దొడ్డరాజు చిక్కదేవరాయల (1671-1704) దళవాయి యయ్యెను. ఆతనిపెనుక నాతని కుమారుఁడును, గవియు గ్రంథకర్తయునగు వీరరాజు సైన్యాధికారి యయ్యెను. ఈతఁడు మహా పరాక్రమవంతుఁడై మహారాష్ట్రవీరులను బాఱఁద్రోలి యనేక దుర్గములనుగొని, చిక్కదేవరాయల పెనుక రాజులకాలములో క్రీ.శ. 1724 వఱకు

1. The Quarterly journal of the Mythic Society, Vol. XII No. 4. July. 1923.

The Kempa Gowda Chiefs by B. Puttaiya Esq, B. A., (Pages 723-741).

నుండెను. ఈతని వెనుక మొదటి కుమారుడగు దేవరాజు సైన్యాధిపత్యము వహించి క్రీ. శ. 1732 వఱకు నిర్వహించెను. ఆతని వెనుకఁ బ్రసిద్ధ గ్రంథకర్తయగు నంజరాజు క్రీ. శ. 1759 వఱకును సర్వాధికారియై విలసిల్లెను.

వీరరాజు కృతులు

వీరరాజు రచించిన కృతులలో వచనములో రచితమైన భారతము లభించుచున్నది. కాని యందులో ఆది, సభా, భీష్మపర్వములు మాత్రమే మనకు లభ్యములగుచున్నవి. వీనిలో ఆదిపర్వమున నూటనలువది మూడవ యధ్యాయము తరువాతిభాగము లభ్యముకాలేదు. సభాపర్వము పూర్తిగా లభ్యమైనది. అందు 120 యధ్యాయములు గలవు. భీష్మపర్వము కూడ సంపూర్ణముగ 117 అధ్యాయములలో మనకు లభించినది. అందు 'భగవద్గీత' కూడఁగలదు. దీనినిబట్టి చూడఁగా వీరరాజు కవి మహాభారత గ్రంథమునంతటికి వచనానువాదముచేయ సంకల్పించినట్లు కానవచ్చుచున్నది. ఈతఁడు తనకుఁ దోడుగా తుపాకుల యనంత భూపాలుడను చెంజదుర్గపరిపాలకుని జేకొని యీరచనను నిర్వహించినట్లుగా సభాపర్వాధ్యాయాంతములయందలి గద్యలు తెలుపుచున్నవి. సభాపర్వము క్రీ. శ. 1730 లో రచితమైనట్లుగ నా గద్యలపైనుండు నీ క్రింది పద్యము వలనఁ దెలియనగును.

సీ. ¹జయ్యిన్ని యాఱ్ఱుట జలయు యేంబదిరెంటి మిందటి శకవర్ష మెలమినడుచు
వరుస సాధారణవత్సరంబున మాఖశుద్ధపంచమియందు శుభదినంబు
వరుసందనర దశవాయి దొడ్డేంద్రుని నుక్కుడు పీఠేంద్రుండు నుకవినతుండు
వచనభారతమందు జైఖరినీ సభాపర్వంబు రచియించె (ప్రతిభ) మీఱ

సీ. భరణిమీఁదను చంద్రార్క-తారకముగ నలరుంగావుత లోకవిఖ్యాతిగాను
గరనులెల్లను జేడుకం బదువుచేళం దప్పలున్నను దిద్దండి దయనుమీఱ.

1. మూలమునుండి యథామాతృకముగ వ్రాయఁబడినది. శకవర్షములు 1652 + 78 = క్రీ. శ. 1730.

మ.వివిధ క్రీడానిరూపాల.....

.....సన్మానసపద్మ : పద్మహితవేణీ హల్లకేంద్రాది ది

కృతిమాదామణి జాలజాల పదరాఙ్గంధర్య...సం

స్తుత మినాద్యవతారతారక విధుద్యోరత్న నేత్రద్యయా.

క. నందకుమారక మునిరాట్ బృందారక విమలహృదయ పీఠనివాసా

నందధురందర నాసవ నందన సారథ్య కల్పనానీతరథ్యా.

స్రగ్వీణి. మిత్ర విందాకుచామేయ కస్తూరికా

పత్రచిన్న ద్విరేఫస్ఫురత్కృస్తుభా

కృత్రి మాంభోరుహాక్షస్తిభాభాగుర

శ్చిత్ర కాసారకా సేవకోద్ధారకా.

వీరరాజు గద్య : ఇది శ్రీరామచంద్ర చరణారవిందసేవాభినందన వరప్రసాదాసాదిత గీర్వాణాంధ్ర కర్ణాటకాది నానాభాషా కావ్యరచనాచతుర, శ్రీమన్మహారాజాధి రాజ రాజపరమేశ్వర రాజమూర్తాండ్రపాథప్రతాపాప్రతిమ వీరనరపతివీరుడెం తెంబరగండబిరుదాంకిత శంఖచక్రమకరమత్స్యహనూమద్గుండగండభేరుండసింహ శరభసాశ్వాది నానావిధదేవార్చనధ్వజాంకిత, యాదవవంశాధిపతిక, అంగ వంగ కలింగ కాశ్మీరలాలమరాట ద్రావిడాది నానాదేశాధీశ్వర కిరీటకోటి సంఘటన స్రుస్తరత్న పరాగపరాగిత నిజభవనద్వారా సక్తానేక భూపాలపాలితలఘటితం జలి పుంజ రంజితారవిందాంక, రామాయణ సభాసానస్థ రత్నసింహసనాధి రూఢనానావిద్యదభీష్ట వరప్రదానరాజ చిక్కిదేవరాజ కరుణాప్రాప్త కర్ణాట రాజ్యలక్ష్మీ నృత్యరంగాయమాన, శ్రీరంగపట్టణ పరిపాలనార్థాదృత నైన్యాధి పత్య నిర్వాహక, మహారాష్ట్రమదేభపంచానన, కళదివంశదావాహన, మధురా నాథమర్దన, జయజయఘాటికిరః కందుకక్రీడన, వసంతరాయ నాసాకృంతన, నిమ్నోజీవీత మూలోన్ములన, దాదోజీదండన ప్రతాపశీలవిఠలపాలె రాయవిద శన, అంతరబాహ్యుది శత్రుసంఘస్య మేఘజంఝూనిల, పరరాజాంధ్ర కారవిదశన, దినరాజ దళవాయిదొడ్డ రాజతనూజ, యాచకమరభూజ, భుజబుటోప పటు జితతాతి రాజన్య సుమర్చితానేక రత్నరాశీకృత ధన కనక వస్తువాహన సంతో షితాఖిల భూసురాశీర్వాదాను వర్ధిత పుత్రపౌత్రాది వంశాభివృద్ధి, విరాజమాన కళుఠ వంశాధిరాకా నికారాశ్వలాయన నూత్రపరమవిత్ర భారద్వాజగోత్ర పరిపాలన లానేతుశీతాచల మధ్యరత్తికాశీప్రభృతి పుణ్యక్షేత్ర నిత్యాన్నదాన వినోదదాన క్షేత్రాధీశ్వర విభిన్నక్షేత్రగ్రహారామాది సంతోషిత కవిరాజ ప్రజీతందైన శ్రీమన్మహాభారతవచన కావ్యంబునందు సభాపర్యమ సంపూర్ణము

అనంతభూపాలుని గద్య : ఇది శ్రీనందనందన చరణారవింద సేవానుభావ భావితసార సారస్వత శాశ్వతైశ్వర్యధుర్య, మేరునగ సమానిధైర్య, సమాసాదిత విమత వాహినీ సమాశ్రాంత దక్షిణసింహాసన సముద్ధారణాధురంధర, విరోధిన్యపతి రాజధానీ సమానీత గంధసింధుర, గోసహస్ర కనకతులాది మహాదాన, నానావిధ మాన నిస్తంద్రకీర్తి చంద్రికాధవళిత దిశాంతరాళ గడిమన్నియవిభాళ సేతు శీతా చలమధ్య భూతలాయాతక, విబుధచాతక వ్రాతకాతుక హేతు కనకధారాభి షేక, వినతపర్జన్య వినుతసౌజన్య నిఖిలపురాణేతిహాసకథాను సంవిధాన నిరుప మాన విజ్ఞాన, సాంద్రవచన మాధురీగరిమాధరీ కృతసమాన, కవేరకవ్యాసదీప్తిర ప్రతిష్ఠాపిత నిస్తులవస్తు సమగ్రానేకాగ్రహార సంతోషిత మనీషి జనసంతృప్తి రావ్ది ముదిత సముదగ్ర వైభవ, చంద్రగిరి కృష్ణ నృపతనూభవ, హనుమద్ధ్వజ చిరుద ప్రకాశిత నిజభుజాబల, భాగమాంబాగర్భశుక్తిముక్తాఫల సౌందర్యనిర్జిత నలకూబర నలజయంత, తుపాకుల యనంతవసుమతీకాంత ప్రణీతంబైన శ్రీమహా భారత వచనకావ్యంబునందు సభాపర్యయము.

సభాపర్యయమునుండి యుదాహృతి

“ అంతటి మహానుభావులగు రాజులండ రాజార్జునులగు పూజలకు రాజభావ రహితుండగు గోవిందుం డెవ్విధంబున నర్హుండగు ? మైత్రీ వాఙ్మయినిగా యాదవునికిం గావించితివి ? ఇది పాండుపుత్రులగు మీకు నుచితంబగు. మీరు బాలురు గావున ధర్మ నూత్నం బెఱుంగరైతిరి. ఈ శాంతనవుండు నల్పబుద్ధియును, వృద్ధుండును నగుటంజేసి కృష్ణుండు మీకుం జెలికాండనియును నతని నర్పించుట మీకుం బ్రియంబనియును వివరించెగాని రాజధర్మం బెఱింగి తెలుపలేండయ్యె. ఇతండు వయోవృద్ధుండని పూజించితివేని, వసుదేవుండుండ నతని పుత్రుండగు నితండెట్లు పూజార్హుండగు ? కాక మిత్రమహత్వంబునలన నితండు పూజ్యుండని తలంచితివేని, నిఖిల గుణగరిష్ఠుండగు ద్రుపదునిం పూజింపరాదే ? గురువని తలంచితివేని, యాచార్యుండగు ద్రోణుండుండ కృష్ణుండు పూజనీయుండగు టెట్లు ? లేక ఋత్విజుండని విచారించితివేని, బ్రహ్మనిష్ఠుం డగు సాత్యవతేయుండు లేండయ్యెనే ? స్వచ్ఛందమరణుండును, వృద్ధుండును భుషయ శ్రేష్ఠుండునునగు శంతన నందనుండుండ నితని నెవ్విధంబున నర్పించితివి ? మఱియును భరతవంశంబునకుం జూపవిద్యాగురుండగు కృపాచార్యుండును, నిఖిల శాస్త్రాత్మ విశారదుండగు నశ్వత్థామయును, గింపురుషాచార్యుండగు ద్రుముండును, ధనుర్విద్యా కాశలంబునఁ బరాక్రమంబున ధనంజయ సమానుండునునగు

కౌర్యధుర్యుండగు కృపాచార్యుండును, భగదత్తుండును, రాజ్యాధీశ్వరుండగు జయశ్రేయుండును, గీర్తిధురంధరుండగు కాళింగుండును, బూర్వకోసలేశ్వరుండగు బృహద్రుండును, మహావీరుండగు విరాటుండును, శూరాగ్రేసరుండగు దరదుండును, శైరిదుస్సహుండగు భీష్మకుండును, బాండ్యభూవల్లభుండగు కృతధన్యుండును, రాజశ్రేష్ఠుండగు రుక్మియును, మహారాజేశ్వరుండగు గంతవక్రుండును, మద్రదేశికాధ్యక్షుండగు శల్యుండును, వీరుండగు సురాష్ట్రాధిపతియును, గంఠీరవసమానుండగు మాళవుండును, సుజ్ఞానశీలుండగు వైదేహుండును నను మహాత్ములగు వీరిరిందఱు నిటుండ నీ గోపాల బాలుఁడు నీకు నర్పిసియుండయ్యెనే ?

ఈ భాగమును నన్నయభట్ట భారతానువాదముతోఁ బోల్చిన వీరరాజకవి సంస్కృతమునే సరిగా ననుసరించెనని తెలియఁగలదు.

భీష్మ పర్వము

కథువై వీరరాజకృతముగు నీ భీష్మపర్వమునందు 117 అధ్యాయములు గలవు. ఇందలి విశేష మేమనఁగా సంస్కృతాంధ్రములలో మూలమందుఁగూడఁ గన్పట్టని భగవద్గీత యందు 23-40 అధ్యాయములలోఁ గన్పట్టుచున్నది. పదునెనిమిది యధ్యాయములకు సరియగు వచనము గలదు. ఈ భీష్మపర్వ గద్యలయందు వీరరాజ గద్యలతో భారతమునఁ గన్పట్టుచున్న తుపాకుల యనంతభూపాలుని గద్య కానవచ్చుట లేదు. భగవద్గీత పారాయణగ్రంథము కాఁబట్టి దానిని వేఱుగాఁ బ్రతులావశ్యకములయ్యెను. అట్లు వేఱుగా లభ్యములైన ప్రతులయందు వీరరాజగద్యకు మాఱుగాఁ దుపాకుల యనంతభూపాలుని గద్యయేకలదు.

¹ఇది శ్రీమదుభయభాషాకవిత్వఫణింద్ర చంద్రగిరి కృష్ణనరేంద్ర తపః ఫలసంజాత కుమారచంద్ర విమల యశోవిశాల తుపాకుల యనంతభూపాలప్రణీతంబైన శ్రీమద్భగవద్గీతా వచనంబునందు నర్వంబు నేకాశ్వాసము.

1. ఈ భగవద్గీత వచనము క్రీ. శ. 1907 లో మదరాసులో ముద్రితమైనది. దీనిని దిరుగ క్రీ. శ. 1934 లో ఎలమంచిలి గీతాపదానువాది పక్షమునఁ బ్రసిద్ధ శైవానికులు శ్రీ గొబ్బూరి వేంకటానంద రాఘవరావుగారు ముద్రించి, ప్రకటించిరి ముద్రితగ్రంథాలలోఁ బైగద్యగలదు.

ఈ గద్య వెనుక నీ క్రింది రెండు పద్యములు గప్పట్టుచున్నవి :

ఉ. నీలద నీరగాత్ర రజనీచరగర్వ విభేదనక్రియా
ధార చతుర్భుజాన్విత సుదర్శనశంఖగదాబ్జ సర్వబృం
దారక బృందవందిత పదద్వయ దివ్యకిరీటహారకే
యూర విభూషితాంగ సుగుణోన్నత సస్మని జాలసస్మతా.

క. వారిధి కన్యాకుచకుం భోరుపరీరంభ జృంభణోజ్జ్వలముత్తా
హారాంచిత పక్షస్థల శ్రీరమ్య కృపాలవాల శ్రీగోపాలా !

ఈ రెండు పద్యములు చూడఁగా నీ భగవద్గీతయుఁ దక్కిన పర్వముల వలె, వీరరాజును, అనంతభూపాలుఁడును గలిసియే రచించినట్లేర్పడు చున్నది. ఏలయనఁగా వీరరాజు కృతులన్నియు శ్రీగోపాలాంకితములు. వీరరాజకృత భీష్మపర్వ ప్రతియందలి భగవద్గీతకు ముందుగాను వెనుకను గోపాలాంకితముగా నీ క్రింది పద్యములు గలవు :

క. శ్రీరమణీ హృదయప్రియ సారసపత్రాయతాక్ష సకలాధ్యక్షా
భూరికి రుణా విలాసా శ్రీరాజితసుగుణజాల శ్రీగోపాలా.

మాలిని. దివిజనగరపాలా ! దివ్యకాశేయచేలా
సవనధరణదత్త ! సాధితారాతి పత్నా
ప్రవిమలగుణధుర్యా ! పావనామేయచర్యా
నవజలధరనీలా ! నందగోపాలబాలా !

దీనినిబట్టి భగవద్గీత ప్రత్యేకముగ వేఱుపఱచి వ్రాసినలేఖకులు తుపాకుల యనంతభూపాలుని గద్య మాత్రమే వ్రాసిననియు, నదియే ముద్రణముల కెక్కినదనియు, ప్రస్తుతము ముద్రితమైన భగవద్గీత యిరువురి రచన యనియు నిశ్చయముగఁ జెప్పనొప్పును.

ఈ భీష్మపర్వశైలి, సభాపర్వశైలికన్న మిన్నగనున్నది. వీరరాజు మహావీరుఁడుగుటవలన, భీష్మపర్వశైలి విశిష్టమై వెలయు చున్నది. భగవద్గీత వేదాంతగ్రంథము గావున నందలి గంభీరవిషయములు ప్రజలకు సుగ్రాహ్యమగురీతిని వీరరాజు రచియించియున్నాఁడు. ఉదాహరణముకొఱకు రెండు గ్రంథభాగములనుండి కొన్ని పంక్తులు నిచ్చుచున్నాను.

భగవద్గీత :- ఎవ్వరు సర్వజ్ఞత్వాదిగుణంబులు గలిగి యీశ్వరుం
డైన నాయందు నునంబు నిలిపి నిత్యధ్యానయుక్తులై శ్రద్ధావంతులై
నన్ను పాసింపుదురు వారలు యోగిశ్రేష్ఠులు. ఎవ్వరేనియు నింద్రియం
బుల నిగ్రహించి శత్రుమిత్ర మధ్యస్థులయెడ సర్వభూతహితులై, అక్షరం
బును సనిర్దేశంబును, అన్యక్షంబును, సర్వగతంబును, సచలంబును,
ధ్రువుండగు పరబ్రహ్మంబు నుపాసింపుదురు వారు నన్నె చెందుదురు.

(పండ్రిండవ యధ్యాయము.)

1 భీష్మపర్వము : అంత నారాత్రి ధర్మజుండు, తమ్ములుందాసుచు,
నాపులగు మహీపాలకులతోడంగూడి, జనార్దనునిపాలికింజని, భీష్మ
పరాక్రమంబును దమ పాజయంబునుదలంచి పోగులుచు సతనింజూచి
రాజీవాక్ష ! నేడు సురనదీనూనుండు రణంబున విజృంభించుట గనుం
గొంటివె. అతండు గ్రీష్మసమయంబునఁ బేరడవిసేర్చు కార్పిచ్చు విధం
బున విజృంభించి మన బలంబులనెల్ల నిశితవిశిఖంబులచే సమయింపం
దొడంగె. చాపంబునియెడి వక్త్రంబుచే భయంకరంబగు నా భీష్మశార్దూల
మునుం గనుఁగొనినయంతనే మనసైన్యంబులెల్ల దిక్కులంబట్టి బఱచు
చున్నయది. వజ్రపాణియగు మహేంద్రునైన బాశహస్తండుగు వరుణు
నైన గదాదండధారులగు వైశ్రవణ వైవస్వతులనైన గెలువం దరం
బగు నింతియకాని మహాబలుండగు సతని గెలువందరంబుగాదు.

ఆదిపర్వము వచనము

ఈ పర్వమునందలి వచనరచన మచ్చునకు నీక్రిందిభాగము
నుదాహరించుచున్నాఁడను. ఇది ముద్రితముకాలేదు.

“కుమారకా ! యేను జాత్యంధుండయినను బాండుభూపాలుండు నన్ను
మిగులం బూజించె. అది యెట్లంటేని లోచనంబులు లేమింజేసి పరదశంబుల మొగ్గ
రంబులు పన్ని యగ్గలిక మెఱయ గెలువంజాల ; స్వరాష్ట్ర పరిపాలనంబున కసమ
దృండ ; సాంగంబులగ వేదంబులను రాజనీతి శాస్త్రంబులు నధికరించితి. ఎంత యతిక
రించిన నేమిప్రయోజనంబు ? క్షత్రియుండగువాండు ధర్మమార్గంబు దప్పక సమరంబు

1. మహాభారతము, భీష్మపర్వము. సాధనముద్రాకాల. అనంతపురము 1936
క్రియన్. కే. కంకటేశముపంతులుగారు సంపాదకులు పుటలు. 374.

గావించి హతుండయ్యెనేని స్వర్గంబునకరుగు జయించినం గీర్తియును భూమియుం బడయుం గావున నాయుధోపకీవుల కాయోధనంబవశ్య కర్తవ్యంబు. అట్లు గలిచి పుత్రులయెడ నైశ్వర్యంబు నిలిపి వనవాసంబున కరుగవలయు. ధర్మపౌరుష ప్రభావం బుల వారలధికులై యున్నయెడ వారల నెట్లునగరంబు జెలువరింపించి వారణావతంబున కుంబనుపువాండ నట్లు పనిచినను లోకంబునం గల జనులు నిందింపనురా ?

(అదివర్షము 139 అధ్యాయము. K 4-2 పుట 421.)

ఇందలి రచనలలో 'నేను' శబ్దమునకు 'తాను' పలుకరించు మొదలగు క్రియలు, తత్సమక్రియలకు శత్రుత్వమున నింపుగాగమము, ఆహమదర్థకమునఁ దచ్చబ్రబహువచన ద్వితీయాది విభక్తిరూపములు - వాటిని వాటికి - మొదలగు ప్రయోగములు గలవు.¹

పై నుదాహరించిన వానినిబట్టి వీరరాజకవి రచనయందలి గుణములను గ్రహింపవగును.

1. వీరరాజు వ్యాసభారతమునే యనుసరించి యందలి యధ్యాయములకు సరిగాఁ దెనుఁగున నధ్యాయములుగానే విభాగించి రచించెను. కావునఁ గవిత్రయభారతము ననుసరింపలేదని తోచుచున్నది.

(2) ఇందలికైలి చాలవఱకు సంస్కృతపదజటిలమైయున్నను, నేతత్కవి తెనుఁగు భాషాసంప్రదాయజ్ఞుడగుటచే నీ కృతీకరదెనుఁగుఁ దనముగూర్చి తెనుఁగు వచనకావ్యములలో నుత్తమస్థానము గల్పించెను.

(3) వీరరాజువర్ణనలు చేయుటయందు మిగుల నైపుణ్యము గల వాఁడు. అందును యుద్ధవర్ణనల కీతఁడు పెట్టినదిపేరు. తాను స్వయముగా మహావరాక్రమవంతుడై, సైన్యాధిపత్యము వహించి, యనేక యుద్ధములయందనుభవముగలవాఁడగుటచేత, యుద్ధవర్ణనయం దీతఁడు వినువుపుట్టింపక యుద్ధము కన్నులకుఁ గట్టినట్లు వర్ణించును.

(4) ఈతఁడు తన మాతృదేశమైన మైసూరి సీమయందు మహాభిమానము గలవాఁడు. ¹నభాపర్వములో మూలమున రెండుచోట్ల 'మాపి

1. ప్రాచీనాంధ్ర వచనకావ్యములు. ఆంధ్రసాహిత్య పరిషత్పత్రిక. 2 సంచిక. మొదటతఱకలు (పుట 49-78.) కీ. శే. శ్రీ వేటూరి ప్రభాకరశాస్త్రిగారు.

ష్కతి' (అనగా మైసూరిప్రదేశము) యొక్క నూచన మాత్రమేయుండగా నాస్థలమునఁ దెనుఁగులోఁ దన కాలములో మైసూరిసీమ యెట్లున్నదో యతి విపులముగా వర్ణించినాఁడు.

(5) ఈతఁడు వచన రచయితయేకాక, కవియునై నట్లుగా నా శ్వాసాద్యంతముల సీతఁడు రచించిన పద్యములే తెలుపుచున్నవి.

తెనుఁగున వచన రచయితలలో వీరరాజునకు విశిష్టస్థానముగలదు.

వీరభూపాలీయము

కభువె వీరరాజుపేర వీరభూపాలీయ మను నొక లక్షణ గ్రంథము గలదు. ఇది 'వీరనఛందస్సు' అనుపేర వెలయుచున్నది. "గరళపురి ఛందస్సు" అను మఱియొక ఛందోగ్రంథమును సీ వీరఛందస్సును సమానముగానున్నవి.²

ప్రారంభము :

క. వీరనయ వరగుజాఘ్యలు వీరనయ మహత్త్వసదృశ విద్యత్కవిహం
వీరనయనాంచల కృపన్ వీరనలఘులక్షణంబు వివరించెదగన్.

ఉ. ఈలఘులక్షణంబు ములభేచ్ఛగ్రహించి యనంతరంబు ప
ద్యాలపదాలమర్మము లుదారతపూని పరామరించునా
వేళలనెల్లలక్షణము జేయువిధంబుల సంగ్రహింపఁగాఁ
జాలుదు రెట్టివారును నిజంబిదియేగద కీలు దీనికన్.

ఆ. పామరనకుఁ గావ్యభావంబు తెలియదు చీకటింటిలోలి చిత్రమట్లు
కొంత తెలివియున్న కొఱవిజలుంగగుఁ బండితులకు దీపభాతీయగును.

గీ. ప్రాసమిరువదివార్లంట వానిగాంచి వృద్ధివిధయతులందున స్పష్టమరసి
సర్వసాధారణంబగు జాడఁజూచి తేటగనునట్టి తెఱఁగొనర్రు.

1. సభాపర్వమును దొలఁత క్రీ. శ. 1928 లో ముద్రించి, కీ. శే. యస్. శే. వెంకటేశముపంతులుగారు విపులముగ సాంగ్గపీఠికతో వెలయించిరి. నే ఛాంద్రవచన వాఙ్మయమున వీరరాజుయొక్క విశిష్టస్థానము నెఱుకపఱచుటకు వేంకటేశముపంతులు గారి యమోఘకృషియే కారణము. వీరి కాంద్రవిద్యలోక మెంతయుఁ గృతజ్ఞతా బద్ధమై యున్నది.

2. పరివత్సస్తక సంఖ్య 363. 10 పత్రములు గలవు.

తుపాకుల అనంతభూపాలుడు

చంద్రగిరి కృష్ణరాజపుత్రుడైన అనంతభూపాలుడు చెంజీదుర్గ పాలకుడు. ఈతడు వచన భారత రచనలలోఁ గలువె వీరరాజునకుఁ దోడ్పడుటయేగాక, విష్ణుపురాణమును రామాయణ సుందరకాండమును వచనముగా రచించియున్నాడు. వీనిలో విష్ణుపురాణము ముద్రితమైనది. సుందరకాండము ముద్రితము కాలేదు. ఇతడు తన గద్యలో ‘నిఖిలపురాణేతిహాస కథానుసంధాన సమేధమానచాతుర్య వచనరచనా వైచక్షణ్య’ అని చెప్పకొన్నాడు. ఈతడు తెనుగు వచనరచయితలలో నొక యగ్రస్థాన మలంకరింపఁదగినవాడు. మచ్చున కాయా గ్రంథములనుండి యుదాహరించుచున్నాడను.

విష్ణుపురాణము

“కలియుగంబున వర్ణాశ్రమధర్మంబు లర్థకామప్రధానంబులై యాచరింపబడుంగాని ఋగ్వేదసామ వేదమార్గంబునం బ్రవర్తిల్లవు. న్యాయప్రాప్తంబులగు వివాహంబులును ధర్మమర్యాదా కలితంబులగు గురు శిష్యభావంబులును దాంపత్యధర్మంబులు నగ్నిసంతర్పణంబులు దేవపూజా విధానంబులు కలియుగంబున గలుగ నేరవు”.

అయిదాశ్వాసముల గ్రంథము.

సుందరకాండము

అయిదాశ్వాసముల గ్రంథము.

“ఓ పురుషపుంగవా! నీ పుత్రాహ నంపన్నుడవగుచు నన్నుఁ గరుణింపుము. నీవంటి వల్లభుఁడుండియు నేననాథ తెఱంగుననున్నదాన భూకారుణ్యంబు పరమధర్మంబని పూర్వంబున నీవలననే వినియుందును. నీవు మహావీరుండవనియు, మహోత్సాహుండవనియు, మహాబల సమన్వితుండవనియు, నెవ్వరికిం గానికార్యంబు నీకు శక్యంబనియు నెఱుంగుదు.”

1. మైసూరిరాజుల సేనానాయకుడగు కళువ వీరరాజుతోకలిసి గ్రంథరచనముఁ గావించుటచేత, తుపాకుల అనంతభూపాలుని చరిత్రమును, వీరరాజుచరిత్ర పూర్తియైనతోడనే తెలుపుట సమంజసమని యిందు (మైసూరు ఆంధ్రవాఙ్మయము) అను శీర్షికక్రిందఁ జేర్చితిని - కావున ప్రత్యేకముగ నీయలేదు.

మైసూరి ప్రభువగు శ్రీ కృష్ణరాజేంద్రభూపాలుని కంకితముగా నీక్రింది గ్రంథములు రచితమైనవి.

1. శ్రీకృష్ణభూపాలీయము : చంద్రకవి రచితము (మైసూరి ప్రాచ్య లిఖితగ్రంథ భాండాగారము వారిచే ప్రకటితము. ఇది వీరభూపాలీయము ఁటి లక్షణగ్రంథము.
2. కీర్తికాంతా స్వయంవరము : మాసూరి గోపాలరాయ కవి రచితము. ముద్రితము.
3. చామరాజేంద్ర చంద్రిక : ఇది చామరాజేంద్ర ఒడయరునకు కృతి. సి. ఆర్. చెల్లయ్యమ్మగారు రచించినది. ముద్రితము.

కవీశ్వర గిరియప్పకవి

ఈతఁడు మూడవ కృష్ణరాయ వొడయరు ఆస్థానకవి. ఆరేవులని యోగిశాఖ. కాశ్యపగోత్రము. యజుశ్శాఖ. తండ్రి నూరప; తల్లి సుబ్బమ పుట్టుకతో కవి. కృష్ణరాజేంద్రునికి కథలు చెప్పెడువాఁడు : కవిత్వ మల్లెడువాఁడు. ఆతఁడా యా సందర్భములలో సంస్థానములో చెప్పినవి ఖలమైనవి. ఈతఁడు బాలికా గీతముక్తాకలాపము అను గ్రంథము రచించెను. అదినేటికిని మైసూరులో ప్రచారముననున్నది. ఈతఁడు భరతశాస్త్రమున ప్రవీణుడు. ఈతఁడు క్రీ. శ. 1827 లో జన్మించి 1895 ప్రాంతమున చనిపోయెను. క్రీ. శ. 1881-1894 వఱకు పాలించిన చామరాజేంద్రఒడయరు ఆస్థానమున నీయన యున్నాఁడు.

ఆతనిపై “చామరాజేంద్రచతుర్వింశతి” అను సీసమాలిక చెప్పి యున్నాఁడు. ఆ సీసమాలికయందు నిరువది నాలుగు సీసములుగలవు. సీసముల సంఖ్య గాయత్రీమంత్రాక్షరములననుసరించినది.

క. వరగాయత్రీ మంత్రాక్షరసంఖ్యన్ సీసపద్యసరణిగ కృతిశే

విరచించి కాన్కణోసగితి కరుణింపుము, చామ భూమికాంతారమణా.

సకలగుణసాంద్ర సరసభాషాఘణింద్ర

భోగజేతంద్ర చామరాడ్భూతలేంద్ర !

అని యొక మకుటము.

సురుచిరాకార కృష్ణరాడ్భరకుమార

క్రితజనోద్ధార చామరాజేంద్రధీర !

అని వేటొక మకుటముగలవు.

నంజరాజు

వీరరాజు పుత్రుడగు నంజరాజు తండ్రినిమించిన కుమారుడు ఈతఁడు సర్వాధికారియై రెండుదశాబ్దములైనూరినేలెనని చెప్పవచ్చును. ఇతఁడు సంస్కృత కర్ణాటాంధ్ర భాషలలోఁ గవి, పండితుడు, కృతికర్త, కృతిభర్త. ఆలూరి నరసింహకవి విరచితమైన నంజరాజ యశోభూషణ మను సంస్కృతాలంకార శాస్త్రమున కీతఁడు నాయకుడు. ఆ గ్రంథమున నీతఁడు గీర్వాణాంధ్రకర్ణాటకాది నానాభాషావిశేష కావ్యరచనా చాతురీధురీణుడనియు, నవభోజరాజునియుఁ బ్రశంసింపఁబడినాడు. ఈతని తెనుఁగుగ్రంథములు రెండు వచనకావ్యములు మనకు లభ్యమగుచున్నవి. రెండును నముద్రితములే.

హాలాస్య మాహాత్మ్యము

ఇది మధురయందలి మీనాక్షీనుందరేశ్వరుల లీలలను డెబ్బు డెబ్బదిరెం డాధ్యాయముల గ్రంథము. తండ్రి వీరరాజువలెనే కృత్యాది యందును నాధ్యాయాద్యంతంబుల యందును బద్యములు గలవు. ఇందలి శైలికిఁ గొన్నిపంక్తు లుదాహరించుచున్నాను.

ప. “రూపలావణ్య భాగ్యమువల్లనో, యనువైన గోత్రంబుగల వాండ నియో విద్యంజూచియో, నుందరేశ్వరుండను బుద్ధిచేతనో, లేక భ్రాంతి చేతనో నేండు నేను బిడ్డనిచ్చుట యనుచుంబలికి, యాబ్రహ్మచారిం గులగోత్రంబుల నడుగ నతండు తనగోత్రంబును నూత్రంబును నక్షత్రం బును సూర్యపుండ్రంబును గ్రమంబుగా విస్మితుండై యెఱింగించుటయు నబ్బాంధవులు కులగోత్ర వ్యత్యాసంబులు లేకుండుటకు సంతసించి, యూర్ధ్వపుండ్రధారణంబున కొక్కంత భేదంబుంజెంది యనేకమ్ములగు గుణమ్ముల యందొక దోషంబు గలిగి యుండినంగాని యడంగు నని నిశ్చయించినవారై వివాహంబు లొనరింప నవ్విరూపాక్షుండై శ్వర్యయుక్తుండగుటంజేసి పుత్రికకథికంబుగా ద్రవ్యం బొసంగ నయ్యుర్వీసురనందనుండు సంతృప్తుండై యాధనంబంతయుం గైకొని

పత్నీసమేతంబుగాఁ బెక్కండ్రు బంధువులతోడం గూడికొనియున్న తల్లిదండ్రుల సమీపంబునకుం జనుచేర దేశాంతరంబున కరిగి వివాహంబుచేసికొని భార్యతోడం జనుదెంచిన కుమారునిం గాంచి తండ్రియుం బాంధవులు సత్యంత సంతోషంబునం బెఱిగిరి.”

—29 అధ్యాయమునుండి.

ఇందలి రచన నలక్షణమై నాతికఠినముగానున్నదని వీరేశలింగము పంతులుగారి యభిప్రాయము.¹

కాశీ మహిమార్థదర్పణము

ఇది స్కాందపురాణముననున్న కాశీఖండమునకు వచనానువాదము. దీని నింతకుముందే శ్రీనాథమహాకవి ప్రాథతరమగు పద్య కావ్యముగా రచించియున్నాడు. నంజరాజు వచనరచన మూలానుసరణముగ నధ్యాయక్రమము ననుసరించినది. ఇందలి గద్య ననుసరించి చూడఁగా నంజరాజు దీనిని తొలుత కర్ణాటభాషలో ననువదించి యందుండి తెనుఁగునకు మార్చెనని తెలియుచున్నది. “ఇది కర్ణాట భాషావిరచితంబుగా మహాశూర సేనాధిప దొడ్డరాజుపాత్ర వీరరాజ పుత్ర, దళపతి దేవరాజునుజ కభువె నంజరాజభూపాలుండు స్కాందపురాణోక్త కాశీమహిమార్థదర్పణమునందు మణికర్ణి కోత్పత్తిం జెప్పిన యిరవైయూరో అధ్యాయమునకు మంగళము.”

కాశీఖండము పురాణము కావున నిందలి శైలి కొంచెము వ్యావహారికమై యున్నది.

ప్రారంభము:—

“ఒకానొక కాశీపట్టణము భూమియందున్నదై నా గానీ అక్కడ వాసంచేసికొని యుండేవారికి పునర్భవాదులు జేపు గనుక తాను భూమి గదా? అయినాగాని స్వర్గమందుండేవారికి పునరావృత్తిగద్దు. తన

1. చూ. ఆంధ్ర కవులచరిత్ర మూడవభాగము. పుట 93.)

యందుండేవారికి వునరావృత్తిలేదు. కనుక తాను స్వర్గమునంటె క్రిందుగా ఉండేటిదైనా, మీదనైననుగాని తాను కోటకొత్తలములచేత కట్టబడినదైనా భవబంధములను విడిపించును.”

చివర :

“గంగామహిమ చెప్పేటివారికి సకల పాపపరిహారము. మాయా మోహితులైనవారికి గంగయొక్క నదిమాత్రమై కనిపించును. జన్మాంతర సంస్కారముచేత గంగయొక్క భక్తి దొరకును. ఆ భక్తి గలిగిన వారికి బ్రహ్మ అమరావతిపట్టణము మొదలైన వాటియందు విడిది చేసికొనియుండును.”

ఈతని కవితాశైలి తెలియుటకు హాలాస్యమాహాత్మ్య కృత్యవ తరణికనుండి యొకపద్య ముదాహరించుచున్నాను.


కా. ధీరత్రాణపరాయణుండగుచు నెంతే విశ్రుతుండైన యా
సేనాధీశ్వర దేవభూవిభుడు కాకింఖానమాద్యన్మలా
ఖానాద్యుదృఢ యావనాధిపుల సంగ్రామంబునం గూల్చి ధి
శ్రీ నాథాదులకల్ల నచ్చెరువు గొల్పెంధారుణీ మండలిన్.¹

మైసూరు చెన్నపట్టణ నిర్మాత ఇమ్మడి జగదేవరాయ (డు)

మైసూరి రాజ్యమున మొదట విజయనగర సామ్రాజ్యాధీశులవలన నాయంకర వృత్తులనుబడిసి యా వెనుక స్వతంత్రులైనవారిలో రాణా వంశీయు లొకరు. వీరు తెలుగువారు. చతుర్థ కులజులు - విష్ణువర్ధన గోత్రులు. ఆ రాజ్యమునఁ జెన్నపట్టణనీమను బాలించుచుండెడివారు. సంస్కృతాంధ్రభాషలను బోషించి రణరంగమునఁగూడఁ బ్రఖ్యాతి

1. వ్రాతప్రతుల సంఖ్య. 1405, 1406 - కాశీమహిమార్థదర్పణము.
1456, 1466 - హాలాస్యమాహాత్మ్యము.

వహించినవారు. వీరిలో ప్రసిద్ధుడగు నిమ్మడి జగదేవరాయుడు¹ చెన్న పట్టణమున గోటను గట్టించినాడు. ఈతనికే పొన్నతోట బౌబళకవి² 'వామనపురాణము' అను గ్రంథమును గృతి నొసంగియున్నాడు. అందీతని వంశక్రమ మిట్లు వర్ణితము.



1. చెన్న పట్టణము - ఇది మన (మద్రాసు) చెన్న పట్టణము కాదు. ఈ చెన్న పట్టణము మైసూరి రాష్ట్రములోని బెంగళూరునకు 37 మైళ్ళ దూరమున నున్నది. ఆఫెరి తాలూకా ముఖ్యపట్టణము. ఇమ్మడి జగదేవరాయుడి పట్టణమున గోటగట్టి, దానిని విస్తరింపజేసి, రాజధానిగా జేసికొనెను. "The fort appears to have been built about 1580 by Jagadevaraya, who made Chennapatna the Capital of the territory, bestowed upon him for his gallant defence of Penuganda"

Mysore. Lewis Rice Vol. 2. Bangalore Dist, Page 62.

Immadi Jagadevaraya 15 years

Mummadi 8 "

Kumara Jagadeva 7 "

Ankusa 16 "

In 1680, It was captured by Chamaraja Vodayar of Mysore.

2. అమృదితము. ప్రాచ్యలిఖిత పుస్తకభాండాగారము త్రైవార్షిక సూచికా సంపుటము. 1919-22. నాల్గవ సంపుటము సంఖ్య 607. పుట 1584-89.

ఇమ్మడి జగదేవరాయఁడు

“ 1. సమభాషాశక్తి నలరారి మృత్యుజా
ఖాను చిత్తాఖాను కఠినభావ
ఖనినూరు ఖానుని ఖండించె తెనఁదదీ
యాను చరావళి నాక్రమించి
చెండాడె బలసమంచితముగ విక్రమ
క్రమలీల నెంతయుఁ గ్రమముమీఱు.”

ఇట్లు మహమ్మదీయ సేనానాయకులను జయించుటయేగాక, వీర
కేంకటపతిరాయలు పట్టాభిషిక్తుఁడగుటకుఁ నీతఁడు దోడ్పడెను. ఈ
సహపీరుని వలననే రాణావంశము కీర్తి విస్తరిల్లినది.

పై వంశవృక్షములోని జగదేవని తమ్ముఁడగు అంకుశేంద్రుని
సమరాయఁడు ‘ఇమ్మడి అంకుశభూపతికి’ రేవూరి ఏకామ్రనాథుఁడను కవి
సంస్కృతమున “జాంబవతీకల్యాణము”² “సత్యాపరిణయము”³ అను
రెండు కావ్యములను రచించి యంకిత మొనర్చియున్నాఁడు. ఈ
రెండింటి యవతారికలయందును రాణా వంశవృత్తాంతము వివరింపఁ
బడినది. ఇందలి చారిత్రికాంశములన్నియు, వామనపురాణావతారికతో
సంవాదము నందుచున్నవి. వామనపురాణమునకుఁ దరువాత రచితము
గనుటచే, నీ కావ్యములలో అంకుశభూపతి భార్యలఁగూర్చి తత్సంతా
నముఁగూర్చి కొంత వివరణముగాఁ దెలుపఁబడినది. జగదేవరాయని
జయములనుగూర్చి సత్యాపరిణయములో :

1. Further sources of Vijayanagar History. Dr. N. Venkata
Ramanayya.

Vol. II-Page 205. Also Vol. I. page 311-315,

“Headed by famous Jagadevaraya, the ruler of Chennas
hattana they chose Venkata II as their emperor” Jagadevarow
appears to have made a sally from the fort and attacked the
Kutubshahi Army.

2. Descriptive Catalogue of Sanskrit Manuscripts Vol. XX.
No. 11535-11816. (P. 7732-42, 7889-97.)

3. Sources of Vijayanagar History 70-71. P. 227-230.

“యోరక్షీ ద్వర్గవశ్యే ఘనగిరిమహితౌ మూర్తిజాఖాన సూరూ
ఖానే జిత్యాచ కూరే మహితవలయుతం చిత్తఖానంచ యుద్ధే
జీవగ్రాహం త్వ గృహ్ణాద్విహుబలమపి నిర్భేద్య సౌజాతఖానం
యేఽరక్షీ చేర్లముల్కుం సజయతి జగదేకావనీనాథకౌరే ”

వామనపురాణములో నీవతి కుదాహృతమైనదాని నిది దృఢ
పటచుచున్నది.

ఈతని శాసనములు రెండింటి నిం దుదాహరించుచున్నాను.¹

1. ఒకటి కన్నడము. ఒకటి తెలుగు.

(1) 'మైసూరిరాజ్యములోని చెన్నపట్టణము తాలూకాయందలి దశవార గ్రామ
ముననున్న శాసనము.

శుభముస్తు. స్వప్తిశ్రీ విజయాభ్యుదయ కాలివాహన శకవసుషంగభు 1535 అగు
ననియ రుధిరోద్ధారి సంవత్సరద తైళాఖ బహుళ 12 నేను శ్రీమద్రాజాధిరాజమరస
రాజన పరమేశ్వర శ్రీవీరప్రతాప శ్రీవీరరామదేవరాయలయ్య వడబస్సు గొండరమ్మ
సెయ్యోనేన శ్రీమతు పృథ్వీ సామ్రాజ్యముచేయుచుండి యుండంగయు వింగ్గజిగారు
చలరు. ప్ర...యగ బసేన విగద స్వామికిచ్చి ధారాదానసహద్యలు అంగరంగ నైభ
వలు మొదలుగాల అన్నిన్ని సంగంగాను... విష్ణువర్ధన గోత్రపవిత్ర రాజా పెద
జగదేవరాయనింగారికి అమాత్యులైన జగదేవరాయనింగారి పుత్రులు రాజశ్రీ కుమార
యిమ్మడి జగదేవరాయనింగారు సమర్పించిన భూదాన అయధర్మ శాసనక్రమ మెట్లు
న్నను...అమరనాయక తనకు నడిచే చెన్నపట్నం సముతు చెల్లమంధూగి కిశల
లైన దసవరం గ్రామానకు చెల్లె కుప్పకిళుకళి సహగాను చెల్లె చతుస్సీమ తండ్రి జగదేవ
రాయనింగారికి పుజ్యంగాను సహారణ్యోదకధారా పూర్వకంగాను సమర్పించిన
రంగలు అగ్రామానకు చెల్లె అ చతుస్సీమలో నిధి నిక్షేప జలపామణి అక్షీణ అగామి
సిద్ధ సాధ్యంబులు అనియెడు అష్ట భోగ తేజస్వామ్యములున్నూ మీరైషడంగంగాను,
త్రివాచకంగాను ఆ చంద్రార్కస్థాయిగాను నడచేలాగున సమర్పించిన దానశాసనము.

దానపాలనయోర్మధ్యే దానాచ్ఛ్రేయోను పాలనం,

దానాత్ స్వర్గమవాప్నోతి పాలనాదమ్యతం పతం.

ఇందు మొదటిది క్రీ. శ. 1623 నాటిది. రెండవది క్రీ. శ. 1621 నాటిది. దీనినిబట్టి యీతఁడు 17-వ శతాబ్ది ప్రథమదశకములోని వాఁడనవచ్చును. ఈతనికిఁ గృతినొచ్చిన పాన్నతోట ఔబళకవియు క్రీ. శ. 1620 ప్రాంతమువాఁడని చెప్పనగును.

ఇమ్మడి జగదేవరాయఁడు సంగీత సాహిత్య విద్యాచతురుఁడు. ఈతఁడు ప్రత్యేకముగా వీణ వాయించుటయందు నేర్పరియని కృత్యాది నున్న యీ క్రింది పద్యమువలనఁ దెలియుచున్నది.

క. ప్రోదియగునతని వీణా

వాదన మప్రతిమ, మతులజైభవము శుభా

పాదకము, వితరణంబతి

మోదకరం బార ; మతియమోఘం బెందున్.

మతియు సీతఁడు తెనుఁగున స్వయముగాఁ గవి. కవిరాజుని కీర్తి గాంచినవాఁడు. ఔబళకవియే యిట్లు చెప్పుచున్నాఁడు.

గీ. అమిత మధ్యాత్మరామాయణము తెనుంగు

కబ్బముగ గూర్చినట్టి యక్క-బ్బితేఁడు

పరులకవితా ప్రవీణత లరయనేర్చు

నని వచింపఁగవలయునే యద్భుతముగ.

(2) కంకణ హల్లితాలాకా అల్లాస సంద్ర గ్రామముననున్న శాసనము. శ్రీదుర్ముఖ సంవత్సరద శ్వేత్తబహుళ 2 రాజశ్రీ కొమరయిమ్మడి జగదేవరాయ అయనవసు 1 బసవపలి ఆళాజవానరు ప్రతిష్ఠమాపిదీ కాశీవిశ్వనాథస్వామిగ కనుక నలిసీమాళుగిన అహళసముద్ర గ్రామవన్న సర్వమాన్య అగ్రహార వగికొట్టి కిలాకాళన శ్రీవిశ్వేశ్వరదేవరు.

(ఈ ఎఫీగ్రాథికా కర్ణాటికా సంపుటములలోను, మైసూరి అర్ష కాఖా నివేదికల లోను దెలుఁగు శాసనములు చాలఁ గలవు. 10-వ సంపుటములోనే 211 శాసనము లున్నవి. ఇవి కొంతమంది కవుల కాలనిర్ణయముచేయుట కనుకూలించును. వీని లిపి కన్నడము)

కాని జగదేవరాయని కృతి యధ్యాత్మరామాయణము నేడు లభ్యముకాలేదు. “కబ్బితేడు” అనునది ‘కవిరాజ’ శబ్దమునకుఁ తెనుఁగునేత.

ఈతఁడు సంస్కృతమునఁ జండికా దేవీ నవరత్నములను రచించెననియు, వానిని వీణపై వాయించుచుండెడివాఁడనియు, అష్టమా శ్వాసాద్యంతములలోని పద్యములనుబట్టి తెలియుచున్నది.

క. “నిరత ప్రచండదేవీ

విరచిత నవరత్న ఖదిత వీణావాద

స్ఫురణార్ద్రిత మణిగృహసంచరణా...”

క. “ధీవిభవ ఘన ప్రచండ దేవీభరిత

ప్రావీణ్య.....”

మఱియు నీతఁడు పెక్కు గీతప్రబంధములు రచించి యవి వీణపై వాయించుచుండినట్లు పంచమాశ్వాసాంతమున నిట్లు చెప్పఁబడియున్నది.

క. “వరశైలికాద్యుతాపహ

నిరుపమగీత ప్రబంధ నిర్మాణకళా

దరణీయ చాతురీకృత

పరభాగ వికాల సుకృత భరణ సుకీలా!”

ఈ గీతప్రబంధములకొఱ కింకను బరిశోధన నెఱవఁదగియున్నది.

జగదేవరాయనిగూర్చి యీ క్రింది చాటుపద్యము లభించుచున్నది.¹

జగలాభుల్ మలభాండ విగ్రహులు గంజాతిండి లండీలు మొం

డి గులాముల్ మగలంజె లాగడపు టెడ్డల్ ఘోర క్రూరాధముల్

దగిడిలుండఁగ నేమి యధులఁ గృతార్థత్వంబు నొందింతుక

జగదేవక్షితి పాలరాజకుల తేజా ! దీన కల్పద్రుమా !

1. ఇది చాటుపద్య రత్నాకరము 148 పుటలో నుదాహరింపఁబడియున్నది.

బద్దెవీటి దత్తప్పకవి

ఈతడు సుగుటూరి చిక్కరాయ మహేంద్రుని యానతిని¹గణిత దీపిక యను గణితశాస్త్రమును రచించెను. ఇది పద్యకృతి. వ్యాఖ్యానముకూడ కలదు.

ప్రారంభము.

శ్రీమద్విలాస పరికల్పిత జీవహాస
మానందరూపమణు రూపమమేయరూపమ్
చిత్రికృతోరుపరమేశ నరేశహాస
మదైవతనామ జగదీశ్వర నామధేయ.

క. అని యీక్రియ జగదీశ్వర వినుతింగావించి సకల విద్యజ్ఞనతా
జనితాదరితా యోగ్యుడననను జనులెంచ ధరణినలరినవాడెక్కా.

ఉ. భోజనమానమానిత విభూతియు విద్వదభీష్టసత్కృతి
భ్రాజితపుణ్యవర్తనము భిష్యయశంబును గల్గి ధాత్రిపై
రాజిలు సుగుటూరి చిక్కరాయమహేంద్రుడు గారవింపఁ ద
ద్యోజిత సర్వవైభవ సమున్నతిఁ గాంచినవాడె నెంతయుక్కా.

ఉ. శ్రీతరుణికటాక్షములఁ జెల్వవహించినవాడు, లోక వి
ఖ్యాతుడు బద్దెవీటికులగణ్యుడు గౌతమగోత్రుడనన్య కాం
తాతతి సోదరుండు కడుధన్యుడు పుల్లయమంత్రి పుంగవం
డాతని కూర్మిపుత్రుడె మహానయశీలుడె దత్తనాఖ్యుడెక్కా.


గద్య: ఇది శ్రీ రామపాదసేవక బద్దెవీటి పుల్లయామాత్య పుత్రదత్తయ
నామధేయ ప్రణీతంబైన గణితశాస్త్రదీపికయందు వర్ణనూత్రము
సమూహము.

బైరవకూరి ముఖవాగభుప్రభువు - కోడూరి వేంకటాచలకవి

కవుల చరిత్రమున కీవఱకే పరిచితుడగు కోడూరి వేంకటాచలకవి,
దక్షిణ దేశీయాంధ్ర వాఙ్మయమునకుఁ జెందినకవి. ఈతడు రచించిన
శివరహస్యఖండ కృతిపతి ముఖవాగభు ప్రభువు, ఈ ప్రభువు సుగుటూరి

1. ఈ గ్రంథము తాళపత్రప్రతియొక్కటి మాత్రమే అడయాగు గ్రంథాలయ
మునఁ గలదు. అది యమృదితము.

వారితో సంబంధముగలవాడు. ముఖ్యవాగభ్యుప్రభువు భైరవకూరిలో నివాసముగానుండి యా ప్రాంతములకుఁ బాలకుడగుటచే నీతని భైరవకూరి లేక భైరకూరి ముఖ్యవాగభ్యు రాజని యందురు. వేంకటాచలకవి తన గ్రంథావతారికలో నీ వంశీయులనుగూర్చి విపులముగాఁ దెలిపియున్నాడు. అందునుండి వారి వంశవృక్షము నీ క్రింద నొసగుచున్నాను. ఈ వంశీయు లందఱు శైవులు.



శివరహస్యఖండ కృతిపతియగు ముఖ్యవాగభ్యుప్రభునకును, వేంకటపతిరాయలచే చిక్కరాయపట్టమును బొందిన ముఖ్యవాగభ్యుప్రభు నకును నడుమ మూడుతరములు గలవు. క్రీ. శ. 1584-1616 వఱకు

వేంకటపతిరాయల కాలముగుటచే నాతనివెనుక మూడుతరములకనఁగా క్రీ. శ. 1690 ప్రాంతములలోఁ గృతిపతి ముఖవాగభు ప్రభువును నుండవచ్చును. మరియు నీతని మేనల్లుడగు నిమ్మడి చిక్కరాయని శాసనము క్రీ. శ. 1693 లో కానవచ్చుచుండుటచేత, ముఖవాగభు ప్రభువును నాతని యాస్థానములోని వేంకటాచలకవియు క్రీ. శ. 1650-1700 ప్రాంతమువారని నిశ్చయింపవచ్చును.

వేంకటాచలకవి

ఈతఁడు కోడూరిపుర నివాసి, కాశ్యపగోత్రుఁడు, శివపాదభక్తుఁడు. తాత ఎల్లార్యుఁడు. తండ్రి శంకరమండ్రీ. తల్లి లక్ష్మమ్మ అభిరామ వాసుదేవాది కావ్యములు రచించిన యెడవల్లి వెంకటకవి యీతని విద్యాగురువు. నలయాదవ రాఘవపాండవీయాది మహాప్రబంధ నిర్మాతయై, శ్లేషకవితా వితామహుండని ప్రఖ్యాతికెక్కిన గునుగుటూరి వేంకటకృష్ణకవి యీతని మేనమామ, వేంకటాచలకవి 'బాలసరస్వతి' అను బిరుదముచేఁ బ్రసిద్ధిపొందెను. పైవారిలో విద్యాగురు విషయమును, మేనమామ విషయమును గ్రంథావతారికవలనను, మిగిలిన విషయము లీ క్రింది యాశ్వాసాంతగద్యవలనను దెలియుచున్నవి.

“ఇది శ్రీమత్సకలనుకవిజనానుగ్రహపాత్ర, కాశ్యపగోత్ర, కోడూరి ఎల్లనార్యపాత్ర, శంకరామాత్యపుత్ర, లక్ష్మణాభికాతనయ, వినయ విధేయ బాలసరస్వతీ నామాంక వేంకటాచలకవి ప్రణీతంబైన శ్రీస్కాందంబను మహాపురాణంబున శంకరసంహితయను శివరహస్య ఖండంబునం దుపదేశ కాండమునందు సర్వంబును దశమాశ్వాసము”.

వేంకటాచలకవి గ్రంథ మిదియొక్కటే మనకుఁ జిక్కుచున్నది. ఈ శివరహస్య ఖండమున నేడు కాండములు గలవు. ఆయా కాండములలో నెన్నెన్ని యాశ్వాసములుగలవో, వాని వివరణమును గ్రంథాంతమునఁ గవియే యిట్లు చెప్పియున్నాఁడు.

సీ. సంభవంచైదు నాశ్వాసముల్పర్వంబు నాసురకాండ రెండభినుతింప
 నాశ్వాసముక్కుటి యలరు వీరమహేంద్ర కాండకుతుతి యుద్ధకాండ నాల్గు
 నాశ్వాసములు రెండు నమరునుదేవకాండకునాల్గు దక్ష కాండను దగును
 ఒనరగఁ బదియొప్పనుపదేశ కాండకు నిరువదియొనిమిదొనివియు నిట్లు

గీ. సప్తకాండంబులకును నాశ్వాసనిర్ణయంబుగాఁగను శివరహస్యాఖ్యఖండ
 స్మృందమును నాంద్రభాషచే సకలనుకవినకుండు బాలసరస్వతి కృతియొనర్చె.

దీని వివరణము :

1. సంభవ	కాండము	5	ఆశ్వాసములు (సమగ్రము)
2. ఆసుర	,,	2	,,
3. వీరమహేంద్ర	,,	1	,,
4. యుద్ధ	,,	4	(లభ్యముకాలేదు)
5. దేవ	,,	2	(ప్రథమాశ్వాసము
6. దక్ష	,,	4	,,
7. ఉపదేశ	,,	10	,,

28

పొన్నతోట బౌబళకవి - వామనపురాణము

వామనపురాణమునఁ బది యాశ్వాసములు గలవు. కాని
 వానిలో సప్తమాష్టమాశ్వాసములుమాత్రము ఈవని వేంకటేశకవి
 ప్రణీతమైనట్లుగా నా యాశ్వాసాంత గద్యలు తెలుపుచున్నవి.

బౌబళకవిగద్య: ఇది శ్రీమద్వేంకటరమణ పరిచరణధురంధర హృదయ
 నిఖిల కవిరాజ వర్ణనీయవరాంద్ర కవితావిశేష సర్వంకష భాషా
 నిరాఘట పొన్నతోట కులపాథోనిధి రాకానిశాకర రాజరాజ
 దాబళార్యతనూభ వౌబళకవి ప్రణీతంబైన వామనపురాణంబు
 నందు సర్వంబును దశమాశ్వాసము.

వేంటలేశకవి గద్య: ఇది శ్రీమీనాక్షీకటాక్ష వీక్షణానుక్షణ సంవర్ధిత చతుర్విధ కవిత్యవైభవ యీవని మొట్టనార్యతనూభవ సరస సంస్కృతాంధ్ర భాషావిశేష బోధాకర, శాండిల్యగోత్ర సుధాకర నిరంతరారాధిత సోమసౌందర్యేశ వేంకటేశకవి ప్రణీతంబైన వామనపురాణమున నౌబళకవివరచిత శేషంబున సప్తమా శ్వాసము —

ఇట్లే అష్టమాశ్వాసము. కాని, నవమ దశమాశ్వాసములలో నౌబళకవిగద్య యుండుటచేత నౌబళకవియే యిది పెద్ద గ్రంథమని, శేష భాగమును వేంకటేశకవిని బూరింపు మని నియమించియుండును. తిరుగఁ దనకుఁ దీరిక గలుగుటచేఁ జివరి రెండింటిని రచించియుండును. వీ రిరువురును సమకాలికులే గదా!

బౌళకవినిగూర్చిన యితర విషయములు తెలియరాలేదు. అతఁడు కందాళ భావనాచార్యుని తనయుడైన శ్రీరంగాచార్యుని శిష్యుడైనట్లు చెప్పకొనియున్నాడు. క్రీ. శ. 1614-30 వఱకుఁ బాలించిన రామదేవరాయల కాలమున కృతికర్త కృతిభర్త లిరువురు నున్నట్లు 'అనమానోదయ రామరాయ ఘనకార్యయోగ నిర్వాహ' అను పంచమాశ్వాసాంత పద్యపాదము తెలుపుచున్నది.

వామనపురాణమునకు వేటొకచోట 1 బ్రత్యంతరమున్నట్లు కన్పట్టదు.

బౌళకవి రచన కుదాహరణములుగా వామన పురాణమునుండి యీ క్రిందివి యుద్ధృతములు :

మ. కృతకైవల్యధునీకమై, మదవృషక్రీడా సమాభోగ ని
ర్మితసంప్రాపితమై, సహజసుషమాశ్లేష క్రియాదక్షమై
పతగానేకవిజృంభ సంఘటితమై, పంకాపనోదప్రథా
క్రితమై యంతట కారదాగమము మించెన్ సర్వసౌఖ్యంబుగన్.

1. ప్రాచ్యలిఖిత పుస్తకభాండాగారమునఁగల యీ ప్రతి మూలమును సంపాదించినది శ్రీ మానవల్లి రామకృష్ణకవిగారే!

చ. త్నమయును బ్రహ్మచర్యమును శౌచమవీనపర్యుక్త బ్రతేంద్రియ
త్వమును, వివేకమున్ దయయుదానము యజ్ఞమునీశ్వరాంబికా
హిమకర భక్తియుక్తియు నహింసయు శాంతిదమానుభూతయున్
క్రమమున మర్త్యధర్మములుగా వచియింతురు నీతికోవిదుల్.

౨

క. లలిత మణిశేఖలాంచిత జలజాక్షికి జ్వలనమధిప సాలంకృతమై
తలయు నిలమదన భూపరు నలఘూకృష్ణర్థ నగరమనఁగానమరున్.

3

క. వారాహియువద నాగ్రిన వారాహిసమాన తుండమరుదారగదు
ర్వారాహిత ప్రతిపై సుర వారాహిత వినుతులడరవడిగాఁ నొడరెన్.

౪

వేంకటేశకవి రచన కుదాహృతులు :

మ. అనుకీర్తిధ్వజమై, సమస్తబుధసేవ్యంబై, జగత్పావనో
స్మననంబై శుభదాయయై సకలధర్మ శ్రీ జయాపాదయై
జనిసాఫల్యకరంబునై తలయు నీనదవృత్త మంచున్ మరు
స్మినివీక్షించి పులస్త్యహాని పలికెన్ మోదంబుసంధిల్లఁగన్.

సుగుటూరి ముమ్మడి తమ్మభూపతి

మైనూరి పాలకులక్రింద సామంతరాజులలో సుగుటూరివా రొకరు.
వీరి శాసనములు కోలారు, మూల్ బాగలు జిల్లాలలోఁగలవు. వీరు
తైపులు. సంస్కృత కర్ణాటాంధ్ర భాషాపోషకులు. వీరి వంశవృక్ష
మిది. వీరికిఁ జిక్కరాయ లను నది వంశపారంపర్యముగా వచ్చెడి
బిరుదము.

సుజ్ఞానమూర్తి

దేవయ

తిమ్మప్ప (1551-1560)

చిక్కతమ్మేంద్ర (1560-1575) (ఇతఁడు చిక్కరాయపట్టముఁ బొందెను)

ఇమ్మడి తమ్మభూపాల (1575-1614)

ముమ్మడి తమ్మభూపాల (1614-1630)

వీరిలోఁగడపటి ముమ్మడి తమ్మభూపాలుఁడు గొప్పవిద్వాంసుఁడు, కవి. భూషాత్రయ విశారదుఁడు. ఈతని రచనలు.

సంస్కృతము. 1. శివదర్శణము. 2. రసికమనోరంజనము.

3. కౌముదీవ్యాఖ్య.

కర్ణాటము. 1. శంకరసంహిత. 2. యక్షగానము.

తెలుగు. 1. రాజేంద్రచోళ చరిత్ర. 2. కుమారాష్ట్ర నీయము. 3. సౌందరేశ చరిత్ర.

ఈతఁడు శైశవముననే రాజేంద్రచోళచరిత్రను, సూనూగుమీన కట్టు వచ్చినతోడనే కుమారాష్ట్రనీయమును, శ్రౌఢవయస్కుఁడైనవెనుక సౌందరేశ చరిత్రమును రచించెనని వీరి వంశవృత్తాంతము దెలుపు గ్రంథమునుండి తెలియుచున్నది. కాని యీ తెలుగు గ్రంథము లేవియును లభ్యముకాలేదు. సంస్కృత గ్రంథములలో మొదటి గ్రంథము శివదర్శణము. శివాగమములు, శివమతోత్కర్ష దెలుపు పెద్ద సంకలనగ్రంథము. ఈ గ్రంథాంతగద్యవలన తమ్మభూపతి విద్యావైదుష్యము సుగమమగును. దాని నీక్రింద యుదాహరించుచున్నాను.

గద్యః ఇది శ్రీప్రమథావతార, సుగుటూరి వంశకలశాంబుధి సుధాకర, శివదర్శనస్థాపనధురంధర, సకలకవిబుధజన, సరసిజమిత్ర శివా నందభూపాల చిక్కరాయ తమ్మప్పనరేంద్ర తమ్మప్పమహీపతి కవితసాభాత్ర సహృదయహృదయాహ్లాద భాషాత్రయప్రబంధ నిర్మాణ, సంగీతసాహిత్యసారస్య సౌరభాస్వాద చాతురీధురీణ నిజాంధ్రవశంపద నిఖిలసామంతధౌరేయ దానరాధేయ, తమ్మప్ప రూపరామేయ ముమ్మడిచిక్కరాయ, మహీపాల హృదయకమల కుహరవిహరమాన శ్రీసాంబశివప్రేతేన, వనాన్వయస్మసింహ సూరి వరనూనునా, బ్రహ్మవిద్యాధ్వరేణివీరచితే వేదాంతసర్వ స్వావరనామని, శివదర్శణే ప్రథమాధ్యాయస్య ప్రథమపాదః. ఇతనికాలమున విలసిల్లినకవి,

1. ఈ మహాగ్రంథమున ముందు వివరించిన రీతిని నేనుకాండములును నిరుపదియైనిమిది యాశ్వాసములు గలవు. వీనిలో 15 ఆశ్వాసముల గ్రంథముమాత్రమే మనకు లభించినది. వెంకటాచలకవి కవనము ప్రాథమైన ధారాశుద్ధిగలదియై యుండును. శివితాతైలినీ దెలియుటకుఁ గొన్ని పద్యముల నుదాహరించుచున్నాను.

ఉ. లింగస్వపాల పుత్రుడగు లింగస్వపాలుని శుభ్రశక్తికూ

లింగని, శారదాభ్రపటలింగని, నాకధునీతిగంగా

లింగని, నీలచేలునిహలింగని, మానసరస్సురస్మరా

లింగని, పద్మగర్భునిచెలింగని సారెహసించు నెంతయున్.

అవతారిక

సంభవకాండము నుండి

ఉ. తేనియవాఁక యిచ్చుటను దిన్నఁగరాఁగదవే, మృగీమదం

బీనెలతాలబోదె లిడునిచ్చుట జాతెడుసుమ్ము, శోకిలో

ద్దానములిందు వింబైకలకంతి యటంచుసభీజనావళుల్

మాసుగహచ్చరింప నసమాన మహామహిమాభిరామయై. ఆ. ౧.

మ. పలితస్వచ్ఛ శిరోజముల్ తనరఁగా బల్లిర్జమామేనునన్

వళులున్ శ్రేణిగఁ గంపమంద శిరమున్ వక్త్రంబు నిర్దంతమై

జలయన్ భూరిజరాతి భారమున గర్విభూతుడై పోరె ప్ర

స్థలదంప్రీద్యయ మొప్పుగద్గదికమించన్ వృద్ధవిప్రాకృతిన్. ఆ. ౨.

ఉ. పోయెదనుండెదన్ సమరమున్రచియించెదనాయథేచ్ఛ నే

లొలుటులాడఁ దావకబలంబుఁ జలంబును లావుఁజేవయున్

వేయవిధంబులంబులక వేమరు నాకు జనించుహాసమో

వోయిది చాలుఁ జాలు వినుమోరివచించెద రాక్షసాధమా ! ఆ. ౫.

1. ప్రాచ్యలిఖిత పుస్తకభాండాగారము. మద్రాసు ప్రతి 322-323.

పై భాగములలో సంభవకాండమును, వీరమాహేంద్ర కాండమును, పరంగలులో శ్రీకృష్ణమేల రాజలింగారాధ్యులవారిచే, శ్రీరామలింగేశ్వర శ్రీకవిధర్మవర్ధనీ మద్రాక్షరశాలలో (క్రీ. శ. 1913-వ సంవత్సరమున ముద్రితమైనది.

2. వీరేశలింగము పంతులువారి ఆంధ్రకవుల చరిత్ర. మాండవభాగము పుట 73-76.

కృష్ణవిలాసము - విశ్వేశ్వర పండితుడు

తలమల :

తిరుచనాపల్లి మండలమున నామకల్లు తాలూకాయందలి తలమల యను కొండ క్రింది ప్రదేశమును పైలింగారెడ్డికి తాతయగు పాపిరెడ్డి వశపఱచుకొని కొండపై శ్రీ వేంకటేశ్వరస్వామి యాలయము గట్టించెను. అందుచేత నీ పంశీయులకుఁ దలమలవారని యింటిపేరు వచ్చినది. వీరిలో క్రీ. శ. 1670-1700 ప్రాంతముల విలసిల్లిన తలమల రామచంద్రారెడ్డికి విశ్వేశ్వరపండితుఁడనువిద్యత్కవి¹ 'కృష్ణవిలాసము'లను నైదాశ్వాసముల శృంగారరసోత్తర ప్రబంధము నంకితము గావించెను. ఇందవతారికలోఁ గృతిపతివిషయము విపులముగా గలదు.

కృష్ణవిలాస కృతికర్త విశ్వేశ్వరకవి. కవితార్కిక శిరోమణి బిరుదాంకితుఁడు. గీర్వాణసాహితీవేత్త. అతఁ డీ గ్రంథమునకు ముందు పెక్కు సంస్కృతాంధ్రకృతులు రచించినట్లుగా నీ క్రిందిరీతిని చెప్పి యున్నాఁడు.

నీ. కర్మశంబగునట్టి తర్కశాస్త్రంబున మిగుల శిరోమణి మించినట్లు
రాజుఁడలిర్పు పురాణంబులందెల్ల భాగవతంబు చొప్పుడిన పగిది
భవ్యసంస్కృత నవ్యకావ్యంబులందెల్ల కడునైషధం బొప్పుఁగాంచినట్లు
బాగైన యాంధ్రప్రబంధంబులందెల్ల నామూక్తమాల్యద యలరుకరణి

1. కృష్ణవిలాస గ్రంథకృతిపతియగు రామచంద్రనాయకుఁడు క్రీ. శ. 1652 లో జన్మించి క్రీ. శ. 1718 లో మరణించినట్లు నేలముజిల్లా గెజటియరువల్లఁ జెలియుచున్నది. (సం. 1. పుట 69)

Ramachandra Nalka - Robert De Nobilli found a Rama Chandra Naicka established at Shendamangalam in 1623. The horoscope of another of these Ramachandra Naicks came in to the hands of Col. Mackenzie from which it appears he was born in 1652 and died in 1718. The name is associated with Talaimalai - a hill overlooking the Kauvery in the South of Namakkal Taluq and the Namakkal fort is said to have been built by a prince of this line. Salem Gazetteer Vol. 1. Page 69 (History)

గీ. నేను రచించినట్టి సంస్కృతకృతులను
తెలుగు కృతులను గూఢార్థకలనఁగఁగ
సంస్కృతాంధ్రాది లక్ష్యలక్షణములందుఁ
చెలియఁజాలనివారికిఁ చెలియవశమె.

కాని యీశని కృత్యంతరములు లభింపలేదు. మచ్చున కీతని
గ్రంథమునుండి రెండుపద్యము లుదాహరించుచున్నాను.

చ. “ తలఁపున నన్న నిల్పునెలఁతా ! నెలతాపము హెచ్చిరచ్చెనే
యలరులతేనె చిల్కు నవలా ! నవలాలిత మాక్తివల్కనే
వలపులు సందడింపఁ జెలువా ! చెలువానఁగఁ గొంగిలింపవే
తలిరులతావిగుల్కు వనితా వనితావుల నన్నఁగూడవే ”

చ. నుదతిరదాళిపేర నునుఁ జొక్కలబల్కులపేర నాసుధక
జదురుగ నవ్వజేర నవచంద్రికలన్ నిటలంబుపేర దా
ల్వాదలఁగ నుండు మండలములో సగమతులపేరఁ గల్వలక
గుడువుగనుంచె మోమునకు గోము సుధాకరుఁ డప్పఁ దీయఁగఁక.

రాధామాధవ సంవాదము -

వెలిదండ్ర వేంకట పతి (క్రీ. శ. 1740)

ప్రళయకావేరి (చెంగల్పట్టు జిల్లా)

దక్షిణాంధ్రవాజ్మయమున వలపు చవులూరఁజేసెను మేలిమి
తెలుగు కబ్బము లెన్నియేని విలసిల్లినవి. విజయవిలాసము, సత్య
భామా సాంత్వనము, తారాశశాంక విజయము, అహల్యా సంక్రంద
నము, రాధికాసాంత్వనము మున్నగు శృంగారరసోత్తర కావ్యముల
నెఱుంగని యాంధ్రులులేరు. రసికజన హృదయంగమమై రమ్యాంధ్ర
మృదుమధురపదనదనమై, రాధామాధవ ప్రేమైక లీలాతరంగిణియగు నీ
రాధామాధవసంవాదము దక్షిణాంధ్రకృతులలో మున్నెన్నఁ దగినదియై
యలరారుచున్నది.

ఈ గ్రంథ మాండ్రదేశమున నత్యధికవ్యాప్తిలో నున్నదనుటకు నీ ¹గ్రంథమునకుఁగల మాతృకలును, ముద్రణములును ప్రమాణములై యున్నవి.

ఈ గ్రంథమునకుఁ గృత్యవతరణిక లభ్యముకాలేదు. కావున కృతికర్తనుఁగూర్చియుఁ గృతిభర్తనుఁగూర్చిన విశేషము లితర గ్రంథ సాహాయ్యమున మనము తెలిసికొనవలసియున్నది. ఈ రాధామాధవ సంవాదమునకుఁ గర్త వెలిదిండ్ల వెంకటపతి యని గ్రంథాంతగద్య యిట్లు తెలుపుచున్నది.

“ఇది శ్రీమద్వేణుగోపాల వరప్రసాదలబ్ధ శృంగారకవిత్వవైభవ, వెలిదిండ్ల తిరువేంగళార్యతనూభవ, విగ్నజ్ఞనవిదేయ, వేంకటపతి నామ ధేయ ప్రణీతంబైన రాధామాధవసంవాదంబును మహాప్రబంధంబునందుఁ బ్రథమాశ్వాసము”.

1. క్రీ. శ. 1829 నాటికి యాండ్రభాషోద్ధారకులలో మున్నెన్నఁదగిన బ్రాహ్మదొరవారి గ్రంథమునకుఁ బండిపాటి వేంకటనరసయ్య యనువారిచేత టిక వ్రాయించి పండితలోకమున కుపయోగపడు ప్రతినిఁ దయారు చేయించియున్నారు. [ప్రాచ్య లిఖిత పుస్తకభాండాగార వివరణ నివేదిక. 2-వ సంపుటము, 1927. పుట. 925.]

తంజావూరి క్రీ సరస్వతీమహాలు భాండాగారమునను, ఆంధ్రసాహిత్య పరిషద ముద్రితగ్రంథ భాండాగారమునను నీ గ్రంథమునకుఁ దాళపత్ర మాతృకలు గలవు. అరువదేండ్లనుండి ముద్రితములైన పుస్తకములు వ్యాప్తిలోనున్నవి. అందులోఁ బూర్వముద్రణములు కేవలము ‘గుజిలీ’ ప్రతులుగానుండి, పాతకలోకమున కత్యంత శ్లేశకరముగానుండుటచే వాని వన్నింటిని నేకరించి, సకలజనమనోహరముగ సర్వాంగ సుందరముగ నీ కృతిని కీర్తిశేషాలు గంటి నూర్యనారాయణ శాస్త్రిలవారు శృంగార గ్రంథమాలయందు తొలి పుష్పముగ నిప్పటికి పదునెనిమిదేండ్లక్రిందట ప్రకటించిరి. ఆ పుస్తకములు నేడు లభ్యమగుట లేదు. ఆ పైని యొకటిరెండు ముద్రణములున్న నయ్యది పీఠికా విశేషములలో కొంతపడియుండుటచే నీ గ్రంథమును సంశోధితమును, సంగ్రహితమును, సప్రమాణముఁ గావించిన ‘యాండ్రవిజ్ఞానసమితి’ వారి ముద్రణము మిక్కిలి సంభావించుచున్నాడను.


గ్రంథమునం దింతకంటె కవినిఁగూర్చి తెలియఁదగినదిలేదు. అయినను సీతరువాత సుదంతాకళ్యాణమును ప్రబంధమొకటి గ్రంథ కర్తనుగూర్చి మనకు మిక్కిలిగా తోడ్పడుచున్నది. ఈ గ్రంథము వేంకటపతి తమ్మునికుమారుఁడగు నశ్వమరికవిచే రచియింపఁబడియుండుటచే నిది మనకు వేంకటపతి వంశచరిత్రము నెఱింగించుటయందు మిక్కిలి విలువగలదిగానున్నది.

సుదంతాకళ్యాణమునుండి కవినిఁగూర్చి యెఱుకపడిన విషయములఁ దెలుపుచున్నాఁడను.

వెలిదండ్రు²వారా ర్వేల ని యోగిశాఖా బ్రాహ్మణులు, కౌళిక గోత్రులు. వీరి వంశక్రమము వర్ణించుపట్టున మూఁడు పద్యములు క్రిమి దప్తము లగుటచే నశ్వమరి ప్రపితామహునివద్దనుండి తెలియనగుచున్న వంశక్రమ మీ దిగువ నుదాహరించుచున్నాఁడను.

1. రాధామాధవ ముద్రిత గ్రంథములలో నీవఱకు సీరికాకారులు వ్రాసిన ట్టి గ్రంథముపేరు సుదంతాపరిణయము కాదు. “ సుదంతా కళ్యాణము ” అని కవి గ్రంథమునను నాశ్వాసాంత గద్యలలోనుఁ జెప్పియున్నాఁడు. కావున నేను సుదంతా కళ్యాణమని వాడినాను. ఇది నాలుగశ్వాసముల ప్రబంధము. అంధ్రలోక మీవఱ కెఱుఁగనిది. శ్రీకృష్ణుఁడు సుదంతను పెండ్లియాడు కథ యిందు వర్ణితము. దీని తాళ పత్ర మాతృక అంధ్రసాహిత్యపరిషత్తునఁ గలదు. దాని సంఖ్య 71. అం దిగువది నాలుగు తాళపత్రములు గలవు. ఎడనెడ గ్రంథపాతముగలదు. శృంగారరసవత్కలితా కలితమగు నీ గ్రంథము యథామాతృకముగ ముద్రింపఁదగినది. ఈగ్రంథము నే నుప యోగింప నొసంగిన సాహిత్యపరిషత్తువారి కెంతయుఁ గృతజ్ఞుఁడను.

2. తాళపత్రమాతృకలలో ‘ వెలిదండ్రు, వెలిదిండ్ర ’ యనియుఁ గొన్నిచోట్ల ‘ వెలిగండ్రు ’ యనియు గానవచ్చుచున్నది. ఈ ముద్రణమున ‘ వెలిదిండ్ర ’ యనియే యింటిపేరు స్వీకరింపఁబడినది. సుదంతాకళ్యాణమునఁగూడ ‘ వెలిదండ్రు ’ యనియే కలదు. వెలిదండ్రుగాని, వెలిదిండ్రుగాని గ్రామనామమగుచో, నీ వంశమువారు తొలుత నెల్లూరు నుండలమునఁ బాకనాటి సీమలో నివసించుచుండి, యానెనుక దక్షిణదేశమున నెఱిగోనియుండురని తలఁపఁదగియున్నది.



గుడంతాపరిణయమున నశ్వతికి వి తనపూర్వులు వర్ణించిన పద్యముల నుదాహరించుచున్నాఁడను.

చ. అతితిరువేంగళార్యుడు మహాద్భుతచర్యుడు కీర్తిధుర్యుడై
యలరిప్రసూన మార్దవ శుభాంగిని గోనమయన్వధూమణిన్
లలితగతిన్ వరించి కమలాసతి చేకొనినట్టి చుట్టు వా
ల్పలియుని కైవడిన్ బరగ బంధువులందఱు సంతసించఁగన్.

సీ. శృంగారరసముఖోచితశితాంధ్రోక్తి పద్ధతిపోషి వేంకటపతిమనీషి
సకలజీవాధీశ సమృతపేళల కవచుండు పెద్దరాఘవఘనండు
జనమనోరంజన సరససల్లాపధారల వన్నెగన్న చినరాఘవుండు
మధురవాక్యప్రాధి మనిరస్తభారతి నఖిముఖరితతంత్రి నరసమంత్రి

గీ. లలితవార్తాచమత్కృతి లక్ష్మీపతియు ననఁగ నేవురుగల్గిరి వినయులైన
తనయులై తిరువేంగళార్యునకు జగతి తనవులందిన పంచతత్త్వమలనఁగ.

వీరిలో మొదటివాఁడగు వేంకటపతియే మన రాధామాధవ సంవాదమును రచించినకవి. ఈతనిఁగూర్చి యశ్వతి ముచ్చటించిన విధముఁ గనుఁడు.

క. అందగ్రజుఁ డర్చితగోవిందపదుం డచ్చతెనుఁగు తెంగన తెలఁపెన్
చందనభాస్కందనభక్తుండన భస్మింధుబంధు గురుతరకీర్తిన్.

సీ. అమరము మేల్వరావనివిఖ్యాత మేనేత స్ఫూర్తికృతి సుమ
 మారాజతార్కమై బాజితస్ఫూర్తి సలహాసేవకు నలభుకీర్తి
 ఆనమద్రాసమనాఖలాభీష్ట లక్ష్మీకరంబే విలాసపాణి
 ఆమరాళామితాశావహక్రీధారి యేమూరివై భవోన్మోహకలన

గీ. ఆతఁడు చెలువొందు తిరువెంగళాగ్రగణ్య జలశక్తిమలాదిమహ్యవి స్మయవిధారి
 యనవరతతోషి గానవిద్యాభిలాషి బంధుపరిపోషి వేంకటపతిమనీషి.

పైవానివలన వేంకటపతి కవిఁగూర్చి క్రొత్తసంగతు లెన్నియేని మనకుఁ దెలియుచున్నవి. ఈతఁడు శృంగారమునఁ గృతినహస్రము రచించి 'అచ్చతెనుగు వెంగన' అయినాడట. ఆ తెలుగు గబ్బము లేవియు మనకుఁ జిక్కుటలేదు. మఱియు నాతఁడు కవితయందేగాక గానమునందు నభిలాషగలవాడని యశఘరి చెప్పుచున్నాడు. సంగీత సాహిత్య విద్యావిశారదుడగు వేంకటపతికవితృ రాధామాధవమొకటి తక్క, తక్కినవి కానరాకుండుట విచారకరముగానున్నది. అయిన నింకొకసందేహము కలుగవచ్చును. నుదంతాకల్యాణమున రాధా మాధవకృతి ప్రశంస లేకుండుటచేత నితఁడు వేంకటపతియొడని భావింప వలనుపడదు. వేంకటపతికవి 'శృంగారరస ముభ్యోచిత సితాప్రదోక్తి పద్ధతిపోషి' యని వర్ణింపఁబడియుండుటచేతను, వేంకటపతి తన రాధా మాధవసంవాద గద్యయందు "శృంగారకవిత్వవైభవ" అని శృంగార పదము చేర్చుకొనియుండుటచేతను వీరిరువురు నొకరే యైయుండు రనుటకు సందేహములేదు. మఱియు నశఘరికవి నుదంతాకల్యాణము వ్రాసిన వెనుక వేంకటపతి రాధామాధవ సంవాదము, వ్రాసియుండి నచో నుదంతాకల్యాణమున నీ విషయము తెలుపుటకు ప్రసక్తియే యుండదుకదా!

మఱియు "వ్యాసతాత్పర్యనిర్ణయము" అను సంస్కృతగ్రంథ మును వేంకటపతికవి కుమారుడు "అయ్యన్న" రచించియున్నాడు. అందలి గద్య పరిశీలించిన మనకు పెక్కు సంశయములు వీడును.

“ఇతి శ్రీ రాధామాధవసంవాదాద్యనేక ప్రబంధనిర్మాణధురీణస్య శ్రీవేంకటపతికవి సార్వభౌమస్యతనూభవేన, సుదంతాకల్యాణాద్యనేక ప్రబంధరచనాచాతురీధౌరేయస్య, అశఘరికవేరసుజేన, వీణావాదనప్రవణ వేదాంతసిద్ధాంతరహస్యార్థ ప్రకాశధురంధరేణ, శ్రీ మదయ్యన్నవిద్వన్మణినావిరచితే వ్యాసతాత్పర్యనిర్ణయే”

మఱియు నండే,

శ్రీవేంకటపతేనూన రళ్ళ కేరసుజః కవేః

అయ్యన్నోజైః కుర్వేవ్యాసతాత్పర్య నిర్ణయమ్.

అని కలదు. పైని వివరించిన గద్యవలన అయ్యన్న రాధామాధవ సంవాదమును రచించిన వేంకటపతికవి సార్వభౌమముని కుమారుడనియు, సుదంతాకల్యాణమును రచించిన యశఘరికవి తమ్ముడనియు స్పష్టమగుచున్నది. కాని యశఘరి సుదంతాకల్యాణమున వేంకటపతికి రాఘవమ్మ అను భార్యయందు తిరువేంకటాచార్యుడను నొక కుమారుడు కలడని యిట్లు చెప్పియున్నాడు.

మ. అనఘుండాతడు రాఘవమ్మను వివాహంబై తదంభోజలోచనయందుం దిరువేంగళాఖ్య సుకృతిక సంగీతసాహిత్యధుర్యుని నద్వైతకళాప్రవీణు సుచరిత్రుక పండితస్త్రాత్ర పాత్రుని శౌజన్యసమేతు విశృతవిసీతుంగాంచి యొప్పెన్నహిక్.

ఈ తిరువేంగళార్యునికి అయ్యన్న అనునది ముద్దుపేరు. తన తండ్రిపేరిటఁ బిలుచునపుడు కుమారుని ‘అయ్యన్న’ అని పిలుచుట వాడుకలోఁగలదు. కావున నా పేరితోడనే తిరువేంగళార్యుడు ప్రసిద్ధిపొందెనని పై గద్యవలనఁ జెలియుచున్నది. మఱియుఁ బై పద్యములోని అద్వైతకళాప్రవీణుడను విశేషణము వ్యాసతాత్పర్యనిర్ణయమునందలి ‘వేదాంతసిద్ధాంతరహస్యార్థప్రకాశధురంధరేణ’ అను విశేషణముతో నానుకూల్యము గలిగి యున్నదిగదా ! కావున వీరిరువురు నొకరే యనుటకు సందియములేదు. అయ్యన్న అశఘరికవి తమ్ముడనని చెప్పిొన్నప్పు డాతడు వేంకటపతి యశారనుడని తలఁపరాదు. వేంకటపతి కయ్యన్నయను నామాంతరము

గల తిరువేంగళార్యుఁడుతప్ప మఱి పుత్రులున్నట్లు తెలియుటలేదు. అశఘరి పినతండ్రికొడుకైనను అయ్యన్న యట్లనుటకు కారణ మశఘరి యందఱిలోఁగూడ బెద్దవాఁడగుటయేయని చెప్పనొప్పును.

పినతండ్రి పెదతండ్రికొడుకులు నలువురును భీచూర్జన నకులసహ దేవులట్లు తన్ను గొల్చుచున్నారని చెప్పుచున్నప్పు డాతఁ డందఱికంటె బెద్దవాఁడనుట స్పష్టమేగదా! మఱియు సుదంతాకల్యాణ ప్రబంధ రచనాదికముచే నాతఁ డందఱికంటె ముందు ప్రసిద్ధుడై యుండవచ్చును. కావుననే యశఘరికవి యందు గౌరవముచూపనెంచి యాతని యనుజూడ నని యయ్యన్న యావిషయము గద్యలోఁ బ్రత్యేకముగా నుదాహరించి యున్నాఁడు. అశఘరి పెదవీరరాఘవాచార్య పుత్రుఁడని నేను పైనివ్రాసిన వంశవృక్షమువలన స్పష్టమగుచున్నది. అశఘరికవి కాపేరు గల్గుటకుఁ గారణ మాతని పెదతండ్రి పెదరాఘవాచార్యుఁడు పాండ్యమండలాధీశుఁ డగు ముద్దళగిరి యాస్థానమున మంత్రియై వెలసినవాఁడు. 'పాండ్యదేశ పరమాత్మ పారిషద్యవరుండు' అనుచరణ మిందులకు సాధనముగా నున్నది.

ఇంతదనుక వేంకటపతి చరిత్రమును దెలిపితిని - ఇక నాతని కాల మునుఁగూర్చి తెలిపెదను.


అశఘరి సుదంతాకల్యాణము నాతఁడు మధుర రాజధానిగా పాండ్యమండలమునేలిన విజయరంగ చొక్కనాథునిచే సమ్మానితుఁడనని వ్రాసికొన్నాఁడు. విజయరంగ చొక్కనాథుఁడు క్రీ. శ. 1706-1732 లో రాజ్యముచేసినవాఁడు కావున నాతని పెదతండ్రియగు వేంకటపతి క్రీ. శ. 1700 ప్రాంతమున నుండెననుట నిర్వివాదాంశము. ఈ కాలము రాధా మాధవసంవాద కృతిపతి కాలముతోఁగూడ సరిపోవుచున్నది.

రాధామాధవసంవాదము కృతినందినయతఁడు మగదల రామ డాసామాత్యుఁడు. ఆళ్వాసాద్యంత పద్యమాలతప్ప, అవతారికాభాగ మిందులేదు. అయిన నా పద్యములను పరిశీలించిన సీక్రిందివిషయము

లెటుకపడుచున్నది. ఈతఁడు మగదల కృష్ణమంత్రి తనయుఁడు. ప్రళయ కావేరీపట్టణాధ్యక్షుఁడు, శంకర పద్మనాభ రఘునాథగోపాలుర కగ్రజుఁడు, తాండవకృష్ణ భక్తుఁడు.

ధరణిదేవుల రామమంత్రి కృతమగు దళావతారచరిత్రము మన కీవట్టున నెంతయుఁ దోడ్పడుచున్నది. దళావతారచరిత్ర కృతిపతి మగదల కృష్ణమంత్రి. ఈతఁడే మన రాధామాధవసంవాద కృతిభర్త యగు రామదాసామాత్యుని తండ్రి. దళావతార చరిత్రమున వర్ణితమైన కృష్ణమంత్రి వంశవృక్షమునుఁ జూచినచో నీ విషయము స్పష్టమగును.

మగదలవారి వంశవృక్షము



పై వంశక్రమముఁజూచిన రాధామాధవసంవాదమున నాశ్వాసాద్యంత ములయందు కృతిపతియగు రామదాసామాత్యునిగూర్చి కానఁబడుచున్న వివరములన్నియు దళావతారచరిత్ర వంశక్రమముతో సరిపోవుచున్నట్లు స్పష్టము. ఈ క్రింది వివరములు చూడుఁడు.

రాధామాధవసంవాదము.

ప్రథమాశ్వాసాంతము.

1. పితౄమాత్ర సలస్రద ప్రళయకావేరి
మహాపట్టణాధ్యక్ష !

కృతిపతి రామదాసు.

2. శంకర, పద్మనాభి, రఘునాథామాత్య,
గోపాలకాడి, సోదరాగ్రజుడు.

మ. తనయాగ్రేసరరామదాస విలసత్ సాహిత్యహృష్యన్మనో
వనజా, శంకరదాస గానకలనామైయాత్య పీఠానువా
దన సమ్మోదన, పద్మనాభ పరితోదారాధ్యంగారభే
లన పద్మాదర రంగకాయ మధురాలాపప్రియంభావుకా.

అనువారలు పుత్రులు,

ద్వితీయాశ్వాసము.

శ్రీమగదల రామదాసు అని యింటి

పేరు. కృష్ణసచివ కుమారుడు. లక్ష్మ
మాంబా తనూజుడు.

తృతీయాశ్వాసము.

కృష్ణయమంత్రి పుత్రుడు. మగదల

కులధీరుడు.

దశావతారచరిత్ర. కృతిపతి మగదల

కృష్ణమంత్రి, ప్రళయ కావేరీపట్టణాధ్య

క్షుడు. ఈతడు 'ఓ లాండా' వారి

యొద్ద అనగా డచ్చినారియొద్ద 'Pulicat'

అనబడు రేవుపట్టణమున కధికారిగానున్న

వాడు. అంగ్లేయభాషలో 'పులికాట్'

అనునదియే తెలుగులో ప్రళయకావేరి

అను రీతిగా మాఱినది.

మగదలకృష్ణమంత్రీకి

మగదల కృష్ణమంత్రి

భార్య లక్ష్మమ

పై విషయములఁ బరిశీలించిన, దశావతారచరిత్ర కృతిపతియగు మగదల
కృష్ణమంత్రి పుత్రులలో జ్యేష్ఠుడగు రామదాసామాత్యుడే రాధా
మాధవసంవాద కృతిభర్తయని స్పష్టమగుచున్నది. కావున నవతారిక
భాగము లేకపోయినను నీ విషయము నిర్వివాదమని చెప్పవచ్చును.

ప్రళయకావేరీపట్టణము చెంగల్పట్టుజిల్లాలో పొన్నేరికిఁ బదిమైళ్ల
దూరముననున్నది. ఒలాండావారివద్దనుండి యింగ్లీషువారి కిది క్రీ. శ.
1781 లో దాఖలుపడినది. దీనిని క్రీ. శ. 1680 ప్రాంతమున కృష్ణమంత్రి

బలాండావారివద్ద ద్విభాషిగానుండి పాలించుచున్న ట్లీక్రింది విషయముఁ బట్టి చెప్పనగును. కృష్ణమంత్రి పెదతండ్రి తిమ్మన వీరవేంకటపతి రాయలచే నమ్మానితుఁడని దశావతార చరిత్రమువలనఁ దెలియుచున్నది. వేంకటపతిదేవరాయలు క్రీ. శ. 1584-1616 వఱకు పరిపాలించినవాఁడు. కాబట్టి తిమ్మన నాల్గవతమ్ముని కుమారుఁడు కృష్ణమంత్రి క్ర. శ. 1680 నంతర్గత ప్రాంతముల నుండుటయు, నాతని పెద్దకుమారుడు రామదాసామాత్యుఁడు క్రీ. శ. 1700 ప్రాంతములయం దుండుటయు సమంజసము కాకపోదు. వేటొక సాధనముచేకూడ నీ కాలమును స్థిరపఱుపవచ్చును. రాధామాధవ కృతికర్త వేంకటపతికి అయ్యన యను కుమారుఁ డున్నట్లుగా నీవఱకే తెలిపియుంటిని. అతఁడు దక్షిణదేశమున మహాప్రసిద్ధుఁడగు శ్రీధర వేంకటేశ్వరుని శిష్యుఁడని యీక్రింది శ్లోకమువలన నెఱుకవడుచున్నది.

శ్లో. యద్వీక్షాఖిలలోక కల్పితతమః కాండస్యచండద్యుతిః

నూక్తిర్యస్య విరక్తిభక్తి భగవద్భిషోప్రవాహాపనీ

బ్రహ్మనందగుధాభి మందరగిరిర్యస్మాప్రదేశక్రమః

తస్మై శ్రీధరవేంకటేశ్వరవే కుర్వేప్రణామాయుతమ్.

శ్రీధర వేంకటేశ్వరుఁడు క్రీ. శ. 1684 మొదలు 1710 వఱకు తంజావూరును పరిపాలించిన సుప్రసిద్ధ మహారాష్ట్రరాజు, శహజీ మహారాజుచే నమ్మానితుఁడు. కావున నిదియు పై కాలమునే స్థిరీకరించుచున్నది.

రాధామాధవనంవాదము మూఁడాశ్వాసముల ప్రబంధము. ఇందు రాధామాధవుల ప్రథమానురాగము, రాధావిరహము, శుకసందేశము, సవతుల సంభాషణము, రాధామాధవనంవాదము కడంగడు నేరువుతో నిర్వహింపఁబడినవి.

ప్రకృతి పురుషులగు శ్రీ రాధాకృష్ణుల ప్రేమను నౌత్తరాహులగు జయదేవాదులు గానమొనర్చి జ్యోతిర్మయ శరీరములతో విలసిల్లుచున్నారు. ఆంధ్రదేశమునఁగూడ నీ రాధాకృష్ణులఁ బ్రేమన్వరూపమునుఁ గీర్తించి పెక్కు కవులు ధన్యులయినారు. అయిన దక్షిణభారత

దేశమున రాధాకృష్ణులు ప్రకృతిపురుషులుకారు. విష్ణుభక్తి ప్రతిపాదకములగు విష్ణుపురాణ భారతభాగవతములం దీ సంబంధ మెచ్చటను గన్పట్టదు. దేవీభాగవతమున రాధాదేవి యాదిశక్తిగ వర్ణింపఁబడియున్నది. ఈ సంబంధమునకుఁ గారణము బ్రహ్మవైవర్త పురాణమని కృష్ణజన్మఖండమునందలి రాధాదేవిచరిత్ర మాధారమని విమర్శాదర్శకుల యభిప్రాయము¹ ఒకానొక శాపముచే రాధ భూలోకమున జన్మించి కొంతకాలము నారాయణపత్ని మాత్రముగనే యుండవలసి వచ్చునను బ్రహ్మవైవర్తపురాణ విషయమే రాధామాధవుల సంబంధమునకుఁ గారణమని విజ్ఞులు తలంచుచున్నారు. కేవలము పరకీయగా రాధను వర్ణించు నాంధ్రకవుల కిదియే మూలమై యుండవచ్చును.

కాని యాంధ్రవాఙ్మయమున మనకు నీ రాధాకృష్ణులఁగూర్చి తెలుపు గ్రంథములలో నిప్పటికి లభించినవానిలోఁ దొలిగ్రంథమగు “రాధామాధవము”న² రాధాకృష్ణులు కేవలము లక్ష్మీనారాయణులుగనే వర్ణింపఁబడిరి. ఈ గ్రంథము క్రీ. శ. 1520 ప్రాంతమునాఁటిది. ఆ వెనుక లభ్యమగుచున్న రాధామాధవులఁగూర్చిన గ్రంథములలో రాధామాధవులపై సంబంధమే ప్రస్తుతమైనది.³ దక్షిణాంధ్రవాఙ్మయమునఁ బ్రస్తుటమగు నతివేల శృంగారరసవర్ణనమున కీ గాధ యెంతయుఁ దగియున్నది. కావుననే మన రాధామాధవ సంవాదమునను, సముఖము వేంకటకృష్ణప్పనాయని రాధికాసాంత్వనము, ముద్దుపళని రాధికాసాంత్వనము

1. రాధామాధవము మునిసలుకు - విమర్శాదర్శక : నడకుసుటి వీరరాజుపంతులు గారు. పుట. 31.

2. రాధా మాధవము. చింతలపూడి యెల్లనార్యప్రణీతము. క్రీకపిలేకర్ పురాధి నాయక ప్రకటితము. కాకినాడ మద్రాక్షరశాల 1937.

3. ప్రాచ్యలిఖిత పుస్తకాగారమున రాధాకృష్ణవిలాసము, రాధామాధవ సమాగమము మున్నగు గ్రంథములు గలవు. ఇందులో రాధామాధవ సమాగమ మొక యపూర్వకృతయని తెలుపఁబడియున్నది. రాధాకృష్ణులఁగూర్చి యాంధ్రవాఙ్మయమునఁ గల గ్రంథములఁ బ్రకటించి రాధాకృష్ణతత్త్వ మాంధ్రలోకమున వ్యాప్తిఁ జేయునట్లు ఆంధ్రులు ప్రయత్నింతురుగాక !

మున్నగువానియందు రాధాదేవియొక్క పరకీయనాయికా స్వరూపమే మనకుఁ గన్పట్టుచున్నది. వీధి భాగవతములం దీ సంప్రదాయమే యగువడుచున్నది.

రాధామాధవసంవాదమున వేంకటపతికవి దశావతార చరిత్ర యందు వర్ణితమైన రాధామాధవ కథాసంవిధానముఁజూచి దానిని మఱియు మనోహరముగా నొనర్చినాఁడని రెండు గ్రంథములు చదువఁగా దోచుచున్నది. దశావతార చరిత్రమున కృష్ణుడే రాధపై తొలినుండి విరాళిగొన్నట్లు సూచింపఁబడియున్నది.

“పిన్న నాటినుండి కన్నులకింపయి

యున్న రాధమీద కన్నులేసి

యున్నవాఁడు గాన, జెన్నఁడాప్రాయంపు

కన్నె పొందుఁగోరి నన్ను నేయ ”

“ఎమ్మె మెఱయించు శ్రీకృష్ణుఁ డెల్లజేళ

రాధలంకించుకొనెడి యారాటమునను ”

తొలుత శ్రీకృష్ణునికి రాధపై నిట్లు మోహముఁగల్పించుట యనౌచిత్యమని వేంకటపతికవి రాధకుఁ జిన్నదనమునఁ బెండ్లియైనట్లును, భర్తను జూడనట్లును, శ్రీకృష్ణునిపై మోహమున నాతని చిన్నతనము నుండి పెంచి, యాతఁడు వయసువాఁడైనవెనుక తన మనోరథము నెఱవేర్చికొనినట్లును క్రమక్రమముగా రాధాకృష్ణుల మోహవస్థనుఁ జిత్రించియున్నాఁడు. శృంగారరసభావ సందర్భములను వివరించువట్టున నీ వేంకటపతికిఁగల చాతుర్య మనమానము. పాత్రలు సంభాషించునపుడు మన కండ్ల యెదుటవారిని నిలుపును. మాటలు చెప్పునపుడు మన హృదయములకు సూటిగఁ దగులునట్లు చేయును. కవి కావ్యమును కేవల వర్ణన ప్రధానముగాక భవనిప్రధానముగ నొనర్చియున్నాఁడు. చదివినకొలఁదియు వలపుఁ జెపులూర వలుకు వలుకునఁ దేనియలొలుకు తలఁపులు నెలపుగా నలరించు రాధామాధవుల యీమేలి తెలుఁగుఁగబ్బమునుఁ దెలుఁగువా రాదరింతురుగాక !

శైయ్యారుసంస్థానము - చెంగల్పట్టు డిల్లా

మారు పెద్ది చెంగల్పరాయకవి

(1810 - 1900)

చెంగల్పరాయకవి చెంగల్పట్టుమండలమున శైయ్యారు సంస్థానమున నాస్థానకవియై, సంగీత విద్యావేత్తయై యశస్సునందిన విద్వాంసుడు. ఈతడు వెలనాటి వైదికి, కాశికగోత్రుడు, క్రీ. శ. 1810 సంవత్సరమున జన్మించి, తొంబదేండ్లు జీవించి క్రీ. శ. 1900 సంవత్సరమున ఫిబ్రవరి 28 వ తేదీని మరణించెను.

ఈతడు సంస్కృతాంధ్రభాషలయందును సంగీత సాహిత్యములందును భరతనాట్యశాస్త్రమునను పరిణత ప్రజ్ఞగలమనీషి - పచ్చి కుండ పైని భరతనాట్య మభినయించి ప్రఖ్యాతిగన్న పాత్రకత్తై శైయ్యారు శారదాంబ యీతని శిష్యురాలే.

తెలుగున నీతనికృతులు “ముద్దుకుమార” శతక మొకటియు “చారులీలావిలాసము” అను అసంపూర్ణ ప్రబంధమొకటియు లభ్యము లగుచున్నవి. చారులీలావిలాసము దొరకినంతవఱకుఁ బరిశీలింపఁగా కథానంవిధానమున నిది కళాపూర్ణోదయముతో సరిపోలునని చెప్పవచ్చును.

సంగీతమున నీతని పదకృతులు వేయింటికి మించియుండును. అందు కంది కామాక్షిపైని 360 కృతులు, మధుర మీనాక్షిపైని 240 కృతులు, శ్రీ వేంకటేశునిపై నూఱు కృతులు కలవు. ఈతడు తమిళమున గూడ కొన్ని కృతులు రచించెను.

సుందరేశ్వరవిలాసము

అను నొక యక్షగాననాటక మీతనికృతి మనకు లభించుచున్నది. ఇది మీనాక్షి సుందరేశ్వరుల వివాహము వర్ణించునది. ఇందు పద్యములు, దరువులు, ద్విపదలు, ఒక శ్లోకము పెక్కు రాగములతో కీర్తనలు గలవు.

పానిలో మధ్యమావతి, పూర్ణచంద్రిక, యమునాకల్యాణి శోకవరాళి గౌళ పంతు అను రాగములతోనున్న పదకృతులు ప్రత్యేకముగాఁ బేర్కొనఁ దగినవి. సంగీత శాస్త్రమున స్వయముగా ముద్రగల పదకర్తలలో చెంగల్వరాయకవి యొకఁడు. చిత్రకవితను సంగీతములో నీతఁడు చూపి యున్నాడు. ‘నరిగమపదనిసల’ తోడనే కందము నడిపించియున్నాఁడు. సుందరేశ్వరవిలాసమున మీనాక్షిని చెలులు “నీ మగని పేరేమి” అని యడిగినప్పు డామె సంకోచించి చిత్రకవిత్వరూపమున సుందరేశ్వరుఁడని వ్యంగ్యముగా నిట్లు వలికెను.

సీ. ఇభరాజగమననా విభునిపేరడిగేవు

వినవమ్మ చెప్పెద విశదముగను

తరిత్రాడుగా నేయఁదగుపాడు పేరేమి ?

వా సు కి

కడలిద్రచ్చిన గొప్ప కవ్వపెద్ది ?

మ ంద ంర

పూలతేనియలను గ్రోలెడు పురుకెద్ది ?

ద్వి రే భం

ఆరదంబునకు నుండుపఱచునెద్ది ?

అ శ్వ ము

ఇలునిండ జలుంగొందఁగల భూషణంబెద్ది ?

త రు జి

విఘ్నేశ్వరునిచేత జలయునెద్ది ?

కు డు ము

గీ. అన్నిటికిఁ జూడ మాఁడేసియక్షరములు మధ్యవర్ణంబునందు నామగనిపేరు

గానఁబడుచుండు నమ్మనాజై నమరసి యుండఱకుఁ దెలియఁ బల్కనే కుందరదన!

పై పద్యమున ప్రశ్నలకు జవాబుగా మధ్యవర్ణములు చదివిన “సుంద రేశ్వరుఁడు” అను పేరువచ్చును. ఇందలి కవితారచన హృద్యమైనది.

ఇతఁడు సుందరేశ్వరవిలాసమేకాక “వల్లీనాటకము” అను నొక నాటకమును చాలగా సంస్కరించి అది ప్రచారములోనికి వచ్చునట్లు చేసెను. అంతియకాక శైయ్యారు దేవాలయమున, బహువాద్య సమన్వితమును బహుకవ్వతరమునునగు “సర్వవాద్యవిన్యాసము” ను అనఁగా డెబ్బదిరెండు వాద్యముల విన్యాసమును సంశోధించి దానిని పునరుద్ధరించెను. నవీనకాలమున దీనిని ప్రచారములోనికిఁ దీసికొనివచ్చిన కీర్తి చెంగల్వరాయకవిది యని చెప్పవచ్చును.

ఈ సర్వవాద్యవిధానము “కామికాగమము” లో నున్నదట. దీనినిబట్టి అట్టి వాద్యవిధాన సంస్కరణమునకుఁ బూనుకొనిన చెంగల్య రాయకవి యెంత యాగమశాస్త్రవేత్తయో మన మూహించుకొన వచ్చును.¹

ఎట్టియాపురము సంస్థానము

దక్షిణదేశమున ఎట్టియాపుర సంస్థానాధీశులు సంగీతసాహిత్య విద్యలను బోషించినవారు. వీరిలోఁ జాల ప్రసిద్ధుఁడు.

జగదీశ్వర రామకుమార ఎట్టప్ప మహారాజు 1839.

ఈతని తండ్రి వెంకటేశ్వర ఎట్టప్ప మహారాజు క్రీ.శ. 1816 మొదలు క్రీ.శ. 1839 వఱకుఁ బాలించెను. వెంకటేశ్వర ఎట్టప్ప సంగీత విద్యా సంపన్నుఁ డగుటయేగాక సంస్కృతాంధ్ర ద్రవిడభాషా విశారదుఁడు. జగదీశ్వరుఁడును దండివలె సంస్కృతమునఁ కావ్య నాటకాలంకారాది విద్యల గ్రహించెను. మఱియు షట్చాస్త్ర మర్యాదలను నెఱింగెను. సంగీతమున లక్ష్యలక్షణ సంప్రదాయముల నెఱిగి వైణికోత్తముఁ డని పేరందెను. ఆంధ్ర ద్రావిడ భాషలలో నతినమర్చుడు సంస్కృతమున దేవతాస్తుతు లగు శ్లోకములును, సంగీతమున ‘శ్రీకార్తికేయ’ ముద్రతోఁ జూర్ణికలు రక్తి రాగకల్పనలతో గేయ రచనలు సీతఁడు గావించెను. ఈతని యాస్థానము నలంకరించిన కవి పండిత బృందమును బరిశీలించిన సీతఁడు సంగీత సాహిత్యములను శాస్త్రమును నెట్లుబోషించినాఁడో తెలియఁగలదు. తెనుఁగుభాషలోఁ గవులును, బండితులును భట్రాజులుగూడ సీతని యాస్థాన మలంకరించుటచేతఁ దెనుఁగు భాషయొక్క ప్రాధాన్యమును మనము గుర్తింపవచ్చును.

1. గుండకేశవిలాసమును మదరాసు విశ్వవిద్యాలయ సంగీత శాఖాధ్యక్షులు శ్రీ సాంబమూర్తిగారు ప్రకటించియున్నాడు. అందు “చెంగల్యరాయశాస్త్రీ” అని శాస్త్రీపదము సీతనికి చేర్చియున్నారు. కాని యాతని తక్కిన కృతులలో నీ “శాస్త్రీ” నామధేయము కన్పట్టదు.

చతుశ్శాస్త్రపండితులు :—శ్రీరంగం కుప్పనయ్యంగారు.

తిరువరంగాడువిశ్వేపురి దీక్షితులు - (వీరు అప్పయ దీక్షితుని వంశీయులు.)

మీమాంసాశాస్త్రవేత్త :—తిరుక్కోడికావల్ కోదండరామశాస్త్రి.

నైఋతరణపండితుడు :—విల్లిపుత్తూరు వీరరాఘవ

తాతాచార్యులు.

తార్కికశిరోమణి :—విట్లాపుర మన్నారయ్యంగారు.

అష్టాదశాగమవేత్త - ఆంధ్ర సంస్కృత పండితుడు :—

గుడుగుముల అహోబలశాస్త్రి.

ఆంధ్రనైయాకరణి :—విశాత్తీయం కృష్ణయామాత్యులు.

ఆంధ్రద్రావిడ మహాకవి :—అవల్ నత్తం రామలింగయ్య.

ఆంధ్రపండితులు :—బాలయ్య, గోపాలయ్య.

ఆంధ్రకవీంద్రుడు :—కేశవరాజు భట్టాజు.

ద్రావిడకవీంద్రులు :—కడికై కప్పలవర్, ముద్దుకుమారప్పలవర్,
మున్నగు నాఱుగురు.

సంగీత విద్వాంసులు :—బాలస్వామి దీక్షితులు, వీణ మీనాక్షి
సుందరమయ్య,

ఈ మహారాజు ప్రతిదినముసంగీత సాహిత్యవిద్యాగోష్ఠి నెఱపుచుండెడివాడట. ఈ కవి పండితబృందమును వంశపారంపర్యముగాఁ బోషించు నేర్పాటు గావించినాడట. ఈ జగదీశ్వర ఎట్టప్పమహారాజు కాలమున బాల్యదశలో నున్న మహనీయులు :—

సుబ్బరామదీక్షితులు

దాక్షిణాత్య సంగీతప్రపంచమున మూర్తిత్రయమని ప్రఖ్యాతి గాంచిన వారిలోఁ బ్రథములగు శ్రీముద్దుస్వామిదీక్షితుల కనిష్ఠ సోదరులైన బాలస్వామిదీక్షితుల పెంపుడుకొడుకు సుబ్బరామదీక్షితులు. ఈతఁడు క్రీ.శ. 1839 లో జన్మించెను. జగదీశ్వర ఎట్టప్ప యీ సుబ్బరామ

దీక్షితుల జాతకముచూచి గొప్పవిద్వాంసుఁడు కాఁగలఁడని తలంచి యీతనిని బుత్రునిగా స్వీకరింపుమని దన యాస్థానవిద్వాంసుఁడగు బాలస్వామిదీక్షితులను గోరెను. బాలస్వామిదీక్షితుఁ డపుత్రకుఁ డగుటయే గాక, సుబ్బరామదీక్షితులకు మాతామహుఁడు. కాబట్టి రాజాజ్ఞ ననుసరించి పుత్రునిగా స్వీకరించెను. వెంటనే యా బాలునకు బ్రహ్మోపదేశము, శ్రీవిద్యోపదేశము చేసెను. బాల్యమున సంస్కృత మునఁ గావ్య నాటకాలంకారాదులేకాక సంస్థానపండితులైన విఖ్యాతీయం కృష్ణయామాత్యుల వారియొద్ద మనుచరిత్ర, వసుచరిత్రాది మహాకావ్య ములును, నాంధ్ర వ్యాకరణచ్ఛందస్సులును సుబ్బరామ దీక్షితులు నేర్చెను. వంశ పారంపర్యముగవచ్చు సంగీత విద్య యీతనికి సుగ్గుఁ బాలతో నలవడినది. ఈతఁడు తన పదియవ యేటనే శ్రీకార్తికేయ స్వామిపై నొక తానవర్ణము రచించెనట. క్రమక్రమముగా సంగీత సాహిత్యవిద్యలయందు పరిణతుఁడై వాగ్గేయకారాగ్రణియై, ముగ్గు స్వామి దీక్షిత సంప్రదాయప్రవర్తకుఁడై, ఎట్టియాపురసంస్థాన విద్వాంసుఁడై ప్రసిద్ధిపొందెను.

సుబ్బరామ దీక్షితులు సంగీతవాఙ్మయమునకుఁ జేసిన సేవ యపారమైనది. సంగీతప్రపంచమునకు శిరోభూషణమని చెప్పఁదగిన,

‘సంగీత సంప్రదాయ ప్రదర్శిని’

అను మహాగ్రంథమును నీతఁడు క్రీ. శ. 1904లో ఎట్టియాపుర సంస్థానాధిపతుల యాదరముచే వెలువరించెను. అందు ప్రసిద్ధ వాగ్గేయకారుల కృతు లనేకములు స్వరయుక్తముగఁ బ్రకటితములైనవి. సంగీత విద్వాంసులకు, సంగీతశాస్త్ర పరిశోధకుల కీ గ్రంథము పెన్నిధి. ఇందులోఁ దొలుతఁ దెలుఁగుభాషలోఁ బీఠికయు, నా వెనుక 44-వ పుటలలో

‘వాగ్గేయకారుల చరిత్ర’

గలదు. మొట్టమొదట సంప్రదాయసిద్ధముగ, చారిత్రకాంశముల వివరించుచు వాగ్గేయకారుల చరిత్ర తెలిపినది సుబ్బరామదీక్షితులవారే.

ద్రవిడ వాగ్గేయకారులగుర్చియేగాక, తెలుగువాగ్గేయకారులగుర్చి తెలిపెడి యీ యుద్ధగ్రంథము, తరువాతి పరిశోధకుల కందఱకు నుపజీవ్యమైనది. ఇందలి తెలుగు వచనరచనయు సులభమైయుండును. ఆ వెనుక సంగీతశాస్త్రమును గుఱించి యీ క్రింది రెండు వచనరచనలు గలవు.

1. సంగీతలక్షణ ప్రాచీనమార్గము.

2. సంగీతలక్షణ సంగ్రహము.

ఈ రెంటియందును, సంగీతశాస్త్ర సంప్రదాయములు, లక్షణములు సరిగా నిర్వచింపఁబడినవి. ఇందు 34 విషయములగుర్చి విపులముగాఁ గలదు.

కవిత్రయ మహాభారతము

ద్రావిడానువాదము

సుబ్బరామదీక్షితు లాంధ్రభాషకుఁ గావించిన సేవ యపూర్వమైనది. ఈతఁడు కవిత్రయరచితమైనతెనుగు మహాభారతమునంతటిని ద్రవిడభాషలోనికి వచనరూపముగా ననువదించియున్నాఁడు. ఈ రచన జగదీశ్వరరామకుమారఎట్టప్పమహారాజుగారి ప్రోత్సాహమున జరిగినది. పై సంగీతసంప్రదాయ ప్రవర్ధినిలోనే 39 పుటలో సుబ్బరామదీక్షితు లిట్లు వ్రాసియున్నారు :

“జగదీశ్వర రామకుమార ఎట్టప్పమహారాజు హూణాంధ్రద్రవిడభాషలలో నతినమద్ధులు. శ్రీ మహాభారతమందు బద్ధస్పృహలు, కవి త్రయము వారిచే తెనుగింపబడిన శ్రీ ఆంధ్ర మహాభారతము నీ మహారాజు అనుమతివలన నాచే ద్రవిడీకరింపబడి యచ్చొత్తబడినది.”

పైరచనలనుబట్టి దాక్షిణాత్య వాఙ్మయమున సుబ్బరామ దీక్షితులస్థానము నెఱుంగఁదగును.

తి. సు. మురుగేశము పిళ్ల

తెనుగుభాషలోను ద్రవిడభాషలోను ననమాన పాండిత్యముగల విద్వాంసులలో తి. సు. మురుగేశము పిళ్లను మించినవారు లేరని చెప్పవచ్చును. ఈతఁడు ఎట్టియాపుర సంస్థానపండితుఁడు. తెనుగు భాషలో విద్యతక్రమి. ప్రశస్త నచనరచయిత. ఈతఁడు 'త్రిశిరపురము' అను నిజనామముగల నేటి తిరుచినాపల్లి వాస్తవ్యుఁడు. క్రీ. శ. 1904 లోఁ బ్రకటితమై, మున్ను పేర్కొనఁబడిన 'సంగీత సప్రదాయప్రదర్శిని' ప్రకటనకాలమునం దాగ్రంథమును బ్రశంసించుచు నీతఁడు వ్రాసిన శ్లోఘాపద్యములనిందు పొందుపఱచుచున్నాను.

“క. శ్రీశంకఃశేఖరైట్టత్కృపరుణిల కా ర్తికేయ చరణద్వయప
ద్మావేశిత హృదయుఁడు దీనావనపావన చరిత్రుఁడై విలసిల్లున్.”

మత్త. చంద్రకుంద మృగేంద్రచందన చంద్రవిష్ణుపదీసుధా
సాంద్రహీరతుసార శంకరసామ్య కీర్తిధురంధరుం
డింద్రతుల్యుఁడు శంకఃశేఖర యెట్టభూమివిభుండుని
స్తంద్రగ్రంథములు ద్వహించెడి సంతసంబున నుండఁగన్.

సీ. శ్రీపతినిభుండగు శ్రీవేంకటేశ్వర యెట్టేంద్రు భోగదేవేంద్రుఁగాంచి
సన్నతితో చిన్నసామిమొదలియారు మనవిసేయఁగ సురమంత్రివోలే
చెలఁగు జగన్నాథశ్రేష్ఠియుఁ బురిగొల్పు ధరణిపునాజ్ఞ గాంధర్వవిద్య
ఖిలమొందనీయ కఖిల విబుధోపకారముగ వేంకటమఖి ప్రముఖభణితి

గీ. కాశ్చందంబును సత్కీర్తికాటపట్టు నైనసంగీత సాంప్రదాయప్రదర్శి
నీ సమద్భ్రంధ నిర్మాణనిపుణ పటిమఁ జెందె శ్రీ ముఖ్యరామదీక్షిత బుధుండు.

తి. సు. మురుగేశుఁడు, తెనుగు పండితుఁడు, త్రిశిరపురం.

మురుగేశంపిళ్ల క్రీ. శ. 1911 లో నాంధ్రసాహిత్యపరిషత్తు స్థాపించిన నాటకమండలి దానితో సంబంధముగలవాఁడు. క్రీ. శ. 1916 లో మధురయందు 'ఆంధ్రసాహిత్య పరిషద్వార్షికోత్సవసభ' జయప్రదముగ జరిగించుటకు నీతఁడే కారణభూతుఁడు. ఈతని రచనలన్నియు నాంధ్ర సాహిత్య పరిషత్పత్రికయందే ప్రకటితములై నవి.

ద్రవిడాంధ్రభాషల అన్వేష్య సంబంధము

భాషాతత్వశాస్త్ర సంబంధియగు నీ ప్రశస్తవ్యాస మిప్పటికి ముప్పదియేండ్ల క్రిందటఁ బ్రకటితమైనది. ఈ వ్యాసరచన వెనుకనే కీర్తిశేషులు జయంతి రామయ్య పంతులుగారు సూర్యారాయాంధ్ర నిఘంటు సంపాదకులుగనుండి, మురుగేశంపిళ్ల పాండిత్యమును గమనించి, నిఘంటువునకు ద్రావిడభాషా సజాతీయపదములను సమీకరించుటకు నియమించిరి. ఆపని సీతఁ డశిశ్రద్ధతో నిర్వహించి 7500 సజాతీయ పదములను సేకరించెను. దీనినిబట్టి యీతని భాషాపాండిత్యము గ్రహింపనగును. (చూ. ఆంధ్రసాహిత్య పరిషత్పత్రిక, సంఖ్య 7. పుటలు 108-132.)

కంబమహాకవి జీవితము

ద్రావిడభాషామహాకవియు రామాయణకర్తయునగు కంబ మహాకవి జీవితమును సీతఁడు తెనుఁగు వచనము గారచియించెను అదియును బై పత్రికయందే ప్రకటితము. (సం. 12, సం. 2-3, పుటలు. 76-105.)

కణ్ణకి లేక నూపురమహిమ

ద్రవిడభాషయందలి పంచమహాకావ్యములలో శిలప్పదికారము మణిమేఖల అను గ్రంథములలో నాబాలగోపాలమెఱిగిన కోవీలన్ కణ్ణకి వృత్తాంతమును, మురుగేశుఁడు సంగ్రహముగా వచనరూపముగ రచియించియున్నాఁడు. ఇదియును బ్రకటితము.

త్రిశిరగిరీశ

ఇది త్రిశిరగిరీశుపైఁ జెప్పఁబడిన కంఠపద్య శతకము, మురుగేశుని శవితావైశద్య మిందుఁ గాననగును. (పరిషత్ప్రకటితము సం. 21, సం. 1, పుటలు 14-24. (1932).)

అనుబంధము

అముద్రిత గ్రంథభాగములు

జైమినిభారతము - కృత్యాది

ముద్రితగ్రంథమున కృత్యాది లేకపోయినను, నీక్రింది యుదాహృత వంశవర్ణనా భాగమునుబట్టి యిది యాగ్రంథ కృత్యాదియేయని చెప్పవచ్చును. ఇష్టదేవతాస్తోత్రము మొదలైనవి అహల్యా సంక్రందనమునందలి పద్యములే యుండునని యీతని సారంగధరచరిత్ర కృత్యావతారికనుబట్టి పోల్చుకొనవచ్చును. (చూ. పుట. 337)

క. బాగైన తక్కులంబున సాగరవలయాంకధరణి చక్రముఁబూనెన్
నాగమహీధర జైరీ నాగమనాయకుఁడు బుధజనాగమనిధియై.

క. ఆనాగమనాయకునకు దానామరకాఖి సమరదర్శితరిపురాట్
సేనావన శిఖివృత సన్మానితుఁడగు విశ్వనాథనాయకుఁడు పుట్టెన్.

1. అచ్యుతరాయలే యవనీశహాలికి నరుడు కాపలువగ బిరుదులిచ్చె
దక్షిణసింహాసనాక్షిణసామ్రాజ్య భారేయుండయ్యె సేధరణివిభుఁడు
ఘనముగావిజయదుర్గను మహాలక్ష్మి సేధీరుండు తెచ్చి ప్రతిష్ఠితేసె
మధురాపురంబున మహనీయపాండ్య భూమండలంచేలె సేమహిపహళి

గీ. అతఁడు నృపమాత్రుఁడే మహాహవజయాంక భువనవివరాది బిరుదసంభూతకీర్తి
కార్తికచంద్ర ధవళితగగన వాటి యలఘుండగు విశ్వనాథనాయక కిరీటి.

క. ఆయవనీశ్వరహాలికి నాయత బాహుకృపాణ హతజైరిచమూ
నాయకుండగు పెదకృష్ణప నాయకుఁడు జనియించె పజ్జనావనపరుఁడై.

చ. గజమున సంకుశ నీతులుగావుగిరుల్ సరియేని పద్గతి
భుజగవరుండుడాగు కిటిముఖ్యుఁడు చూడఁగనొంటికాఁడు త
ద్భజనమవర్ణమంచు వసుధారమణిమణి కృష్ణపెద్దభూ
భుజుని భుజాగ్రపీతమునఁ బొందికఁజెందునమంకజైఖరిన్.

క. అతనికి సుతుడయ్యె మహాన్నతచరితుఁడు పాదపద్మ నమితారిమహీ
పతి, పెదవీరధరిత్రీ పతి, సంపదలను నిలింప పతిచెలువలరక్ష.

ఉ. నీళ్ళమునింగియుండి, సవనీయవరాహము పంటిముంటి యం
దల్లలమాదియుండి, పరనాశన వృత్తిగ నుండి, కొండలం
దెల్లపుడుండి, యీధరణియెంత తపంబొనరించెనో, హరి
దేవ్విలకి ర్తియైన పెదవీరనృపాలుని జెట్టుజెట్టుగఁ.

క. ఆయన కుమార కృష్ణపనాయనిగనె సతఁడుపూర్ణలీలల్
పాయక కువలయసౌఖ్య శ్రీయుక్తిక ఘనకళావిశేషముఁ గాంచెఁ.

క. అస్తోక కీర్తిరుచులుదయాస్తాచల పుష్పవాటియై విలసిల్లెఁ
ప్రస్తుతగతి యాసుకృతికి కన్హారంగ నృపతిఘనమతిఁ బుట్టెఁ.

గీ. నెమ్మి నెలమూఁడువానలునిండఁ గురియు సకలభూమండలంబు దున్నకయై పండు
పాండ్యమండలమేలు నప్పొరిపునకుఁ గృష్ణభూపతి యుదయించెఁ గృష్ణుడనఁ;

క. అతనికి నుదయించె మహాన్నతతిరుమలశౌరి చరణనమితారి జనా
హితహరి సదా.....దయు సతతసుదర్శన విహరిశౌరి యనంగఁ.

శా. శ్రీమినాక్షియు సుందరేశ్వరులు పేర్కొనఁ దల్లిదండ్రులెల్ల
ద్రేమంగామితముల్ ఘటింప విభవశ్రీలీల దేవేంద్రుడై
భూమిమండలమేలె సర్వచతురంభోరాశి మధ్యక్షమా
భామామాక్షిక భూషణంబగుచుఁబర్వక సర్వసంస్తుత్యుడై.

క. న్నతమతి నుదువీరనృపుం డతనికి సుతుడై జనించె నవనీచక్రం
బతులిత బాహళక్షిక ధృతిమీఱి ధరించెచైరి నృపులుదలంకఁ.

గీ. చొక్కనాథేంద్రుఁ డతనికి నూనుడగుచు నక్కజంబగు కీర్తిచే నతిశయించె
దిక్కులెల్లను గెలిచిధాత్రిని వహించె మక్కువనహస్త ముద్రికామరకతముగ.

గీ. అతనికిఁగళ...దోహఁ డక్షయాంకుఁ డమితసంఖ్యకళాధారి యరివిదారి
నృపతిచంద్రుఁడు శ్రీరంగకృష్ణముద్దువీరభూపతి పుత్రుడై శాలపెధరణి.

నీ. తనవీరభటజన ఘనపదాహతులచే దిగ్గజంబుల తలల్ మొగ్గతిలగఁ
దవరణభేరికా ధణధణత్కారంబు రిపువధూగర్భ నిచ్చేదనముగఁ
దవతేజి సంగరొద్ధితచైరి రాజవత్సస్థలంబులు రవగాలుఁడ్రొక్కఁ
తనకత్తిసానుల ధరణి కాంతుల కంతభాగంబులను నిండుపదనుజూపఁ

- గీ. జెలంగు నిక్కేరి, మైనూరి, చెంజతంజపురి విజాపురిధిల్లీళ ముఖ్యరాజ
విజయ లక్ష్మీసమాజిష్ట భుజాండు రంగ కృష్ణముదు వీరనృపతి సత్కిర్తిగాంచె.
- సీ. తనకీర్తిదళదికా తాటంకవతులకుఁ డెక్కుముత్యాల చేర్చుక్కగాఁగఁ
దనప్రతాపము మహాత్మ్యల భనాండకటాహమునకు బంగారంపుఁ బూతఁగాఁగఁ
దనచరిత్ర యశోషధాయణీ పతులకు ననవద్యమగు నిదర్శనముగాఁగఁ
దనదు చక్కఁదనంబు తరుణీమణులకెల్ల రతిపతి మోహనాస్త్రంబుగాఁగ
- గీ. మొలయు దొరలందుమేటి సంగరకిరీటి ప్రణుతరిపుపాళి బాంధవపద్మహేలి
రిపుజయవిహారి శ్రీరంగ కృష్ణముద్దు వీరభూమింద్రుఁ డుద్విజేతేంద్రుఁడనఁగ.
- క. సారసదాచారనయోదారయశోవృత్తకీలయగు ముద్దమృత్
శ్రీరంగ కృష్ణముద్దుల వీరేంద్రుఁడు పెండ్లియాడె వేడ్కు మెసంగఁ.
- క. అననితామణి డొడ నా భూవరచంద్రుఁడు పూర్వపుణ్య ఫలము నా
శ్రీవిజయరంగచొక్కమ్మొవరుంగనియె జగము సంతసమొందఁ.
- గీ. రామరంతిభగీరథరాజచర్య ననుకరింపుచుఁ బ్రజలకాష్టాద మెనఁగ
శ్రీవిజయరంగచొక్కఁధాత్రి విభుండు పూర్ణపట్టాభిషిక్తుఁడై భూమియేలు.
- సీ. తనకీర్తిచక్రవాళనగంబు నవ్వలి నెలవుకుఁ డేట వెన్నెలలుగాఁగఁ
దనప్రతాపము సముద్ధత శైరిరాజన్య వంకాటవికి మహావహ్నిగాఁగఁ
దనదానధారాంబు తటినీసముత్కర మంభోధికిని జీవనంబుఁగాఁగఁ
దనగుణ శ్రేణులెంతయు సమస్తోర్వీశు పంక్తులకును మేలుబంతిగాఁగఁ
- గీ. గతినకమతేంద్ర పరభాగ కపట పోత్రి గంధసామజరాజ వర్గద్విజిహ్వ
భజనవృషాద్ధి ధరణిశుభప్రదాయి భుజాండు శ్రీముద్దమాంబికా పుత్రుఁడనఁగ.
- సీ. పలికినపలుకెల్ల పద్మగర్భనివ్రాలు తలఁచినతలఁకెల్ల ధర్మమయము
నడచిననడలెల్ల నయమార్గసారంబు చూచినచూపెల్ల శుభకరంబు
పనిచినపనులెల్ల బరచమూభయదంబు కోరుకోరికకెల్ల కొంగుపనిఁడి
ఎన్ను నెన్నికలెల్ల హితములోకములకు మనుమన్నియొల్లను మాననీయ
- గీ. చూర ! యీమేటికిని సాటియవనిఁ గలరె నాటిరాజుల యందును నేటిరాజు
లందును పొండ్యసింహాసనాధనాథుండిల విజయరంగచొక్కనాథేంద్రుఁడలరు.

చ. బవరమునందు కాహనరపాలుని గర్వమడంచి, దుష్టులౌ
యవనుల మించనీక తనయాజ్ఞ శిరంబునఁదాల్చి పాశేగా
ర్లవిరళిరత్న కాంచనము లప్పనలియ్య సమస్తభూమినే
లువిజయరంగ చొక్కనృపలోక శిఖామణి రాముకైవడికా.

సీ. తడకట్టుపాములదారిగానామన్నె దొరలిట్టు నటునాడ జెలువియుందు
రెక్కడక్కడి వారలక్కడక్కడ పాశ్యగార్లు చిత్రాకృతిఁ గదలకుండ
పులుమోయుచును వనంబుల సంచరింపుచు శాత్రువుల పశువులసరణి మెలఁగ
కూలగ్రామున మేను శోషింపఁజేయుచుఁ జోరకుల్ తపముల తీరుగాంచ

గీ. నవనిపాలించె నార నైకాతపత్ర సరణి శరణాగతత్రాణ బిరుదధారి
వంచతిరువడి రాజనప్రాంగవారి శ్రీవిజయరంగచొక్కధాత్రి బలారి.

సీ. ఎందఁక నిందిరాధీశు వక్షంబునఁ గొస్తుభరత్నంబు కాంతిమెఱయు
నెందఁకఁ జిత్తజాహితజటాజూటికఁ గ్రొన్నెలరాతఘ్న వన్నెమీఱు
నెందఁకలోకత్రయీస్పష్టికర్త నెమ్మోమునవాగ్దేవి మోదమొందు
నెందఁకనాది నాగేంద్ర

గీ. జలయునందఁక వంశాభివృద్ధిగాఁగ సకలసామ్రాజ్య లక్ష్మీవికాలభోగ
బహునుపుత్రాయురాశ్యోభాగ్యగరిమ శ్రీవిజయరంగ చొక్కధాత్రిశుడవని.

గద్య : 1. నైందియు నఖండమార్తాండమండలతేజఃప్రకాండ వైశ్వానరజ్వా
లికా నిరంతరసంతప్యమాన బ్రహ్మాండభాండస్ఫుటిత విదీర్ణవిక్షిప్త
వీహికర్ణాయ మానవివిధవిరోధిసామంతవసుంధరానాథయూధుం
డును, వినిశ్యంప్రబోధుండును, కుంభికుంభీననకుంభీనీ ధీరకూటకట
సంరంభ పీఠరణప్రారంభక లీలావిజృంభమాణదంభోలిధీర గంభీర
వేదికర సంభాసమాన విమతకుంభినీ వరదురభిమానస్తంభ దంభ
ప్రతిష్ఠంభ శరణాగతరక్షా సంభారగంభీర, శుంభద్భుజస్తంభ

సంభృతపరిరంభ సంజోకప్రియంభావుక, కలమనముదయ ధరా
 రోమాంచ గుంభితాజ్ఞాత విప్రలంభాసంబోధి వలయుత విశ్వంభ
 రాంభోజముఖి మేఖలానంచరణశీలుండును, శూరమృన్మయస్య
 రాజన్యజన్యమవధిఫాలుండును, ఘోటకపాపేతగిరితటకల్పక పటీర
 విటపిపాటీకృతాటీకన విబుధశరకోటిచటులచాటు వచనపరిపాటీ
 సముత్పాదిత నటన శశిమకుటకటక రజతగిరికటక కపటపటుచిరణ
 సరిదురుదర శరసుర కరితురగ పరసితగరుదమల కమలకుముద
 సముదయ నమిదదన విన్మూర్తిమూర్తికైత నామృతఝరీవ్రక్షా
 భిత వేలాశైలచరమభాగ మేదీనీతమఃపంకుండును, మధురాపుర
 శాసనాంకుండును, అసాధ్యాసాధ్యసద్గురుధ్యానాధ్వసీన పరిపంధి
 విధ్వంసనదక్షహనుమత్ ధ్వజ, గరుడధ్వజ, సింహధ్వజ, నాగధ్వజ,
 మకరికాద్వయ చంద్రసూర్య శంఖచక్రభూవరాహధ్వజ, స్వర్ణ
 త్రోభయచామర సాంబ్రాణికా వధూవక్రపుముఖ నిఖిలబిరుద
 సముదీర్ఘ తేజోవిరాజితమానుండును, శ్రీ రంగ నాథ జంబు నాథ
 మాతృభూతేశ్వర మీనాక్షీసుందరేశ్వర ప్రముఖదేవతాపూజన
 సముదారుండును, నిఖిలదిగ్రాజరాజరాజత గుణశ్రేణీశాఘనము
 ల్లంఘన జాంఘికానంత కల్యాణగుణైకహరుండును, పంచతిరువడి
 సప్తాంగహరణ విహరుండును, సలనహలవనాభాగవృగ నకులాగ్రజ
 ప్రభృతి నానామహారాజచర్యుండును, దక్షిణసింహాసన సామ్రాజ్య
 లక్ష్మీఘర్యుండును, సంగీతసాహిత్య సర్వస్వభోజుండును, సంతత
 ప్రశాంత ముఖాంభోజుండును, సకలసుకవినముదయ గేయుండును,
 సంగరరంగ గాంగేయుండును, శ్రీ ముద్దమాంబికాగర్భ శుక్తి
 ముక్తాఫల శ్రీకరుండును, కామనమస్మథాకారుండును, కాంచనా
 చలధీరుండునునగు శ్రీ విజయరంగ చొక్కనాథనాయక క్షమా
 మండలాఖండలుం డొక్కనాడు రుటంపు పటికలమెటికల, నిగ్గు
 లతో నిగ్గులాడుచుం జగ్గుమీరుమగతాల నిగరాల.....

సంజరాజు

శ్రీ హాలాస్యమాహాత్మ్యము

అవతారిక

శ్రీకాత్యాయని పెండ్లివేళ మిగులకా ప్రిదాస్తి నమాస్యయా
చోకంతస్థలియందు తాళిఘటియించుకా జావతవ్యక్తిమున్
దాకాతూహలమొప్పు స్నోన్నమనమున్ గావించి వీక్షించి య
స్తోకానందము సాజెందు నిందుధరుఁ డిచ్చుకా మాకు సౌభాగ్యముల్ :

చ. ఇరవగు సర్వలోకముల కీశ్వరియై గజవక్త్రకేకిరా
ట్రురగులకంబయై పరగతోయజ భూపనితాదిదేవతా
తరుణుల కార్యయై శశివతంసునకుకా సతియైచెలంగు వి
స్ఫురితమనోజ్ఞ గాత్రిగిరిపుత్రి ముదంబున మమ్ముబ్రోవుతకా.

ఉ. ఆదరణంబుతో కమలజాండ పరంపరకుక్షిలోపలకా
బ్రోదిగదాల్పు శంభునకు బొల్పుగ పెద్దతనూజాడొటచే
మోదము మీర దద్భరము బొజ్జలొదానయి దాల్చియొప్పులం
బోదరుడై తనర్బునుగుణోన్నతి విఘ్నపతిం దలంచెదకా.

ఉ. తల్లికి నొక్క మోమునను తండ్రికి నైదిటనొక్కవేళనే
యుల్లము పల్లవించునటు లాయ్యనముద్దిడి బాలలీలచే
మొల్లముగాగ వారలకు ముచ్చటనేయు కుమారమూర్తి మా
కెల్లడ నీస్థితార్థముల నీవుత భూరిదయారసంబునకా.

ఉ. వారిజసంభవాండములవారిత వైఖరికోటికోటులకా
బావపుచెండమాడ్కి నెగజైచుచు గ్రచ్చర బట్టుకొంచుచు
ర్వారమహాప్రభావమున బావుర కేళియొనర్చు భద్రకా
శీరమణుండు సత్కృపదలిర్ప మముకా భరియించుగావుతకా.

ఉ. రంగుగనత్త పెన్నిటి యురంబున నుండఁగఁగాంచి యంతక
న్నం గణుతింప నున్నతమునకా పతివక్త్రమునందు బొల్పుమీ
రంగను సర్వకాలమనురాగము నన్వసించియున్న భా
మంగన యుల్లసిల్లుత దయామతితోడ మడియవాక్కునకా.

అర్యహితప్రచారమున నందముగాంచి జగద్ధితంబుగా
భూర్యచలైకధర్మధృతి బొల్పువహించి మనోభవస్ఫురత్
త్కార్యమణించి నమ్రగణితకముక్త ఘటియించు నీలకం
రాద్యుల భాష్యకారుల సమంచితభక్తి భజింతునెంతయుకా.

క. కరమర్థిగొలుతు విమతోత్కర తత్త్వధ్వంత నూర్యఘనగుణధుర్యక్
హరదత్త చిదైశ్వర్యుని హరదత్తాచార్యవర్య నద్భుతచర్యక్.

వ. అనీ యిష్ట దేవతా ప్రార్థనంబుగావించియే నొక్కనాడు దండనాథ
సామంత ప్రముఖులు గొల్వ నిండోలగంబుండి, వారలంబనిచి
విద్యజ్ఞులతో ప్రసంగవశంబున హాలాస్యమాహాత్మ్యంబాంధ్ర
భాషను వచనకావ్యంబుగా రచియించెద ననుచుం బలుకవారు
సంతోషభరితాంతరంగులై దేవా సకల కళావల్లభత్వంబును
నమస్తభాషా ప్రావీణ్యంబునుం గలిగి వీరరాజగర్భాబ్ధినుభాకరుండ
వగు నీ కిది యేమద్భుతం బవధరింపుమని యిట్లనిరి.

మ. సిరితోబుట్టువు లక్షజాఘ్యండు బుధశ్రేణీ సమాసాదిత
స్ఫురితాద్యంత వసుప్రకాండుండు కళాపూర్ణండు సర్వజ్ఞశ్రే
ఖరతక్ బొల్పు మహామహుం ధరితతిక్ గాసిల్లగాజేయు బం
ధురసామర్థ్యయుతుండు చంద్రుండిరవొందుక్ సాంద్రవిస్ఫూర్తితోక్.

గీ. ఆసుధాధామవంశంబున రహిని సంభవించిరి పెక్కండ్రు జగతివరులు
చిత్రగరిమ భారద్వాజగోత్రకలన పరిధవిలిరి ఋక్సామవర్తలగుచు.

వ. తత్సంతతి యందు.

మ. జననంబంచె మహావిపక్షహరణాంచ ద్విక్రమోద్భాసినం
దనసౌభాగ్యవినోది పుణ్యజనసంపాదైక సంపదసం
దేశవద్యస్థిరదివ్యభోగుండు సుధర్మావాప్తి చేతకజగ
ద్విసుతింగాంచు ఘనప్రచారికశ్రేణిస్మేంద్రుడమ్మేటికిక్.

క. కాంతాజననూతనరతికాంతుడు మహనీయ సుగుణకాంతుండుగారి
కాంతాంఘ్రిభక్తధుర్యుండు కాంతప్రభుడొదవై ధరణికాంతాగణిగా

క. అతనికి దళవాద్యుడై క్షితిప్రేమఁడు జనించె జేజేఘాటో
ద్ధతదాదాజిప్రముఖ ప్రతిభటగందద్విపేంద్ర పంచాస్యుండై.

ఉ. ఆదళవాయి దొడ్డననుధాధిపుఁజాలికిఁ గల్గెసజ్జనా
హ్లాదకరుండుఁ ఘోషశమహద్భుతదానదురంధరుండు లే
జోదిననాథుఁ డంచిత యశోధవలీకృత సర్వదిక్తులుం
డాదిన్యపాలసన్నిభుఁడుదారు వీరనకేంద్రు డర్పిలిక.

క. ఆవీరఙ్గావరునకు దేవన్యపాలాగ్రణియును దేవరయును న
మావనులింద్రోపేంద్రుల భావంబు సంభవించి పరగితి రుర్విక.

క. అందగ్రజుండు దళపతి చందిరదేవప్రభుండు సామంతముఖా
స్ఫుందఘనదుర్గతతీయను వందక సాధించి కాంచె నురుతరకీర్తిక.

వ. మరియును.

కా. దీనత్రాణపరాయణుండగుచు నెంతే విశ్రుతుండైన యా
నేనాధీశ్వరదేశభూవిభుండు కాకింఖానమాద్యన్మృరా
త్థానాద్యుర్భటయావనాధిపుల సంగ్రామంబునంగూల్చి ధి
ర్జీనాథాదులకల్ల నచ్చెరువు గల్పించెన్ ధరామండలిక.

క. ధరనవిష్ణుభుననుజు డడై పరగడు నీవహహ ! దానపరతజెలంగక
హరువుగ ప్రత్యర్థులు దారరయఁగ ముక్తాతపత్రులైరి గణింపక.

చ. జలధులహో కొలంకులు నిశాకరభాస్కరులద్దముల్ సమా
కలితసుమేరు భూధరముగద్దియ, యద్దిరసర్వలోకముల్
వలనుగ మేల్మహాస్థు మురవాహిని మట్టపుమేలుకట్టగుక
చెలువుగ వీరనంజన్యపకేఖర తావకకీర్తికాంతకుక.

గీ. అల్లిగంభీరదానకర్ణావతార సమరనిశ్చంక పవనాత్మజాభ్యజాంక
భోగదేవేంద్ర ఘనకళాపూర్ణచంద్ర నంజభూపాల యటుల నొనర్చుమనిన.

వ. వారల వచనంబొకర్నించి యానందకందభిత హృదయుండనై
మదీయకుల దైవతంబగు నంజుడేశ్వరునకు వ్యవ్యంతంబులు
వివరించెద.

క. అరుణాబ్జ స్ఫురణావహ చరణునకును యోగిహృదయసంచరణునకున్
శరణాగత భరణాంతః కరణునకును మహితపన్న గాభరణునకున్.

క. ఉద్యన్నిగమాఘ ప్రతిపాద్యునకును నిజాంఘ్రిభక్తి భాగ్యద్యునకున్
అద్యున కుగ్రభవామయ వైద్యునకున్ గిరితనూభవాహృద్యునకున్.

క. క్రతుభుక్రయ మకుటమణిద్యుతినిరాజితపదాంచ నృపకంఠునకున్
హితవైకుంఠునకు విరాజిత విభవోత్కంఠునకును శితికంఠునకున్.

క. సురుచిరమందస్మిత విస్ఫురితజోత్స్న మనోజ్ఞ ముఖచంద్రునకున్
తురగితవృషభేంద్రునకును నిరవధిక శుభప్రదాన స్తంద్రునకున్.

క. అంభోరుహసంభవవిశ్వంభర సంభావిత ప్రభాగుంభునకున్
శుంభన్నంజాండాహ్వయకంభునకుం ద్విజగవదన సంరంభునకున్.

గ్రంథాంత్యభాగము :

చ. వనధినిషంగ ! యోగిజన భవ్యమనోజలజాతభృంగ ! కాం
చన శిఖిరీంద్రచాప ! సుమసాయకకోటి మనోజ్ఞ రూప ! శో
భనగుణధుర్య ! దీనపరిపాలన తత్పరదివ్యచర్య ! పా
వనతరనామ భక్తజనవాంఛితపూరణ కల్పకద్రుమా !

క. కలుషధ్వాంతపతంగా ! కలితక్షోణీకతాంగ ! కమనాపాంగా !
జలజాప్తశమదభృంగా / విలిసద్గంగోత్తమాంగ ! వృషభతురంగా !

మాలిని. హరిణిపరశుమాస్తా ! యంచితాజః ప్రశస్తా !
సరసిజభవవంద్యా ! సర్వలోకాభినంద్యా !
పరమశుభచరిత్రా ! భాసమానతిశేత్రా !
గరళగళసవర్తీ ! కమ్రునంజాండమూర్తీ !

గద్య. ఇది శ్రీభారద్వాజగోత్రాభిరామ ఋక్పాతానువర్తి మహీశుర
నేనాధిపతి కళువె దొడ్డమహీపాల పాత్రవీరరాజపుత్ర విద్యజ్ఞున
కల్పభూజ నంజరాజప్రణీతంబైన స్కాందోక్తంబగు ఆగస్త్య
సంహితావ్రతిపాదితం బగు హాలాస్యమాహాత్మ్యంబు నందు
సర్వంబును డెబ్బదిరెండవ యాధ్యాయము.

చాటువులు

పుదుక్కోట రాజులకు సంబంధించినవి.

కవి	ప్రస్తుతుడైనరాజు
1. సుదురుమాటి సీతారామయ్య	విజయరఘునాథుడు
2. ,, శంకన్నకవి	రాయరఘునాథరాజు
3. సూర్యశేఖరకవి	,,
4. శేషయ్యకవి	విజయరఘునాథరాజు
5. మన్నారయ్య	<div style="display: inline-block; vertical-align: middle;"> <div style="font-size: 3em; vertical-align: middle;">}</div> <div style="display: inline-block; vertical-align: middle;"> రాయరఘునాథరాజు కోటి రాజగోపాలరాయలు </div> </div>

1. సీతారామయ్య - విజయరఘునాథుడు

సీ. వలిమలల్లుండును వానికుమారుండు సరివత్తు రవనిలో శౌర్యమందు
 వనధియల్లుండును వానికుమారుండు రూపాష్టదురుదాత్త రూపమందు
 పాండేంద్రు నల్లుండు వానికుమారుండు జంబొదురిలలోన వింటియందు
 వనజాక్షునల్లుండు వానికుమారుండు సీడొదురుద్విలో నీవియందు

గాననినుగొల్చి విఖ్యాతిగ గాంచినట్టి అల్లుండికుమాళ్ళ కవనిలోననుదినంబు
 భళిరతిరుమల తొండమాక్ష ప్రభుకుమార! విజయరఘునాథ! తొండమాక్ష విభువజీర!

సీ. దేవతారాజులు నీరశౌర్యమహిమచే భోగిరాజులు పటుబుద్ధిచేత
 గిరిరాజవర్యులు నెత్తిదైర్యగరిమచే బక్షిరాజులు బహుబలముచేత
 గలకాల్ధిరాజులు గాంభీర్యగుణముచే గలువలరాజులు కాంతిచేత
 రాజరాజులు తనరాలు సంపదలచే వలరాజులిలరూప జైభవమున

ధన్విరాజులు నీతిచే దణచిమాడ సామిసీరాజచంద్రులు జగతిమీడ
 భళిర తిరుమలతొండమాక్ష ప్రభుకుమార! విజయరఘునాథ! తొండమాక్ష విభువజీర!

సీ. గుభకుభాలని పారు గుంటుకోవిఫిరంగి జవురు జంగిలను సరకుగొనక
 పరసర చిరచిరజరజరమనివచ్చు బాణాలరవళిచే బబ్బరిలక
 ఘోర ఘోరమధుమీ పెటపెట రొయ్యను, బలుకుపాకీగుండ కళకుఁకొనక
 ధణధాంధణధాంధణధణవత్కూర ఖేరిభాంకృతులకు పెండగిలక

గీ. యెంతలెమ్మని లేర్లపై నెక్కితూరి చుట్టుముట్టగఁ బాళెముల్ గొట్టితొర
భళిర! తిరుమలతొండమాకా ప్రభుకుమార! విజయరఘునాథ! తొండమాకా విభువచీర!

సీ. గజఘంటఘణిఘణిల్ ద్వజములపెటపెటల్ గుంటుకోవిఫీరంగి గుభగుభలును
బలుతుపాకిగుండ్ల ఫెళఫెళల్ కత్తుల భళభళలీలైల భగభగలును
శరముల బిసబిసల్ చక్రాలజరజరల్ బాణాలవీరవీరల్ భటులరఘుల
ధూరిభేరీధ్వనుల్ వారణశీంకృతుల్ జవనకంకాణఘోషలు చెలంగ

గీ. నకుకుబెకుకునులేక యాహవముసాచ్చి ఘోరపైరుల శిరములఁగూల్తువార!
భళిర! తిరుమలతొండమాకా ప్రభుకుమార! విజయరఘునాథ! తొండమాకా విభువచీర!

2. వెంకన్నకవి - రాయరఘునాథరాజు

కా. గంభీరోద్భట గంధసింధుర ఘటాఘంటాఘణాత్కారముల్
దంభాడంభరభేరికా ధణధణంధాణంధణాత్కారముల్
జృంభింపక రణరంగమందు రిపులకొశింతువొ దిగ్జయ
స్తంభ శ్రీరమణీయరాయరఘునాథా! యోధ యూధాగ్రణీ!

కా. రాజారామసరోజ బాంధవుఁడు ప్రహ్లాదుండు ధైరోజి స
త్తోజీ ఘోర్పడముఖ్యులైనసెలయోధుల్ తొండమాన్ రాజహే
రాజభోజసభాసహోభవాతుభాల్లా! యంచునిస్మృచ్చ బా
వోజీ పండితుఁడా! సమరుఁడు రణంబుంజేయ నీధాకకుక
హజీజై భలిమేలురాయరఘునాథా! యోధయూధాగ్రణీ!

మ. గణుతింపకవళమా భవద్విజయజాగ్రద్వీర విద్యావిజృం
భణ పొండిత్యము నీకచెల్లె భళిరా! భద్రేభఘంటాఘణాం
ఘణనిక్వాణినిరాధ్య నిర్భరమహాగంభీర భేరీధణాం
ధణధాణంధణధాణ! రాయరఘునాథా! యోధయూధాగ్రణీ!

మ. దురమందుదురగంబు దైయమచుఁజిందుల్ త్రొక్కబాహునీధీ
కరలీలం.....లపేటిజరా
పెఱఘోడాగజనింగిణీ తరకసానేజల్ ధణారింతువొ
తరుణీమన్మథ! కొటిరాయరఘునాథా! యోధయూధాగ్రణీ.

సీ. నవరసాలంకార నయచమత్కృతులొప్పు సత్కృతుల్ పద్యమల్ సంఘటింప
జమదగ్నిభుజగర్వ శమనోగ్రభుజశక్తులు త్తమక్షత్రియులొగిఁజెలంగ
విదితసంగరరంగ విజయవిక్రములైన బిరుదురౌతుల పరంపరలుగొల్ప
ననవద్య జనహృద్య ఘనగద్యపదపద్య గతులొంది వందిమాగధులు పొగడ

గీ. నెగడునభినయ విభ్రమాన్వితులువార వనితలనితరనులభ విద్యనునటింప
నిండుకొలువుండు నాఖండలండు జగతి నీశయననార రఘునాథ నృపవజీర !

సీ. మహిలోనఁ గలహంస మండలంబుల చెల్వఁ గైకొనిదిక్కుల కలయఁదిరుగు
నారదద్యుతి పరిణాహంబులం జూచి నయముమీఱంగఁ దానవ్వఁదొడఁగు
నతిశీతభానుజాహంకార హంకార పటిమఁజేకొని వియత్తటినటించు
దతహరికంఠ వ్రిన్సుతరుచిన్నూర్తితో నవనిఁజూడంగ నందందనలరు

గీ. భలిర ! నీశైరిరాజన్యకులముక్తిరలయనీభవ్య సత్కిర్తులనుకరింప
వచ్చిజగిసల్లనల్లన విచ్చిపఱచు నిస్తులొదార ! రఘునాథ నృపవజీర ?

సీ. సమదనైంధవ శరాసన గురూత్తమరాజ రాజకర్ణభయంకరంబులగుచు
గదనభీకరశైరి మదమదావలిపంక్తి వదనవైవర్ణ్య కృత్సనములగుచు
సమతనిర్భయవిద్విగ్నత్కృతపీఠ్యములర్వ సర్వంకషక్రమములగుచు
ప్రతిమహిభృన్మహోద్భట పక్షసంతతీణవిచక్షణ తరక్షణమ్ములగుచు

గీ. విజయరఘునాథ ! పరకుభృద్భిరు ! దరనిరర్గళోదగ్రభవ్య దివ్యాయుధోగ్ర
గుణములనుమించు నీభేరి ధణధణమ్ములదిర ! రఘునాథచంద్ర ! యాహవమృగేంద్ర !

సీ. కార్యంబునకులేక గ్రాసమిమ్మనువానిఁ బట్టుకముచ్చెను గొట్టవలయు
సమరంబునఁబాఱి చదురుననుండెడు వారి మీసముఁబీకి శైవలయు
బంతిగూటికిఁజూచి బారుకేగనివాని వీధిలోనిడిసాడ్ల వేయవలయు
బడియొండునునుదోటఁ బాఱివచ్చినవానిఁ జలమునఁగొట్టుపై నిలుపవలయు

గీ. ననుచురోషములాడుచు నహితనరుల నెగ్గిపిగ్గులుదీతురు నీదుట్టులు
కోటికులవర్య ! రణనిరాఘాటచర్య ! రాయవీరుదాంక ! రఘునాథరాజ్మృగాంక !

సీ. శ్రీరామచంద్రుని శేరుదొరతనమ్ము రతనమ్ములనుమీరు నుతులకలిమి
కలిమిపూఁజోడి నిల్కడయైన పురసభరసభావసత్కావ్య రచనతెలివి
తెలివిప్పుటను... తెగనియాలోచన లోచనానందమై తోచునగరు
నగరుచిర ప్రసీదపవిత్రాను కలన సకలనరేంద్ర ప్రళస్తమహిమ

చ. సమరతలంబునేమడిని కాత్రవరక్తజలంబు నించి చు

ర్దమకరికుంభ మాక్షికపరంపర విత్తనముల్ ఘటించి వోయి

మనునెడు కాయమానమున మంజులక్ష్మీర్తితాళితారకా

గుమసహితంబుచోఁ బ్రబలఁజూచెదు శ్రీరఘునాథ భూపరా !

సీ. ఖండింతువౌ సముద్గండ దండదండ పరిపంథిగంధ సింధురకరాలు

సాధింతువౌజగ్గు జగ్గుగాశరలుత త్కరినారిలోక భీకరపురాలు

భేదింతువౌ పెడపెటలుంగ దళుకుబెళ్ళును లేక రిపుల గొంతులనరాలు

పెకలింతువౌ వకావకలుగాఁ జికిలితప్పులుఁగుల్కు శత్రురాజులజిరాలు

గీ. చూసు ! మజ్జారె ! బాపురే ! జా ! శెబాసు !

రణజయోద్గండ ! భుజదండ ! రాయతోండ

మండలాఖండలతనూజ ! దండిలేజ !

రాయరఘునాథభోజ ! విక్రమబిడౌజ !

సీ. ఖమ్మలైకళిమయూఖమ్మలై స్మరవిశి కిఖమ్మలై చంద్రసఖమ్మలగుచు

భమ్మలై కారదా భమ్మలై పవినన్నిభమ్మలగుచు

సరమ్మలై ననసుధాసరమ్మలై కుముదకే సరమ్మలై కుందవినరములగుచు

శరమ్మలై ద్యోధునీశరమ్మలై హృతపురాశరమ్మలై సరమ్మగీశరములగుచుఁ

గీ. దావకీనయశమ్మలు ధరణిలోన ప్రబలంబులనంపదల పెంపుసౌబగునింప

విజయరఘునాథ ! మేదిసీవిభుతనూజ ! రాయరఘునాథభోజ ! విక్రమబిడౌజ !

క. నీక్తిర్తిపుష్పలతకును లోకస్తుత పుష్పవంతులును వాసింపక

లోకాలోక ముదంబగు రాకాశశిపూర్ణపదన రఘునాథన్యపా !

సీ. యామినీకామినీ హారకా తారకా శరకుంద దరబృంద సమితిసౌంచి

హరగాత్రసురగోత్ర మరగాత్రమరసింధు జరసింధుభవదంతిఁ బరిహాసించి

హరికాండ హరకాండ హరిదంతకరిధంత శరద్రు పరిశుద్ర సరణిగెలిచి

మదజాల పదజాల మందారబృందార కాహారభాహార గరిమమించి

గీ. అందితోరక్షాఖరి

...

...

...

...

...

...

...

...

శేషయకవి

విజయరఘునాథరాయలపైఁ గొన్ని చాటువులను నొక శతకమునఁ జెప్పియున్నాఁడు. వానిలోనుండి కొన్ని పద్యములు.

సీ. శ్రీహరికరుణా విశేషవైఖరులచే సామ్రాజ్యమేలుము జయమునీకుఁ
జంద్రజాటునిదయాసాంద్ర వైభవముచే సంపదలోగాంచుము జయమునీకు
వారిజోద్భవు కృపాపారసత్రేపముచే శౌర్యంబుఁబూనుము జయమునీకు
మలయకేతన పాండ్యమధురేశు వరముచే సత్కిర్తిఁజెందుము జయమునీకు

గీ. ననుచుఁగవి బుధపాతకుల్ వినుతినీయ విక్రమస్ఫూర్తికిరల జలనితార !
భలిర! తిరుమల తొండమాక్షా ప్రభుకుమార! విజయరఘునాథ తొండమాక్షా విభువజీర!

సీ. వైరాజిపాగపై పైఁడిరేకుతురాయి చొక్కమైమిక్కిలి సొంపునింప
మారుమంజి ముత్యంపు టొంట్లతోమగరాల బావిలీల హారంగు పంతునింపఁ
బూర్ణచంద్రనిరీతిఁ బాలుపొందుమోముపై సింహకన్తురిచుక్క జగివహింప
మైనిధరించిన మణిభూషణావళిలో కొమరోప్పు కాంతులఁ గ్రమ్మరింప

గీ. నీవుపట్టాభిషిక్తుఁడై నిఖిలజనులు గొలువమాణిక్యనీతిపైఁ జెలఁగితార
భలిర! తిరుమల తొండమాక్షా ప్రభుకుమార! విజయరఘునాథ తొండమాక్షా విభువజీర!

సీ. ధారుణీతలమెల్లఁ దనుదానెయుప్పొంగెఁ బలువారజార బాధలుతొలంగెఁ
జేరికొల్పినవారి కోరికల్ ఫలియించె వినుతులకెల్లను జెతజనించె
బంధుసంతతికి సౌభాగ్యంబుఁ దనరారెఁ గవులదారిద్ర్యముల్ కడలిదూర
సకలసజ్జనులకు సంతోషములుమీఁతె గాయకకోటికిఁ గలుపుతీతె

గీ. నీవు పట్టాభిషిక్తుఁడై నిఖిలమైన ధరణిజనులను రక్షింపఁ దలంచినపుడె
భలిర! తిరుమల తొండమాక్షా ప్రభుకుమార! విజయరఘునాథ తొండమాక్షా విభువజీర!

సీ. సకలసద్గుణముల జానకీపతితోడు మరినీకు “నారణప్పరళ” బిరుద !
గాంధీర్యగరిమచేఁ గలకాల్పినీకెన “వరవాక మాలి కాభరణ” బిరుద !
శౌర్యవిస్ఫురణచే సవ్యసాచిడోను ధరనీకు “వర్కాలతర్క” బిరుద !
విశరణభ్యాత్రిచే విధుఁడునీపాటియా “జయవీరమణివాళి” చండబిరుద !

గీ. ధైర్యమున నీకుమేరుభూధరముదీటు తనర “వడకురు కులదండధారి” బిరుద !
భలిర! తిరుమల తొండమాక్షా ప్రభుకుమార! విజయరఘునాథ తొండమాక్షా విభువజీర!

సీ. కత్తికిఁ బచ్చిపూల్ గలిగిన నెఱయోధ! బొడ్డు గంట గుఱాని కిడ్డతోద!
కపి శ్రేణునముగల్గు కదనరంగ కిరీటి! వీరకంకణముచే మీరు మేటి!
ప్రతి లేని సింహతలాటంబు గల ధీర! వింజామరంబులు వెలయు కూర!
గండపెండేరంబుఁ గైకొన్న దునెదారి! పచ్చగొడ్డులు గల్గు ప్రధనశౌరి!

గీ. పంచవన్నెల పావడల్ పరగునేత మానరక్షణ బిరుదంబుఁ బూనుదాత
భలిర! తిరుమల తొండమాళ్ ప్రభుకుమార! విజయరఘునాథ! తొండమాళ్ విభువజీర!

సీ. మదనుని యాకార సుహిమంబు విడినాడి యనిరుద్ధ సౌందర్య మణిగఁద్రొక్కి
చందురు నెమ్మేని సారము నిరసించి మహిని జయంతుని మట్టుపఱచి
నలకూబరుని నిండుచెలువమ్ము ననురెమ్మి నకులుని శృంగారనయము గేరి
నలరాజు రూపంబుననుజూచి యణకించి గాంగేయు చందంబుఁ గాకునేసి

గీ. కృష్ణదేవుని యందంబుఁ గ్రిందుపఱచి సాటి లేకుండ మీఱె నీ చక్కండనము
భలిర! తిరుమల తొండమాళ్ ప్రభుకుమార! విజయరఘునాథ! తొండమాళ్ విభువజీర!

సీ. తూనిక దాతాయె తొలుదొల్త కిలిరాజు చంచల దాతాయె జలధరంబు
కఠిన దాతాయెను గాంచఁ జింతామణి వీసపు దాతాయె వెలయు విభుడు
పరక దాతాయెను బరికింపకి... పాతిక దాతాయె భానుసుతుడు
అరవాసి దాతాయె నందికారమణుండు ముక్కాలు దాతాయె మున్నెబలియుఁ

గీ. గాన నీపాటి నెఱదాతఁ గలియుగాన నరసి చూడంగ వేఁగాన హేరి సమాన
భలిర! తిరుమల తొండమాళ్ ప్రభుకుమార! విజయరఘునాథ! తొండమాళ్ విభువజీర!

సీ. విడిబడి శేషుని పడగలు విడిఱించి పాలమన్నీటిని భంగపఱచి
కలువల చెలికాని కాంతులు కరగించి మరి తారకల నెల్ల మాయఁజేసి
అశాశనాహిని నల్లిలోపల ముంచి వెలిదమ్మి విరులను విరియఁజేసి
పూని శంఖంబుల పొట్టలెల్లనుఁ జించి కల్పవృక్షములఁ జీకాకుపఱచి

గీ. హార హీర పటీర నీహార రుచుల మీఱి నీ కీర్తి ధరలోన మెఱసె నార
భలిర! తిరుమల తొండమాళ్ ప్రభుకుమార! విజయరఘునాథ! తొండమాళ్ విభువజీర!

సీ. ప్రతి లేని మైసూరిపతి శ్రేణునముమీఁద నెలకొన్న సింగంబు నీదు కీర్తి
పాచ్చాచుల కిరముపై భాసిల్లుచున్నట్టి నిండు చంద్రజ్యోతి నీదు కీర్తి
గడివోడభూపతి కంఠదేశంబున నెలకొన్న హారంబు నీదు కీర్తి
శ్రీరఘూపాలు వెలయులఁ జేనల నెగడు వింజామర నీదు కీర్తి

గీ. పరగ సామంత నృపతుల పాగలందు నిలుచు మగరాతి జగి తురాల్ నీడు కీర్తి
భరిర! తిరుమల తొండమాన్ ప్రభుకుమార! విజయరఘునాథ! తొండమాన్ విభువచీర!

నీ. భానుని నాకాశ పథమునఁ బాలింఘు బడబాసలంబును జడధి కనిపి
కాంచనాద్రిని విల్లు గావించి యీడ్చించి వేలాయుధుని ముందు వెనుకఁ జేసి
పద్మరాగంబులఁ బట్టి సానలఁబెట్టి యరుణుని గుంటిగా నడరఁజేసి
విష్ణు చక్రంబును వేయంచు లానరించి వారిజోద్భవు విప్రవరునిఁ జేసి

గీ. పరగ నీడు ప్రతాపాగ్ని పద్మజాండ భాండమెల్లను నిండి యుద్ధండ లీల
భరిర! తిరుమల తొండమాన్ ప్రభుకుమార! విజయరఘునాథ! తొండమాన్ విభువచీర!

నీ. జోడెనల్ ద్రొక్కును సాగసుగా నొక తేప మదపద్విరోధుల మస్తకములఁ
జేదాట్లు దాటును జగ్గుగా నొకసారి కుటిల విద్యేభుల నిటలములను
వేడెముల్ దిరుగును వేడ్కతో నొకమాటు వీరాధిపీరుల వీధులందు
కదలికల్ చూపును ఘనముగా నొకతూరి సామంత నృపతుల ధామములను

గీ. పంచధారలు కనుపించుబరులు బెగడఁబూని నీ తేజి నృపారాజ పాగడనాజి
భరిర! తిరుమల తొండమాన్ ప్రభుకుమార! విజయరఘునాథ! తొండమాన్ విభువచీర!

నీ. ఘల్లుఘల్లుమనంగ గడుసు కైరులఁ గొట్టి ఘలిఘులీలు మనంగ బలులఁ గూల్చి
ఘణిఘణీలు మనంగ గడిపీరులను దుల్చి ఖచిఖచిక్కు మనంగఁ గరుల నొంచి
ఖంగుఖంగు మనంగఁ గంఘాణములఁ ద్రుంచి ఖరిఖరీలు మనంగఁ గత్తళములఁ
కరికెల్లు మనంగ గర్వాంధులను జెండి ఖణిఖణీలు మనంగఁ గత్తళములఁ

గీ. జించి విదలించి విమతులఁ జీల్చు నార మేలు నీ కత్తి కైరుల పాలి మిత్తి
భరిర! తిరుమల తొండమాన్ ప్రభుకుమార! విజయరఘునాథ! తొండమాన్ విభువచీర!

నీ. కలనిలోఁ బగవారి ఖచిఖచిక్కునఁ గ్రుమ్మి ఛేదించు నీడు కైజీత బలము
దురములో రిపులపై దూరి గోరించుమఁ జెండాడు నీడు కైజీత బలము
అనిలోన విమతుల నదలించి విదలించి చించును నీడు కైజీత బలము
పొరిలో వ్రజీలఁబొడిచి పొర్లించుచు ఛేకొద్ది నీడు కైజీత బలము

గీ. ఘోర కైరుల బారులఁగొట్టి మాల్చి చెలఁగుఁ జలమున నీడు కైజీతబలము
భరిర! తిరుమల తొండమాన్ ప్రభుకుమార! విజయరఘునాథ! తొండమాన్ విభువచీర!

సీ. ఘోడాలు తోడాలు కేడాలు బొమిడికల్ ధరగూల వజ్రీల నటికి నటికి
పేటలు కోటలు బిగుపుజంట జిరాలు స్థిర వాల జైరులఁ జెండి చెండి
చిలు కొత్తు దగళాలు చికిలి చేదస్తులు చేదరంగ దునెదాల్లఁ జించి చించి
సింగాణి తరకసల్ జగిరేకు వత్తులుఁ దునియంగఁ బగతులఁ దునిమి తునిమి

గీ. తురగముల మీటి విమతులఁ ద్రుంచి త్రుంచి గెలిచె భవదీయరాసుత్త దళము కలన
భళిర! తిరుమల తొండమాన్ ప్రభుకుమార! విజయరఘునాథ! తొండమాన్ విభువజీర!

సీ. వికటించు జైరులవేసి “కో”యని యార్పు “నదకయ్య”మన్న నీ యడప కాఁడు
మదవద్విరోధుల హృదయముల్ పెకలించు “రణ” మన్ననీడు కాళంజివాఁడు
కుటిల విద్యేషుల గుండెకాయలఁజీల్చు “సమర” మంచనిన నీ జారివాఁడు
గర్వించు విమతుల కంతముల్ తెగఁగొట్టు గడి దురంబునను నీ గొడుగువాఁడు

గీ. నీడు సాహస మెంచి వర్ణింపఁదర మె వీరమణివాళ్ బిరుదాంక విక్రమార్క—
భళిర! తిరుమర తొండమాన్ ప్రభుకుమార! విజయ రఘునాథ! తొండమాన్ విభువజీర!

సీ. నీ భేరి నిసదంబు నెగడినయంతనే మదవద్విరోధుల మతులు గలఁగు
నీ డాలు పెటపెటల్ నిండినయంతనే ఘోర విద్యేషుల గుండె లదురు
నీ కత్తి నిగనిగల్ సోకినయంతనే విమతుల గర్భ నిర్భేదమగును
నీ ఘోటి ఖురఘాళి నెగడినయంతనే మత్తుల చిత్తముల్ తత్తరించు

గీ. నార నినుఁ జూచినప్పుడే యాజి విడిచి యార జైరులు గువాలలోఁ జేరుచుండ్రు
భళిర! తిరుమల తొండమాన్ ప్రభుకుమార! విజయ రఘునాథ! తొండమాన్ విభువజీర!

సీ. మొనని స్వామిద్రోహ మొనరించు మూర్ఖుల పై తలమిత్తి నీ చేతి కత్తి
ఏలిన స్వామితో నెదిరించు కుమతుల నెత్తిపై బలుమేకు నీడు బాకు
స్వామికార్యముల వంచననీయు కుటిలుల నిటలంబుపైఁ గొంకి నీడు పంకి
పతి మాట మీరిన బండలండ్లకు జముని దాడిర నీడు జమ్ము దాడి

గీ. గదర! యవృద్ధుజాగ్ర కాగ్రత్ప్రతాప మెన్న శక్యందె ? యల పన్న గేంద్రునికిని
భళిర! తిరుమల తొండమాన్ ప్రభుకుమార! విజయ రాఘునాథ! తొండమాన్ విభువజీర!

సీ. ముజ్జారె ! నీవంటి మహిషచంద్రుఁడు గల్గఁ దపమాచరించిరో ధరణిసురులు
భల్లార ! నీవంటి ప్రభుకిరోమణి గల్ల నే పూజఁ జేసిరో యెల్ల కవులు
మాయురే ! నీవంటి మనుజునించాము గల్గఁ బద్మాక్షుఁ గొల్పిరో బంధుతనులు
చాఁగురే ! నీవంటి జననాయకుఁడు గల్ల నే పరమందిరో యివ్వసఖులు

మేలు ! శహబాను ! నీనంటి మేటి కలఁడె జలధి వలయిత ధారుణీచక్రమునను
భరిర ! తిరుమల తొండమాన్ ప్రభుకుమార ! విజయ రఘునాథ ! తొండమాన్ విభువశీర !

సీ. అల్ల మార్కండేయునంత దీర్ఘాయువు నూర్యునియంత తేజోధరంబు
శంకరునంతటి శాశ్వతైశ్వర్యంబు దేవేంద్రునంతటి దివ్యభోగ
మర్దునునంతటి యాహవశౌర్యంబు భీమసేనునియంత భీమబలము
అల హరిభృంద్ర రాజంతటిసత్యంబు ధర్మరాజంతటి ధర్మపరత
నలరాజునంత పుణ్యస్లోకతాయుక్తి మాంధాతయంతటి మహితకీర్తి

అనిలునంతటి సత్ప్రతాపాతిశయము కర్ణునంతటి యీవియుఁగలిగి మనుము
భరిర ! తిరుమల తొండమాన్ ప్రభుకుమార ! విజయరఘునాథ ! తొండమాన్ విభువశీర !

క. శ్రీకంఠుని కృపచేతను నీకట్టికి దీటులేక నిఖిలధరిత్రిక
జేకొమ్మై శాశ్వతమ్ముగ రాకాశకిరూప ! విజయరఘునాథన్మపా !

సీ. కత్తికిఁబచ్చిపూలో కలిగినహంపిర బొడ్డుగంట గుఱానికీడ్డహార
సాంబ్రాణి ధూపవాసలు గైకొనుమేటి ! గండపెండేరంబుగల కిరీటి
పంచెపన్నెలుగల్గు పావడలోగలయోధ నవఃత్తుగలయట్టి యవనినాథ
సింహతలాటంబుఁ జెల్లించువజ్రీడ వేటుపావడగల్గు పోటుకాండ
మకరబిల్బిలుకల్గిన మన్నెరాయ ! చంద్రమూర్యాదివాద్యపు సమితిఁజేయ
కోటికులవర్ణ ! రణనిరాఘాటధైర్య ! విజయరఘునాథ ! జయభార్గవీననాథ.

సీ. చేపట్టునడలక చివునవీడక తెగువునఁదక తేట్టగిలక
చెలఁగెడితావుల వెలిగాక కడివోక నుంకులురాలక చుట్టుకొనక
గడుపైన తావులఁదడఁబడినిలవక సామానటఁచన్న సరకుగొనక
కాదనివంపైన గతిమాడకుండక కొనక త్తిమెండైనఁ దునిగిచనక
దొనుకుదిదియేటు పోటును జనుకునిజుకు విసరులను హత్తివీరుడు కక్కసపుబంట్లఁ
జగురుదినిపించు నారసీచేతిక త్తి విజయరఘునాథ ! జయభార్గవీననాథ !

సీ. వడివేయు మీసంబు పట్టునఁజిక్కగా వీడియెఁడాచేత వ్రేలుతలలు
కరకరిచేతఁబల్లంటి నేయుచునుండ కోర్చిముంజేఁబట్టుకొనెడితలలు
అటుగంటఁ చెగియుండ వదియెఱుంగకపోర రమ్మను సన్న చేవ్రాణుతలలు
విరుదులువలుకంగ దొరఁగియు మధ్యమై ఖరిగాఁబల్కు పడినతలలు
గిరి

కదియుభామముల్ల నెత్తురుగ్రక్కుతలలు నూపిచెగఁదీయు ముక్కులఁజూపిరిపులఁ
గుత్తుకలఁగోయు నీయనికోటిరాయ విజయరఘునాథ ! జయభార్గవీసనాథ !

సీ. అధోరణుని విన్ననంటియుండెడి పింజ దంతితుంపవుచుట్లు దాకనలుగు
భటునకుఁ గుడిజబ్బుఁబడి కానఁబడుపింజ డాక్టలకేడెంబు దాకనలుగు
రాహుత్తునెత్తిపైరంజిల్లఁ దగుపింజ గుఱ్ఱమువలచెవిఁ గొన్ననలుగు
రథికులస్తకమునఁ గ్రాలుచుండెడి పింజ నాభిదేశంబున నాట్రనలుగుఁ
గానజడిపట్టు చందాన కలనులోన శరముల గలించుధాటి దేవరకునాటి
గాన రిపుకోటి నేను జగానఁ గోటి గోటివంశసనాథ ! సంగుప్తబోధ
విజయరఘునాథ ! జయభార్గవీసనాథ !

సీ. చికిలిబంగరుపూత పల్లోడుగేడెంబు చిప్పలంచును జనుల్ చెనక వెఱచి
భేదుమా లేదు జనభీష్మరంగు మెఱుంగు ధారగానెంచి నూగారుకలికి
సరిగెపూహరువుల చాయనూర్యపుటంప దొనలంచుఁ బిక్కులఁగనఁగ వెఱచి
ఘటంపులాహురి నౌటకువిల్లని భామముడిపాటున బ్రమపహించి
భవదహితపాలి యప్పరఃప్రతతికేలి భేదము వహించుఁగాని సుఖంపదాయె
కోటివంశసనాథ ! సంగుప్తబోధ ! విజయరఘునాథ ! జయభార్గవీసనాథ !

సీ. పాండ్య భూపాలుడీప్ర ప్రతాపాగ్ని కే నూరునిబలము సమీరణంబు
మధురేశుకీర్తి నిర్మలగుధారాకి కే యున్నిమ్రజయము చంద్రోదయంబు
త్రికిరఃపురాధి పతిప్రతిజ్ఞామంధరమున కే దొరబుద్ధి కమకరాజ
విశ్వనాథావనీ విభుమనశ్శుభ వధూగ్రీవ కేత్తభూపాలు సేవబొట్టు
అతడునీవెగదా, పదానతమహరి ! హరికరుణావిహరి ! యాహవపురారి !
కోటివంశసనాథ ! సంగుప్తబోధ విజయరఘునాథ ! జయభార్గవీసనాథ !

సీ. తేలకైచెడి వేళబాలిచేఁ దొడరిన వెన్నుమొనఁబడ్డ విసరివిసరి
కంతంబుకంతంబుఁ గవిసియున్నటులైన దాఁటించితోడిఁబడ విూటిమీటి
కావాలపట్టుచోఁగలయక దగఁజెంఱి చెండింపగాఁజేరి జిమిరిజిమిరి
... .. మరలించి నైదైన జేకొద్ది నైచివైచి
జోడనలుమించఁ గురుచల చుఱుకుఁజూపి నరికినరికి.....దరిమితరిమి
ఘోటివడిమీటి గురుదాసు గొనెడు కోటి విజయరఘునాథ ! జయభార్గవీసనాథ !

సీ. గరినిక్కుటమ్ములుఁ గుఱుచ యెల్లెలుపూన్ని జబ్బువంటను వేసి చువుకడిమి
కటికను దాటించు గత్తనైన మరలిన తేజసేమిటి హత్తెడుచలంబు
కత్తికత్తిఁ బట్టగడ్గాను బోర్చిన నఱకువోఁ బాల్ల నేర్పగచు నేర్పు
జీరాలుతెగెనని చేరి మొనల్ చిమ్మి దప్పించు మక్కిచే గుప్ప తెగువ

నీకులమ్మున కమరెను గాకధరను గనఁగనేర్తురే ? పోటుగాండ్రనికి మకురు
లసికిలగుచేర తిరుమలరాట్టుమార విజయరఘునాథ ! జయభార్గవీసనాథ !

సీ. జన్మాంగమున రాజన్య పుంగవులెన్నఁ గ్రొన్నన విల్కానికన్న మిన్న
సన్నాహమున సముత్పన్న పన్నగజైరి జవయుతమగు మహాశ్వంబునెక్కి
“ ధే ” యని యార్చి సందీప్తకాలానల కీలాకరాళ సంవేలభిక్ష
ధారాహతానేక వీరారిజనవార సారళోజితపూర ఘోరనదులఁ

బఱపనొరపైన దురము నిర్భరమునేయ నేర్పునీకబ్బె భార్గవు నేర్పుమీఱఁ
గోటివంశసనాథ ! సంగుప్తబోధ ! విజయరఘునాథ ! జయభార్గవీసనాథ !

సీ. గడగడమని కాళ్లుపడక జొచ్చినయంత స్తంభగుణంబు కొంతఁజచ్చె చెఁ
బుకువడగుత్తికఁబడి వికారమునొందఁ బ్రణయమ్ము మానసంపదను నిల్చె
జెలజెలయై మేను వికృతి వహించువో లోమాంచలంబు మఱుంగుజెట్టె
గన్నీటఁ జనుకులు కాలువలై పాఱ న్వేదప్రవాహంబుఁ జేర్చుకొనియె
దక్కులను ద్రొబ్బెరంభవై దనకుఁజేమ యనుచు నీవైరి నేర్పుగనతనుదారిఁ
గోటివంశసనాథ ! సంగుప్తబోధ విజయరఘునాథ ! జయభార్గవీసనాథ !

సీ. చెంగావి పాపడరంగుగా మెఱయించి యది కాక పూదండ లలవరించి
తనమేని చాయచిత్తంబున భ్రమియించి వలసిన బహుమానములనుఁ జెంది
కేవలంబుదెరచాటు వీడి ముందరనిల్చి క్రమముగా నటనవైఖరినిఁజూపి
చెంతకురమ్మని చింగున జనుదీసి వేగమే కంతంబుఁ గొఁగిలించి

గీ. మురతలీలను గనుపించి గుఱుమునించు నాటవిరిబోజియనఁగ నీదగుకృపాజి
గోటివంశసనాథ సంగుప్తబోధ విజయరఘునాథ ! జయభార్గవీసనాథ !

5. మన్నారుకవి కృతములు చాటువులు

సీ. ప్రాతరారంభ జృంభన్యాససాంధోజ రమణీయమకరంద రసమంగేరి
సాయంసముత్ఫుల్ల జాతిప్రసూనాళి పరిమళ సందోహపటిమదూరి
కారదచంద్రికాపార సారపటీర ఘనసారశీతల గరిమమిరి
పాణీలపద్మాజి వీణా పరిక్వాణ కలకలార్పటులతోఁ గలసిపోరి

మధురనురభిళ శీతల మంద్రభావములను విలసిల్లు నీపల్కుల వలనమీటి
విజయరఘునాథ మేదిని విభుతనూజ ! రాయరఘునాథభోజ ! విక్రమవిదౌజ !

సీ. ఈతడే నాసముదితహిత సముదయములు కొలువంగ బలుచెలుపు తనర
ఘనరత్నీకులగము లనవరతము మదిముద మొదవంగనరు.....
.....మతులగు బుధకవి గురులును నయమున వరుసఁదనరఁ
గవితలు బలువగ కలిత మధురస మధురిమను గనుంగొని మెఱయ వినకి

గీ. గొను.....నత నమరు నమలపతి కరణిధరణిఁ
దగు విజయరఘునాథేంద్రు తనయుఁడైన రాయరఘునాథ మానవ

సీ.దురమున నదరక బెదరక కుదురుకొనిన
మదమునరిపులను గదుముచు గుదుముచుఁ జదుముచు నదుముచు మెదలనీక
..... గదులను గళములఁ జిదురుపలుగఁ
బదపడి పుడమిని గదుపుల గెలుపులఁ గలుముల చిలుకలకొలికి నెననె

గీ. విభవుఁడై కీర్తిచే జాలజెలసినట్టి విజయరఘునాథ తొండమాన్ విభుకిరీటి.....

సీ. కీర్తిచే ధైర్య విన్నూర్తిచే సతతంబు గలధాత గిరిలీల జెలసినావు
దానంబుచే బూర్ణమానంబుచే సదా రాజరాజఖ్యాతిఁ బ్రబలినావు
జయముచే నుతదయోదయముచే ననిశంబు కృష్ణప్రభావంబు గెలిచినావు
చెలుపుచే విద్యల నలుపుచే సంతతం బాత్మభూజైఘరి నలరినావు
రాజమాత్రుండనే ! నీవు రాజలోక సన్నతౌన్నత్య గాంభీర్య కార్యధుర్య !
విజయరఘునాథ మేదిని విభుతనూజ ! రాయరఘునాథభోజ ! విక్రమవిదౌజ !

సీ. రాజకరప్రాప్తిఁ దేజంబు కడుమించి రిపుభేదనస్ఫూర్తి నతిశయించి
వజ్రధరఖ్యాతి వదలకుండుటఁజేసి వృత్త సంభేదన వృత్తిదనరి
ధారాధరోన్నతిఁ దనరారుటను రాజహంసోదయనటన మనురఁజేసి
తతసమగ్రస్ఫూర్తి నతిశయించుచుఁ జాల కమలాధికవిహార గరిమదూరి

నీదుతరవారి పటుజైరి నియతదారి భూరిశుభ కారి సంతతభూరిదారి
విజయరఘునాథ మేదిని విభుతనూజ ! రాయరఘునాథభోజ ! విక్రమవిదౌజ !

సీ. ఆలాగె యనుమ నైజాననాంభోరుహ సౌందర్య మకరంద సాగలోక
చంచరిక చ్చటచ్చవిఁ గేయమీసంబు వడజేయ కాక్రమ్రుల్ జడిసిపార
నడవులలోదూరి యయ్యెడలను బారిపోనున్నవడియారి పొదలదూరి
ముండ్లిద పగజైరి మాఁకలంచునుదారితప్పగమదిగోరి దారదూరి

యేడవడలితిమిసారి యికసారి వలదటంచును దమవారివద్దజేరి
తెలుపుకొనజేసి తనూహ! దోర్బలజతారి! రాయరఘునాథకారి! విక్రమవిహారి!

సీ. పెడకేకపైచి నవ్విరమణమణిదేప్ర హాటకడోలికా కోటికలిత
కుంభికుంభములపై గొరిసెలుమ్రమోవంగ బారాహజారిని జేరమరికి
దాపుననిడిన నిద్రాఘోరంగులఛాయ భగభగయనంగ పైపుగనె దూసి
“అడపొటులదెమిటు లదెనలు కదెచులు కదెకొసరదె వినరదెయదె”యని

కదనమున నెదురుపడెడు మదనదరులఁ గదిమిచిడిమెడి మెఱువడి కలదెమసాని
నీకతంగాక సమరలిలాకుమార రాయరఘునాథకారి! విక్రమవిహారి.

కోటి రాజగోపాలరాయలు

క. అదిరా! మహిరథవిధిమధు మధుమథన కథాసుధాసుమధు మధురిమధూ
రృధురమతీ! మధురగతీ కుభరధృతీ! కోటిరాజగోపాలపతీ!

క. కోటిగదా వితరణశతకోటిగదా! యరిసహస్రకోటిరలుతత్
కోటిగదా చరణతులాకోటిభరి! కోటి రాజగోపాలపతీ!

క. దృవణయన నీడువనితా విషమాంబక కార్య కార్యవిషమాంబక సత్
విషిత సుధద్విషితబుధో ద్విషిత కలాలాప! రాజగోపాల నృపా!

క. మాపాటివారి నెల్లను కాపాడుచు విమలహృదయకమలాభాస్వత్
గోపాలక గోపాలక గోపాలకలాప! రాజగోపాల నృపా!

క. అందఱికి దొరకనేరదు మవన్మందాకి నీందు మందారఖగ
స్థందన నందన చందన కుదయశః ప్రతతి! రాజగోపాల పతీ!

తురంగవంచకము

“తురంగవంచకము” అను పేర నైదు సీసపద్యములను నాంధ్ర
భాషార్ణవ కర్త నుదురుమాటి వెంకనకవి, రఘునాథుని తురంగమును
గూర్చి వర్ణించియున్నాడు. ఈ పద్యవంచకమున విశేష మేమనగా
నిందు “అశ్వశాస్త్రసంప్రదాయములు” విశదీకరింపఁబడినవి.

సీ. ఆస్కందితాశు ప్రహస్తితాశుగోద్యత్తురంగ మంబగునీతురంగమంబు
ధారితకత్వకోద్ధతిధుత స్థావర జంగమంబగు నీతురంగమంబు
శేచితోద్వేగాధ రీకృతహరి భృద్విహంగమంబగు నీ తురంగమంబు
వల్లితస్యదవినిర్భగ్న ఫణాద్యభుజంగమంబగు నీ తురంగమంబు

గీ. పుత్రజనవినిర్జిత సురాశ్వవితతగమన చంగమంబు నీదుతురంగమంబు
కవితగుణపేటి ! కవికోటికల్పవాటి ! రాయరఘునాథపంచణ ప్రభుకీరీటి ! ౧

సీ. పుటములుద్రోక్కెనాకుటిలారి రాజన్యకోటికోటిరములే కుదియబడును
జోడెనల్ చూపెనాకూరవీరకతోర గంధాంధసింధురఘటలు చదియు
చొదాట్లుదాచెనాసామంత భూపాలజవనకంఠాణముల్ స్రగ్గిమొగ్గు
వేడెముల్ తిరిగెనావిమతుల పురములు గాలిచక్రమ్ముల కరణిచిరుగు

గీ. భలిర! రవగాలుఁజుటియింపభండనమున జెడఁదయురములు బరులునువిఱిగివిఱిగి
దొరఁగరిపుకోటి నీచెరావిరుదు కోటిరాయరఘునాథ పంచణప్రభు కీరీటి. ౨

సీ. కదలికచూపెనా, కక్కసంపడనేలగుండెలు కలఁగు గల్గోలు గాను
దులదులనడచెనా దుర్దాంతసామంత బలములగములు గర్భములు గలఁగు
పరువులువాచెనా పరిపంథినరసాల చిత్తముల్ మెత్తనెత్తతల్లిండు
కరికరినెదిరెనాగర్వితారాతిరాట్ ప్రాణంబులటునిటు పఱచి వెఱచు

గీ. దూరిరణమున హదలికల్మీఁగఁగాను ఖురపుటోద్ధతులడరంగఁ గొట్టిమెట్టఁ
దొరఁగ రిపుకోటి నీచెరా! బిరుదుకోటి! రాయరఘునాథ పంచణప్రభు కీరీటి. 3

సీ. సమరానశాత్రవ సమితి శిరోజముల్ గసగస ఘాసమ్ము కరణిసమలి
కదనానవిమతుల కండలు గుండెలు యుళయుళ కబళమ్ముసరణిమెసగి
ప్రధనానమార్తణ ప్రక్కలు డొక్కలు కరకరభాణంబువరుస మెక్కి
బవరానఁ బరరాజవరుల రక్తంబులు గళగళ జలములగతిని గ్రోవి

గీ. మొట్టిమర్దించి చుట్టుక మెదలనీక గొట్టిగోరింప రణమున గుండెలవిసి
తొరఁగ రిపుకోటి నీచెరా! బిరుదుకోటి రాయరఘునాథ పంచణప్రభు కీరీటి. ౪

సీ. గర్వాంధపరిపంథిగంధసింధురములకొమ్ముకత్తుల మొసల్ కోటికోటి
చెనఁటిను నేదాల్ల శిరములగొగ్గిల గొలుసులుపీడంగఁ గూల్చికూల్చి
మూర్ఛారివీరులొముసలిమానుల మోము ముక్కుదూలములువాడ మోఁది మోఁది
ఘోరపజీమోటు జీరాలయుంగరాల్ చెదరిర్చుల్లనరాలఁ జెండిచెండి

గీ. చీరితులుచుఖురములఁ జించిబించి పేరెములు వారబారువపెంటలగుచూఁ
దొరఁగరిపుకోటి నీచెరా! బిరుదుకోటి రాయరఘునాథ పంచణప్రభు కీరీటి. ౫

మైసూరి చి క దే వ రాయలు

సీ. స్వస్తస్వస్తు! విశ్వవిశ్వంభరాభరణైక దక్షదక్షిణభూకాస్తంభ! నీకు
విజయోఽస్తు! నిర్వక్రవిక్రమకళాపరిభోత విద్విషత్పటల! నీకు
మహనీయతాస్తు! సామంతమాడారత్న బిరుదాంగదస్సారచరణ! నీకు
హర్షోస్తు! పృథుకాశ్వతైశ్వర్యధూర్ధర్య సౌందర్యధూర్ధతాభర్య! నీకు

గీ. వివిధభవోన్ము / సత్కర్తవిజిత రజతతారకాదార తారకాదారవార
హారనీహరది విషదాహరరుచిరహార / మైనూరి చికడీవధీర / నీకు. ౧

సీ. శ్రీమించుజడదారి చికిలిడెందపుటాట పట్టువాడపరంజి పట్టువాడు
తనభక్తులగువారి తప్పులన్నీయును మన్నించు వాడనుకంప నించువాడు
తలచినఁ జాలుసాతకములన్నియు రాచుపేరు వాడరదంపుఁ బేరువాడు
తఱచులెవ్వియులేక తానయ్యెత్తెల్లొక్కమేలు వాడిందిర మేలువాడు

గీ. రంగరమణుండ భంగసామ్రాజ్యలక్ష్మీనౌసంగుఁ గాతనిజాంఘ్రిసారసమదారి
పటలదిరి పీఠమకుట్రాగ్రఘటిత దివిజరాజమణికిని చికడీవరాజమణికి ౨

సీ. జంగమార్చనము భూషాయమాణ మహాభుజంగమార్చనమునే జాణినేయు
చారదర్శనము సజ్జనశుద్ధమగు శివాచారదర్శనమునే సరసుఁ డెఱుంగు
దేవమాన్యములు సంభావితా భోగభూదేవమాన్యములునే దీరుడొసంగు
రణపరాక్రమము దుర్ధరరాధర విదారధణపరాక్రమమునే రాజాంగంచు

గీ. నతఁడు పొగడొందు నెందు నుదగ్రనిజభుజాగ్రజాగ్రన్మహామండలాగ్రఖండి
తాగ్రహగ్రహదుర్ని గ్రహారిహారిపాలన విహారి చికడీవరాయశౌరి!

సీ. నీరిమించు.....పఱపువాడొకఁడు నీయొఱపువాడు
క భుకుబంగరు పట్టుగరులసింగిణి శోపుఁబఱపువాడొకఁడు నీ యొఱపువాడు
కడలిరాయల తరంగముల చిందులుపొందు పఱపువాడొకఁడు నీ యొఱపువాడు
నునుఁబూలరెండునొండుగఁ జేయువిలువిద్య పఱపువాడొకఁడు నీయొఱపువాడు

గీ. విక్రమవిభూతిగాన వాగ్విలసనముల నారయాహవ ధీరసాహసకుమార!
శోవిదవిధేయ హాగులుగ్గోలురాయ / రాజదేశేంద్ర చికడీవరాజచంద్ర / ౪

సీ. కడఁగిపిరాధిపీరుఁడు వచ్చెనని పూరిగఱచువారును దారిమఱచువారు
హాగులుగ్గోలు రాయఁడువచ్చెనని చెట్లఁదారు వారునుఁ గట్లజేవవారు
గడిమన్నెదొరలగండఁడు వచ్చెనని కూలిపొరలువారలు జాలినొరలువారు
ఘోరాజి విక్రమార్కుఁడు వచ్చెనని నీళ్లుచొచ్చువారునుగాళ్లు చచ్చువారు

గీ. నగుచుఁదారలగోల్ హాళిహాళికినలికి పఱచునీజ బలమాజికి బలపలేక
పఱచె నిక్కేరిశివ్యభూపరుఁ డయారె రాజదేశేంద్ర చికడీవరాయచంద్ర ! ౫

నీ. దానిశీర్లీకవాటములు వాటములయ్యెగోలకొండకుఁ గ్రొత్తకాలు బలిసె
తగవిజాపురినగడ్డలు పొగడ్డలుఁగాంచెఁ గటకార్గళములు మిక్కుటములయ్యె
ప్రబలికల్పరిగవప్రములు దీప్రములయ్యెనాగడా నుక్కుడాలితకయిల్లె
కొల్లూరు పలుతెఱంగులభిరంగులు బొత్తుబెడదకోటకు రస్తుబెడిదమయ్యె

గీ. డొర ! తొల్లగదాన నీ వడిమితటిమి తటిమి నిక్కునిక్కేరి శివ్వపనేని సరగ
విఱుగఁ బొడిచిన యావార్తవిన్న నాఁడెయాహవో పేంద్ర ! దేవరాయక్షీతంద్ర !

నీ. చూచినచాలదా ? ముల్తాన్ మహమ్మదు పాదు సాయెదఁదాడు నీమబాకు
ఎదిరినఁ జాలదా ? యిక్కేరి శివ్వపనేని పాలిటిమిత్తి నీమకత్తి
కవనీనఁజాలదా ? రవణించురాయదునే దాదలకుమారి నీమచారి
మలనీనఁ జాలదా ? మధుర తంజాపురీనేతలపైదూరు నీమబారు

గీ. పరస్పరతులెంత నీయంతదొరకు రాయభేరి కాభూరి కాహళాబీలమకర
మర్తబాంకుశదోనేజ మహితబిరుద రాజదేవేంద్ర చికదేవరాయచంద్ర ! ౩

నీ. కురువిరాటవరాటకరహాట నృపజూట తటకిరీటములపైఁ దాఁగి తాఁగి
చోళనేపాళ పాంచాలభూపాల విస్ఫాలఫాలములపై వ్రాలివ్రాలి
యంగగౌళ కలింగవంగబంగళరాడు త్తమాంగములపై నుటికియుటికి
కుకురు కాళకరూళ కోసలక్ష్యాధీశ మాంసలాంసములపై మలసిమలసి

గీ. యెవ్వని భుజాసిజయలక్ష్మి నెనగియుండు
నతఁడు పొగడొందు నెందును నసమనమర
విస్మమరచమూసమూహసథు గావ
రాజతనతారి చికదేవరాయకౌరి ! ౪

నీ. కడఁగివైరాగడా గడగడాగడ పడంతుల పాపటలకు సిందూరరజము
గోలకొండ బెడందకోటవిజాపురశ్రీల చన్నులకుఁ గాశ్మీరరసము
కటకకల్యాణమఖ్లావధూ కబరీభరములకుఁ జంపకప్రసవ సమితి
అముదానగర ధిల్లీమాచురాపురాంగనలమోవులకు లాక్షద్రవంబు

గీ. తానయ్యెయుండునే యశోధనుని లేజ మతఁడు పొగడొందు నెందును నసమనమర
సాహసకళావిహారి దుస్సహవిరోధి రాజ్యదవిదారి చికదేవరాయకౌరి ! ౫

నీ. గడిదొరలో గడగడపడక నీరోడ్డుపై గగ్గోలుపడి కోటకట్టుకొనియె
దిక్కుదిక్కులవార్తకెక్కు నక్కారెడ్డి నట్టిటుచేసి చేపట్టుపట్టె
తోడ్తోడ గంధసింధుర సైంధవప్రాతముడివోని కడిమిచే నొడిసి తెచ్చె
శ్రీదేవితో జయశ్రీలెదుర్కొనుచురాఁ గీర్తిప్రతాపవిన్నూర్తిగాంచె

గీ. ఔర కేతన పటపటాత్కారధీరకరటి ఘోరకారపటహభాంకారవీర
వారహుంకారచాపటంకార ఘోరరణ విఘటితారి చికదేవరాయమాళి ! ౧౦

నీ. నెనరుఁజూపులువాడిఁదనరుతూపులు భక్తిపరులపై నరులపైఁ జఱపువాఁడు
చుట్టుకైదువుఁదమ్మిఁబుట్టు నైదువునైజకరమున నురమునఁ గలుగువాఁడు
చందుఁగేరెడుతమ్మి విందుమీఁతెడు శంఖరాజంబు తేజంబుగ్రాలువాఁడు
కెంపుపావలువిడియంపుతేవలు నాత్మపదముల రిదములఁబరగువాఁడు

గీ. రంగరమణుఁడభంగసామాజ్యలక్ష్మి నొసఁగుఁగాతనిజాంఘి)నారసమదాళి
పటలదరివీరమకుటాగ్రఘటిత దివిజరాజమణికిని చికదేవరాజమణికి

నీ. అరి కాంతలమునుంగు తెరలఁదెంపరలాడి కడుఁబొగడొందు జిఘ్ఘడవు నీవు
కళలచే విబుధలోకముల కెంతయుఁ బ్రీతి నెఱపఁ జాలిన కళానిధివి నీవు
సర్వసర్వంసహాచక్రంబు జీవనాకలనచే నలరించుఘనుఁడ వీవు
మహనీయముగ సర్వమంగళావాప్తిచేఁ గరమొప్పురాజశేఖరుఁడ వీవు

గీ. ఆవుర ! నృప మాత్రుడవై మహోదగ్రనిజభుజాగ్రజాగ్రదనర్గళోగ్రాజప్ర
తాపతపనప్రతాపి తోడ్పొందరిపునృపాళి శ్రీ చికదేవభూపాలమాళి. ౧౧

దక్షిణదేశ నాయకరాజుల తెలుగు శాసనములు

తంజావూరి నాయకరాజులు శాసనములను చాలవఱకును సంస్కృతమునను తమిళభాషలోను మాత్రమే వెలయించిరి. తెలుగుభాషలో వారిచ్చిన దొకటి యీ క్రింద వివరింపఁబడినది.

విజయరాఘవనాయకుఁడు నాగపట్నమునందు డచ్చివారికి (ఒలాందావారికి) నిచ్చిన నమ్మిక శాసనము. (ఇది తెలుగుభాషలో వెండి రేకుపైని జెక్కఁబడియున్నది. ఇండ్లోనేషియాయందు బటేవియా పురాతత్వశాలలో భద్రపఱుపఁబడినది.)

స్వామిసాక్షి తప్పేదిలేదు శ్రీరామ

1. విశంబినవత్సర మార్గశిర శు॥ 15 లు శ్రీమతు అచ్చుతశ్రీ
2. విజయరాఘవ నాయనయ్యవారు వొలాందా రికులా
3. పుంగును అమరాల్కు యిచ్చినకొలు నమ్మిక శాసనము
4. తమకుంపినయ్య వర్తకప్రవర్తకం నాగపట్నం రేవున న
5. డిపించుకొనేమనిస్సి అందుకు కొలుకట్టళ్లు కట్టడశాయ
6. వలెనని చిన్నయశెట్టివారు మాతోచాలామనవి రూపం
7. గా విన్నపంబునేనుకొన్నారు కాంబట్టి ఆరీతున్నే తాము నాగ
8. పట్నానకువచ్చి వర్తకప్రవర్తకం నడిపించుకొనేది తమకు
9. పరంగివారి వశానవున్న కోటానుకట్టడనేసి వారియిండ్లు
10. ముంగిళ్లును కట్టడచేసినారము । ఇదిగాక పరంగివారి
11. కాపితానికిన్ని వాయిర్ పల్లి కుళ్లుకున్ను తోంటపరంగివారికిన్ని నడ
12. చినగ్రామాలు పుత్తూరుగ్రామం ముట్టంగ్రామం పోరు
13. వాల్చేరిగ్రామం అంతోనిపెంటగ్రామం కరువేప్పం
14. గాడెగ్రామం అలిండిళమంగళంగ్రామం సంగమం
15. గళంగ్రామం నిరుత్తినమంగళంగ్రామం మంజెకొల్లెగ్రా
16. మం నరియంగుడ్డిగ్రామం అంతంగ్రామాలు 10
17. ఈ పది గ్రామాలున్నూ తమకు కట్టడచేసినారంగనక ఆగ్రామా

18. లు ఎంటిపేరింటననే పుట్టాస్తికి నగరికి తాము ఎంటిపేరిట కానుక
19. యిచ్చుక రాగలవారు । ఇదిగాక తాము నాగపట్నంరేవున ఎ
20. క్కించే సరుకుసప్పట్ల కోంకదాకలు దివసధాన్యాదులకన్ను దించే
21. సరుకుసప్పట్లకున్న ఎగుమతి దిగుమతి తీరువ సర్వమాన్యం
22. గాకట్టడచేసినారము । తమ కుంపిసివొడల్కు అడసాలమురిసాలలే
23. కుండా తమదిగానే కట్టడచేసినారము । తమవర్తకులేమిమనుష్యమా
24. తృలేమి నిలువసాలువలు సొమ్ముసంమ్మంధాలు ఎట్టుకొని
25. నగరి గ్రామాంతరాల పారివచ్చి పున్నట్టాయన వార్నినీవార్ని సొ
26. మ్మున్నూ, తమకే పప్పగించగలవారము । మాసీమలోతాము
27. వర్తకప్రవర్తకం తమకునరిపోయిన దారిని నడిపించుకొనే
28. తండ్లుల్లోనగరి చిల్లరల్లు నడవకుండానున్నూ కట్టడనేసినారము । త
29. మకుయిచ్చిన పరంగివారిగ్రామాల్లో పుమ్మేకాంపులపట్లనేమి
30. నాగపట్నాన తమవర్తకులైవుండే వారిపట్లనేమి నగరనుండి
31. నిచ్చిల్లరల్లు నడవకుండానున్నూ తమమనుష్యులు నాల్గుదిక్కుల
32. కున్న కమ్మగాళ్లు కొంచపొయ్యేవార్ని సుంకసూత్రాలు లే
33. కనున్నూ కట్టచేసినారము. యీప్రకారం కవులు కట్టడచేసినార
34. ము । కనక యీబద్ధతినాంట పుత్రపౌత్ర పారంపర్యంగానడి
35. చేటట్టు కట్టడచేసినారము । గనక యిందుకు లేశమయినాతప్ప
36. కతమవట్ల నడిపించుకవచ్చేమని చిన్నన్న శెట్టివార్కి నమ్మిక
37. మాటపట్లున్న యిచ్చినారము । అటుగనునగరివ
38. ట్లహిత విశ్వాసముగనిగి కరతొరలున్నూ ఋజువులయ్యేటట్టు
39. గానడిపించుకొని యీకవులకునమ్మి ఆచంద్రార్కస్థాయి
40. గావర్తకప్రవర్తకము నడిపించుకునే సుఖానవుండేది
41. శ్రీ విజయరాఘవ.

పై నమ్మిక శాసనము చారిత్రకముగనేగాక భాషావిషయమున విలువగలది. ఈ శాసనము తేది-15-9-1658. ఆ కాలమున, ననగా తంజావూరి నాయకరాజుల పాలనలో, దెలుగు తమిళములు రెండును

రాజకీయ వ్యవహారభాషలుగా నుండెనని దీనివలనఁ దెలియుచున్నది. ఇందు “వరంగి” యనుపదము “పోర్చుగీసు” వారికి వాడఁబడినది. ఈ తరువాత నిది ఫ్రెంచివారికి వాడఁబడినది. భాష వర్తకవ్యవహారసరళి నున్నది—“కుంపిసీ” అను పదము ప్రయుక్తమగుట కదియే మొదటిసారి.

తంజావూరి నాయకుల శాసనములన్నియు సంస్కృతమున తమిళమున నున్నవి. తెనుఁగులోనున్న శాసన మిదియొకటియే. ఇది విజయ రాఘవనాయకుని శాసనము. దీనిననుసరించియే మధురలో తెలుఁగు శాసనములు వెలసినవి - కావున దాక్షిణాత్య మండలములలో మొదట తొలి శాసనమును వెలుయించినకీర్తి విజయరాఘవనాయకునిదే యని చెప్పనొప్పును.¹

మధురనాయకుల శాసనములు

మధురనాయకులు తంజావూరినాయకులవలెగాన, ద్రావిడ దేశమున తెలుఁగుభాషలో శాసనములను చాలగా నెలకొల్పినారు. అవి వారి భాషాభిమానమున కెంతయుఁ దార్కాణ. వానిలోఁ గొన్నింటిని మాత్రమే యిందుదాహరించుచున్నాను.

విజయరంగ చొక్కనాథుని జంబుకేశ్వర శాసనము

1. శ్రీమత్పరమహంస పరివ్రాజకాచార్యవర్య శ్రీకాంచీపుర
2. పురస్థిత శ్రీమచ్ఛంకర భగవత్పాదాచార్యస్వాములు వారికి
3. స్వస్తిశ్రీ విజయాభ్యుదయశాలివాహన శకాబ్దములు
4. 1630 అగు నేటి వికృతినామ సంవత్సరం కార్తిక శు॥ ౧౫ యిం
5. ద్దవనారం రోహిణి నక్షత్రం యీ కూడిన శుభదినమం
6. ద్ద శ్రీమద్రాజాధి రాజరాజపరమేశ్వర వీరప్రతాప శ్రీ వేంకట
7. దేవమహారాయలయ్యవారు ఘనగిరి నగరమండ్లు రత్నసిం

1. The Negapatam grant from the Batavia Museum - K. A. Nilakantha Sastry M. A. Proceedings of the Indian Historical Records Commission 1937. vol. XIV Art 39 Page 42.

8. హాసనాసీచులై వృద్ధిసాచూజ్యం శేయుచునుండగాను
9. పాండ్యధరామండలేశ్వరులైన దక్షిణ సింహాసనాధ్యక్షు
10. లైన కాశ్యపగోత్రం విశ్వనాథనాయనివారి వంశకర్తలైన
11. చొక్కనాథనాయనయ్యవారి పాత్రులైన రంగక్రిష్ణముద్దు వీ
12. రప్పనాయనయ్యవారి పుత్రులైన విజయరంగచొక్కనాథనా
13. యనయ్యవారు లోకగురుస్వాములైన శ్రీమచ్ఛంకరాచార్యస్వా
14. ములవారికి గజారణ్యంజ్ఞేత్రమందు పొన్వాళి కొండ్లాం
15. వీధిలో పూర్వం మొదలుకొని స్వాములవారికి స్వంత మ
16. తంపుండేటందున ఆ మతాన నిరంతముగా అన్నదానం
17. ధర్మాదులు నడిపించవలెనని స్వాములవారు ఆజ్ఞాపించి
18. నందున || ప్రీతిగాను పూజనై వేద్యం అన్నదానం బ్రాం
19. హ్మణసంతర్పణ మొదలైన విడిచినట్టేట్టుగా నవ్వ మా
20. న్యతాంబ్రశాసనం వ్రాసియిచ్చినక్రమం తొట్టియం శీమ
21. లో మహేంద్రమంగలంల్లో భట్టవత్తి అరమాపులు ౪౫ తా
22. రు ౧ గోపాలస్వామియొట ౧ కృష్ణాపురంలో అరమా
23. పులు ౪౫ తారు ౨ కారక్కాడులో ఆరమాపులు ౪౫ తారు
24. ౧ కొండయంపేటలో నంజశెయి ౨ తిరుచ్చందొర శీమ
25. లో మంగమాంబాపురంల్లో నంజశెయివ తిన్నం శీ
26. మలో అరియూరిలో నంజశెయి ౧౬ దక్షిణం కోనా
27. టు శీమలో అరియమంగలలల్లో నంజశెయి ౬ జెంబుకేశ్వ
28. రంగుడలో (1) నిత్యకట్టడద్దిన ౧కి బియ్యంపడి ౪ అన్నంతలిగలు
29. ౨ దోశెలు ౨ అతిరసాలు ౨ సుగియ ౧ దీపంచమరు పడి ౫ ఉభ
30. యతీరంలొను శెయి 1కి తూముడు వడ్లవంతు నానుంన్న
31. నుంకాననిత్యకట్టడగ గ ౧ ప్రకారం నడిచివచ్చేట్టుట్టుగా
32. దిట్టంచేసి వ్రాయించి పున్నాము కనక తామున్న పీతవరం
33. పరలుగా అనుభవించుకొని ఆచంద్రాక్ష స్థాయిగాధమ్మ
34. పరిపాలనం చేసుకొనుచు ఆశీర్వాదంకాయగలది || దాన
35. పాలన యోమ్యుధ్యే దానచ్చేయొను పాలనం దానాత్స్వ

36. గ్లమవాప్నోతి పాలనాదచ్యుతం పదం || స్వదత్తాద్విగుణం
 37. పుణ్యం పరదత్తానుపాలనం | పరదత్తాపహరేణ స్వద
 38. త్తం నిష్ఫలంభవేత్ || స్వదత్తాపరదత్తాంవా యోహరే
 39. తవసుంధరా | పప్తివ మ సహస్రాణి విష్టాయాంజాయ
 40. తేక్రిమిః || మద్వంశజాపరమహీపతి వంశజాయాయే
 41. భూమిపాః సతతముజ్జ్వలధర్మచిత్తాః | మద్ధర్మమేవ
 42. పరిపాలన మాచరంతి తత్పాదుకాద్వయమహం శిర
 43. సావహమి.

విజయరంగ చొక్కనాథనాయనయ్య వ్రాలు.

మధురమీనాక్షీదేవి శాసనము కీ. శ. 1739

ఈ తెలుగుశాసనము తిరునల్వేలి మండలమున పంగునేరి తాలూకాయందలి “సేవల్లప్పేరి” అను గ్రామమునకు సంబంధించినది దానికి “ముద్దు వేంకటలక్ష్మీపతి భూపాలనముద్రము” అను వేటొక పేరుగలదు-ఈ గ్రామమునందలి కొన్ని భూములను “ఇమామ్ సామెబు” అనునొక ఘోరనకు మీనాక్షీదేవి దానమొసంగిన వివరములను దెలుపునది. ఈ శాసనము వ్రాసినది గోవిందప్పయ ప్రధాన కార్యకర్తయగు శివరామయ్య.

శాసనములు 5 పంక్తులు గలవు. అందు సరిహద్దులను దెలుపు భాగము 6 పంక్తులు అరవము. మిగిలినది తెలుగు.

“స్వస్తిశ్రీ విజయాభ్యుదయ శాలివాహన శాకాబ్దములు 1660 ప్రభవాది సంవత్సరంబులు 51 మీదటనగు నేటి కాళయుక్తినామ సంవత్సరము మాఘశుద్ధ 12 శుక్రవారమున్ను పునర్వసు నక్షత్రమున్ను శుభయోగ శుభకరణమున్ను కూడిన శుభదినమందు శ్రీమత్కాశ్యపగోత్ర జాతులైన చొక్కనాథ నాయనయ్యవారి పుత్రులైన విజయరంగ చొక్కనాథ నాయనయ్యవారి పట్టమహిషి అయిన శ్రీ మీనాక్షమ్మగారు పకిరుగురువులు యిమామ్ సామెబుకు యిచ్చిన తామ్ర శాసన క్రమము యెట్లన్నను,

శ్రీ మన్మహామండలేశ్వర మహారాజమకటోప లాలితాక్షమాదిత
సామ్రాజ్యలక్ష్మీనివాస భూతదేవ మహారాజులైన శ్రీరాయలుదేవుని
వారు మాకు పాలించియిచ్చిన తిరుచినాపల్లి మధుర సంస్థానమందు
తిరువాడిరాజ్యాన తిన్న వేల్లితోచేరిన శీవల్లప్పేరికి ప్రతినామమైన ముద్దు
వెంకటలక్ష్మీవతి భూపాలనముద్రములో పెద్ద చెఱుపుక్రింద తూరుపు
మడవపాతే తూరుపుకట్ల మూడోకణ్ణరులోను కట్లనేఖరముగాను కయ్యలు
9 టికి విత్తనము కోట 1 నిన్న తిన్నవెల్లి ప్యాతసుంకములో దినము 1 కి
తెలుపులుకి 2 లెట్టి అడిత్తూముడు రూకలున్న ఈ రెండు మాన్యము
లున్న పకీరుగురువులు ఇమామ్ సాయిబుకు శుద్ధసర్వమాన్యముగా కట్టడ
చేసి తామ్రశాసనమును వ్రాసియిచ్చినారము. గంగకోటడు విత్తన
ములో కలిగిన నిధినిక్షేపజలతరు పాషాణాక్షీణాగామ్య సిద్ధసాధ్యము
లనియెడి అష్టభోగ తేజస్వామ్యముల సహితముగాను పుత్రపౌత్ర పారం
పర్యముగాను, శ్రీమీనాక్షమ్మవ్రాలు. ఆచంద్రార్కస్తాయిగాను
దానాదిపినిమయ విక్రయములకున్న ఈ అడిత్తూముడు దినము 1కి
తెల్పులికి 2కిన్ని యిదే తామ్రశాసనముగా కట్టివుంచుకొని సుఖాన
అనుభవించుకొనేది. ఈ ధర్మానకు ఎవ్వండైనా నేమి విఘాతంచేస్తే
వాణ్ణు బ్రహ్మక్షత్రియ వర్ణములలోనివాడైతే కాశిలోను బ్రహ్మహత్య
గోహత్య మాతృ పితృహత్యచేసిన పాపాన పోగలవాణ్ణు! ఈ క్రమానకు
గాయనం గోవిందప్పయ్య కుమారుణ్ణు శివరామయ్య వ్రాసిన తామ్ర
శాసనము.

దానపాలన యోర్మధ్యేదానాచ్చేయోను పాలనమ్
దానాత్ స్వర్గమవాప్నోతి పాలనాదచ్యుతం పదమ్.”

తరువాత భాగము దమిళభాషలో నున్నది.

(Travancore Archaeological series Vol. VI Part II. No. 81.
A Telugu Copper plate of Queen Minakshi Saka 1660: Pages
229-235.)

పై శాసనములో ‘తెలుపులు’ అనగా వెండితోడేసిన రూకలని
యర్థము.

సవరణలు

పుట 8. సరస్వత స్లోకము ౧. రెండవ పాదమున “కాంచితృమయమయస్తే” అనునొక “కాంచితృమయమయనిహస్తే” అని చదువుకొనవలెను.

ఆ స్లోకమున నాల్గవపాద మిట్లుండవలెను. “సమ్యగ్వర్త్యం సపర్యామ కృతభువియశః ప్రాపణే గోపజార్యః”

„ 27. రాజగోపాలవిలాసానతారిక ముద్రితము. ముద్రితము అను మాట తీసి వేయవలెను.

„ 28. దశమైకాదశ సర్గాంతములలో శార్ంగాలవృత్తములు మాలినియు ... గలవు. దీనిని “దశమైకాదశ సర్గాంతములలో మాలినిలేదు” అని సవరించుకొనవలెను.

„ 35. “2. గజేంద్రమోక్షము 3. రుక్మిణీ కృష్ణవివాహము 4. జానకీపరిణయము ఈ మూడును యక్షగాన కృతులు. వీనిలో గజేంద్రమోక్షము రుక్మిణీ కృష్ణవివాహ రచనలు సాహిత్యసుధలో యక్షగానములుగాఁ బేర్కొనఁబడినవి.”

కాని సాహిత్యసుధయందు గజేంద్రమోక్షము యక్షగానములలో చేర్పఁబడలేదు.

శ్రీపారిజాతాహరణ ప్రబంధచిత్రంచ వాల్మీకిచరిత్ర కావ్యం

తథాచ్యుతేంద్రాభ్యుదయం గజేంద్రమోక్షం చరిత్రంచ నలస్యచిత్రమ్.

శ్రీరుక్మిణీకృష్ణవివాహ యక్షగానం ప్రబంధానటనైక భేదాన్

నిర్మాయవాగ్ధిర్ని పుణార్థభాగ్ధిర్విదవృత్తవీనాం విదధాపిహర్షమ్.

పై వానిలో పారిజాతాహరణము దొరకకపోయినను ప్రబంధమని చెప్పినకతన దత్త్యరూపమును గూర్చి వివాదములేదు. వాల్మీకి చరిత్ర ప్రబంధము. అచ్యుతేంద్రాభ్యుదయము (ద్విపదకృతి) నలచరిత్ర (ద్విపదకృతి) నడుమనున్న గజేంద్రమోక్షముకూడ ద్విపదకృతి యగునా యని సందేహము గలుగుచున్నది. ద్విపదకూడపాడఁదగినదియే కావున, ద్విపద గజేంద్రమోక్షము, యక్షగానరూపమునగూడ రఘునాథుఁడు రచించెనని యూహించుటకు నవకాళము గలుగుచున్నది. రఘునాథనాయకుని కొమారుఁడగు విజయరాఘవనాయకుని రచనలలో నిట్టి ద్విపదలు వాటకముగా గూడ రచించినవి కన్పట్టుచున్నవి.

పుట 35. “ధర రఘునాథాభ్యుదయము నాటకముగాద్విపదగా రచించుచు ధీరవర్య!”
 “అలమోహినీవిలాసాభ్యుద్విపదకృతి నాటకం బొనరించు నలసమాన!”
 (ప్రహ్లాద చరిత్ర)

మఱియు కొన్ని కృతులేమో కాఖకుఁ జెందినవో తెలియఁబడకున్నను,
 లభ్యములైనవానినిఁ బట్టి చూడగా నవి యక్షగాన నాటకములని
 తెలియుచున్నవి.

“ఆతి పవిత్రంబు ప్రహ్లాద చరిత్రంబు సవరించుఘనమనీషాధురీణ”

(ప్రహ్లాద చరిత్ర - నాటకము)

“విప్రనారాయణ విద్యత్కథాసంవిధానఁ బొనర్చిన ధీనిధాన”

విప్రనారాయణ చరిత్రనాటకము

„ 40. “నలోపాఖ్యానము ప్రత్యేక ప్రబంధరూపమున” అను వాక్యము
 “నలోపాఖ్యాన కథ సంపూర్ణముగాఁ బ్రత్యేక ప్రబంధరూపమున” అని
 చదువు కొనవలెను.

„ 70. చేమకూర జింకటరాజు సారంగధర మూలకథ శీర్షిక క్రింద “వేంకట
 రాజు మాళవ మాంధాతనామము లుజ్జగించి” అను వాక్యమున ‘మాళవ’
 పదము త్యాజ్యము.

„ 90. విజయరాఘవుని నాటకములు. ఈ క్రిందివానిని చేర్చుకొనవలెను.

24 పుణ్యక వ్రతము 25 మంజరీద్విపద ప్రబంధనాటకము ‘చౌపదులు’
 శీర్షికపైని సాంగత్యములు 1. వీరభృంగారసాంగత్యము 2. సంపంగిమన్నార
 సాంగత్యము (సాంగత్యము అనునది కన్నడమున బహుళ ప్రచారముగల
 గేయ వికారరచన - ఇట్టి సాంగత్య రచనలు మైసూరిపాలకుడగు కంఠీరవ
 రాజకృత తెనుఁగు యక్షగాన కృతులం దగపడుచున్నవి.)

„ 96. లభ్యములైన విజయరాఘవ నాయకునికృతులు. 7. శ్రీకృష్ణ విలాసనాటకము
 అదేపుటలో అధస్తానిక ప్రారంభమున “పై రెండు గ్రంథములును” అను
 దానికి బదులు “మొదటి రెండు గ్రంథములును” అనియు మఱియు
 రెండవ పంక్తిలో “డాక్టరు నేలటూరి వేంకటరమణయ్య శ్రీ మల్లంపల్లి
 సోమశేఖరకర్మగార్లు” అనియు చదువుకొనవలెను.

చూడుఁడు తంజావూరి సరస్వతీమహల్ గ్రంథాలయపు జర్నలు. సం. XI.
 సం. 1 (1956)

„ 97. తమ తండ్రిల పూర్వవృత్తాంతముఁ జెలుపు నిట్టి రచనలకు రఘునాథనాయ
 కుఁడే మార్గదర్శకుఁడు.” ఇచట రచనలకు అనుపదము వెనుక “తెలుఁగున?”
 అని చేర్చవలెను. సంస్కృతమున రాజనాథడిండిముని సాహ్వాభ్యుదయము
 అచ్యుతరాయాభ్యుదయము సాళువ నారసింహుని రామాభ్యుదయము
 మున్నగు కావ్యములు రాజుల వృత్తాంతములను జెలుపునట్టివి గలవు.

పుట 98. నాటకము 1. క్రింద యీ క్రింది వివరములు చేర్చుకొనుడు.

హేమాబ్జనాయకా స్వయంవరము తంజావూరి సరస్వతీ పుస్తక భాండా గారము వారిచేతను. ఆంధ్ర విశ్వకళా పరిషత్తువారి చేతను ప్రకటిత మైనది. (1955)

„ 104. “విజయరాఘవనాయకుడు అముద్రిత కృతులు” ఈ శీర్షిక క్రింద నీ క్రింది వానినిఁ జేర్చవలెను.

పూతనాహరణము

„ 106. కాళియమర్చనము.

„ 108. ప్రహ్లాదచరిత్ర ఈ మూడును ఆంధ్రవిశ్వకళా పరిషత్తువారిచే, 1955 లో “యక్ష గానములు (తంజావూరు)” సంపుటము ౧ లో ప్రకటితములైనవి.

„ 123. కోనేటి దీక్షితచంద్రుడు విజయరాఘవ కల్యాణము.

„ 126. పురుషోత్తమ దీక్షితుడు తంజావూరాన్న దాన మహానాటకము.

„ 129. కామరసు శంకటపతి సోమయాజి - విజయరాఘవ చంద్రికావిహారము.

ఈ మూడును ఆంధ్రవిశ్వకళా పరిషత్తువారిచే 1956 లో “యక్ష. గానములు (తంజావూరు)” ౨ వ సంపుటములో ప్రకటితములైనవి.

„ 135. పసుపులేటి రంగాజమ్మ - కనకాభిషేక గౌరవము “కాని యింతవఱకు రంగాజమ్మ తప్ప స్త్రీ లెవ్వరును నిట్టి గౌరవమును పొందినట్లు మనకుఁ జెలియుట లేదు” కాని రంగాజమ్మకుఁ బూర్వము రఘునాథనాయకుని కాలమున జరిగిన కవయిత్రులలో మధురవాణి యిట్టి గౌరవముపొంది నట్లుగా తాను రచించిన సంస్కృత రామాయణమున నే కాదశస్థగద్యలో నిట్లు చెప్పుకొన్నది, “ప్రౌఢ శ్రీ రఘునాథనాయక కృత స్వర్ణాభిషేక క్రియాదీవ్యోద్ద్యన్మతి.”

„ 157. “మన్నారదాసు విలాసమునే గాక” అని 10వ పంక్తి చదువుకొనవలెను

„ 171. అథన్యుచిక - “సౌమ్యసంవత్సరము క్రీ. శ. 1684 లో సరిపోవుచున్నది” ఈ వాక్యము - సౌమ్యసంవత్సరము క్రీ. శ. 1689 లో సరిపోవుచున్నది. అని చదువవలెను.

„ 172. అథన్యుచిక - ఈ క్రిందివాక్యము చేర్చుకొనవలెను.

హేమాబ్జనాయకాస్వయంవరమును క్రీ. శ. 1955 లో నాంధ్రవిశ్వకళా పరిషత్తువారు ‘యక్ష గానములు (తంజావూరు)’ సంపుటము ౧ లో ప్రకటించిరి.

పుట 190. శహాజీ కృతులు.

క్రొ.పదీ కల్యాణము.

„ 194. రత్న కల్యాణము.

„ 204. శచీపురందరము.

„ 205. పతిదానశూరము.

ఈ నాలుగు నాటకములును, ఆంధ్రవిశ్వకళా పరిషత్తువారు “యక్షగానములు (తంజావూరు)” సంపుటము కి 1957 లో ప్రకటించియున్నారు.

„ 232. బాలకవినుబున్న - పంచకన్యాపరిణయము. ఈ నాటకము పై మూడవ సంపుటమునఁ బ్రకటితమైనది.

„ 233. తంజావూరి పుస్తక భాండాగారము కేటాగు సంఖ్య 631 గల శాహారాజ కల్యాణము ఈతని కృతియై యుండనోపునని డాక్టరు యస్వీ జోగరావుగారు హింతుచున్నారు. చూ. భారతి (జూన్ 1955) పుట 53.

„ 249. అలూరి కుప్పనకవి - “భాగవత దశమస్కంధ యక్షగానవతారిక” అను వాక్యమునకుముందు “పార్థసారథి విజయము” అను పదము చేర్చుకొనవలెను. ఇది R. 758 - మదరాసు ప్రాచ్యవిఖిత పుస్తకభాండాగారము. ట్రెనియల్ కేటాగు - సంపుటము రీ నందుగూడ వర్ణితమైనది.

„ 255. అథన్సుచిక త్యాజ్యము.

„ 269. చతురచరణమున మల్లలోకైక శ్రేష్ఠునితో శ్రీకృష్ణునికి సామ్యమునట్టిదే... పై వాక్య మీ క్రింది రీతిగా నుండవలెను.

శ్రీకృష్ణునకు మల్లలోకైక శ్రేష్ఠునితోడి యాపమ్యమును, ఇలాదేవిలే దొడలకు బాలమల్లలతోడి సామ్యమును ముఖ్యముగా వ్యంగ్యములు.

„ 279. త్యాగరాజ రచించిన నాటక కృతులలో ప్రస్తావననాటకమును నాకాచరిత్రమును ముద్రితములైనవి. అను వాక్యమున కి క్రింది వివరముచేరుకొనవలెను.

“నీతారాసు విజయము - ఇది వాలాజానగరలో, లోక్ నారాయణ శాస్త్రిగారిచే ముద్రణ కాంచినదట. (మాడుడు త్యాగరాజకలవాక్షి సంపాదక)

పుట 310. నత్కిరని కథ తెలుగు వాఙ్మయమున నొక్కచోటనే ధూర్జటి శ్రీకాళహస్తీశ్వర మహాత్మ్యమున గలదు. ఇచట “నొక్కచోటనే” అనునది త్యాజ్యము. నత్కిరని కథ పచ్చకప్పురపు తిరువెంగళకవి ద్వీపద చొక్కానాథచరిత్రము నందును “హాలాస్యమాహాత్మ్యము” అను పేరుగల పద్యగద్య కృతులయందును కానవచ్చుచున్నది.

„ 353. సముఖము వేంకట కృష్ణప్పనాయకుడు. రెండవంకి ఇటీవల నీ గ్రంథము ముద్రణభాగ్యము నందినది. ఇందు “ఇటీవల” పదము త్యాజ్యము. అదేపుట యథస్థానికి 3 రాధికాసాంత్వనము - ఆంధ్రసాహిత్య పరిషత్పుచురణము.

„ 378. రేపూరి అనంతయ (బాలకవి) శ్రీ ముష్ణమాహాత్మ్యము ఈ క్షిరకలా (బాలకవి) అనునది త్యాజ్యము.

„ 385. తెలుగుపూడి కృష్ణయ్యమాత్యుడు. 2. అన్నయ్య కొడుకులలో..... విశ్వపతిరాయ ముంద్రియై.....వంశీయులు గానెవరైరి. ఈతడు మధురరాజ్య సంస్థాపకుడగు విశ్వనాథనాయకుడు కాదగును.

పై వాక్యములలో ఈతడనగా విశ్వపతి రాయడని గ్రహింపవలెను.

„ 402. భాస్కర వేంకటాచల కవి - ఇందు శ్రీరామ కథయు సేతువృత్తాంతమువర్ణింపఁబడినవి. ఇందు అను పదమునకు బదులు “సేతుమాహాత్మ్యమున” అను గ్రంథనామము చేర్చుకొనఁదగును.

„ 405. చంద్రతారా విలాసము - మదరాసు ప్రాచ్యలిఖిత పుస్తకభాండాగారము R. 130. 204 పుట

„ 406. అథస్థానిక. ఈ నీలగిరియాత్ర.....వారిచే నీ తరువాత ముద్రితమైనది. ఇచట ‘నీ తరువాత’ అనునది త్యాజ్యము.

„ 409. పుడుకొట-ఆంధ్రవాఙ్మయము-“ఈ సంస్థానధ్వజమునందు తెనుగులో బ్రహ్మహదంబా సహాయం” అని వ్రాయఁబడియున్నది.

ఇచట “తెనుగుతో” అనుచోట “తెనుగు లిపితో” అని చదువుకొనవలెను.

పుట 451. నెం. 9 పావకనాటకము 10. వైవస్వతనాటకము 11. నైరుతినాటకము
12. వారుజీనాటకము 13. వాయవినాటకము 14. కాశీనాటకము.

ఇవియన్నియు 'అష్టదిక్పాలక విలాసము'లోనివి. కాని వేరు
నాటకములు కావు.

కంతీరవరాజు యక్షగాన కృతులు మదరాసు ప్రాచ్యలిఖిత పుస్తక
భాండాగారము. డి. 1128. (కన్నడ భాషాకాళి).

పుట 454. "కలవాణి యను శేష్య" కాని కలవాణీవిలాసమున "కాంభోజపతి
పుత్రి" అని కలదు.

నాట్యవిద్యావిలాసము - "పద్యరచన తెనుఁగున నచ్చటచ్చటఁగాన
నగును"

పద్య రచనకు బదులు "ద్విపదలు. దరువులు" అని చదువుకొనవలెను.

పుట 458. అథన్యాచి - ఈక్రిందిపేరు చేర్చుకొవలెను. ర. డాక్టరు యన్వీ జోగా
రావు - ఆంధ్రవిశ్వవిద్యాలయము.

పుట 464. అథన్యాచి - గంగాగౌరీ విలాసము - ప్రా. లి. పు. భా. డి. నెం. 1846.

పుట 495. ముగుటూరి తమ్మభూపాల రచనలు సంస్కృత శివదర్పణము; కాని
శివదర్పణ గద్యలో "వనాన్వయ.....బ్రహ్మవిద్యాధ్వరేణ విరచితే"
అని యుండుటచేత నిది వనము బ్రహ్మవిద్యాధ్వరి కృతమని చెప్పనొప్పును.